

THE
RIG-VEDA SAMHITÁ.

FIFTH ASHTAKA

WITH

PADA PÁTHA

AND

SÁYANÁCHÁRYA'S BHÁSHYA

EDITED BY

MAHÁMAHOPÁDHYĀYA RĀJĀRĀM SHĀSTRĪ BODAS,

SANSKRIT SHĀSTRĪ, ELPHINSTONE COLLEGE.

AND

SHIWARĀM SHĀSTRĪ GORÉ.

Teacher in the Gokuldas Tejpal Sanskrit Seminary.

PUBLISHED BY

TOOKĀRĀM TĀTYĀ

FOR THE BOMBAY THEOSOPHICAL PUBLICATION FUND

Bombay :

PRINTED AT THE GANPAT KRISHNANJI PRESS.

Shaka 1810.

[All Rights Reserved.]



श्रीः ऋक्संहिता

सायणाचार्यविरचितभाष्यसंहिता

पदपाठयुताच.

इयंच



तत्त्वविवेचकग्रंथप्रसारकसमित्याप्रेरितः तुकारामतात्याभिरव्यः,
गणपतकृष्णाजीमुद्रायंत्रालयाधिपतिः आत्मारामकाहोबाभिरव्यः,

इत्येताभ्यां

बोडसोपाह्वमहामहोपाध्यायराजारामशास्त्रि,
गोरेइत्युपाभिधशिवरामशास्त्रिभ्यांशोधयित्वा

मुंबय्यां

गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयंपञ्चमोष्टकः




शकाब्दाः १८११

एतत्पुस्तकस्य स्वामित्वं

मुनिरसगर्जेरुमिते (१८६७) सन् संज्ञकवत्सरे कृतराजकीय
पञ्चविंशतितम (२५) निबन्धानुसारतोऽसाधारणीकृतम्.

॥ श्रीगणेशायनमः ॥



यस्य निःश्वसितं वेदा यो वेदेभ्योखिलं जगत् । निर्ममे तमहं वन्दे विद्यातीर्थमहेश्वरं ॥ १ ॥

अथ पंचमाष्टके प्रथमोऽध्याय आरभ्यते । पञ्चमंडलस्य पञ्चमुक्तां चतुर्दश सूक्तानि तत्र स्तुपे नरत्येकादशर्चं प्रथमं सूक्तं अत्रैवमनुक्रमिका स्तुत एकादशाश्विनं त्विति । मंडलदृष्ट्या बार्हस्पत्यो भरद्वाजऋषिः । अनुकृत्वा त्रिदशच्छन्दः अग्निर्नौ देवता । प्रातरनुवाकाश्विने क्रतौ इदमादिके द्वे सूक्ते आश्विनशस्त्रं चैत एव सूत्रितं च स्तुपे नरेति सूक्ते इति ।

तत्र प्रथमा—

अम् स्तुपेनरादिवोअस्यप्रसन्ताश्विनाहुवेजरमाणोअर्केः ।

यासद्यउस्त्राव्युपिज्मोअन्तान्युयृपतःपर्युरुवरांसि ॥ १ ॥

स्तुपे । नरा । दिवः । अस्य । प्रसन्ता । अश्विना । हुवे ।

जरमाणः । अर्केः । या । सद्यः । उस्त्रा । व्युपि । ज्मः ।

अन्तान् । युयृपतः । परि । उरु । वरांसि ॥ १ ॥

दिवो द्युलोकस्य नरा नेतागैः अस्य भुवनस्य प्रसन्ता प्रसन्तो प्रभवन्ताद्यीश्वरौ अश्वि-
ना अश्विनौ अश्वरन्वितौ स्तुपे प्रगीतमंत्रसाध्यैः स्तोत्रैः स्तोतुं अर्केः अर्चनीयमंत्रसाध्यैः श-
त्रेः जरमाणः स्तुतिं कुर्वन् हुवे आह्वयामि । कीदृशावित्यपेक्षायां या यौ सद्यएव उस्त्रा शत्रूणां
नेवागर्कौ व्युपि व्युष्टौ निशायाः समाप्तौ ज्मः पृथिव्याः अन्तान् पर्यंतान् उरु पुरुषाणि वरांसि
क्षपस्यावस्काणि तमांसि च परि पणितः युयृपतः पृथक्कृतः । अथवा वरांसि तजांसि तमो-
नेवागणान्परि युयृपतः विन्माग्यतः ॥ १ ॥

अथ द्वितीया—

तायज्ञमाशुविभिश्चक्रमाणार्थस्यभानुंरुचूरजाभिः ।

पुरुवगंस्यमितामिमामानापोधन्वाभ्यतिथायोअजान् ॥ २ ॥

ता । यज्ञम् । आ । शुचिः६भिः । चक्र॒मा॒णा । रथ॑स्य । भानु॑म् ।
 रुरु॒चुः । रजः६भिः । पुरु । वरा॑सि । अ॒मिता । मिमा॑ना ।
 अ॒पः । धन्वा॑नि । अति॑ । या॒थः । अज्जान् ॥ २ ॥

किंच ता तौ प्रसिद्धौ अश्विनौ यज्ञं अस्मदीयं यागं आचक्रमाणा अभिचक्रमाणौ शु-
 चिर्भिर्मैत्रैः रजोभिः स्वीयैः तेजोभिः रजोरजतेज्योतीरजउच्यतइति यास्केनोक्तत्वात् रथस्य
 स्वकीयस्य रथस्य भानुं दीप्तिं रुरुचुः रोचयेते । अपि च पुरु बहूनि वरांसि तमोनिवारकाणि
 तेजांसि अमिता अपरिमितानि मिमाना निर्दिमाणौ अप उद्दिश्य धन्वानि मरुप्रदेशान् अज्जा-
 न् स्वकीयान् अश्वान् अतियाथः अतिक्रामयथः ॥ २ ॥

अथ तृतीया—

ताह॒त्यह॒तिर्य॑दर॒ध्रमु॒ग्रे॒त्थाधि॑य॒ऊह॒थुःश॒श्वद॒श्वैः ।
 मनो॑जवेभि॒रिषि॑रैःश॒य॒ध्ये॒परि॑व्यथि॒दाशु॑षो॒मर्त्य॑स्य ॥ ३ ॥

ता । ह । त्यत् । व॒तिः । यत् । अर॑ध्रम् । उ॒या । इ॒त्था । धि॒यः ।
 ऊ॒ह॒थुः । श॒श्वत् । अ॒श्वैः । मनः॑जवेभिः । इ॒षि॒रैः ।
 श॒य॒ध्ये । परि॑ । व्यथिः । दा॒शु॒षः । म॒र्त्य॑स्य ॥ ३ ॥

ता ह तौ खलु उग्रा उग्रौ अश्विनौ युवां यत् अरध्रं असमृद्धं त्यद्वर्तिर्यजमानस्य तदृहं
 समर्धयितुं गच्छथः । किंचेत्था इत्थं धियः स्तोतृन् इषिरैः एषणीयैः काम्यैः मनोजवेभिर्म-
 नोवैगैः अश्वैः स्वीयैरश्वैः शश्वत्सर्वदा ऊहथुः स्वर्गं प्रापयथः । मर्त्यस्य मनुष्यस्य दाशुषो-
 यजमानस्य व्यथि हिंसकः परिशयध्ये परिशयनाय दीर्घनिद्रायै युवाभ्यां क्रियतां ॥ ३ ॥

अथ चतुर्थी—

तान॒व्यसो॒जर॑माणस्य॒मन्मो॑प॒भृष॑तोयु॒युजा॑नसंसी ।
 शुभं॑पृ॒क्षमिष॑मूर्जं॒वह॑न्ता॒होता॑य॒क्षप्र॒त्नोअ॒धुग्यु॑वाना ॥ ४ ॥

ता । नव्यसः । जरमाणस्य । मन्म । उप । भूषतः ।

युयुजानसमी इति युयुजानसमी । शुभम् । पृक्षम् । इषम् ।

ऊर्जम् । वहन्ता । होता । यक्षत् । प्रत्नः । अध्रक् । युवाना ॥ ४ ॥

ता तावद्विनौ युयुजानसमीरथे युज्यमानाश्वौ शुभं शोभनं पृक्षमन्त्रं पयः पृक्ष इत्यन-
नामसु पाठात् इषं पुष्टिं ऊर्जं रसं च वहन्ता वहन्तौ नव्यसो नवतरस्य जरमाणस्य स्तुतिं कुर्व-
तः मन्म मननीयं स्तोत्रं उपभूषतः उपगच्छतः । यद्वा स्तोत्रसमीपेभवतः किंच युवाना नित्यत-
रुणौ तौ होता देवानामाह्वाता अध्रक् अद्रोग्धा पियः प्रत्नः पुराणोभिः यक्षत् यजतु ॥ ४ ॥

अथ पंचमी—

नावल्गदस्त्रापुरुशाकतमाप्रत्नानव्यसावचसाविवासे ।

याशंसतेस्तुवतेशम्भविष्ठावभूवतुगृणतेचित्रराती ॥ ५ ॥ १ ॥

ता । वल्ग इति । दस्त्रा । पुरुशाकतमा । प्रत्ना । नव्यसा । वचसा ।

आ । विवासे । या । शंसते । तुवते । शम्भविष्ठा । वभूवतुः ।

गृणते । चित्रराती इति चित्रराती ॥ ५ ॥ १ ॥

या यौ शंसतेशम्भेः स्तुतिं कुर्वते तुवते स्तोत्रैः स्तुतिं कुर्वते जनाय शम्भविष्ठा अतिशये-
न सुखस्य भावयितारौ अतिशयेन सुखस्वरूपौ वा गृणते स्तोत्रशस्त्रव्यतिरिक्तलौकिकस्तुति-
भिः स्तुवते च चित्रराती विचित्रदानौ वभूवतुः । ता तौ वल्ग वल्गनशीलौ रुचिरौ वा पुरुशाकतमा
अतिशयेन बहुकर्मणो बहुसाहायौ वा प्रत्ना प्रत्नौ पुराणौ प्रत्नं प्रदिवइति पुराणनामसु पाठात्
दस्त्रा दर्शनीयौ अश्विनौ नव्यसा नवतरेण वचसा स्तुत्या आविवासे परिचरामि ॥ ५ ॥

॥ इति पंचमस्य प्रथमे प्रथमो वर्गः ॥ १ ॥

अथ षष्ठी—

ताभ्युज्युविमिरञ्जःसमुद्रात्तुग्रस्यसूनुमृहथूरजोभिः ।

अरेणुभिर्योजनेभिर्भुजन्तापतत्रिभिरर्णसोनिरुपस्थात् ॥ ६ ॥

ता । भुज्युम् । विशिभिः । अतश्भ्यः । समुद्रात् । तुप्रस्य । सूनुम् ।
 उहथुः । रजःशभिः । अरेणुशभिः । योजनेभिः । भुजन्ता ।
 मत्त्रिशभिः । अर्णमः । निः । उपस्थात् ॥ ६ ॥

ता तावन्विनौ युवां तुप्रस्य सूनं भुज्यं भुज्युनामकं समुद्रमध्ये भग्ननावं भुजन्ता रक्षन्तौ
 अरेणुभिः रेणुसहितैः आन्तरिक्षैः रजोभिर्मार्गैः योजनेभिः स्थयुक्तैः पतत्रिभिः पतनवद्भिः वि-
 भिः अथैव अर्णमोजलस्य उपस्थानं योतः समुद्रात् पद्भ्यो निरुहथुः निरगमयतं । समुद्रादङ्घ्र-
 इति प्रयोगो मातुर्गृहादच्छतीतिवत् ॥ ६ ॥

अथ सप्तमी—

विजयुषारथ्यायानमद्रिंश्रुतंहवंवृषणावधिमत्याः ।
 दशस्यन्ताशयवेपिप्यथुर्गामितिच्यवानामुमतिभृण्य ॥ ७ ॥
 वि । जयुषा । रथ्या । यात्रम् । अद्रिम । श्रुतम् । हवम् ।
 वृषणा । वधिमत्याः । दशस्यन्ता । शयवे । पिप्यथुः ।
 गाम । इति । च्यवाना । सुमतिम् । भृण्य इति ॥ ७ ॥

रथ्या हे रथारूढावन्विनौ जयुषा जयशीलेन रथेन अद्रिं मार्गं स्थितं पर्वतं वियातं
 व्यबाधेथां यानिगत्र वधकर्मा तथा च निगमान्तं—विभिन्दुनानामन्यारथेनविपर्वतांअजरयु-
 अयार्तेमिति । वृषणा कामानां वधितागे वधिमत्याः पुत्रार्थिन्याः हवमाह्वानं श्रुतं श्रुणुतं दशस्य-
 न्ता स्तोत्रभ्यः कामान्प्रयच्छन्तौ शयवे युवां स्तुवते गां निवृत्तप्रमवां पिप्यथुः क्षीरेणाप्याय-
 यतं । तथा च निगमान्तं—शयवेचिन्नामन्याशचीभिर्जसुरेयस्तर्पिप्यथुर्गामिति । सुष्ठुतिं
 इतीथं सुमतिं च्यवाना गच्छन्तौ भृण्य गवेत्र गन्तारौ यज्ञस्य भर्तारौ वा भवतं ॥ ७ ॥

अथाष्टमी—

यद्वासीप्रदिवोअस्तिहृमाहेळोदेवानामुतमर्त्यत्रा ।
 तदादित्यावसवोरुद्रियासोरसोयुजेतपुंघदंधात ॥ ८ ॥

यत् । रोदमी इति । प्रहिवः । अस्ति । भूम । हेळः । देवानाम् ।

उत । मर्त्येष्ट्रा । तत् । आदित्याः । वसवः । रुद्रियासः ।

रक्षःस्युजे । तपुः । अघम । दधातु ॥ ८ ॥

रोदसी हे द्यावापृथिव्यौ हे आदित्याः हे वसवः रुद्रियासः हे रुद्रपुत्राः मरुतः मर्त्येष्ट्रा मर्त्येषु अश्विनोः परिचारकेषु देवानां यज्ञेळः क्रोवः भूम महानस्ति तद्देळः तपुस्तापकं रक्षो-
युजे रक्षोभिर्युक्ताय रक्षसां स्वामिने प्रेरकाय वा अघं आहन्तु दधातु कुरुत । अथवा रक्षोयुजे
रक्षोभिर्युक्ताय यज्वने अघमाहन्तु कुरुत ॥ ८ ॥

अथ नवमी—

यईगजानाऋनुथाविदधद्रजसोमित्रोवरुणश्चिकेतत् ।

गम्भीरायूरक्षसेहेतिमस्यद्रोघायचिद्वचंसानवाय ॥ ९ ॥

यः । ईम । गजानौ । ऋनुःस्था । विदधत् । रजसः । मित्रः ।

वरुणः । चिकेतत् । गम्भीराय । रक्षसे । हेतिम् । अस्य ।

द्रोघाय । चित् । वचसे । आनवाय ॥ ९ ॥

यो नरः रजसः समस्तलोकस्य लोकार्ज्जांस्पृच्यन्ते इति यास्केनोक्तत्वात् राजानौ ई
एतावश्विनौ ऋनुथा कालेकाले विदधत्परिचरति तं मित्रोवरुणश्च चिकेतत् जानीयात् मित्रव-
रुणप्रभृतयोदेवा एनं विदुः गिन्यर्थः । किंच अयं परिचारकः गम्भीराय महाबलाय रक्षसे राक्ष-
साय हेति वानक्रमायुधं अस्य अत्यति श्रिपति प्रथमपुरुषस्य मध्यमपुरुषेण व्यत्ययः द्रोघा-
याभिद्रोहात्मकाय आनवाय मनुष्यमन्वन्धिने वचसे चित् वचनायैव हेतिमस्यति मनुष्याणा-
मभिद्रोहायनमाम्कन्दनीति ॥ ९ ॥

अथ दशमी—

अन्तर्गश्चक्रैस्ननयायवर्तिद्युमतायातंनृवतारग्येन ।

सन्तुत्येनत्यजंमामर्त्यस्यवनुष्यतामपिशिर्पावृत्तम् ॥ १० ॥

अन्तरैः । चक्रैः । तनयाय । वर्तिः । द्युश्मता । आ । यातम् ।
 नृश्वता । रथेन । सनुत्येन । त्यजसा । मर्त्यस्य । वनुष्यताम् ।
 अपि । शीर्षा । ववृक्तम् ॥ १० ॥

हे अश्विनौ अन्तरैः अनिरुष्टैश्चक्रैर्युक्तेन द्युमता दीप्तिमता नृवता नेत्रा सारथिना युक्तेन
 यद्वा अश्वयुक्तेन पतंगाः नर इति अश्वनामसु पाठात् रथेन वर्तिः अस्माकं गृहं तनयाय
 तनयं दातुं आयातं अपि च सनुत्येन तिरोहितेन त्यजसा क्रोधेन हणिस्त्यजइति क्रोधनामसु
 पाठात् मर्त्यस्य मनुष्यस्य वनुष्यतां बाधमानानां वनुष्यतिर्हैतिकमेति यास्केनोक्तत्वात् शी-
 र्षा शिरांस्यपि बवृक्तं प्रवृक्तं ॥ १० ॥

अथैकादशी-

आपरमाभिरुतमध्यनाभिर्नियुद्धिर्यातमवमाभिरर्वाक् ।
 दृहस्यचिद्रोमतोविव्रजस्यदुरोवर्तगृणतेचित्रराती ॥ ११ ॥ २ ॥

आ । परमाभिः । उत । मध्यमाभिः नियुद्धभिः । यातम् ।
 अवमाभिः । अर्वाक् । दृहस्य । चित्र । गोश्मतः । वि । व्रजस्य ।
 दुरः । वर्तम् । गृणते । चित्रराती इति चित्रराती ॥ ११ ॥ २ ॥

हे अश्विनौ परमाभिरुत्कृष्टाभिः उतापि च मध्यमाभिरनुत्कृष्टाभिः अवमाभिः निकृष्टा-
 भिश्च नियुद्धिः वाहैरर्वागस्मदभिमुखं आयातं दृहस्य चित्र दृह्णापिधानस्यापि गोमतो गो-
 युक्तस्य व्रजस्य गोष्ठस्य दुरो द्वाराणि विवर्तं विवृणुतं । किंच गृणते स्तुवते मह्यं चित्रराती वि-
 चित्रदानौ भवतं ॥ ११ ॥

॥ इति पंचमस्य प्रथमे द्वितीयो वर्गः ॥ २ ॥

कथ्येत्येकादशर्चं द्वितीयं सूक्तं भरद्वाजस्यार्षं अत्रेयमनुक्रमणिका कृत्यैकपदान्तं त्रैष्टुभ-
 मिति आर्वासुष्ट्येकादशी एकपदात्रिष्टुप् शिष्टास्त्रिष्टुभः आश्विनं त्वित्युक्तत्वात् अस्या-
 पि सूक्तस्य अश्विनौ देवता पातरनुवाकाश्विनशस्त्रयोः त्रैष्टुभे छन्दसि विनियोगः ।

तत्र प्रथमा—

क्व॑त्यावल्गू॒पुरु॑हूताद्य॒दूतो॑नस्तोमो॒विद॒न्नम॑स्वान् ।
 आयोअ॒र्वाक्नास॑त्याव॒वर्त॑प्रेष्ठा॒द्यसं॑थोअस्य॒मन्मन् ॥ १ ॥
 कं । त्या । वल्गू इति । पुरु॑हूता । अ॒द्य । दू॒तः । न । स्तोमः ।
 अ॒विद॒त् । नम॑स्वान् । आ । यः । अ॒र्वाक् । नास॑त्या । व॒वर्त॑ ।
 प्रेष्ठा । हि । असं॑थः । अ॒स्य । मन्मन् ॥ १ ॥

क कुत्र स्थितौ वल्गू रुचिरौ पुरुहूता बहुभिराहूतौ त्या तावद्विनौ नमस्वान् हविषा युक्तः
 नम आयुरित्यन्ननामसु पाठात् स्तोमः पंचदशादिस्तोमः अद्य दूतो न प्रेरितोदूत इव अविदत्
 विदेत् यः स्तोमः अर्वागस्मदभिमुखं नासत्यावद्विनौ आववर्त आवर्तयत् । हे अश्विनौ युवा-
 मस्य स्तोतुः मन्मन् स्तोत्रे प्रेष्ठा हि मियतमौ हि असंथो भवतः ॥ १ ॥

अथ द्वितीया—

अ॒रंमे॒गन्तं॑ह॒वना॑या॒स्मैगृ॑णा॒नाय॑था॒पिवा॑थोअ॒न्धः ।
 परि॑ह॒त्यह॒र्तिर्या॑थो॒रिषो॑नयत्परो॒नान्तर॑स्तुतु॒र्यात् ॥ २ ॥
 अ॒रम् । मे । ग॒न्तम् । ह॒वना॑य । अ॒स्मै । गृ॑णा॒ना । यथा॑ । पिवा॑थः ।
 अ॒न्धः । परि॑ । ह । त्यत् । र्तिः । या॒थः । रि॒षः । न । यत् । परः ।
 न । अ॒न्तरः । तुतु॒र्यात् ॥ २ ॥

हे अश्विनौ युवां मे मदीयायास्मै हवनायाह्वानाय अरं पर्याप्तं गन्तं गच्छतं गृणाना
 स्तूयमानौ अंधः सोमं यथा पिवाथः पिवतं । रिषो हिंसकस्य शत्रोः त्यद्वर्तिः तद्वहं परियाथः
 परितोयाथः यद्वर्तिः परो विप्ररुष्टो न तुतुर्यात् न हिंस्यात् अन्तरः सन्निरुष्टोपि न तुतुर्यात्
 यद्वा त्यद्वर्तिः तदस्मदीयं गृहं रिषोहिंसकात्परियाथः । त्यद्वर्तिः परोविप्ररुष्टः अन्तरः सन्निरु-
 ष्टोपि न तुतुर्यात् अयं भावः यथास्मदीयं गृहं दूरस्थः सन्निरुष्टोपि न हिंस्यात् तथा रक्षां कु-
 रुथइति ॥ २ ॥

अथ तृतीया—

अ॒का॒रिवा॒मन्ध॑सो॒वरी॑म॒न्नस्ता॑रि॒बर्हिः॑सु॒प्राय॑णतमम् ।
 उ॒त्ता॒नह॑स्तोयु॒वयु॑र्व॒न्दावा॑नक्ष॒न्तोअ॒द्रय॑आ॒ञ्जन् ॥ ३ ॥

अकारि । वा॒म् । अ॒न्ध॒सः । वरी॑मन् । अस्ता॑रि । ब॒र्हिः ।

सु॒प्र॒ऽअ॒य॒न॒र॑मम् । उ॒त्ता॒न॒ऽह॑स्तः । यु॒व॒ऽयुः । व॒व॒न्द् । आ । वा॒म् ।

नक्ष॑न्तः । अ॒द्र॒यः । आ॒ञ्ज॒न् ॥ ३ ॥

वां युवयोरर्थे अन्धसः सोमस्य वरीमन् विस्तृतेभिषवद्भौ यत्कृत्यमस्ति तदकारि । कृतं सुपायणतमं मृदुतमं बर्हिः अस्तारि स्तोत्रं उत्तानहस्तः कृताञ्जलिः युवयुः युवां कामयमानः होता ववन्द स्तौति वां युवां नक्षन्तः व्यामुवन्तः वृक्ष पृक्ष नक्ष गताविति धातुः अद्रयः ग्रावाणः आञ्जन् सोमरसं आसमन्ताद्व्यकीकृतवन्तः ॥ ३ ॥

अथ चतुर्थी—

ऊ॒र्ध्वो॒वा॒म॒ग्नि॑र॒ध्व॑रे॒ष्व॒स्था॒त्प्रा॒ति॑रे॒ति॒जृ॒णि॒नी॒घृ॒ता॒ची॑ ।

प्र॒हो॒ता॒गृ॒त॒म॒ना॒उ॒रा॒णो॒यु॒क्त॒यो॒ना॒स॒त्या॒ह॒वी॑मन् ॥ ४ ॥

ऊ॒र्ध्वः । वा॒म् । अ॒ग्निः । अ॒ध्व॑रे॒षु । अ॒स्था॒त् । प्र । रा॒तिः ।

ए॒ति॒ । जृ॒णि॒नी॑ । घृ॒ता॒ची॑ । प्र । हो॒ता॑ । गृ॒त॒म॒नाः । उ॒रा॒णः । अ॒यु॒क्त॑ ।

यः । ना॒स॒त्या । ह॒वी॑मन् ॥ ४ ॥

अग्निः वां युवयोर्यज्ञार्थं ऊर्ध्वः अस्थात् उदतिष्ठत् अर्ध्वरेषु यज्ञेषु प्रैति समिद्धः आहवनीयं गच्छति च रातिः धनं द्रविः जृणिनी जृणिज्वनेर्वैतियास्केनोक्तत्वात् घृताची घृतेनाक्ता उप-स्तोत्राभिचारितेत्यर्थः किं च होता उराणः उरुकुर्वाणः प्रगूर्तमनाः प्रकर्षेण उद्युक्तमनाः भवति यो होता नासत्यावश्विनौ हवीमन्नाह्वानं स्तोत्रं वा अयुक्तं योजयति ॥ ४ ॥

अथ पञ्चमी—

अधि॑श्रिये॒दु॒हि॒ता॒सूर्य॑स्य॒रथ॑त॒स्थो॒पुरु॑भुजा॒शतो॑तिम् ।

प्र॒मा॒या॒भि॒र्मा॒यि॒ना॒भृ॒त॒म॒त्र॒न॒रा॒नृ॒त॒ज॒नि॒म॒न्य॒ज्ञि॒या॒नाम् ॥ ५ ॥ ३ ॥

अधि॑ । श्रि॒ये । दु॒हि॒ता । सूर्य॑स्य । रथ॑म् । त॒स्थो॒ । पुरु॑ऽभुजा॒ ।

श॒त॒ऽऊ॒ति॒म् । प्र । मा॒या॒भिः । मा॒यि॒ना॒ । भृ॒त॒म् । अ॒त्र॒ । । न॒रा॒ ।

नृ॒त॒ इति॑ । ज॒नि॒म॒न् । य॒ज्ञि॒या॒नाम् ॥ ५ ॥ ३ ॥

हे पुरुभुजा पूर्णभुजौ बहूनां रक्षकावश्विनौ युवयोः शतोतिं बहुरक्षकं बहुगमनं वा रथं
सूर्यस्य दुहिता सूर्या श्रिये श्रयितुमधितस्थौ अध्यतिष्ठत् । अपि च यज्ञियानां देवानामत्र ज-
निमन्, अस्मिन् जन्मनि प्रादुर्भावे मायाभिः प्रज्ञानैः शची माया इति प्रज्ञा नामसु पाठात् मायिनौ
प्रज्ञावन्तौ नरा नेतारौ नृतू नृत्यंतौ भूतं भवतं । यद्वा हे मायिनौ प्राज्ञौ नरौ नेतारौ नृतू नृत्य-
न्तावश्विनौ यज्ञियानां देवानां अत्र जनिमन् जन्मनि प्रादुर्भावे प्रभूतं प्राज्ञतमं अश्यादिकं
देवं मायाभिः प्रज्ञानैः कौशलैर्वा जितवन्तौ स्थः इत्यर्थः । अयमर्थः प्रजापतिर्वै सोमाय राक्षे
दुहितरं प्रायच्छत् सूर्या सावित्रीमित्यादिना स्पष्टीकृतः ॥ ५ ॥

॥ इति पंचमस्य प्रथमे तृतीयो वर्गः ॥ ३ ॥

अथ षष्ठी-

युवंश्रीभिर्दर्शताभिराभिः शुभेपुष्टिमूह्युः सूर्यायाः ।

प्रवांवयोवपुषेनुपसन्नक्षद्वाणीसुष्टुताधिष्ण्यावाम् ॥ ६ ॥

युवम् । श्रीभिः । दर्शताभिः । आभिः । शुभे । पुष्टिम् । ऊह्युः ।

सूर्यायाः । प्र । वाम् । वयः । वपुषे । अनु । पसन् । नक्षत् ।

वाणी इति । सुष्टुता । धिष्ण्या । वाम् ॥ ६ ॥

हे अश्विनौ युवं युवां दर्शताभिः दशनीयाभिराभिः श्रीमतां परिदृश्यमानाभिः श्रीभिः
लक्ष्मीभिः कान्तिभिर्वा सूर्यायाः युवयोः पत्न्याः शुभे शोभनार्थं पुष्टिं पूर्तिं ऊह्युः प्रापयथः ।
किं च वां युवां वयोश्वा वपुषे शोभायै प्रानुपसन्न प्रकर्षणान्वपतन् । अपि च हे धिष्ण्यास्तुत्य-
होवश्विनौ वां युवां सुष्टुता वाणी ऋषीणां स्तुतिः नक्षत व्याप्नोति ॥ ६ ॥

अथ सप्तमी-

आवांवयोश्वासोवहिष्ठाअभिप्रयोनासत्यावहन्तु ।

प्रवारथोमनोजवाअसर्जीषःपृक्षद्विधोअनुपूर्वीः ॥ ७ ॥

आ । वाम् । वयः । अश्वासः । वहिष्ठाः । अभि । प्रयः । नासत्या ।

वहन्तु । प्र । वाम् । रथः । मनः । जवाः । असर्जि । द्विषः । पृक्षः ।

द्विधिः । अनु । पूर्वीः ॥ ७ ॥

हे नासत्यो वां युवां वयो गन्तारः वहिष्ठाः वोह्लूतमाः अश्वासो अश्वाः प्रयः सोमरू-
पमन्त्रमभि आ वहन्तु । वां युवयोः मनोजवाः मनोवेगोरथः पृक्षः संपर्चनीयः इषिधः एषणो-
याः पूर्वीर्बह्वीः इषोन्नानि सोमान् अनुप्रासर्जि विसृष्टः ॥ ७ ॥

अथाष्टमी—

पुरुहिवांपुरुभुजादेष्णंधेनुंनृइपंपिन्वतमसंक्राम् ।

स्तुतश्चवांमाध्वीमुष्टुतिश्चरसाश्चयेवामनुंरातिमग्मन् ॥ ८ ॥

पुरु । हि । वाम् । पुरुभुजा । देष्णम् । धेनुम् । नृः । इपम् ।

पिन्वतम् । असंक्राम् । स्तुतः । च । वाम् । माध्वी इति । सुष्टुतिः ।

च । रसाः । च । ये । वाम् । अनुं । रातिम् । अग्मन् ॥ ८ ॥

पुरुभुजा हे पूर्णभुजौ बहुपालकौ वां युवयोर्देष्णं दातव्यं धनं पुरु बहु हि भवति अतः
कारणान्नोस्मभ्यं धेनुं प्रीणयिषीं अमक्रां मत्तोन्नयवासंक्रमणीं असंक्रामसंक्रमणीमिति या-
स्केनोक्तत्वाद् इपमन्त्रं पिन्वतं प्रयच्छतं यद्वा इपमेषणीयां धेनुमित्यन्वयः किं च वां स्तुतः स्तुव-
न्तीति स्तुतः स्तोतारः सन्ति माध्वी मदयितागवश्चिनौ सुष्टुतिः शोभना स्तुतिश्च स्तोतृषु भवति ।
रसाः सोमरसाश्च सन्ति ये रसाः वां युवयोः रातिं दानं अनु अनूद्दिश्यागमनं देवयजनं प्राप्ताः
अयं भावः सुष्टुतिं श्रुत्वा देवयजनं प्राप्तान् सोमरसान् पीत्वा स्तोतृभ्यः कामान्प्रयच्छतमि-
तिशेषः ॥ ८ ॥

अथ नवमी—

उतमंक्रज्रेपुरयस्यरुध्वीमुमीह्लेशतंपेरुकेचंपका ।

शाण्डोदाद्विरणिनस्मादिष्टीन्दशवशासोअभिपाचंक्रध्वान् ॥ ९ ॥

उत । मे । क्रजे इति । पुरयस्य । रुध्वी इति । सुहमीह्ले । शतम् ।

पेरुके । च । पका । शाण्डः । दात् । द्विरणिनः । स्मत्दिष्टीन् ।

दर्श । वशासः । अभिष्माचः । क्रध्वान् ॥ ९ ॥

उतापि च पुरयस्य पुरयनामकस्य स्वभूते क्रजे क्रजुगमने रुध्वी क्षिप्रगामिन्यौ वडवेमे अ-
श्विनौ स्तुतिं कुर्वतो ममाभूतां सुमीह्ले राज्ञि विद्यमानाः सन्तः शतं गावो ममाभूयन् पेरुके राज्ञि

विद्यमानानि पक्वा पक्वान्यन्नानि ममासन् शांडश्च राजा हिरणिनः हिरण्यवतः स्मद्दिष्टीन् प्रशस्तदर्शनान् रथानश्वात्वा दश दशसंख्याकान् वशासः अनुगुणान् अभिषाचः शत्रूणामभिभावुकान् ऋष्वान् दर्शनीयान् पुरुषान् अश्विनोः स्तोतृभ्यो दातु ददातु ॥ ९ ॥

अथ दशमी—

संवांश॒ताना॑स॒त्यास॒हस्रा॑श्वा॒नां पु॒रु॒ष॒न्था॑गिरे॒दात् ।

भ॒रद्वा॑जाय॒वीग्नु॑गिरे॒दाद्ध॑तार॒क्षांसि॑पु॒रु॒दं॒स॒सा॒स्युः ॥ १० ॥

सम् । वा॒म् । श॒त । ना॒स॒त्या । स॒ह॒स्रा । अ॒श्वा॒नाम् । पु॒रु॒३॒प॒न्थाः ।

गि॒रे । दा॒त् । भ॒र॒त्स्वा॑जाय । वी॒ग्नु । गि॒रे । दा॒त् । ह॒ता । र॒क्षांसि॑

पु॒रु॒३॒दं॒सा । स्यु॒गि॒ति॒स्युः ॥ १० ॥

नासत्या हे अश्विनौ वां युवयोर्गिरे गृणातीति गीः स्तोता तस्मै अश्वानां शता शतानि सहस्रा सहस्राणि पुरुषन्था नाम राजा संदात् संददति । वीर हे वीरावश्विनौ द्विवचनस्य लुक् गिरे युवयोः स्तोत्रे भरद्वाजाय मह्यं अपि नु क्षिप्रं दातु ददातु । किं च हे पुरुदंससा बहुकर्माणावश्विनौ युवयोग्नुग्रहात् रक्षांसि हता हतानि स्युः ॥ १० ॥

अथैकादशी—

आवांमु॒स्नेव॑ग्मिन्सृ॒ग्भिः॒प्याम् ॥ ११ ॥ ४ ॥

आ । वा॒म् । सु॒स्ने । व॒ग्मि॒न् । सृ॒ग्भिः । म्या॒म् ॥ ११ ॥ ४ ॥

हे अश्विनौ वग्मिन् विस्तृते सुम्ने वां युवाभ्यां दत्ते सुखावहे धने जलापं सुम्नमिति सुखनामसु पाठात् सृग्भिर्विद्वद्भिः सह आगमन्तात् म्यां भवेयं ॥ ११ ॥

॥ इति पंचमस्य प्रथमे चतुर्थो वर्गः ॥ ४ ॥

उदुश्रियइति पठ्यते तृतीयं सक्तं भरद्वाजम्यार्षं त्रैलोक्यमुपोदेवताकं अनुकम्प्यते च—उदुश्रिये पठ्यमानं तु इति प्रातरनुवाके उपम्ये कनौ त्रैलोक्यं छन्दसि आश्विनशस्त्रे चैतदादिके द्वे सृक्ते सच्यते हि—उदुश्रियइति सृक्तेइति ।

तत्र प्रथमा—

उदु॒श्रिय॒उष॒सो॒रोच॑माना॒अस्थु॑र॒पा॒नोर्म॑यो॒रुश॑न्तः ।

रु॒णोति॒विश्वा॑सु॒पथा॑सु॒गान्य॑भूदु॒वस्वी॒दक्षि॑णाम॒घोनीं॑ ॥ १ ॥

उत् । ऊँ इति । श्रिये । उषसः । रोचमानाः । अस्थुः । अपाम् ।

न । ऊर्मयः । रुशन्तः । रुणोति । विश्वा । सुपथा । सुगानि ।

अभूत् । ऊँ इति । वस्वी । दक्षिणा । मघोनी ॥ १ ॥

रोचमाना दीप्यमाना रुशन्तः शुक्लवर्णाः रुशदिति वर्णनामेति यास्कः उषसः श्रिये जग-
तः शोभायै जगद्भासुं वा अपामूर्मयो न उदकसंबन्धिनस्तरंगादिव उदस्थुः उत्तिष्ठन्ति । अनन्तरमे-
कवन्निगमः उषाः विश्वा विश्वानि स्थानानि सुपथा सुमार्गाणि सुगानि सुखेन गम्यानि रु-
णोति करोति अथ च मघोनी धनवत्युषाः वस्वी प्रशस्ता दक्षिणा समर्धयित्री चाभूत् ॥ १ ॥

अथ द्वितीया—

भ॒द्राद॑दृ॒क्षे उ॒र्वि॒या वि॒भा॒स्यु॒त्तेशो॑चि॒र्मान॑वो॒द्याम॑प॒सन् ।

आ॒वि॒वर्क्षः॑रु॒णुषे॑शु॒म्भमा॒नोषो॑दे॒वि॒रोच॑माना॒महो॑भिः ॥ २ ॥

भद्रा । ददृक्षे । उर्विया । वि । भासि । उत् । ते । शोचिः ।

भानवः । द्याम् । अपसन् । आविः । वर्क्षः । रुणुषे । शुम्भमाना ।

उषः । देवि । रोचमाना । महःभिः ॥ २ ॥

हे उषो देवि भद्रा कल्याणी ददृक्षे दृश्यसे उर्विया विस्तीर्णा च विभासि ते तव शोचिः
शोचिषः जसोलुक् दीप्यमाना भानवोरश्मयः द्यामन्तरिक्षं उदपसन् उत्पतन्ति । किं च हे उषो-
देवि महोभिस्तेजोभिः शुंभमाना शोभमाना दीप्यमाना रोचमाना वर्क्षः त्वदीयं रूपं आ-
विष्कृणुषे प्रकटीकरोषि ॥ २ ॥

अथ तृतीया—

वह॑न्ति॒सीम॑रु॒णासो॒रुश॑न्तो॒गावः॑सु॒भगा॑मु॒र्वि॒याप्र॑थानाम् ।

अपै॑जने॒शूरो॒अस्ते॑व॒शत्रू॑न्वाध॒तेत॑मो॒अजि॑रोनवो॒ह्ना ॥ ३ ॥

वहन्ति । सीम् । अरुणासः । रुशन्तः । गावः । सुभगांम् । उर्विया ।
प्रथानाम् । अप । ईजते । शूरः । अस्ताइव । शत्रून् । बाधते ।
तमः । अजिरः । न । वोह्वा ॥ ३ ॥

अरुणासो लोहितवर्णाःरुशन्तो दीप्यमाना गावः रश्मयःकिरणा गाव इति रश्मि नामसु
पाठात् सुभगां उर्विया उर्वी विस्तीर्णा प्रथानां प्रथमानां सीमेनामुषोदेवतां वहन्ति सेयमुषो देवता
शूरः अस्तेव वीरः क्षेमेव शत्रून् तमः अपेजते अपगमयति । वोह्वा सेनायाः अजिरो न
क्षिपगामी शत्रून् यथा वा तथा तमांसि बाधते च ॥ ३ ॥

अथ चतुर्था—

सुगोततेसुपथापर्वतेष्ववातेअपस्तरसिस्वभानो ।
सानावहृपृथुयामन्ऋष्वेरर्यिदिवोदुहितरिष्यध्यै ॥ ४ ॥
सुङ्गा । उत । ते । सुपथा । पर्वतेषु । अवाते । अपः । तरसि ।
स्वभानो इति स्वभानो । सा । नः । आ । वह । पृथुश्यामन् ।
ऋष्वे । रयिम् । दिवः । दुहितः । इष्यध्यै ॥ ४ ॥

हे उषोदेवि पर्वतेषु उत दुर्गेष्वपि अवाते गमनसाधनरहिते देशे सुपथा सुपथानि मार्गाणि
सुगा सुगानि सुखेन गम्यानि ते तव भवन्ति । स्वभानो हे स्वप्रकाश अपोन्तरिक्षं आकाशं
आप इत्यन्तरिक्षनामसु पाठात्सामुद्रिकीरपोवा तरसि । पृथुयामन् पृथुरथे ऋष्वे दर्शनीये दि-
वो दुहितः अन्तरिक्षसुते हे उषोदेवि सा त्वं इष्यध्यै एषणीयं रयिं धनं नोस्मभ्यं आवह ॥४॥

अथ पंचमी—

सावहृयोक्षभिरवातोषोवरंवहंसिजोषमनु ।
त्वंदिवोदुहितर्याहृदेवीपूर्वहृतौमंहनादर्शनाभूः ॥ ५ ॥

सा । आ । वह । या । उक्षभिः । अवाता । उषः । वरम् । वहंसि ।
जोषम् । अनु । त्वम् । दिवः । दुहितः । या । ह । देवी । पूर्वहृतौ ।
मंहना । दर्शना । भूः ॥ ५ ॥

हे उषः सा त्वं वरं धनं मह्यमावह । या त्वं अवाता अपतिगता जोषं प्रीतिं अनु उक्षन्तिः
अनङ्घ्रिरश्वैर्वा स्तोतृभ्योवरं वहामि । किं च हे दिवोदुहितः अन्तर्गिह्यमृते या त्वं देवी द्योतमाना
पूर्वहृतौ प्रथमाह्वाने प्रातरनुवाके मंहना पूजनीया भवसि सा त्वं दर्शता दर्शनीया भूरिति यो-
जना या दर्शताभूरित्यन्वये यद्वृतेन सामानाधिकरण्यात् भूरित्यस्य निघातो न स्यात् ॥ ५ ॥

अथ षष्ठी—

उत्तेवयश्चिह्नसतेरपसन्नरश्चयेपितुभाजोव्युष्टौ ।

अमासतेवहमिभृग्वाममुपोदेविदाशुपेमर्त्याय ॥ ६ ॥ ५ ॥

उत् । ते । वयः । चित् । वसतेः । अपसन्न । नरः । च । ये ।

पितुः भाजः । विष्टौ । अमा । सते । वहसि । भृगि । वामम् ।

उषेः । देवि । दाशुपे । मर्त्याय ॥ ६ ॥ ५ ॥

हे उषोदेवि ते तव व्युष्टौ सत्यां वयश्चित् पक्षिणोपि वसतेः निवासस्थानात् उदपसन्न
उत्पतन्ति ये पितुभाजो हविषां संभक्तारः अन्नस्योपार्जका वा पितुरित्यन्नामसु पाठात् नरश्च
तेपि चोत्पतन्ति किं च हे उषोदेवि त्वं अमा समीपे सते वर्तमानाय दाशुपे हविषां प्रदाने
मर्त्याय भूरि प्रभूतं वामं धनं वहसि ॥ ६ ॥

॥ इति पंचमस्य प्रथमे पंचमो वर्गः ॥ ५ ॥

एषास्येति षष्ठ्यं चतुर्थं सूक्तं भरद्वाजस्यार्षं त्रैष्टुभं अनुक्रम्यते च एषास्येति उषस्यंत्विति ।
पूर्वसूक्ते उक्तवात् इदमप्युपोदेवताकं प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

एषास्यानादुहितादिवोजाःक्षितीरुच्छन्तीमानुपीरजीगः ।

याभानुनारुशतागम्याभ्वज्ञायितिरस्तमसश्चिदक्न ॥ १ ॥

एषा । स्या । नः । दुहिता । दिवः । जाः । क्षितीः । उच्छन्तीः ।

मानुषीः । अजीगरिति । या । भानुना । रुशता । गम्यासु ।

अज्ञायि । तिरः । तमसः । चित् । अक्न ॥ १ ॥

एषा स्या सा दिवोजाः दिवोजाता अतएव दुहिता ॥ दिवः पुत्र्युषा नोऽस्मदर्थं उच्छंती
तमांसि वर्जयन्ती क्षितीः प्रजाः मानुषी रजोगः उद्गिरति जीगर्तिगिरतिकर्मवेति यास्कः प्रका-
शयन्नेति यावत् या रुशता दीप्यमानेन भानुना युक्ता राम्यासु याम्यासु रात्रिषु रेफयकार-
योर्व्यत्ययः अकूच नक्षत्रादि तेजांसि तमसश्चित तमांसि च तिरस्तिरस्कुर्वती अज्ञायि दृ-
श्यते ॥ १ ॥

अथ द्वितीया—

वितद्ययुररुणयुग्मिर्गृध्वैश्चित्रं भान्त्युपसंश्चन्द्ररथाः ।

अग्रं यज्ञस्य बृहतो नयन्ती वितावाधन्ते तम उर्म्यायाः ॥ २ ॥

वि । तत् । ययुः । अरुणयुक्क्षितिः । अश्वैः । चित्रम् । भान्ति ।

उपसं । चन्द्ररथाः । अग्रम् । यज्ञस्य । बृहतः । नयन्तीः । वि ।

ताः । वाधन्ते । तमः । उर्म्यायाः ॥ २ ॥

चन्द्ररथाः कान्तिरथाः चन्द्रश्चन्द्रतेः कान्तिकर्मण इति यास्कः । ता उपसः तत्र तदानीं प्रातः-
काले बृहतो बृहणशीलस्य यज्ञस्य अग्रं मुखं नयन्तीः संपादयन्त्यः अरुणयुग्मिररुणवर्ण-
युक्तरश्वैः विययुः विस्तीर्णं यान्ति चित्रं यथाभवति तथा भान्ति च उर्म्यायाः रात्रेः अक्तुः
ऊर्ध्वेति रात्रिनामसु पाठात् तमो विवाधन्ते सम्यगपनयन्ति च ॥ २ ॥

अथ तृतीया—

श्रवो वाजमिपमूर्जं वहन्ती निदाशुप उपसो मर्त्याय ।

मघो नीर्वीर्यवत्पत्यमाना अवो धानविधने रत्नमय ॥ ३ ॥

श्रवः । वाजम् । इपम् । ऊर्मम् । वहन्तीः । नि । दाशुपे । उपसः ।

मर्त्याय । मघो नीः । वीर्यवत् । पत्यमानाः । अवः । धातु ।

विधने । रत्नम् । अय ॥ ३ ॥

हे उपसः दाशुपे हविषां दात्रे मर्त्याय श्रवः कीर्तिं वाजं वल् इपमन् ऊर्मं रसं च वहन्ती
वेदं त्योमृयं मघो नी धनवत्यः पत्यमाना गच्छन्त्यः अय विधने परिचरते मह्यं वीरवत् पु-
त्रोवादिमहिम्नं अवो धानं धनं अत्यन्तनामसु पाठात् रत्नं धनं च श्वात् रत्नमिति धननामसु
पाठात् निधातु निवर्तं धन ॥ ३ ॥

अथ चतुर्थी—

इ॒दाहि॒वो॒वि॒ध॒ते॒रत्न॒मस्ती॒दावी॒राय॑दा॒शुष॑उ॒षासः ।

इ॒दावि॒प्रा॒य॒ज॒रते॒यदु॒क्थानि॒ष्म॒माव॑ते॒वह॒थापु॒राचि॑त् ॥ ४ ॥

इ॒दा । हि । वः । वि॒ध॒ते । रत्न॑म् । अ॒स्ति । इ॒दा । वी॒राय॑ । दा॒शुषे॑ ।

उ॒ष॒सः । इ॒दा । वि॒प्रा॒य । ज॒रते॑ । यत् । उ॒क्था । नि । स्म ।

मा॒व॒ते । व॒ह॒थ । पु॒रा । चि॒त् ॥ ४ ॥

हे उषः इदाहि इदानीमेव वायुष्माकं विधते परिचरते दातुं रत्नं धनमस्ति इदाहि इदानीमेव वीराय प्रेरयित्रे हविषां दाशुषे यजमानाय दातुं वोरत्नमस्ति इदाहि इदानीमेव विप्राय प्राप्ताय जरते स्तुवते दातुं वोरत्नमस्ति यद्यस्मिन् विषे उक्था उक्थनामकानि स्तोत्राणि विद्यन्ते भावते मत्सदृशाय यजमानाय तद्रत्नं निवहथ पुराचि पुरापि रत्नं मह्यं दत्तं ॥ ४ ॥

अथ पंचमी—

इ॒दाहि॒त॒उषो॒अ॒द्रि॒सानो॒गो॒त्राग॒वा॒मा॒ङ्गिर॑सो॒गृण॑न्ति ।

व्य॑र्केण॒वि॒भि॒दुर्ब्र॑ह्म॒णाच॑स॒त्यानृ॑णाम॒भव॑द्दे॒वहू॑तिः ॥ ५ ॥

इ॒दा । हि । ते । उ॒षः । अ॒द्रि॒सानो॑ इत्य॒द्रि॒सानो॑ । गो॒त्रा ।

ग॒वाम् । अ॒ङ्गिर॑सः । गृ॒णन्ति॑ । वि । अ॒र्केण॑ । वि॒भि॒दुः । ब्रह्म॑णा ।

च । स॒त्य । नृ॒णाम् । अ॒भ॒वत् । दे॒वहू॑तिः ॥ ५ ॥

हे उषः अद्रिसानो आदृतसानो ते तव प्रसादात् इदाहि सद्यएव गवां गोत्रा संधान् अंगिरसो गृणन्ति सृजन्ति तथा च निगमान्तरं—गवां गोत्रमुदसृजोयदंगिरइति । अर्केण अर्चनीयेन ब्रह्मणा स्तोत्रेण वि विभिदुः तमांसि विदारयन्ति च नृणां नेतृणां तेषामंगिरसां देवहूतिर्देवविषयास्तुतिः सात्या सत्यफलाभवत् ॥ ५ ॥

अथ षष्ठी—

उ॒च्छा॒दि॒वो॒दु॒हितः॒प्र॒त्न॒व॒ज्रो॒भर॑द्वा॒ज॒व॒दि॒ध॒ते॒म॒घोनि॑ ।

सु॒वी॒र॒र॒धि॒गृ॒ण॒ते॒रि॒री॒द्यु॒रु॒गा॒य॒म॒धि॒धे॒हि॒श्र॒वो॒नः ॥ ६ ॥ ६ ॥

उ॒च्छ । दि॒वः । दु॒हि॒त॒रि॒ति । प्र॒त्न॒ऽव॒त् । नः । भ॒र॒द्वा॒ज॒ऽव॒त् ।
 वि॒ध॒ते । म॒घो॒नि । सु॒ऽवी॒र॒म् । र॒यि॒म् । गृ॒ण॒ते । रि॒रि॒हि॒ ।
 उ॒रु॒ऽगा॒य॒म् । अ॒धि॒ । धे॒हि॒ । श्र॒वः । नः ॥ ६ ॥ ६ ॥

हे दिवो दुहितरुषः प्रत्नवत् पुरातनेभ्य इव नोस्मदर्थ उच्छ तमांसि वर्जय । हे मघोनि भरद्वाजवत् विधते परिचरते भरद्वाजवदिति वचनात् अन्योप्यस्ति भरद्वाजः तथाच ब्राह्मणं— प्राणो वै भरद्वाजवदिति । गृणते स्तुतिं कुर्वते मह्यं सुवीरं कल्याणं पुत्रपौत्रादियुक्तं रयिं धनं गिरिहि देहि । किं च नोस्मभ्यं उरुगायं बहुभिर्गतव्यं श्रवोन्नं अधिदेहि अधिकंपयच्छ ॥६॥

॥ इति पंचमस्य प्रथमे षष्ठो वर्गः ॥ ६ ॥

वपुर्नित्येकादशर्चं पंचमं सूक्तं भरद्वाजस्यार्षं त्रैष्टुभं मारुतं तथा चानुक्रम्यते—वपुर्वे-
 कादश मारुतमिति व्यूह्णे दशरात्रे षष्ठेहन्याग्निमारुते इदं सूक्तं मारुतनिविद्धानं सूत्रितं च—
 हविष्पातं वपुर्नुतदिति वैश्वदेवे पर्वणि मारुतसप्तकपालस्य प्रचित्रमर्कमिति याज्या प्रचित्रमर्कं
 गृणते नवानुयाज्या इति एकादशिते मारुते पशौ प्रचित्रमर्कमित्येषैव याज्या सूत्रितं च—प-
 चित्रमर्कं गृणते तुरायाराइवेदचरमाअहेवेति ।

तत्र प्रथमा—

वपु॑र्नु॒त॒च्चि॒क्रि॒तु॒पे॒चि॒द॒स्तु॒स॒मा॒न॒ना॒म॒धे॒नु॒प॒त्य॒मा॒न॒म् ।
 म॒र्ते॒ष्व॒न्य॒दो॒ह॒से॒पी॒पा॒य॒म॒रु॒च्छु॒कं॒दु॒दु॒हे॒पृ॒श्नि॒रू॒धः ॥ १ ॥
 वपुः॑ । नु । तत् । चि॒क्रि॒तु॒पे॒ । चि॒त् । अ॒स्तु । स॒मा॒न॒म् । ना॒म॒ ।
 धे॒नु॒ । प॒त्य॒मा॒न॒म् । म॒र्ते॒षु॒ । अ॒न्य॒त् । दो॒ह॒से॒ । पी॒पा॒य॒ ।
 स॒रु॒त् । शु॒क्र॒म् । दु॒दु॒हे॒ । पृ॒श्निः॑ । ऊ॒र्धः ॥ १ ॥

तत्प्रसिद्धं समानमेकरूपं मरुतः सर्वदा समानरूपाः तथा च निगमान्तरं—अज्येष्ठासो
 अकनिष्ठासएतदिति । नाम स्थिराणामपि नामकं धेनुप्रीणयितुं पत्यमानं सर्वदा गच्छत् वपुर्मरु-

तां रूपं चिकितुषे विदुषे स्तोत्रे नु क्षिप्रं अस्तु प्रादुर्भवन् । चिदिति पूरकं किं च तद्रूपं मर्त्येषु
मर्त्यलोके अन्यदोषधिवनस्पत्यादिकं दोहसे कामान् दोग्धुं पीपाय आप्याययति । किं च मरु-
तामिव निर्दंशान् पृश्निरन्तरिक्षं सल्लसंयन्सरस्य वर्षासु शुक्रं शुक्लवर्णं ऊधः उदकं दुदुहे
क्षरति ॥ १ ॥

अथ द्वितीया—

येअग्रयोनशोशुचन्निधानाद्विर्यत्रिमरुतोवावृधन्त ।
अरेणवोहिरण्ययासएषांसाकंनृम्णैःपौंस्येभिश्चभूवन् ॥ २ ॥
ये । अग्रयः । न । शोशुचन् । इधानाः । द्विः । यत् । त्रिः ।
मरुतः । वृधन्त । अरेणवः । हिरण्ययासः । एषाम् ।
साकम् । नृम्णैः । पौंस्येभिः । च । भूवन् ॥ २ ॥

ये मरुतः इधानाः अग्रयो न समिध्यमानाः अग्रयइव शोशुचन् दीप्यन्ते यत्र ये मरुतः
द्विर्दिगुणं त्रिस्त्रिगुणं च ववृधन्त इच्छानुरूपं वर्धन्ते । संहितायां दीर्घश्छान्दसः एषां मरुतां रथाः
अरेणवो रेणुरहिताः हिरण्ययासो हिरण्यमयालंकाराश्च भवन्ति । ते मरुतः नृम्णैर्धनैः पौंस्येभि-
र्बलैश्च साकं सार्धं भूवनं प्रादुर्भवन्ति । तथा च निगमान्तरं—ये पृषतीभिर्ऋष्टिभिरिति ॥ २ ॥

अथ तृतीया—

रुद्रस्ययेमीह्लुषःसन्तिपुत्रायौश्वेनुदाधृविर्भरंध्यै
विदेहिमातामहोमहीषासेत्पृश्निःसुभ्वेइगर्भमाधात् ॥ ३ ॥
रुद्रस्य । ये । मीह्लुषः । सन्ति । पुत्राः । यान् । चो इति ।
नु । दाधृविः । भरंध्यै । विदे । हि । माता । महः । मही । सा । सा ।
इत् । पृश्निः । सुभ्वे । गर्भम् । आ । अधात् ॥ ३ ॥

मीह्लुषः सेक्तुः रुद्रस्य पुत्राये मरुतः सन्ति दाधृविः धरित्री पृश्निरन्तरिक्षं यौश्वेनु यौश्च
मरुतोनुभरंध्यै भर्तु क्षमा भवति विदेहि सर्वज्ञाताहि महो महतामेषां माता सा पृश्निर्मही मह-
ती किं च सा पृश्निः सुभ्वे नृणां सम्यक्भवनाय गर्भमुदकं आधात् आदधाति ॥ ३ ॥

अथ चतुर्थी—

न॒य॒र्इ॒प॒न्ते॒ज॒नु॒पो॒यान्व॑न्तः॒सन्तो॑व॒द्यानि॒पुना॑नाः ।

• नि॒र्य॒दु॒ह्ने॒शु॒च॒यो॒नु॒जोष॑म॒नु॒श्रि॒या॒त॒न्व॑मु॒क्षमा॑णाः ॥ ४ ॥

न । ये । ई॒प॒न्ते । ज॒नु॒पः । अ॒याः । नु । अ॒न्तरि॑ति । स॒न्तः ।

अ॒व॒द्यानि॑ । पु॒ना॒नाः । निः । यत् । दु॒ह्ने । शु॒च॒यः । अ॒नु ।

जोष॑म् । अ॒नु । श्रि॒या । त॒न्व॑म् । उ॒क्षमा॑णाः ॥ ४ ॥

ये प्रसिद्धा मरुतः जनुषा जनान् स्तोतृन् प्रति अया अयेन मनसा धनेन नेषन्ते नगच्छन्ति । किं तेषां रक्षणीयत्वाभावादमनाभावः नेत्याह अन्तः सन्तः सर्वेषां हृदि वर्तमाना एव अवद्यानि पापानि पुनानाः शोधयन्तः तथा च निगमान्तरं—प्राणवैमरुतः स्वापयईति अतः सर्वप्राणिनां हृदि वर्तमानानां तेषां गमनं नास्तीति अध्यात्मं प्राणरूपेणावस्थानं दर्शितं भवति । शीघ्रगामित्वं तु तेषामधिदैवतरूपेणेति द्रष्टव्यं यद्यदा शुचयो दोष्यमाना मरुतः जोषमनु स्तोतृणां काममनु निदुह्ने नितरां दुहंत्युदकं तथा श्रिया दीप्त्या अनु अनुगतास्तन्वं आत्मीयं शरीरं प्रकाशयन्तः उक्षमाणाः भूमिं सिंचन्तो भवन्ति । यद्वा तन्वं विस्तीर्णं यथा भवति तथोक्षमाणा भूमिं सिंचन्तो भवन्तीत्यर्थः ॥ ४ ॥

अथ पंचमी—

म॒क्षु॒न॒पे॒षु॒दो॒ह॒से॒चि॒द॒या॒आना॑म॒धृष्णु॑मा॒रु॒तं॒दधा॑नाः ।

• न॒ये॒स्तौ॒ना॒अ॒या॒सो॒म॒ह्ना॒नृ॒चि॒त्सु॑दा॒नु॒खं॒या॒सदु॒ग्रा॒न् ॥ ५ ॥ ७ ॥

म॒क्षु । न । ये॒षु । दो॒ह॒से । चि॒त् । अ॒याः । आ । नाम । धृ॒ष्णु ।

मा॒रु॒तम् । द॒धा॒नाः । न । ये । स्तौ॒नाः । अ॒या॒सः । म॒ह्ना ।

नु । चि॒त् । सु॒दानुः । अ॒व । या॒स॒त् । उ॒ग्रा॒न् ॥ ५ ॥ ७ ॥

येषु प्रसिद्धेषु मरुत्सु धृष्णु धर्षकं मारुतं नाम मरुत्संज्ञकं शस्त्रं आदधानाः उच्चारयन्तः अयाः उपगच्छन्तः स्तोतारः मक्षु क्षिपं दोहसे कामान् दोग्धुं क्षमा भवन्ति । नेति संप्रत्यर्थे ये स्तौनाः स्तेनास्तिरोहितावा स्तोतुर्थनानामपहर्तारः अयासो गन्तारो भवन्ति । मह्ना म-

हत्वेन युक्ताश्च भवन्ति । उग्रान् तान् क्रुद्धान् सुदानुः शोभनहविर्दानो यजमानः अवयासत्
अवयजते अपगतक्रोधान्करोति नेति संप्रत्यर्थे ॥ ५ ॥

॥ इति पञ्चमस्य प्रथमे सप्तमो वर्गः ॥ ७ ॥

अथ षष्ठी—

तद्दुग्धाः शर्वसा धृष्णुषेणा उभे युजन्त रोदसी सुमेके ।

अधस्मैषुरोदसी स्वशोचिरामवत्सुतस्थौ नरोकः ॥ ६ ॥

ते । इत् । उग्धाः । शर्वसा । धृष्णुः सेनाः । उभे इति । युजन्त ।

रोदसी इति । सुमेके इति सुमेके । अध । स्म । एषु । रोदसी ।

स्वः शोचिः । आ । अमवत्सु । तस्थौ । न । रोकः ॥ ६ ॥

ते मरुतः उग्धाः शर्वसा बलेन वेगेन युक्ताः धृष्णुषेणा धर्षकसेनाः सुमेके सुरूपे उभे
रोदसी द्यावापृथिव्यौ युजन्त योजयन्ति वृष्ट्या पृथिवीं तर्पयन्तीत्यभिप्रायः । अध स्म अपि च
एषु मरुत्सु रोदसी रुद्रस्य पत्नी माध्यमिकीवाक् स्वशोचिः स्वदीप्तिर्वर्तते अमवत्सु बलवत्सु ते-
षु रोको दीप्तिर्बाधको वा नातस्थौ न तिष्ठति न निःसरत्येवेत्यर्थः ॥ ६ ॥

अथ सप्तमी—

अनेनो वामरुतो यामो अस्व नश्वश्चिद्यमजत्परथीः ।

अनवसो अनभीशूरजस्तूर्विरोदसी पथ्या याति साधन् ॥ ७ ॥

अनेनः । वः । मरुतः । यामः । अस्तु । अनश्वः । चित् ।

यम् । अजति । अरथीः । अनवसः । अनभीशुः । रजः । तूर्ः ।

वि । रोदसी इति । पथ्याः । याति । साधन् ॥ ७ ॥

हे मरुतः वो युष्माकं संबन्धो यामो रथः अनेनः पापरहितं यथा भवति तथा अस्तु
प्रादुर्भवतु । किं च यं यामं अरथीः रथिः सारथिः नरथिः अरथीः असारथिरपि स्तोता
अजति प्रेरयति । स रथः अनश्वश्चित् अश्वरहितोपि अनवसः पथ्यदनरहितः अनभीशुः
पाशरहितोपि रजस्तूः उदकस्य प्रेरकः साधन् स्तोतृणां कामान् साधयन् रोदसी द्यावापृथि-
व्यौ पथ्याः पथान्तरिक्षमार्गान् वियाति विविधं गच्छति ॥ ७ ॥

अथाष्टमी—

नास्यवर्तानतरुतान्वस्तिमरुतोयमवथवाजसातौ ।
तोकेवागोषुतनयेयमप्सुसव्रजंदत्तापार्येअधद्योः ॥ ८ ॥

न । अस्य । वर्ता । न । तरुता । नु । अस्ति । मरुतः । यम् ।
अवथ । वाजसातौ । तोके । वा । गोषु । तनये । यम् ।
अप्सु । सः । व्रजम् । दत्ता । पार्ये । अध । द्योः ॥ ८ ॥

हे मरुतः वाजसातौ संग्रामे यमवथ रक्षथ । अस्य जनस्य वर्ता प्रेरको नास्ति अस्य तरुता नु हिंसिता च नास्ति अध अपि च तोके पुत्रे तनये पौत्रे धने वा गोषु वा अप्सु वा निमित्तभूतेषु यमवथ पार्ये संग्रामे द्योः दीप्तस्यापि विजिगीषोर्वा शत्रोः व्रजं गवां संपं दत्ता दारयिता भवति ॥ ८ ॥

अथ नवमी—

प्रचित्रमर्कगृणतेतुरायमारुतायस्वतवसेभरध्वम् ।
येसहांसिसहसासहन्तेरेजतेअग्नेपृथिवीमखेभ्यः ॥ ९ ॥

प्र । चित्रम् । अर्कम् । गृणते । तुराय । मारुताय । स्वतवसे ।
भरध्वम् । ये । सहांसि । सहसा । सहन्ते । रेजते ।
अग्ने । पृथिवी । मखेभ्यः ॥ ९ ॥

हे अग्ने गृणते शब्दं कुर्वते स्तूयमानाय वा तुराय त्वरिताय स्वतवसे स्वभूतबलाय मारुताय मरुतां गणाय चित्रं दर्शनीयं अर्कमन्नं हविः स्वधा अर्क इत्यन्ननामसु पाठात् प्र-
भरध्वं त्वत्सहायभूता ऋत्विजः त्वं च सर्वं यूयं प्रभरत । यथा लोके बहुष्वेककार्यक्रेषु मुख्य-
मेकं संबोध्य यूयमेवं कुरुतेति प्रार्थना तद्वदत्रापि मुख्यमग्निमेकमेव संबोध्य प्रभरध्वमिति
बहुवचनप्रयोगः ये मरुतः सहांसि शत्रूणां बलानि सहसा बलेन सहन्ते अभिभवन्ति । मखे-
भ्यो मंहनीयेभ्यो मरुद्भ्यो भयान् पृथिवी रेजते कंपते । मारुतायेति तद्धितवृत्तावन्तर्भूताना-
मपि मरुतां बुद्ध्या प्रविभागात् य इति प्रत्ययवर्शः यथा महाभाष्ये अथ शब्दानुशासनं के-
षां शब्दानामिति यथा वा लोके गजपुरुषद्वयुक्ते कस्य गज इति ॥ ९ ॥

अथ दशमी—

त्विषीमन्तोअध्वरस्येवदिद्युन्तृपुच्यवसोजुहोऽग्नेः ।

अर्चत्रयोधुनयोनवीराभ्राजज्जन्मानोमरुतोअधृष्टाः ॥ १० ॥

त्विषिऽमन्नः । अध्वरस्येऽइव । दिद्युत् । तृपुऽच्यवसः ।

जुह्वः । न । अग्नेः । अर्चत्रयः । धुनयः । न । वीराः ।

भ्राजत्ऽजन्मानः । मरुतः । अधृष्टाः ॥ १० ॥

मरुतः अध्वरस्येव यज्ञस्येव दिद्युत द्योतमानाः तृपुच्यवसः क्षिप्रगमनाः अग्नेः जुहो न रश्मय इव त्विषीमन्तो दीप्तिमन्नः अर्चत्रयोर्चनीयाः धुनयो न सप्तान् कंषयन्त इव वीराः शूराः भ्राजज्जन्मानः दीप्तशरीराः अधृष्टाः परैरनभिभूताश्च भवन्ति ॥ १० ॥

अथैकादशी—

तंवृधन्तंमारुतंभ्राजदृष्टिरुद्रस्यसूनुंहवसाविवासे ।

दिवःशर्धायिशुचयोमनीपागिरयोनापउग्राअस्पृधन् ॥ ११ ॥ ८ ॥

तम् । वृधन्तम् । मारुतम् । भ्राजत्ऽकृष्टिम् । रुद्रस्य ।

सूनुम् । हवसा । आ । विवासे । दिवः । शर्धाय । शुचयः ।

मनीषाः । गिरयः । न । आपः । उग्राः । अस्पृधन् ॥ ११ ॥ ८ ॥

तं प्रसिद्धं वृधन्तं वर्धमानं भ्राजदृष्टिं भ्राजमानकृष्टिं रुद्रस्य सूनुं पुत्रं मारुतं मरुद्वृणं हवसा स्तोत्रेण आविवासे परिचरामि । किं च दिवः स्तोतुः शुचयो निर्मलाः मनीषाः स्तुतयः उग्राः उदूर्णाः शर्धाय मारुताय बलाय त्वक्षः शर्ध इति बलनामसु पाठात् आपः आमुवन्तः गिरयो न मेघा इव गिरिः व्रज इति मेघनामसु पाठात् अस्पृधन् अस्पृधन्त ॥ ११ ॥

॥ इति पंचमस्य प्रथमे षष्ठो वर्गः ॥ ८ ॥

विश्वेषां इत्येकादशर्चं षष्ठं सूक्तं भरद्वाजस्यार्षं त्रैष्टुभं मैत्रावरुणं तथा चानुक्रम्यते—विश्वेषां मैत्रावरुणमिति सूक्तविनियोगो लैंगिकः मैत्रावरुणे पशौ आयातं मित्रावरुणेति पशुपु-रोडाशस्यानुवाक्या सूत्रितं च—आयातं मित्रावरुणासुशस्यानो मित्रावरुणाहव्यजुष्टिमिति । व्यू-ह्ये दशरात्रे सप्तमे हनि प्रउगशस्त्रे प्रयद्वामिति मैत्रावरुणस्तृतीयस्तृचः तथा च सूत्रितं—प्रयद्वामं मित्रावरुणास्पृधन्नागोमतानासत्यारथेनेति ।

तत्र प्रथमा—

विश्वेपां वः सतां ज्येष्ठतमा गीर्भिर्मित्रावरुणा वा वृधे ।
 संयारश्मेव यमतुर्यमिष्टा द्वा जना असमा बाहुभिः स्वे ॥ १ ॥
 विश्वेषाम् । वः । सताम् । ज्येष्ठतमा । गीः । भिः । मित्रावरुणा ।
 वृधे । सम् । या । रश्मा इव । यमतुः । यमिष्टा । द्वा ।
 जनान् । असमा । बाहुभिः । स्वे ॥ १ ॥

विश्वेषां सतां मध्ये ज्येष्ठतमा ज्येष्ठतमौ मित्रावरुणौ वः वां गीर्भिः स्तुतिभिः वृधे
 वर्धयितुं प्रवृत्तोस्मि या यो द्वा द्वौ सहितौ असमा विषमौ त्रिरश्विहन्ति चतुरश्विरग्रहंति
 निगमान्तरेण साम्यं दर्शितं यमिष्टा यन्तृतमौ स्वे रात्र्यौ बाहुभिः रश्मेव रश्मिनेव अश्वान्
 जनान् संयमतुः संगच्छतः बाहुभिरिति बहुवचनं पूजार्थं ॥ १ ॥

अथ द्वितीया—

इयं मद्वा प्रस्तृणीते मनीषोपप्रियानमसा बर्हि रच्छ ।
 यन्तं नो मित्रावरुणा वधृष्टं छर्दिर्गृहं वरुथ्यं सुदान् ॥ २ ॥
 इयम् । मत् । वाम् । प्र । स्तृणीते । मनीषा । उप । प्रिया । नमसा ।
 बर्हिः । अच्छ । यन्तम् । नः । मित्रावरुणौ । अधृष्टम् । छर्दिः ।
 यत् । वाम् । वरुथ्यम् । सुदानु इति सुदान् ॥ २ ॥

हे मित्रावरुणौ वां युवां मत् मम इयं मनीषा स्तुतिः प्रस्तृणीते प्रच्छादयति । प्रिया
 हे प्रियौ युवां नमसा अन्तेन हविषा सहोपगच्छति च । युवयोः बर्हिः यज्ञमच्छ अभिगच्छति
 च । हे मित्रावरुणौ नोऽस्मभ्यं अधृष्टं अनभिभूतं छर्दिर्गृहं यतं प्रयच्छतं हे सुदानू शोभनदानौ
 वां युवयोः संबन्धि युवाभ्यां देयं यद्गृहं वरुथ्यं शीतवातातपानां वारयितुं भवति ॥ २ ॥

अथ तृतीया—

आयातं मित्रावरुणा सुशस्त्युपप्रियानमसा हूयमाना ।
 संयारवमस्थो अपसं वजनाञ्छुधी यतश्चिद्यतथोम हित्वा ॥ ३ ॥

आ । या॒तम् । मि॒त्राव॒रुणा । सु॒श॒स्ति । उप॑ । प्रि॒या । नम॑सा ।
 हू॒यमा॑ना । सम् । यौ । अ॒मःस्थः । अ॒पसा॑इव । जना॑न् ।
 श्रु॒धि॒इ॒यनः । चि॒त् । य॒तथः । म॒हि॒इ॒त्वा ॥ ३ ॥

हे मित्रावरुणौ सुशस्ति शोभनशंसनं नमसा अन्नेन हविषा स्तोत्रेण हूयमाना स्तूयमानौ
 प्रिया विश्वस्य प्रियौ उपायानं उपागच्छतं । यौ महित्वा महत्वेनयुक्तौ युवां श्रुधीयतः श्रुधि-
 मन्त्रं यशोवा आत्मनइच्छतो जनान् अमःस्थः कर्मण्यधिकृतः पुरुषः अपः अमइति कर्मनामसु
 पाठान् अपसेव कर्मण्य संयतथः संगच्छथः ॥ ३ ॥

अथ चतुर्थी—

अ॒श्वान॒यावा॒जिना॑पू॒तब॑न्धू॒ऋता॑य॒द्वर्भ॑म॒दि॒ति॒र्भ॒र॒ध्वै ।
 प्र॒याम॑हि॒म॒हान्ता॒जाय॑मानाघो॒राम॑र्ताय॒रि॒पवे॑नि॒दीधः ॥ ४ ॥
 अ॒श्वा । न । या । वा॒जिना॑ । पू॒तब॑न्धू इति॑ पू॒त॒ब॑न्धू । ऋ॒ता ।
 यत् । गर्भ॑म् । अ॒दि॒तिः । भ॒र॒ध्वै । प्र । या । म॒हि । म॒हान्ता॑ ।
 जा॒य॒मा॒ना । घो॒रा । म॒र्ताय॑ । रि॒पवे॑ । नि । दी॒ध॒रि॒ति॒दीधः ॥ ४ ॥

या यौ अश्वान अश्वविव वाजिना वाजिनौ बलिनौ पूतबन्धू पूतस्तोत्रौ ऋता सत्यौ
 च यत् यौ गर्भं गर्भभूतौ अर्दितदेवी भ्ररध्वै बभार । किं च या यौ जायमाना जायमानायेव
 महि महतो महान्ता महत्तरो प्रभूतौ मित्रावरुणौ मर्ताय मर्त्याय रिपवे हिंसकाय घोरा घोरो
 घातकौ निदीधः निदधार अदितिः स्वादेरे ॥ ४ ॥

अथपंचमी—

वि॒श्वे॒यद्वा॑म॒हना॒मन्द॑मानाः॒क्षत्र॑दे॒वासो॒अद॑धुः॒स॒जोषाः ।
 परि॒य॒द्भूथो॒रोद॑सीचिदु॒र्वीस॑न्ति॒स्पशो॒अद॑ब्धा॒सोअमू॑राः ॥ ५ ॥ १ ॥
 वि॒श्वे । यत् । वा॒म् । म॒हना॑ । म॒न्द॑मानाः । क्ष॒त्रम् । दे॒वासः । अद॑धुः ।
 स॒जोषाः । परि॑ । यत् । भू॒थः । रोद॑सी इति॑ । चि॒त् । उ॒र्वी इति॑ ।
 स॒न्ति । स्प॒शः । अद॑ब्धासः । अमू॑राः ॥ ५ ॥ १ ॥

विश्वे सर्वे देवासो देवाः सजोषाः परस्परं प्रीतियुक्ताः यत् यौ वां युवां मंहना महत्वेन मंदमानाः स्तुवन्तः क्षत्रं बलमदधुः धत्तवन्तः । किं च यत् यौ युवां उर्वीं विस्तीर्णे रोदसी द्या-
वापृथिव्यौ परिभूथः परिभवथः । तयोर्युवयोः अदग्धासः अहिंसिताः अमूराः अमूढाः स्पशः
रश्मयश्चरा वा सन्ति ॥ ५ ॥

॥ इति पञ्चमस्य प्रथमे नवमो वर्गः ॥ ५ ॥

अथ षष्ठी—

ताहि॒क्ष॒त्रं॒धा॒रये॒थे॒अनु॒द्यून्द्दे॒हे॒थे॒सानु॑मु॒पमा॑दि॒व॒द्योः ।

दृ॒ह्णो॒नक्ष॑त्र॒उत॑वि॒श्वदे॑वो॒भूमि॑माता॒न्यां॒धा॒सिना॒योः ॥ ६ ॥

ता । हि । क्षत्रम् । धारयेथे इति । अनु । द्यून् । द्देहेथे इति । सानुम् ।

उपमात् इदं । द्योः । दृह्णः । नक्षत्रः । उत । विश्वदेवः । भूमिम् ।

आ । अतान् । द्याम् । धासिना । आयोः ॥ ६ ॥

ता तौ मित्रावरुणौ युवां अनुद्यून् दिवसेदिवसे क्षत्रं बलं धारयेथेहि । द्योः अन्तरिक्षस्य सानुं
समुच्छ्रितप्रदेशं मेघं सूर्यं वा द्देहेथे दृढीकुरुतं । उपमादिव उपमीयते प्रक्षिप्यते इत्युपमात् स्थ-
णा सा यथावत्सं धारयति तद्वत् इत्यर्थः । दृह्णः युवाभ्यां दृढीकृतश्च मेघो नक्षत्रः अन्तरिक्षं
व्याप्नुवानः उत अपि च विश्वदेवः सूर्यो भूमिं द्यां दिवं च आयोर्मेनुष्यस्य दुःखं आयव इति
मेनुष्यनामसु पाठात् धासिना अन्तेन हविषा क्षुत् धासिरित्यन्नामसु पाठात् आप्यायितः सन्
आ अतान आतनोति युवाभ्यां दृढीकृत एव ॥ ६ ॥

अथ सप्तमी—

तावि॒ग्रं॒धै॒थे॒ज॒ठरं॑पू॒ण॒ध्या॒आय॑त्सद्म॒समृ॑तयः॒पृ॒णन्ति॑ ।

नमृ॑ष्यन्ते॒युव॑तयोवा॒तावि॑यत्पयो॒विश्व॑जिन्वा॒भर॑न्ते ॥ ७ ॥

ता । विषम् । धैथे इति । जठरम् । पूणध्वै । आ । यत् । सद्म ।

समृत्तयः । पृणन्ति । न । मृष्यन्ते । युवतयः । अवाताः । वि ।

यत् । पयः । विश्वजिन्वा । भरन्ते ॥ ७ ॥

ता तौ मित्रावरुणौ युवां विभ्रं प्राज्ञं यजमानं विप्रः विभ्र इति मेधाविनामसु पाठाद् धै-
थे धारयथः । जठरमुदरं पृणध्यै सोमेन पूरयितुं यद्यदा सभृतयः सहभ्रिवमाणा कृत्विजः
सम्प्र यज्ञसदनं आपृणन्ति आपूरयन्ति । विश्वजिन्वा हे विश्वजिन्वानौ यद्यदा पयो जलं भ-
वद्भ्यां प्रहितं तदा युवतयो नद्यो दिशो वा न मृष्यन्ते रजसानाभिभूयन्ते । अवाताः अशुष्का
श्वविरमन्ते विभ्रतिं धारयन्ति ॥ ७ ॥

अथाष्टमी—

ताजिह्वयासदमेदंसुमेधाआयदांसत्योअरतिऋतेभूत् ।

तद्दामहित्वंघृतान्नावस्तुयुवदाशुषेविचयिष्टमंहः ॥ ८ ॥

ता । जिह्वया । सदम् । आ । इदम् । सुमेधाः । आ । यत् ।

वाम् । सत्यः । अरतिः । ऋते । भूत् । तत् । वाम् । महित्वम् ।

घृतअन्नौ । अस्तु । युवम् । दाशुषे । वि । चयिष्टम् । अंहः ॥ ८ ॥

ता तौ मित्रावरुणौ युवां सुमेधाः प्राज्ञः जिह्वया वाचा सदं सर्वदा इदं जलं आया-
चते । आ इत्युपसर्गदर्शनाद्योग्यक्रियाध्याहाराद्याचतइत्यध्याह्रियते । पूर्वस्यामृचि जलस्य
प्रकृतत्वात् बुद्धौ विपरिवर्तमानं जलं इदंशब्देन परामृश्यते । यद्यदा वां युवयोररति
रभिगन्ता ऋते यज्ञे सत्यो मायारहितः आभूत् आभवति । हे घृतान्नौ तन्महित्व-
मपेक्षितप्रदातृत्वलक्षणं वां युवयोरस्तु किं च युवं युवां दाशुषे दाशुषो यजमानस्य षष्ठ्य-
र्थे चतुर्थी अंहः पापं विचयिष्टं विनाशयतमित्यर्थः ॥ ८ ॥

अथ नवमी—

प्रयद्दामित्रावरुणास्पूर्धन्प्रियाधामयुवार्धितामिनन्ति ।

नयेदेवासओहंसानमर्ताअयज्ञसाचोअप्योनपुत्राः ॥ ९ ॥

प्र । यत् । वाम् । मित्रावरुणा । स्पूर्धन् । प्रिया । धाम् ।

युवार्धिता । मिनन्ति । न । ये । देवासः । ओहंसा । न ।

मर्ताः । अयज्ञसाचः । अप्यः । न । पुत्राः ॥ ९ ॥

हे मित्रावरुणौ वां युवयोः प्रिया प्रियाणि धाम धामानि कर्माणि युवधिता युवाभ्यां
विहितानि यद् ये यजन्तौ जना स्पर्धन् स्पर्धमानाः प्रमिनन्ति हिंसन्ति । ये च देवासो देवाः
ओहसा वहनसाधनेन स्तोत्रेण युज्यन्ते मर्ता मनुष्याश्च ओहसा न युज्यन्ते ये च अप्यः
अपः कर्म तद्वन्तः अयज्ञसाचः यज्ञयुक्ता न वृथा कर्माणि कुर्वन्त इत्यर्थः । ये च न पुत्राः पृ-
णन्तीतिपुत्राः न पुत्राः अपृणन्त इत्यर्थः तान् सर्वान्विचयिष्ठमित्यनुषज्यते ॥ ९ ॥

अथ दशमी—

वियद्वाचंकीस्तासोभरन्तेशंसन्तिकेचिन्निविदोमनानाः ।

आद्वाब्रवामसत्यान्युकथानकिर्देवेभिर्यतथोमहित्वा ॥ १० ॥

वि । यत् । वाचम् । कीस्तासः । भरन्ते । शंसन्ति । के । चित् ।

निःविदः । मनानाः । आत् । वाम् । ब्रवाम् । सत्यानि । उक्था ।

नकिः । देवेभिः । यतथः । महित्वा ॥ १० ॥

यद्यदा कीस्तासो मेधाविनः उद्गातारः उशिजःकीस्तास इतिमेधाविनामसु पाठाद् वाचं
स्तुतिं विभरन्ते पृथगुच्चारयन्ति तदा केचिद्ब्रूवाः मनानाः अग्न्यादींस्तुवन्तः निविदः शंस-
न्ति आत् तथा सति वां युवाभ्यां सत्यान्युकथानि स्तोत्राणि वयं ब्रवाम महित्वा महत्वेन देवे-
भिरन्यैर्देवैः सह नकिर्यतथः न गच्छथः ॥ १० ॥

अथैकादशी—

अवोरिथावांछर्दिषोअभिष्टौयुवोर्मित्रावरुणवस्कृधोयु ।

अनुयद्गावस्फुरानृजिप्यंघृष्णुंयद्रणेवृषणंयुनर्जन् ॥ ११ ॥ १० ॥

अवोः । इत्या । वाम् । छर्दिषः । अभिष्टौ । युवोः । मित्रावरुणौ ।

अस्कृधोयु । अनु । यत् । गावः । स्फुरान् । ऋजिप्यम् ।

घृष्णुम् । यत् । रणे । वृषणम् । युनर्जन् ॥ ११ ॥ १० ॥

हे मित्रावरुणौ अवोः अवतोर्वा युवयोरभिष्टौ अभिगमने छर्दिषः गृहाय सुखाय वा
चतुर्थ्यर्थे षष्ठी युवामभिगतेषु स्तोत्रेषु युवोः युवयोः संबन्धि युवाभ्यां देयं तद्गृहादिकं अस्कृधो-
यु अविच्छिन्नं भवति । तथा च यास्कः अस्कृधोयुररुध्वायुःरुध्वितिह्रस्वनामनिरुतंभवती-

ति । इत्था सत्यमेव कदा मित्रावरुणयोरभिगमनं इत्यत आह यद्यदा गावः स्तुतयः अनुस्फुरान्
अनुस्फुरेयुः यदाच ऋजिप्यं ऋजुगामिनं धृष्णं शत्रूणां धर्षकं वृषणं कामानां वर्षितारं सोमं
रणे रमणे यज्ञे युनजन् यजमाना युज्युः ॥ ११ ॥

॥ इति पंचमस्य प्रथमे दशमो वर्गः ॥ १० ॥

श्रुष्टीवामित्येकादशर्चं सप्तमं सूक्तं भरद्वाजस्यार्षं त्रैष्टुभमैन्द्रावरुणं तथाचानुक्रम्यते—श्रु-
ष्टीवामैन्द्रावरुणमुपांत्येजगत्याविति । प्रसम्राजे इन्द्रावरुणासुतपावित्येते जगत्स्यौ शिष्टास्त्रिष्टुभः
इन्द्रावरुणौ देवता आभिष्विकेषूक्थ्येषु तृतीयसवने होत्रकशस्त्रेषु स्तोमवृद्धौ मैत्रावरुणस्ये-
दमावापार्थं सूक्तं सूत्रितं च—श्रुष्टीवांयज्ञोयुवानरेति । तृतीयसवने इन्द्रावरुणासुतपाविमंसुतमि-
तिप्रशास्तुः प्रस्थितयाज्या सूत्रितं च—इन्द्रावरुणासुतपाविमंसुतमिन्द्रश्चसोमं पिबत बृहस्पत इति ।
उक्थ्ये तृतीयसवने इन्द्रावरुणामधुमत्तमस्येति । मैत्रावरुणस्य शस्त्रयाज्या सूत्रितं च इन्द्रा-
वरुणा मधुमस्येतियाज्येति ।

तत्र प्रथमा—

श्रुष्टीवांयज्ञ उद्यंतः मजोपांमनुष्ववृक्तबर्हिषोयजध्वै ।

आयइन्द्रावरुणाविपेअद्यमहेसुम्रायमहेआववर्तत् ॥ १ ॥

श्रुष्टी । वा॒म् । य॒ज्ञः । उ॒त्थ॑यंतः । स॒ऽजो॒षाः । म॒नु॒ष्वत् ।

वृ॒क्त॒बर्हि॑षः । यज॑ध्वै । आ । यः । इन्द्रा॒वरु॑णौ ।

इ॒षे । अ॒द्य । म॒हे । सु॒म्राय॑ । म॒हे । आ॒व॒वर्त॑त् ॥ १ ॥

महे मंहनीयौ हे इन्द्रावरुणौ वां युवयोरर्थे श्रुष्टी क्षिप्रः तथा च यास्कः—श्रुष्टीति क्षिप्र-
नाम श्रु अंष्टीति । यज्ञः सोमः सजोषाः ऋत्विग्भिः सहितः अद्य आसमन्तात् उद्यतः प्रवृत्तः
यः सोमः मनुष्वत् मनोरिव वृक्तबर्हिषः स्तीर्णबर्हिषो यजमानस्य इषोऽर्चार्थं महे महते सुम्राय
सुस्त्राय च यजध्वै यष्टुं वां आववर्तत् आवर्तयति ॥ १ ॥

अथ द्वितीया—

ताहिश्रेष्ठादेवतातातुजाशूराणांशर्विष्टाताहिभूतम् ।

मघोनांमांहिष्ठातुविशुष्मं ऋतेनष्टत्रतुरासर्वसेना ॥ २ ॥

ता । हि । श्रेष्ठा । देवताता । तुजा । शूराणाम् ।
शर्विष्ठा । ता । हि । भूतम् । मघोनाम् । मंहिष्ठा ।
तुविशुष्मा । ऋतेन । वृत्रशूरा । सर्वसेना ॥ २ ॥

हे इन्द्रावरुणौ ता तौ प्रसिद्धौ युवां श्रेष्ठा श्रेष्ठौ देवताता देवतातौ यज्ञे इष्टिर्देवतेति
यज्ञनामसु पाठात् तुजा धनानां प्रेरकौ हि भूतं भवतं । किं च ता तौ हि युवां शूराणां मध्ये
शर्विष्ठा अतिशयेन बलवन्तौ भूतं किं च मघोनां दानवतां मंहिष्ठा दातृत्वमौ तुविशुष्मा बहु-
लौ ऋतेन सत्येन वृत्रशूरा शत्रूणां हिंसकौ सर्वसेना कृत्स्नसेनौ च भूतमिति ॥ २ ॥

अथ तृतीया—

तागृणीहिनमस्येभिःशूपैःसुम्नेभिर्गिन्द्रावरुणाचकाना ।
वज्रेणान्यःशर्वसाहन्तिवृत्रंसिषक्त्यन्योवृजनेषुविप्रः ॥ ३ ॥
ता । गृणीहि । नमस्येभिः । शूपैः । सुम्नेभिः । इन्द्रावरुणा ।
चकाना । वज्रेण । अन्यः । शर्वसा । हन्ति ।
वृत्रम् । सिषक्ति । अन्यः । वृजनेषु । विप्रः ॥ ३ ॥

हे भरद्वाज नमस्येभिः स्तुत्यैः शूपैः बलैः शपमिति बलनामसु पाठात् सुम्नेभिः सुखै-
श्च सर्वैश्चकाना स्तुतौ कायतिः शब्दकर्मा तस्य लिटः कानचि रूपमिदं ता तौ इन्द्रावरुणौ
गृणीहि स्तुहि । अन्यः तयोरन्यइन्द्रः वृत्रं वृत्रनामकमसुरं वज्रेण हन्ति । अन्योवरुणः विप्रः
प्राज्ञः वृजनेषु स्तोतृणामुपद्रवेषु रक्षितुं शर्वसा बलेन सिषक्ति संगच्छते ॥ ३ ॥

अथ चतुर्थी—

प्राश्चयंनरंश्चवावृधन्तविश्वेदेवासोनरांस्वर्गताः ।
प्रैभ्यइन्द्रावरुणामहित्वाद्यौश्वपृथिविभृत्पूर्वा ॥ ४ ॥
प्राः । च । यत् । नरः । च । वृधन्त । विश्वे । देवासः ।
नरम् । स्वर्गताः । प्र । एभ्यः । इन्द्रावरुणा । महित्वा ।
द्यौः । च । पृथिवि । भृत् । उर्वी इति ॥ ४ ॥

नरां नृणां मनुष्याणां मध्ये ग्राश्च स्त्रियश्च मेना ग्रा इति स्त्रीणामिति यांस्कवचनात् । नरश्च पुरुषाश्च विश्वे सर्वे देवासो देवाः देवास इत्यत्र पुमान् स्त्रियेत्येकशेषात् देव्यश्च देवाश्च देवास इति निर्देशः पुंवन्निर्देशः स्वगूर्ताः स्वयमुद्यताः यद्यदा ववृधन्त स्तुतिभिर्वर्धयन्ते । तदा हे इन्द्रावरुणौ महित्वा महत्वयुक्तौ एष्यः स्तोतृष्यः प्रभूतं प्रभवतं हे द्यौः पृथिवि च उभे उर्वी विस्तीर्णे युवां एष्यः प्रभूतमित्यनुषंगः ॥ ४ ॥

अथ पंचमी—

स इत्सु दानुस्ववां ऋतावेन्द्रा योवां वरुणदाशति त्मन् ।

इषासद्विषस्तेरेद्वास्वान्वंसद्रयिरेयिवतश्च जनान् ॥ ५ ॥ ११ ॥

सः । इत् । सु॒दानुः । स्व॒वान् । ऋ॒त॒इवा । इन्द्रा । यः ।

वां । व॒रु॒णा । दा॒शति । त्मन् । इ॒षा । सः । द्वि॒षः । त॒रेत् ।

दा॒स्वान् । वंस॒त् । र॒यिं । र॒यि॒इवतः । च । जना॑न् ॥ ५ ॥ ११ ॥

हे इन्द्रा इन्द्रो वरुणा हे वरुणौ इतरेतरयोगादुभयत्रद्विवचनप्रयोगः वरुणेत्यत्र संहितायां ह्रस्वश्छान्दसः वां युवाभ्यां यो यजमानः त्मन् आत्मनैव दाशति हवींषि ददाति । स इत् स एव सुदानुः शोभनदानो भवति । स्ववान् धनवांश्च ऋतावा यज्ञवांश्च भवति । किं च सः दास्वान् दानवान् द्विषो द्वेष्टुः इषा अग्नेन जयलब्धेन सह तरेत् प्राप्येत । अपि च रयिं धनं रयिवतो धनवतो जनान् पुत्रांश्च वंसत् संभजेत् ॥ ५ ॥

॥ इति पंचमस्य प्रथमे एकादशो वर्गः ॥ ११ ॥

अथ षष्ठी—

यं युवंदाश्वध्वराय देवारयि धत्थो वसुमन्तं पुरुक्षुम् ।

अस्मे स इन्द्रावरुणावपि ण्यात्प्रयोभनक्ति वनुषामशस्तीः ॥ ६ ॥

यम् । युवम् । दा॒शुऽअ॒ध्वराय । दे॒वा । र॒यिम् । ध॒त्थः ।

वसु॑मन्तम् । पुरु॑क्षुम् । अ॒स्मे इति । सः । इन्द्रा॑वरुणा ।

वसु॑ । स्या॒त् । प्र । यः । भ॒नक्ति । व॒नुषा॑म् । अश॑स्तीः ॥ ६ ॥

देवा देवौ स्तुयमानौ हे इन्द्रावरुणौ युवं युवां दाश्वध्वराय दत्तहविष्काय वसुमन्तं ध-
नानुबन्धनं पुरुक्षं बह्वन्तं पूर्णयशस्कं वा यं यादृशं रयिं धनं धत्थः प्रयच्छथः योपि च
वनुषां हिंसकानां अशस्तीः प्रकीर्तिः शत्रुकृतान्ययशांसीत्यर्थः । प्रभनक्ति प्ररुजति । सताह-
शोरयिः अस्मे अस्मासु स्यात् भूयात् ॥ ६ ॥

अथ सप्तमी—

उतनः सुत्रात्रो देवगोपाः सूरिभ्य इन्द्रावरुणारयिः प्यात् ।
येषां शुष्मः पृतनासु साह्वान् प्रसद्योद्युम्नातिरतेततुरिः ॥ ७ ॥
उत । नः । सु३त्रा३त्रः । दे३व३गो३पाः । सू३रि३भ्यः । इन्द्रावरुणा ।
र३यिः । स्यात् । येषां । शुष्मः । पृतनासु । साह्वान् । प्र ।
स३द्यः । द्यु३म्ना । ति३रते । ततु॑रिः ॥ ७ ॥

उतापि च इन्द्रावरुणा हे इन्द्रावरुणौ सूरिभ्यः स्तोतृभ्यः नोस्मभ्यं सुत्रात्रः सुरक्षः
देवगोपाः देवा गोपा गोपारो यस्य सतथाविधः रयिर्धनं स्यात् भूयात् । किं च येषामस्माकं शु-
ष्मो बलं पृतनासु युद्धेषु साह्वान् शत्रूणामभिभविता ततुरिः हिंसकश्च सन् द्युम्ना यशांसि
सद्यएव प्रतिरथे सम्यक्प्रतिरुक्तुर्यात् ॥ ७ ॥

अथाष्टमी—

नूनं इन्द्रावरुणागृणाना पृङ्क्ष्मं रयिसौश्रवसाय देवा ।
इत्थागृणन्तो महिर्नस्य शर्धोपो न नावा दुरिता तरेम ॥ ८ ॥
नु । नः । इन्द्रावरुणा । गृणा॒ना । पृ॒ङ्क्ष्मम् । र॒यिम् । सौ॒श्र॒व॒साय॑ ।
दे॒वा । इत्था॑ । गृ॒णन्तः॑ । म॒हिर्न॑स्य । श॒र्धोः । अ॒पः । न । ना॒वा ।
दुः॒इ॒ता । तरे॑म ॥ ८ ॥

हे इन्द्रावरुणा इन्द्रावरुणौ गृणाना स्तुयमानौ युवां नोस्मभ्यं सौश्रवसाय सुश्रवसो-
भावः सौश्रवसं तस्मै सुश्रवस्त्वाय रयिं धनं नु क्षिप्रं पृक्तं प्रयच्छतं । किं च देवा हे देवौ
महिर्नस्य महतोर्ध्वयोः शर्धोबलं इत्था इत्थं गृणन्तः स्तुवन्तः वयं दुरिता दुरितानि नावा
अपोन उदकानीव तरेम ॥ ८ ॥

अथ नवमी-

प्रस॒म्राजे॑बृ॒हते॑म॒न्म॒नु॒प्रि॒यम॒र्च॒दे॒वाय॒वरु॑णाय॒स॒प्रथः॑ ।

अ॒यंय॒उ॒र्वीम॒हिना॑म॒हि॒वतः॑ऋ॒त्वावि॒भात्य॒जरो॑न॒शो॒चिषा॑ ॥ ९ ॥

प्र । स॒म॒स्राजे॑ । बृ॒हते॑ । म॒न्म॑ । नु । प्रि॒यम् । अ॒र्च॑ । दे॒वाय॑ ।

वरु॑णाय । स॒प्रथः॑ । अ॒यम् । यः । उ॒र्वी इति॑ । म॒हिना॑ ।

म॒हि॒वतः॑ । ऋ॒त्वा । वि॒भाति॑ । अ॒जरो॑ । न । शो॒चिषा॑ ॥ ९ ॥

हे स्तोतः सम्राजे आज्ञया राज्ञां शासकाय बृहते परिवृद्धाय देवाय द्योतमानाय वरुणाय प्रियं मनोहरं सप्रथः सर्वतः पृथु तथा च यास्कः—सप्रथाः सर्वतः पृथुरिति । मन्म स्तोत्रं नु अद्य प्रार्चं प्रोच्चारय अयं यः यो यं वरुणः महिना महिम्ना युक्तः महिव्रतो महाकर्मा ऋत्वा प्रज्ञया च युक्तः शोचिषा तेजसा युक्तः अजरो न जरारहितश्च उर्वी विस्तीर्णे द्यावापृथिव्यौ विभाति विभासयति ॥ ९ ॥

अथ दशमी-

इन्द्रा॑वरुणा॒सुत॒पावि॑मं॒सुतं॑सोमं॒पिब॑तं॒मद्यं॑धृत॒व्रता॑ ।

यु॒वोरथो॑अ॒ध्वरे॑दे॒ववी॑तये॒प्रति॒स्वस॑रं॒मुप॑याति॒पीत॑ये ॥ १० ॥

इन्द्रा॑वरुणा । सु॒त॒पौ । इ॒मम् । सु॒तम् । सोम॑म् । पि॒ब॒तम् ।

म॒द्यम् । धृ॒त॒व्र॒ता । यु॒वोः । रथः॑ । अ॒ध्व॒रम् । दे॒व॒वी॒तये॑ ।

प्रति॑ । स्व॒स॒रम् । उप॑ । या॒ति । पी॒तये॑ ॥ १० ॥

इन्द्रावरुणा हे इन्द्रावरुणौ सुतपौ सुतस्य सोमस्य पातारौ युवां मद्यं मदकरं सुतमभिषुतमिमं सोमं पिबतं किं च धृतव्रता हे धृतकर्माणौ युवोः युवयोः रथः अध्वरमुद्दिश्य देववीतये देवानां पानार्थं पीतये युवयोरपि सोमपानार्थं स्वसरं मार्गं प्रत्युपयाति ॥ १० ॥

अथैकादशी-

इन्द्रा॑वरुणा॒मधु॑म॒न्तम॒स्य॒वृष्णाः॑सोम॒स्य॒वृष॑णा॒वृषे॑थाम् ।

इ॒द॒वा॒म॒न्धः॑परि॒षिक्त॑म॒स्मेअ॒सद्या॒स्मिन्ब॒र्हिषि॑मादयेथाम् ॥ ११ ॥ १२ ॥

इन्द्रावरुणा । मधुमत्सुतमस्य । वृष्णाः । सोमस्य । वृषणा ।

आ । वृषेथाम् । इदम् । वाम् । अन्धः । परिहसितम् । अस्मे इति ।

आहस्य । अस्मिन् । बर्हिषि । मादयेथाम् ॥ ११ ॥ १२ ॥

हे इन्द्रावरुणा इन्द्रावरुणौ वृषणा कामानां वर्षितारौ युवां मधुमत्तमस्य अतिशयेन मधुमन्तं रसवन्तं वृष्णोवर्षितारं सोमस्य सोमं आवृषेथां अभीतं तथा च शतपथब्राह्मणं—यथा-
भागमावृषायध्वमिति । यथाभागमश्रीतेत्येवैतदाहेति । वां युवयोरर्थे इदमन्वः सोमरूपमन्नं
अस्मे अस्माभिः परिषिक्तं पात्रेषु अतः आसद्योपविश्यास्मिन्बर्हिषि यज्ञे मादयेथां सोमपा-
नेनेतिशेषः ॥ ११ ॥

॥ इति पञ्चमस्य प्रथमे द्वादशोवर्गः ॥ १२ ॥

संवाकर्मणेत्यष्टचमष्टमं सूक्तं भरद्वाजस्यार्षे वैष्टुभमैन्द्रावैष्णवं अनुक्रम्यते च—संवापष्टा-
वैन्द्रावैष्णवमिति । उक्थे तृतीयसवनेच्छावाकशस्त्रे एतत्सूक्तं सूच्यते हि—संवाकर्मणेन्द्रावि-
ष्णुमदपतीमदानामिति याज्येति । सोमातिरेके प्रातःसवने नैमित्तिके शस्त्रे परिहिते सति
गाणगारिमन्तं संवामिति तस्य शस्त्रयाज्या सूत्रितं च—इन्द्रावैष्णव्येति गाणगारिर्देवतप्रधानत्वात्
संवाकर्मणासमिषाहिनोमोति । सोमातिरेके माध्यंदिनसवने याविश्वासामित्येषा शस्त्रयाज्या
सूत्रितं च—याविश्वासांजनितागमतीनामितियाज्येति । उक्थे तृतीयसवनेच्छावाकस्येन्द्रावि-
ष्णुमदपती इति शस्त्रयाज्या सूत्रित्वाद्वाहन्तं तृतीयसवनेच्छावाकस्येन्द्राविष्णुपिबतमितिप्रस्थित-
याज्या सूत्रितंच इन्द्राविष्णुपिबतमध्वोअस्येमन्तोममर्हतेजातवेदसइति ।

तत्र प्रथमा—

संवाकर्मणासमिषाहिनोमीन्द्राविष्णुअर्पसस्पारेअस्य ।

जुपेथांयज्ञद्रविणंचधत्तमरिष्टैर्नःपथिभिःपारयन्ता ॥ १ ॥

सम् । वाम् । कर्मणा । सम् । इषा । हिनोमि । इन्द्राविष्णू इति ।

अर्पसः । पारे । अस्य । जुपेथाम् । यज्ञम् । द्रविणम् । च ।

धत्तम् । अरिष्टैः । नः । पथिभिः । पारयन्ता ॥ १ ॥

हे इन्द्राविष्णू वां युवां कर्मणा स्तोत्रेण इषा हविषा च संहिनोमि सम्यक्प्रेरयामि । अपसः कर्मणः अस्य उक्थस्य पारे समाप्तौ यज्ञं जुषेथां सेवेथां । किं च अरिष्टैः अनुपद्रवैः पथिभिर्मार्गैः नोस्मान् पारयन्ता पारं नयन्तौ युवां द्रविणं धनं धत्तमस्मभ्यं दत्तं ॥ १ ॥

अथ द्वितीया—

याविश्वासांजनितारांमतीनामिन्द्राविष्णूकलशांसोमधानां ।

प्रवांगिरःशस्यमानाअवन्तुप्रस्तोमांसोगीयमानासोअर्केः ॥ २ ॥

या । विश्वासाम् । जनितां । मतीनाम् । इन्द्राविष्णू इति । कलशां ।

सोमधानां । प्र । वाम् । गिरः । शस्यमानाः । अवन्तु । प्र ।

स्तोमांसः । गीयमानासः । अर्केः ॥ २ ॥

या यौ प्रसिद्धाविन्द्राविष्णू विश्वासां सर्वासां मतीनां स्तुतीनां जनितारा जनितारौ जननने इत्यस्माद्धातोस्तृचीदं रूपं यद्वा जनी प्रादुर्भावे इत्यस्माद्धातोरेव तृचि जनितार्मित्रे इति निपातनाणि लोपः कलशा कलशौ सोमधाना सोमस्य निधानभूतौ च स्यातां । अथ प्रत्यक्षस्तुतिः हे इन्द्राविष्णू वां युवां शस्यमाना उच्चार्यमाणाः शस्त्ररूपाः गिरोवाचः प्रावन्तु प्राप्नुवन्तु अर्केः स्तोतृभिः गीयमानासः गीयमानाः स्तोमासः स्तोमाः स्तोत्राणि च प्रावन्तु प्राप्नुवन्तु ॥ २ ॥

अथ तृतीया—

इन्द्राविष्णूमदपतीमदानासोमयातंद्रविणोदधाना ।

संवामअन्वक्तुभिर्मतीनांसंस्तोमांसःशस्यमानासउक्थैः ॥ ३ ॥

इन्द्राविष्णू इति । मदपती इति मदपती । मदानाम् । आ । सोमम् ।

यातम् । द्रविणो इति । दधाना । सम् । वाम् । अञ्जन्तु ।

अक्तुर्भिः । मतीनाम् । सम् । स्तोमांसः । शस्यमानासः । उक्थैः ॥ ३ ॥

हे इन्द्राविष्णू मदानां सोमानां मदपती स्वामिनौ मदपती इत्यत्र मदशब्दोऽनुवादः द्रविणो द्रविणानि धनान्यपि द्रविणा उ इति पदद्वयमेकीभूय द्रविणो इति निष्पन्नं पदं । दधामा ददानौ युवां सोममभि आयातं मतीनां स्तोतृणां स्तोमासः स्तोत्राणि उक्थैः शस्त्रैः सार्धं शस्यमानासः उच्चार्यमाणाः वां युवां अक्तुभिः तेजोभिः समजन्तु समर्धयन्तु संसमिति द्विरुक्तिरादरार्था ॥ ३ ॥

अथ चतुर्थी—

आ॒वा॒म॒श्वा॒सो॒अ॒भि॒मा॒ति॒पा॒ह॒इन्द्रा॑विष्णु॒स॒ध॒मादो॑वहन्तु ।
जु॒पे॒था॒वि॒श्वा॒ह॒व॒नाम॒तीना॑मु॒प॒ब्र॒ह्मा॒णिशृ॒णु॒त॒गि॒रो॒मे ॥ ४ ॥
आ । वा॒म । अ॒श्वा॒सः । अ॒भि॒मा॒ति॒स॒हः । इन्द्रा॑विष्णु इति ।
स॒ध॒मादः॑ । व॒ह॒न्तु । जु॒पे॒थाम् । वि॒श्वा । ह॒व॒ना । म॒तीना॑म् । उ॒प ।
ब्र॒ह्मा॒णि । शृ॒णु॒तम् । गि॒रः । मे ॥ ४ ॥

हे इन्द्राविष्णू वां युवां अभिमातिषाहः अभिमातीनां हिंसकानां अभिभवितारः सधमा-
दः सहमाद्यन्तः अश्वासः अश्वाः आवहन्तु मतीनां स्तोतृणां विश्वा विश्वानि हवना हवनानि
स्तोत्राणि जुषेथां सेवेथां तदर्थं मे मदीयानि ब्रह्माणि स्तोत्राणि गिरः शस्त्ररूपा वाचश्च
उपशृणुतं ॥ ४ ॥

अथ पंचमी—

इन्द्रा॑विष्णु॒तत्प॒न॒याय्य॑वा॒सोम॑स्य॒मदे॑उ॒रुच॑क्रमाथे ।
अ॒कृ॒णु॒तम॒न्तरि॑क्षं॒वरी॑यो॒प्रथ॑तंजी॒वसे॑नो॒रजा॑सि ॥ ५ ॥
इन्द्रा॑विष्णु इति । तत् । प॒न॒याय्य॑म् । वा॒म । सोम॑स्य । मदे॑ । उ॒रु ।
च॒क्रमा॑थे इति । अ॒कृ॒णु॒तम् । अ॒न्तरि॑क्षम् । वरी॑यः । अ॒प्रथ॑तम् ।
जी॒वसे॑ । नः । रजा॑सि ॥ ५ ॥

हे इन्द्राविष्णू वां युवयोः तत्कर्म पनयाय्यं स्तुत्यं किं तत्कर्मत्यतआह सोमस्य मदे
सति यदुरु विस्तीर्णं चक्रमाथे विचक्रमाथे । यद्यपि विष्णोर्गव विक्रमः तथाप्येकार्थत्वात् उ-
भयोरित्युच्येत यच्चान्तरिक्षं वरीयः उरुतरं अकृणुतं अकुरुतं यद्यपि च रजांसि लोकान् सर्वान्
लोकारजांस्युच्यन्तइति यास्कैः । नोम्माकं जीवनाय अपथतं अपथयतं ॥ ५ ॥

अथ षष्ठी—

इन्द्रा॑विष्णु॒ह॒विषा॑वा॒वृ॒धा॒ना॒ग्रा॒ह॒ना॒नम॑सा॒रात॑ह॒व्या ।
घृ॒ता॒मु॒ती॒द्रवि॑णं॒ध॒न्त॒म॒स्मेसं॑मु॒द्र॒स्थः॒क॒ल॒शः॒सोम॑धानः ॥ ६ ॥

इन्द्राविष्णू इति । हविषा । वृधाना । अर्घऽअद्वाना । नमसा ।
 रातऽहव्या । घृतासुती इति घृतऽआसुती । द्रविणम् । धत्तम् ।
 अस्मे इति । समुद्रः । स्थः । कलशः । सोमऽधानः ॥ ६ ॥

घृतासुती घृतान्नाविन्द्राविष्णू युवां हविषा सोमेन वावृधाना वर्धमानौ अग्राद्वाना सो-
 माग्रस्य शुक्रस्यात्तारौ नमसा नमस्कारेण रातहव्या दत्तहविष्कौ यजमानैरस्मे अस्मभ्यं द्र-
 विणं धनं धत्तं प्रयच्छतं किं च युवां समुद्रः उदधिरिव स्थो भवथः । यतः सोमधानः सोम-
 निधानकलशोभवथः ॥ ६ ॥

अथ सप्तमी—

इन्द्राविष्णूपिबंतमध्वोअस्यसोमस्यदस्त्राजठरंपृणेत्याम् ।
 आवामन्धांसिमदिराण्यग्मन्नुपब्रह्माणिशृणुतंहवमे ॥ ७ ॥
 इन्द्राविष्णू इति । पिबंतम् । मध्वः । अस्य । सोमस्य । दस्त्रा ।
 जठरम् । पृणेत्याम् । आ । वाम् । अन्धांसि । मदिराणि ।
 अग्मन् । उप । ब्रह्माणि । शृणुतम् । हवम् । मे ॥ ७ ॥

हे दस्त्रा दर्शनीयाविन्द्राविष्णू युवां मध्वः अस्य मदकरं सोमस्य सोमं पिबतं किं च ज-
 ठरं उदरं पृणेत्यां सोमेन पूरयेथां । हे इन्द्राविष्णू वां युवां मदिराणि मदकराणि अंधांसि सोमा-
 त्त्वकान्यन्नानि आगमन् अभिगच्छन्तु । मे मदीयानि ब्रह्माणि स्तोत्राणि हवं मदीयमाह्वानं
 चोपशृणुतं ॥ ७ ॥

अथाष्टमी—

उभाजिग्यथुर्नपराजयेथेनपराजिग्येकतरश्चनैनोः ।
 इन्द्रश्चविष्णोयदपस्पृधेथात्रेधासहस्रंविनदैरयेथाम् ॥ ८ ॥ १३ ॥
 उभा । जिग्यथुः । न । परा । जयेथे इति । न । परा । जिग्ये ।
 कतरः । चन । एनोः । इन्द्रः । च । विष्णो इति । यत् ।
 अर्पस्पृधेथाम् । त्रेधा । सहस्रम् । वि । तत् । ऐरयेथाम् ॥ ८ ॥ १३ ॥

हे इन्द्राविष्णू उभा उभौ युवां जिग्यथुः शत्रूनजैष्टं नपराजयेथे न पुनः कदाचन पराजयेथे एनोरेनयोर्युवयोर्मध्ये कतरश्चन एकतरोपि न पराजिग्ये न पराजैष्ट हे विष्णो इन्द्रश्च त्वं च युवां यत् यद्वस्तु प्रत्यपस्पृधेथां असुरैः सहास्पृधेथां त्रेधा लोकवेदवागात्मना त्रिधास्थितं सहस्रममितं च वितदैरयेथां व्यक्रमेथामित्यर्थः । तथा च ब्राह्मणं—उभाजिग्यथुरित्यच्छावाकस्योभौहितौ जिग्यथुर्नपराजयेथे नपराजिग्यइतिनहितयोः कतरश्चनपराजिग्यइन्द्रश्चविष्णोयदपस्पृधेथां त्रेधासहस्रंवितदैरयेथामितोन्द्रश्चह वैविष्णुश्चासुरैर्गुयुधातेतान्हस्मजित्वाचतुः कल्पामहाइतितेहतथेत्यसुराऊचुः सोब्रवीदिन्द्रोयावदेवायं विष्णुस्त्रिर्विक्रमते तावदस्माकमथयुष्माकमितरदितिसइमान्लोकान्विक्रमेथोवेदानथोवाचंतदाहुः किंतत्सहस्रमितिमेलोकाइमे वेदा-अथोवागितिब्रूयादैरयेथामैरयेथामिति । यद्वा तत्सहस्रं गवां सहस्रं त्रेधा व्यैरयेथामित्यर्थः ॥८॥

॥ इति पंचमस्य प्रथमे त्रयोदशो वर्गः ॥ १३ ॥

घृतवतीभुवनानामितिषल्लचनवमंसूक्तं भरद्वाजस्यार्थं जागतं द्यावापृथिवीदेवताकं तथा चानुक्रम्यते—घृतवतीषड्द्यावापृथिवीयं जागतमिति आभिष्टविके पंचमेहनि वैश्वदेवशस्त्रे आद्यस्तृचोद्यावापृथिव्यनिविद्धानार्थः सूत्रितंच—घृतवती भुवनानामभिष्टियेन्द्रऋभुभिर्वाजवद्विरिति तृचाविति । बृहस्पतिसवे वैश्वदेवशस्त्रे एषतृचः सूत्रितं च—आभिष्टविके तृतीयेहनि वैश्वदेवशस्त्रे घृतेनद्यावापृथिवी इति तिस्रोद्यावापृथिवीयनिविद्धानार्थाः सूत्रितंच—घृतेनद्यावापृथिवीइति तिस्रोऽन्योजातइति ।

तत्र प्रथमा—

घृतवतीभुवनानामभिष्ट्रियोर्वीपृथ्वीमधुदुघेसुपेशासा ।

द्यावापृथिवीवरुणस्यधर्मणाविष्कभितेअजरेभूरिरेतसा ॥ १ ॥

घृतवती इति घृतवती । भुवनानाम् । अष्ट्रिया । उर्वी इति ।

पृथ्वी इति । मधुदुघे इति मधुदुघे । सुपेशासा द्यावापृथिवी इति ।

वरुणस्य । धर्मणा । विष्कभिते इति विष्कभिते । अजरे इति ।

भूरिरेतसा ॥ १ ॥

द्यावापृथिवी हे द्यावापृथिव्यौ घृतवती दीप्तिमत्यौ उदकवत्यौ वा वनं घृतमित्युदक-
नामसु पाठात् भवतइति शेषः भुवनानां भूतानामभिश्रिया अभिश्रयणीये भवत इति
सर्वत्रानुसंबन्धनीयं उर्वी विस्तोर्णे पृथ्वी बहुकार्यरूपेण प्रथिते च मधुदुधे मधुन उदकस्य
दोग्ध्यौ सुपेशसा सुरूपे वरुणस्य सर्वस्य नियामकस्य धर्मणा धारणेन विष्कभिते पृथग्धा-
रिते अजरे नित्ये भूरिरेतसा बहुरेतस्के बहुकार्ये वा भवतः । अत्र साक्षात् द्यावापृथिव्योः
स्तुतिप्रसंगात् वरुणस्येति द्रष्टव्यं ॥ १ ॥

अथ द्वितीया—

असंश्रन्ती भूरिधारे पर्यस्वती घृतं दुहाते सुकृते शुचिब्रते ।

राजन्ती अस्य भुवनस्य रोदसी अस्मेरेतः सिञ्चतं यन्मनुर्हितम् ॥ २ ॥

असंश्रन्ती इति । भूरिधारे इति भूरिधारे । पर्यस्वती इति । घृतम् ।

दुहाते इति । सुकृते । शुचिब्रते इति शुचिब्रते । राजन्ती इति ।

अस्य । भुवनस्य । रोदसी इति । अस्मे इति । रेतः । सिञ्चतम् ।

यत् । मनुः इति ॥ २ ॥

असंश्रन्ती असज्यमाने व्युदस्यंत्यौवा भूरिधारे बहुधारे दिवो वृष्टिधाराः पृथिव्याश्चाहु-
त्युद्भूतरसधाराः एवमुभयोरपि बहुधास्त्वं पर्यस्वती उदकवत्यौ तथा च यास्कः—असज्यमाने
इतिवाव्युदस्यंत्याविति वा बहुधारे उदकवत्याविति । शुचिब्रते शुचिक्रिये द्यावापृथिव्यौ सु-
कृते शोभनकारिणे यजमानाय घृतं सस्यादिसृद्धिहेतु उदकं दुहाते । अथ पर्यक्षस्तुतिः रो-
दसी हे द्यावापृथिव्यौ अस्य भुवनस्य भूतजातस्य राजन्ती ईशाते युवां अस्मै अस्मासु रेतः
प्रजननसमर्थं वीर्यं सिञ्चतं यद्रेतोमनुर्हितं मनुष्येभ्यो हितं ॥ २ ॥

अथ तृतीया—

योवां मृजवे क्रमणा यरोदसी मतो ददाशधिषणे ससाधति ।

प्रप्रजाभिर्जायते धर्मणस्परियुवोः सिक्ताविषुरूपानि सव्रता ॥ ३ ॥

यः । वा॒म् । ऋ॒जवे॑ । क॒र्मणाय॑ । रो॒द॒सी इति॑ । म॒र्तः । द॒दाश॑ ।
धि॒ष्णो इति॑ । सः । सा॒ध॒ति । प्र । प्र॒ज्जाभिः॑ । जा॒य॒ते । ध॒र्मणः॑ ।
परि॑ । यु॒वोः । सि॒क्ता । वि॒षु॒रूपाणि॑ । स॒द्व्र॒ता ॥ ३ ॥

धिष्णे धृष्टे सर्वस्य भुवनस्य निवासभूते वा हे रोदसी वां युवाभ्यां यो मर्तो मर्त्यः ऋ-
जवे क्रमणाय युवयोः सुखगमनाय ददाश हवींषि ददाति स मर्त्यः साधति कामान् साधयति ।
किं च प्रजाभिः पुत्रपौत्रादिभिः प्रजायते प्रवृद्धो भवति । धर्मणः कर्मणः परि उपरि युवोर्युवयोः
सिक्ता सिक्तानि रेतंसि विषुरूपाणि नानावर्णानि सन्नता समानकर्माणि भूतानि जायन्ते ॥३॥

अथ चतुर्थी—

घृ॒तेन॒द्यावा॑पृ॒थि॒वीअ॒भिवृ॑तेघृ॒तश्रि॒याघृ॒तपृ॒चाघृ॒तावृ॒धा ।

उ॒र्वीपृ॒थ्वीहो॑तृ॒वृ॒र्येपु॒रोहि॑तेतेइ॒द्विप्रा॑ई॒ळते॒सु॒म्नमि॒ष्टये॑ ॥ ४ ॥

घृतेन । द्यावापृथिवी इति । अभिवृते इत्यभिवृते । घृतश्रियां । घृतपृचा ।
घृतावृधा । उर्वी इति । पृथ्वी इति । होतृवृर्ये । पुरोहिते इति पुरः
हिते । ते इति । इत् । विप्राः । ईळते । सुम्नम् । इष्टये ॥ ४ ॥

द्यावापृथिवी द्यावापृथिव्यौ घृतनोदकेन अभिवृते आवृते भवतः घृतश्रिया उदकं श्र-
यंत्याच घृतपृचा घृतसंप्रत्येच घृतवृधा घृतं वर्धयंत्यौ च उर्वी विस्तीर्णं पृथ्वी प्रथिते च भवतः
होतृवृर्यं यज्ञं पुरोहिते यजमानैः पुरस्कृते च भवतः विप्राः प्राज्ञाः स्तातारः ते इत् द्यावापृथि-
व्याषेधं इष्टये यज्ञाय होत्रा इष्टिरिति यजनामसु पाठात् सुम्नं सुखं ईळते याचन्ते । सुखं सति
हि यागाः प्रवर्तन्ते ॥ ४ ॥

अथ पंचमी—

मधु॑नो॒द्यावा॑पृ॒थि॒वीमि॒मिक्ष॑तामधु॒श्रुता॑मधु॒दु॒घेमधु॑व्र॒ते ।

द॒धाने॒य॒ज्ञं द्र॒विणं॑ च॒दे॒वता॒महि॑ श्र॒वो॒वाजं॑ म॒स्मे सु॒वीर्य॑म् ॥ ५ ॥

मधु । नः । द्यावापृथिवी इति । मिमिक्षताम् । मधुश्रुता ।

मधुदुघे इति मधुदुघे । मधुव्रते इति मधुव्रते । दधाने इति । यज्ञम् ।
द्रविणम् । च । देवता । महि । श्रवः । वाजम् । अस्मे इति । सुवीर्यम् ॥ ५ ॥

मधुश्रुतः उदकस्य क्षारयिष्यौ मधुदुघे उदकदोग्ध्यौ मधुव्रते उदकार्थकर्मणौ देवता देव-
ताभूते अस्मे अस्मासु यज्ञं द्रविणं धनं च महि महत् श्रवोयशः वाजमन्त्रं सुवीर्यं सुवीरत्वं च
दधाने ददत्यौ द्यावापृथिवी द्यावापृथिव्यौ नोस्मान् मधु मधुना तृतीयैकवचनस्य लुक् मिमि
क्षतां सिचतां ॥ ५ ॥

अथ षष्ठी—

ऊर्जनोद्यौश्चपृथिवीचपिन्वतांपितामाताविश्वविदांसुदंससा ।
संरराणेरोदसीविश्वशम्भुवासनिवाजंरयिमस्मेसमिन्वताम् ॥ ६ ॥ १४ ॥

ऊर्जम् । नः । द्यौः । च । पृथिवी । च । पिन्वताम् । पिता । माता ।
विश्वविदा । सुदंससा । संरराणे इति समरराणे । रोदसी इति ।
विश्वशम्भुवा । सनिम् । वाजम् । रयिम् । अस्मे इति ।

सम् । इन्वताम् ॥ ६ ॥ १४ ॥

पिता वर्षस्य सेकृत्वेन पितृभूता द्यौश्च माता धारकत्वेन मातृभूता पृथिवी च उभे नः
अस्मभ्यं ऊर्जमन्त्रं पिन्वतां यच्छतां । किंच विश्वविदा विश्वं जानंत्यौ विश्वस्य वेदयिष्यौ वा
सुदंससा सुकर्माणौ संरराणे परस्परपकार्योपकारकभावेन सहस्रमाणे विश्वशम्भुवा सर्वस्य
भावयिष्यौ रोदसी द्यावापृथिव्यौ अस्मे अस्मासु सनिं संभजनीयं पुत्रादिकं वाजं बलं रयिं
धनं च समिन्वतां संप्रयतां ॥ ६ ॥

॥ इति पंचमस्य प्रथमं चतुर्दशोवर्गः ॥ १४ ॥

उदुष्यंदवइतिषलृचं दशमं सूक्तं भरद्वाजस्याषं सवितृदेवताकं आद्यास्तिस्रो जगत्स्यः चतुर्थ्या-
द्यास्तिस्रिष्टुभः तथा चानुक्रान्तं—उदुष्यः सावित्रं त्रिविष्टुवन्तमिति सूक्तविनियोगोलैंगिकः चा-
तुर्विधिकेहनि वैश्वदेवशस्त्रे आद्यस्तृचः सावित्रसूक्तस्थाने आवपनीयः सूत्रितं च—उदुष्यदेवः
सविता हिरण्ययेति तिस्रः त्रिहोवापृथिवीति । बृहस्पतिसवेपि वैश्वदेवशस्त्रे सावित्रसूक्तस्थाने
एषतृचः सूत्रितं च उदुष्यदेवः सविताहिरण्ययेत्यनूत्तिष्ठेदिति । व्यूह्णे पंचमेहनि वैश्वदेवशस्त्रे
उदुष्यदेवः सविता दमूनाइति तृचः सावित्रनिविद्धानार्थः सूत्रितं च—उदुष्यदेवः सवितादमूना-
इति तिस्रइति । वैश्वदेवपर्वणि सावित्रद्वादशकपालस्य वाममध्येतियाज्या सूत्रितं च—वाममध्ये-
वितर्वाममश्वः पृषन्तवव्रतेवयमिति ।

तत्र प्रथमा—

उदुष्यदेवः सविता हिंण्यया बाहू अयंस्तु सवनाय सुकृतुः ।

घृतेन पाणी अभिप्रुणुते मग्वो युवा सुदक्षो रजसो विधर्मणि ॥ १ ॥

उत् । ऊँ इति । स्यः । देवः । सविता । हिंण्यया । बाहू इति ।

अयंस्तु । सवनाय । सुकृतुः । घृतेन । पाणी इति । अभि ।

प्रुणुते । मग्वः । युवा । सुदक्षः । रजसः । विधर्मणि ॥ १ ॥

देवो द्योतमानः सुकृतुः सुकर्मा स्यः सः प्रसिद्धः सविता हिरण्यया हिरण्ययो आत्मीयो बाहू सवनाय सुवनाय दानाय वा उदयंस्तु उद्यच्छति किंच मखो मंहनीयो युवा नित्यतरुणः सुदक्षः सुपुत्रः रजसो लोकस्योदकस्य वा विधर्मणि विधारणे स्थितः घृतनोदकेन पूर्णो स्वौ पाणी अभिप्रुणुते अभिपेरयति ॥ १ ॥

अथ द्वितीया—

देवस्य वयं सवितुः सवीमनि श्रेष्ठस्याम वसुनश्च दावने ।

यो विश्वस्य द्विपदो यश्चतुष्पदो निवेशने प्रसवे चासि भूमनः ॥ २ ॥

देवस्य । वयम् । सवितुः । सवीमनि । श्रेष्ठे । स्याम् । वसुनः ।

च । दावने । यः । विश्वस्य । द्विपदः । यः । चतुष्पदः ।

निवेशने । प्रसवे । च । असि । भूमनः ॥ २ ॥

तस्य देवस्य सवितुः प्रेरकस्य सवीमनि प्रसवे अनुज्ञाने तथा च यास्कः—सवीमनि प्रसवे इति श्रेष्ठे । अनिश्चयेन प्रशस्ते वसुतो धनस्य दावने दानं च वयं स्याम समर्था भूयास्म यस्त्वं विश्वस्य सर्वस्य द्विपदो निवेशने स्थितो प्रसवे च स्वतंत्रोऽसि यस्तं भूमनो भूरेश्चतुष्पदो निवेशने प्रसवे च स्वतंत्रोऽसि ॥ २ ॥

अथ तृतीया—

अदब्धेभिः सवितः पायुभिर्ध्रुं शिवेभिर्द्यपरिपाहि नोग्यम् ।
 हिरण्यजिह्वः सुविताय नव्यसे रक्षामाकिर्नो अघशंस ईशत ॥ ३ ॥
 अदब्धेभिः । सवितरिति । पायुभिः । त्वम् । शिवेभिः । अद्य ।
 परि । पाहि । नः । ग्यम् । हिरण्यजिह्वः । सुविताय । नव्यसे ।
 रक्ष । माकिः । नः । अघशंसः । ईशत ॥ ३ ॥

हे सवितः अदब्धेभिः अहिंसितैः पायुभिः तेजोभिः रक्षणसाधनैर्वा शिवेभिः सुखकारिभिः नोस्माकं ग्यं गृहं धनं वा गयः (रुद्रइति गृहनामसु मीढं गयइति धननामसु पाठात्) अघ परिपाहि रक्ष । हिरण्यजिह्वो हितरमणीयवाक् त्वं तथा च यास्कः—हिरण्यं कस्मादित्युपक्रम्य हितरमणं भवतीति वेति । सुविताय सुखाय नव्यसे नवतराय भव रक्ष अस्मान्पालय च नोस्माकमघ शंसः अनर्थमाशंसमानः शत्रुः माकिरीशत मेशत ॥ ३ ॥

अथ चतुर्थी—

उदुष्यदेवः सविता दमूना हिरण्यपाणिः प्रतिदोषमं स्थात् ।
 अयो हनुर्यजतो मन्द्रजिह्व आदाशुषे सुवति भूरि वामम् ॥ ४ ॥
 उत । ऊँ इति । स्यः । देवः । सविता । दमूनाः । हिरण्यपाणिः ।
 प्रतिदोषम् । अस्थात् । अयः हनुः । यजतः । मन्द्रजिह्वः । आ ।
 दाशुषे । सुवति । भूरि । वामम् ॥ ४ ॥

देवो द्योतमानः दमूनाः दममनाः दानमनावा तथा च यास्कः—दमूना दममनावा दानमनावा दान्तमनावेति । हिरण्यपाणिः हिरण्यपाणिः अयो हनुः हिरण्यहनुः रुक्मं अय इति हिरण्यनामसु पाठात् यजतो यष्टव्यः मन्द्रजिह्वः मोदमानवाक् स्यः सः सविता प्रतिदोषं प्रतिरात्रं रात्रेरवसानं उदस्थात् उत्तिष्ठतु यो दाशुषे यजमानाय महं भूरि प्रभूतं वामं वननीयं संभजनीयमन्नं वामं वननीयमिति यास्कः । आसुवति प्रेरयति ॥ ४ ॥

अथ पञ्चमी-

उदूअयाँउपवक्तेवबाहूहिरण्ययासवितासुप्रतीका ।

दिवोरोहोँस्यरुहत्पृथिव्याअरीग्मत्पतयत्कच्चिदभ्वम् ॥ ५ ॥

उत् । ऊँ इति । अयान् । उपवक्ताइव । बाहू इति । हिरण्यया ।

सविता । सुप्रतीका । दिवः । रोहोँसि । अरुहत् । पृथिव्याः ।

अरीग्मत् । पतयत् । कत् । चित् । अभ्वम् ॥ ५ ॥

सविता उपवक्तेव अस्माकमधिवक्तेव हिरण्यया हिरण्ययो सुप्रतीका शोभनावयवो
बाहू उदयान् उद्यच्छतुषोऽयं पृथिव्याः पृथिवीपर्यन्तात् दिवोन्तर्गिष्य रोहोँसि उच्छ्रितप्र-
देशान् अरुहत् रोहति पतयत् गच्छत कच्चित् यत्किंचिदभ्वं महत् सर्वं वस्तुजातं तिरोहितं
अरीग्मत् रमयति च ॥ ५ ॥

अथ षष्ठी-

वाममद्यसवितवाममुश्वोदिवेदिवेवाममस्मभ्यंसावीः ।

वामस्यहिक्षयस्यदेवभूग्याधियावामभाजःस्याम ॥ ६ ॥ १५ ॥

वामम् । अद्य । सवितः । वामम् । ऊँ इति । श्वः । दिवेदिवे ।

वामम् । अस्मभ्यम् । सावीः । वामस्य । हि । क्षयस्य ।

देव । भूगः । अया । धिया । वामभाजः । स्याम ॥ ६ ॥ १५ ॥

हे सवितः अस्मभ्यं वामं धनं अद्य सावीः सुव श्वश्च वामं धनं प्रमुव किं बहून्त्या
दिवेदिवे प्रतिदिनं वामं धनं प्रमुव हे देव हि यस्मात् क्षयस्य निवासभूतस्य भूगः प्रभूतस्य
वामस्य दातासि अतो वयं अया अनया धिया स्तुत्या वामभाजो धनवन्तः स्याम भूयास्म
उ इति पृष्णः ॥ ६ ॥

॥ इति पंचमस्य प्रथमे पंचदशोवर्गः ॥ १५ ॥

इन्द्रासोमामहीतिपंचचर्मकादशं सूक्तं भगद्वाजस्यार्थं त्रैष्टुभं इन्द्रासोमदेवताकं अनुक्रम्य-
तेच—इन्द्रासोमोपचैन्द्रासोममिति सूक्तविनियोगोद्देशिकः ।

तत्र प्रथमा—

इन्द्रासोमा महितद्वा महित्वं युवं महानि प्रथमानि चक्रथुः ।

युवं सूर्यं विविदथुः युवं स्वः विश्वा तमांस्यहतं निदश्च ॥ १ ॥

इन्द्रासोमा । महि । तत् । वा । महिषत्वम् । युवम् । महानि ।

प्रथमानि । चक्रथुः । युवम् । सूर्यम् । विविदथुः । युवम् ।

स्वः । विश्वा । तमांसि । अहतम् । निदः । च ॥ १ ॥

इन्द्रासोमा हे इन्द्रासोमो वां युवयोः तन्महित्वं महत्त्वं महि महत् । किं तदित्यत आह युवं युवां महानि महान्ति प्रथमानि प्रतमानि मुख्यानि वा भूतानि प्रथम इति मुख्यनामप्रतमो भवतीति यास्कः । चक्रथुः अकार्षं । किं च युवं युवां सूर्यं विविदथुः अस्तं भयतं च जनान् युवं युवां स्वरुदकं च विविदथुः हेम स्वस्ति युदकनामसु पाटान् अपि च विश्वा विश्वानि तमांसि निदश्च निदिदतूनसुरांश्च अहतं अहिंस्तम् ॥ १ ॥

अथ द्वितीया—

इन्द्रासोमा वासयथ मुपासमुत्सूर्यं नयथो ज्योतिषा सह ।

उपद्यांस्कम्भथुः स्कम्भेनेनाप्रथनं पृथिवीमातरं वि ॥ २ ॥

इन्द्रासोमा । वासयथः । उपसम् । उत् । सूर्यम् । नयथः ।

ज्योतिषा । सह । उप । द्याम् । स्कम्भथुः । स्कम्भेनेन ।

अप्रथतम् । पृथिवीम् । मातरं । वि ॥ २ ॥

इन्द्रासोमा हे इन्द्रासोमौ उपसं वासयथः विवासयथः उपसं व्युच्छन्तीं काश्यथ इत्यर्थः । किं च सूर्यं ज्योतिषा तेजसा सह उन्नयथः अपि च द्यां दिवं स्कम्भेनेन स्तंभनहेतुनान्तरिक्षेण मध्ये स्थापितं उपस्कम्भथुः अस्तं भयतं मातरं विश्वस्य मातृभूतां पृथिवीं व्यप्रथतम् ॥ २ ॥

अथ तृतीया—

इन्द्रासोमा वहिमपः परिष्ठां हथो वृत्रमनुवां द्यौर्गमन्यत ।

प्राणां स्यैरयतं नदीनामासं मुद्राणि पप्रथुः पुरुणि ॥ ३ ॥

इन्द्रासोमौ । अहिम् । अपः । पृष्टिस्थाम् । ह्यः । वृत्रम् । अनु ।
वाम् । द्यौः । अमन्यत । प्र । अर्णीसि । ऐरयतम् । नदीनाम् ।
आ । समुद्राणि । पप्रथुः । पुरुणि ॥ ३ ॥

हे इन्द्रासोमौ अहिं जगत आहन्तारं अपोमेघस्थान्युदकानि पृष्टिं पृष्टित्यस्थितं वृ-
त्रं असुरं ह्यः हतं तदानीं द्यौर्वा युवां अन्वमन्यत किं च नदीनां अर्णास्युदकानि ऐरयतं
पुरुणि बहुनि तुवि पुर्विति बहुनामसु पाठात् समुद्राणि उदकस्थानानि आपप्रथुः उदकैर्गपृयतं
च । अथवा समुन्दन्तीति उदकान्येव समुद्राणि तानि रसेनापूरयतमित्यर्थः तथा च यास्कः—
समुद्रः कस्मात्समुद्रवंत्यस्मादापः समभिद्रवंत्येनमापःसंमोदन्तेस्मिन्भूतानिसमुद्रकोभवतिसमुन-
तीतिवेति ॥ ३ ॥

अथ चतुर्थी—

इन्द्रासोमापक्रमासाम्बन्तर्निगवामिदधधुर्वक्षणासु ।
जगृभथुरनेपिनद्धमासुरुशच्चित्रासुजगतीष्वन्तः ॥ ४ ॥
इन्द्रासोमा । पक्रम् । आसामु । अन्तः । नि । गवाम् । इत् ।
दधधुः । वक्षणासु । जगृभथुः । अनपिदधधुः । आसु ।
रुशन् । चित्रासु । जगतीषु । अन्तर्गति ॥ ४ ॥

इन्द्रासोमा हे इन्द्रासोमौ आसामु अपक्रामु गवां वक्षणासु ऊधःसु अन्तर्मध्ये पक्कं
पयो निदधुः । किं च चित्रासु नानावर्णानि आसु जगतीषु गोषु इत्या जगतीति गोनामसु पाठात्
अन्तर्मध्ये अनपिनद्धं केनाप्यवद्धं रुशन् शुक्लवर्णं पयोजगृभथुः यथा पृथिव्यां स्वयं न क्षर-
ति तथा धाग्निकन्नावित्यर्थः । इति पृष्ठाः ॥ ४ ॥

अथ पंचमी—

इन्द्रासोमायुवमङ्गनरुत्रमपत्यमाचंश्रुत्यंगये ।
युवंशुप्संनर्थचर्पणिभ्यःसंविज्यथुःपृतनापाहमुग्रा ॥ ५ ॥ १६ ॥

अथ द्वितीया—

जनायचिद्यईवतउलोकंबृहस्पतिर्देवहूतौचकार ।
 घ्नन्वृत्राणिविपुरोददर्शतिजयञ्छत्रैर्मित्रान्पृत्सुसाहन् ॥ २ ॥
 जनाय । चित् । यः । ईवते । ऊँ इति । लोकम् । बृहस्पतिः ।
 देवहूतौ । चकार । घ्नन् । वृत्राणि । वि । पुरः । दर्शति ।
 जयन् । शत्रून् । अमित्रान् । पृत्सु । सहन् ॥ २ ॥

अपि च योबृहस्पतिः देवहूतौ यज्ञे वर्तमानाय ईवते उपगच्छते स्तोत्रे जनाय लोकं
 स्थानं चकार करोति चिदिति पूरणः सवृत्राण्यावरकाणि तर्षांसि घ्नन् निवारयन् पृत्सु युद्धेषु
 शत्रून् जयन् अमित्रान् सहन् अभिभवन् पुरः आसुरीः पुरीः विदर्शति भृशं विदारयति ॥२॥

अथ तृतीया—

बृहस्पतिःसमजयद्वसूनिमहोवृजान्गोमनोदेवएषः ।
 अपःसिषासन्स्वर्प्रतीतोबृहस्पतिर्हन्त्यमित्रमर्केः ॥ ३ ॥ १७ ॥
 बृहस्पतिः । सम् । अजयत् । वसूनि । महः । वृजान् ।
 गोमनः । देवः । एषः । अपः । सिषासन् । स्वः । अप्रतिहृतः ।
 बृहस्पतिः । हन्ति । अमित्रम् । अर्केः ॥ ३ ॥ १७ ॥

देवोद्योतमानः एषप्रसिद्धोबृहस्पतिः वसूनि पणीनामसुराणां बलस्य वा धनानि महो
 महतो गोमनो गोसहितान् वृजांश्च समजयन् तथा च निगमो—बृहस्पतिर्गोवपुषोवलस्यनिर्मजा-
 नंनपर्वणोजभारतिं) दुरमितपणयोवरीयउद्गावोयन्तुमिनतीक्रेतन । बृहस्पतिर्याअविन्दनिगृह्णाः
 सोमोग्रावाणऋषयश्चविप्राइति । किंच बृहस्पतिः अप्रतीतः केनाप्यप्रतिगतः सिषासन् संभक्तु
 मिच्छन् स्वः स्वर्गस्य अमित्रं असुरं अर्केरर्चनसार्धेनैवैहन्ति अर्कोमंत्रोभवति यदेनार्च
 न्तीति यास्कः ॥ ३ ॥

॥ इति पंचमस्य प्रथमे सप्तदशोवर्गः ॥ १७ ॥

सोमारुद्रेतिचतुर्कचं त्रयोदशं सूक्तं भरद्वाजस्यार्षं त्रैष्टुभं सोमारुददेवताकं अनुक्रम्यते
च सोमारुद्राचतुष्कं सोमारौद्रमिति । विनियोगोलैंगिकः ।

तत्र प्रथमा—

सोमारुद्राधारयेथामसुर्यं प्रवामिष्टयोरमश्रुवन्तु ।
दमेदमेससरत्नादधानाशानोभूतं द्विपदेशं चतुष्पदे ॥ १ ॥
सोमारुद्रा । धारयेथाम् । असुर्यम् । प्र । वाम् । इष्टयः ।
अरम् । अश्रुवन्तु । दमेऽदमे । सप्त । रत्ना । दधाना । शम् ।
नः । भूतम् । द्विपदे । शम् । चतुःस्पदे ॥ १ ॥

सोमारुद्रा हे सोमारुद्रौ असुर्यं असुरसंबन्धिवलं अस्मासु धारयेथां किं च दमेदमे
सर्वेष्वस्मद्गृहेषु इष्टयोयज्ञाः वां युवां अरमलं पर्याप्तं प्राश्रुवन्तु प्रकर्षेणव्याप्नुवन्तु । अपि च
युवां सप्त रत्ना रत्नानि दधाना धारयन्तौ नोस्मभ्यं शं सुखकरौ सुखरूपौ वा भूतं भवतं । द्वि-
पदे अस्मदीयाय पुत्रादये चतुष्पदे पश्वादये च शं भूतं भवतं ॥ १ ॥

अथ द्वितीया—

सोमारुद्राविवृहतं विषूचीममीवायानोगयमाविवेश ।
आरेवाधेथानिर्ऋतिं पराचैरस्मे भद्रासौश्रवसानि सन्तु ॥ २ ॥
सोमारुद्रा । वि । वृहत्म् । विषूचीम् । अमीवा । या । नः ।
गयम् । आऽविवेशं । आरे । बाधेथाम् । निःऽर्कृतिम् ।
पराचैः । अस्मे । इति । भद्रा सौश्रवसानि । सन्तु ॥ २ ॥

सोमारुद्रा हे सोमारुद्रौ नोस्माकं गयं गृहं गृहगतंप्राणिजातं वा याअमीवा योरोगआविवेश
तांविषूचीं विष्वक् सर्वतो गच्छन्तीं अमीवां विवृहतं वियोजयतं । अपि च निर्ऋतिमलक्ष्मीं प-
राचैः पराग्यथाभवति तथा आरे दूरे बाधेथां निवारयतं । अस्मे अस्माकं भद्रा भद्राणि सौश्र-
वसानि अज्ञानि यशांसि च संतु भवन्तु सुश्रवसौभावः सौश्रवसं श्रवोजंयशश्च ॥ २ ॥

अथ तृतीया—

सोमारुद्रायुवम॑तान्यस्मेविश्वा॑त॒नूषु॑भे॒षजा॑निधत्तम् ।
अव॑स्यत॒मुञ्चत॑य॒त्रोअ॑स्ति॒त॒नूषु॑ब॒द्धं क॑तमे॒नोअ॑स्मत् ॥ ३ ॥
सोमारुद्रा । युवम् । ए॒तानि॑ । अ॒स्मे इति॑ । विश्वा॑ । त॒नूषु॑ ।
भे॒षजा॑नि । ध॒त्तम् । अव॑ । स्य॒तम् । मु॒ञ्चत॑म् । यत् । नः ।
अस्ति॑ । त॒नूषु॑ । ब॒द्धम् । क॑तम् । ए॒नः । अ॒स्मत् ॥ ३ ॥

हे सोमारुद्रा सोमारुद्रौ युवं युवां अस्मे अस्माकं तनूष्वङ्गेषु एतानि प्रसिद्धानि विश्वा सर्वाणि भेषजानि धत्तं धारयतं । किं च नोस्माकं तनूष्वङ्गेषु अस्माभिः कृतं बद्धं च यदेनः पापमस्ति विद्यते तत्पापं अवस्यतं क्षपयतं श्लथयतं शिथिलबन्धं कुरुतमित्यर्थः । अस्मदस्म-
नोमुंचतं च ॥ ३ ॥

अथ चतुर्थी—

ति॒ग्मायु॑धौति॒ग्महे॑तीमु॒शेवौ॑सोमारुद्रावि॒हमु॑मृ॒ळत॑नः ।
प्र॒नोमु॑ञ्चत॒वरु॑णस्यपाशा॒द्रोपा॑य॒ननः॑मु॒मन॑स्यमा॒ना ॥४॥१८॥

ति॒ग्म॒आयु॑धौ । ति॒ग्महे॑ती इति॑ ति॒ग्महे॑ती । सु॒शेवौ॑ ।
सोमारुद्रौ । इ॒ह । मु॒ । मृ॒ळत॑म् । नः । प्र । नः । मु॒ञ्चत॑म् । वरु॑णस्य ।
पाशा॑त् । गो॒पा॒य॒नम् । नः । सु॒म॒न॒स्यमा॑ना ॥ ४ ॥ १८ ॥

हेसोमारुद्रौ तिग्मायुधौ दीपधनुष्कौ तिग्महेती तीक्ष्णशरौ सुशेवौ शोभनसुखपदौ सु-
मनस्यमाना शोभनमनःस्तोत्रमिच्छन्तौ सुमनस्यमानौ स्तूयमानौ सुमनसौ वा सन्तौ युवां इह
लोके नोस्मान् मु अत्यन्तं मृळतं मुखयतं नोस्मान्वरुणस्य पाशात् प्रमुंचतं नोस्मान् गोपायतं
आपद्भ्याग्क्षतं च ॥ ४ ॥

॥ इति पंचमस्य प्रथमेष्टादशोवर्गः ॥ १८ ॥

जीमूतस्येत्येकोनविंशच्चतुर्दशंसूक्तं भारद्वाजस्यपायोराषं अनुक्रम्यतेच—जीमूतस्यैवै-
कोनापायुर्भारद्वाजःसंग्रामांगान्यूकशोभितुष्टाववर्मधनुर्ज्यामार्त्नीइषुधिजगत्यर्धे सारथिमर्धे-
श्वीनश्वाचथं रथगोपान्जगत्यादि लिङ्गोक्तदेवताद्वाज्यामिषूः प्रतोदंहस्तघ्नंद्वाज्यामिषूः पराः
पञ्चयादयो लिङ्गोक्तदेवताः संग्रामाशिषोन्त्यानुष्टुप् ऋजीतआलाकेतिचद्वेदेइति । रथेतिष्ठन् ब्रा-
ह्मणासइतिषष्ठीदशम्यौ जगत्यौ अंत्यायोनःस्वोअरणइत्येषानुष्टुप् ऋजीतेआजंवन्तिआ-
लाकाअवस्तुष्टायोनःस्वइतिपंचानुष्टुभः यत्रवाणाइतिपंक्तिः शिष्टास्त्रिष्टुभः आद्ययावर्मस्तू-
यते द्वितीययाधनुः तृतीययाज्या चतुर्थ्याआर्त्नी पंचम्याइषुधिः अतः पंचानांवर्माद्यादेवताः
षष्ठ्याः पूर्वार्धेनसारथिः स्तूयंत अतः सौर्धर्चस्त्वदेवताकः उत्तरार्धेनरश्मयः स्तूयन्ते सप्तम्या-
अश्वाः अष्टम्यारथः नवम्यारथगोपाः अतस्तास्तदेवताकाः ब्राह्मणासइत्यस्यांब्राह्मणपितृसां-
म्यद्यावापृथिवीपृषाणोलिङ्गोक्तदेवताः एकादशीद्वादश्याविषुस्तुतिरूपत्वात् इषुदेवताके त्रयो-
दश्याप्रतोदः चतुर्दश्याहस्तघ्नः पंचदशीषोडश्याविषुदेवताके सप्तदश्यायुद्धभूमिब्रह्मणस्पत्यदि-
तिरूपालिङ्गोक्तदेवताः अष्टादश्याः कवचसोमवरुणदेवताः अंत्यायादेवाब्रह्मचदेवता युद्धेअने-
नसूक्तेनराजानंसंनाहयेत् तथाचाश्वलायनः—संग्रामेसमुपोह्मेराजानंसंनाहयेदात्वाहार्षमन्तरेधी-
तिपश्चाद्रथस्यावस्थायजीमूतस्येवभवतिप्रतीकमितिकवचंप्रयच्छेदुत्तरयाधनुरुक्तं रांवाचयेत्स्व-
यंचतुर्थीजपेत्पंचम्येषुधिंप्रयच्छेदभिप्रवर्तमानेषष्ठींसप्तम्याश्वानष्टमीमिषूनवैक्षमाणं वाचयत्यहि-
रिवभोगैःपर्येतिबाहुमितितलं नक्षमानमिति तथाचावसृष्टापरापतेतीषून्विसर्जयेद्यत्रवाणाः
संपतन्तीतियुध्यमानेषुजपेत्संशिष्याद्वेति । अध्यायोपाकरणोत्सर्जनयोर्मंडलांत्यहोमे योनःस्व-
इत्येषा ।

तत्र प्रथमा—

जीमूतस्येवभवतिप्रतीकंयद्दुर्मियातिंसमदामुपस्थे ।

अनाविद्धयातन्वाजयत्वंसत्वावर्मणोमहिमापिपर्तु ॥ १ ॥

जीमूतस्यइव । अवति । प्रतीकम् । यत् । वर्मी । याति ।

समदाम् । उपस्थे । अनाविद्धया । तन्वा । जय ।

त्वम् । सः । त्वा । वर्मणः । महिमा । पिपर्तु ॥ १ ॥

समदां संग्रामाणां उपस्थे उपस्थाने सति यद्यदायं राजा वर्मी कवची याति तदा लोह-
मयेन वर्मणा सन्नद्धस्य राज्ञः प्रतीकं रूपं जीमूतस्येव मेघस्येव भवति मेघस्य यादृशं रूपं ता-

दृशमस्य भवतीत्यर्थः हे राजन् त्वं अनाविद्धया शत्रुभिरबाधितया तन्वा शरीरेण शत्रून् जय
वर्मणः सतादृशो महिमा त्वा त्वां पिपर्वुं पालयतु ॥ १ ॥

अथ द्वितीया—

धन्वनागाधन्वनाजिजयेमधन्वनातीवाःसमदोजयेम ।

धनुःशत्रोरपकांमंरुणोतिधन्वनासर्वाःप्रदिशोजयेम ॥ २ ॥

धन्वना । गाः । धन्वना । आजिम् । जयेम् । धन्वना । तीवाः ।

समदः । जयेम् । धनुः । शत्रोः । अपहकामम् । रुणोति ।

धन्वना । सर्वाः । प्रदिशः । जयेम् ॥ २ ॥

धन्वना चापेन गाः शत्रूणां जयेम वयं वशीकरवाम धन्वना आजिं संग्रामं च जयेम ध-
न्वना तीवाः उद्धताः समदः अत्यन्तमदवतीः शत्रुमेनाश्च जयेम तथाचयास्कः—समदः
समदोवातेः समदोवामदनेति । धनुः शत्रोरपकामं कामस्यापायं रुणोति करोतु । किं च ध-
न्वना वयं सर्वाः प्रदिशः सर्वासु दिक्षु वर्तमानान शत्रून् जयेम प्रदिक् शब्दो लक्षणया तत्स्थेषु
पुरुषेषु वर्तते मंचाः क्रोशन्तीतिवत् । धन्वन शब्दस्य जयतेश्चावृत्तिगदार्था ॥ २ ॥

अथ तृतीया—

वक्ष्यन्तीवेदागनीगन्तिकर्णीप्रियंसर्वायंपरिष्वजाना ।

योषेवशिङ्गेवितताधिधन्वज्याइयंसमनेपार्यन्ती ॥ ३ ॥

वक्ष्यन्तीइव । इत । आ । गनीगन्ति । कर्णीम् । प्रियम् ।

सर्वायम् । परिइसम्वजाना । योषाइव । शिङ्गे । विहता ।

अधि । धन्वन । ज्या । इयम् । समने । पार्यन्ती ॥ ३ ॥

पूर्वेव ऋद्वेयेन कवचधनुषी स्तुते अत्र ज्याम्नुतिः इयं ज्या समने संग्रामे धन्वन्
धन्वनि अधीति समम्यर्थानुवादः । वितता विस्तृता पार्यन्ती पारं नयन्ती प्रियं प्रियकरं वाक्यं
वक्ष्यन्ती इव कर्णी धन्विनो गजः कर्णप्रेदशं आगनीगन्ति आगच्छति । इदिति पुराणः योषा
नागी सर्वायं पतिमिव परिष्वजाना इपुं पण्ड्वजमाना शिङ्गे शब्दायते च । तथाच या-

स्कः—बक्ष्यन्तीवागच्छति कर्णप्रियमिव सखायमिषुं परिष्वजमाना योषेव शिंक्ते शब्दं करोति वितताधिधनुषिज्येयंसमने संग्रामे पारयन्ती पारं नयन्तीति ॥ ३ ॥

अथ चतुर्थी—

तेआचरन्तीसमनेवयोषामातेवपुत्रंविभृतामुपस्थे ।

अपशत्रून्विध्यतांसंविदानेआर्त्नीइमेविष्फुरन्तीअमित्रान् ॥ ४

ते इति । आचरन्ती इत्याश्चरन्ती । समनाश्च । योषा । माताश्च । पुत्रम् । विभृताम् । उपस्थे । अप । शत्रून् । विध्यताम् ।

संविदाने इति समश्चिदाने । आर्त्नी इति । इमे इति ।

विष्फुरन्ती इति विष्फुरन्ती । अमित्रान् ॥ ४ ॥

अत्र धनुःकोट्योः स्तुतिः ते धनुःकोट्यौ समनेव समनस्केव योषा पतिसमीपं न त्यजति तद्वदाचरन्ती अभितश्चरन्त्यौ उपस्थे उपस्थाने मातेव पुत्रं यथामाता पुत्रं धारयति तद्वत् विभृतां राजानं धारयेतां । किं च इमे धनुःकोट्यौ संविदाने संजानाने विसंवादरहिते आर्त्नी गच्छन्त्यै ऋगताविति धातोः चुर्यगिभ्यां निरिति बाहुलकात् निप्रत्ययोधातोर्भावाच्च ततः रुदिकारादः किनइतिङीष् द्विवचनस्य पूर्वसवर्णः अस्य राज्ञः अमित्रान् विष्फुरन्ती विहिंसन्त्यौ शत्रूंश्च अपविध्यतां । तथाच यास्कः—तेआचारन्ती समनसाविवयोषे मातेवपुत्रं विभृतामुपस्थ उपस्थाने पविध्यतां शत्रून् संविदाने आर्त्न्याविमे विघ्नवत्यावमित्रानिति ॥ ४ ॥

अथ पंचमी—

ब॒ह्नीनां॑पि॒ताब॒हु॒रस्य॑पु॒त्रश्चि॒श्वाकृ॑णोति॒सम॑नाव॒गत्य॑ ।

इ॒षुधि॑सङ्काः॒पृ॒त॒नाश्च॑सर्वाः॒पृ॒ष्ठेनि॑न॒द्भोज॑यति॒प्रसृ॑तः ॥ ५ ॥ १९

ब॒ह्नीना॑म् । पि॒ता । ब॒हुः । अ॒स्य । पु॒त्रः । चि॒श्वा । कृ॒णोति॑ ।

सम॑ना । अ॒व॒ग॒त्य॑ । इ॒षु॒धिः । सङ्काः॑ । पृ॒त॒नाः ।

च । सर्वाः॑ । पृ॒ष्ठे । नि॒न॒द्भः । ज॒य॒ति॒ । प्र॒सृ॒तः ॥ ५ ॥ १९ ॥

इषुधिरत्र स्तुयते इषुधिः बह्वीनामिषूणां पिता भवति रक्षणहेतुत्वात् पितेत्युच्यते इषुशब्द-
स्योभयलिङ्गत्वात् बह्वीनामिति प्रयोगः अस्य इषुधेः पुत्रः इषुर्बहुर्भवति बहवः इषवो हि इषु-
धौ निधीयन्ते इषूणां निधानत्वादिषुधिः तथाच यास्कः—इषुधिरिषूणां निधानमिति। चिश्वाकृ-
णोति चिश्चेति शब्दानुकृतिः इषुषृद्धियमाणेषु इषुधिश्चिश्वाशब्दं करोति। किं च इषुधिः पृष्ठं निनद्धः
धन्विना राज्ञः पृष्ठभागे बद्धः समता युद्धानि अवगत्य प्राप्य प्रसूतः प्रसुवनं कर्तुं गतिष्ठा
इषुन्प्रेरयन् संकाः सहकायन्ति शब्दायन्ते इति संकाः पृतनाः सर्वाः सेनाः जयति ॥ ५ ॥

॥ इति पंचमस्य प्रथमे एकोनविंशोवर्गः ॥ १५ ॥

अथ पृष्ठी—

रथेतिष्ठन्नयतिवाजिनःपुगेयत्रयत्रकामयतेसुषारथिः ।
अभीशूनांमहिमानंपनायतमनःपश्चादनुयच्छन्तिरथमयः ॥ ६ ॥

रथे । तिष्ठन् । नयति । वाजिनः । पुरः । यत्रैयत्र । कामयते ।
सुषारथिः । अभीशूनाम् । महिमानम् । पनायत । मनः ।
पश्चात् । अनु । यच्छन्ति । रथमयः ॥ ६ ॥

अत्र पूर्वार्धे सारथिस्तुतिः उत्तरार्धेभीशूनां स्तुतिः सुषारथिः शोभनसारथिः रथे तिष्ठन्
पुरः पुरस्तात् वर्तमानान् वाजिनोऽथान् यत्र यत्र नेतुं कामयते तत्र तत्र नयति ये रथे रथमयो-
ऽवग्रीवाक्यां व्याप्य वर्तमानाः पाशाः पश्चात् रथस्य पृष्ठभागे विद्यमानान्थवान् मनः सारथे-
र्मनोनूकूलं अनुयच्छन्ति नियच्छन्ति तेषामभीशूनां रथीनां महिमानं महत्त्वं पनायत हे जनाः
स्तुत तथाच यास्कः—रथेतिष्ठन्नयतिवाजिनःपुरस्तात्सतोयत्रयत्रकामयतेसुषारथिःकल्याणसा-
रथिरभीशूनांमहिमानंपुजयतमनःपश्चात्सतानुपयच्छन्तिरथमयइति ॥ ६ ॥

अथ ममयी—

तीव्रान्धोपान्कृण्वनेवृषपाणयोश्वाग्धेभिःमहवाजयन्तः ।
अवकामन्तःप्रपदैर्मित्रान्क्षिणन्तिशत्रून्पव्ययन्तः ॥ ७ ॥

ती॒वान् । घो॒षान् । कृ॒ण्वते । वृष॑पाणयः । अ॒श्वाः ।
 रथे॑भिः । सह । वा॒जय॑न्तः । अ॒व॒क्राम॑न्तः । प्र॒पदैः ।
 अ॒मित्रा॑न् । क्षि॒णन्ति । शत्रू॑न् । अ॒न॒प॒व्यय॑न्तः ॥ ७ ॥

अत्राश्वस्तुतिः अश्वाः वृषपाणयः पांसूनां वर्षकखुराः रथेभिः रथैः सह वाजयन्तो वे-
 गमाचरन्तः तीवान् उच्चतरान्घोषान् शब्दान् कुर्वतेकृण्वते किं च । अनपव्ययन्तोऽपलायमानाः
 अमित्रान् हिंसकान् शत्रून् प्रपदैः पादाग्रैः अवक्रामन्तः क्षिणन्ति हिंसन्ति ॥ ७ ॥

अथाष्टमी—

र॒थ॒वा॒हनं॑ ह॒वि॒र॒स्य॒नाम॒यत्रा॑यु॒धं नि॒हित॑म॒स्य॒वर्म॑ ।
 तत्रा॒र॒थ॒मु॒प॒श॒ग्मं॑ स॒देम॑ वि॒श्वाहा॑ व॒यं सु॒म॒न॒स्यमा॑नाः ॥ ८ ॥
 र॒थ॒वा॒हन॑म । ह॒विः । अ॒स्य॒ । ना॒म॒ । यत्र॑ । आ॒यु॒धम् ।
 नि॒हि॒तम् । अ॒स्य॒ । वर्म॑ । तत्र॑ । र॒थम् । उ॒प॒ । श॒ग्मम् ।
 से॒देम॑ । वि॒श्वाहा॑ । व॒यम् । सु॒म॒न॒स्यमा॑नाः ॥ ८ ॥

अस्य राज्ञः रथवाहनं शत्रुं जित्वा रथेनोत्तमानं धनं हविर्भवति अग्नेर्हविरिववर्धकं
 भवतीत्यर्थः । नामेति संमतिः यत्र रथे अस्य राज्ञः आयुधं धनुः शरादिकं वर्म कवचं च
 निहितं भवति तत्रेत्यव्ययस्य सार्वविभक्तिवात् शग्मं सुखकरं विश्वाहा सर्वदा सुमनस्यमानाः
 सुखमनसो भवन्तो वयं पायवो भरद्वाजाः उपसदेम उपगच्छेम ॥ ८ ॥

अथ नवमी—

म्या॒दु॒षं॒स॒दः॑ पि॒तरं॑ व॒यो॒धाः कृ॒च्छ्रे॑ श्रि॒तः श॒क्ती॑ व॒न्तो ग॒भीराः॑ ।
 चि॒त्र॒से॒ना इ॒षु॒ब॒ला अ॒मृ॒धाः स॒तो॒वी॒रा उ॒र॒वो॒वा॒त स॒हाः ॥ ९ ॥
 म्या॒दु॒षं॒स॒दः॑ । पि॒तरं॑ । व॒यः॒धाः । कृ॒च्छ्रे॑ श्रि॒तः ।
 श॒क्ती॑ व॒न्तः । ग॒भी॒राः । चि॒त्र॒से॒नाः । इ॒षु॒ब॒लाः ।
 अ॒मृ॒धाः । स॒तः॒वी॒राः । उ॒र॒वः । वा॒त॒स॒हाः ॥ ९ ॥

अत्र रथगोपस्तुतिः पितरो रथस्य पालयितारः स्वादुषं सदः शत्रूणां स्वादुन्यन्त्रे संसीद-
न्तः शत्रूणामन्त्रमवसादयन्तो वा वयोधाः अन्नस्य दातारः रुच्छ्रे श्रितः आपदि श्रयन्तः श-
किरायुधविशेषः तद्वन्तः शक्तीवन्तः शक्तिहस्ता इति यावत् । यद्वा शक्तिर्बलं तद्वन्तः गभीराः अ-
नाधृष्याः चित्रसेनाः दर्शनीयसेनाः इषुबलाः बाणबलाः अमृध्राः हिंसितुमशक्याः सतोवीराः
प्राप्तवीर्याः । तथाचयास्कः—तिरः सत इति प्राप्तस्य तिरः स्तीर्णं भवति सतः संसृतं भवतीति ।
उरवोमहान्तः वातसहाः समूहानामभिभवितारो भवन्तीति ॥ ९ ॥

अथ दशमी—

ब्राह्मणासः पितरः सोम्यासः शिवेनोद्यावापृथिवी अनेहसा ।
पृषानः पातु दुग्गितादृतादृधो रक्षामाकिर्नो अघशंस ईशत ॥ १० ॥ २० ॥

ब्राह्मणासः । पितरः । सोम्यासः । शिवे इति । नः ।

द्यावापृथिवी इति । अनेहसा । पृषा नः । पातु । दुःष्टतात् ।

ऋतदृधः । रक्ष । माकिः । नः । अघशंसः । ईशत ॥ १० ॥ २० ॥

ब्राह्मणासो हे ब्राह्मणाः पितरः ऋतावृधः ऋतस्य यज्ञस्य वा वर्धयितारः सोम्यासः सोमा-
होः सोमसंपादिनो वा तथाचयास्कः—सोम्याः सोमसंपादिन इति नोस्मान् रक्षत (रक्षेत्युपरि-
नमेकवचनान्तं सत्यपिव्यवधाने बहुवचनान्ततया विपरिणतं सद्वचनं बध्यते अभ्याहारस्याति
जघन्यत्वात् । किं च अनेहसा अपापं द्यावापृथिवी द्यावापृथिव्यौ नोस्माकं शिवे मुखकृतौ भ-
वतां पृषा पापको देवोऽपि नोस्मान् दुग्गितात् दुष्कृतात्पातु रक्षतु । नोस्माकमघशंसः पापशंसः
शत्रुपरिमाकिरीशत माईष्ट ॥ १० ॥

इति पंचमस्य प्रथमे विंशोवर्गः ॥ २० ॥

अथैकादशी—

सुपर्णवस्नेमृगो अस्यादन्नो गोभिः संनद्धापतति प्रमृता ।

यत्रानरः मंचविचद्रवन्ति तत्रास्मभ्यमिपवः शर्मयंसन् ॥ ११ ॥

सु॒ष्ट॒र्णम् । व॒स्ते । मृ॒गः । अ॒स्याः । दन्तः । गो॒भिः । सम॒ह॒न॒द्वा ।
 प॒त॒ति । प्र॒सृ॒ता । यत्र । नरः । सम् । च । वि । च । द्रव॑न्ति ।
 तत्र । अ॒स्मभ्य॑म् । इष॑वः । शर्म । यंस॒न् ॥ ११ ॥

अस्यामृचीषवः स्तूयन्ते सुपर्णं शोभनं वाजं वस्ते इयमिषुर्धारयति अस्याइषोः मृगोमृ
 गावयवः शृंगं दन्तोभवति इषवः काश्चिदन्तमुखाभवन्ति हि अथवा अस्या दन्तः मृगः
 शत्रून् मृगयमाणोभवति किं च गोभिः गोविकारैः स्नायुभिः सन्नद्धा सम्यक्बद्धा अथवा गौ-
 रिति ज्यानाम तथा संबद्धा अत्रवचनव्यत्ययः तथाचनिगमः—वृक्षेवृक्षेनियतामीमयद्वौरिति ।
 अस्यायमर्थः वृक्षेवृक्षे धनुषि धनुषि गौर्ज्यानियता मीमयव शब्दं करोतीति तथा च या-
 स्कः—वृक्षे वृक्षे धनुषि धनुषि वृक्षोब्रश्नात् वृत्वा क्षां तिष्ठतीतिवा क्षाक्षियतेर्निवासकर्मणो-
 नियतामीमयद्वौः शब्दं करोति मीमयतिः शब्दकमेति । प्रसृता प्रेरिता सती पतति यत्र युद्धे नरः
 संच सहच विच पृथक्च द्रवन्तिचरन्ति तत्रास्मभ्यं इषवः शराः शर्म सुखं यंसन् प्रयच्छन्तु-
 तथा च यास्कः—सुपर्णं वस्त इति वाजानभिप्रत्य मृगमयोस्यादन्तोमृगयतेर्वागोभिः
 सन्नद्धापतति प्रसृतेति व्याख्यातं यत्र नराः संद्रवन्तिच तत्रास्मभ्यमिषवःशर्मशरणं
 प्रयच्छन्तिवर्ति ॥ ११ ॥

अथ द्वादशा—

ऋ॒जी॒ति॒परि॑वृ॒ङ्घि॒ना॒श्मा॒भव॒तु॒नस्त॑नृः ।

सो॒मो॒अधि॑ब्रवीतु॒नोदि॑तिः॒शर्म॑यच्छतु ॥ १२ ॥

ऋ॒जी॒ति॒ । परि॑ । वृ॒ङ्घि॒ । नः । अश्मा॑ । भ॒व॒तु । नः । त॑नृः ।

सो॒मः । अधि॑ । ब्र॒वी॒तु । नः । अदि॑तिः । शर्म॑ । य॒च्छ॒तु ॥ १२ ॥

ऋजीति ऋजुगच्छतीत्यृजीतिरिषुः हेइषो नोस्मान् परिवृङ्घि परिता वर्धय नोस्माकं
 तनूः शरीरं अश्मा भवतु अश्ववदभया दृढा भवतु किंच नोस्मभ्य सोमोधिब्रवीतु पक्षपातन
 ब्रवीतु अदितिरिषि शर्म सुखं यच्छतु ॥ १२ ॥

अथ त्रयोदशी—

आजङ्घन्ति सान्वेषां जघना उपजिघ्रते ।

अश्वाजनि प्रचेतसोऽश्वान्तस्मत्सु चोदय ॥ १३ ॥

आ । जङ्घन्ति । सानु । एषाम् । जघनान् । उप । जिघ्रते ।

अश्वः अजनि । प्रचेतसः । अश्वान् । समत्सु । चोदय ॥ १३ ॥

अश्वाजनि अश्वानां क्षेत्रि कशे यया त्वया प्रचेतसः प्रकृष्टज्ञानाः सादिनः सारथयोवा
एषामश्वानां सानु सानूनि सक्थीनि आजघंति आघ्नंति जघनान् जघनानि उपजिघ्रते उप-
जिघ्रंति सा त्वं समत्सु संग्रामेषु अश्वान् चोदय प्रेरय । तथाच यास्कः—आघ्नंति सानून्येषां
सरणानि सक्थीनि सक्थिसचतेरासकोस्मिन् कायेजघनानि चोपघ्नंति जघनंजघन्यतेरश्वा-
जनिप्रचेतसः प्रवृद्धचेतसोऽश्वान् समत्सु समरणेषु संग्रामेषु चोदयेति ॥ १३ ॥

अथ चतुर्दशी—

अहिरिव भोगैः पर्येति बाहुं ज्यायाहेति परिबाधमानः ।

हस्तघ्नो विश्वाव्युनानि विद्वान्पुमान्पुमांसं परिपातु विश्वतः ॥ १४ ॥

अहिः इव । भोगैः । परि । एति । बाहुम् । ज्यायाः ।

हेतिम् । परिबाधमानः । हस्तघ्नः । विश्वा । व्युनानि ।

विद्वान् । पुमान् । पुमांसम् । परि । पातु । विश्वतः ॥ १४ ॥

अत्र धन्विनः प्रकोष्ठे बन्धनीयस्य हस्तघ्नस्य स्तुतिः हस्तघ्नः हस्ते हस्तसमीपे धर्तिनि
प्रकोष्ठे स्थितः सन् ज्यया हन्यतइति हस्तघ्नः घञर्थकविधानमिति कः ज्यायाः हेति ज्याहे-
तुकां हिंसां परिबाधमानः निवारयन् भोगैः शरीरेण वचनव्यत्ययः अहिरिव सर्पइव बाहुं प्रको-
ष्ठं लक्षणया बाहुशब्दः प्रकोष्ठे वर्तते पर्येति परिवेष्टयति किंच विश्वा विश्वानि व्युनानि ज्ञानानि
ज्ञातव्यानि माया व्युनमिति तन्नामसु पाठान् विद्वान् जानन् पुमान् पौरुषोपेतः स्वयं पुमांसं ध-
न्विनं विश्वतः सर्वतः परिपातु रक्षति तथाच यास्कः—अहिरिव भोगैः परिवेष्टयति बाहुं ज्याया-
वधात्परित्रायामाणो हस्तघ्नः सर्वाणि प्रज्ञानानि प्रजानन् पुमान् पुरुषमना भवति पुंसतेर्वेति ॥ १४ ॥

अथ पंचदशी-

आला॒क्ताया॒रुरु॒शी॒र्ण्यथो॒यस्या॒अयो॒मुख॑म् ।

इ॒दं॒प॒र्जन्य॑रेत॒स॒इष्वै॒दे॒व्यै॒बृ॒ह॒न्नमः॑ ॥ १५ ॥ २१ ॥

आल॑ऽअक्ता । या । रुरु॑ऽशीर्णी । अथो॑ इति । यस्याः । अयः ।

मुख॑म् । इ॒दम् । प॒र्जन्य॑ऽरेतसे । इष्वै॑ । दे॒व्यै॑ बृ॒हत् । नमः॑ ॥ १५ ॥ २१ ॥

या इषुः आलाक्ता आलेन विषेणाक्ता रुरुशीर्णी हन्तृशिरस्का अर्तेर्हिंसाकर्मणोरुरुशब्दो
त्पत्तिः शृंगशीर्णी वा अथो किंच यस्याः इषोर्मुखं अयः अयोमयं भवति पर्जन्यरेतसे पर्ज-
न्यः रेतोयस्याः सापर्जन्यरेताः तस्यै पर्जन्यकार्यभूतायै शरकांडस्य पर्जन्यजन्यत्वात् बृहत्
बृहत्यै तस्यै इष्वै देव्यै इदं नमः क्रियतइति ॥ १५ ॥

॥ इति पंचमस्य प्रथमे एकविंशोवर्गः ॥ २१ ॥

अथ षोडशी-

अव॑ष्टा॒परा॑प॒त॒शर॑व्ये॒ब्रह्म॑सं॒शिते॑ ।

मि॒त्रा॒न्प्र॒प॒द्य॒स्व॒मा॒मी॒षा॒म॒कंच॒नो॒च्छि॒षः॑ ॥ १६ ॥

अव॑ऽस्तृष्टा । परा॑ । प॒त॒ । शर॑व्ये । ब्रह्म॑ऽसंशिते । गच्छ॑ । अ॒मि॒त्रा॒न् ।

प्र । प॒द्य॒स्व॒ । मा । अ॒मी॒षा॒म् । कम् । च॒न॒ । उ॒त् । शि॒षः॑ ॥ १६ ॥

ब्रह्मसंशिते मंत्रेण तीक्ष्णीकृते शरव्ये हिंसाकुशले इषो त्वं अवस्तृष्टा क्षिप्ता परापत परा-
गच्छ इति शब्दाद्गच्छ च अमित्रान् हिंसकान् प्रपद्यस्व प्रामुहि च अमीषाममित्राणां मध्ये कंचन
कंचिदपि न उच्छिषः अवशिष्टं माकुरु ॥ १६ ॥

अथ सप्तदशी-

यत्र॒॑वा॒णाः॒संप॑र्त॒तिकु॒मारा॑वि॒शि॒खाइ॑व ।

तत्रा॑न॒ब्रह्म॑ण॒स्पति॑र॒दितिः॑ शर्म॒यच्छ॑तु॒वि॒श्वाहा॑ शर्म॒यच्छ॑तु ॥ १७ ॥

यत्र॑ । वा॒णाः । स॒म्प॑र्त॒न्ति । कु॒मा॒राः । वि॒शि॒खाः॑ऽइव ।

तत्र॑ । नः । ब्रह्म॑णः । पतिः । अ॒दितिः॑ । शर्म॑ ।

य॒च्छ॑तु॒ । वि॒श्वाहा॑ । शर्म॑ । य॒च्छ॑तु ॥ १७ ॥

यत्र युद्धे कुमारः विशिखाइव मुंडिताइव बाणाः संपतन्ति तत्र नोस्मक्यं ब्रह्मणस्पतिः
शर्म सुखं विश्वाहा सर्वदा यच्छतु अदितिश्च शर्म यच्छतु द्विरुक्तिरादरार्था ॥ १७ ॥

अथाष्टादशी—

मर्माणि ते वर्मणा छादयामि सोमस्त्वा राजा मृतेनानुवस्ताम् ।

उरोर्वरीयो वरुणस्तेरुणो तु जयन्तं त्वानुदेवामदन्तु ॥ १८ ॥

मर्माणि । ते । वर्मणा । छादयामि । सोमः । त्वा । राजा ।

अमृतेन । अनु । वस्ताम् । उरोः । वरीयः । वरुणः ।

ते । रुणोतु । जयन्तम् । त्वा । अनु । देवाः । मदन्तु ॥ १८ ॥

हे राजन् ते त्वदीयानिमर्माणि येषु स्थानेषु विद्धः सद्यो म्रियेत तानि मर्माणि वर्मणा कृ-
वचेन छादयामि सोमो राजा त्वा त्वां अनु मर्मच्छादनानन्तरममृतेन वस्तां आच्छादयतु । किंच
वरुणोऽपि ते तुभ्यं उरोर्वरीयः उरुतरं सुखं रुणोतु करोतु । जयन्तं त्वा त्वां देवाः सर्वेऽपि अनुम-
दन्तु अनुहृष्यन्तु ॥ १८ ॥

अथैकोनविंशी—

योनः स्वो अरुणायश्चे निष्ट्यो जिघांसति ।

देवास्तं सर्वे धूर्वन्तु ब्रह्म वर्मममान्तरम् ॥ १९ ॥ २२ ॥

यः । नः । स्वः । अरुणः । यः । च । निष्ट्यः । जिघांसति ।

देवाः । तम् । सर्वे । धूर्वन्तु । ब्रह्म । वर्म । मम । अन्तरम् ॥ १९ ॥ २२ ॥

यः स्वो ज्ञातिः अरुणः अग्रमाणः यश्च निष्ट्यः तिरोभूतः दुर्गस्थितः नोऽस्मान् जिघांस-
ति हन्तुमिच्छति तं देवाः सर्वे देवाः धूर्वन्तु हिंसन्तु ब्रह्म मंत्रोपमं अन्तरं शराणां निवारकं वर्म
विघ्नं ॥ १९ ॥

॥ इति पंचमस्य प्रथमे द्वाविंशोऽवर्गः ॥ २२ ॥

॥ इति षष्ठे मंडले षष्ठानुवाकः ॥ ६ ॥

॥ इति भागवताजं षष्ठं मंडलं समाप्तं ॥

वासिष्ठे सप्तमे मंडले षडनुवाकाः तत्र प्रथमेनुवाके सप्तदश सूक्तानि तत्राग्निनरइति पंचविंशत्युचं प्रथमं सूक्तं अत्रेयमनुक्रमणिका—अग्निपंचाधिका विराजोष्टादशाद्याइति सप्तमं मंडलं वसिष्ठो पश्यदित्युक्तत्वात् मंडलदृष्टा वसिष्ठऋषिः आदितोष्टादश विराजरूपेकादशकाः शिष्टा अनादेशपरिभाषया त्रिष्टुभः मंडलादिपरिभाषया अग्निर्देवता विश्वजित्तीदं सूक्तं आज्यशस्त्रं सूत्रितं च—विश्वजितोऽग्निनरइत्याज्यमिति । अत्रेश्वतुर्वीराख्ये चतुरात्रे चतुर्थेहनि इदमेवसूक्तमाज्यशस्त्रं सूत्र्यते हि—अग्निनरइतिचतुर्थइति व्यूह्ये दशरात्रे चतुर्थेहनि इदं सूक्तं जातवेदस्य निविद्धानं सूत्रितं च—अग्निनरइत्याग्निमारुतमिति । महाव्रतेपीदमाज्यशस्त्रं तथैव पंचमारण्यके सूत्र्यते—आज्यपउगेविश्वजितइति । प्रातरनुवाके त्वमग्नेवसूनित्यादीनामनुष्टुभां स्थाने आद्यस्तृचः प्रक्षेपणीयः सूत्र्यते हि—दशमेहन्यनुष्टुभांस्थानेऽग्निनरोदीधितिभिररण्योरिति तृचमाग्नेये कताविति । आद्याः षड्वचः तस्मिन्नेवाहनि आग्निमारुते शस्त्रे स्तोत्रियानुरूपार्थाः सूत्रितं च—अग्निनरोदीधितिभिररण्योरिति स्तोत्रियानुरूपाविति । मंडलादिहोमेप्येषा । आधाने तृतीयायामिष्टौ प्रेक्ष्येति स्विष्टकृतोनुवाक्या सूत्रितं च—प्रेक्षोअग्रइमोअग्रइति संयाज्ये इति । एवमन्यत्रापि दीक्षणीयादिषु स्विष्टकृतोनुवाक्या । प्रायणीयेष्टौ सेदग्निरग्नीनित्यादिके द्वे स्विष्टकृतो याज्यानुवाक्ये सूत्रितं च—सेदग्निरग्नीरत्यस्त्वन्यानि द्वे संयाज्ये इति । आधाने तृतीयायामिष्टौ । इमोअग्रइति स्विष्टकृतो याज्या सूत्रितं च—इमोअग्रइति संयाज्ये इति । एवमन्यत्रापि दीक्षणीयादिषु एषा सौविष्टकृतीयाज्या प्रातरनुवाकाग्नेये कतौ त्रैष्टुभे छंदसि आश्विनशस्त्रे च त्वमग्नेसुहवइत्याद्याः पंचर्चः सूत्रितं च—त्वमग्नेसुहवोरण्वसंदगिति ।

तत्र प्रथमा—

अग्निनरोदीधितिभिररण्योर्हस्तच्युतीजनयन्तप्रशस्तम् ।

दूरेदृशंगृहपतिमथर्युम् ॥ १ ॥

अग्निम् । नरः । दीधितिः । अरण्योः । हस्तच्युती । जनयन्त ।

प्रदृश्यस्तम् । दूरेदृशम् । गृहपतिम् । अथर्युम् ॥ १ ॥

नरो नेतारश्चजः प्रशस्तं प्रकर्षेण स्तुतं दूरेदृशं दूरेदृश्यमानं दूरेपश्यन्तं वा गृहपतिं गृहाणां पालकं अथर्युं गम्यमतनवन्तंवाग्निं अरण्योर्विद्यमानं हस्तच्युती हस्तप्रच्युत्या हस्तगत्या दीधितिभिः अग्निभिः जनयन्त दीधितयोंगुलयो भवन्ति धीयन्ते कर्मस्वरणी प्रपृतएने

अग्निसमरणाज्जायतइतिवा हस्तच्युती हस्तप्रच्युत्या जनयंत प्रशस्तं दूरेदर्शनं गृहपति-
मतनवन्तमिति ॥ १ ॥

अथ द्वितीया—

तमग्निमस्तेवसवोन्यृण्वन्सुप्रतिचक्षमवसेकुतश्चित् ।
दक्षाय्योदमआसन्त्यः ॥ २ ॥

तम् । अग्निम् । अस्ते । वसवः । नि । ऋण्वन् । सुप्रतिचक्षम् ।
अवसे । कुतः । चित् । दक्षाय्यः । यः । दमे । आस । नित्यः ॥ २ ॥

योग्निः दमे गृहे दक्षाय्यः पूजनीयो हविर्भिः समर्धनीयोवा नित्यो जलः आस बभूव
तं सुप्रतिचक्षं सुप्रतिदर्शनमग्निं कुतश्चित् सर्वस्मादपि भयहेतोः अवसे रक्षणाय वसवो वास-
काः ये वसिष्ठा अस्ते गृहे न्यृण्वन् न्यदधुः ॥ २ ॥

अथ तृतीया—

प्रेद्धोअग्नेदीदिहिंपुरोनोजस्रयासूर्म्यायविष्ट ।
त्वांशश्वन्तउपयन्तिवाजाः ॥ ३ ॥

प्रेद्धः । अग्ने । दीदिहि । पुरः । नः । अजस्रया । सूर्म्या ।
यविष्ट । त्वाम् । शश्वन्तः । उप । यन्ति । वाजाः ॥ ३ ॥

यविष्ट युतम हे अग्ने प्रेद्धः प्रकर्षेण समिद्धस्त्वं अजस्रया सरणशीलया सूर्म्या ज्वा-
ला नोस्मदर्थं पुरः पुरस्तादाहवनीयायतने दीदिहि दीप्यस्व त्वां शश्वन्तो बहवः वाजाः
अज्ञानि हवींषि उपयन्ति उपगच्छन्ति ॥ ३ ॥

अथ चतुर्थी—

प्रतेअग्नयोग्निभ्योवर्गनिःसुवीरांसःशोशुचन्तद्युमन्तः ।
यत्रानरःसमामतेसुजाताः ॥ ४ ॥

प्र । ते । अ॒ग्नयः । अ॒ग्नि॒ह॒भ्यः । वर॑म् । निः । सु॒ह॒वीरा॑सः । शो॒शु॒च॒न्त ।
द्यु॒ह॒मन्तः । यत्र॑ । नरः । स॒म॒ह॒आस॑ते । सु॒ह॒जा॒ताः ॥ ४ ॥

अग्नि॒भ्यो लौ॒किके॑भ्यो॒ग्नि॒भ्यः वरं॑ अत्यन्तं द्युमन्तोदीप्तिमन्तः सुवीरासः कल्याणपुत्रपौत्र-
दाः ते अ॒ग्नयो॒ प्रनिःशो॑शुचन्त प्रकर्षेण नितरां दीप्यन्ते यत्र येष्वग्निषु सुजाताः सुजन्मानः
रः कर्मणां नेतारो यजमाना ऋत्विजो वा समासते सहासते ॥ ४ ॥

अथ पंचमी—

दानौ॒अग्ने॒धिया॒रयि॑सु॒वीरं॑स्व॒पत्यं॑स॒हस्य॑प्रश॒स्तम् ।
नय॑यावा॒तर॑तियातु॒मावा॑न् ॥ ५ ॥ २३ ॥

दाः । नः । अ॒ग्ने । धि॒या । र॒यिम् । सु॒ह॒वीर॑म् । सु॒ह॒अ॒प॒त्यम् ।
स॒ह॒स्य॒ । प्र॒ह॒श॒स्तम् । न । यम् । यावा॑ । तर॑ति ।
या॒तु॒ह॒मावा॑न् ॥ ५ ॥ २३ ॥

सहस्य अभिभवकुशल हे अग्ने सुवीरं शोभनपुत्रपौत्रोपेतं स्वपत्यं शोभनपौत्रोपेतं प्रश-
श्रेष्ठं रयिं धनं धिया स्तोत्रेण नोस्मभ्यं दाः देहि यं रयिं यावा अभिगन्ता शत्रुः यातुमावा-
हिंसायानिर्गतः नलोपाभावश्छांदसः यद्वा हिंसायुक्तः परोवतिर्मत्वर्थीयः पूरकः न तरति न-
धते ॥ ५ ॥

॥ इति पंचमस्य प्रथमे त्रयोविंशो वर्गः ॥ २३ ॥

अथ षष्ठी—

उ॒प॒यमे॑ति॒युव॑तिःसु॒दक्षं॑दो॒षाव॑स्तो॒ह॒विष्म॑न्तीघृ॒ताची॑ ।
उ॒प॒स्त्वेन॑म॒रम॑तिर्वसू॒युः ॥ ६ ॥

उप॑ । यम् । ए॒ति । यु॒व॒तिः । सु॒ह॒दक्ष॑म् । दो॒षा । व॒स्तोः ।
ह॒विष्म॑न्ती । घृ॒ताची॑ । उ॒प॑ । स्वा । ए॒नम् । अ॒र॒म॑तिः । व॒सू॒ह॒युः ॥ ६ ॥

सुदक्षं सुबलं यमग्निं हविष्मती हविषा युक्ता घृताची घृतमंचतीति घृताची जुहूः युवतिः
ना नित्ययुक्ता दोषा वस्तोः रात्रावहनि च उपैति उपगच्छति तमेन स्वा स्वकीया अरम-
दीप्तिः वसूयुः स्तोतृणां धनमिच्छन्ती उपैति ॥ ६ ॥

अथ सप्तमी—

विश्वाअग्नेपदहारातीर्येभिस्तपोभिरदहोजरूथम् ।

प्रनिस्वरंचातयस्वामीवाम् ॥ ७ ॥

विश्वाः । अग्ने । अप । दह । अरातीः । येभिः । तपःभिः । अदहः ।

जरूथम् । प्र । निस्वरम् । चातयस्व । अमीवाम् ॥ ७ ॥

हे अग्ने विश्वा विश्वान् अरातीः शत्रून् तपोभिस्तेजोभिः अपदह येभिः यैस्तपोभिः जरूथं परुषशब्दकारिणं राक्षसं गृणातेरूथन्प्रत्ययेसति जरूथशब्दनिष्पत्तिः अदहो दहसि । किं च अमीवां रोगं निस्वरं न्यकृतोपतापं यथाभवति तथा स्वृशब्दोपतापयोरितिधातुः प्रचातयस्व प्रकर्षेण नाशय चततिर्गत्यर्थोवेति भट्टभास्करमिश्रः ॥ ७ ॥

अथाष्टमी—

आयस्तेअग्रद्धतेअनीकंवसिष्ठशुक्रदीदिवःपावक ।

उतोनेष्टभिःस्तवथैरिहस्याः ॥ ८ ॥

आ । यः । ते । अग्ने । इधते । अनीकम् । वसिष्ठ शुक्र ।

दीदिहवः । पावक । उतो इति । नः । एभिः । स्तवथैः । इह । स्याः ॥८॥

वसिष्ठ श्रेष्ठ शुक्र शुभ्र दीदिवः दीप पावक शोधक हे अग्ने ते तव अनीकं तेजः यः आ इधते समेधयति तस्येव नोस्माकं उतो अपि च येभिः स्तवथैः स्तोत्रैः इहास्मिन्यज्ञे स्याः भव ॥८॥

अथ नवमी—

वियेतेअग्नेभेजिरानीकंमनानरःपित्र्यासःपुरुत्रा ।

उतोनेष्टभिःसुमनाइहस्याः ॥ ९ ॥

वि । ये । ते । अग्ने । जेजिरे । अनीकम् । मर्ताः । नरः । पित्र्यासः ।

पुरुत्रा । उतो इति । नः । एभिः । सुमनाः । इह । स्याः ॥ ९ ॥

हे अग्ने ते तव अनीकं तेजः पित्र्यासः पितृहिताः आर्षयावा मर्ता मनुष्याः नरः कर्मणां ने-
तारो ये यजमानाः पुरुत्रा बहुषु देशेषु विभजेरि विभजन्त आदधुरिति यावत् तेषामिव नोस्मा-
कं उतो अपि एभिः स्तुतैः सह स्तोत्रैर्वा सुमना अनुग्राहकमनाः सन् इह यज्ञे स्याः भव ॥९॥

अथ दशमी—

इमेनरोवृत्रहृत्येषुशूराविश्वाअदेवीरभिसन्तुमायाः ।

येमेधियंपनयन्तप्रशस्ताम् ॥ १० ॥ २४ ॥

इमे । नरः । वृत्रहृत्येषु । शूराः । विश्वाः । अदेवीः । अग्नि ।

सन्तु । मायाः । ये । मे । धियम् । पनयन्त । प्रशस्ताम् ॥ १० ॥ २४ ॥

ये मनुष्याः मे मदीयां प्रशस्तां प्रकृष्टां धियं कर्म स्तुतिं वा पनयन्त स्तुवन्ति ब्रुवन्ति वा
इमे मयि स्निग्धा नरो मनुष्या वृत्रहृत्येषु संग्रामेषु शूराः अदेवीरासुरीः विश्वाः सर्वाः मायाः
भिसन्तु अभिभवन्तु ॥ १० ॥

॥ इतिपंचमस्य प्रथमे चतुर्विंशोवर्गः ॥ २४ ॥

अथैकादशी—

माशूनेअग्नेनिषदामनृणांमाशेषसोवीरतापरित्वा ।

प्रजावतीपुदुर्यासुदुर्य ॥ ११ ॥

मा । शूने । अग्ने । नि । सृदाम् । नृणाम् । मा । अशेषसः ।

अवीरता । परि । त्वा । प्रजावतीसु । दुर्यासु । दुर्य ॥ ११ ॥

हे अग्ने शूने शून्ये पुत्रादिरहिते गृहे मानिषदाम न निवसाम नृणामन्येषां च गृहे मा-
दाम दुर्य गृहेभ्योहित हे अग्ने अशेषसः अपुत्राः तोक्म शेष इति पुत्रनामसु पाठात् अवीर-
अवीरतया युक्ताश्च सन्तः त्वा त्वां परिचरन्तः प्रजावतीष्वेव दुर्यासु गृहेषु निवसामा ॥ ११ ॥

अथ द्वादशी—

यमश्वीनित्यमुपयातियज्ञंप्रजावन्तस्वपत्यंक्षयंनः ।

स्वर्जन्मनाशेषसावावृधानम् ॥ १२ ॥

यम् । अश्वी । नित्यम् । उपयाति । यज्ञम् । प्रजावन्तम्

सुःअपत्यम् । क्षयम् । नः । स्वःजन्मना । शेषसा । वृधानम् ॥ १२ ॥

यं यजं यज्ञाश्रयं अश्वी अश्ववानग्निः नित्यमुपयाति तं प्रजावन्तं भृत्यादिसहितं स्वपत्यं शोभनसंतानोपेतं स्वजन्मना औरसेन शेषसा पुत्रेण ववृधानं वर्धमानं क्षयं गृहं नोस्मभ्यं हे अग्ने देहीति शेषः ॥ १२ ॥

अथ त्रयोदशी—

पाहि॑नो॑अग्ने॑रक्ष॑सो॑अजु॑ष्टात्पा॑हि॒धूर्ते॑रर॑रुषो॑अवा॒योः ।

त्वा॒युजा॑पृ॒तना॒यँग॑भि॒ष्याम् ॥ १३ ॥

पा॒हि । नः । अ॒ग्ने । र॒क्षसः॑ । अजु॑ष्टात् । पा॒हि । धूर्तेः॑ । अर॑रुषः ।

अ॒घ॒क्ष्योः । त्वा । यु॒जा । पृ॒तना॒ऽयृन् । अ॒भि । स्या॒म् ॥ १३ ॥

हे अग्ने नोम्मान अजुष्टात् अप्रीतिविषयात् रक्षसो रक्षसात् पाहि रक्ष किं च अररुषोऽदानुः अवायोः पापमिच्छतः धूर्तेरहितकात् पाहि । अपि च त्वा त्वया युजा सहायभूतेन पृतनायुन् पृतनाकामान् अभिष्या अहमभिभवेयं ॥ १३ ॥

अथ चतुर्दशी—

मे॒द॒ग्नि॒र्गर्ग॑रि॒त्यस्त्व॑न्या॒न्यत्र॑वा॒जीत॑न॒योवी॒ळुपा॑णिः ।

स॒हस्र॑पा॒थाअ॒क्षरा॑स॒मेति॑ ॥ १४ ॥

सः । इत् । अ॒ग्निः । अ॒ग्नीन् । अ॒ति । अ॒स्तु । अ॒न्यान् । यत्र॑ । वा॒जी ।

तन॑यः । वी॒ळु॒ऽपा॒णिः । स॒हस्र॒॑ऽपा॒थाः । अ॒क्षरा॑ । स॒म॒ऽए॒ति ॥ १४ ॥

सइव सएवाग्निः आहवनीयादिस्मदीयः अन्यानि तगनन्यदीयानग्नीन् अत्यस्तु अतिभवन्तु यत्र यस्मिन्नग्ने वाजी अशनवान् बलवान् वा वीळुपाणिः दृढहस्तः वीळु च्यौन्नमिति बलनामसु पाठान् सहस्रपाथाः बह्वन्तः बहुस्थानाया बह्वदकोवा तनयोम्मत्पुत्रः अक्षरा अक्षरेण क्षयग्रहितेन स्तोत्रेण समेति सम्यक् पश्चिन्नति समर्थपुत्रवत्पुत्राग्निरन्यदीयानग्नीन् अभिभवतीति भावः ॥ १४ ॥

अथ पंचदशी—

मे॒द॒ग्नि॒र्यौव॑नु॒ष्यतो॑नि॒पाति॑स॒मेद्वा॒ग्मेह॑स॒उरु॑ष्यात् ।

सु॒जा॒तासुः॑परि॒चर॑न्ति॒वीराः॑ ॥ १५ ॥ २५ ॥

सः । इत् । अग्निः । यः । वनुष्यतः । निष्पाति । समष्टद्वारम् ।

अंहसः । उरुष्यात् । सुजजातासः । परि । चरन्ति । वीराः ॥ १५ ॥ २ ॥

यः समेद्वारं प्रबोधकं वनुष्यतो हिंसकान् वनुष्यतिर्हीतिकर्मेति यास्कः । उरुष्यात् अधि-
कादंहसः पापाच्च निपाति अत्यन्तं रक्षति यं च सुजजातासः सुजन्मानएव वीराः स्तोतारः सु-
तावा परिचरन्ति सइव सएवाग्निः ॥ १५ ॥

॥ इति पंचमस्य प्रथमे पंचविंशो वर्गः ॥ २ ॥

अथ षोडशी -

अयंसोअग्निराहुतः पुरुत्रायभीशानः समिदिन्धे हविष्मान् ।

पेरियमेत्यध्वरेपुहोता ॥ १६ ॥

अयम् । सः । अग्निः । आहुतः । पुरुत्रा । यम् । ईशानः । सम् ।

इत् । इन्धे । हविष्मान् । परि । यम् । एति । अध्वरेषु । होता ॥ १६ ॥

यमग्निं ईशानः समृद्धः ऐश्वर्यमिच्छन् वा हविष्मान् यजमानः समिदिन्धे सम्यग्दीपय-
तियं चाध्वरेषु हिंसारहितेषु यज्ञेषु होता देवानामाह्वाता पर्येति परिगच्छति सोयमग्निः पुरुत्रा
बहुषु देशेषु बहुषु यज्ञेषुवा आहुतः आहुतिभिरभिहितः ॥ १६ ॥

अथ सप्तदशी -

त्वेअग्रआहव्नानिभूरीशानासआजुहुयामनित्या ।

उभारुण्वन्तोवहतृमियेधे ॥ १७ ॥

त्वे इति । अग्रे । आहव्नानि । भूरी । ईशानासः । आ । जुहुयाम् ।

नित्या । उभा । रुण्वन्तः । वहतू इति । मियेधे ॥ १७ ॥

हे अग्रे त्वे त्वयि ईशानासः धनानामीश्वराः सन्तः नित्या नित्यान्यग्निहोवादीनि उभा
उभौ वहतू वहनहेतू स्तोत्रं शस्त्रं च रुण्वन्तः कुर्वन्तः मियेधे यज्ञे भूरी बहूनि आहव्नानि
हवींषि आजुहुयाम आजुहवाम ॥ १७ ॥

अथाष्टादशी-

इ॒मो॒अ॒ग्ने॒वी॒त॒त॒मा॒नि॒ह॒व्या॒ज॒स्रो॒व॒क्षि॒दे॒व॒ता॒ति॒म॒च्छ ।

प्र॒ति॒न॒ई॒सुर॒भी॒णि॒व्य॒न्तु ॥ १८ ॥

इ॒मो इति । अ॒ग्ने । वी॒त॒त॒मा॒नि । ह॒व्या । अ॒ज॒स्रः । व॒क्षि ।

दे॒व॒ता॒ति॒म् । अ॒च्छ । प्र॒ति । नः । ई॒म् । सुर॒भी॒णि । व्य॒न्तु ॥ १८ ॥

हे अग्ने त्वं अजस्रः अनवरतः सन् इमो इमानि वीततमानि अतिशयेन कान्तानि हव्या हव्यानि देवतातिं देवानां समूहं अभिवक्षि वह अच्छ गच्छ च नोऽस्मदीयानि सुरभीणि शोभनानि ई एतानि हव्यानि देवाः प्रतिव्यन्तु प्रत्येकं कामयन्तां ॥ १८ ॥

अथैकोनविंशी-

मा॒नो॒अ॒ग्ने॒वी॒र॒ते॒परा॒दा॒दु॒र्वा॒स॒से॒म॒त॒ये॒मा॒नो॒अ॒स्यै ।

मा॒नः॒क्षु॒धे॒मां॒र॒क्ष॒सं॒क्र॒ता॒वो॒मा॒नो॒द॒मे॒मा॒व॒न॒आ॒जु॒हृ॒थाः ॥ १९ ॥

मा । नः । अ॒ग्ने । अ॒वी॒र॒ते । परा॒ । दाः । दुः॒ऽवा॒स॒से । अ॒म॒त॒ये ।

मा । नः । अ॒स्यै । मा । नः । क्षु॒धे । मा । र॒क्ष॒से । कृ॒त॒ऽवः ।

मा । नः । द॒मे । मा । व॒ने । आ । जु॒हृ॒थाः ॥ १९ ॥

हे अग्ने नोऽस्मान् अवीरते अपुत्रतायै मापरादाः मादेहि दुर्वाससे दुष्टवस्त्राय च नो मापरादाः अस्यै अमतये अभिहान्यै नोऽस्मान् मापरादाः क्षुधे अशनायायै नोऽस्मान् मा च परादाः रक्षसे बलिने चास्मान् मापरादाः हेक्रतावः सत्यवन्नग्ने नोऽस्मान् दमे गृहे माजुहृथाः माहिंसीः हुर्छाकौटिल्येदति धातुः वने चास्मान् माजुहृथाः ॥ १९ ॥

अथविंशी-

नृ॒मे॒ब्र॒ह्मा॒ण्य॒ग्र॒उ॒च्छ॒शा॒धि॒त्वं॒द॒व॒म॒घ॒व॒न्ध्रः॒सु॒षृ॒दः ।

रा॒तौ॒स्या॒मो॒भया॒स॒आ॒ते॒य॒यं॒पा॒त॒स्व॒स्ति॒भिः॒म॒दा॒नः ॥ २० ॥ २६ ॥

नु । मे । ब्र॒ह्मा॒णि । अ॒ग्ने । उ॒त् । रा॒शा॒धि॒ । त्वम् । दे॒व । म॒घ॒व॒न्ध्रः ।

सु॒सृ॒दः । रा॒तौ । स्या॒म । उ॒भया॒सः । आ । ते । य॒यम् । पा॒त ।

स्व॒स्ति॒भिः । सदा॑ । नः ॥ २० ॥ २६ ॥

हे अग्ने मे मम मदर्थं ब्रह्माणि अन्नानि नु क्षिप्रमुच्छशाधि उत्कर्षेण शोधितानि कुरु । किं च हे देव द्योतमानाग्ने मघवद्भ्योहविष्मद्भ्योस्मभ्यं सुषूदः अन्नानि प्रेरय । ते त्वदीयायां रातौ दाने उभयासः स्तोत्रिणः शस्त्रिणश्च अथवा स्तुवन्तो यजमानाश्च वयं आस्याम अत्यर्थं भवेम नोस्मान् यूयं त्वं त्वत्परिवाराश्च सर्वे स्वस्तिभिरविनाशिभिर्मंगलैः । तथा च यास्कः—स्व-स्तोत्यविनाशिनामास्तिरभिपूजितः स्वस्तीति सदा पात रक्षत ॥ २० ॥

॥ इति पंचमस्य प्रथमे षड्विंशो वर्गः ॥ २६ ॥

अथैकविंशी—

त्वमग्नेसुहवोऽग्नवसंसृजसुदीतीसूनोसहसोदिदीहि ।

मात्वेसचातनयेनित्येआधङ्मावीरोअस्मन्नर्योविदासीत् ॥ २१ ॥

त्वम् । अग्ने । सुहवः । अग्नवऽसंसृज् । सुदीती । सूनो इति । सहसः ।

दिदीहि । मा । त्वे इति । सचा । तनये । नित्ये । आ । धङ् । मा । वरिः ।

अस्मत् । नर्यः । वि । दासीत् ॥ २१ ॥

सहसःसूनो सहसःसुत हे अग्ने सुहवः स्वाह्वानः अग्नवसंसृज् रमणीयसंदर्शनस्त्वं सुदी-ती शोभनया दीप्त्या दिदीहि दीप्यस्व । किं च तनये नित्ये औग्मे पुत्रे त्वे त्वंसचा सहायभूतः मा आधक् मा अभिधाक्षीः । अपि च अस्मत् पृथग्भूतः अस्माकं वा षष्ठ्यर्थे पंचमी वीरः पुत्रः नर्यो नरहितः माविदासीत् मोषक्षीयत ॥ २१ ॥

अथ द्वाविंशी—

मानोअग्नेदुर्भृतयेसचपुदेवेद्वेष्वग्निपुप्रवोचः ।

मातेअस्मान्दुर्मतयोभृमाच्चिदेवस्यसूनोसहसोनशन्त ॥ २२ ॥

मा । नः । अग्ने । दुःभृतये । सचा । एषु । देवइद्वेषु । अग्निपु ।

प्र । वोचः । मा । ते । अस्मान् । दुःमतयः । भृमात् ।

चित् । देवस्य । सूनो इति । सहसः । नशन्त ॥ २२ ॥

हे अग्ने सचा सहायभूतस्त्वं देवेक्षेऽषु ऋत्विग्भिः समिक्षेऽषु एष्वग्निषु दुर्भृतये कच्छूभर-
णाय नोस्मान् मा प्रवोचः न ब्रूहि त्वत्सहायभूताअग्नयः यथा माम् कच्छेगविभृयुः तथा ब्रूही-
त्यर्थः किं च सहमः सूतो हे बलस्य पुत्राग्ने देवस्य द्योतमानस्य ते तव दुर्मतयो निग्रहबुद्धयः
भृमाच्चित्र भ्रमादपि अत्र संप्रसारणं छान्दसं प्रमादादपीत्यर्थः । अस्मान्मानशंता माव्यामुवंतु
नशदितिव्याप्तिकर्मसु पाठात् ॥ २२ ॥

अथ त्रयोविंशी—

समर्तोअग्नेस्वनीकरेवानमर्त्येयआजुहोतिहव्यम् ।

सदेवतावसुवनिदधातियंसृगिर्थीपृच्छमानएति ॥ २३ ॥

सः । मर्तः । अग्ने । सुह्रस्वनीक । रेवान् । अमर्त्ये । यः ।

आजुहोति । हव्यम् । सः । देवता । वसुह्रस्वनिम । दधाति ।

यम । सृगिः । अर्थी । पृच्छमानः । एति ॥ २३ ॥

स्वनीक सृतेजस्क हे अग्ने अमर्त्ये अमनुष्ये देवतात्मनि त्वयि हव्यं हविः यआजुहोति
समर्तो मनुष्यो रेवान् धनवान् भवति यं मर्त्यं सृगिः प्राज्ञः अर्थी धनादिकामः पृच्छमानः अ-
मावुदारः क्लाम्नर्जातपृच्छन् एति अभिगच्छति स एव मनुष्यः देवता देवताभ्यो वसुवनिं धन-
पोषं दधाति धारयति यद्वा सदेवताग्निः वसुवनिं यजमानं दधाति धारयति यमग्निं सृगिः स्तो-
ता अर्थी प्रयोजनवान् पृच्छमानः कोमावग्निगति पृच्छमानएति ॥ २३ ॥

अथ चतुर्विंशी—

महोनाअग्नेसुविनस्यविद्वान्रयिसृग्भिर्मावहान्वहन्तम् ।

येनव्यमंहसावन्मदेमाविक्षितामआयुपासुवीगः ॥ २४ ॥

महः । नः । अग्ने । सुविनस्य । विद्वान् । रयिम । सृग्भिः ।

आ । वह । बृहन्तम् । येन । व्यम् । सहसावन् । मदेम ।

अविक्षितासः । आयुपा । सुवीगः ॥ २४ ॥

हे अग्ने नोऽस्मदीयस्य महो महतः सुवितस्य कल्याणस्य कर्मणो विद्वान् अस्मदीयं कल्याणं कर्म जानन्नित्यर्थः । त्वं सूरिभ्यः स्तोतृभ्योऽस्मभ्यं बृहन्तं महान्तं रार्षिं धनं आवहरयिमेव विशिनष्टि हे सहसावन् बलवन् अग्ने येन धनेन वयं स्तोतारः अविक्षितासः अविक्षीणाः आयुषा पूर्णायुषः सुवीराः कल्याणपुत्रपौत्राश्च सन्तो मदेम हष्येम ॥ २४ ॥

अथ पंचविंशी-

नूमे॒ब्रह्मा॑ण्यग्र॒उच्छ॑शाधि॒त्वंदे॒वम॒घव॑ब्धः सु॒षूदः ।

रा॒तौ स्या॑मो॒भया॑स॒ आते॑यूयं पा॒तस्व॒स्तिभिः॒ सदा॑नः ॥ २५ ॥ २७ ॥

नु । मे । ब्रह्माणि । अग्ने । उत् । शशाधि । त्वम् । देव ।

मघवत्सभ्यः । सुषूदः । रातौ । स्याम । उभयासः । आ । ते ।

यूयम् । पात । स्वस्तिभिः । सदा । नः ॥ २५ ॥ २७ ॥

इयमृक् प्रागेव व्याख्याता ॥ २५ ॥

॥ इति पंचमस्य प्रथमे सप्तविंशोवर्गः ॥ २७ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥
इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये पंचमाष्टके प्रथमोऽध्यायः समाप्तः ॥ १ ॥

॥ श्रीगणेशाय नमः ॥



यस्य निःश्वसितं वेदा येवेदेभ्योस्त्रिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

जुषस्वनइत्येकादशर्चं द्वितीयं सूक्तं वसिष्ठस्यार्षं त्रैष्टुभं आपशब्दोक्तत्वात् इदं तनूनपाद-
हितं समिद्धाद्याअग्निविशेषाः प्रत्यृचं देवताउक्ताः तथाचानुक्रम्यते—जुषस्वैकादशामिति । प-
शाविष्टाविदमाप्नीसूक्तं सूत्रितं च—जुषस्वनःसमिधमिति वसिष्ठानामिति । पत्नीसंयाजे त्वाष्ट्रया-
गस्ययाज्या त्वाष्ट्रे पशावपिपुरोडाशस्यानुवाक्येयमिति पूर्वमुक्तम् ।

तत्र प्रथमा—

ॐ जुषस्वनेःसमिधमग्नेअद्यशोचाबृहद्यजतंधूममृण्वन् ।

उपस्पृशदिव्यंसानुस्तूपैःसरश्मिभिस्ततनःसूर्यस्य ॥ १ ॥

जुषस्व । नः । समऽइधम् । अग्ने । अद्य । शोच । बृहत् । यजतम् ।

धूमम् । ऋण्वन् । उप । स्पृश । दिव्यम् । सानु । स्तूपैः । सम ।

रश्मिभिः । ततनः । सूर्यस्य ॥ १ ॥

हे अग्ने नोत्माकं समिधं अद्य जुषस्व सेवस्व यजतं यजनीयं पशस्तं धूमं ऋण्वन् प्रेर-
यन् बृहदत्यन्तं शोच दीप्यस्व च किंचदिव्यमन्तरिक्षभवं सानु समुच्छ्रितं स्तूपैः तैः रश्मिभिः
उपस्पृश अपि च सूर्यस्य रश्मिभिस्तेजोभिः संततनः संगच्छस्व ॥ १ ॥

अथ द्वितीया—

नराशंसस्यमहिमानंमेषामुपस्तोषामयजतस्ययज्ञैः ।

येसुक्तवःशुचयोधियंथाःस्वदन्तिदेवाउभयानिहव्या ॥ २ ॥

नराशंसस्य । महिमानम् । एषाम् । उप । स्तोषाम् । यजतस्य ।

यज्ञैः । ये । सुक्तवः । शुचयः । धियम्थाः । स्वदन्ति । देवाः ।

उभयानि । हव्या ॥ २ ॥

ये देवाः सुकृतवः सुप्रज्ञाः सुकर्माणोवा शुचयो दीप्तिमन्तो धियंधाः कर्मणांधारयितारः
उभयानि सौमिकानि च हविःसंस्थादीनि च हव्या हव्यानि स्वदंति स्वदयन्ति तेषामेषांमध्ये
यज्ञैर्हविर्भिः स्तोत्रैर्वा यजतस्य यजनीयस्य नराशंसस्य नरैः प्रशंसनीयस्याग्निविशेषस्य महि-
मानं महत्त्वं उपस्तोषाम वयमुपस्तुमः तथा च यास्कः—नराआसीनाःशंसंत्यग्निरतिशाकपूणि-
नरैः प्रशस्योभवति तस्यैषा भवति नराशंसस्यमहिमानमेषामुपस्तोषामयजतस्ययज्ञैर्येसुकर्माणः
शुचयो धियंधारयितारःस्वदयंतुदेवाउभयानिहवींषिसोमंचेतराणिचेति ॥ २ ॥

अथ तृतीया—

ई॒ळे॒न्य॒वो॒अ॒सु॒रं॒सु॒दक्षं॒म॒न्त॒द्रू॒तं॒रो॒द॒सी॒स॒त्य॒वा॒च॒म् ।

म॒नु॒ष्व॒द॒ग्नि॒म॒नु॒ना॒स॒मि॒द्धं॒स॒म॒ध्व॒रा॒य॒स॒द॒मि॒न्म॒हे॒म ॥ ३ ॥

ई॒ळे॒न्य॒म् । वः । अ॒सु॒रम् । सु॒दक्ष॑म् । अ॒न्तः । द्रू॒तम् । रो॒द॒सी॒ इति॑ ।

स॒त्य॒वा॒च॒म् । म॒नु॒ष्वत् । अ॒ग्निम् । म॒नु॒ना । स॒म॒ध्व॒इ॒द्धम् । स॒म् ।

अ॒ध्व॒रा॒य॒ । स॒द॒म् । इत् । म॒हे॒म् ॥ ३ ॥

हे अध्वर्यवः वायूयं ईळेन्यं स्तुत्यमसुरं बलवन्तं सुदक्षं सुप्रज्ञः रोदसी रोदस्योरन्तर्मध्ये
द्रुतं देवानां हविर्वहनार्थं चरन्तं सत्यवाचं मनुष्वत् मनुष्यवत् मनुना समिद्धं यथेदानीं मनुष्याः
समिन्धते तथा पूर्वं मनुना प्रजापतिना समिद्धमग्निमध्वराय यज्ञाय सदमित् सदैव संमहेम
संपूजयत मध्यमपुरुषस्य व्यत्ययेनोत्तमपुरुषत्वम् ॥ ३ ॥

अथ चतुर्थी—

स॒प॒र्य॒वो॒भर॑माणाअ॒भि॒ज्ञु॒प्र॒वृ॒ज्जे॒न॒म॒सा॒ब॒र्हि॒र॒ग्नौ॑ ।

आ॒जु॒ह्वा॒नाघृ॒त॒पृ॒ष्ठं॒पृ॒ष्ठं॒द॒ध्व॒र्य॒वो॒ह॒विषा॑म॒र्ज॒य॒ध्वम् ॥ ४ ॥

स॒प॒र्य॒वः । भर॑माणाः । अ॒भि॒ज्ञु॒ । प्र॒ । वृ॒ज्जे॒ । न॒म॒सा॒ । ब॒र्हिः ।

अ॒ग्नौ॑ । आ॒जु॒ह्वा॒नः । घृ॒त॒पृ॒ष्ठम् । पृ॒ष्ठत्॒वत् । अध्व॑र्यवः । ह॒विषा॑ ।

म॒र्ज॒य॒ध्वम् ॥ ४ ॥

सपर्यवः परिचरणमिच्छन्तः अभिज्ञु अभिगतजानुकं भरणाः पादैर्भरन्तः बर्हिः नमसा हविषासहाग्नौ प्रवृजते प्रभरन्ति । तदेव विशदयति हे अध्वर्यवः घृतपृष्ठं घृतसंसिक्तपृष्ठं पृषद्वत् स्थूलविंदुभिर्गुक्तं बर्हिर्हविषासह आजुह्वानाः मर्जयध्वं अग्निं परिचरत ॥ ४ ॥

अथ पञ्चमी—

स्वाध्योऽविदुरादेवयन्तोशिश्नयूरथयुर्देवताता ।

पूर्वाशिशुंनमातरारिहाणेसमग्रुवोनसमनेष्वञ्जन् ॥ ५ ॥ १ ॥

सुऽआध्यः । वि । दुरः । देवऽयन्तः । अशिश्नयुः । रथऽयुः ।

देवऽताता । पूर्वा इति । शिशुम् । न । मातरा । रिहाणे इति ।

सम् । अग्रुवः । न । समनेषु । अञ्जन् ॥ ५ ॥ १ ॥

स्वाध्यः सुकर्माणः देवयन्तो देवकामाः यजमानाः रथयुः रथकामाश्च जसि पूर्वसवर्णो-
हस्वश्च देवताता देवतातौ यज्ञे दुरो यज्ञगृहद्वाराणि व्यशिश्नयुः आश्रितवन्तः । किं च समनेषु
यज्ञेषु पूर्वा प्राचीने प्रागग्रे जूहूपभृतौ शिशुंन वत्समिव मातरौ गावौ रिहाणे अग्निं लिहाने
अग्रुवोन यथानद्यः क्षेत्राण्युदकेन तद्वत् समञ्जन् अध्वर्यव आज्येन समञ्जन्ति ॥ ५ ॥

॥ इति पञ्चमस्य द्वितीये प्रथमो वर्गः ॥ १ ॥

अथ षष्ठी—

उतयोषणेदिव्येमहीनउषामानक्तासुदुधेवधेनुः ।

बर्हिषदापुरुहूतेमघोनीआयज्ञियेमुवितायश्रयेताम् ॥ ६ ॥

उत । योषणे इति । दिव्ये इति । मही इति । नः । उषसानक्ता ।

सुदुधाऽइव । धेनुः । बर्हिषदा । पुरुहूते इति पुरुहूते ।

मघोनी इति । आ । यज्ञिये इति । मुविताय । श्रयेताम् ॥ ६ ॥

उतापिच योषणे युवत्यौ स्त्रीरूपे वा दिव्ये दिविभवं मही महत्यौ बर्हिषदा बर्हिषि सीदत्यौ
पुरुहूते बहुभिः स्तुते मघोनी धनवत्यौ यज्ञिये यज्ञार्हे उषासानक्ता अहोरात्रे सुदुधेव धेनुः
कामयुग्धेनुरिव नोऽस्मान् मुविताय कल्याणाय आश्रयेताम् ॥ ६ ॥

अथ सप्तमी—

विप्रायज्ञेषुमानुषेषुकारूमन्येवांजातवेदसायजध्वै ।

ऊर्ध्वनोअध्वरंकृतंहवेषुतादेवेषुवनथोवार्याणि ॥ ७ ॥

विप्रा । यज्ञेषु । मानुषेषु । कारू इति । मन्ये । वाम् । जातवेदसा ।

यजध्वै । ऊर्ध्वम् । नः । अध्वरम् । कृतम् । हवेषु । ता ।

देवेषु । वनथः । वार्याणि ॥ ७ ॥

हे दैव्यौ होतारौ विप्रा मेधाविनौ जातवेदसा जातधनौ मानुषेषु मनुष्यैः क्रियमाणेषु यज्ञेषु कारू कर्मणां कर्तारौ वां युवां यजध्वै यष्टुं मन्ये स्तौमि । किं च हवेषु हवनेषु स्तोत्रेषु सत्सु नोस्माकमध्वरमकुटिलं यज्ञं ऊर्ध्वं देवाभिमुखं कृतं कुरुतं । च अपिच ता तौ युवां देवेषु विद्यमानानि वार्याणि धनानि वनथः संभजथः तान्यस्मभ्यं संप्रयच्छथइत्यर्थः ॥ ७ ॥

अथाष्टमी—

आभारंतीभारंतीभिःसजोषाइळादेवैर्मनुष्यैभिरग्निः ।

सरस्वतीसारस्वतेभिरर्वाक्त्विस्त्रोदेवीर्वहिरिदंसदन्तु ॥ ८ ॥

आ । भारंती । भारंतीभिः । सजोषाः । इळा । देवैः । मनुष्यैभिः ।

अग्निः । सरस्वती । सारस्वतेभिः । अर्वाक् । तिस्रः । देवीः ।

वर्हिः । आ । इदम् । सदन्तु ॥ ८ ॥

एतदादि ऋक्चतुष्टयं द्वितीयाष्टकस्याष्टमाध्याये यद्यपि व्याख्यातं तथापि व्यवधानात् संक्षेपतोत्रापि व्याख्यायते । भारती भरतस्यादित्यस्यपत्नी भारतीभिः सजोषाः सहिता इळा मनुष्येभिः मनुष्यलोकभवैः देवैः सार्धं अग्निरागच्छतु । सरस्वती सारस्वतेभिः सारस्वतैः मध्यमस्थानैर्देवैः सार्धं अर्वागस्मदभिमुखमागच्छतु आगत्य तिस्रोदेवीः देव्यः प्रथमार्थे द्वितीया बर्हिरिदमासदन्तु ॥ ८ ॥

अथ नवमी—

तन्नस्तुरीपमधंपोषयितुदेवत्वष्टुर्विरराणस्यस्व ।

यतोवीरःकर्मण्यःसुदक्षोयुक्तग्रावाजायतेदेवकामः ॥ ९ ॥

तत् । नः । तुरीपम् । अर्ध । पोषयिन्नु । देव । त्वष्टः । वि । रराणः ।
 स्यस्येति स्यस्व । यतः । वीरः । कर्मण्यः । सुदक्षः ।
 युक्तश्चावा । जायते । देवकामः ॥ ९ ॥

देव द्योतमान हे त्वष्टः रराणो रममाणस्त्वं नोस्माकं तुरीपं त्वरितमामुव त्व पोषयिन्नु
 पोषकरं तदेतः विस्यस्व विशेषणावसानं प्रापय विमोचयेत्यर्थः । यतोरेतसः कर्मण्यः कर्मसु
 साधुः सुदक्षः सुबलो युक्तश्चावा सोमसुत देवकामो वीरः पुत्रो जायते ॥ ९ ॥

अथ दशमी—

वनस्पतेर्वसृजोपदेवानग्निर्हविःशमितासृदयाति ।
 सेदुहोतासत्यतरोयजातिर्यथादेवानांजनिमानिवेद ॥ १० ॥
 वनस्पते । अंवं । सृज । उप । देवान् । अग्निः । हविः ।
 शमिता । सृदयाति । सः । इत् । ऊँ इति । होता । सत्यदतरः ।
 यजाति । यथा । देवानाम् । जनिमानि । वेद ॥ १० ॥

हे वनस्पते देवानुपावसृज । अथ परोक्षस्तुतिः अग्निर्वनस्पतिः शमिता शामित्ररूपः सन्
 हविः सृदयाति प्रेरयतु सेव सण्व वनस्पतिः होता देवानामाह्वता सत्यतरोपि सन् यजाति
 यजतु देवानां जनिमानि जननानि यथा स्वयं वेद तथा ॥ १० ॥

अथैकादशी—

आयाह्यग्रेसमिधानोअर्वाङ्निन्द्रेणदेवैःसरथंतुरेभिः ।
 बर्हिर्नआस्तामर्दितिःसुपुत्राःस्वाहादेवाअमृतामादयन्ताम् ॥ ११ ॥ २ ॥

आ । याहि । अग्ने । समश्नुधानः । अर्वाक् । इन्द्रेण । देवैः ।
 सहरथम् । तुरेभिः । बर्हिः । नः । आस्ताम् । अर्दितिः ।
 सुष्टुत्राः । स्वाहा । देवाः । अमृताः । मादयन्ताम् ॥ ११ ॥ २ ॥

हे अग्ने समिधान समिध्यमानः अर्वाङ्स्मदभिमुखस्त्वं इन्द्रेण तुरेभिः त्वरितैर्देवैश्च स-
रथं समानरथं यथा भवति तथा आयाहि आगच्छ नोस्माकं बर्हिर्ध्यास्तां । अदितिश्च सु-
पुत्राः कल्याणपुत्राः स्वाहा देवाश्च सर्वे अमृताः सन्तोमादयन्तामिति ॥ ११ ॥

॥ इति पञ्चमस्य द्वितीये द्वितीयो वर्गः ॥ २ ॥

अग्निवोदेवमिति दशर्चं तृतीयं सूक्तं वसिष्ठस्यार्षं त्रैष्टुभमाग्नेयं अत्रेयमनुक्रमणिका—अ-
ग्निवोदेशेति अग्निवोदेवमित्येतदादीनि दशसूक्तानि तृतीयचतुर्थवर्जितानि प्रातरनुवाके आग्नेये
क्तौ त्रैष्टुभे छन्दसि आश्विनशस्त्रे च विनियुक्तानि सूत्रितंच—अग्निवोदेवमिति दशानां तृतीय-
चतुर्थे उद्धरेदिति । व्युह्ने दशरात्रेष्टमेहनीदं सूक्तं आज्यशस्त्रं सूत्र्यते हि—द्वितीयस्याग्निवोदे-
वमित्याज्यमिति ।

तत्र प्रथमा—

अग्निवोदेवमग्निभिः सजोषायजिष्ठदूतमध्वरेऋणुध्वम् ।

योमर्त्येषु निध्रुविर्ऋतावातपुर्मूर्धा घृतान्नः पावकः ॥ १ ॥

अग्निम् । वः । देवम् । अग्निभिः । सजोषाः । यजिष्ठम् ।

दूतम् । अध्वरे । ऋणुध्वम् । यः । मर्त्येषु । निध्रुविः । ऋतवः ।

तपुःमूर्धा । घृतऽन्नः । पावकः ॥ १ ॥

हे देवाः वो यूयं देवं द्योतमानं अग्निभिरन्यैरग्निभिः सजोषाः सजोषसं सहितं द्वितीयार्थे
प्रथमा यजिष्ठं यष्टतममग्निं अध्वरे कौटिल्यरहिते यज्ञे दूतं ऋणुध्वं कुरुत योग्निर्देवोपिसन् म
र्त्येषु निध्रुविः नितरां ध्रुवस्तिष्ठति ऋतावा यज्ञवान् सत्यवान् वा तपुर्मूर्धा तापकतेजाः घृता-
न्नः पावकः शोधकश्च भवति ॥ १ ॥

अथ द्वितीया—

प्रोथदश्वोनयवसेविष्यन्यदामहः संवरणाद्वा स्थात् ।

आदस्यवातो अनुवातिशोचिरधस्मतेव्रजनं ऋणमस्ति ॥ २ ॥

प्रोथत् । अश्वः । न । यवसे । अविष्यन् । यदा । महः ।

समृद्धरणात् । वि । अस्थात् । आत् । अस्य । वार्तः । अनु । वाति ।

शोचिः । अध । स्म । ते । व्रजनम् । कृष्णम् । अस्ति ॥ २ ॥

यवसे घासे अविष्यन् भक्षयन् प्रोथत् शङ्कं कुर्वन् संचरन्वा अश्वोन अश्वइव महो-
महतः संवरणान्निरोधात् दावरूपोऽग्निः यदा व्यस्थात् सततेषु वृक्षेषु वितिष्ठते आत् तदा
अस्याग्नेः शोचिरर्चिरनुवातो वाति । अथ प्रत्यक्षस्तुतिः अध अनन्तरं हे अग्ने ते तव व्रजनं
वर्त्म कृष्णमस्ति भवति स्मेति पूरणः ॥ २ ॥

अथ तृतीया—

उद्यस्यते नवजातस्य वृष्णो अग्रे चरन्त्यजरा इधानाः ।

अच्छाद्यामरुषधूम एति स दूतो अग्रे ईयसे हि देवान् ॥ ३ ॥

उत् । यस्य । ते । नवजातस्य । वृष्णः । अग्रे । चरन्ति ।

अजराः । इधानाः । अच्छ । द्याम् । अरुषः । धूमः । एति ।

सम् । दूतः । अग्रे । ईयसे । हि । देवान् ॥ ३ ॥

हे अग्ने नवजातस्य नवपादुर्भावस्य वृष्णो वर्षितुर्यस्य ते तव अजराः जरारहिताः ज्वा-
लाः इधानाः समिध्यमानाः उच्चरन्त्युदृच्छन्ति । अस्य अरुषः अरोचमानो धूमो द्यामच्छ
दिवमभि एति अभिगच्छति । हे अग्ने त्वं दूतः सन् समीयसे हि संप्राप्नोषि च ॥ ३ ॥

अथ चतुर्थी—

वियस्यते पृथिव्यां पाजो अश्रेत्तृपुयदन्ना समवृक्तजम्भैः ।

सेनेव सृष्टा प्रसितिष्ट एति यवं नदस्म जुह्वा विवेक्षि ॥ ४ ॥

वि । यस्य । ते । पृथिव्याम् । पाजः । अश्रेत् । तृपु । यत् ।

अन्ना । समृद्ध अवृक्त । जम्भैः । सेना इव । सृष्टा । प्रसितिः ।

ते । एति । यवम् । न । दस्म । जुह्वा । विवेक्षि ॥ ४ ॥

हे अग्ने यस्य दावरूपस्य ते तव पाजस्तेजः पृथिव्यां भूम्यां तृषु क्षिप्तं व्यश्रेत् विश्रयति यद्यदा अन्नानि काष्ठादीनि जभैर्दन्तैः ज्वालाभिरित्यर्थः समवृक्तं वृंके खादति तथा सेनेव सृष्टा उद्युक्ता ते तव प्रसितिर्ज्वाला एति गच्छति । दस्म हे दर्शनीयाग्ने त्वं यवं न यवमिव जुह्वा ज्वालाया विवेक्षि काष्ठादीनि भक्षयसि व्यामोषि वा ॥ ४ ॥

अथ पञ्चमी—

तमिद्दोषातमुषसियर्विष्टमग्निमत्यं नमर्जयन्त नरः ।

निशिशाना अतिथिमस्य योनौ दीदायं शोचिराहुतस्य वृष्णः ॥ ५ ॥ ३ ॥

तम् । इत् । दोषा । तम् । उषसि । यर्विष्टम् । अग्निम् । अत्यम् ।

न । मर्जयन्त । नरः । निशिशानाः । अतिथिम् । अस्य । योनौ ।

दीदायं । शोचिः । आहुतस्य । वृष्णः ॥ ५ ॥ ३ ॥

यविष्टं युवतमं अतिथिं अतिथिवत्पूज्यं तमित् तमेवाग्निं दोषा दोषायां रात्रौ उषसि वासरेपि तमेवास्याग्नेर्योनौ स्थाने आवहनीयायतने धिष्ये वा निशिशानाः दीपयन्तो नरो मनुष्याः अत्यं सततगमनयुक्तं वोढारमश्वमिव मर्जयन्त परिचरन्ति । आहुतस्य च वृष्णः कामानां वर्षितुरग्नेस्तस्य शोचिर्ज्वाला दीदाय दीप्यते ॥ ५ ॥

॥ इति पञ्चमस्य द्वितीये तृतीयो वर्गः ॥ ३ ॥

अथ षष्ठी—

सुसंदत्ते स्वनीकप्रतीकं वियद्रुक्मोनरोचस उपाके ।

दिवोन ते तन्यतुरेति शुष्मश्चित्रो न सूरः प्रतिचक्षि भानुम् ॥ ६ ॥

सुसन्दत् । ते । सुअनीक । प्रतीकम् । वि । यत् । रुक्मः ।

न । रोचसे । उपाके । दिवः । न । ते । तन्यतुः । एति । शुष्मः ।

चित्रः । न । सूरः । प्रति । चक्षि । भानुम् ॥ ६ ॥

स्वनीक हे सुतेजस्काग्ने यद्यदा रुक्मोन सूर्यइव सुवर्णमिव वा उपाके अन्तिके विरोचसे विशेषेण दीप्यसे तदा ते तव प्रतीकं रूपमंगवा सुसंदत् सुसंदर्शनं भवति । किं च ते तव शुष्मो दिवोन्तरिक्षात् तन्यतुर्न अशनिरिव एति निर्गच्छति । चित्रो दर्शनीयः सूरोन सूर्यइव भानुं स्वां दीप्तिं प्रतिचक्षि प्रदर्शयसि ॥ ६ ॥

अथ सप्तमी—

यथा॒न्वः॒ स्वाहा॒ग्रये॒ दाशे॒मपरी॒ळाभि॒र्धृतव॑न्द्भिश्च॒ हव्यैः ।

तेभि॒र्नोअ॒ग्रेअ॒मितैर्म॒होभिः॒ शत॑न॒पूभि॒राय॑सीभि॒र्निपा॑हि ॥ ७ ॥

यथा । वः । स्वाहा । अग्रये । दाशेम । परि । इळाभिः ।

धृतवत्तुभिः । च । हव्यैः । तेभिः । नः । अग्रे । अमितैः ।

महःभिः । शतम् । पूःभिः । आयसीभिः । नि । पाहि ॥ ७ ॥

हे अग्रे अग्रये अग्रस्य नेत्रं वः तुभ्यं स्वाहा स्वाहुतं हविः किं च यथा वयमिळाभिः गोविकारैः क्षीरादिभिः धृतवद्भिः धृतसहितैः हव्यैः पुरोडाशादिभिश्च दाशेम परिचरेम । तथा त्वमपि तेभिः प्रसिद्धैः अमितैः अपरिमितैः महोभिस्तेजोभिः शतमपरिमिताभिः आयसीभिर्हिरण्ययीभिः रुक्मं अयइति हिरण्यनामसु पाठात् पूभिर्नगरीभिरेव नोस्मान् निपाहि नितरां रक्ष ॥ ७ ॥

अथाष्टमी—

यावा॒ते॒ सन्ति॒ दा॒शुपे॒ अष्ट॑ष्टा॒ गिरो॒ वाया॒भिर्नृ॒वती॑रु॒रुष्याः ।

ताभि॒र्नः॒ मू॒नोस॒हसो॒ निपा॑हि॒ स्मत्सू॒रीजं॒ गितृ॑ जा॒तवे॑दः ॥ ८ ॥

यः । वा । ते । सन्ति । दाशुपे । अष्टष्टाः । गिरः । वा । याभिः ।

नृवतीः । उरुष्याः । ताभिः । नः । मूनो इति । सहसः ।

नि । पाहि । स्मत् । सूरीन् । जगितृन् । जातवेदः ॥ ८ ॥

सहसःसूनो हे बलस्यपुत्र जातवेदोग्रे दाशुपे दाशुपस्ते तव यावा याश्च ज्वालाः सन्ति अष्टष्टाः रक्षोभिरप्रवृषिताः गिरोवा गिरश्च सन्ति याभिर्गीर्भिर्नृवतीः पुत्रवतीः प्रजा उरुष्याः रक्षेः ताभिरुभयीभिर्नोस्मान् स्मदिति प्रशस्तवचनः प्रशस्तान् सूरीन् हविषां प्रेरकान् जरितृन् स्तोतृंश्च निपाहि नितरां रक्ष ॥ ८ ॥

अथ नवमी—

निर्य॑तृ॒तेव॒स्वधि॑तिः॒ शुचि॑र्गा॒त्स्वया॒कृपा॑त्त॒न्वा॒श्रोच॑मानः ।

आयो॒मात्रो॒रुशे॒न्यो॒जनि॑ष्टदे॒वय॑ज्या॒यसु॑कृ॒तुःपाव॑कः ॥ ९ ॥

निः । यत् । पूताऽइव । स्वऽधितिः । शुचिः । गात्र । स्वया ।
 रूपा । तन्वा । रोचमानः । आ । यः । मात्रोः । उशेन्यः ।
 जानिष्ट । देवऽयज्याय । सुऽऋतुः । पावकः ॥ ९ ॥

यद्यदा शुचिरग्निः स्वया स्वकीयया तन्वा ततया रूपा रूपया दीप्त्या रोचमानः पूतेव
 स्वधितिः तीक्ष्णीकृता स्वधितिस्त्वि निर्गात्र काष्ठान्निर्गच्छति तदानीं देवयज्याय भवति तदेव
 विशदयति योग्निः रुशेन्यः कमनीयः सुऽऋतुः सुकर्मा पावकः शोधकश्च मात्रोररण्योः
 आजनिष्ट आजायत सदेवयज्यायभवतीति ॥ ९ ॥

अथ दशमी—

एतानोअग्नेसौभंगादिदीह्यपिऋतुंसुचेतसंवतेम ।
 विश्वास्तोतृभ्योगृणतेचसन्तुयूयंपातस्वस्तिभिःसदानः ॥ १० ॥ ४ ॥

एता । नः । अग्ने । सौभंगा । दिदिहि । अपि । ऋतुम् ।
 सुऽचेतसम् । वतेम । विश्वा । स्तोतृभ्यः । गृणते । च । सन्तु ।
 यूयम् । पात । स्वस्तिभिः । सदा । नः ॥ १० ॥ ४ ॥

हे अग्ने एता एतानि परितृश्यमानानि सौभगा सौभगानि शोभनानि धनानि नोस्म-
 ङ्यं दिदिहि दीपय देहिवा अपि अपिच ऋतुं कर्म यज्ञानां कर्तारं वा सुचेतसं शोभनप्रज्ञा-
 युक्तं सुप्रज्ञानं पुत्रं वा वतेम संभजेमहि । वनतेः संभजनार्थस्यवर्णान्तरागमेसतिरूपं विश्वा
 विश्वानि धनानि स्तोतृभ्य उद्गातृभ्यो गृणते शंसतेच सन्तु यूयं त्वत्परिवाराश्च सर्वे यूयं
 नोस्मान् स्वस्तिभिः क्षेमैः सदा सर्वदा पात रक्षत ॥ १० ॥

॥ इति पञ्चमस्य द्वितीये चतुर्थो वर्गः ॥ ४ ॥

प्रवःशुक्रायेति दशर्चं चतुर्थं सूक्तं वसिष्ठस्यार्धं त्रैष्टुभमाग्नेयं प्रवइत्यनुक्रान्तं । पातरनुवा-
 काश्विनशस्त्रयोर्दशसूक्तमध्ये द्वितीयेनोक्तः सूक्तविनियोगः । एकादशिनआग्नेयेपशौ प्रवः शु-
 क्रायेत्येषा वपाया याज्या सूत्रितं च—प्रवःशुक्रायभानवेभरध्वंयथाविप्रस्यमनुषोहविर्भिरिति ।

तत्र प्रथमा—

प्रवःशुक्रायभानवेभरध्वंहव्यमतिचाग्रयेमुपूतम् ।

योदैव्यानिमानुषाजनृष्यन्तर्विश्वानिविद्वनाजिगाति ॥ १ ॥

प्र । वः । शुक्राय । भानवे । भरध्वम् । हव्यम् । मतिम् । च ।

अग्रये । मुपूतम् । यः । दैव्यानि । मानुषा । जनृषि । अन्तः ।

विश्वानि । विद्वना । जिगाति ॥ १ ॥

हे हविषां वोढारः वो यूयं शुक्राय शुभ्राय भानवे दीप्तायाग्रये मुपूतं सुशुद्धहव्यं मतिं स्तुतिं च प्रभरध्वं योभिर्दैव्यानि मानुषा मानुषाणि च विश्वा विश्वानि जनृषि जातानि अन्तरन्तरा विद्वना प्रज्ञानेन मार्गेण वा जिगाति गच्छति देवान् मनुष्यांश्चान्तराहवींषि नेतुं वर्तत इत्यर्थः ॥ १ ॥

अथ द्वितीया—

सगृत्सोअग्निस्तरुणश्चिदस्तुयनोयविष्ठोअजनिष्टमानुः ।

संयोवनायुवनेशुचिदन्भूरिचिदन्नासमिदत्तिसद्यः ॥ २ ॥

सः । गृत्सः । अग्निः । तरुणः । चित् । अस्तु । यतः । यविष्ठः ।

अजनिष्ट । मानुः । सम् । यः । वना । युवते । शुचिदन् ।

भूरि । चित् । अन्ना । सम् । इत् । अत्ति । सद्यः ॥ २ ॥

सचित्सएव गृत्सो मेधावी तथा च याम्कः—गृत्स इतिमेधावि नाम् । अग्निस्तरुणस्तार-
कोभवति तदा यनोयदा मानुर्गण्याः यविष्ठो युवतमः सन् अजनिष्ट । योभिः शुचिदन् दीप्तदन्तः
वना वनानि संयुवते आत्मना संयोजयति । किं च भूरिचित् भूरीण्यपि अन्ना स्वीयान्य-
न्नानि सद्यदन् सद्यएव समत्ति सम्यग्भक्षयति ॥ २ ॥

अथ तृतीया—

अस्यदेवस्यंसद्यनीकेयमर्तासःश्वेतंजगृध्रे ।

नियोगभंपौरुषेयीमुवोचदुगेकमग्निरायवंशुशोच ॥ ३ ॥

अस्य । देवस्य । समसदि । अनीके । यम् । मर्तासः । श्येतम् ।
जगृभे । नि । यः । गृभम् । पौरुषेयीम् । उवोच । दुःओकम् ।
अग्निः । आयवे । शुशोच ॥ ३ ॥

अस्य देवस्याग्नेः अनीके मुख्ये संसदि स्थाने श्येतं श्वेतं शुभ्रं यमग्निं मर्तासो मनुष्याः
जगृभे परिगृह्णन्ति । यश्चाग्निः पौरुषेयीं पुरुषैः क्रियमाणां गृभं गृभीतं निउवोच अत्र
वचिः सेवार्थं वर्तते निषेवतइत्यर्थः । सोग्निः आयवे वनुष्यार्थं दुसवः आयवइति मनुष्यनाम-
सु पाठात् दुरोकं सपत्नैर्दुःसेवं यथा भवति तथा शुशोच दीप्यते ॥ ३ ॥

अथ चतुर्थी—

अयंकविरकंविषुप्रचेतामर्तेष्वग्निर्मृतोनिधायि ।
समानोअत्रजुहुरःसहस्वःसदात्वेसुमनसःस्याम ॥ ४ ॥
अयम् । कविः । अकंविषु । प्रचेताः । मर्तेषु । अग्निः । अमृतः ।
नि । धायि । सः । मा । नः । अत्र । जुहुरः । सहस्वः । सदा ।
त्वे इति । सुमनसः । स्याम ॥ ४ ॥

कविः क्रान्तदृक् प्रचेताः प्रकाशकः अमृतोमरणधर्मरहितोयमग्निः अकविषु अ-
क्रान्तदृक्षु मर्तेषु मरणधर्मकेषु निधायि निहितः । अथ प्रत्यक्षस्तुतिः सहस्वोबलवन्त्रे त्वे
यस्मिन् त्वयि सदा वयं सुमनसः सुमतयः स्याम । सत्वं अत्रास्मिन्लोके नोस्मान् माजुहुरः मा
हिंसीः ॥ ४ ॥

अथ पञ्चमी—

आयोयोनिं देवकृतं ससादृक्त्वाह्यग्निर्मृतो अतांरीत् ।
तमोषधीश्ववनिनश्चगर्भभूमिश्चविश्वधायसंबिभर्ति ॥ ५ ॥ ५ ॥
आ । यः । योनिम् । देवकृतम् । ससाद । कत्वा । हि । अग्निः ।
अमृतान् । अतांरीत् । तम् । ओषधीः । च । वनिनः । च ।
गर्भम् । भूमिः । च । विश्वधायसम् । बिभर्ति ॥ ५ ॥ ५ ॥

योग्निः देवकृतं देवैः कल्पितं योनिं स्थानं आससाद् अभ्यास्ते । किमर्थं देवाः स्थानं कल्पयन्त्यग्नेरित्यत आह हि यस्मात् कारणात् अग्निः कृत्वा मज्ञया अमृतान् देवान् अतारीत् । विश्वधायसं विश्वस्य धारकं ओषधीरोषधयः वनिनश्च वृक्षाश्च गर्भं गर्भं सन्तं तं विभ्रती भूमिश्च विभ्रति श्रुतमेव विभ्रतीति पदं बहुवचनान्तया विपरिणतंसत् ओषधीभिः वनिभिश्च संबध्यते ॥ ५ ॥

॥ इति पञ्चमस्य द्वितीये पञ्चमो वर्गः ॥ ५ ॥

अथ षष्ठी—

ईशे^१ ह्य^१ अग्निरमृतस्य भूरेरीशे रायः सुवीर्यस्य दातोः ।

मात्वा वयं सहसा वन्न वीरा माप्सवः परिषदाम मादुवः ॥ ६ ॥

ईशे । हि । अग्निः । अमृतस्य । भूरेः । ईशे । रायः ।

सुवीर्यस्य । दातोः । मा । त्वा । वयम् । सहसा ऽवन् ।

अऽवीराः । मा । अप्सवः । परि । सदाम् । मा । अदुवः ॥ ६ ॥

अमृतस्य अमृतमन्त्रमुदकं वा द्वितीयार्थे षष्ठी भूरेरधिकं दातोर्दातुमग्निः ईशे ईष्टे हि । सुवीर्यस्य शोभनवीर्ययुक्तं रायो धनं दातुं ईशे ईष्टे । अथ प्रत्यक्षस्तुतिः सहसावान् हे बलवन्त्रमे वयं वसिष्ठाः अवीराः पुत्रादिरहिताः सन्तः मापरिषदाम मापर्युपविशाम । अप्सवो रूपरहिताश्च सन्तो मापरिषदाम । तथा च यास्कः—अप्स इति रूपनामेति अदुवः परिचरणहीनाश्च मापरिषदाम ॥ ६ ॥

अथ सप्तमी—

परिषद्यं ह्यरेणस्य रेक्णो नित्यस्य रायः पतयः स्याम ।

नशेषो अग्ने अन्यजातमस्त्यर्चेतानस्य मापथो विदुक्षः ॥ ७ ॥

परिषद्यम् । हि । अरेणस्य । रेक्णः । नित्यस्य । रायः ।

पतयः । स्याम् । न । शेषः । अग्ने । अन्यऽजातम् । अस्ति ।

अर्चेतानस्य । मा । पथः । वि । दुक्षः ॥ ७ ॥

अरणस्य अगृणस्य रेक्णो धनं परिषद्यं पर्याप्तिं भवति । हि अतो नित्यस्यापुनर्देयस्य रायो धनस्य पतयः स्याम । यद्वा अरणस्य रेक्णो धनं परिषद्यं परिहर्तव्यं भवति अतो नित्यस्य औरसस्य रायः पुत्राख्यस्य धनस्य पतयः स्याम । हे अग्ने अन्यजातं अनौरसं शेषोपत्यं नास्ति न भवति । अचेतानस्य अविदुषः पथो मार्गान् पुत्रोत्पादनप्रमुखान् मार्गान् माविदुक्षः माविदुषः । दुषवैकृत्ये धातुः तथा च यास्कः—परिहर्तव्यं हि नोपसर्तव्यमरणस्य रेक्णे रणो पाणो भवति रेक्ण इति धननाम रिच्यते प्रयतो नित्यस्य रायः पतयः स्याम न शेषो अग्ने अन्यजातमस्ति शेष इत्यपत्यनामशिष्यते प्रयतो चेतयमानस्य तत्प्रमत्तस्य भवति मानः पथो विदुष इति ॥ ७ ॥

अथाष्टमी—

न॒हि॒ग्रभा॒यार॑णः सु॒शेवो॒न्योर्द॑र्यो॒मन॑सा॒मन्त॑वा॒उ ।

अ॒ध॒चि॒दो॒क् पु॒नरि॒त्स ए॒त्या नो॑वा॒ज्यं भि॑षा॒ळै तु॒नव्यः ॥ ८ ॥

न॒हि । ग्र॒भा॒य । अ॒र॒णः । सु॒शेवः । अ॒न्यः उ॒र्द॑र्यः । म॒न॒सा ।

म॒न्त॒वै । ऊँ इति । अ॒ध॒ । चि॒त् । ओ॒क् । पु॒नः । इ॒त् । सः ।

ए॒ति । आ । नः । वा॒जी । अ॒भि॒षा॒ट् । ए॒तु । न॒व्यः ॥ ८ ॥

पूर्वस्यामृच्युक्त्वार्थोऽत्र प्रपंच्यते अरणो रममाणो न्योर्दर्यः सुशेवः सुखतमः सन् ग्रभाय पुत्रत्वेन ग्रहणाय मनसा मन्तवाउ मनसापिमन्तव्यो न भवति । अधचित् अपि च सोन्योर्दर्यः ओक इव संस्थानमेव पुनरेति प्राप्नोति अतो वाजी अन्नवान् अभीषाट् शत्रूणामभिभविता नव्यो नवजातः पुत्रो नोस्मान् आएतु आगच्छतु ॥ ८ ॥

अथ नवमी—

त्वम॑ग्ने॒व नु॒ष्यतो॒ निपा॑हित्वमु॒नः स॒हसा॑व॒न्न व॒द्यात् ।

स॒न्त्वा॒ध्वस्म॑न्व॒दभ्ये॑तु॒पाथः॑ स॒ंर॒यिः स्पृ॑ह॒याय्यः॑ स॒हस्री ॥ ९ ॥

त्वम् । अ॒ग्ने । व॒नु॒ष्य॒तः । नि । पा॒हि । त्वम् । ऊँ इति । नः ।

स॒ह॒सा॒व॒न् । अ॒व॒द्यात् । स॒म् । त्वा । ध्व॒स्मन् व॒द्वत् । अ॒भि ।

ए॒तु । पा॒थः । स॒म् । र॒यिः । स्पृ॒ह॒याय्यः । स॒ह॒स्री ॥ ९ ॥

हे अग्ने त्वं वनुष्यतो हिंसकाव नोस्मान्निपाहि सहसावन् हे बलवन् अग्ने त्वमु त्वमेवा-
द्यात्पापाव च नोस्मान्निपाहि त्वा त्वां ध्वस्मन्वद् ध्वस्तदोषं पाथोन्नंहविः समभ्येतु सम्यक्
प्राप्नोतु अपिचांस्मान् स्पृहयाय्यः स्पृहणीयः सहस्री सहस्रसंख्याको रयिः अभ्येतु ॥ ९ ॥

अथ दशमी—

एतानोअग्नेसौभंगादिदीक्षापिक्तुंसुचेतंसवतेम ।

विश्वास्तोतृभ्योगृणतेचसन्तुयूयंपातस्वस्तिभिःसदानः ॥१०॥६॥

एता । नः । अग्ने । सौभंगा । दिदीहि । अपि । क्रतुम् ।

सु३चेत॑सम् । व॒तेम् । विश्वा । स्तो॒तृ॒भ्यः । गृ॒ण॒ते । च । स॒न्तु ।

यू॒यम् । पा॒त । स्व॒स्ति॒भिः । सदा । नः ॥ १० ॥ ६ ॥

० एषा ऋक् प्राक् व्याख्याता ॥ १० ॥

॥ इति पंचमस्य द्वितीये षष्ठो वर्गः ॥ ६ ॥

प्राग्रये तवस इति नवर्चं पंचमं सूक्तं वसिष्ठस्यार्षं त्रैष्टुभं वैश्वानराग्निदेवताकं तथाचानु-
क्रान्तं—प्राग्रये नव वैश्वानरीयं त्विति विनियोगो लैंगिकः ।

तत्र प्रथमा—

प्राग्रयेतवसेभरध्वंगिरंदिवोअरतयेपृथिव्याः ।

योविश्वेषाममृतानामुपस्थैवैश्वानरोवावृधेजागृवद्भिः ॥ १ ॥

प्र । अ॒ग्रये । त॒वसे । भ॒र॒ध्वम् । गि॒रम् । दि॒वः । अ॒र॒तये ।

पृ॒थि॒व्याः । यः । वि॒श्वे॒षाम् । अ॒मृ॒ता॒नाम् । उ॒प॒स्थै ।

वै॒श्वान॒रः । व॒वृ॒धे । जा॒गृ॒वद्भिः ॥ १ ॥

हे स्तोतारः तवसे प्रवृद्धाय दिवान्तरिक्षस्य पृथिव्याश्च अरतये गंवे अग्रये वैश्वानर-
संज्ञकाय अग्रये गिरं स्तुतिं प्रभरध्वं । यो वैश्वानरो विश्वनरहितोऽग्निः विश्वेषां सर्वेषाममृतानां
देवानां उपस्थे उपस्थानं यजे जागृवद्भिः प्रबुद्धैः देवैः सहितः सन् ववृधे स्तुतिभिर्हविर्भिश्च
वर्धते ॥ १ ॥

अथ द्वितीया—

पृ॒ष्टोदिवि॒धाय्य॒ग्निः पृ॒थिव्यां ने॒ता सि॒न्धूनां वृ॒षभ॒स्ति या॒नाम् ।
समा॒नु॒षीर॒भिवि॒शो वि॒भाति वै॒श्वान॒रो वा॒वृ॒धानो वरे॑ण ॥ २ ॥

पृ॒ष्टः । दि॒वि । धा॒यि । अ॒ग्निः । पृ॒थि॒व्याम् । ने॒ता । सि॒न्धूनाम् ।
वृ॒षभः । स्ति॒या॒नाम् । सः । मा॒नु॒षीः । अ॒भि । वि॒शः । वि ।
भा॒ति । वै॒श्वान॒रः । व॒वृ॒धा॒नः । वरे॑ण ॥ २ ॥

सिन्धूनां नदीनां नेता स्तियानां अपां स्तिया आपो भवन्ति स्त्यायनादिति यास्कवचनात् ।
वृषभो वर्षिता पृष्ठोर्चितस्तेजसा संपृक्तो वा योग्निः दिव्यन्तरिक्षे पृथिव्यां च धायिन्यधायि ।
स वैश्वानरो विश्वनरहितोग्निः वरेण श्रेष्ठेन हविषा तेजसा वा वावृधानो वर्धमानः सन् मानुषी-
र्विशोभिमानुषीः प्रजाः प्रति विभाति ॥ २ ॥

अथ तृतीया—

त्व॒ष्ट्रिया॒विश॑आ॒य॒न्नसि॑क्री॒रस॒मना॑ज॒हती॒भोर्ज॑नानि ।
वै॒श्वान॒रपूर॑वेशो॒शु॒चानः॒पुरो॑य॒दग्ने॒दर॑य॒न्नदी॑देः ॥ ३ ॥

त्वत् । भि॒त्या । वि॒शः । आ॒य॒न् । अ॒सि॒क्रीः । अ॒स॒म॒नाः ।
ज॒हतीः । भोर्ज॑नानि । वै॒श्वान॒र । पू॒रवे॑ । शो॒शु॒चा॒नः । पु॒रः ।
यत् । अ॒ग्ने । द॒र॒य॒न् । अदी॑देः ॥ ३ ॥

हे वैश्वानर विश्वनरहिताग्ने त्वत् त्वत्तो भिया भीत्या असिक्रीः असितवर्णाः राजस्यः
प्रथमार्थे द्वितीया विशः प्रजाः असमनाः परस्परमसमेताः भोजनानि धनानि जहतीः त्यजन्त्यः
आयन् आगच्छन् । कदेत्यत आह यद्यदा पूरवे राज्ञे शोशुचानो दीप्यमानः पुरस्तस्य शत्रूणां
पुरो दरयन् दारयन् अदीदेः अज्वलः तथा च निगमः—अहोराजनवरिवः पूरवेकरिति ॥ ३ ॥

अथ चतुर्थी—

तव॑त्रि॒धातु॑पृ॒थिवी॒उ॒तद्यौर्वै॑श्वान॒रव्र॒तम॑ग्रेस॒चन्त ।

त्वंभा॒सारोद॑सी॒आत॑त॒न्थाज॑स्त्रेण॒शोचि॑षा॒शोशु॑चानः ॥ ४ ॥

तव । त्रि॒धातु॑ । पृ॒थिवी । उ॒त । द्यौः । वैश्वान॒र । व्र॒तम् ।

अ॒ग्रे । स॒च॒न्त । त्वम् । भा॒सा । रोद॑सी इति । आ ।

त॒त॒न्थ । अज॑स्त्रेण । शोचि॑षा । शोशु॑चानः ॥ ४ ॥

हे वैश्वानर विश्वेषां नराणां नेतरग्रे तथा च यास्कः—वैश्वानरः कस्माद्विश्वान्नरानयति विश्व एनं नरा नयन्तीति वेति । तव व्रतं त्वत्पीतिकरं कर्म त्रिधातु अन्तरिक्षं पृथिवी च उतापि च द्यौरिति त्रयो लोकाः सचन्ते सेवन्ते त्रैलोक्यवर्तिन्यः प्रजाः त्वदर्थं कर्म कुर्वन्तीत्यर्थः । अपि च त्वं अजस्त्रेण नित्येन शोचिषा प्रकाशेन शोशुचानो दीप्यमानो भासा दीप्या रोदसी द्यावापृथिव्यौ चाततन्थ विस्तारयसि ॥ ४ ॥

अथ पञ्चमी—

त्वाम॑ग्रे॒हरि॒तोवा॑वशा॒नागि॑रः॒सच॑न्ते॒धुन॑योधृ॒ताचीः ।

पति॑रु॒ष्टीनां॑र॒थ्यर॑यीणां॒वैश्वान॑रमु॒षसां॑के॒नुम॑ह्नाम् ॥ ५ ॥ ७ ॥

त्वाम् । अ॒ग्रे । ह॒रि॒तः । वा॒व॒शा॒नाः । गि॒रः । स॒च॒न्ते । धु॒नयः ।

धृ॒ताचीः । पति॑म् । उ॒ष्टी॒नाम् । र॒थ्यम् । र॒यी॒णाम् ।

वै॒श्वान॑रम् । उ॒षसा॑म् । के॒तुम् । अ॒ह्नाम् ॥ ५ ॥ ७ ॥

हेअग्रे रुष्टीनां क्षितयः रुष्टय इति मनुष्यनामसु पाठात् पतिं स्वामिनं रयीणां धनानां रथ्यं नेतारं उषसामह्नां महान्तं केतुं प्रज्ञापकं वैश्वानरं विश्वनरहितं त्वां हरितोश्वाः वावशानाः कामयमानाः सचन्ते सेवन्ते तथा गिरो नृणां स्तुतिरूपावाचः धुनयः पापं धुन्वानाः धृताचीः धृतमंचंत्यः हविषासहिता इत्यर्थः सचन्ते ॥ ५ ॥

॥ इति पञ्चमस्य द्वितीये सप्तमो वर्गः ॥ ७ ॥

अथ षष्ठी—

त्वेअसुर्यं१वसवो॒न्यृण्व॒न्क्रतुं॑हिते॒मित्रम॑होजुषन्त ।
 त्वंदस्यै॒रूके॑सोअग्र॒आज॑उरु॒ज्योति॑र्जनय॒न्यार्या॑य ॥ ६ ॥
 त्वे इति । अ॒सुर्य॑म् । वस॒वः । नि । ऋ॒ण्व॒न् । क्रतु॑म् । हि ।
 ते । मि॒त्र॒ऽम॒हः । जुष॑न्त । त्वम् । दस्यू॑न् । ओके॑सः । अ॒ग्रे ।
 आ॒जः । उ॒रु । ज्योति॑ः । ज॒नय॑न् । आर्या॑य ॥ ६ ॥

हेमित्रमहः मित्राणां पूजयितरग्रे त्वे त्वयि वसवो वासकादेवा असुर्यं बलं न्यृण्वन्
 न्यगमयन् । ते क्रतुं त्वत्पीतिकरं कर्म जुषन्त असेवन्तहि । किं च त्वं आर्याय कर्मवते जनाय उरु
 ज्योतिः अधिकं तेजो जनयन् दस्यून् कर्महीनान् ओकसः स्थानात् आजः निरगमयः ॥ ६ ॥

अथ सप्तमी—

सजायमानःपर॒मेव्यो॑मन्वा॒युर्न॑पाथःपरि॒पासि॑सद्यः ।
 त्वंभुव॑नाज॒नय॑न्न॒भिक्र॑न्नप॒त्याय॑जातवेदोद॒शस्य॑न् ॥ ७ ॥
 सः । जाय॑मानः । पर॒मे । वि॒ऽओम॑न् । वा॒युः । न । पाथः ।
 परि॑ । पा॒सि । स॒द्यः । त्वम् । भुव॑ना । ज॒नय॑न् । अ॒भि ।
 क्र॒न् । अप॑त्याय । जा॒त॒ऽवे॒दः । द॒श॒स्य॑न् ॥ ७ ॥

हे वैश्वानर सप्तसिद्धः त्वं परमे दूरस्थे व्योमन्न्तरिक्षे जायमानः सूर्यरूपेण प्रादुर्भवन्
 वायुर्न यथा वायुः द्विदेवत्यग्रहेषु प्रथमं सोमं पिबति तथा पाथः सोमं सद्यः परिपासि परि-
 पिबसि यद्वा वायुरिव पाथो जलं परिपासि परिपिबसि शोषयसीत्यर्थः । किं च हे जातवेदः
 जातधनाग्रे त्वं भुवना भुवनानि उदकानि भूतं भुवनमित्युदक नामसु पाठात् जनयन् अपत्याय
 अपत्यवत्पालनीयाय यजमानाय दशस्यन् कामांश्च यच्छन् अभिऋतून् वैद्युतात्मना अ-
 भिक्रन्दसि अभिगर्जसि वा ॥ ७ ॥

अथाष्टमी—

ताम॑ग्रेअ॒स्मेइ॒षमे॑रयस्व॒वैश्वान॑रद्यु॒मर्तो॑जातवेदः
 यपा॒राधः॑पि॒न्वसि॑विश्ववार॒पृथु॑श्रवो॒दाशु॑षे॒मर्त्या॑य ॥ ८ ॥

ताम् । अग्ने । अस्मे इति । इषम् । आ । ईरयस्व । वैश्वानर ।
द्युमतीम् । जातवेदः । यया । राधः पिन्वसि ।
विश्ववार् । पृथु । श्रवः । दाशुषे । मर्त्याय ॥ ८ ॥

हे जातवेदः जातपन्न वैश्वानर विश्वनरहिताग्ने तामिषं एषणीयां वृष्टिं द्युमतीं दीप्तिमतीं
अस्मे अस्मभ्यं एरयस्व प्रेरयस्व । वृष्ट्या त्रैलोक्यं द्योतते हि । यद्वा यथा द्युमतीं तामिषमन्ने
रयस्व तथा च श्रूयते—तस्माद्यस्यैवेहभूयिष्ठमन्नं भवतिसप्तभूयिष्ठं लोके विराजतीति । अथवा
इषमेषणीयां तां द्युमतीं भास्वतीं दीप्तिमेरयस्व यया इषा राधो धनं पिन्वसि पालयसि
अपि च हे विश्ववार विश्वैर्वरणीयाग्ने पृथु विस्तीर्णं श्रवो यशः दाशुषे मर्त्याय यजमा-
नाय पिन्वसि ॥ ८ ॥

अथ नवमी—

तनोअग्नेमघवद्व्यःपुरुक्षुर्गधिनिवाजंश्रुत्ययुवस्व ।
वैश्वानरमहिःशर्मयच्छरुद्रेभिरग्नेवसुभिःसजोपाः ॥ ९ ॥ ८ ॥

तम् । नः । अग्ने । मघवत्क्षुभ्यः । पुरुक्षुम् । रधिम् । नि ।
वाजम् । श्रुत्यम् । युवस्व । वैश्वानर । महि । नः । शर्म ।
यच्छ । रुद्रेभिः । अग्ने । वसुभिः । सजोपाः ॥ ९ ॥ ८ ॥

हे अग्ने मघवद्व्यो धनवद्व्यः हविष्मद्व्यइत्यर्थः नोस्मभ्यं पुरुक्षुं बहुलं बहुयशस्कं
वा ते प्रमिद्धं रधिं श्रुत्यं श्रवणाय वाजं वष्टं च नियुवस्व नितरां मिश्रयस्व । किं च हे वै-
श्वानर विश्वनरहिताग्ने त्वं रुद्रेभिः रुद्रेर्वसुभिश्च देवैः सजोपाः सहितश्च स नोस्मभ्यं महि
महन् शर्म सुखं यच्छ प्रयच्छ ॥ ९ ॥

॥ इति पञ्चमस्य द्वितीयोष्टमो वर्गः ॥ ८ ॥

प्रसन्नाज इति सप्तर्चं पठेत् सक्तं वसिष्ठस्यार्थं अनुक्रम्यते च—प्रसन्नाजः सप्त वैश्वानरीयं
विव्युक्तत्वात् अस्यापि वैश्वानरेशिर्देवता । विनियोगो लेङ्गिकः ।

तत्र प्रथमा—

प्रस॒म्राजो॒असुर॑स्यप्रशस्तिपुंसक॑ष्टीनामनुमाद्यस्य ।
 इन्द्र॑स्येवप्रत॒वस॑स्कृतानि॒वन्दे॑दा॒रुवन्द॑मानोविवक्मि ॥ १ ॥
 प्र । सम॒राजः । असुर॑स्य । प्र॒शस्तिम् । पुंसः । क॒ष्टीनाम् ।
 अनु॒माद्यस्य । इन्द्र॑स्यइव । प्र । त॒वसः । क॒ृतानि ।
 वन्दे॑ । दा॒रुम् । वन्द॑मानः । वि॒वक्मि ॥ १ ॥

दारुं पुरां भेत्तारं वन्दे वन्दमानः सन् सम्राजः सर्वस्य भुवनस्येश्वरस्य असुरस्य बलवतः पुंसो वीरस्य पौंस्यमिति वीर्यमुच्यते तथा च यास्कः—पुमान् पुरुमना भवति पुंसतेर्वेति । कृष्टीनां जनानां अनुमाद्यस्य स्तुत्यस्य तवसो बलवतइन्द्रस्येव तस्य वैश्वानरस्य प्रशस्तिं स्तुतिं कृतानि कर्माणि च प्रविवक्मि प्रब्रवीमि ॥ १ ॥

अथ द्वितीया—

क॒र्विके॒तुं॒धासि॑भानुमद्रेहि॒न्वन्ति॒शंरा॒ज्यं॒रोद॑स्योः ।
 पुर॑न्दरस्यगी॒र्भिरा॒विवासे॒भ्रेव्र॑तानि॒पूर्व्या॑म॒हानि॑ ॥ २ ॥
 क॒विम् । के॒तुम् । धा॒सिम् । भा॒नुम् । अ॒द्रेः । हि॒न्वन्ति ।
 शम् । रा॒ज्यम् । रोद॑स्योः । पुर॑म्इ॒दर॑स्य । गी॒र्भिः । आ ।
 वि॒वासे॑ । अ॒ग्नेः । व्र॑तानि । पू॒र्व्या । म॒हानि॑ ॥ २ ॥

कविं प्राज्ञं केतुं विश्वस्य प्रज्ञापकं धासिं अद्रेर्धर्तारं आदर्तुः स्तोतुर्वा भानुं भासकं शं सुखकरं रोदस्योः द्यावापृथिव्योः राज्यं राजानं वैश्वानरमग्निं हिन्वन्ति मदीयाः प्रीणयन्ति प्रेरयन्ति वा देवाः । अहं च पुरंदरस्य पुरां दारयितुरग्नेः पूर्व्या पूर्व्याणि पुरातनानि महानि महानि व्रतानि कर्माणि गीर्भिराविवासे परिचरामि ॥ २ ॥

अथ तृतीया—

न्य॑क॒तून्प्र॒थिनो॑मृ॒धवा॑चः॒पर्णो॑र॒श्रद्धो॑अ॒वृधो॑अ॒यज्ञान् ।
 प्र॒प्र॒तान्द॑स्यूर॒ग्निर्वि॒वाय॑पूर्व॒श्चका॑रा॒परो॑अ॒यज्यून् ॥ ३ ॥

नि । अ॒क्र॒तून् । य॒धि॒नः । मृ॒ध॒व॒चः । प॒णीन् । अ॒श्र॒द्धान् ।
 अ॒वृ॒धान् । अ॒य॒ज्ञान् । प्र॒ष्ट॒व्र । तान् । द॒स्यून् । अ॒ग्निः ।
 वि॒वा॒य । पू॒र्वः । च॒का॒र । अ॒प॒रान् । अ॒य॒ज्यून् ॥ ३ ॥

अक्रतून् अयज्ञान् ग्रंथिनो जल्पकान् मृधवाचो हिंसितवचस्कान् पणीन् पणिनामकान्
 वार्धुषिकान् अश्रद्धान् यज्ञादिषु श्रद्धारहितान् अवृधान् स्तुतिभिरग्निमवर्धयतः अयज्ञान्
 यज्ञहीनान् तान् दस्यून् वृथा कालस्य नेतृन् अग्निः प्रप्य अत्यन्तं निविचाय नितरां गमयेत् ।
 तदेवाह अग्निः पूर्वो मुख्यः सन् अयज्यून् अयजमानान् अपरान् जघन्यान् चकार करोती-
 त्यर्थः ॥ ३ ॥

अथ चतुर्थी—

योअ॒पा॒ची॒ने॒त॒म॒सि॒म॒द॒न्ती॒ः प्रा॒चींश्च॒का॒र॒नृ॒त॒मः॒ श॒चीं॒भिः ।
 त॒मी॒शा॒नं॒व॒स्वो॒ अ॒ग्निं॒गृ॒णी॒षे॒ना॒न॒तं॒द॒म॒र्य॒न्तं॒पृ॒त॒न्यून् ॥ ४ ॥
 यः । अ॒पा॒ची॒ने । त॒म॒सि । म॒द॒न्ती॒ः । प्रा॒चीः । च॒का॒र ।
 नृ॒त॒मः । श॒चीं॒भिः । तम् । ई॒शा॒नम् । व॒स्वः । अ॒ग्निम् ।
 गृ॒णी॒षे । अ॒ना॒न॒तम् । द॒म॒र्य॒न्तम् । पृ॒त॒न्यून् ॥ ४ ॥

नृतमो नेतृतमो योग्निः अपाचीने अपकाशमाने तमसि निमग्नाः प्रजाः मदन्तीः स्तुवन्तीः
 शचीभिस्ताभ्योदताभिः प्रज्ञाभिः प्राचीः ऋजुगामिनीश्चकार । यद्वा नेतृतमो योग्निः अपाचीने
 तमसि निशायां मदन्तीर्माघन्तीरुषसः शचीभिः प्रज्ञाभिः प्राचीश्चकारेत्यर्थः । तं वस्वो धन-
 स्थेशानं अनानतमप्रह्वं पृतन्यून् युद्धकामांश्च दमयन्तमग्निं गृणीषे स्तौमि ॥ ४ ॥

अथ पञ्चमी—

यो॒दे॒ह्यो॒इ॒अ॒न॒म॒य॒द्र॒ध॒मै॒र्यो॒अ॒र्य॒प॒त्नी॒रु॒प॒सं॒श्च॒का॒र ।
 स॒नि॒रु॒ध्य॒न॒दृ॒षो॒य॒हो॒ अ॒ग्नि॒र्वि॒शं॒श्च॒क्रे॒ब॒लि॒ह॒तः॒ स॒हो॒भिः ॥ ५ ॥
 य । दे॒ह्यः । अ॒न॒म॒य॒त् । व॒ध॒मैः । यः । अ॒र्य॒प॒त्नीः । उ॒ष॒सः ।
 च॒का॒र । सः । नि॒रु॒ध्यं । न॒दृ॒षः । य॒हः । अ॒ग्निः । वि॒शः ।
 च॒क्रे । ब॒लि॒ह॒तः । स॒हः॒भिः ॥ ५ ॥

योग्निर्देसो देही रुपचिता आसुरीर्वियाः वधस्ते वधैरायुधैर्वा अनमयत् हीना अक-
रोत् । यश्च अर्यः पत्नीः अर्यः सूर्यः पतिर्यासां ताः अर्यपत्न्यः ता उपसत्स्थकार् अकरोत् । स
यद्वा महानग्निः विशः प्रजाः सहोग्निः बलः निरुध्य नहुषो राज्ञो बलिहन्तः कर्मपदाश्चे ॥ ५ ॥

अथ षष्ठी—

यस्य शर्मन्नुपविश्वे जनांस एवैस्तस्थुः सुमतिं भिक्षमाणाः ।

वैश्वानरो वरमारोदस्यो राग्निः ससाद पित्रो रुपस्थम् ॥ ६ ॥

यस्य । शर्मन् । उप । विश्वे । जनांसः । एवैः । तस्थुः ।

सुमतिम् । भिक्षमाणाः । वैश्वानरः । वरम् । आ । रोदस्योः ।

आ । अग्निः । ससाद । पित्रोः । उपस्थम् ॥ ६ ॥

विश्वे सर्वे जनासो जनाः शर्मन् शर्मणि सुखनिमित्तं यस्य वैश्वानरस्य सुमतिं भिक्षमा-
णाः प्रार्थमानाः एवैः कर्मभिर्हविर्भिर्वा उपतस्थुः यमेवोपतिष्ठन्ते । सवैश्वानरो विश्वनरहितो
ग्निः सूर्यः सन् पित्रोः मातापित्रोः रोदस्योः द्यावापृथिव्योः वरमुत्कृष्टं उपस्थं मध्यमन्तरिक्ष-
माससाद आगच्छत् ॥ ६ ॥

अथ सप्तमी—

आदेवो देदे बुध्या वसूनि वैश्वानर उदिता सूर्यस्य ।

आसमुद्राद वरादा परस्मादाग्निर्देदिव आपृथिव्याः ॥ ७ ॥ ९ ॥

आ । देवः । देदे । बुध्या । वसूनि । वैश्वानरः । उत्तुष्टता ।

सूर्यस्य । आ । समुद्रात् । अवरात् । आ । परस्मात् । आ ।

अग्निः । देदे । दिवः । आ । पृथिव्याः ॥ ७ ॥ ९ ॥

वैश्वानरो विश्वनरहितोऽग्निः देवो द्योतमानः बुध्या बुध्यानि अन्तरिक्षाणि बुध्नमन्तरिक्षं
(तथा च यास्कः—बुध्नमरिक्षं बद्धा अस्मिन् धृता आप इति वेति) वसूनि आच्छादकानि तमांसि
वसआच्छादने इति धातुः सूर्यस्य उदिता उदितौ उदयेसति आदेदे समुद्रादन्तरिक्षात् सगरः

समुद्र इत्यन्तरिक्ष नामसु पाठात् अवगात् पृथिव्याः तमांस्याददे समुद्रात्पृग्स्माद्विवोपि तमां
स्याददे तदेव दूर्शयति अग्निर्दिवस्तमांस्याददे पृथिव्याश्च तमांस्याददे ॥ ७ ॥

॥ इति पंचमस्य द्वितीये नवमो वर्गः ॥ ९ ॥

प्रवोदेवमिति सप्तर्चं सप्तमं सूक्तं वसिष्ठस्यार्थं वैष्टुभमाग्नेयं प्रवोदेवमित्यनुक्रान्तं । पातरनु
वाकाश्विनशस्त्रयोर्दशसूक्ते उक्तोविनियोगः ।

तत्र प्रथमा—

प्रवोदे॒वांचि॑त्सह॒सानम॒ग्निम॒श्वंन॒वाजि॑नं॒हिपे॒नमो॑भिः ।

भवा॑नो॒दूतो॒अ॒ध्वर॑स्य॒विद्वान्म॒नादे॒वेषु॑विविदे॒मित॒द्रुः ॥ १ ॥

प्र । वः । दे॒वम् । चि॒त् । सह॒सान॒म् । अ॒ग्निम् । अ॒श्वम् ।

न । वा॒जिन॑म् । हि॒पे । नमः॑भिः । भव॑ । नः । दू॒तः । अ॒ध्वर॑स्य ।

वि॒द्वान् । त्मना॑ । दे॒वेषु॑ । वि॒विदे॒ । मि॒त॒द्रुः ॥ १ ॥

हेअग्ने वः त्वां देवं द्योतमानादिगुणयुक्तं सहसानं राक्षसानभिभवन्तं बलमाचरन्तं वा अ
ग्निमग्रस्येनारं अश्वंन अश्वमिव वाजिनं वेगवन्तं बलवन्तं वा नमोभिः स्तुतिभिः हविर्भि-
र्वा प्रहिषे हे अग्ने त्वांचित प्रहिणोम्येव । किं च हे अग्ने त्वं विद्वान् जानन् नोस्माकमध्वगम्य
यज्ञस्य दूतो भव । अथ परोक्षस्तुतिः त्मना आत्मना स्वयमेव देवेषु मितद्रु दग्धद्रुमोग्निग्वि
विविदे प्रज्ञायते ॥ १ ॥

अथ द्वितीया—

आया॑स्य॒ग्नेप॒थ्या॒ऽअनु॑स्वाम॒न्द्रोदे॒वानां॑स॒ख्यंजु॑षा॒णः ।

आसा॑नु॒शुष्मैर्न॒दय॑न्पृ॒थिव्या॑ज॒म्भेभि॑र्वि॒श्वंमु॒शध॑ग्व॒नानि ॥ २ ॥

आ । या॒हि । अ॒ग्ने । प॒थ्याः । अनु॑ । स्वाः । म॒न्द्रः । दे॒वाना॑म् ।

स॒ख्यम् । जु॒षा॒णः । आ । सा॒नु । शु॒ष्मैः । न॒दय॑न् । पृ॒थि॒व्याः ।

ज॒म्भेभि॑ः । वि॒श्वम् । उ॒शध॑क् । व॒नानि ॥ २ ॥

हे अग्ने त्वं मन्द्रो मदयिता स्तुत्योवा देवानां सख्यं देवैः सह सख्यमित्यर्थः । जुषाणः सेवमानः सन् पृथिव्याः सानु समुच्छ्रितं तृणगुल्मादिकं शुष्मे शोषकैर्दाहकैस्तेजोभिः नदयन् शब्दायमानः दह्यमानं हि शब्दायते जंभेभिर्दंष्ट्राभिर्ज्वालाभिरित्यर्थः । विश्वं विश्वानि वनानि उशधक् कामयमानो दहन् स्वाः पथ्या अनु स्वैर्मार्गैरित्यर्थः । आ आयाहि आकारस्य पुनर्वचनमादरार्थं ॥ २ ॥

अथ तृतीया—

प्राचीनोयज्ञः सुधितं हि बर्हिः प्रीणीते अग्निरीक्षितो न होता ।
आमातरा विश्ववारे हुवानो यतो याविष्ठ जज्ञिषे सुशेवः ॥ ३ ॥

प्राचीनः । यज्ञः । सुधितम् । हि । बर्हिः । प्रीणीते । अग्निः ।
ईक्षितः । न । होता । आ । मातरा । विश्ववारे इति विश्ववारे ।
हुवानः । यतः । याविष्ठ । जज्ञिषे । सुशेवः ॥ ३ ॥

अयं यज्ञः प्राचीनः सम्यगनुष्ठीयत इत्यर्थः । यद्वा यज्ञो यष्टा होता प्राचीनः यद्वा यज्ञो विः प्राचीनः प्राचीनं प्राङ्मुखमासन्नं बर्हिर्हि बर्हिश्च सुधितं सुनिहितं ईक्षितः स्तुतोऽग्निः प्रीणीते तृप्तश्च भवति । होतान होताच नेति चार्थे । विश्ववारे विश्वैर्वरणीये मातरा द्यावापृथिव्या विडा यामाहुवानो भवति । कदेत्यत आह यतो यदा याविष्ठ हे युवतमाग्ने त्वं सुशेवः सुखो-जज्ञिषे जायसे ॥ ३ ॥

अथ चतुर्थी—

सद्यो अध्वरे रथिरं जनन्तमानुपासो विचेतसो एषाम् ।
विशाम धायि विश्पतिर्दुरोणे अग्निर्मन्द्रो मधुवचाऋतावा ॥ ४ ॥

सद्यः । अध्वरे । रथिरम् । जनन्त । मानुपासः । विचेतसः ।
यः । एषाम् । विशाम् । अधायि । विश्पतिः । दुरोणे । अग्निः ।
मन्द्रः । मधुवचाः । ऋतावा ॥ ४ ॥

विचेतसो विविक्तप्रज्ञाः मानुषासो मनुष्याः अध्वरे यज्ञे रथिरं रथिनं नेतारमग्निं सद्यो-
जनंत जनयन्ति । य एषां हविर्वहति सोयमग्निर्विशपतिः विशांपतिः विश्वस्य पतिर्वा मन्द्रो म-
दयिता मधुवचाः मादयितृवचस्कः ऋतवा यज्ञवान् विशां मनुष्याणां दुरोणे गृहे अधाहि
आहितः ॥ ४ ॥

अथ पञ्चमी-

असादिदृतोवह्निराजगन्वानग्निर्ब्रह्मानृषदनेविधर्ता ।

द्यौश्चयंपृथिवीवावृधातेआयंहोतायजतिविश्ववारम् ॥ ५ ॥

असादि । दृतः । वह्निः । आ॒जगन्वान् । अग्निः । ब्रह्मा ।

नृ॒ष॒स॒द॒ने । वि॒ध॒र्ता । द्यौः । च । यम् । पृ॒थि॒वी । व॒वृ॒धा॒ते॒ इति ।

आ । यम् । होता । यजति । विश्व॒वारम् ॥ ५ ॥

वृतो होतृत्वेन वह्निर्विषां वोढा ब्रह्मा परिवृढः विधर्ता विश्वस्य धारकोऽग्निः आजगन्वान्
द्युलोकादागतः आगमनशीलोवा नृषदने होतुःस्थाने असादि उर्षावष्टः । यमाग्निं द्यौश्च पृथि-
वी च उभे ववृधाते वर्धयतः यं च विश्ववारं विश्वैर्वरणीयं होता मानुष आयजति ॥ ५ ॥

अथ षष्ठी-

एतेद्युन्नेभिर्विश्वमातिरन्तमन्त्रयेवारंनर्याअतक्षन् ।

प्रयेविशस्तिरन्तश्रोषमाणाआयेमेअस्यदीर्धयन्तस्य ॥ ६ ॥

एते । द्युन्नेभिः । विश्वम् । आ । अ॒ति॒रन्त॒ । मन्त्र॑म् । ये ।

वा । अ॒रम् । न॒र्याः । अ॒त॒क्षन् । प्र । ये । वि॒शः । ति॒रन्त॑ ।

श्रो॒ष॒मा॒णाः । आ । ये । मे । अ॒स्य । दी॒र्ध॒यन् । ऋ॒त॒स्य॑ ॥ ६ ॥

एते मदीयाः पुरुषाः द्युन्नेभिरन्नैः विश्वं पोष्यवर्गं आतिरन्त वर्धयन्ति । अथवा द्युन्नेभिर्य-
शोभिः विश्वं जगदातिरन्त अज्यगच्छन्त्यर्थः । क इत्यत आह ये नर्या मनुष्याः मन्त्रं स्तोत्रं
स्तुत्यंवा अरं पर्याप्तं अतक्षन् समस्कुर्वन् । वेति समुच्चये ये च विशो जनाः श्रोषमाणाः शृणो-
तेः सन्यङोरिति द्वित्वं इकोऽभ्रलिति सनः कित्वं च सर्वे विधयश्छन्दसि विकल्पन्त इति नभवतः
ताश्रुस्पृष्टां सनः इत्यात्मनेपदं च तिरन्त वर्धयन्ति । मे मदीया ये वा ऋतस्यास्य सत्यमिममग्नि
कर्मणि षष्ठी मानुषाणामग्नीषादिति वच् आदीधयन् आदीपयन् ॥ ६ ॥

अथ सप्तमी—

नूत्वामग्रईमहेवसिष्ठाईशानसूनोसहसोवसूनाम् ।

इषंस्तोतृभ्योमघवद्व्यआनड्यूयंपातस्वस्तिभिःसदानः॥७॥१०॥

नु । त्वाम् । अग्ने । ईमहे । वसिष्ठाः । ईशानम् । सूनोइति ।

सहसः । वसूनाम् । इषम् । स्तोतृभ्यः । मघवत्भ्यः । आनट् ।

यूयम् । पात । स्वस्तिभिः । सदा । नः ॥ ७ ॥ १० ॥

सहसःसूनो बलस्यपुत्राग्ने वसिष्ठा वयं वसूनामीशानं त्वां अस्मदीयेभ्यः स्तोतृभ्यो मघवद्भ्यो हविष्मद्भ्यश्च इषमन्नं नु क्षिप्रं अद्य वा आनट् प्रापयेः । नृशेर्व्याप्तिकर्मणोतर्णीतण्य-
र्थालुङि छन्दस्यपि दश्यते इत्यडागमः यूयं त्वत्परिवाराश्च सर्वे यूयं नोस्मान् सदा स्वस्ति-
भिः पात इत्येवं ईमहे याचामहे ॥ ७ ॥

॥ इति पञ्चमस्य द्वितीये दशमो वर्गः ॥ १० ॥

इन्धे राजेति सप्तर्चं अष्टमं सूक्तं वसिष्ठस्यार्षं त्रैष्टुभमाग्नेयं इंधेराजेत्यनुक्रान्तं । प्रातरनु-
वाका श्विनशस्त्रयोरुक्तोवियोगः । आतिथ्यायां प्रपायमग्निरिति स्विष्टकृतोयाज्या सूत्रितंच-
प्रपायमग्निर्भरतस्यशृण्वइति संयाज्ये इति ।

तत्र प्रथमा—

इन्धेराजासमुर्योनमोभिर्यस्यप्रतीकमाहुतंघृतेन ।

नरोहव्येभिरीळतेसबाधअग्निरग्रउपसामशोचि ॥ १ ॥

इन्धे । राजा । सम् । अर्यः । नमः । इभिः । यस्य । प्रतीकम् ।

आहुतम् । घृतेन । नरः । हव्येभिः । ईळते । सबाधः ।

आ । अग्निः । अग्ने । उपसाम् । अशोचि ॥ १ ॥

राजा दीतः अर्यःस्वामी हविषां प्रेरकोवाग्निः नमोभिः स्तुतिभिः सह सभिन्धे समिध्य-
ते । यस्याग्नेः प्रतीकं रूपं घृतेनाहुतं भवति । यं च नरोस्मदीयाः सबाधः संश्लिष्टाः संजातबाधा-
या हव्येभिर्हव्यैः सार्ष ईळते स्तुवन्ति सोग्निरुषसामग्ने आ अशोचि आ दीप्यते ॥ १ ॥

अथ द्वितीया—

अयमुष्यसुमहौअवेदिहोतामन्द्रोमनुषोयहोअग्निः ।
विभाअंकःससृजानःपृथिव्यांकृष्णपविरोषधीभिर्वक्षे ॥ २ ॥

अयम् । ऊँ इति । स्यः । सुमहान् । अवेदि । होता । मन्द्रः ।
मनुषः । यहः । अग्निः । वि । भाः । अकरित्यंकः । ससृजानः ।
पृथिव्याम् । कृष्णपविः । ओषधीभिः । ववक्षे ॥ २ ॥

स्यः सोयं होता देवानामाह्वाता मन्द्रो मदयिता यहो महानग्निः मनुषो मनुष्यस्य सु-
महानवेदि सुमहत्त्वेन प्रज्ञायते । अपि च सोयं भाः दीप्तिः व्यकः विकरोति अन्तरिक्षे । किं च
सोयं कृष्णपविः कृष्णमार्गोऽग्निः पृथिव्यां ससृजानः सृज्यमानः सन्तोषधीभिर्वक्षे
वर्धयते ॥ २ ॥

अथ तृतीया—

कयानोअग्नेविवसःसुवृत्तिकामुस्वधामृणवःशस्यमानः ।
कदाभवेमपतयःसुदन्नरायोवन्तारोदुष्टरस्यसाधोः ॥ ३ ॥

कया । नः । अग्ने । वि । वसः । सुवृत्तिम् । काम् ।
ऊँ इति । स्वधाम् । ऋणवः । शस्यमानः । कदा । भवेम ।
पतयः । सुदन्न । रायः । वन्तारः । दुस्तरस्य । साधोः ॥ ३ ॥

हे अग्ने त्वं कया स्वधया हविषा नोस्माकं सुवृत्तिं स्तुतिं विवसः व्यापुषे आच्छादयसि-
वा । कामु कांच स्वधां शस्यमानः स्तूयमानः त्वं ऋणवः प्रामुष्याः हे सुदन्न शोभनदानाग्ने तथा
च यास्कः—सुदन्नः कल्याणदानइति । वयं कदा दुष्टरस्य शत्रुभिः दुर्हितकस्य साधोः समीची-
नस्य रायो धनस्य पतयः स्वामिनो भवेम । वन्तारः संभकारश्च कदा भवेम ॥ ३ ॥

अथ चतुर्थी—

प्रप्रा॒यम॒ग्निर्भ॒रत॒स्य॒शृण्वे॒वियत्सूर्यो॑नरोच॒तेबृ॒हद्भाः । •

अ॒भियः॒पूरु॑पृ॒तना॒सुत॒स्थौद्यु॑ता॒नोदै॒व्योअ॒ति॒थिःशु॒शोच ॥ ४ ॥

प्र॒क्ष॒प्र । अ॒यम् । अ॒ग्निः । भ॒रत॒स्य । शृ॒ण्वे । वि । यत् । सूर्यः ।

न । रोच॒ते । बृ॒हत् । भाः । अ॒भि । यः । पू॒रुम् । पृ॒तना॒सु ।

त॒स्थौ । द्यु॒ता॒नः । दै॒व्यः । अ॒ति॒थिः । शु॒शोच ॥ ४ ॥

अयं प्रसिद्धोग्निः भरतस्य यजमानस्य मम प्रप्रा अत्यन्तं शृण्वे प्रथितोभवति । कदेत्यत्राह यद्यदा सूर्यो न सूर्य इव बृहद्भाः बृहद्भासमानो विरोचते प्रकाशते । किं च योग्निः पृतनासु संग्रामेषु पूरुं पुरुनामकमसुरं अभितस्थौ अभिबभूव । सोऽयं द्युता दीप्यमानो दैव्योतिथिः देवानामतिथिवत्पूज्यः सन् शुचो च जज्वाल ॥ ४ ॥

अथ पञ्चमी—

अस॒न्नि॒त्वेआ॒हव॑नानि॒भूरि॑भुवो॒विश्वे॑भिः॒सुम॑ना॒अनी॑कैः ।

स्तु॒तश्चि॒दग्रे॑शृ॒ण्विषे॑गृ॒णानः॒स्वय॑र्धस्व॒तन्व॑सुजा॒त ॥ ५ ॥

अस॑न् । इत् । त्वे इति । आ॒हव॑नानि । भू॒रि । भुवः । विश्वे॑भिः ।

सु॒मनाः । अनी॑कैः । स्तु॒तः । चि॒त् । अ॒ग्रे । शृ॒ण्विषे॑ ।

गृ॒णानः । स्व॒यम् । व॒र्धस्व॑ । तन्व॑म् । सु॒जा॒त ॥ ५ ॥

हे अग्रे त्वे त्वयि आहवनानि हवींषि आहुतयोवा भूरि बहूनि असन्नि त् भवन्त्येव । त्वं च विश्वेभिर्विश्वैरनीकैस्तोजोभिः त्वद्विभूतिभिः अग्निभिर्वा सह सुमनाः भुवोभव । हे अग्रे स्तुतश्चित् स्तोतुः स्तोतीति स्तुत स्तोत्रं शृण्विषे शृणु हे सुजात कल्याण प्रादुर्भावाग्रे गृणान स्तूयमानस्त्वं स्वयं स्वयमेव तन्वं स्वांतनुं मम तनुं वा वर्धस्व वर्धयस्व ॥ ५ ॥

अथ षष्ठी—

इ॒दं व॑चः॒शत॑साः॒संस॑हस्र॒मुद॑ग्रये॒जनि॑षी॒ष्टद्वि॑वर्हाः ।

शं॒यस्तो॑तृ॒भ्यआ॒पये॑भवा॒निद्यु॑म॒दमी॑व॒चात॑न॒रक्षो॒हा ॥ ६ ॥

इदम् । वचः । शत॒ऽसाः । सम॒ऽसहस्रम् । उ॒त् । अ॒ग्नये॑ ।
ज॒निषी॒ष्ट । द्वि॒बर्हाः । शम् । यत् । स्तो॒तृ॒भ्यः । आ॒पये॑ ।
भ॒वाति॑ । द्यु॒मत् । अ॒मीव॒ऽचात॑नम् । र॒क्षः॒ऽहा ॥ ६ ॥

शतसाः गवां शतस्य संभक्ता संसहस्रं गवां सहस्रेणच संयुतः द्विबर्हा द्वाभ्यां विद्या-
कर्मभ्यां बृहन् वसिष्ठाः द्वयोः स्थानयोर्युलोकयोः महान्वा तथा च यास्कः—द्विबर्हा द्वयोः
स्थानयोः परिवृढेति । इदं वचः इदं स्तोत्रं अग्नये उज्जनिषीष्ट उदजीजनत् । किंतदित्यतआह
यद्वचः द्युमत् दीप्तिमत् यशस्करमित्यर्थः अमीवचातनं रोगाणां निवारकं रक्षोहा रक्षसां हंतु
च स्तोतृभ्यः आपये तद्वंधवे पुत्रादिकायापि शं सुखदं भवाति भवेत् ॥ ६ ॥

अथ सप्तमी

नू॒त्वाम॑ग्न॒ईम॑हे॒वसि॑ष्ठा ई॒शान॑सू॒नोस॑हसो॒वसू॑नाम् ।
इ॒षंस्तो॒तृ॒भ्योम॑घव॒न्द्वा॒नड॒यूयं॑पा॒तस्व॒स्तिभिः॒सदा॑नः ॥ ७ ॥ ११ ॥

नु । त्वाम् । अ॒ग्ने । ई॒महे॑ । व॒सि॒ष्ठाः । ई॒शान॑म् । सू॒नो॒ इति॑ ।
स॒हसः॑ । वसू॑नाम् । इ॒षम् । स्तो॒तृ॒भ्यः । म॑घव॒न्तृ॒भ्यः ।
आ॒न॒ट् । यू॒यम् । पा॒त । स्व॒स्ति॒भिः । सदा॑ । नः ॥ ७ ॥ ११ ॥

इयमृक् प्रागेव व्याख्याता ॥ ७ ॥

॥ इति पञ्चमस्य द्वितीये एकादशो वर्गः ॥ ११ ॥

अबोधिजारइति षष्ठं नवमं सूक्तं वसिष्ठस्यार्षं त्रैष्टुभमाग्नेयं अबोधिषळित्यनुक्रान्तं
पातरनुवाकाश्विनशस्त्रयोर्दशसूक्तमध्ये उक्तोविनियोगः ।

तत्र प्रथमा—

अ॒बो॒धिजा॒र॒उ॒षसा॑मु॒पस्था॒द्धोता॑म॒न्द्रः क॒वित॑मः पा॒वकः॑ ।
द॒धाति॑के॒तुमु॒भय॑स्यज॒न्तोर्ह॑व्यादे॒वेषु॒द्रवि॑णं सु॒कृत्सु॑ ॥ १ ॥

अबोधि । जा॒रः । उ॒षसा॑म् । उ॒प॒स्थात् होता॑ । म॒न्द्रः ।
क॒वि॒र्क्ष॑तमः । पा॒व॒कः । द॒धाति॑ । के॒तुम् । उ॒भय॑स्य । ज॒न्तोः ।
ह॒व्या । दे॒वेषु॑ । द्र॒वि॒णम् । सु॒कृत्सु॑ ॥ १ ॥

जारः सर्वेषां प्राणिनां जरयिता होता देवानामाह्वाता मन्द्रो मदयिता स्तुत्योवा कवित-
मः प्राज्ञतमः पावकः शोधकोऽग्निः उषसामुपस्थात् मध्ये अबोधि अबुध्यत । किं च उभयस्य
दिपदश्च चतुष्पदश्च दैव्यस्य मानुषस्यवा जन्तोः प्राणिनः केतुं प्रज्ञानं दधाति विदधाति । देवेषु
च हव्या हव्यानि दधाति । सुकृत्सु यजमानेषु च द्रविणं धनं दधाति ॥ १ ॥

अथ द्वितीया—

ससु॒कृत्तु॑र्योविदु॒रः प॒णी॒नां पु॒ना॒नो अ॒र्कं पु॒रु॒भो ज॑संनः ।
होता॑ म॒न्द्रो वि॒शां द॑मूनास्ति॒रस्त॑मो ददृ॒शे रा॒म्याणा॑म् ॥ २ ॥
सः । सु॒कृ॒तुः । यः । वि । दुरः॑ । प॒णी॒नाम् । पु॒ना॒नः । अ॒र्कम् ।
पु॒रु॒भो ज॑सम् । नः । होता॑ । म॒न्द्रः । वि॒शाम् । द॑मूनाः । ति॒रः ।
तमः॑ । द॒दृ॒शे । रा॒म्याणा॑म् ॥ २ ॥

सोमिः सुकृत्तुः सुकर्मा सुप्रज्ञो वा भवति योमिः पणीनां असुराणां दुरो गवां द्वाराणि
पिधानानि विवृतवान् पुरुभोजसं बहुक्षीरं अर्कमर्चनीयं गवां संघं नोस्मदर्थं पुनानः शोध-
यन् हरन् इत्यर्थः । होता देवानामाह्वाता मन्द्रो मदयिता स्तुत्योवा दमूनाः दममनावा दानम-
नावा दान्तमनावा रम्याणां रात्रीणां रमयित्रीणां वा विशां जनानां यजमानानां वा तमोऽधकारं
तिरः तिरस्कुर्वन् ददृशे दृश्यते । च यद्वा तमस्तिरोददृशे नाशयतीत्यर्थः ॥ २ ॥

अथ तृतीया—

अमूरः क॒विर॑दि॒तिर्वि॒वस्वा॑न्तु॒संस॑न्मि॒त्रो अ॒ति॒थिः शि॒वो नः॑ ।
चि॒त्र॒भानु॑रु॒षसा॑भा॒त्यग्रे॑ पा॒गर्भः॑ प्र॒स्व॒ आ॒वि॒वेश॑ ॥ ३ ॥
अमूरः । क॒विः । अ॒दि॒तिः । वि॒वस्वा॑न् । सु॒संस॑त् । मि॒त्रः ।
अ॒ति॒थिः । शि॒वः । नः॑ । चि॒त्र॒भानुः । उ॒षसा॑म् । भा॒ति ।
अ॒ग्रे । अ॒पाम् । गर्भः॑ । प्र॒स्वः । आ । वि॒वेश॑ ॥ ३ ॥

योऽग्निरमूरोमूढः कविः प्राज्ञः अदितिरदीनः विवस्वान् दीप्तिमान् सुसंसत् शोभनसदनः
शोभनसंवेदनोवा मित्रः प्रमीतेस्त्राता सर्वेषां अतिथिः अतिथिवत्पूज्यः शिवः शिवकरोजगतः
चित्रभानुः चित्रदीप्तिः उषसामग्रे मुखे भाति । सोयमपां गर्भः सन् प्रस्वः जायमानाः ओषधी-
राविवेश ॥ ३ ॥ अथ चतुर्थी—

ई॒ळे॒न्यो॒वो॒मनु॑षो॒युगे॑षु॒सम॒न॒गा॒अ॒शुच॑ज्जा॒तवे॑दाः ।

सु॒सं॒दृशा॑भा॒नुना॒योवि॒भाति॒प्रति॒गावः॑समि॒धानं॑बु॒धन्त ॥ ४ ॥

ई॒ळे॒न्यः । वः । मनु॑षः । युगे॑षु । स॒म॒न॒ऽगाः । अ॒शुच॑त् । जा॒त॒ऽ
वे॒दाः । सु॒ऽस॒दृशा॑ । भा॒नुना॑ । यः । वि॒ऽभा॒ति । प्र॒ति । गावः॑ ।

स॒म॒ऽइ॒धान॑म् । बु॒धन्त ॥ ४ ॥

हे अग्ने वस्त्वं अत्र विभक्तेर्वचनव्यत्ययः मनुषो मनुष्यस्य युगेषु यागकालेषु सर्वेष्वपि
दिवसेषु वा ईळेन्यः स्तुत्यः अतः परं परोक्षस्तुतिः योऽग्निरातवेदाः जातधनः समनगाः युद्धेषु
संगन्तः सन् अशुचत् दीप्यते सुसंदृशा सुसंदर्शनेन भानुना तेजसा विभाति च तमग्निं समि-
धानं समिध्यमानं गावः स्तुतयः प्रतिबुधन्त प्रतिबोधयन्ति ॥ ४ ॥

विश्वेदेवेषशावग्रेयाहीति हविषोयाज्या सूत्रितं च—अग्रेयाहिदूत्यंमारिषण्यइन्द्रंनरोनेम-
धिताहवन्तइति तिस्रइति ॥ ४ ॥

सैषा पञ्चमी—

अ॒ग्रेया॒हि॒दूत्यं॒॑मा॒रि॒षण्यो॒देवाँ॑अ॒च्छा॑ब्र॒ह्म॒कृता॑ग॒णेन॑ ।

स॒र॒स्वती॑म॒रुतो॑अ॒श्विना॒पोय॑क्षि॒देवान्॑र॒त्न॒धेया॑य॒विश्वान् ॥ ५ ॥

अ॒ग्रे । या॒हि । दू॒त्यम् । मा । रि॒षण्यः । दे॒वान् । अ॒च्छ । ब्र॒ह्म॒ऽकृता॑ ।
ग॒णेन॑ । स॒र॒स्वती॑म् । म॒रुतः॑ । अ॒श्विना॑ । अ॒पः । य॒क्षि ।

दे॒वान् । र॒त्न॒ऽधेया॑य । वि॒श्वान् ॥ ५ ॥

हे अग्ने दूत्यं दूतस्य कर्म हविर्वहनादि याहि देवानच्छाभिगच्छ । गणेन संधेन सह ब्रह्म-
कृता ब्रह्मकृतोस्मान् अस्मदीयांश्च तव स्तोतृन् मारिषण्यः मारिहंसीः सरस्वतीं मरुतो अश्विना
अश्विनौ अपश्च एतान् देवान् रत्नधेयायास्मभ्यं रत्नदानाय यक्षि ॥ ५ ॥

अथ षष्ठा—

त्वामग्नेसमिधानोवसिष्ठोजरूथंहन्यक्षिरायेपुरन्धिम् ।

पुरुणीथाजातवेदोजरस्वयूयंपातस्वस्तिभिःसदानः ॥ ६ ॥ १२ ॥

त्वाम् । अग्ने । समृद्धधानः । वसिष्ठः । जरूथम् । हन् । यक्षि ।

राये । पुरंमृद्धिम् । पुरुणीथा । जातवेदः । जरस्व ।

यूयम् । पात । स्वस्तिभिः । सदा । नः ॥ ६ ॥ १२ ॥

हे अग्ने त्वां वसिष्ठऋषिः समिधानोभवति । त्वं च जरूथं परुषभाषिणं जरणीयं वा रक्षो-
गणं हन् जहि । राये धनवते यजमानाय पुरंधिं बहुधियं देवगणं तथा च यास्कः—पुरंधिर्बहु-
धीरिति यक्षि यज । किं च हे जातवेदोऽग्ने पुरुणीथा बहुनीथेन बहुना स्तोत्रेण जरस्व देवान्
स्तुहि । यद्वा पुरुणीथानेकमार्गाणि रक्षांसि जरयेत्यर्थः ॥ ६ ॥

॥ इति पञ्चमस्य द्वितीये द्वादशो वर्गः ॥ १२ ॥

उषोनजारइति पञ्चर्चं दशमं सूक्तं वसिष्ठस्यार्षं त्रैष्टुभमाग्नेयं तथाचानुक्रान्तं उषोनपञ्चे-
ति । पातरनुवाकाश्विनशस्त्रयोरुक्तोविनियोगः ।

तत्र प्रथमा—

उषोनजारःपृथुपाजोअश्रेद्विद्युतदीद्यच्छोशुचानः ।

वृषाहरिःशुचिराभातिभासाधियोहिन्वानुशतीरजीगः ॥ १ ॥

उषः । न । जारः । पृथु । पाजः । अश्रेत् । दविद्युतत् ।

दीद्यत् । शोशुचानः । वृषा । हरिः । शुचिः । आ । भाति ।

भासा । धियः । हिन्वानः । उशतीः । अजीगरिति ॥ १ ॥

अग्निः उषोन जारः उषसोजारः सूर्यः तद्वत् पृथु विस्तीर्णं पाजस्तेजः अश्रेत् श्रयति । किं
च दविद्युतत् दीद्यत् शोशुचानइति त्रयोपिशब्दा यद्यपि दीप्तिकर्माणः तथापि दीप्तेर्भूयस्त्वज्ञा-

पनाय प्रयुक्ताइति न पुनरुक्तिः अत्यन्तं दीप्यमानइत्यर्थः । वृषा कामानां वर्षिता हरिर्हविषां
प्रेरकः शुचिः शुद्धिरुदग्निः धियः कर्माणि हिन्वानः प्रेरयन् भासा दीप्त्या आभाति प्रकाशते ।
अपि च उशतीः कामयमानाः अजीगः जागरयति तमसा तिरोहिताः प्रजाः उद्गिरतिवा ॥ १ ॥

अथ द्वितीया—

स्वर्णवस्तोरुपसामरोचियज्ञतन्वानाउशिजोनमन्म ।
अग्निर्जन्मानिदेवआविविद्वान्द्रवदूतोदेवयावावर्निष्ठः ॥ २ ॥
स्वः । न । वस्तोः । उपसाम् । अरोचि । यज्ञम् । तन्वानाः ।
उशिजः । न । मन्म । अग्निः । जन्मानि । देवः । आ । वि ।
विद्वान् । द्रवत् । दूतः । देवयावा । वर्निष्ठः ॥ २ ॥

अग्नेः वस्तोरहनि वस्तोः द्युर्दित्यहनामसुपाठात् उपसामग्ने स्वर्णआदित्यद्वय तथा च
यास्कः—स्वरादित्योभवति सुअरणः सुईरणइति । अरोचि दीप्यते उशिजोन कृत्विजश्च यज्ञं
तन्वानाः विस्तारयन्तः मन्म मन्मानि मननीयानि स्तोत्राणि पठंतीतिशेषः । नेति संप्रत्यर्थे अपि
च विद्वान् जानन् दूतो देवानां देवयावा देवान् प्रतिगच्छन् वर्निष्ठो दातृतमोग्निः विआद्रवत्
विविधमाद्रवति ॥ २ ॥

अथ तृतीया—

अच्छागिरोमत्तयोदेवयन्तीरग्निंयन्तिद्रविणंभिक्षमाणाः ।
सुसंदृशंसुप्रतीकंस्वहव्यवाहमरतिमानुषाणाम् ॥ ३ ॥
अच्छ । गिरः । मत्तयः । देवयन्तीः । अग्निम् । यन्ति । द्रविणम् ।
भिक्षमाणाः । सुसंदृशम् । सुप्रतीकम् । सुअश्वम् ।
हव्यवाहम् । अरतिम् । मानुषाणाम् ॥ ३ ॥

मत्तयः स्तुतिरूपाः देवयन्तीर्देवानिच्छन्त्यो द्रविणं धनं भिक्षमाणाः याचमानाः गिरोवाचः
सुसंदृशं कल्याणसंदर्शनं सुप्रतीकं सुरुपं शोभनांगंवा स्वंचं सुष्ठु गच्छन्तं हव्यवाहं हव्यानां
बोढारं मानुषाणामरतिं स्वामिनमग्निं अच्छाभियन्ति अभिगच्छन्ति ॥ ३ ॥

अथ चतुर्थी—

इन्द्रं नो अग्ने वसुभिः सजोषा रुद्रं रुद्रेभिरावहा बृहन्तम् । .

आदित्येभिरादितिविश्वजन्त्यां बृहस्पतिमृक्कभिर्विश्ववारम् ॥ ४ ॥

इन्द्रम् । नः । अग्ने । वसुभिः । सजोषाः । रुद्रम् । रुद्रेभिः ।

आ । बृह । बृहन्तम् । आदित्येभिः । आदितिं । विश्वजन्त्याम् ।

बृहस्पतिम् । ऋक्कभिः । विश्ववारम् ॥ ४ ॥

हे अग्ने वसुभिर्देवैः सजोषाः संगतस्त्वं नोऽस्मदर्थमिन्द्रमावह । रुद्रेभिः रुद्रैः देवैः सङ्गतो बृहन्तं महान्तं रुद्रं चावह । आदित्येभिरादित्यैर्देवैः संगतो विश्वजन्त्यां विश्वजनहितां आदितिं चावह ऋक्कभिः स्तुत्यैरङ्गिरोभिर्देवैः संगतो विश्ववारं विश्वैः संभजनीयं बृहस्पतिं चावह ॥ ४ ॥

अथ पंचमी—

मन्द्रं होतारमुशिजो यविष्ठमग्निं विश ईळते अध्वरेषु ।

सहिक्षपावो अभवद्वयीणामतन्द्रो दूतो यजथाय देवान् ॥ ५ ॥ १३ ॥

मन्द्रम् । होतारम् । उशिजः । यविष्ठम् । अग्निम् । विशः ।

ईळते । अध्वरेषु । सः । हि । क्षपावान् । अभवत् ।

द्वयीणाम् । अतन्द्रः । दूतः । यजथाय । देवान् ॥ ५ ॥ १३ ॥

उशिजः कामयमानाः विशोमनुष्याः मन्द्रं स्तुत्यं होतारमाह्वतारं यविष्ठं युवतमग्निं अध्वरेषु यागेषु ईळते स्तुवन्ति । हि यस्मात् कारणात् सोऽग्निः क्षपावान् रात्रिमान् रात्रौ खल्वग्नये अग्निहोत्रं हूयते द्वयीणां सूर्यस्य रयिमतां हविष्मतां यजमानानां देवान् यजथाय यष्टुं अतन्द्रस्तन्द्रारहितो भवत् । तथा च श्रूयते यस्माद्दूतो भवत्तस्माद्विशस्तमध्वरे ईळत इति ॥ ५ ॥

॥ इति पञ्चमस्य द्वितीये त्रयोदशो वर्गः ॥ १३ ॥

महाँअसीति पञ्चर्चमेकादशं सूक्तं वसिष्ठस्यार्थं त्रैष्टुभमाग्नेयं महानित्यनुक्रान्तं प्रातरनुवाका-
श्विनशस्त्रयोरुक्तो विनियोगः ।

तत्र प्रथमा—

म॒ह्यँअ॒स्यध्व॒रस्य॑प्र॒केतो॒नऋ॒तेत्व॒दमृ॒तामा॒दय॑न्ते ।

आवि॒श्वेभिः॑स॒रथं॑याहि॒देवै॑र्य॒ग्रेहो॒ताप्र॒थमः॑स॒देह ॥ १ ॥

म॒हान् । अ॒सि । अ॒ध्वर॒स्य । प्र॒केतः । न । ऋ॒ते । त्वत् ।

अ॒मृताः । मा॒दय॑न्ते । आ । वि॒श्वेभिः । स॒रथम् । या॒हि । दे॒वैः ।

नि । अ॒ग्रे । हो॒ता । प्र॒थमः । स॒द । इ॒ह ॥ १ ॥

हे अग्रे त्वमध्वरस्य प्रकेतः प्रज्ञापकः सन् महानसि त्वद्वत् त्वयाविना अमृताः देवाः न-
मादयन्ते नमाद्यन्ति विश्वेभिः विश्वैर्देवैः सरथं यथा भवति आयाहि च इहास्तीर्णे बर्हिषि प्र-
थमो मुख्यो होता आह्वाता सन् निषद निषीद च ॥ १ ॥

वाजपेये बार्हस्पत्यचरोः स्विष्टकृतो नुवाक्या सूत्रितं च—त्वामीळते अजिरं दूत्यायाग्निं सुदी-
तिं सुदृशं गृणन्त इति । •

सैषात्र द्वितीया—

त्वामी॑ळते अ॒जिरं॑ दू॒त्याय॑ ह॒विष्म॑न्तः स॒दमि॑न्मानु॒षासः॑ ।

यस्य॑ दे॒वैरा॑स॒दो ब॒र्हिर्ग्रे॒हान्य॑स्मै सु॒दिना॑ भवन्ति ॥ २ ॥

त्वाम् । ई॒ळते । अ॒जिरम् । दू॒त्याय॑ । ह॒विष्म॑न्तः । स॒दम् । इत् ।

मा॒नुषा॑सः । य॒स्य । दे॒वैः । आ । अ॒सदः । ब॒र्हिः । अ॒ग्रे । अ॒हानि॑ ।

अ॒स्मै । सु॒दिना॑ । भ॒वन्ति॑ ॥ २ ॥

हे अग्रे अजिरं प्रगामिनं त्वां मानुषासो मानुषाः हविष्मन्तो यजमानाः सदमित् सदैव
दूत्याय दूतकर्मणे हविर्वहनाय ईळते याचन्ते । किमर्थं इत्यत आह यस्य हविष्मतो बर्हिर्देवैः सार्धं
आसदः त्वं अधितिष्ठसि अस्मै हविष्मते अहानि सुदिना सुदिनानि शोभनदिनानि भवन्ति ॥ २ ॥

अथ तृतीया—

त्रि॒श्विद॒क्तोः प्र॒चि॒कि॒तुर्व॒सूनि॒ त्वेअ॒न्तर्दा॑शु॒षेम॒र्त्याय॑ ।

म॒नुष्व॑दग्र॒ह्यसि॑ दे॒वान्भ॒वानो॑ दू॒तोअ॑भि॒शस्ति॒पावा॑ ॥ ३ ॥

त्रिः । चित् । अक्तोः । प्र । चिकितुः । वसूनि । त्वे इति ।
 अन्तः । दाशुषे । मर्त्याय । मनुष्वत् । अग्रे । इह । यक्षि ।
 देवान् । भव । नः । दूतः । अभिशस्तिष्पावा ॥ ३ ॥

हे अग्ने त्वे त्वयि अन्तर्मध्ये अक्तोऽहः यद्यपि अकुर्विति रात्रेर्नाम तथाप्यत्र अज्य-
 व्यज्यन्ते रूपादीन्यस्मिन्नित्यहोनाम त्रिस्त्रिवारं त्रिषु सवनेषु वसूनि हवींषि दाशु-
 हविषां प्रदात्रे मर्त्याय मनुष्याय तदर्थमित्यर्थः प्रचिकितुः प्रवेदयन्ति ऋत्विजः । यद्वा अक्तं
 रक्षि त्रिः त्रीनग्निमश्वमजं च त्वय्यन्तर्निहितानि प्रचिकितुर्गवदन्नित्यर्थः । अपि च मनुष्य-
 मनोरिव इह ममास्मिन्यज्ञे दूतस्त्वं देवान् यक्षि यज । नोस्माकमभिशस्तिष्पावा अभिशंसं
 अभिशंसकात् शत्रवात् पावा रक्षिता भव चिदिति पूरणः ॥ ३ ॥

अथ चतुर्थी—

अग्निरिशेबृहतोऽध्वरस्यग्निर्विश्वस्यहविषः कृतस्य ।
 क्रतुं ह्यस्य वसवो जुषन्ताथ देवादधिरेह व्यवाहम् ॥ ४ ॥
 अग्निः । ईशे । बृहतः । अध्वरस्य । अग्निः । विश्वस्य । हविषः ।
 कृतस्य । क्रतुम् । हि । अस्य । वसवः । जुषन्त । अर्थः । देवाः ।
 दधिरे । हव्यववाहम् ॥ ४ ॥

बृहतो महतो अध्वरस्य कौटिल्यरहितस्य यज्ञस्य अग्निरिशे ईष्टे विश्वस्य सर्वस्य
 कृतस्य संस्कृतस्य हविषः चाग्निरेवेष्टे हियस्मादस्याग्नेः क्रतुं कर्म वसवो देवाः जुषन्त सेवां
 अथापि च देवाः अग्निं हव्यवाहं हव्यानां वोढारं दधिरे चक्रिरे इत्यर्थः ॥ ४ ॥

अथ पंचमी—

आग्नेवहहविरद्याय देवानिन्द्रज्येष्ठास इह मादयन्ताम् ।
 इमं यज्ञं दिवि देवेषु धेहि यूयं पातस्व स्तिभिः सदानः ॥ ५ ॥ १४
 आ । अग्ने । वह । हविः । अद्याय । देवान् । इन्द्रज्येष्ठासः ।
 इह । मादयन्ताम् । इमम् । यज्ञम् । दिवि । देवेषु । धेहि । यूयम्
 पात । स्वस्तिः । सदा । नः ॥ ५ ॥ १४ ॥

हे अग्ने हविरघाय हविषां भरणाय देवान् आवह । किमर्थं इत्यतआह इहास्मिन् यज्ञे इन्द्रज्येष्ठास इन्द्रपमुखादेवाः मादयन्तां इमं यज्ञं इदं यष्टव्यं हविः दिविस्थितेषु देवेषु धेहि नि-
धेहि देवान्वा इहानय इदं हविर्वा देवेषु नयेति भावः । अन्तिमः पादोव्याख्यातचरः ॥ ५ ॥

॥ इति पञ्चमस्य द्वितीये चतुर्दशो वर्गः ॥ १४ ॥

अगन्महेति तृचात्मकं द्वादशं सूक्तं वसिष्ठस्यार्षं त्रैष्टुभमाग्नेयं तथाचानुक्रान्तं अगन्म-
तृचमिति । प्रातरनुवाकाश्विनशस्त्रयोरुक्तेविनियोगः । व्यूह्णे दशरात्रे नवमेहनि इदं सूक्तमा-
ज्यशस्त्रं सूत्रितंच-तृतीयास्यागन्ममहेत्याज्यमिति ।

तत्र प्रथमा—

अगन्ममहानमसायविष्टंयोदीदायसमिद्धःस्वेदुरोणे ।

चित्रभानुरोदसीअन्तरुर्वीस्वाहुतंविश्वतःप्रत्यञ्चम् ॥ १ ॥

अगन्म । महा । नमसा । यविष्टम् । यः । दीदाय । समुद्भूतः ।

स्वे । दुरोणे । चित्रभानुम् । रोदसी इति । अन्तः । उर्वी इति ।

सुहृद्आहुतम् । विश्वतः । प्रत्यञ्चम् ॥ १ ॥

योग्निः स्वेदुरोणे स्वेस्थाने आहवनीये समिद्धः काष्ठैः समिद्धः सन् दीदाय दीप्यते त-
मिमं यविष्टं युवतमं उर्वीं विस्तीर्णयोः रोदसी रोदस्योः द्यावापृथिव्योरन्तर्मध्येन्तरिक्षे चित्र-
भानुं चित्रज्वालं स्वाहुतं सुष्ठु आहुतिभिर्हुतं सन्तं विश्वतः सर्वतः प्रत्यञ्चं प्रतिगच्छन्तमग्निं महा-
महता नमस्कारेण अगन्म वयमुपगच्छाम ॥ १ ॥

अथ द्वितीया—

समह्णाविश्वादुरितानिसह्णानग्निष्टवेदमआजातवेदाः ।

सनोरक्षिषद्दुरितादवद्यादस्मान्गृणतउतनोनमघोनः ॥ २ ॥

सः । मह्णा । विश्वा । दुःइतानि । सह्णान् । अग्निः । स्तवे ।

दमे । आ । जातवेदाः । सः । नः । रक्षिषत् । दुःइतात् ।

अवद्यात् । अस्मान् । गृणतः । उत । नः । मघोनः ॥ २ ॥

योग्निर्मह्णा महत्त्वेन विश्वा विश्वानि दुरितानि सह्णान् अभिभवन् जातवेदाः जातधनो-
जातमज्ञोवा दमे यज्ञगृहे स्तवे अस्माभिः स्तूयते सोग्निरस्मान् दुरितात् पापात् अवद्यात् निर्दि-

तत्र प्रथमा—

समिधाजातवेदसेदेवायदेवहूतिभिः ।

हविर्भिःशुक्रशोचिपेनमस्विनोवयंदाशेमग्रये ॥ १ ॥

समृद्धधा । जातवेदसे । देवाय । देवहूतिभिः । हविः ।

शुक्रशोचिपे । नमस्विनः । वयम् । दाशेम । अग्रये ॥ १ ॥

जातवेदसे जातवेदसं जातप्रज्ञं अग्रये अग्निं समिधा वयं वसिष्ठाः दाशेम परिचरेम । देवाय देवं स्तुत्यमग्निं देवहूतिभिर्देवस्तुतिभिं दाशेम । शुक्रशोचिपे शुभ्रशोचिषं शुभ्रदीप्तिं नमस्विनोहविष्मन्तोवयं हविर्भिर्दाशेम । अत्र दाशतियोगात् कर्मणि चतुर्थी प्रायेण सर्वत्र दाशतियोगे कर्मणिचतुर्थी दृश्यते ॥ १ ॥

अथ द्वितीया—

वयन्तेअग्रेसमिधाविधेमवयन्दाशेमसुष्टुतीयजत्र ।

वयंघृतेनाध्वरस्यहोतर्वयंदेवहविषाभद्रशोचे ॥ २ ॥

वयम् । ते । अग्रे । समृद्धधा । विधेम । वयम् । दाशेम ।

सुष्टुती । यजत्र । वयम् । घृतेन । अध्वरस्य । होतः ।

वयम् । देव । हविषा । भद्रशोचे ॥ २ ॥

हे अग्रे ते त्वां वयं वसिष्ठाः समिधा विधेम परिचरेम । हे यजत्र यष्टव्याग्रे वयं सुष्टुती शोभनया स्तुत्या दाशेम त्वां परिचरेम । अध्वरस्य यजस्य होतरग्रे वयं घृतेनाज्येन त्वां दाशेम । हे भद्रशोचे कल्याणज्वाल देव द्योतमानाग्रे त्वां वयं हविषा दाशेम ॥ २ ॥

अथ तृतीया—

आनोदेवेभिरुपदेवहूतिमग्रेयाहिवषट्कृतिंजुषाणः ।

तुभ्यंदेवायदाशतःस्यामयूयंपातस्वस्तिभिःसदानः ॥ ३ ॥ १७ ॥

आ । नः । देवेभिः । उप । देवहूतिम् । अग्रे । याहि । षट्कृतिम् ।

जुषाणः । तुभ्यम् । देवाय । दाशतः । स्याम । यूयम् । पात ।

स्वस्तिभिः । सदा । नः ॥ ३ ॥ १७ ॥

हे अग्ने नोस्माकं देवहूतिं स्तोत्रं यज्ञं वा देवेभिः देवैः सार्धं वषट्कृतिं हविः जुषाणः
सेवमानस्त्वं उप आयाहि । देवाय द्योतमानाय तुभ्यं वयं दाशतः परिचरन्तः स्याम भवेम ।
सिद्धमन्यत् ॥ ३ ॥

॥ इति पञ्चमस्य द्वितीये सप्तदशो वर्गः ॥ १७ ॥

उपसद्यायेति पञ्चदशर्षं पञ्चदशं सूक्तं वसिष्ठस्यार्षं गायत्रमाग्नेयं तथा चानुक्रान्तं—उप-
सद्याय पंचोना गायत्रमिति प्रातरनुवाके आग्नेयेकतौ गायत्रेछन्दसि आश्विनशस्त्रे चेदं सूक्तं सू-
त्रितं च—उपसद्याय त्वमग्नेयज्ञानामिति तिस्र उत्तमा उद्धरेदिति । उपसदि पौर्वाह्निक्यां उपसद्याये-
त्याद्यास्तिस्रः स्रजः सामिधेन्यः सूत्र्यते च—उपसद्यायमीह्लुषइति तिस्रः एकैकां त्रिरनवानमिति ।
पवित्रेष्ट्यां अग्नेरक्षांसीत्येषा प्रथमाज्यभागानुवाक्या सूत्रितं च—पावकवन्तावाज्यभागावग्नी-
रक्षांसिसेधतीति । अन्वारंभणीयायां अग्नेर्भगिनोयाज्या सूत्रितं च—आसवंसवितुर्यथा सनोराधां-
स्याभरेति । स्वस्त्ययन्यामिष्टौ अग्नेरक्षाण इति प्रथमाज्यभागानुवाक्या सूत्रितं च—स्वस्त्ययन्यां-
रक्षितवन्तावग्नेरक्षाणोअंहसइति ।

तत्र प्रथमा—

उपसद्यायमीह्लुषं आस्यै जुहुता हविः । यो नो नेदिष्ठमाप्यम् ॥ १ ॥

उपसद्याय । मीह्लुषे । आस्यै । जुहुत । हविः ।

यः । नः । नेदिष्ठम् । आप्यम् ॥ १ ॥

हेअध्वर्यवः उपसद्याय उपसदनीयाय मीह्लुषे कामानां वर्षित्रे अग्नेये तत्प्रीत्यर्थं आस्ये
तस्यैवमुखे हविर्जुहुत । योऽग्निः नेदिष्ठमासन्नतममाप्यं भवति आसन्नतमोवन्धुर्भवतीत्यर्थः
आप्यमिति स्वार्थिकस्तद्धितः ॥ १ ॥

अथ द्वितीया—

यः पञ्चर्षणीरभिर्निषसाददमेदमे । कविर्गृहपतिर्युवा ॥ २ ॥

यः । पञ्च । चर्षणीः । अभि । निषसाद ।

दमेदमे । कविः । गृहपतिः । युवा ॥ २ ॥

योऽग्निः कविः प्राज्ञो गृहपतिः गृहाणां पालयिता युवा नित्यतरुणः सन् पञ्चर्षणीः पञ्च-
जनान् मनुष्यान् अभिमुखं दमेदमे गृहेगृहे निषसाद निषीदति । उत्तरया वाक्यप-
रिसमाप्तिः ॥ २ ॥

अथ तृतीया—

सनोवेदोअमात्यमग्नीरक्षतुविश्वतः । उतास्मान्पातृवंहसः ॥ ३ ॥

सः । नः । वेदः । अमात्यम् । अग्निः । रक्षतु ।

विश्वतः । उत । अस्मान् । पातु । अंहसः ॥ ३ ॥

सोमिर्नोस्माकं वेदोधनं अमात्यं अन्तिके भवं सह भूतं वा विश्वतः सर्वतोबाधकात् रक्षतु । उतापिच अस्मान्वसिष्ठानंहसः पापात् पातु रक्षतु ॥ ३ ॥

अथ चतुर्थी—

नवनुस्तोममग्रयेदिवःश्वेनायजीजनम् । वस्वःकुविद्वनार्तिनः ॥ ४ ॥

नवम् । नु । स्तोमम् । अग्रये । दिवः । श्वेनाय ।

जीजनम् । वस्वः । कुवित् । वनार्ति । नः ॥ ४ ॥

दिवो द्युलोकस्य श्वेनाय श्वेनसदृशाय नु क्षिप्रं गन्त्रे अग्रये यस्मै नवं नृतनं स्तोमं जीजनं जनयामि । सोमिर्नोस्मभ्यं कुवित् बहु वस्वोवसु धनं कर्मणिषष्टी वनार्ति ददात्वित्यर्थः ॥ ४ ॥

अथ पंचमी—

स्पर्हायस्यश्रियोदृशेरयिर्वीरवतोयथा । अग्रंयज्ञस्यशोचंतः ॥ ५ ॥ १८ ॥

स्पर्हाः । यस्य । श्रियः । दृशे । रयिः । वीरवतः ।

यथा । अग्रं । यज्ञस्य । शोचंतः ॥ ५ ॥ १८ ॥

यस्याग्रे पुरस्ताद्भागे शोचतो दीप्यमानस्य यस्याग्रे श्रियो दीपयः वीरवतः पुत्रवतोरयिर्धनं यथा तद्वत् दृशे द्रष्टुं चक्षुषेवा स्पर्हाः स्पृहणीयाः भवन्ति । तस्मै नवं स्तोमं जीजनमित्यनुषंगः उत्तरत्र संबन्धोवा ॥ ५ ॥

॥ इति पंचमस्य द्वितीयेष्टादशो वर्गः ॥ १८ ॥

अथ षष्ठी—

सेमावेतुवर्षट्कृतिमग्निर्जुषतनोगिरः । यजिष्ठोहव्यवाहनः ॥ ६ ॥

सः । इमाम् । वेतु । वर्षट्कृतिम् । अग्निः । जुषत ।

नः । गिरः । यजिष्ठः । हव्यवाहनः ॥ ६ ॥

यजिष्ठो यजनीयतमो यष्टतमोवा हव्यवाहनो हव्यानां हविषां वोढा सोमिरीमां वर्षट्कृतिं अस्माभिर्दीयमानामाहुतिं वेतु कामयतां भक्षयतु वा । नोस्माकं गिरः स्तुतीश्च जुषत सेवताम् ॥ ६ ॥

अथ सप्तमी—

नित्वानक्षयविश्वपतेद्युमन्तदेवधीमहि । सुवीरमग्रआहुत ॥ ७ ॥

नि । त्वा । नक्षय । विश्वपते । द्युमन्तम् । देव ।

धीमहि । सुवीरम् । अग्ने । आहुत ॥ ७ ॥

नक्षय उपगन्तव्य नक्षतिर्व्याप्तिकर्मा विश्वपते विशांपते देव द्योतमान आहुत सर्वैर्यजमानैरभिहुत हे अग्ने द्युमन्तं दीप्तिमन्तं सुवीरं कल्याणस्तोतृकं त्वा त्वां वयं निधीमहि निहितवन्तः ॥ ७ ॥

अथाष्टमी—

क्षपंउस्रश्चदीदिहिस्वग्रयस्त्वयावयम् । सुवीरस्त्वमस्मयुः ॥ ८ ॥

क्षपः । उस्रः । च । दीदिहि । सुअग्रयः । त्वया ।

वयम् । सुवीरः । त्वम् । अस्मयुः ॥ ८ ॥

हे अग्ने त्वं क्षपोरात्रीः उस्रः अहानि च सर्वदेतियावत् दीदिहि दीप्यस्व दीप्यमानेन त्वया वयं वसिष्ठाः स्वग्रयः शोभमानाग्रयो भवाम । अस्मयुः अस्मान् कामयमानस्तेषुपआत्मनः-क्यजिति क्यचिकृते कयाच्छन्दसीति उ प्रत्ययः दकारलोपश्छान्दसः तथा च यास्कः—अस्मयुरस्मान्कामयमानइति । त्वं सुवीरः सुस्तोत्रिको भव ॥ ८ ॥

अथ नवमी—

उप॑त्वासा॒तये॒नरो॒विप्रा॑सो॒यन्ति॒धी॒तिभिः॑ । उपाक्ष॑रासह॒स्त्रिणी॑ ॥ ९ ॥

उप॑ । त्वा । सा॒तये॑ । नरः॑ । विप्रा॑सः । यु॒न्ति ।

धी॒तिभिः॑ । उप॑ । अक्ष॑रा । सह॒स्त्रिणी॑ ॥ ९ ॥

हे अग्ने त्वा त्वां नरो नेतारो यजमानाः विप्रासो विप्राः मेधाविनः धीतिभिः कर्मभिः सातये धनाय कामानां लाभायवा उपयन्ति उपगच्छन्ति । सहस्त्रिणी सहस्रसंख्याका अक्षरा क्षयरहिता स्तुतिरूपा अस्मदीया वाक् त्वामुपयाति च ॥ ९ ॥

अथ दशमी—

अ॒ग्नीरक्षांसि॑से॒धति॒शुक्र॑शो॒चिर॑म॒र्त्यः । शु॒चिःपा॒वक॑ई॒ड्यः॑ ॥ १० ॥ ११ ॥

अ॒ग्निः । रक्षा॑ंसि । से॒धति॑ । शु॒क्रशो॑चिः । अ॒मर्त्यः॑ ।

शु॒चिः । पा॒वकः॑ । ई॒ड्यः॑ ॥ १० ॥ ११ ॥

शुक्रशोचिः शुभ्रज्वालः अमर्त्यः मरणरहितो देवतात्मा शुचिः स्वयं शुद्धः पावकः अन्येषामपि शोधकः ईड्यः स्तुत्योग्निः रक्षांसि राक्षसान् सेधति बाधनां ॥ १० ॥

॥ इति पंचमस्य द्वितीये एकोनविंशो वर्गः ॥ १९ ॥

अथैकादशी—

स॒नो॒राधा॑स्या॒भरेशा॑नःसह॒सोय॑हो । भग॑श्च॒दातु॑वा॒र्यम् ॥ ११ ॥

सः । नः॑ । राधा॑ंसि । आ । भ॒र । ई॒शानः॑ । सह॒सः ।

य॒हो इति॑ । भगः॑ । च । दा॒तु । वा॒र्यम् ॥ ११ ॥

हे सहसोयहो बलस्यपुत्राग्ने सप्तसिद्धस्त्वं ईशानः सर्वस्य जगतः ईश्वरः सन् नोऽस्मभ्यं राधांसि धनानि रायः राधइति धननामसु पाठात् आभर आहर । भगश्च भगोदेवोऽपि वार्यं वरणीयं धनं दातु अस्मभ्यं ददातु । अक्यासलोपश्लान्दसः भगोऽत्र सूक्ते निपातभागिनी देवता ॥ ११ ॥

अथ द्वादशी—

त्वम॑ग्ने॒वीर॑व॒द्यशो॑दे॒वश्च॑स॒विता॑भगः । दि॒तिश्च॑दा॒तिवा॑र्यम् ॥ १२ ॥

त्वम् । अग्ने । वीरश्चत् । यशः । देवः । च । सविता ।

भगः । दितिः । च । दाति । वार्यम् ॥ १२ ॥

हे अग्ने त्वं वीरवत् पुत्रपौत्रोपेतं यशोन्नं देहीति शेषः । देवश्च सविता सविता देवोपि वार्यं वरणीयं धनं दाति ददातु । भगश्च देवोपि ददातु । दितिश्च दितिरपि देवी ददातु । सवित्रादिः सूक्ते निपातभागिनी देवता ॥ १२ ॥

अथ त्रयोदशी—

अग्नेरक्षाणोअंहसःप्रतिष्मदेवरीपतः । तपिष्ठैरजरौदह ॥ १३ ॥

अग्ने । रक्ष । नः । अंहसः । प्रति । स्म ।

देव । रिपतः । तपिष्ठैः । अजरैः । दह ॥ १३ ॥

हे अग्ने त्वं नोस्मान् अंहसः पापात् रक्ष पाहि । संहितायां दीर्घश्छान्दसः अपिच हे देव द्योतमानाग्ने अजरो जरारहितस्त्वं रिपतो हिंसतः शत्रून् तपिष्ठैरतिशयेन तापकैस्तेजोभिः दह भस्मीकुरु ॥ १३ ॥

अथ चतुर्दशी—

अधामहीनआयस्यनाधृष्टो नृपीतये । पूर्भवाशतभुजिः ॥ १४ ॥

अध । मही । नः । आयसी । अनाधृष्टः । नृपीतये ।

पूः । भव । शतभुजिः ॥ १४ ॥

अधा अधुना हे अग्ने अनाधृष्टः अप्रतिवर्षणीयः त्वं नोस्माकं नृपीतये नृणां रक्षणार्थं मही महती आयसी अयसा निर्मिता शतभुजिः अत्यन्तं विस्तृता शतगुणा पूः पुरी तद्रक्षासाधनभूतप्राकारादिर्वा पूरुच्यते भव । यथा अयसा निर्मिता पुरी तद्रक्षासाधनभूतप्राकारादिर्वा शत्रुष्योभीतान्नक्षति तद्द्रक्षाक्षसेष्यो भीतानस्मान् पाहीत्यर्थः ॥ १४ ॥

अथ पंचदशी—

त्वनःपाह्यंहसोदोषावस्तरघायतः । दिवानक्तमदाभ्य ॥ १५ ॥ २० ॥

त्वम् । नः । पाहि । अंहसः । दोषावस्तः । अषष्टयतः ।

दिवा । नक्तम् । अदाभ्य ॥ १५ ॥ २० ॥

हे अदास्य अहिंस्य दोषा वस्तः रात्रेराच्छादयितः तमसोवारयितरित्यर्थः । अग्ने त्वं नोस्मान् अंहसः पापात् अघायतः पापमिच्छतः शत्रोश्च दिवानक्तं अहनि रात्रौ च सर्वदा पा-
हि रक्ष ॥ १५ ॥

॥ इति पञ्चमस्य द्वितीये विंशो वर्गः ॥ २० ॥

एनावइति द्वादशर्चं षोडशं सूक्तं वसिष्ठस्यार्षमग्निदेवताकं अयुजो बृहत्पः युजः सतो-
बृहत्पः तथाचानुक्रान्तम्—एनावोद्वादश प्रगाथमिति । प्रातरनुवाके आग्नेये कतौ बार्हते छन्द-
सि आश्विनशस्त्रेचेदं सूक्तं सूत्रितं च—एनावोअग्निं प्रवोयह्वमिति । आग्निमारुतशस्त्रेदेवोवोद्-
विणोदाइति प्रगाथोनुरूपः सूत्रितं च—देवोवोद्विणोदाइति प्रगाथौ स्तोत्रियानुरूपाविति ।

तत्र प्रथमा—

एनावोअग्निनमसोर्जनपातमाहुवे ।

प्रियंचेतिष्ठमरतिस्वध्वरं विश्वस्य दूतममृतम् ॥ १ ॥

एना । वः । अग्निम । नमसा । ऊर्जः । नपातम् । आ । हुवे ।

प्रियम् । चेतिष्ठम् । अरतिम् । सुध्वरम् । विश्वस्य । दूतम् ।

अमृतम् ॥ १ ॥

ऊर्जो बलस्य नपातं पुत्रं सनुः नपादित्यपत्यनामसु पाठात् प्रियं प्रियमस्माकं चेतिष्ठं
अतिशयेन ज्ञातारं प्रज्ञापकंवा अरतिं गन्तारं स्वामिनं वा स्वध्वरं सुयज्ञं विश्वस्य सर्वस्य य-
जमानस्य दूतममृतं नित्यमग्निमेना एनेन नमसा स्तोत्रेण यद्यप्यत्रान्वादेशोनास्ति तथापि
छान्दसत्वादिदंशब्दस्यैनादेशः । यद्वा एना एनमित्यग्नेर्विशेषणं समानार्थत्वात् पूर्वेषु सूक्तेष्वदि-
ष्टत्वाद्वसिष्ठेनान्वादिश्यते । वोयुष्मदर्थमाहुवे आह्वयामि ॥ १ ॥

अथ द्वितीया—

सयोजते अरुषा विश्वभोजसा स दुद्रवत् स्वाहुतः ।

सुब्रह्मा यज्ञः सुशमी वसूनां देवराधोजनानाम् ॥ २ ॥

सः । योजते । अरुषा । विश्वभोजसा । सः । दुद्रवत् ।

सुब्रह्माहुतः । सुब्रह्मा । यज्ञः । सुशमी । वसूनाम् । देवम् ।

राधः । जनानाम् ॥ २ ॥

सोमिररुषा आरोचमानौ विश्वभोजसा विश्वस्य पालयितारौ अश्वौ योजते रथे युनक्तु । यद्वा सोमिः अरुषा आरोचमानेन तेजसा विश्वभोजसा विश्वरक्षकेण योजते अयुज्यत । किं च सोमिः दुद्रवत् आनेतुं देवानपति भृशं द्रवतु द्रवतिवा । स्वाहुतः सुष्वाहुतः सुब्रह्मा सुस्तुतिः शोभनान्नोवा यष्टव्यः सुशमी सुकर्माच भवति । तमिमं देवं द्योतमानं वस्त्रां वासकानां जनानां वसिष्ठानां राधो हविरभिगच्छत्वितिशेषः । यद्वा एवंगुणविशिष्टोमिः वस्त्रां धनानां मध्ये देवमत्यन्तप्रकाशमानं राधो धनं जनानां यजमानानां धनवत्प्रियतमइत्यर्थः ॥ २ ॥

अथ तृतीया—

उदस्यशोचिरस्थादाजुह्वानस्यमीह्लुषः ।

उद्धूमासोअरुषासोदिविस्पृशःसमग्निमिन्धतेनरः ॥ ३ ॥

उत् । अस्य । शोचिः । अस्थात् । आऽजुह्वानस्य । मीह्लुषः ।

उत् । धूमासः । अरुषासः । दिविस्पृशः । सम् । अग्निम् ।

इन्धते । नरः ॥ ३ ॥

मीह्लुषः कामानां वर्षितुः आजुह्वानस्याभिहूयमानस्याग्नेः शोचिस्तेजः उदस्थादुत्तिष्ठति अरुषासः आरोचमानाः दिविस्पृशोन्तरिक्षस्पृशो धूमासोधूमाश्च उदस्थुः अस्थात् इत्येकवचनान्तं बहुवचनान्ततया विपरिणतंसद्वान्वेति । तमिममग्निं नरः कर्मणां नेतारः ऋत्विजः समिन्धते सम्यक् दीपयन्ति ॥ ३ ॥

अथ चतुर्थी—

तत्त्वाद्दूतं कृण्महे यशस्तमं देवाँ आवीतयेवह ।

विश्वाँ सूनोसहसोमर्तभोजनां रास्व तद्यत्वेमहे ॥ ४ ॥

तम् । त्वा । दूतम् । कृण्महे । यशःस्तमम् । देवान् । आ ।

वीतये । वह । विश्वाँ । सूनो इति । सहसः । मर्तभोजना ।

रास्व । तत् । यत् । त्वा । ईमहे ॥ ४ ॥

हे सहसःसूनो बलस्यपुत्राग्ने यशस्तममतिशयेन यशस्विनं तं प्रसिद्धं यं त्वा त्वां दूतं कृण्महे कुर्मः । सः त्वं देवान् वीतये हविषां भक्षणाय आवह । किं च यद्यदा त्वा त्वां ईमहे

याचामहे । तदैव विश्वा विश्वानि मर्तभोजनानि मनुष्याणां भोग्यानि कल्याणानि धनानि
रास्वास्मभ्यं देहि ॥ ४ ॥

अथ पंचमी—

त्वमग्नेगृहपतिस्त्वंहोतानोअध्वरे ।

त्वंपोताविश्ववारप्रचेतायक्षिवेपिचवार्यम् ॥ ५ ॥

त्वम् । अग्ने । गृहपतिः । त्वम् । होता । नः । अध्वरे ।

त्वम् । पोता । विश्ववार । प्रचेताः । यक्षि । वेपि ।

च । वार्यम् ॥ ५ ॥

हे विश्ववार विश्वैर्वरणीयाग्ने त्वं नोस्माकमध्वरे यागे गृहपतिरसि यजमानोसि । त्वं
होता देवानामाह्वाता त्वं त्वमेव पोतासि । अतः प्रचेताः प्रकृष्टमतिस्त्वं वार्यं वरणीयं हविः
यक्षि यज वेपि च कामयस्व भक्षयवा ॥ ५ ॥

अथ षष्ठी—

रुधिरत्नंयजमानायसुक्रतोत्वंहिरत्नधाअसि ।

आनक्रतेशिशोहिविश्वमृत्विजमुशंसोयश्चदक्षते ॥ ६ ॥ २१ ॥

रुधि । रत्नम् । यजमानाय । सुक्रतो इति सुदक्रतो । त्वम् ।

हि । रत्नधाः । असि । आ । नः । क्रते । शिशोहि । विश्वम् ।

मृत्विजम् । सुदशंसः । यः । च । दक्षते ॥ ६ ॥ २१ ॥

हे सुक्रतो शोभनकर्मन्त्रे यजमानाय मह्यं रत्नं धनं श्वात्रं रत्नमिति धननामसु पा-
टाव रुधि कुरु देहीत्यर्थः । हि यस्मात्त्वं रत्नधाः रत्नस्य दातासि । नोस्माकमृते यज्ञे विश्वं स-
र्वं ऋविजं आशिशीहि तीक्ष्णीकुरु । किं च यः सुशंसः सुस्तुतिरस्मत्पुत्रो दक्षते वर्धते तं वर्धय
यः सुशंसो होता वर्धते तं वर्धयेत्यर्थः । होतुः पृथगुपादानमादरार्थं ॥ ६ ॥

॥ इति पञ्चमस्य द्वितीये एकविंशो वर्गः ॥ २१ ॥

अथ सप्तमी—

त्वेअग्नेस्वाहुतप्रियामःसन्तुसुरयः ।

यन्तारोयेमधवानोजनानामूर्वान्दयन्तगोनाम् ॥ ७ ॥

त्वे इति । अग्ने । सु॒ह आ॒हुत । प्रि॒यासः । स॒न्तु । सूर॑यः ।
य॒न्तारः । ये । म॒घऽवा॑नः । ज॒नाना॑म् । ऊ॒र्वान् । द॒यन्त॑ ।
गो॒नाम् ॥ ७ ॥

हे अग्ने स्वाहुत यजमानैः सुष्टु आहुत त्वे तव सूरयः प्रेरकाः स्तोतारोवा प्रियासः प्रियाः सन्तु भवन्तु । किं च ये मघवानो धनवन्तो यन्तारः प्रदातारः जनानामस्मदीयानामूर्वान् समूहान् गोनां गवां च ऊर्वान् दयन्त प्रयच्छन्ति ते च तव प्रियासः सन्तिवति पूर्वेण संबंधः ॥ ७ ॥

अथाष्टमी—

येषा॒मिळा॑घृतह॑स्तादु॒रोण॑आँअ॒पि॒प्रा॒नानि॑पीद॒ति ।
ताँस्त्रा॑यस्वसह॑स्यद्रु॒होनि॑दोयच्छा॒नः श॑र्मदी॒र्घश्रु॑न् ॥ ८ ॥
येषा॑म् । इळा॑ । घृत॑हस्ता । दुरो॒णे । आ । अपि॑ ।
प्रा॒ता । नि॒दसी॑दति । तान् । त्रा॒यस्व । स॒हस्य॑ । द्रु॒हः । नि॒दः ।
यच्छ॑ । नः । श॒र्म । दी॒र्घश्रु॑न् ॥ ८ ॥

येषां दुरोणे गृहे घृतहस्ता घृतयुक्तो हस्तो यस्याअसौ घृतहस्ता घृतेनाभिघारितेत्यर्थः । इळान्तरूपा हविलक्षणा देवी इरा इळेत्यन्नामसु पाठात् । प्राता पूर्णा आनिषीदति आसीदति । अपीतिपूरणः तान् हविष्मतो यजमानान् हे सहस्य सहसे बलाय हिताग्ने द्रुहो द्रोग्धुर्निदो-
निन्दकाच्च शत्रोस्त्रायस्व । नोस्मभ्यं दीर्घश्रुन् दीर्घकालं श्रोतव्यं शर्म सुखं गृहं वा यच्छ च देहि ॥ ८ ॥

अथ नवमी—

सम॒न्द्रया॑चजि॒ह्याव॑ह्नि॒रासा॑विदु॒ष्टरः॑ ।
अ॒ग्नेर॑यि॒म॒घव॑र्त्त॒न् न॒ आ॒व॒ह॒ ह॒व्यदा॑ति॒चसू॑दय ॥ ९ ॥
सः । म॒न्द्रया॑ । च । जि॒ह्या । व॒ह्निः । आ॒सा । वि॒दुऽर्त॑रः ।
अ॒ग्ने । र॒यिम् । म॒घव॑र्त्त॒भ्यः । नः । आ । व॒ह । ह॒व्यदा॑तिम् ।
च । सू॒दय॑ ॥ ९ ॥

हे अग्ने मन्द्रया च मोदयित्र्या देवानामासा आस्यस्थानीयया जिह्वया ज्वाल्या वह्निहविषां वोढा विदुष्टरो विद्वतरः सप्तसिद्धस्त्वं मघवद्भ्यो हविष्मद्भ्यो नोस्मभ्यं रयिं धनं आवह च । हव्यदातिं हव्यानि ददातीति हव्यदातिर्यजमानः तं तथा च वाजसनेयिनः आमिनन्ति—यजमानो वै हव्यदातिरिति । सद्यच्च कर्मसु प्रेरय च ॥ ९ ॥

अथ दशमी—

ये राधांसि ददत्यश्व्यामघाकामेन श्रवसो महः ।

ताँ अंहसः पिपृहि पृथ्विं शतं पूभिर्ध्वं विष्टय ॥ १० ॥

ये । राधाँसि । ददति । अश्व्याँ । मघा । कामेन । श्रवसः ।

महः । तान् । अंहसः । पिपृहि । पृथ्विः । त्वम् । शतम् ।

पूः भिः । यविष्टय ॥ १० ॥

हे यविष्टय युवतमाग्ने त्वं ये यजमानाः महो महतः श्रवसो यशसः कामेन इच्छया यशस्कायाः सन्त इत्यर्थः । राधांसि साधकानि अश्व्या अश्वात्मकानि मघा मघानि ददति तान् दातुन् अंहसः पापात् शत्रोर्वा पृथ्विः रक्षासाधनभूतैः शतमपरिमिताभिः पूभिर्नगरीभिश्च पिपृहि पालय ॥ १० ॥

अथैकादशी—

देवो वोद्रविणो दाः पूर्णा विवष्ट्यासिचम् ।

उद्दासिश्च ध्वमुपवापृणध्वमादिद्वो देव ओहते ॥ ११ ॥

देवः । वः । द्रविणः दाः । पूर्णाम् । विवष्टि । आसिचम् ।

उत् । वा । सिश्च ध्वम् । उप । वा । पृणध्वम् ।

आत् । इत् । वः । देवः ओहते ॥ ११ ॥

द्रविणो दाः धनानां दाता देवोऽग्निः वो युष्मदीयां पूर्णां हविषा आसिचं आसिकं सुचं विष्टि कामयते अत उत्सिचध्वं वा सोमेन पात्रमुपपृणध्वं वा सोमं वाशब्दौ समुच्चयार्थौ ध्रुवग्रहेण होतृचमसं पूरयत च अग्नये सोमं यच्छतचेत्यर्थः आदिदन्तरमेव देवोऽग्निर्वोयुष्मान् ओहते वहति ॥ ११ ॥

अथ द्वादशी—

तंहोतारमध्वरस्यप्रचेतसंवर्द्धिदेवाअकृण्वत ।

दधातिरत्नंविधतेसुवीर्यमग्निर्जनायदाशुषे ॥ १२ ॥ २२ ॥

तम् । होतारम् । अध्वरस्यं । प्रचेतसम् । वर्द्धिम् ।

देवाः । अकृण्वत । दधाति । रत्नम् । विधते ।

सुवीर्यम् । अग्निः । जनाय । दाशुषे ॥ १२ ॥ २२ ॥

देवाः प्रचेतसं प्रकृष्टमतिं अग्निमध्वरस्य यज्ञस्य वर्द्धिं वोढारं होतारं चाकृण्वत अकुर्वन् । किमर्थमित्यत आह सचाग्निः विधते परिचरते दाशुषे हविषां प्रदात्रे जनाय सुवीर्यं शोभनवीर्योपितं रत्नं रमणीयं धनं दधाति ददात्वित्यर्थः ॥ १२ ॥

॥ इति पञ्चमस्य द्वितीये द्वाविंशो वर्गः ॥ २२ ॥

अग्रे भव सुषमिधाति सप्तर्चं सप्तदशं सूक्तं वसिष्ठस्यार्घ्यं अग्निदेवताकं सप्तापि द्विपदास्त्रिष्टुभः तथैवानुक्रम्यते—अग्रेभव सप्तद्वैपदं त्रैष्टुभमिति । अतिरात्रे षष्ठेहनि तृतीयसवने मैत्रावरुणशस्त्रे अग्रेभवेति तृचोनुरूपः सूच्यतेहि—अग्रेत्वन्नोअन्तमोग्रेभवसुषमिधासमिद्धइतिस्तोत्रियानुरूपाविति ।

तत्र प्रथमा—

अग्रेभवसुषमिधासमिद्धउतबर्हिर्ब्रुविषाविस्तृणीताम् ॥ १ ॥

अग्रे । भव । सुषमिधा । समिद्धः । उत । बर्हिः ।

उर्विषा । वि । स्तृणीताम् ॥ १ ॥

हे अग्रे सुषमिधा शोभनया समिधा समिद्धोभव सम्यक्दीप्तोभव । उतापि च बर्हिर्ब्रुविषा विस्तीर्णं विस्तृणीतां उपस्तृणीतमध्वर्युः ॥ १ ॥

अथ द्वितीया—

उतद्वारंउशतीर्विश्रयन्तामुतदेवाँउशतआवहेह ॥ २ ॥

उत । द्वारं । उशतीः । वि । श्रयन्ताम् ।

उत । देवान् । उशतः । आ । वह । इह ॥ २ ॥

उतापि च उशतीर्देवान् कामयमानाः द्वारा यज्ञगृहस्य देव्योवा तथा च यास्कः—द्वारोजवते-
र्वां द्रवतेर्वा वारयतेर्वेति । विश्रयन्तां उतापि च उशतोयज्ञं कामयमानान् देवानिहयज्ञे आवह ॥ २ ॥

अथ तृतीया—

अग्नेवीहिहविषायक्षिदेवान्स्वध्वराकृणुहिजातवेदः ॥ ३ ॥

अग्ने । वीहि । हविषा । यक्षि । देवान् ।

सुध्वरा । कृणुहि । जातवेदः ॥ ३ ॥

हे जातवेदः जातधनाग्ने वीहि देवानभिगच्छ हविषा देवान्यक्षि यज च स्वध्वरा स्वध्व-
रान् शोभनयज्ञांश्च कृणुहि कुरु ॥ ३ ॥

अथ चतुर्थी—

स्वध्वराकरतिजातवेदायक्षदेवाँअमृतान्पिप्रयच्च ॥ ४ ॥

सुध्वरा । करति । जातवेदाः । यक्षत् ।

देवान् । अमृतान् । पिप्रयत् । च ॥ ४ ॥

जातवेदाः जातधनोभिः अमृतान् मरणरहितान् देवान् स्वध्वरा स्वध्वरान् शोभनयज्ञान्
करति करोतु यक्षत् हविषा यजतु च पिप्रयत् स्तोत्रैः प्रीणयतु च ॥ ४ ॥

अथ पञ्चमी—

वंस्वविश्वावार्याणिप्रचेतःसत्याभवंत्वाशिषोँनोअद्य ॥ ५ ॥

वंस्व । विश्वा । वार्याणि । प्रचेतु इति प्रश्चेतः ।

सत्याः । भवन्तु । आशिषः । नः । अद्य ॥ ५ ॥

हे प्रचेतः प्रकृष्टमतिमन्त्रे विश्वा विश्वानि वार्याणि वरणीयानि धनानि वंस्व अस्मभ्यं
देहि नोस्माकमाशिषोद्य सत्यायथार्था भवन्तु ॥ ५ ॥

अथ षष्ठी—

त्वामुतेदधिरेहव्यवाह्वेवासोअग्रऊर्जआनपातम् ॥ ६ ॥

त्वाम् । ऊम् इति । ते । दधिरे । हव्यश्वाहम् ।
देवासः । अग्ने । ऊर्जः । आ । नपातम् ॥ ६ ॥

हे अग्ने ऊर्जोबलस्य नपातं पुत्रं सूनुः नपादित्यपत्यनामसु पाठात् त्वामु त्वामेव ते प्रसि-
द्धादेवासोदेवा हव्यवाहं हविषोबोढारं आदधिरे अकुर्वन्नित्यर्थः ॥ ६ ॥

अथ सप्तमी—

तेतेदेवायदाशतःस्याममहोनोरत्नाविदधइयानः ॥ ७ ॥ २३ ॥

ते । ते । देवाय । दाशतः । स्याम । महः । नः ।
रत्ना । वि । दधः । इयानः ॥ ७ ॥ २३ ॥

हे अग्ने देवाय द्योतमानाय ते तुभ्यं ते प्रसिद्धा वसिष्ठावयं दाशतः हवींषि ददतः स्याम
भवेम । अतोमहोमहास्त्वं इयानः उपगम्यमानो याच्यमानोवा नोस्मभ्यं रत्ना रत्नानि रम-
णीयानि धनानि विदधः विधत्स्व ॥ ७ ॥

॥ इति पञ्चमस्य द्वितीये त्रयोविंशो वर्गः ॥ २३ ॥

॥ इति सप्तमे मंडले प्रथमोनुवाकः ॥ १ ॥

द्वितीयेनुवाके षोडश सूक्तानि तत्र त्वेहयत्पितरइति पंचविंशर्चं प्रथमं सूक्तं वसिष्ठस्या-
र्घं त्रैष्टुभमिन्द्रदेवताकं द्वाविंशादिभिश्चतसृभिः सुदासनाभ्रोरज्ञो दानंस्तूयते अतस्तास्तदेवताकाः
अनुक्रम्यतेहि—त्वेहपंचाधिकैर्द्रं सुदासः पैजवनस्य चतस्रोन्त्या दानस्तुतिरिति । महावते आदि-
तः पंचदशर्चः शंसनीयाः तथैव पंचमारण्यके सूत्रितं—त्वेहयत्पितरश्चिन्नइन्द्रेतिपंचदशेति ।

तत्र प्रथमा—

त्वेहयत्पितरश्चिन्नइन्द्रविश्वावामाजरितारोअसन्वन् ।
त्वेगावःसुदुघास्त्वेहश्वास्त्वंवसुदेवयतेवर्निष्ठः ॥ १ ॥

त्वे इति । ह । यत् । पितरः । चित्र । नः । इन्द्र । विश्वा ।
वा । मा । जरितारः । असन्वन् । त्वे इति । गावः । सुदुघाः ।
त्वे इति । हि । अश्वाः । त्वम् । वसु । देवइयते । वर्निष्ठः ॥ १ ॥

हे इन्द्रत्वेह त्वय्येव नोस्माकं पितरश्चिद् पितरोपि जरितारः स्तोतारः सन्तः यद्यस्मा-
त् कारणात् विश्वा विश्वानि वामा वामानि वननीयानि धनानि तथा च यास्कः—वामं वननी-
यं भवतीति । असन्वन् अलभन्त तस्माद्वयमपि धनकामास्त्वां स्तुमः तद्युक्तं । हि यस्मात्
कारणात् त्वे त्वयि गावः सुदुघाः दोग्धुं सुशकाः सन्ति त्वे त्वयि अश्वाः सन्ति त्वं वसु धनं
देवयते देवं त्वामिच्छते यजमानाय वनिष्ठो दातृत्वमोभवसि ॥ १ ॥

अथ द्वितीया—

राजैव हि जनिभिः क्षेप्येवावद्युभिर्भिविदुष्कविः सन् ।

पिशागिरोमघवन्गोभिरश्वैस्त्वायतः शिशिहिराये अस्मान् ॥ २ ॥

राजा इव । हि । जनिभ्यः । क्षेपि । एव । अव । व्युभ्यः ।

अभि । विदुः । कविः । सन् ॥ पिशा । गिरः । मघवन् । गोभिः ।

अश्वैः । त्वायतः । शिशिहि । राये । अस्मान् ॥ २ ॥

हे इन्द्र त्वं जनिभिर्जायाभिः राजेव व्युभिर्दीप्तिभिः सह क्षेप्येव निवसस्येव हीति पूरणः
किं च हे मघवन् धनवन्निन्द्र विदुर्विद्वान् कविः कान्तकर्मा कान्तप्रज्ञो वा सन् गिरः स्तोतृनस्मा-
न् पिशा रूपेण हिरण्यादिना वा गोभिश्चाश्वैश्च अभि अभितो रक्ष त्वायतः त्वत्कामान् अस्मान्
राये शिशिहि धनार्थं च संस्करु ॥ २ ॥

अथ तृतीया—

इमा उवापस्पृधानासो अत्र मन्द्रागिरो देवयन्ती रूपं स्थुः ।

अर्वाचीते पथ्या राय एतु स्याम ते सुमतौ विन्द्र शर्मन् ॥ ३ ॥

इमाः । उम् इति । त्वा । पस्पृधानासः । अत्र । मन्द्राः । गिरः ।

देवयन्तीः । उप । स्थुः । अर्वाची । ते । पथ्या । रायः । एतु ।

स्याम । ते । सुमतौ । इन्द्र । शर्मन् ॥ ३ ॥

हे इन्द्र त्वा त्वां अत्र यज्ञे स्तोतारिवा प्रवर्तमानाः पस्पृधानासः स्पर्धमाना मन्द्राः मोद-
मानाः इमा गिरः स्तुतयः उपस्थुः उपतिष्ठन्ति । अतस्ते तव रायो धनस्य पथ्या सृतिः अर्वाची
अस्मदभिमुखी एतु गच्छतु । हे इन्द्र वयं च ते सुमतौ सुष्टुतौ वर्तमानाः शर्मन् शर्मणि सुखे
स्याम भूयास्म ॥ ३ ॥

अथ चतुर्थी—

धेनुं न त्वांसूयवसे दुधुक्षन्नुपब्रह्माणिससृजे वसिष्ठः ।

त्वामिन्मे गोपतिं विश्वं आहान इन्द्रः सुमतिं गन्तवच्छ ॥ ४ ॥

धेनुम् । न । त्वा । सुयवसे । दुधुक्षन् । उप । ब्रह्माणि । ससृजे ।

वसिष्ठः । त्वाम् । इत् । मे । गोपतिम् । विश्वः । आह । आ ।

नः । इन्द्रः । सुमतिम् । गन्तु । अच्छ ॥ ४ ॥

हे इन्द्र सुयवसे सुतृणे गोष्ठे वर्तमानां धेनुं न धेनुमिव सुहविष्के यज्ञगृहे दृष्टान्तसाम-
र्थ्याद्दार्ष्टान्तिकलाभः वर्तमानं त्वां दुधुक्षन् दुधुक्षन् संहितायां व्यत्ययेन दकारः कामान् दोग्धु-
मिच्छन् वसिष्ठः ब्रह्माणि वत्सस्थानीयानि स्तोत्राणि उपससृजे उपसृजते मे मम विश्वः स-
र्वोजनः त्वामित् त्वामेव गोपतिं गवां स्वामिनमाह ब्रवीति । अथ परोक्षस्तुतिः नोस्माकं सुमतिं
सुष्टुतिं अच्छाभि इन्द्र आगन्तु आगच्छतु ॥ ४ ॥

अथ पंचमी—

अर्णीसिचित्प्रथाना सुदास इन्द्रो गाधान्यं कृणोत्सुपारा ।

शर्धन्तं शिन्धुमुचथस्य नव्यः शार्पं सिन्धूनाम कृणोदशस्तीः ॥ ५ ॥ २४ ॥

अर्णीसि । चित् । प्रथाना । सुदासे । इन्द्रः । गाधानि ।

अकृणोत् । सुपारा । शर्धन्तम् । शिन्धुम् । उचथस्य । नव्यः ।

शार्पम् । सिन्धूनाम् । अकृणोत् । अशस्तीः ॥ ५ ॥ २४ ॥

नव्यः स्तुत्यइन्द्रः अर्णीसि शत्रुभिर्विदारितायाः परुषण्या उदकानि पप्रथाचित् प्रथ-
मानान्यपि सुदासे राज्ञे गाधानि सुपारा सुपाराणि पारयितुं तर्तुं योग्यानि चाकृणोद अकरोद
अपि च शर्धन्तं उत्साहमानं शिन्धुं बोधमानं शार्पं विश्वरूपोद्भवमात्मनो भिशार्पं अशस्तीर-
भिशस्तीश्च उचथस्य स्तोतुः सिन्धूनां नदीनाम कृणोदकरोत् ॥ ५ ॥

॥ इति पञ्चमस्य द्वितीये चतुर्विंशो वर्गः ॥ २४ ॥

अथ षष्ठी—

पुरोळा इत्तुर्वशो यक्षुरासीद्रायेमत्स्यांसो निशिता अपीव ।

श्रुष्टिंचक्रुर्भृगवो द्रुह्यवश्च सखा सखा यमत रद्विषूचोः ॥ ६ ॥

पुरोळाः । इत् । तुर्वशः । यक्षुः । आसीत् । राये । मत्स्यासः ।
 निःशिताः । अपिःइव । श्रुष्टिम् । चक्रुः । भृगवः ।
 द्रुसर्वः । च । सर्वा । सर्वायम् । अतरत् । विषूचोः ॥ ६ ॥

यक्षुः यज्ञकुशलः यजेः सन्प्रत्ययोनतुसन्नन्तः अतोऽन द्विर्भावः पुरोळाः पुरोगामी पुरो-
 दाता इति पूरणः तुर्वशोनाम राजा आसीत् सतुर्वशः राये धनप्राप्तये इन्द्रस्य सखायं सु-
 दासं जगाम मत्स्यास इव जले निहितामत्स्या इव निशिता नियन्त्रिता अपि भृगवोद्रुसवश्च यो-
 धाश्च सुदासस्तुर्वशस्य च श्रुष्टिं आशु प्राप्तिं चक्रुः विषूचोर्विष्वगंचतोरुभयोर्मध्ये सखा सु-
 दासर्धेद्रः सखायं सुदासमतरत् अतारयत् तुर्वशं चावधीदित्यर्थः यद्वा यक्षुः यज्ञशीलः पुरो-
 ळाः पुरोदाता तुर्वशोनाम राजासीत् तेन मत्स्यासो मत्स्यजनपदा निशिता बाधिता आसन्
 अपि च भृगवोद्रुसवश्च श्रुष्टिं सुखं तुर्वशस्य चक्रुः विषूचोर्विष्वगंचतोरुभयोर्मध्ये सखा तुर्वश-
 स्यसखेन्द्रः सखायं राजानं अतरदतारयत् ॥ ६ ॥

अथ सप्तमी-

आपक्थासोभलानसोभनन्तालिनासोविषाणिनःशिवासः ।

आयोनयत्सधमाआर्यस्यगव्यातृत्सुभ्योअजगन्धुधानृन् ॥ ७ ॥

आ । पक्थासः । भलानसः । भनन्त । आ । अलिनासः ।

विषाणिनः । शिवासः । आ । यः । अनयत् । सधमाः ।

आर्यस्य । गव्या । तृत्सुभ्यः । अजगन् । युधा । नृन् ॥ ७ ॥

पक्थासः पक्थाः हविषां पाचकाः भलानसः भद्रमुखाः भलेति भद्रवाची अलिनासः
 अलिनास्तपोभिरमवृद्धा इत्यर्थः । विषाणिनः कंदूयनार्थं कृष्णविषाणहस्ताः दीक्षिता इत्यर्थः
 शिवासः शिवाः यागादिना सर्वलोकस्य शिवकराः यागेन हि शिवं भवति लोकस्य आभन-
 न्त अभिष्टुवन्ति तमिन्द्रं । भनतिः शब्दकर्मा नौति भनतीति शब्दकर्मसुपाठात् यद्भद्रः सधमाः
 सोमपानेन सह माद्यतीति सधमादः सधमादएव सधमाः आर्यस्य कर्मशीलस्य गव्या गोसं-
 धान् तृत्सुभ्योर्हिसंकेत्य आ अनयत् अजगन् अजगत् स्वयं च गोसंधान् लेभे युधा युद्धे-
 न तान् नृन् शत्रून् जघान चेतिशेषः ॥ ७ ॥

अथाष्टमी—

दुराध्योऽदि॑ति॒स्त्रेव॑यन्तो॒चेत॑सो॒विज॑गृ॒भ्रेप॑रु॒ष्णीम् ।
म॒ह्नावि॑व्यक्पृ॒थि॒र्वीप॑त्य॒मानः॒प॒शु॒ष्क॒वि॒र॒शय॑चाय॒मानः ॥ ८ ॥
दुः६आ॒ध्यः । अदि॑तिम् । स्त्रेव॑यन्तः । अ॒चेत॑सः । वि । ज॒गृ॒भ्रे ।
प॑रु॒ष्णीम् । म॒ह्ना । अ॒वि॒व्यक् । पृ॒थि॒वीम् । प॑त्य॒मानः । प॒शुः ।
क॒विः । अ॒शय॑त् । चाय॑मानः ॥ ८ ॥

दुराध्यो दुराभिसंधयोऽचेतसो मन्दमतयः सुदासः शत्रवः अदितिमदीनां परुष्णीं नदीं
सेवयन्तः वि जगृभ्रे । विग्रहः कूलभेदः तमकुर्वन् परुष्ण्याः कूलं विभिदुरित्यर्थः ससुदासः
मह्ना इन्द्रपसादलब्धेन महिम्ना पृथिवीमविव्यक् तदैव व्यामोत् न पुनरुदकेनाबाध्यत ततः
सुदासः शत्रुः चायमानः चयमानस्य पुत्रः कविः कविनामा पत्यमानः पाल्यमानः पशुः यागे
संज्ञप्तः पशुरिव आशयत् आशेत सुदासानिहतइत्यर्थः ॥ ८ ॥

अथ नवमी—

ई॒युर॒र्थेन॑न्य॒र्थप॑रु॒ष्णीमा॒शुश्च॑नेद॒मि॒पित्वं॑ज॒गाम ।
सु॒दास॒इन्द्रः॑सु॒तुकाँ॑अ॒मित्रा॑न॒रन्ध॑यन्मा॒नुषे॒वधि॑वाचः ॥ ९ ॥
ई॒युः । अ॒र्थम् । न । नि॒इअ॒र्थम् । प॑रु॒ष्णीम् । आ॒शुः । च॒न ।
इ॒त् । अ॒भि॒इपि॑त्वम् । ज॒गाम् । सु॒दा॒से । इन्द्रः । सु॒तुका॑न् ।
अ॒मित्रा॑न् । अ॒रन्ध॑यत् । मा॒नुषे॒ । वधि॑इवाचः ॥ ९ ॥

अथेन्द्रः परुष्ण्याः विच्छिन्नानि पर्वाणि सन्दधे ततः परुष्ण्या आपो यथापूर्वमर्थं गन्त-
व्यमेव प्रवणदेशं प्रति परुष्णीमीयुः आययांचक्रुः । इण्गतावितिधातोस्तर्भाञितण्यर्थाङ्गिदि
ईयुरिति अतोद्विकर्मकमाख्यातं न्यर्थं अगन्तव्यं परुष्ण्याः पार्श्वयोः स्थितं निजं देशं प्रति
परुष्णीं नेयुः आशुश्च न राज्ञः सुदासः अश्वोपि अभिपित्वमभिप्राप्तव्यमेव जगाम इन्द्रश्च सुदा-
से राज्ञे मानुषे लोके वधिवाचो जल्पकान् अमित्रान् शत्रून् सुतुकान् सुतोकान् तुक् तोकमि-
त्यपत्यनामसु पाठात् अरन्धयत् बशमानयत् ॥ ९ ॥

अथ दशमी—

ईयुर्गावो नयवसादगोपायथाकृतमभिमित्रंचितासः ।
 पृश्निगावः पृश्निनिप्रेषितासः श्रुष्टिचक्रुर्नियुतो रन्तयश्च ॥ १० ॥ २५ ॥
 ईयुः । गावः । न । यवसात् । अगोपाः । यथाकृतम् ।
 अ॒भि । मि॒त्रम् । चि॒तासः । पृ॒श्नि॒गावः । पृ॒श्नि॒निप्रेषितासः ।
 श्रु॒ष्टिम् । च॒क्रुः । नि॒युतः । रन्त॑यः । च ॥ १० ॥ २५ ॥

यदा इन्द्रः सुदासोरक्षणार्थं आगच्छति तदा पृश्निनिप्रेषितासः पृश्निनिप्रेषिताः पृश्न्या
 मात्रा नितरां प्रहिताः चितासः संहताः जानन्तो वा पृश्निगावः पृश्निवर्णा गावोश्वा येषान्ते पृश्नि-
 गावो मरुतः यथाकृतमिन्द्रस्य साहाय्यं करवामेति यथापूर्वं समयः कृतः तं समयमनतिक्रम्य
 मित्रमिन्द्रं यवसात् निमित्तार्थं पञ्चमी यवसं निमिचीकृत्य अगोपाः गोपालेनारक्षिताः गावो
 न गाव इव अभीयुः अभिजग्मुः रन्तयोरममाणाः नियुतो मरुतामश्वाश्च श्रुष्टिं शीघ्रपार्षि
 चक्रुः तस्मिन्युद्धे मरुतः इन्द्रं साहाय्यार्थं अभ्यगच्छन्तित्यर्थः ॥ १० ॥

॥ इति पञ्चमस्य द्वितीये पञ्चविंशो वर्गः ॥ २५ ॥

अथैकादशी—

एकंचयोर्विंशतिं च श्रवस्या वैकर्णयोर्जनान् राजान्यस्तः ।
 दस्मोन सद्मन्निशिशाति बर्हिः शूरः सर्गमरुणो दिन्द्रं एषाम् ॥ ११ ॥
 एकम् । च । यः । विंश॑तिम् । च । श्र॒व॒स्या । वै॒कर्ण॑योः ।
 ज॒नान् । रा॒जा । नि । अस्त॑रित्यस्तः । द॒स्मः । न । स॒द्मन् । नि ।
 शि॒शाति॑ । ब॒र्हिः । शू॒रः । सर्ग॑म् । अ॒रु॒णो॒त् । इन्द्रः॑ । ए॒षाम् ॥ ११ ॥

यः सुदासो राजा श्रवस्या यशस इच्छया अन्नेच्छया वा परुषण्याः पार्श्वस्थयोः वैकर्णयोः
 नपदयोर्विघमानान् एकं च विंशतिं च जनान् न्यस्तः आत्मना बहन स राजा दस्मोन दर्शनीयो
 वाऽभ्युर्विव सद्मन् यज्ञगृहे बर्हिर्यस्मिन्युद्धे सपन्नान् निशिशाति नितरां लुनाति तस्मिन्यु-
 द्धे शूर इन्द्रः एषां मरुतां सर्गं प्रसवं मरुणोत् सुदासः साहाय्यार्थमकरोत् ॥ ११ ॥

अथ द्वादशी—

अध्नश्रुतंकवर्षवृद्धमप्स्वनुद्ध्युनिवृण्गवज्रबाहुः ।
 वृणानाअत्रसख्यायसख्यत्वायन्तोयेअमदन्ननुत्वा ॥ १२ ॥
 अध । श्रुतम् । कवर्षम् । वृद्धम् । अप्सु । अनु । द्रुह्यम् । नि ।
 वृणक् । वज्रबाहुः । वृणानाः । अत्र । सख्याय । सख्यम् ।
 त्वायन्तः । ये । अमदन् । अनु । त्वा ॥ १२ ॥

अथापिच वज्रबाहुरिन्द्रः श्रुतं कवर्षं च वृद्धं च व्रीन् तथा द्रुह्यं अनु आनुपूर्व्येण अप्सु-
 दकेषु निवृणक् न्यमजयदित्यर्थः अत्रास्मिन्नवसरे ये त्वायन्तः त्वत्कामाः त्वा त्वां अन्वमदन्
 अस्तुवन् ते सखायः सख्याय सख्यार्थं त्वां वृणानाः सख्यं लेभिरइति शेषः ॥ १२ ॥

अथ त्रयोदशी—

विसद्योविश्वोदृंहितान्येषामिन्द्रः पुरःसहसासप्तदर्दः ।
 व्यानवस्यतृत्सवेगयंभाग्जेष्मपूरुविदथेमृधवाचम् ॥ १३ ॥
 वि । सद्यः । विश्वा । दृंहितानि । एषाम् । इन्द्रः । पुरः । सहसा ।
 सप्त । दर्दरिति दर्दः । वि । आनवस्य । तृत्सवे । गयम् । भाक् ।
 जेष्म । पूरुम् । विदथे । मृधवाचम् ॥ १३ ॥

एषां कवषादीनां विश्वा विश्वानि दृंहितानि दृढानि दुर्गाणि पुरोनगरीश्च तद्रक्षासाधन-
 भूतान् सप्तप्रकारांश्च इन्द्रः सहसा बलेन सद्यएव विदर्दः विदारयामास।अपिच आनवस्य आ-
 नोः संबन्धिनोबलस्य आनोः पुत्रस्य वा गयं गृहं धनं वा तृत्सवे तृत्सुनामकाय राज्ञे तृत्सूनां
 गणाय वा विभाक् व्यभजत् अदादित्यर्थः इत्थमिन्द्रं स्तुवन्तोवयं विदथे युद्धे मृधवाचं बाध-
 वाचं पूरुं मनुष्यं जेष्म जयेम ॥ १३ ॥

अथ चतुर्दशी—

निगव्यवोनवोद्रुक्षवश्चष्टिःशतासुषुपुषुषदसहसा ।
 षष्टिर्वीरासोअधिषड्दुवोयुविश्वेदिन्द्रस्यवीर्याकृतानि ॥ १४ ॥

नि । गव्यवः । अनवः । द्रुस्रवः । च । षटिः । शता । सुसुपुः ।
 षट् । सहस्रा । षटिः । वीरासः । अधि । षट् । दुवः३यु । विश्वा ।
 इत् । इन्द्रस्य । वीर्या । कृतानि ॥ १४ ॥

गव्यवो गोकामाः अनवः अनोः संबन्धिनः द्रुस्रवो द्रुस्रोः संबन्धिनश्च वीरासो वीराः षष्टिः
 शता शतानि सहस्राणीत्यर्थः । षट्सहस्रा सहस्राणि च षष्टिश्च अधि षट् अधिकाः षट् च दु-
 वोयु दुवोयुव चतुर्थीलुक् परिचरणकामाय सुदासे नमस्यति दुवस्यतीति परिचरणकर्मसु पाठात्
 नि सुपुः नितरां शेरेत निहताइत्यर्थः तान्येतानि विश्वा विश्वानि कृतानि कार्याणि इन्द्रस्येव
 इन्द्रस्यैव वीर्या वीर्याणीति ॥ १४ ॥ अथ पञ्चदशी—

इन्द्रेणैतेतृत्सवोवेविषाणाआपोनसृष्टाअधवन्तनीचीः ।

दुर्मित्रासःप्रकलविन्मिमानाजहुर्विश्वानिभोजनासुदासे ॥१५॥२६॥

इन्द्रेण । एते । तृत्सवः । वेविषाणाः । आपः । न । सृष्टाः ।
 अधवन्त । नीचीः । दुःर्मित्रासः । प्रकलवित् । मिमानाः ।
 जहुः । विश्वानि । भोजना । सुदासे ॥ १५ ॥ २६ ॥

कदाचिदिन्द्रेण रक्षिता अपि अन्यदा तेनैव बाध्यन्ते एते तृत्सवः दुर्मित्रासो दुष्टमित्राः
 प्रकलविन अजानन्तः इन्द्रेण वेविषाणाः युद्धार्थं संगताः सृष्टाः पलायनार्थं उद्युक्ताः नीची-
 नीचीना आपान आपइव अधवन्त अधावन्त ततोमिमानाः सुदासा बाध्यमाना विश्वा वि-
 श्वानि भोजना भोग्यानि धनानि सुदासे राज्ञे जहुः ॥ १५ ॥

॥ इति पञ्चमस्य द्वितीये षड्विंशोऽर्गः ॥ २६ ॥

अथ षोडशी—

अर्धवीरस्यश्रुतपामनिन्द्रपगशर्धन्तनुनुदेअभिक्षाम् ।

इन्द्रोमन्युंमन्युम्योमिमायभेजेपथोवर्तनिपत्यमानः ॥ १६ ॥

अर्धम् । वीरस्य । श्रुतम् । अनिन्द्रम् । परा । शर्धन्तम् ।
 नुनुदे । अभि । क्षाम् । इन्द्रः । मन्युम् । मन्युः । मिमाय ।
 भेजे । पथः । वर्तनिम् । पत्यमानः ॥ १६ ॥

इन्द्रः अभिक्षां भूमिमभि भूम्यामित्यर्थः । वीरस्य वीर्ययुक्तस्य सुदासः अर्धं हिंसकं अर्धं हिंसाकर्मणोर्ध्वशब्दस्य निष्पत्तिः अनिन्द्रं यस्यबुद्धाविन्दोनास्यसावनिन्द्रः तमिन्द्रमगणयन्तमित्यर्थः शृतपां शृतस्य क्षीरादेः हविषः पातारं शर्धतं उत्सहमानं परा नुनुदे किंच मन्युम्यो-मन्युकर्तुः मन्युना मिनतोहिंसतो वा शत्रोर्मन्युं क्रोधं मिमाय ववाधे अथ सुदासः शत्रुः पथो मार्गान् पत्यमानोगच्छन् वर्तनिं पलायनमार्गं भजे प्राप ॥ १६ ॥

अथ सप्तदशी—

आध्रेणचित्तद्वेकंचकारसिंहंचित्पेत्वेनाजघान ।

अवस्रक्तीर्वेश्यावृश्चदिन्द्रःप्रायच्छद्विश्वाभोजनासुदासे ॥ १७ ॥

आध्रेण । चित् । तत् । ऊँ इति । एकम् । चकार । सिंहम् । चित् ।

पेत्वेन । जघान् । अव । स्रक्तीः । वेश्या । अवृश्चत् । इन्द्रः ।

प्र । अयच्छत् । विश्वा । भोजना । सुदासे ॥ १७ ॥

इन्द्रः तत् तदा आध्रेणचित् दरिद्रेणापि सुदासे एकं मुख्यं दानकर्म चकार कारयामास । सिंहं चित् प्रवयाः सिंहः सिंहः तमपि पेत्वेन छागेन जघान वातयामास वेश्या वेशी सूची तथा स्रक्तीः यूपदेरश्रीनवावृश्चत् अववृक्तवान् वेश्यादेः कृत्यं सृच्यैवाकरोदित्यर्थः तान्येतानि त्रीणि कर्माणि असंभावितानीति नाशंकनीयानि इन्द्रस्य महिम्नोधिकत्वात् विश्वा विश्वानि भोजना भोजनानि भोग्यानि धनानि सुदासे राज्ञे प्रायच्छददाच्च ॥ १७ ॥

अथाष्टादशी—

शश्वन्तोहिशत्रवोरारधुष्टेभेदस्यचिच्छर्धतोविन्द्ररन्ध्रम् ।

मर्तान् एनस्तुवतोयःकृणोति तिग्मतस्मिन्निजहिवज्रमिन्द्र ॥ १८ ॥

शश्वन्तः । हि । शत्रवः । रधुः । ते । भेदस्य । चित् ।

शर्धतः । विन्द्रः । रन्ध्रम् । मर्तान् । एनः । सुव्रतः । यः ।

कृणोति । तिग्मम् । तस्मिन् । नि । जहि । वज्रम् । इन्द्रः ॥ १८ ॥

हे इन्द्र ते तव शत्रवोरयः शश्वन्तोबहवः ररधुः वशमीयुः चिदपिच शर्थतः उत्सहमानस्य भेदस्य भिनत्ति मर्यादाइति भेदोनास्तिकः तस्य यद्वा भेदोनाम सुदासः शत्रुः कश्चित्तस्येत्यर्थः रन्वि वशीकरं विन्द लभ योभेदः स्तुवतस्त्वां स्तुवतोमर्तान् मर्त्यान् प्रति एनः पापं कृणोति करोति तस्मिन् भेदे तिग्मं निशितं योद्धारं उत्साहवन्तं तथा च यास्कः—तिग्मं तेजतेरुत्साहकर्मणईति । वज्रं वजति गच्छत्येव शत्रुं न प्रतिहन्यतइति वज्रस्तं वज्रशब्दो वजेर्ऋजेन्द्राग्रवज्रविषेत्यादिनारनप्रत्ययान्तो निपातितः । तं जहि वज्रेण भेदं प्रहेरत्यर्थः ॥ १८ ॥

अथैकोनविंशी—

आवदिन्द्रं यमुना तृत्सवश्च प्रात्रं भेदं सर्वतातामुषायत् ।

अजासंश्च शिग्रवं यक्षवश्च बलिं शीर्षाणि जभ्रुश्च व्यानि ॥ १९ ॥

आवत् । इन्द्रम् । यमुना । तृत्सवः । च । प्र । अत्र । भेदम् ।

सर्वताता । मुषायत् । अजासः । च । शिग्रवः । यक्षवः ।

च । बलिम् । शीर्षाणि । जभ्रुः । अश्व्यानि ॥ १९ ॥

अत्रास्मिन् सर्वताता सर्वतातौ युद्धे यः इन्द्रोभेदं नास्तिकं भेदनामकं वा सुदासः शत्रुं प्रमुषायत् प्रामुष्णात् अवधीदित्यर्थः तमिन्द्रं यमुना आवत् अतोषयत् तत्तीरवासीजनः सर्वोप्यतोषयदित्यर्थः तृत्सवः तृत्सोः पुरुषाश्चावन् आवदित्येकवचनं बहुवचनान्ततया विपरिणतं सदत्रसंबध्यते । किंचाजासोऽजाः जनपदाः शिग्रवोजनपदाः यक्षवश्च जनपदाः अश्व्यान्यश्वसंबन्धीनि शीर्षाणि शिरांसि युद्धे हतानामश्वानां शिरांसीत्यर्थः बलिमुपहारं तस्मै इन्द्रायोपजभ्रुः उपजहुः । यद्वा अश्व्यानि शीर्षाणि युद्धे गृहीतान् मुख्यान् श्वानिन्द्रायोपहारं जह्रुस्त्वित्यर्थः ॥ १९ ॥

अथ विंशी—

नत इन्द्र सुमतयो नरायः संचक्षे पूर्वा उपसो न नृत्ताः ।

देवकंचिन्मान्यमानं जघन्थाव त्मना बृहतः शम्बरं भेत् ॥ २० ॥ २७ ॥

न । ते । इन्द्र । सुमतयः । न । रायः । समक्षे । पूर्वाः ।

उपसः । न । नृत्ताः । देवकम् । चित् । मान्यमानम् ।

जघन्थ । अर्ब । त्मना । बृहतः । शम्बरम् । भेत् ॥ २० ॥ २७ ॥

हे इन्द्र ते तव पूर्वाः पुरातनाः सुमतयः शोभनमतयो रायोधनानि च उषसो न उषस इव
न संचक्षे संख्यातुं न शक्याः न नूनाः नूतनाश्च सुमतयोरायश्च न संचक्षे । किं च त्वं मान्यमानं
मन्यमानस्य पुत्रं देवकं देवकनामानं शत्रुं जघन्थ अवधीः । त्वना स्वयमेव बृहतो महतः शै-
लात् शंबरं च अवभेत् अवाभैत्सीरिति ॥ २० ॥

॥ इति पञ्चमस्य द्वितीये सप्तविंशो वर्गः ॥ २७ ॥

अथैकविंशी-

प्रयेगृहादममदुस्त्वायापराशरः शतयातुर्वसिष्ठः ।

न ते भोजस्य सख्यं मृपन्ताधासुरिभ्यः सुदिनाव्युच्छान् ॥ २१ ॥

प्र । ये । गृहात् । अममदुः । त्वाद्या । पराशरः । शतयातुः ।

वसिष्ठः । न । ते । भोजस्य । सख्यम् । मृपन्त । अर्ध ।

सुरिभ्यः । सुदिना । वि । उच्छान् ॥ २१ ॥

हे इन्द्र पराशरः शतयातुः बहुरक्षाः बहूनि रक्षांसि बाधितुं यं कामयन्ते सशतयातुः ब-
हूनां रक्षासां शातयिता वा शक्तिः वसिष्ठश्च एवमादयोऽप्ये ऋषयः त्वाया त्वदिच्छया गृहात् गृहं
प्राप्य ल्यब्लोपे द्वितीयार्थे पञ्चमी । यद्वा गृहात् गृहे सप्तम्यर्थे पञ्चमी । प्राममदुः त्वां प्रतुष्टुवुः
प्रकर्षेण तर्पितवन्तो वा ते पराशरप्रभृतयः भोजस्य भोजकस्य पात्रकस्य ते तव सख्यं सख्युः कर्म
स्तोत्रं यजनं वा न मृपन्त न विस्मरन्ति मृषमर्षे मर्षोर्मर्षणं तन्नकुर्वन्तीत्यर्थः यतो न विस्मरन्ति
अथ अतो हेतोः सुरीभ्यः सुरीणां स्तोतृणामेषां अत्र विभक्तिव्यत्ययः सुदिना सुदिनानि
व्युच्छान् व्युच्छन्ति निवसन्ति उपगच्छन्तीत्यर्थः ॥ २१ ॥

अथ द्वाविंशी-

देनमुदैववंतः शते गोद्वारथावधूमन्ता सुदासः ।

अहं नग्ने पैजवनस्य दानं होतैव सन्नपर्येमिरेभन् ॥ २२ ॥

द्वे इति । नमुः । देववंतः । शते इति । गोः । द्वा । रथा । वधूमन्ता ।

सुदासः । अहं । अग्ने । पैजवनस्य । दानम् । होता इव ।

सन्न । परि । एमि । रेभन् ॥ २२ ॥

देववतोरान्नोन्नतः पौत्रस्य पैजवनस्य पिजवनपुत्रस्य सुदासोराज्ञो गोर्गवां देशते बधूमन्ता
बधूतंयुक्ता द्वा द्वौ रथा रथौ च देयं दानं दानभूतान् रेभन् इन्द्रः स्तुवन् अतएव अर्हन् योग्यो-
हं वसिष्ठः हे अग्ने सप्त यज्ञगृहं होतेव वषट्कर्तव्यं पर्येयि अत्राग्नेः संबोधनं सर्वदेवमुख्यत्वम-
तिपादनार्थं ननु देवतात्वज्ञापनार्थं अतस्तद्देवताकत्वादस्यसूक्तस्य ॥ २२ ॥

अथ त्रयोविंशी-

चत्वारोमापैजवनस्यदानाःस्मदिष्टयःऋशनिनोनिरेके ।

ऋज्जासोमापृथिविष्टाःसुदासस्तोकंतोकायश्रवसेवहन्ति ॥ २३ ॥

चत्वारः । मा । पैजवनस्य । दानाः । स्मत्दिष्टयः । ऋशनिनः ।

निरेके । ऋज्जासः । मा । पृथिविस्थाः । सुदासः । तोकम् ।

तोकाय । श्रवसे । वहन्ति ॥ २३ ॥

पैजवनस्य पिजवनपुत्रस्य सुदासोराज्ञः स्मदिष्टयः प्रशस्तातिसर्जनश्रद्धादिदानांगयुक्ताः
ऋशनिनो हिरण्यालंकारवन्तः निरेके दुर्गतौ सत्यां ऋज्जासो ऋजुगामिनः पृथिविष्टाः पृथिव्यां
सुमविष्टिताः दानाः देयभूताश्चत्वारोऽश्वाः तोकं पुत्रवत्यालनीयं मां वसिष्ठं रथे स्थितं तोकाय
तोकस्य पुत्रस्य वष्टयर्थे चतुर्थी श्रवसे अन्नाय यशसे वा वहन्ति पुनर्मेतिपूरणः ॥ २३ ॥

अथ चतुर्विंशी-

यस्यश्रवोरोदसीअन्तरुर्वीशीर्णोशीर्णोविबभ्राजविभक्ता ।

ससेदिन्द्रंनस्रवतोगृणन्तिनियुध्यामधिमशिशादभीकै ॥ २४ ॥

यस्य । श्रवः । रोदसी इति । अन्तः । उर्वी इति । शीर्णोऽशीर्णो ।

विबभ्राज । विभक्ता । सप्त । इत् । इन्द्रम् । न । स्रवतः । गृणन्ति ।

नि । युध्यामधिम् । अशिशत् । अभीकै ॥ २४ ॥

यस्य सुदासः श्रवो यशः उर्वी विस्तीर्णे रोदसी द्यावापृथिव्यौ अन्तं विस्तीर्णयोर्द्यावापृ-
थिव्योर्मध्ये वर्ततइत्यर्थः । यश्च सुदाः विभक्ताधनस्य प्रदाता शीर्णोशीर्णो श्रेष्ठाय श्रेष्ठाय
विबभ्राज धनं प्रददौ तं सुदासं सप्तैव सप्तैव लोकाः इन्द्रं न इन्द्रमिव गृणन्ति स्तुवन्ति । किं च
स्रवतो नद्यः अभीकै युद्धे युध्यामधिं युध्यामधिनामकं सपत्नं नि अशिशत् न्यहन् ॥ २४ ॥

अथ पञ्चविंशी-

इमंनरोमरुतःसश्चतानुदिवोदासंनपितरंसुदासः ।

अविष्टनापैजवनस्यकेतंदूणाशंक्षत्रमजरंदुवोयु ॥ २५ ॥ २८ ॥

इमम् । नरः । मरुतः । सश्चत । अनु । दिवः । दासम् । न । पितरम् ।

सुदासः । अविष्टनं । पैजवनस्य । केतम् । दूः । नशम् ।

क्षत्रम् । अजरम् । दुवः । यु ॥ २५ ॥ २८ ॥

हे नरो नेतारो महतः इमं सुदासं राजानं सुदासो राज्ञः पितरं दिवोदासं न दिवोदासमिव दिवोदास इति पिजनवनस्यैव नामान्तरं अनु सश्चत अनु सेवध्वं । किं च दुवोयु परिचरणकामस्य षष्ठ्यालुक् पैजवनस्य पिजनपुत्रस्य सुदासः केतं मंत्रं गृहं वा अविष्टन रक्षत । अपि चास्य सुदासः क्षत्रं बलं दूणाशं दुर्नशं अविनाशि अजरं अशिथिलं चास्तु ॥ २५ ॥

॥ इति पञ्चमस्य द्वितीयेष्टाविंशो वर्गः ॥ २८ ॥

यस्तिग्मशृंग इत्येकादशर्चं द्वितीयं सूक्तं वसिष्ठस्यार्षं त्रैलोक्येन्द्रं तथा चानुक्रान्तं-यस्तिग्मशृंग एकादशेति । आभिषुविके पञ्चमेहनि एतन्निविद्धानं सूत्रितं च-कयाशुभायस्तिग्मशृंग इति मध्यन्दिन इति । विषुवति निष्केवल्यशस्त्रेऽप्येतत्सूक्तं सूत्रितं च-यस्तिग्मशृंगोऽभित्ययेषमिति । महाव्रते निष्केवल्येऽप्येतत्सूक्तं सूत्रितं च-यस्तिग्मशृंगोऽवृषभोऽभीम उग्रोऽज्ञेवीर्यायस्वधावानिति । आयुष्कामेष्ट्यां मातेऽस्यामितीन्द्रस्य त्रातुर्याग्या सूत्रितं च-मातेऽस्यां तद्दत्तावन्परिष्टौ पाहिनोऽग्नेपायुभिरिति ।

तत्र प्रथमा-

यस्तिग्मशृङ्गोऽवृषभोऽभीम एकः कृष्टीश्च्यवयति प्रविश्वाः ।

यः शश्वतोऽदाशुषोऽग्यस्य प्रयन्तासि सुर्वितराय वेदः ॥ १ ॥

यः । तिग्मः । शृङ्गः । वृषभः । न । भीमः । एकः । कृष्टीः । च्यवयति ।

प्र । विश्वाः । यः । शश्वतः । अदाशुषः । ग्यस्य । प्रयन्ता ।

असि । सुर्वितराय । वेदः ॥ १ ॥

यद्इन्द्रस्तिग्मशृंगः तीक्ष्णशृंगो वृषभोन वृषभइव श्रीमो भयंकरः सन् एकोसहायएव वि-
 श्वाः सर्वान् रुष्टीः शत्रुजनान् स्थानान् प्रच्यावयति यश्चेन्द्रः अदाशुषोऽयजमानस्य शश्व-
 तो बहोर्गयस्य गृहस्य धनस्य वापहर्ता भवतीतिशेषः । हे इन्द्र सत्त्वं सुस्वितराय अतिशयेन
 सोमाभिपवं कुर्वन्ते जनाय वेदो धनं प्रयन्ता प्रदातासि । तृन्नन्तत्वादत्र षष्ठ्याभावः असीत्यस्या-
 ख्यातस्यानुदात्तत्वात् यद्वृत्तयोगाच्चानुदात्तत्वासंभवात् यद्वृत्तयुक्तमाख्यातांतरमध्याहत्य योज-
 ना कृता ॥ १ ॥ अथ द्वितीया—

त्वंहृत्यदिन्द्रकुत्समावःशुश्रूषमाणस्तन्वासमर्थे ।

दासंयच्छुष्णंकुयवंन्यस्माअरन्धयआर्जुनेयायशिक्षन् ॥ २ ॥

त्वम् । ह । त्यत् । इन्द्र । कुत्सम् । आवः । शुश्रूषमाणः । तन्वा ।

समर्थे । दासम् । यत् । शुष्णम् कुयवम् । नि । अस्मै । अरन्धयः ।

आर्जुनेयाय । शिक्षन् ॥ २ ॥

हे इन्द्र त्वं ह त्वं खलु त्यत् तदा तन्वा शरीरेण शुश्रूषमाणः उपचरन् समर्थे मयैर्मर्त्यैः
 योद्धृभिः सहिते युद्धे कुत्समावः अरक्षः कदेत्यत्राह यद्यदा आर्जुनेयाय अर्जुन्याः पुत्राया-
 स्मै कुत्साय शिक्षन् धनं प्रयच्छन् दासं दासनामकमसुरं शुष्णं च कुयवं च न्यरन्धयः नित-
 रां वशमानयः ॥ २ ॥ अथ तृतीया—

त्वंधृष्णोधृषतावीतहव्यंप्रावोविश्वाभिरुतिभिःसुदासम् ।

प्रपौरुंकुत्सिंत्रसदस्युमावःक्षेत्रसातावृत्रहृत्येषुपुरुम् ॥ ३ ॥

त्वम् । धृष्णो इति । धृषता । वीतहव्यम् । प्र । आवः । विश्वाभिः ।

उतिभिः । सुदासम् । प्र । पौरुंकुत्सिम् । त्रसदस्युम् । आवः ।

क्षेत्रसाता । वृत्रहृत्येषु । पुरुम् ॥ ३ ॥

हे धृष्णो शत्रूणां धर्षकेन्द्र धृषता धर्षकेण वज्रेण बलेन वा वीतहव्यं दत्तहविष्कं प्र-
 जनिताहविष्कं वा सुदासं राजानं विश्वाभिः सर्वाभिः उतिभीरक्षाभिः प्रावः प्रकर्षेणारक्षः किं-
 च वृत्रहृत्येषु युद्धेषु क्षेत्रसाता क्षेत्रसातो क्षेत्रस्य भूमर्भजने निमित्ते पौरुकुत्सिं पुरुकुत्सस्यापत्यं
 त्रसदस्यं पुरुं च प्रावः ॥ ३ ॥

अथ चतुर्थी—

त्वनृभिर्नृमणोदेववीतौभूरीणिवृत्राहर्यश्वहंसि ।

त्वंनिदस्युंचुमुर्निधुर्निचास्वापयोदभीतयेसुहन्तु ॥ ४ ॥

त्वम् । नृभिः । नृमनः । देववीतौ । भूरीणि । वृत्रा । हरिःश्व । हंसि । त्वम् । नि । दस्युम् । चुमुरिम् । धुनिम् । च । अस्वापयः । दभीतये । सुहन्तु ॥ ४ ॥

हे नृमणः नृभिर्यज्ञानां नेतृभिः स्तोतृभिः मननीय स्तोतव्येन्द्र नृषु मनोयस्येति बहु-
व्रीहिर्वा देववीतौ यज्ञे क्रियमाणे सति संग्रामेवा देवा विजिगीषवो यस्मिन् विद्यन्ति गच्छ-
न्तीति संग्रामोदेववीतिः नृभिर्मरुद्भिः सह भूरीणि बहूनि वृत्रा वृत्राणि शत्रून् हंसि मारि-
तवानसि । किं च हे हर्यश्वेन्द्र त्वं दभीतये दभीतिनामकाय राजर्षये तदर्थमित्यर्थः दस्युं चुमुरिं
च धुनिं च सुहन्तु सुहन्तुना वज्रेण नि नितरां अस्वापयः मारितवानसीत्यर्थः ॥ ४ ॥

अथ पञ्चमी—

तवच्यौत्नानिवज्रहस्ततानिनवयत्पुरेनवतिचंसद्यः ।

निवेशनेशततमाविवेषीरहंश्ववृत्रंनमुचिमुताहन् ॥ ५ ॥ २९ ॥

तव । च्यौत्नानि । वज्रहस्त । तानि । नव । यत् । पुरः । नवतिम् । च । सद्यः । निवेशने । शतशतमा । अविवेषीः । अहन् । च । वृत्रम् । नमुचिम् । उत । अहन् ॥ ५ ॥ २९ ॥

हे वज्रहस्त तव च्यौत्नानि बलानि तानि तादृशानि यद्यदा त्वं शंवरस्य नव नवतिं च
पुरः सद्योयुगपदेव विदारितवानसीतिशेषः तदा निवेशने निवेशनार्थं शततमा शततमीं पुरं अ-
विवेषीः व्यामोः वृत्रं चाहन् उतापिच नमुचिमहन् ॥ ५ ॥

॥ इति पञ्चमस्य द्वितीये एकोनविंशो वर्गः ॥ २९ ॥

अथ षष्ठी—

सना॒तात॑इन्द्र॒भोज॑नानि॒रात॑ह॒व्याय॑दा॒शुषे॑सु॒दासे॑ ।
 वृ॒ष्णेते॑हरी॒वृष॑णायुन॒ज्मि॒व्यन्तु॑ब्रह्मा॒णिपु॑रु॒शाक॑वाज॒म् ॥ ६ ॥
 सना॑ । ता । ते । इन्द्र । भोज॑नानि । रा॒तह॒व्याय॑ । दा॒शुषे॑ ।
 सु॒दासे॑ । वृ॒ष्णे । ते । हरी॑ इति । वृष॑णा । युन॒ज्मि॒ ।
 व्यन्तु॑ । ब्रह्मा॒णि । पु॒रु॒शाक॑ । वाज॒म् ॥ ६ ॥

हे इन्द्र ते तव रातहव्याय दाशुषे यजमानाय सुदासे ता तानि त्वया दत्तानि भोजना-
 नि भोग्यानि धनानि सना सनानि सनातनानि बभूवुरिति शेषः । हे पुरुशाक बहुकर्मन्निन्द्र
 वृष्णे कामानां वर्षित्रे ते तुभ्यं त्वामानेतुमित्यर्थः । वृषणा वृषणौ हरी अश्वौ युनज्मि रथे
 योजयामि । ब्रह्माण्यस्मदीयानि स्तोत्राणि वाजं बलिनं त्वां व्यन्तु गच्छन्तु ॥ ६ ॥

अथ सप्तमी—

माते॑अ॒स्यांस॑हसाव॒न्परि॑टाव॒घाय॑भूम॒हरि॑वःपरा॒दै ।
 त्राय॑स्वनो॒वृके॑भिर्व॒रुथै॑स्तव॒प्रिया॑सःसूरि॒पु॒स्याम ॥ ७ ॥
 मा । ते । अ॒स्याम् । सह॒साव॒न् । परि॑टौ । अ॒घाय॑ ।
 भू॒म् । हरि॑वः । परा॒दै । त्राय॑स्व । नः । अ॒वृके॑भिः ।
 व॒रुथैः । तव॑ । प्रि॒यासः । सूरि॒पु॒ । स्या॒म् ॥ ७ ॥

हे सहसावन् बलवन् हरिवो हरिन्निन्द्र ते तव अस्यां स्तोत्रेणास्माभिः क्रियमाणायां
 परिष्ठावन्वेषणायां परादै परादानाय अघाय अहन्त्रे वयं माभूम । किं च नोस्मान् अवृकेभिः
 अवाधैर्वरुथैः वारयन्त्युपद्रवेभ्यः इति वरुथानि रक्षणानि तैस्त्रायस्व पाहि । तव सूरिषु स्तोत्रेषु
 मध्ये वयं प्रियासः प्रियाः स्याम भूयास्म ॥ ७ ॥

अथाष्टमी—

प्रि॒यास॒इत्ते॑म॒घव॑न्त्र॒भिष्टौ॑नरो॒मदे॑मश॒रणे॑सखा॒यः ।
 नि॒नुर्व॑शं॒निय॑ाहं॒शिशी॑ह्यतिथि॒गवा॑य॒शंस्य॑करि॒ष्यन् ॥ ८ ॥

प्रियासः । इत् । ते । मघवन् । अजिष्टौ । नरः । मदेम् ।
 शरणो । सखायः । नि । तुर्वशम् । नि । याद्वम् ।
 शिशीहि । अतिथिग्वार्यं । शंस्यम् । करिष्यन् ॥ ८ ॥

हे मघवन् धनवन्निन्द्र ते तवाभिष्टावक्ष्येषणे नरःस्तोत्राणां नेतारो वयं सखायः सभान-
 ख्यातयः प्रियासः प्रियाश्च सन्तः शरणे इत् गृहे एव मदेम मोदेम । किं च अतिथिग्वाय पूजया-
 तिथीन् गच्छतीत्यतिथिग्वः तस्मै सुदासे दिवोदासाय वास्मदीयाय राज्ञे शंस्यं शंसनीयं सुखं
 करिष्यन् कुर्वन् तुर्वशं राजानं निशिशीहि वशं कुरु याद्वं च राजानं नि शिशीहीत्यर्थः ॥८॥

अथ नवमी-

सद्यश्चिन्तुतेमघवन्नभिष्टौनरःशंसन्त्युक्थशासंउक्था ।
 येतेह्वेभिर्विपणीरंदाशन्नस्मान्पृणीप्वयुज्यायतस्मै ॥ ९ ॥
 सद्यः । चित् । नु । ते । मघवन् । अजिष्टौ । नरः । शंसन्ति ।
 उक्थः । उक्थः । उक्था । ये । ते । ह्वेभिः । वि । पृणीन् ।
 अदाशन् । अस्मान् । पृणीप्व । युज्याय । तस्मै ॥ ९ ॥

हेमघवन् धनवन्निन्द्र ते तव नु अद्य अभिष्टावक्ष्येषणे ये नरः उक्थशासः उक्थानां शं-
 सितारः उक्था उक्थानि शस्त्राणि सद्यश्चित् सद्यएव शंसन्ति किं च ते तव ह्वेभिः स्तोत्रैः
 पणीन् अप्रदानशीलान् वणिजोपि व्यदाशन् धनानि विशेषेणादापयन्नित्यर्थः । तानस्मान्
 तस्मै युज्याय सख्याय तत्सख्यमनुवर्तयितुं वृणीष्वापरिगृहाण ॥ ९ ॥

अथ दशमी-

एतेस्तोमानुरांतमनुभ्यमस्मद्व्यचोददंतोमघानि ।
 तेषामिन्द्रवृत्रहृत्येशिवोभूःसखाचशूरोविताचनृणाम् ॥ १० ॥
 एते । स्तोमाः । नराम् । नृष्टम् । तुभ्यम् । अस्मद्व्यश्च ।
 ददंतः । मघानि । तेषाम् । इन्द्र । वृत्रहृत्यै । शिवः ।
 भूः । सखा । च । शूरः । अविता । च । नृणाम् ॥ १० ॥

हे नृत्तम नेतृत्तमेन्द्र तुभ्यं नरां नेतृणां यएते स्तोमाः संधाः मघानि मंहनीयानि ह-
वींषि ददतो ददन्तः अस्मद्यंचोस्मदभिमुखाः अभूवन्निविशेषः । तेषां नृणां वृत्रहृत्ये संग्रामे
शिवः कल्याणकृत् भूः भव । सखा च भूः । शूरः वीरः सन् अविता रक्षिता च भूः ॥ १० ॥

अथैकादशी-

नूँन्द्रशूरस्तवमानऊतीब्रह्मजूतस्तन्वावावृधस्व ।

उपनोवाजान्मिमीह्युपस्तीन्यूपपातस्वस्तिभिःसदानः॥ ११॥ ३०॥

नु । इन्द्र । शूर । स्तवमानः । ऊती । ब्रह्मजूतः । तन्वा ।

वृधस्व । उप । नः । वाजान् । मिमीहि । उप । स्तीन् ।

यूपम् । पात । स्वस्तिभिः । सदा । नः ॥ ११ ॥ ३० ॥

हे शूरेन्द्र नु अद्य स्तवमानः स्तूयमानः ब्रह्मजूतो ब्रह्मणा स्तोत्रेण प्रेरितः तन्वा शरी-
रेण ववृधस्व अपि च नोस्मभ्यं वाजानन्वान् उपमिमीहि प्रयच्छेत्यर्थः । स्तीन् गृहांश्चोप-
मिमीहि । स्पष्टमन्यत् ॥ ११ ॥

॥ इति पञ्चमस्य द्वितीये त्रिंशोवर्गः ॥ ३० ॥

वेदार्थस्य प्रकाशेन तमोहार्दं निवारयन् ।

पुमर्थाश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यभुरंधरेण साय-
णाचार्येण विरचिते माधवीये वेदार्थप्रकाशेऋक्संहिताभाष्ये पञ्चमाष्टके द्वितीयोऽध्यायः समाप्तः ॥ २ ॥

॥ श्रीगणेशाय नमः ॥



यस्य निःश्वसितं वेदा योवेदेभ्योऽखिलं जगत् । निर्ममे तमहं वंदे विद्यातीर्थपद्मेश्वरम् ॥ १ ॥

अथ तृतीयोऽध्याय आरभ्यते । उग्रोजज्ञइति दशर्चं तृतीयं सूक्तं वसिष्ठस्यार्षं त्रेष्टुभ्यै-
न्द्रं तथा चानुक्रम्यते—उग्रोदशेति । आभिष्विके चतुर्थेऽहनि निष्केवल्ये एतत्सूक्तं निविद्धानं सू-
त्रितं च—चतुर्थस्योग्रोजज्ञइति निष्केवल्यमिति । महाव्रतेऽपि निष्केवल्येण तत्सूक्तं तथैव पंचमार-
ण्यके सूत्रितं—उग्रोजज्ञे वीर्याय स्वधावानुद्व्रज्ज्ञाणैरतश्रवस्येति । सौमिकचातुर्मास्येषु वैश्वदे-
वस्य स्थाने प्रथमं पृष्ठचमहः तत्रापि निष्केवल्ये एतत्सूक्तं निविद्धानं सूत्रितं च—जनिष्ठा उग्र-
उग्रोजज्ञइति मध्यं दिनइति ।

तत्र प्रथमा—

ॐ उग्रोजज्ञे वीर्याय स्वधावाश्चक्रिणो नर्यो यत्कं रिष्यन् ।

जग्मिर्युवानृषदं नमवो भिस्त्रातान इन्द्र एनसो महश्चित् ॥ १ ॥

उग्रः । जज्ञे । वीर्याय । स्वधावान् । चक्रिः । अपः । नर्यः । यत् ।

कं रिष्यन् । जग्मिः । युवा । नृषदं नम् । अवः इभिः । त्राता ।

नः । इन्द्रः । एनसः । महः । चित् ॥ १ ॥

स्वधावान् बलवान् उग्रओजस्वी ऊर्ध्वर्णो वा इन्द्रः वीर्याय वीर्यं कर्तुं जज्ञे बभूव । नर्यो
नरहितः सन् यत्कर्म करिष्यन् भवति तदपः कर्म चक्रिः कर्तैव । चक्रिरिति किन्प्रत्ययस्य लि-
ङ्गद्धावात् नलोकाव्ययनिष्ठा खलर्थतृणमिति षष्ठीप्रतिषेधः । अपि च नृषदं यज्ञगृहं युवा नित्य-
तरुणः सन् अवोभीरक्षणैः सार्धं जग्मिः गन्ता महश्चित् महतोऽप्येनसः पापात् नोस्माकं त्रा-
ता रक्षिता च भवेति ॥ १ ॥

अथ द्वितीया—

हन्ता इन्द्र मिन्द्रः शूशुवान् प्रावीन्नुवीरो जरितारं मूती ।

कर्ता सुदासे अहवा उलो कंदाता वसुमुहुरादाशुभै भूत् ॥ २ ॥

हन्ता । वृत्रम् । इन्द्रः । शूशुवानः । प्र । आवीत् । नु । वीरः ।
जरितारम् । ऊती । कर्ता । सुदसे । अह । वै । ऊँ इति ।
लोकम् । दाता । वसु । मुहुः । आ । दाशुषे । भूत् ॥ २ ॥

इन्द्रः शूशुवानोवर्धमानः सन् वृत्रमसुरं हन्ता भवति । तृन्तत्वादत्रषष्ठ्यभावः वीरो वी-
रः सन् जरितारं स्तोतारं नु क्षिप्रं ऊती ऊत्या रक्षया प्रावीत् पारक्षच्च । सुदसे राज्ञे लोकं ज-
नपदं कर्ता च । यद्वा सुदसे कल्याणदानाय यजमानाय लोकं कर्ता च भवति इहाप्युत्तरत्रा-
पि तृन्तत्वात्षष्ठ्यभावः । अह वै उ इति त्रयः पूरणाः । दाशुषे यजमानाय वसु धनं मुहुर्भू-
योभूयो दाताच भूद्भूव आदिति चार्थे ॥ २ ॥

अथ तृतीया—

युध्मोअनर्वाखजृक्तसमद्वाशूरःसत्रापाड्जनुपेमपाह्लः ।
व्यासइन्द्रःपृतनास्वोजाअधविश्वंशत्रूयन्तंजघान ॥ ३ ॥
युध्मः । अनर्वा । खजृक्त । समत्स्वा । शूरः । सत्रापाट् ।
जनुपा । ईम् । अपाह्लः । वि । आसे । इन्द्रः । पृतनाः ।
सुहोजाः । अध । विश्वम् । शत्रूयन्तम् । जघान् ॥ ३ ॥

युध्मो योद्धा अनर्वा अभिगन्तरहितो युद्धेष्वपराङ्मुखोवा खजरुयुद्धकृत् खले खजे इ-
ति युद्धनामसु पाठाव । समद्वा समत्कलहः तद्वान् शूरः शौर्योपेतः जनुषा जन्मना स्वभावतएव स-
त्रापाट् बहूनामभिभविता अपाह्लः स्वयंच केनाप्यनभिभूतः स्त्रोजाः सुबलः ईमयमिन्द्रः पृत-
नाः शत्रूणां सेनाः व्यासे विक्षिपति । अध अपि च शत्रूयन्तं शात्रवमाचरन्तं विश्वं सर्वं ज-
घान हन्ति ॥ ३ ॥

अथ चतुर्थी—

उभेचिदिन्द्रोरोदसीमहिवापप्राथनविपीभिस्तुविष्मः ।
निवज्रमिन्द्रोहरिवान्मिभिक्षन्समन्धंसांमदैपुवाउवोच ॥ ४ ॥
उभे इति । चित् । इन्द्र । रोदसी इति । महिहत्वा । आ ।
पप्राथ । तविपीभिः । तुविष्मः । नि । वज्रम् । इन्द्रः ।
हरिह्वान् । मिभिक्षन् । सम् । अन्धंसा । मदैपु । वै । उवोच ॥ ४ ॥

हे तुविष्मो बहुधनेन्द्र महित्वा महित्वेन तविषीभिर्वलैश्च उभे चित् उभे अपि रोदसी
द्यावापृथिव्यौ आ पप्राथ आ पूरितवानसि । अथपरोक्षस्तुतिः हरिवानश्ववानिन्द्रो वज्रं निमि-
मिक्षन् शत्रुषु प्रापयन् मर्देषु यज्ञेषु निवित्सुवा अन्वसा सोमेन समुवाच संसेव्यते संगच्छते वा ।
उचसमवाये इतिधातुः वा इति पूरणः ॥ ४ ॥

अथ पंचमी-

वृषाजजानवृषणं रणाय तमुचिन्नारी नर्यसमूव ।

प्रयः सेना नीरध नृभ्यो अस्तीनः सत्वा गवेपणः सधृष्णुः ॥ ५ ॥ १ ॥

वृषा । जजान् । वृषणम् । रणाय । तम् । ऊँ इति । चित् ।

नारी । नर्यम् । ससूव । प्र । यः । सेनाऽनीः । अर्थः । नृभ्यः ।

अस्ति । इनः । सत्वा । गोऽएषणः । सः । धृष्णुः ॥ ५ ॥ १ ॥

वृषा सेका पिता कश्यपो वृषणं कामानां वर्षितारमिन्द्रं रणाय युद्धार्थं जजान । जनजनने
इतिधातुः नर्यं नरहितं तमु तमेवेन्द्रं नारी चित् अदितिरपि ससूव सुषुवे । अधापि च यइन्द्रो नृ-
भ्योनृणां सेनानीः सेनानां नेता सन् प्राप्ति प्रभवति सइन्द्रः इनः सर्वस्य जगतः ईश्वरो भवति
नियुत्वान् इन इतीश्वरनामसु पाठात् सत्वा शत्रूणां सादकश्च गवेषणः गवामन्वेष्टा च धृष्णुः
शत्रूणां धर्षकश्च भवतीतिशेषः ॥ ५ ॥

॥ इति पंचमस्य तृतीये प्रथमो वर्गः ॥ १ ॥

अथ षष्ठी-

नूचित्स भ्रेषते जनो नरेपन्मनो यो अस्य घोरमाविवासात् ।

यज्ञैर्य इन्द्रे दधते दुवांसि क्षयत्सराय क्रतुपाक्रते जाः ॥ ६ ॥

नु । चित् । सः । भ्रेषते । जनः । न । रेपत् । मनः । यः ।

अस्य । घोरम् । आऽविवासात् । यज्ञैः । यः । इन्द्रे । दधते ।

दुवांसि । क्षयत् । सः । राये । क्रतुऽपाः । क्रतेऽजाः ॥ ६ ॥

योजनः अस्येन्द्रस्य घोरं शत्रूणां बाधकं मनोयज्ञैराविवासात् परिचरति सजनः नु इति
प्रतिषेधे वर्तते चिदेवकारार्थं नूचित् नैव भ्रेषते स्थानात् नभ्रशयति नरेषत् नैव क्षीयेत अपिच

योजनोदुवांसि परिचरणसाधनानि स्तोत्रशस्त्राणीन्द्रे दधते निधने तस्मै जनाय ऋतपाः यज्ञ-
पाता ऋतेजाः यज्ञेजातश्च सइन्द्रो राये धनाय क्षयत् निवसति भवेदित्यर्थः ॥ ६ ॥

अथ सप्तमी—

यदिन्द्रपूर्वोअपरायशिक्षन्नयज्यायान्कनीयसोदेणम् ।

अमृतइत्पर्यासीतदूरमाचित्रचिच्यंभरारयिनः ॥ ७ ॥

यत् । इन्द्र । पूर्वः । अपराय । शिक्षन् । अयत् । ज्यायान् ।

कनीयसः । देणम् । अमृतः । इत् । परि । आसीत् । दूरम् ।

आ । चित्र । चिच्यम् । भर । रयिम् । नः ॥ ७ ॥

हे चित्र चायनीयेन्द्र यद्धनं पूर्वःपिता ज्येष्ठोभ्राता वा अपराय पुत्राय कनीयसे वा शि-
क्षणं प्रयच्छन् शिक्षतिर्दानकर्मा प्रीणाति शिक्षति इति दानकर्मसु पाठान् भवतीति शेषः। यच्च
देणं देयं धनं ज्यायान् ज्येष्ठः कनीयसः अयत् प्राप्नुयात् यच्चापि धनं पितृतोल्बद्ध्वा
पुत्रोअमृतइत् अमृतएव सन् पितृगृहं विहाय दूरं पर्यासीत आस्ते तन्निविधं चिच्यं चायनीयं
रयिं धनं नोस्मभ्यमाभर आहर ॥ ७ ॥

अथाष्टमी—

यस्तइन्द्रप्रियोजनोददाशदसन्निरेकेअद्रिवःसखाते ।

व्यतंतस्यांसुमतौचनिष्ठाःस्यामवरूथेअघ्नतो नृपीतौ ॥ ८ ॥

यः । ते । इन्द्र । प्रियः । जनः । ददाशत् । असत् । निरेके ।

अद्रिवः । सखा । ते । व्यम् । ते । अस्याम् । सुमतौ ।

चनिष्ठाः । स्याम । वरूथे । अघ्नतः । नृपीतौ ॥ ८ ॥

हे इन्द्र यः ते तुभ्यं प्रियः सखा जनो ददाशत् हवींषि दद्यात् । हे अद्रिवः ससखा ते तव
निरेके दाने असत्स्यात् व्यं च वसिष्ठाः अघ्नतोहिंसतः ते तव अस्यां सुमतौ अनुग्रहबुद्धौ वर्त-
मानाश्चनिष्ठाः स्तुतिमत्तराः अतिशयेनान्नवन्तोवा चनोन्नं नृपीतौ नृणां रक्षके वरूथे गृहे
वरणीये वा धने स्याम वसेम भवेम वा ॥ ८ ॥

अथ नवमी—

ए॒पः॒स्तोमो॑अ॒चि॒क्रद॑वृ॒षा॒न॒उ॒त॒स्ता॒मु॒र्म॒घ॒व॒न्न॒क्र॒पि॒ष्ट ।

रा॒य॒स्का॒मो॑ज॒रि॒तारं॑न्त॒आ॒ग॒न्त्व॒म॒ङ्ग॒श॒क्र॒व॒स्व॒आ॒श॒को॒नः ॥ ९ ॥

ए॒पः । स्तो॒मः । अ॒चि॒क्र॒दत् । वृ॒षा । ते । उ॒त । स्ता॒मुः ।

म॒घ॒व॒न् । अ॒क्र॒पि॒ष्ट । रा॒यः । का॒मः । ज॒रि॒तारं॑म् । ते ।

आ । अ॒ग॒न् । त्व॒म् । अ॒ङ्ग । श॒क्र । व॒स्वः । आ । श॒क्रः । नः ॥ ९ ॥

हे मघवन् धनवन्निन्द्र ते त्वदर्थं वृषा सेक्ता एपः स्तोमः सोमः सूयमानः अचिक्रदत् क्रन्दति उतापिच स्तामुः स्तोता अक्रपिष्ट अस्तौव अपिच हे शक्र ते तव जरितारं स्तोतारं मां रायोधनस्य कामोभिलाष आगन् आगतः अतस्त्वं वस्वो धनं कर्मणिपष्टी नोस्मभ्यं अंग क्षिप्रं आशकः धेहि ॥ ९ ॥

अथ दशमी—

स॒न॒इन्द्र॑त्वय॒ताया॑इ॒षे॒धा॒स्मना॑च॒ये॒म॒घ॒वा॒नो॒जु॒नन्ति॑ ।

व॒स्वी॒पु॒ते॒ज॒रि॒त्रे॒अ॒स्तु॒श॒क्ति॒र्यु॒यं॒पा॒त॒स्व॒स्ति॒भिः॒सदा॑नः ॥१०॥२॥

सः । नः । इन्द्र । त्वय॒तायै । इ॒षे । धाः । त्मना॑ । च । ये ।

म॒घ॒वा॒नः । जु॒नन्ति॑ । व॒स्वी । सु । ते । ज॒रि॒त्रे । अ॒स्तु ।

श॒क्तिः । यु॒यम् । पा॒त । स्व॒स्ति॒भिः । सदा॑ । नः । ॥१०॥ ॥ २ ॥

हे इन्द्र सत्त्वं त्वयतायै इषे त्वया दत्तमन्नं भोक्तुं नोस्मान् धाः धारय । ये च मघवानो हविष्मन्तः त्मना स्वयमेव जुनन्ति हवींषि त्वां प्रति प्रेरयन्ति तानपि त्वयताया इषे धाः अपि च वस्वीषु अत्यंतं प्रशस्तासु स्तुतिषु ते तव जरित्रे स्तोत्रे मह्यं शक्तिः सामर्थ्यमस्तु । यद्वा जरित्रे मह्यं ते तव वस्वीषु प्रशस्ता शक्तिर्दानमस्तु स्पष्टमन्यत् ॥ १० ॥

॥ इति पंचमस्य तृतीये द्वितीयोवर्गः ॥ २ ॥

असाविदेवमिति दशर्चं चतुर्थं सूक्तं वसिष्ठस्यार्धं त्रैष्टुभमैन्द्रं तथाचानुक्रान्तं—असावीति । माध्यंदिनसवनेनैत्रावरुणस्योन्नीयमानमिदं सूक्तं सूत्रितं च—असाविदेवमिहोपयातेत्यनुसवनमिति । इन्द्रस्य वृत्रघ्नः पशावभिक्रत्वेति वषाया अनुवाक्या । सूत्रितं च—अभिक्रत्वेन्द्रभूरधज्मन् त्वंमहाइन्द्रतुभ्यंहंसाइति ।

तत्र प्रथमा—

असाविदेवंगोऋजीकमन्धोन्यस्मिन्निन्द्रोऽजनुषंमुवोच ।
बोधामसित्वाहर्यश्वयज्ञैर्बोधानःस्तोममन्धसोमदेपु ॥ १ ॥

असावि । देवम् । गोऋजीकम् । अन्धः । नि । अस्मिन् ।
इन्द्रः । जनुषां । ईम् । उवोच । बोधामसि । त्वा । हरिः अश्व ।
यज्ञैः । बोधं । नः । स्तोमम् । अन्धसः । मदेपु ॥ १ ॥

देवं दीप्तं गोऋजीकं गोभिः संस्कृतं गव्येन मिश्रितमित्यर्थः अंधः सोमरूपमन्नं असावि अभिषुतं । ईमयमिन्द्रोऽस्मिन्निभिषुते सोमरूपेधंसि जनुषा स्वभावतएव न्युवोच नितरां संगतो भवति । अथ प्रत्यक्षस्तुतिः हे हर्यश्व त्वा त्वां यज्ञैः स्तोत्रैः हविर्भिर्वा बोधामसि बोधयामः । अन्धसः सोमस्य मदेपु नास्माकं स्तोमं स्तोत्रं बोध बुध्यस्व च ॥ १ ॥

अथ द्वितीया—

प्रयन्ति यज्ञं विपयन्ति बर्हिः सोममादो विदथे दुध्रवाचः ।
नृत्विभ्रियन्ते यशसो गृभाद् दूर उपब्धो वृषणो नृपाचः ॥ २ ॥

प्र । यन्ति । यज्ञम् । विपयन्ति । बर्हिः । सोममादः । विदथे ।
दुध्रवाचः । नि । ऊँ इति । भ्रियन्ते । यशसः । गृभात् । आ ।
दूर उपब्धः । वृषणः । नृपाचः ॥ २ ॥

यज्ञं प्रयन्ति यष्टारः बर्हिश्च विपयन्ति स्तृणन्ति । विपिः स्तरणकर्मा विदथे यज्ञे सोममादोग्रावाणश्च दुध्रवाचः दुर्धरवाचो भवन्ति । अपि च यशसो यशस्विनो दूर उपब्धः दूर उपब्धिः शब्दो येषां ते दूर उपब्धः नृपाचः नृन्नेतृ नृत्विजः सचन्त इति नृपाचो वृषणो ग्रावाणो गृभात् गृहात् गृहमध्यमग्रावा तस्मात् आइति चार्थे निभ्रियन्ते अभिषववेलायां निगृह्यन्ते । उइति पूरणः ॥ २ ॥

अथ तृतीया—

त्वमिन्द्रस्त्रवित्वाअपस्कःपरिष्ठिताअहिनाशूरपूर्वाः ।

त्वद्वावकेरथ्योऽनधेनारेजन्तेविश्वाकृत्रिमाणिभीषा ॥ ३ ॥

त्वम् । इन्द्र । स्त्रवित्वै । अपः । करिति कः । परिऽस्थिताः ।

अहिना । शूर । पूर्वाः । त्वत् । वावके । रथ्यः । न । धेनाः । रेजन्ते ।

विश्वा । कृत्रिमाणि । भीषा ॥ ३ ॥

हे शूरेन्द्र त्वं अहिना वृत्रेण परिष्ठिता आक्रान्ताः पूर्वीर्बह्वीरपउदकानि स्त्रवित्वै स्त्रवितुं कः अकर्षीः धेनाः नद्यश्च त्वत् त्वत्तोहेतोः रथ्येन रथिनइव वावके निर्गच्छन्ति । वकिकौटिल्ये इति धातुः । विश्वा विश्वानि कृत्रिमाणि भुवनानि च भीषा त्वत्तोभीत्या रेजन्ते कंपन्ते॥३॥

अथ चतुर्थी—

भीमोविवेषायुधेभिरेषामपांसिविश्वानन्याणिविद्वान् ।

इन्द्रःपुरोजहृषाणोविदूधोद्विवज्रहस्तोमहिनाजघान ॥ ४ ॥

भीमः । विवेष । आयुधेभिः । एषाम् । अपांसि । विश्वा ।

न्याणि । विद्वान् । इन्द्रः । पुरः । जहृषाणः । वि । दूधोत् । वि ।

वज्रहस्तः । महिना । जघान् ॥ ४ ॥

इन्द्रो न्याणि नरहितानि विश्वा विश्वानि अपांसि कर्माणि विद्वान् जानन् आयुधेभि-
रायुधैः भीमो भयंकरः सन् एषां कर्मणिषष्ठी एतान्सुरान् विवेष व्याप्तवान् पुरश्च तेषां विदूधो-
दकंपयत् । अपि च जहृषाणः हृष्यन् महिना महिम्ना युक्तो वज्रहस्तः सन् तान्विजघान ॥ ४ ॥

अथ पञ्चमी—

नयातवइन्द्रजुजुवुर्नानवन्दनाशविष्टवेद्याभिः ।

सशर्धदर्योविषुणस्यजन्तोर्माशिभ्रदेवाअपिगुर्ऋतनः ॥ ५ ॥ ३ ॥

न । यातवः । इन्द्र । जुजुवुः । नः । न । वन्दना । शविष्ट । वेद्याभिः ।

सः । शर्धत् । अर्यः । विषुणस्य । जन्तोः । मा । शिभ्रदेवाः ।

अपि । गुः । ऋतम् । नः ॥ ५ ॥ ३ ॥

हे इन्द्र यातवोराक्षसाः नोस्मान् न जूजुवुः न हिंस्युः । जूजुवरिति हिंसाक्रियः पृथक्करणक्रियोवा। अपि च हेशविष्ट बलवत्तमेन्द्र वन्दना वन्दनानि रक्षांसि वेद्याभिः वेद्याभ्यः पूजाभ्यो नोस्मान् नजूजुवुः नपृथक्कुर्वन्तु। किं च अर्यः स्वामी सइन्द्रः विषुणस्य विषमस्य जन्तोः माणिनः शासने शर्धव उत्सहेत । अथच शिश्रदेवाः शिश्रेन दीव्यन्ति क्रीडन्तइति शिश्रदेवाः अब्रह्मचर्याइत्यर्थः नोस्माकं ऋतं यज्ञं सत्यं वा मापिगुः मापिगुमन् । तथा च यास्कः—सउत्सहतां योविषुणस्यजन्तोर्विषमस्य माशिश्रदेवाअब्रह्मचर्याः शिश्रं श्रथतेः अपिगुर्ऋतनः सत्यंवा यज्ञंवेति ॥५॥

॥ इति पंचमस्य तृतीयेतृतीयो वर्गः ॥ ३ ॥

अथ षष्ठी—

अभिक्त्वेन्द्रभूरधज्मन्तेविव्यङ्ग्रहिमानं रजांसि ।

स्वेनाहि वृत्रं शवंसा जघन्थ न शत्रुन्ते विविदद्युधाते ॥ ६ ॥

अभि । क्त्वा । इन्द्र । भूः । अध । ज्मन् । त । ते । विव्यक् ।

महिमानम् । रजांसि । स्वेन । हि । वृत्रम् । शवंसा । जघन्थ ।

न । शत्रुः । अन्तम् । विविदत् । युधा । ते ॥ ६ ॥

हे इन्द्र त्वं क्त्वा कर्मणा ज्मन् पृथिव्यां वर्तमानान् जन्तून्वा अभिभूः अफ्यभूः अधापिच ते तव महिमानं रजांसि सर्वलोका न विव्यक् व्यचिर्व्याप्तिकर्मा न व्याप्नुवन्नित्यर्थः स्वेन हि आत्मीयेन च शवंसा बलेन वृत्रं जघन्थ त्वमवधीः शत्रुश्च युधा युद्धेन ते तवांतं हिंसां न विविदत् नलब्धवान् ॥ ६ ॥

अथ सप्तमी—

देवाश्चित्ते असुर्याय पर्वे नु क्षत्राय ममिरे सहांसि ।

इन्द्रो मघानि दयते विपश्येन्द्रं वाजस्य जोहुवन्त सतौ ॥ ७ ॥

देवाः । चित् । ते । असुर्याय । पर्वे । अनु । क्षत्राय । ममिरे ।

सहांसि । इन्द्रः । मघानि । दयते । विदस्य । इन्द्रम् । वाजस्य ।

जोहुवन्त । सतौ ॥ ७ ॥

पूर्वे देवाश्चित् असुरा अपि असुर्याय बलाय क्षत्राय क्षदिर्हिंसाकर्मा बलं हिंसां च उ-
भे कर्तुमित्यर्थः । हे इन्द्र ते तव सहांसि बलानि अनुममिरे । हीने इत्यनुः कर्मप्रवचनीयः । तव
बलेभ्योहीना ममिरे इत्यर्थः । तथा च निगमान्तरं—अनुतेद्यौर्वृहतीवीर्यममईति । अथपरो-
क्षस्तुतिः इन्द्रः शत्रून् विषह्य मघानि मंहनीयानि धनानि दयते भक्तेभ्यः प्रयच्छति अपि चेन्द्रं
वाजस्यान्त्रस्य सातौ लाभार्थं जोहुवन्त स्तुवन्ति स्तोतारआह्वयन्ति वा ॥ ७ ॥

अथाष्टमी—

कीरिश्चिद्वित्त्वामवसे जुहावेशानमिन्द्रसौभगस्यभूरैः ।
अवोवभूथशतमूते अस्मे अभिक्षत्तुस्त्वावन्तोवरुता ॥ ८ ॥

कीरिः । चित् । हि । त्वाम् । अवसे । जुहावं । ईशानम् । इन्द्र ।
सौभगस्य । भूरैः । अवः । बभूथ । शतमूते । अस्मे इति ।
अभिक्षत्तुः । त्वावन्तः । वरुता ॥ ८ ॥

हे इन्द्र ईशानं त्वां कीरिः स्तोता कारुः कीरिरिति स्तोतृनामसु पाठात् वसिष्ठोऽवसे र-
क्षणाय जुहाव हि स्तौति हि ह्वयति वा । चिदिति पूरणः अपि च हे शतमूते बहुरक्षेन्द्र अस्मे
अस्माकं भूरैः प्रभूतस्य सौभगस्य धनस्य अवोरक्षा बभूथ बभूविथ अभिक्षत्तुरहिंसकस्य
त्वावन्तः त्वत्सदृशस्य वरुता वारयितश्च भव ॥ ८

अथ नवमी—

सखायस्तइन्द्रविश्वहस्यामनमोवृधासौमहिनातरुत्र ।
वन्वन्तुस्मानेवसासमीकेशभीतिमर्यावनुपांशवांसि ॥ ९ ॥

सखायः । ते । इन्द्र । विश्वह । स्याम् । नमः । वृधासः । महिना ।
तरुत्र । वन्वन्तु । स्म । ते । अवसा । समृद्धिके । अभिईतिम् ।
अर्यः । वनुषाम् । शवांसि ॥ ९ ॥

हे इन्द्र ते तव नमोवृधासो नमसा स्तुत्या हविषा वा वर्धयितारो वयं विश्वह सर्वदा सखायः
स्याम भवेम महिना महिम्ना तरुवः अत्यंततारकेन्द्र तेतवावसा रक्षणेन समीके संग्रामे अर्यो-
भीतिमभिगमनं वनुषां हिंसकानां शवांसि बलानि च वन्वन्तु स्तोतारो हिंसन्तु ॥ ९ ॥

अथ दशमी—

सनइन्द्रत्वयतायाइषेधास्मनाचयेमघवानोजुनन्ति ।
वस्वीपुतंजरित्रेअस्तुशक्तिर्यूपानस्वस्तिभिःसदानः ॥ १० ॥ ४ ॥

सः । नः । इन्द्र । त्वयतायै । इषे । धाः । त्मना । च । ये ।
मघवानः । जुनन्ति । वस्वी । सु । ते । जरित्रे । अस्तु । शक्तिः ।
यूपम् । पात । स्वस्तिभिः । सदा । नः ॥ १० ॥ ४ ॥

इयमृक् व्याख्यातचरा ॥ १० ॥

॥ इति पंचमस्य तृतीये चतुर्थो वर्गः ॥ ४ ॥

पिवासोममिन्द्रमन्दतुत्वेति नवर्चं पंचमं सृक्तं । अनुक्रम्यते च—पिबनव वैराजमृतं त्यामिति ।
वसिष्ठर्षिः आदितोष्टौविराजः नवमीविष्टुविन्दोदेवता दशरात्रे चतुर्थेहनि निष्केवल्यशस्त्रे पि-
वासोममिन्द्रमिष्टु स्तोत्रियानुरूपौ सृजितं च—वैराजं चेत्पृष्ठं पिवासोममिन्द्रमन्दतुत्वेति षट्स्तो-
त्रियानुरूपाविति । महाव्रतेपि निष्केवल्येआद्याः षट्चः सृजितं च—पिवासोममिन्द्रमन्दतुत्वेति
षळिति । आद्या निष्केवल्यशस्त्रयाज्या सृजितं च—पिवासोममिन्द्रमन्दतुत्वेति याज्येति । चतु-
र्थेहनि माध्यंदिने सवने होत्रकशस्त्रेषु सप्तविराजः त्रीस्तृचानकृत्वाणकैकस्तृचः शंसनीयः तत्र
नंतगिरइत्याद्याश्चतस्रकचः सृजितं च—नंतगिराअपिमृष्येतुरस्य प्रबोमहेमहिबृधेभरध्वमिति ।

तत्र प्रथमा—

पिवासोममिन्द्रमन्दतुत्वायन्तेसुपावर्ह्यश्वाद्रिः ।
सोतुर्बाहुभ्यामुयतोनावी ॥ १ ॥

पिव । सोमम् । इन्द्र । मन्दतु । त्वा । यम् । ते । सुपाव । हरिइअश्व ।
अद्रिः । सोतुः । बाहुभ्याम् । सुयतः । न । अवी ॥ १ ॥

हे इन्द्र सोमं पिब ससोमस्त्वा त्वां मन्दतु मादयतु । हे हर्यश्व ते त्वदर्थं सोतुरभिषवक-
र्तुर्बाहुभ्यामर्वा न रश्मिभ्यामश्वइव सुयतः सुष्ठु परिगृहीतोद्दिग्वा यां सोमं सुषाव ॥ १ ॥

अथ द्वितीया—

यस्तेमदोयुज्यश्चारुस्तिथेनवृत्राणिहर्यश्वहंसि ।

सत्वामिन्द्रप्रभूवसोममत्तु ॥ २ ॥

यः । ते । मदः । युज्यः । चारुः । अस्ति । येन । वृत्राणि ।

हरिः अश्वः । हंसि । सः । त्वाम् । इन्द्र । प्रभुवसो इति प्रभुवसो ।

ममत्तु ॥ २ ॥

हे हर्यश्व ते तव यः युज्योगुणः चारुः समीचीनो मदो मदकरः सोमोस्ति विद्यते येन च
पीतेन सोमेन वृत्राणि हंसि । हे प्रभुवसो प्रभूतधनेन्द्र त्वां ससोमोममत्तु मादयतु ॥ २ ॥

अथ तृतीया—

बोधासुमेमघवन्वाचमेमांयांतेवसिष्ठोअर्चतिप्रशस्तिम् ।

इमाब्रह्मसधमादेजुषस्व ॥ ३ ॥

बोधः । सु । मे । मघवन् । वाचम् । आ । इमाम् ।

याम् । ते । वसिष्ठः । अर्चति । प्रशस्तिम् । इमा ।

ब्रह्म । सधमादे । जुषस्व ॥ ३ ॥

हे मघवन् धनवन्निन्द्र ते तव प्रशस्ति स्तुतिरूपां यां वाचं वसिष्ठः अर्चति तामिमां मे
वसिष्ठस्य संबन्धिनीं वाचं स्वबोध सुष्ठु अभिबुध्यस्व । किं च इमा इमानि ब्रह्म ब्रह्माणि सध-
मादे यज्ञे जुषस्व सेवस्व ॥ ३ ॥

अथ चतुर्थी—

श्रुधीहवविपिपानस्याद्रेर्बोधाविप्रस्यार्चतोमनीषाम् ।

कृष्वदुवांस्यन्तमासचेमा ॥ ४ ॥

श्रुधि । हवम् । विपिपानस्य । अद्रेः । बोधः । विप्रस्य । अर्चतः ।

मनीषाम् । कृष्व । दुवांसि । अन्तमा । सचा । इमा ॥ ४ ॥

हे इन्द्र विपिपानस्य विपीतवतो विपिबतोवा ममादेर्ग्राव्गोहवमाह्वानं श्रुधि शृणु । तथाच निगमान्तरं—ग्रावक्योवाचंवदतावद्व्यईति । विपस्य प्राज्ञस्य वसिष्ठस्यार्चतः स्तुवतो मनीषां स्तुतिं बोध बुध्यस्व च । इमा इमानि क्रियमाणानि दुर्वासि परिचरणान्यन्तमान्तिकतमानि बुद्धिस्थानि सचा सह सहायभूतः सन् वा कृष्व कुरु च ॥ ४ ॥

अथ पंचमी—

नतेगिरोअपिमृष्येतुरस्यनसुष्टुतिमसुर्यस्यविद्वान् ।

सदातेनामस्वयशोविवक्मि ॥ ५ ॥ ५ ॥

न । ते । गिरः । अपि । मृष्ये । तुरस्य । न । सुष्टुतिम् ।

असुर्यस्य । विद्वान् । सदा । ते । नाम । स्वयशः । विवक्मि ॥ ५ ॥ ५ ॥

हे इन्द्र तुगस्य शत्रूणां हिंसकस्य ते तव गिरः स्तुतोरसुर्यस्य द्वितीयार्थे षष्ठी त्वदीयमसुर्यं वन्दे विद्वान् जानन् अहं नापिमृष्ये मृषिर्मार्जनकर्मा न मार्जयामि न परित्यजामीत्यर्थः । सुष्टुतिं शोभनां स्तुतिं च नापिमृष्ये मृषिर्मार्जनकर्मत्वमन्यत्रापि दृश्यते । तद्यथा—मानोअग्नेसख्यापित्र्याणिप्रमर्षिष्ठाईति । किंतु स्वयशः असाधारण्यशस्ते तव नाम स्तोत्रं सदा सदैव विवक्मि ब्रवीति ॥ ५ ॥

॥ इति पंचमस्य तृतीये पंचमो वर्गः ॥ ५ ॥

अथ षष्ठी—

भूरिहितेसवनाभानुषेषुभूरिमनीषीहवतेत्वामित् ।

मारेअस्मन्मघवज्योक्तेः ॥ ६ ॥

भूरि । हि । ते । सवना । भानुषेषु । भूरि । मनीषी । हवते । त्वाम् ।

इत् । मा । आरे । अस्मत् । मघवन् । ज्योक् । करिति कः ॥ ६ ॥

हे मघवन् ते तव सवना सवनानि सोमाभिषवणानि भूरि भूरीणि भानुषेष्वस्मासु वर्तन्तइतिशेषः । हिः पूरणः मनीषी स्तोता त्वामित् त्वामेव भूरि हवते नितरांस्तौति आह्वयति । अतोस्मदस्मत्आरेदूरं ज्योक् चिरकालं माकः आत्मानं माकार्षीः क्षिप्रमात्मानमस्मदासन्नं कुर्वित्यर्थः ॥ ६ ॥

अथ सप्तमी—

तुभ्येदिमासर्वनाशुर्विश्वातुभ्यंब्रह्माणिवर्धनाकृणोमि ।
त्वनृभिर्हव्योविश्वधासि ॥ ७ ॥

तुभ्यं । इत् । इमा । सर्वना । शुर्व । विश्वा । तुभ्यम् । ब्रह्माणि ।
वर्धना । कृणोमि । त्वम् । नृभिः । हव्यः । विश्वधा । असि ॥ ७ ॥

हे शूर तुभ्येतु तुभ्यमेव इमा इमानि विश्वा विश्वानि सर्वना सर्वनानि सोमाभिषवणानि
मया क्रियन्तइति शेषः तुभ्यं त्वदर्थमेव वर्धना वर्धनानि ब्रह्माणि स्तोत्राणि कृणोमि करोमि ।
त्वमेव नृभिर्यज्ञानां ननृभिः विश्वधा सर्वप्रकारैः हव्योद्वातव्यः स्तुत्योवासि ॥ ७ ॥

अथाष्टमी—

नून्निञ्जुतेमन्यमानस्यदस्मोदंशुवन्तिमहिमानमुग्र ।
नवीर्यमिन्द्रतेनराधः ॥ ८ ॥

नु । चित् । नु । ते । मन्यमानस्य । दस्म् । उत् । अशुवन्ति ।
महिमानम् । उग्र । न । वीर्यम् । इन्द्र । ते । न । राधः ॥ ८ ॥

हे दस्म दर्शनीय मन्यमानस्य स्तूयमानस्य ते तव महिमानं नूचिदिति प्रतिषेधार्थः नु क्षि-
प्रं नूचिदुदश्रुवन्ति केचन न प्राप्नुवन्ति हे उग्र उदूर्ण ते तव राधो धनं हे इन्द्र ते वीर्यं सामर्थ्यं
च नोदश्रुवन्ति ॥ ८ ॥

अथ नवमी—

येचपूर्वऋषयोयेचनूत्ताइन्द्रब्रह्माणिजनयन्तविप्राः ।
अस्मेतेसन्तुसख्याशिवानियूयंपातस्वस्तिभिःसदानः ॥९॥६॥
ये । च । पूर्व । ऋषयः । ये । च । नूत्ताः । इन्द्र । ब्रह्माणि ।
जनयन्त । विप्राः । अस्मे इति । ते । सन्तु । सख्या । शिवानि ।
यूयम् । पात । स्वस्तिभिः । सदा । नः ॥ ९ ॥ ६ ॥

ये च पूर्वे प्राक्तना ऋषयः ये च नूनाः नूतनाः विप्रामेधाविनऋषयो ब्रह्माणि स्तोत्राणि जनयन्त अजनयन्त तेष्विविवास्मे अस्मास्वपि हे इन्द्र ते तव सख्या सख्यानि शिवानि भद्राणि सन्तु स्पष्टमन्यत ॥ ९ ॥

॥ इति पंचमस्य तृतीये षष्ठो वर्गः ॥ ६ ॥

उदुब्रह्माणीति षट्चं षष्ठं सूक्तं वसिष्ठस्यार्थं त्रैष्टुभमैन्द्रं अनुक्रम्यते च—उदुषळिति । अग्निष्टोमे माध्यन्दिनसवने ब्राह्मणाच्छंसिशस्त्रे एतत्सूक्तं सूत्रितं च—उदुब्रह्माण्यृजीषीवज्रीवृषभस्तुराषळिति याज्येति । चातुर्विंशिकेहनि माध्यन्दिनसवने ब्राह्मणाच्छंसिशस्त्रे एतदहरहः शस्य संज्ञकं सूक्तं । सूत्रितं च । उदुब्रह्माण्यभितष्टेवेतीतगवद्गरहः शस्येदिति । अहर्गणेषु द्वितीयादिष्वहःस्वेतदेवसूक्तं महाव्रतं निष्कवत्ये एतत्सूक्तं सूत्रितं च—उदुब्रह्माण्यैरनश्रवस्यातेमह-इन्द्रोत्युग्रेति पंचसूक्तानीति ।

तत्र प्रथमा—

उदुब्रह्माण्यैरतश्रवस्येन्द्रं समर्थं महया वसिष्ठ ।

आयो विश्वानि शवसा ततानोपश्रोतामर्द्वन्तोवचांसि ॥ १ ॥

उत् । ऊँ इति । ब्रह्माणि । ऐरन् । श्रवस्या । इन्द्रम् ।

समर्थं । महय । वसिष्ठ । आ । यः । विश्वानि । शवसा ।

ततान् । उपश्रोता । मे । र्द्वन्तः । वचांसि ॥ १ ॥

श्रवस्यान्नेच्छया ब्रह्माणि स्तोत्राणि हवींषि चन्द्रार्थं उदैरन् सर्वेऋषय इति शेषः । इति पूरणः हे वसिष्ठ त्वमपि समर्थं यज्ञे इन्द्रं महय स्तोत्रेण हविषा च पूजय अपि च यद्इन्द्रो विश्वानि भुवनानि शवसा बलेन ततान व्याप्तवान् स र्द्वन्तः उपगमनवतो मे मम वचांसि स्तुतिरूपाणि वाक्यानि उपश्रोता भवतु ॥ १ ॥

अथ द्वितीया—

अयामिघोष इन्द्रदेवजामिरिज्यन्त यच्छुरुधो विवाचि ।

न हि स्वमायुश्चिकित्ते जने पुतानी दंष्ट्रां स्यति पप्यस्मान् ॥ २ ॥

अयामि । घोषः । इन्द्र । देवजामिः । इरज्यन्त । यत् ।
शुरुधः । विध्वाचि । नहि । स्वम् । आयुः । चिक्रिते । जनेषु ।
तानि । इत् । अंहांसि । अति । पर्षि । अस्मान् ॥ २ ॥

यद्यदा शुरुधः शुचं संरुन्धन्तीति शुरुध ओषध्य इरज्यन्त वर्धन्ते तदा हे इन्द्र त्वदर्थं
विवाचिस्तोतरि देवजामिर्देवानां बन्धुः घोषः स्तुतिरूपः शब्दः अयामि अकारि अपि च ज-
नेषु मध्ये केनापि स्वमायुः स्वं जीवितं नहि चिक्रिते ज्ञायते यैरायुः क्षीयते तानीत् तानि
सर्वाण्येव अंहांसि पापान्यस्मानतिपर्षि अतिपारय ॥ २ ॥

अथ तृतीया—

युजेरथंगवेषणंहरिभ्यामुपब्रह्माणिजुजुषाणमस्थुः ।
विवाधिष्टस्यरोदसीमहित्वेन्द्रोवृत्राण्यप्रतीजघन्वान् ॥ ३ ॥

युजे । रथम् । गोऽएषणम् । हरिभ्याम् । उप । ब्रह्माणि ।
जुजुषाणम् । अस्थुः । वि । वाधिष्ट । स्यः । रोदसी इति ।
महित्वा । इन्द्रः । वृत्राणि । अप्रति । जघन्वान् ॥ ३ ॥

गवेषणं गवां प्रापकं इन्द्रस्य रथं हरिभ्यामिन्द्रवाहाभ्यां युजे स्तोत्रैरहंयुनग्मि ब्रह्माणि
स्तोत्राणि जुजुषाणं परिवारैः सेव्यमानमिन्द्रं उपास्थुरुपतिष्ठन्त । स्यः सोयमिन्द्रोमहित्वा मह-
त्वेन रोदसी द्यावापृथिव्यौ विवाधिष्ट व्यवधिष्ट च अपि चेन्द्रोवृत्राणि शत्रून् अप्रतिद्वन्द्वानि
जघन्वान् हतवान् ॥ ३ ॥

अथ चतुर्थी—

आर्षश्चित्पिप्युःस्तुर्योऽनगावोनक्षत्रतंजरितारस्तइन्द्र ।
याहिवायुर्ननियुतो नोअच्छात्वंहिधीभिर्दयसेविवाजान् ॥ ४ ॥

आर्षः । चित् । पिप्युः । सूर्यः । न । गावः । नक्षत्रम् । कृतम् ।
जरितारः । ते । इन्द्र । याहि । वायुः । न । निऽयुतः । नः ।
अच्छ । त्वम् । हि । धीभिः । दयसे । वि । वाजान् ॥ ४ ॥

हे इन्द्र त्वत्प्रसादापश्चित् आपः तयोर्न गावः तयोर्विशगावइव पिप्युः वर्धतां । अप्रसू-
तागावोमांसलाभवन्ति हि । ते तव जरितारः स्तोतारश्च ऋतमुदकं नक्षन् व्यामुवन् । अपि च त्वं
नोस्मान् नियुतोवायुर्न वायुरिव अच्छ याहि अभियाहि । त्वं हि धीभिः प्रज्ञाभिः कर्मभिर्वा
वाजानन्तानि विदयसे स्तोतृभ्यः प्रयच्छसि ॥ ४ ॥

अथ पंचमी—

तेत्वा॒मदा॑इन्द्र॒मादयन्तु॑ शु॒ष्मिणं॑ नु॒ विरा॑धसं॒ जरि॑त्रे ।

एको॒देव॒त्रादय॑से॒हिम॒र्तान् अ॒स्मिन् ऋ॒त॒सर्व॑ने॒मादय॑स्व ॥ ५ ॥

ते । त्वा । मदाः । इन्द्र । मादयन्तु । शुष्मिणम् । तुवि॒रार्ध॑सम् ।
ज॒रि॒त्रे । एकः । देव॒श्चा । दय॑से । हि । म॒र्तान् । अ॒स्मिन् । शूर॒ ।
सर्व॑ने । मा॒दय॑स्व ॥ ५ ॥

हे इन्द्र त्वा त्वां तएते मदाः मदकराः सोमाः मादयन्तु अपि च जरित्रे स्तोत्रे शुष्मिणं
बलवन्तं तुविरार्धसं बहुधनं पुत्रं प्रयच्छसीति शेषः । हे शूर त्वं देवत्रा देवेषु एकएव मर्तान् मनु-
ष्यान् दयसे हि दयतिरनुकंपार्थः अस्मिन् सर्वने यज्ञे मादयस्व ॥ ५ ॥

अथ षष्ठी—

ए॒वेदिन्द्रं॑ वृष॒णं वज्रं॑ वाहुं॒ वसि॑ष्ठासो॒ अभ्य॑र्चन्त्य॒र्कैः ।

मनः॑ स्तुतो॒ वीर॑वं॒ द्धातु॑ गोम॒ द्यूयं॑ पात॒स्वस्ति॑भिः॒ सदा॑नः ॥ ६ ॥ ७ ॥

एव । इत् । इन्द्रम् । वृषणम् । वज्रं॑श्वाहुम् । वसि॑ष्ठासः । अभि ।
अ॒र्चन्ति॒ । अ॒र्कैः । सः । नः । स्तुतः । वीर॑श्चत् । धा॒तु । गो॒मत् ।
यू॒यम् । पा॒त । स्व॒स्ति॑भिः । सदा॑ । नः ॥ ६ ॥ ७ ॥

वसिष्ठासोवसिष्ठाः वज्रबाहुं वज्रकल्पबाहुं वृषणं कामानां वर्षितारमिन्द्रं एवेत् उक्तेन
प्रकारेणैव अर्कैरर्चनीयैः स्तोत्रैः अभ्यर्चन्ति अभिपूजयन्ति स्तुतः सइन्द्रो नोस्मभ्यं वीरवत्पुत्रा-
दियुक्तं गोमत् गोयुक्तं च धनं धातु ददातु स्पष्टमन्यत् ॥ ६ ॥

॥ इति पंचमस्य तृतीये सप्तमोवर्गः ॥ ७ ॥

योनिष्टइन्द्रसदनेअकारीति षष्ठं सप्तमं सूक्तं वसिष्ठस्यार्षे त्रैष्टुभमेन्द्रं अनुक्रम्यते च—
योनिरिति । महाव्रते निष्केवन्त्येएतत्सूक्तं सृजितं च—योनिष्टइन्द्रसदनेअकारीत्येतस्यचतस्रः
शस्त्वोत्तमामुपसंतत्यापोत्तमया परिद्धातीति ।

तत्र प्रथमा—

योनिष्टइन्द्रसदनेअकारितमानृभिःपुरुहूतप्रयाहि ।
असोयथानोवितावृधेचददोवसूनिममदश्चसोमैः ॥ ५ ॥
योनिः । ते । इन्द्र । सदने । अकारि । तम् । आ । नृभिः ।
पुरुहूत । प्र । याहि । असः । यथा । नः । अविता । वृधे ।
च । ददः । वसूनि । ममदः । च । सोमैः ॥ ५ ॥

हे इन्द्र ते तव सदने सदनार्थं योनिः स्थानमकारि । हे पुरुहूत नृभिर्मरुद्भिः सार्धं तं
योनिमाप्रयाहि । नोस्माकं यथाविता रक्षिता असः भवसि नोस्माकं वृधे वर्धनाय चासः
तथा च वसूनि ददः अस्मक्यं देहि सोमैरस्मदीयैर्ममदः मादयस्व च ॥ ५ ॥

अथ द्वितीया—

गृभीतंतेमनइन्द्रद्विबर्हाःसुतःसोमःपरिषिक्तमधूनि ।
विसृष्टधेनाभरतेसुवृक्तिरियमिन्द्रंजोहुवनीमनीषा ॥ २ ॥
गृभीतम् । ते । मनः । इन्द्र । द्विबर्हाः । सुतः । सोमः । परिषिक्ता ।
मधूनि । विसृष्टधेना । भरते । सुवृक्तिः । इयम् । इन्द्रम् ।
जोहुवती । मनीषा ॥ २ ॥

हे इन्द्र द्विबर्हाः षष्ठ्यर्थे प्रथमा द्विबर्हसोद्वयोः स्थानयोः परिवृढस्य ते तवमनोगृभीत-
मस्माभिः परिगृहीतं सोमश्च सुतोभिषुतः मधूनि च परिषिक्तानि पात्रेषु परिषिक्तानि विसृष्टधे-
ना विसृष्टजिह्वा मध्यमस्वरेणोच्चार्यमाणा सुवृक्तिः सुसमाप्तिरियं मनीषा स्तुतिरिन्द्रं जोहुवती
भृशमाह्वयन्ती भरते संप्रियते च ॥ २ ॥

अथ तृतीया—

आनो॒दिव॑आ॒पृथि॒व्याऋ॑जी॒पिन्नि॒दं॒बर्हिः॑सो॒मपे॒याय॑या॒हि ।
वह॑न्तु॒त्वा॒हर॑यो॒मद्य॑श्चमा॒ङ्गुप॑मच्छा॒तव॑सं॒मदा॑य ॥ ३ ॥

आ । नः । दिवः । आ । पृथिव्याः । ऋजीपिन् । इदम् । बर्हिः ।
सोम॒पेया॑य । या॒हि । वह॑न्तु । त्वा । हर॑यः । म॒द्यश्च॑म् ।
आ॒ङ्गुप॑म् । अ॒च्छ । त॒वस॑म् । म॒दाय॑ ॥ ३ ॥

हे ऋजीपिन्दिन्द्र नोस्माकमिदं बर्हिर्मम यज्ञं सोमपेयाय दिवः स्वर्गादायाह्यागच्छ पृथिव्या अन्तरिक्षाच्च आपः पृथिवीत्यन्तरिक्षनामसु पाठात् आयाहि अपि च तवसं प्रवृद्धं बलवन्तं वा मद्यं च मदभिमुखं त्वा त्वां आंगूषं स्तोत्रं अच्छाभि मदाय मदार्थं हरयोश्चावहन्तु ॥ ३ ॥

अथ चतुर्थी—

आनो॒विश्वा॑भि॒रु॒तिभिः॑स॒जोषा॑ब्र॒ह्मजु॑षा॒णोह॑र्य॒श्वया॑हि ।
वरी॑वृ॒जत्स्थ॑विरेभिः॒सुशि॑प्रा॒स्मेद॑ध॒वृष॑णं॒शुष्म॑मिन्द्र ॥ ४ ॥

आ । नः । विश्वाभिः । ऊ॒तिभिः । स॒जोषाः । ब्रह्म । जुषा॒णः ।
ह॒रि॒श्व॒ । या॒हि । वरी॑वृजत् । स्थ॑विरेभिः । सु॒शि॒प्रा ।
अ॒स्मे द॑ति । द॒धत् । वृ॒षण॑म् । शुष्म॑म् । इन्द्र ॥ ४ ॥

हे हर्यश्व हरिनामकाश्व सुशिप शोभनहनो इन्द्र विश्वाभिः सर्वाभिरूतिभीरक्षाभिः सजोषाः संगतः स्थविरेभिर्वृद्धैर्मरुद्भिः सह वरीवृजत् शत्रून् भृशं हिंसत् अस्मे अस्मभ्यं वृषणं कामानां वर्षितारं शुष्मं बलवन्तं पुत्रं दधत् प्रयच्छन् ब्रह्म स्तोत्रं जुषाणः सेवमानो नोस्मानायाहि ॥ ४ ॥

अथ पञ्चमी—

ए॒पःस्तो॑मो॒मह॑उ॒ग्राय॑वाहे॒धुरी॑इ॒वात्यो॑नवा॒जय॑न्न॒धायि॑ ।
इन्द्र॑त्वा॒यम॑र्क॒ईदृ॑व॒सूना॑दि॒वीव॑द्याम॒धिनुः॑श्रोम॒तंधाः॑ ॥ ५ ॥

ए॒षः । स्तोमः । म॒हे । उ॒ग्राय॑ । वा॒हे । धुरि॑इव । अत्यः । न ।
वा॒जय॑न् । अ॒धा॒यि । इन्द्र॑ । त्वा । अ॒यम् । अ॒र्कः । ई॒द्रे । वसू॑नाम् ।
दि॒विइ॑व । द्याम् । अ॒धि । नः । श्रो॑म॒तम् । धाः ॥ ५ ॥

महे महते उग्राय उद्रूणीय ओजस्विने वा वाहे विश्वस्य वोद्रे इन्द्राय धुरीव रथस्य अत्यो-
नाश्वइव वाजयन् बलं कुर्वन् एषः स्तोमः अधायि व्यधायि । अथ प्रत्यक्षस्तुतिः हेइन्द्र त्वात्वां
अयमर्कः स्तोता वसूनां वसूनि धनानि ईद्रे याचते सत्वं नोस्मासु द्यां दिवोव श्रोमतं श्रवणी-
यमन्नं पुत्रं वा अधि धाः अधि धेहि ॥ ५ ॥

अथ षष्ठी—

ए॒वान॑इन्द्र॒वार्य॑स्य॒पूर्धि॑प्र॒तेम॒ही॑सु॒म॒ति॑वे॒वि॒दाम॑ ।
इ॒षं॑पि॒न्वम॒घव॑द्भ्यः॒सुवी॑रां॒यूय॑पा॒तस्व॒स्तिभिः॑सदा॒नः ॥ ६ ॥ ८ ॥
ए॒व । नः । इन्द्र॑ । वा॒र्य॑स्य । पूर्धि॑ । प्र । ते । म॒हीम् । सु॒म॒तिम् ।
वे॒वि॒दाम॑ । इ॒षम् । पि॒न्व । म॒घव॑त्द्भ्यः । सु॒वी॒रा॑म् । यू॒यम् । पा॒त ।
स्व॒स्ति॒भिः । सदा॑ । नः ॥ ६ ॥ ८ ॥

हे इन्द्र नोस्मान् एव एवं वार्यस्य तृतीयार्थे षष्ठी वरणीयेन धनेन पूर्धि पूरय । ते तव महीं
महतीं सुमतिं अनुग्रहबुद्धिं प्रवेदिदाम भृशं लभेमहि मघवद्भ्यो हविष्मद्भ्योस्मभ्यं सुवीरां शोभ-
नपुत्रादियुतां इषमन्नं पिन्व प्रयच्छेत्यर्थः । स्पष्टमन्यत् ॥ ६ ॥

॥ इति पञ्चमस्य द्वितीयेष्टमो वर्गः ॥ ८ ॥

आतेमहइन्द्रेति षष्ठमष्टमं सूक्तं वसिष्ठस्यार्षं त्रैष्टुभमैन्द्रं आतइत्यनुक्रान्तं । महाव्रते
निष्केवल्ये इदमादीनि पंचसूक्तानि सूत्रितंच—आतेमहइन्द्रोत्युग्रेति पंचसूक्तानीति ।

तत्र प्रथमा—

आ॒तेम॒हइ॑न्द्रो॒त्यु॒ग्र॒सम॑न्यवो॒यत्स॒मर॑न्त॒सेनाः॑ ।
पा॒ता॒ति॒दि॒द्यु॒न्नर्य॑स्यवा॒हो॒र्मा॒ति॒मनो॑वि॒ष्वद्भ्य॑ग्विचा॒रीत् ॥ १ ॥

आ । ते । म॒हः । इ॒न्द्र । ऊ॒ती । उ॒ग्र । स॒मन्य॑वः । यत् । स॒म॒र॑न्त ।
 सेनाः । प॒ता॒ति । दि॒द्युत् । न॒र्य॑स्य । बा॒ह्वोः । मा । ते । स॒नः ।
 वि॒ष्व॒द्यक् । वि । चा॒री॒त् ॥ १ ॥

हे उग्र उदूर्ण ओजस्विन्निन्द्र यद्यदा समन्यवः समोमन्युरभिमानोयासां ताः समन्यवः
 सेनाः समरन्त युध्यन्ते युद्धार्थं संगच्छन्ते वा तदा नर्यस्य नरहितस्य महोमहतः ते तव बाह्वोः
 स्थितं विद्युदायुधं विद्युत् हेतिरिति वज्रनामसु पाठात् ऊती ऊत्यै अस्मद्रक्षायै आपताति आ
 पततु । ते तव विष्वद्यक् विष्वग्मन्तृपनः माविचारीत् अस्मास्वेव स्थिरं भवतु ॥ १ ॥

अथ द्वितीया—

नि॒दुर्ग॑इ॒न्द्रश्र॑थि॒द्यमि॒त्रान॑भि॒येनो॒मर्ता॑सो॒अ॒म॒न्ति ।
 आ॒रे॒तंशं॑सं॒कृ॒णु॒हिनि॒न्ति॒सो॒रानो॑भ॒रसं॑भ॒रणं॑व॒सूना॑म् ॥ २ ॥
 नि । दुः॒शे । इ॒न्द्र । श्र॒थि॒हि । अ॒मि॒त्रान् । अ॒भि । ये । नः ।
 म॒र्ता॑सः । अ॒म॒न्ति । आ॒रे । तम् । शं॑सम् । कृ॒णु॒हि । नि॒न्ति॒सोः ।
 आ । नः । भ॒र । स॒म॒भ॒रणम् । व॒सूना॑म् ॥ २ ॥

हे इन्द्र दुर्गे युद्धे ये मर्तासो मर्ताः अभि अभिमुखाः सन्तो नोस्मानमन्ति अभिभवन्ति
 तानमित्रान् शत्रून् निश्रथिहि निजहि । अपि च निन्तिसोः अस्मान्निन्दितुमिच्छतो नरस्य तं
 शंसं आशंसनं आरे दूरं कृणुहि । अपि च नोस्मभ्यं वसूनां धनानां संभरणं समूहमाभर आ
 हर ॥ २ ॥

अथ तृतीया—

श॒त॑तं॒शिप्रि॑न्त॒यःसु॒दासे॑स॒हस्रं॑शं॒साउ॒तरा॑ति॒रस्तु॑ ।
 ज॒ह्वध॑र्ध्व॒नुषो॑म॒र्त्यस्या॒स्मेद्यु॒म्नमधि॑रत्नं॒चधे॑हि ॥ ३ ॥
 श॒तम् । ते । शि॒प्रिन् । ऊ॒तयः । सु॒दा॒से । स॒हस्रं॑ । शं॒साः । उ॒त ।
 रा॒तिः । अ॒स्तु । ज॒हि । व॒धः । व॒नुषः॑ । म॒र्त्य॑स्य । अ॒स्मे इति॑ ।
 यु॒म्नम् । अधि॑ । रत्नं॑ । च॒ । धे॒हि ॥ ३ ॥

हे शिपिन् उष्णीषिन् इन्द्र ते त्वदीयाः शतं बह्वचः ऊतयो रक्षाः सुदासे शोभनदानाय मह्यं सन्तु । सहस्रं शंसाः शंसनीयाः कामाश्च सन्तु । उतापिच रातिर्धनमस्तु । वनुषो हिंसकस्य मर्त्यस्य वधः हिंसासाधनमायुधं च जहि अपिचास्मै अधि अस्मासु द्युन्नं दीप्तिमदन्नं यशोवारत्नं च धेहि । तथाच यास्कः—द्युन्नं द्योततेर्यशोवान्नंवा अस्मे द्युन्नमधिरत्नंच धेहि अस्मासु द्युन्नं च रत्नं च धेहीति ॥ ३ ॥

अथ चतुर्थी—

त्वावतोहीन्द्रः क्रत्वे अस्मि त्वावतोवितुः शूररातौ ।

विश्वेदहानितविषीवउग्रं ओकः कृणुष्व हरिवो नमर्धीः ॥ ४ ॥

त्वाऽवतः । हि । इन्द्र । क्रत्वे । अस्मि । त्वाऽवतः । अ॒वितुः ।

शूर । रा॒तौ । विश्वा । इत् । अ॒हानि । त॒विषी॒ऽवः । उ॒ग्र ।

ओ॒कः । कृ॒णु॒ष्व । ह॒रि॒ऽवः । न । म॒र्धीः ॥ ४ ॥

हे इन्द्र त्वावतः त्वत्सदृशस्य क्रत्वे कर्मणे अस्मि भवामि हि । हे शूर अवितुः विश्वस्य रक्षितुस्त्वावतस्त्वत्सदृशस्य रातौ दाने च अस्मीतिशेषः । हे तविषीवो बलवान् उग्र ओजस्विन् इन्द्र विश्वेत् विश्वान्येव अहानि ओकोस्माकं स्थानं कृणुष्व कुरु । हे हरिवो हरिवन् नमर्धीः अस्मान्निहंस्याः ॥ ४ ॥

अथ पंचमी—

कुत्सा एते हर्यश्वाय शूषमिन्द्रे सहो देवजूतमिया नाः ।

स त्रा कंधिसुहना शूर वृत्रा वयं तरुत्राः सनुयाम वाजम् ॥ ५ ॥

कुत्साः । ए॒ते । ह॒रि॒ऽअ॒श्वाय । शू॒षम् । इ॒न्द्रे । स॒हः । दे॒व॒ऽजू॒तम् ।

इ॒या॒नाः । स॒त्रा । क॒न्धि । सु॒ह॒ना । शूर । वृ॒त्रा । व॒यम् । त॒रु॒त्राः ।

स॒नु॒या॒म । वा॒जम् ॥ ५ ॥

एते वयं वसिष्ठाः हर्यश्वाय हरिनामकाश्वायेन्द्राय शूषं सुखकरं स्तोत्रं कुत्साः कुर्वाणाः करोतेः कुत्सशब्दनिष्पत्तिः इन्द्रे देवजूतं देवैः प्रेरितं सहो बलमियानाः याचमानाः तरुत्राः दु-

गोणि तीर्णाः सन्तो वाजं बलं सनुयाम लभेमहि । अपि च हे शूर वृत्रा वृत्राणि शत्रून् सु-
हना हन्तुं सुशकानि सत्रा सर्वदा रुधि कुरु ॥ ५ ॥

अथ षष्ठी—

ए॒वान॑इन्द्र॒वार्य॑स्य॒पूर्धि॑प्र॒तेम॒ही॑सु॒मति॑र्वे॒विदाम् ।

इ॒पं॑पि॒न्वम॒घव॑द्भ्यः॒सुवी॑रा॒यूय॑पा॒तस्व॒स्तिभिः॑सदा॒नः ॥ ६ ॥ ९ ॥

ए॒व । नः । इन्द्र॑ । वा॒र्य॑स्य । पूर्धि॑ । प्र । ते । म॒ही॑म् । सु॒इ॒म॒तिम् ।

वे॒वि॒दाम् । इ॒पम् । पि॒न्व । म॒घव॑त्द्भ्यः । सु॒वी॒राम् । यू॒यम् ।

पा॒त । स्व॒स्ति॒भिः । सदा॑ । नः ॥ ६ ॥ ९ ॥

इयं व्याख्यातचरा ॥ ६ ॥

॥ इति पंचमस्य तृतीये नवमो वर्गः ॥ ९ ॥

नसोमइन्द्रमिति पंचचं नवमं सूक्तं वसिष्ठस्यार्षं त्रेष्टुभ्यैन्द्रं तथाचानुक्रम्यते—नसोमःपं-
चेति । महाव्रते उक्तोविनियोगः ।

तत्र प्रथमा—

नसोम॑इन्द्र॒मसु॑तोममाद॒नाब्र॑ह्माणोम॒घवानं॑सुतासः ।

तस्मा॑उ॒क्थं॑ज॒नये॒यज्जु॑जोष॒न्नृव॑न्नवी॒यःशृ॑णव॒द्यथा॑नः ॥ १ ॥

न । सोमः । इन्द्र॑म् । अ॒सु॒तः । म॒मा॒द् । न । अ॒ब्र॑ह्माणः । म॒घ॒इ॒वा

नम् । सु॒तासः । तस्मै॑ । उ॒क्थम् । ज॒न॒ये । यत् । जु॒जोष॑त् । नृ॒इ॒वत् ।

न॒वी॒यः । शृ॒णव॑त् । यथा॑ । नः ॥ १ ॥

मघवानं धनवन्तमिन्द्रमसुतो न अभिषुतः सोमो न ममाद न तर्पयति सुतासोभिषुताः
अपि सोमा अब्रह्माणः स्तोत्रहीनाः न ममदुः ममादेत्येतदाख्यातं बहुवचनान्ततया विपरिणतं
सद्वचसंबध्यते अतएव त्रिष्वपि सवनेषु पावमानैः स्तोत्रैः स्तुताएव सोमाहूयन्ते । अपि च नो-
स्मदीयं यदुक्थं इन्द्रो जुजोषत् सेवेत यथा च नृवत् राजेव आदरेण शृणवत् शृणुयात् तथा
नवीयो नवतरमुक्थं शस्त्रं तस्मा इन्द्राय जनये पठामीत्यर्थः ॥ १ ॥

अथ द्वितीया—

उक्थेउक्थेसोमइन्द्रममादनीथेनीथेमघवानंसुतासः ।
यदींसबाधःपितरंनपुत्राःसमानदक्षाअवसेहवन्ते ॥ २ ॥
उक्थेऽउक्थे । सोमः । इन्द्रम् । ममाद । नीथेऽनीथे ।
मघऽवानम् । सुतासः । यत् । ईम् । सऽबाधः । पितरम् । न । पुत्राः ।
समानऽदक्षाः । अवसे । हवन्ते ॥ २ ॥

यद्यस्मात् उक्थेउक्थे शस्त्रेशस्त्रे क्रियमाणे सोमोमघवानमिन्द्रं ममाद् मादयति नीथेनीथे
स्तोत्रेस्तोत्रे क्रियमाणे सुतासोभिषुताः सोमाः मादयन्ति तस्मादीमेनमिन्द्रं सबाधः परस्परं
मिलिताः समानदक्षाः समानोत्साहा ऋत्विजः । पुत्राः पितरं न पितरमिव अवसे तर्पणाय स्व-
रक्षणाय वा हवन्ते शस्त्रैः स्तोत्रैश्च स्तुवन्ति ॥ २ ॥

अथ तृतीया—

चकारताकृणवन्नूनमन्यायानिब्रुवन्तिवेधसःसुतेषु ।
जनीरिवपतिरेकःसमानोनिमामृजेपुरइन्द्रःसुसर्वाः ॥ ३ ॥
चकार । ता । कृणवत् । नूनम् । अन्या । यानि । ब्रुवन्ति ।
वेधसः । सुतेषु । जनीःऽइव । पतिः । एकः । समानः । नि ।
ममृजे । पुरः । इन्द्रः । सु । सर्वाः ॥ ३ ॥

वेधसः स्तोत्राणां विधातारः सुतेषु अभिषुतेषु सोमेषु यानि कर्माणि ब्रुवन्ति ता तानि
वृत्रवधादीनि कर्माणीन्द्रः पूर्वस्मिन्काले चकार नूनं । संप्रति अन्या अन्यान्यपि कर्माणि कृण-
वत् कुर्यात् । अपि च सइन्द्रः सर्वाः पुरः शत्रुनगरीः समानः समवृत्तिः एकः असहायः पतिः
जनीरिव जायाइव सु निमामृजे सम्यगशोधयेत् ॥ ३ ॥

अथ चतुर्थी—

एवातमाहुस्तशृण्वइन्द्रएकोविभक्तातरणिर्मघानाम् ।
मिथस्तुरउतयोयस्यपूर्वीरस्मेभद्राणिसश्वतप्रियाणि ॥ ४ ॥

ए॒व । तम् । आ॒हुः । उ॒त । शृ॒ण्वे । इ॒न्द्रः । ए॒कः । वि॒भ॒क्ता ।
 त॒र॒णिः । म॒घा॒नाम् । मि॒थः॒ऽतु॒रः । उ॒त॒र्यः । य॒स्य । पू॒र्वीः ।
 अ॒स्मे इति । भ॒द्राणि । स॒श्व॒त । प्रि॒याणि ॥ ४ ॥

यस्येन्द्रस्य मिथः तुरो बाधनाः संश्लिष्टावा पूर्वीः पूर्वोबह्वचः ऊतयो रक्षाः सन्ति तं
 एव एवमुक्तगुणमाहुः पूर्वं ऋषयः । उतापिचाद्यापि सइन्द्रो मघानां मंहनीयानां धनानां विभक्ता
 दातेति एको मुख्यः तरणिरापदस्तारयितेति शृण्वे श्रूयते तस्य च प्रसादादस्मे अस्मान् भद्रा-
 णि मंगलानि प्रियाणि कल्याणानि सश्वत सेवन्तां ॥ ४ ॥

अथ पञ्चमी—

ए॒वा॒वसि॑ष्ठइन्द्र॒मू॒तये॑नृ॒न्क॒ष्टी॒नां वृ॑ष॒भं सु॒ते गृ॑णाति ।
 स॒ह॒स्त्रि॒ण॒उ॒प॒नो॒माहि॒वाजा॑न्य॒य॒पा॒तस्व॒स्तिभिः॒ सदा॑नः ॥ ५ ॥ १० ॥
 ए॒व । वसि॑ष्ठः । इ॒न्द्रम् । उ॒तये॑ । नृ॒न् । क॒ष्टी॒नाम् । वृ॒ष॒भम् ।
 सु॒ते । गृ॒णा॒ति । स॒ह॒स्त्रि॒णः । उ॒प॒ । नः । मा॒हि॒ । वाजा॑न् । यु॒य॒म् ।
 पा॒त॒ । स्व॒स्ति॒भिः । सदा॑ । नः ॥ ५ ॥ १० ॥

वसिष्ठोनृन् । नृणां षष्ठ्यर्थे द्वितीया । ऊतये रक्षायै कृष्टीनां प्रजानां वृषभं कामानां वर्षिता-
 रमिन्द्रं सुते अभिषुते सति एव एवं पूर्वोक्तप्रकारेण गृणाति स्तौति । अथ प्रत्यक्षस्तुतिः हे इन्द्र
 नोस्मभ्यं सहस्त्रिणः सहस्रसंख्याकान् वाजान् अत्रान्युपमाहि प्रयच्छेत्यर्थः । स्पष्टमन्यत ॥ ५ ॥

॥ इति पंचमस्य तृतीये दशमो वर्गः ॥ १० ॥

इन्द्रं नरइति पंचर्चं दशमं सूक्तं वसिष्ठस्यार्थं त्रैष्टुभमैन्द्रं इन्द्रं नरइत्यनुक्रान्तं महाव्रते
 निष्केवल्ये एतत्सूक्तं उक्तं तृतीयत्वेनन्द्रेपशौ वपापुरोडाशहविषां आद्यास्तिस्रः क्रमेणानुवा-
 क्याः । सूत्रितं च—इन्द्रं नरोनेमधिताहवन्तउरुनोलोकमनुनेषिविद्वानिति ।

तत्र प्रथमा—

इन्द्रं॒ नरो॑ने॒माधि॑ताह॒वन्ते॒यत्पा॒र्यायु॑न॒ज॒तेधि॒यस्ताः॑ ।
 शू॒रो॒नृषा॑ता॒शर्व॑स॒श्वका॑न॒आगो॑मति॒व्रजे॑भ॒जा॒त्वंनः॑ ॥ १ ॥

इन्द्रम् । नरः । नेमधिता । हवन्ते । यत् । पार्याः । युनजते ।
 धिर्बः । ताः । शूरः । नृसाता । शर्वसः । चकानः । आ ।
 गोधमति । व्रजे । भज्ज । त्वम् । नः ॥ १ ॥

यद्यदा पार्याः युद्धभरणनिमित्तास्ताः प्रसिद्धा धियः कर्माणि युनजते प्रयुज्यन्ते तदानरो नेतारः यमिन्द्रं नेमधिता नेमधितौ संग्रामे हवन्ते ह्वयन्ति स त्वं शूरः नृषाता नृणां संभक्ता च शवसो बलस्य बलं चकानः कामयमानश्च सन् गोमति गावः संत्यस्मिन्निति गोमत् तस्मिन् व्रजे गोष्ठे समूहे नोस्मान् आभज पापय ॥ १ ॥

अथ द्वितीया—

यइन्द्रशुष्मोमघवन्तेअस्तिशिक्षासखिभ्यःपुरुहूतनृभ्यः ।
 त्वंहिटृह्णामघवन्विचेताअपावृधिपरिवृतनराधः ॥ २ ॥
 यः । इन्द्रः । शुष्मः । मघवन् । ते । अस्ति । शिक्षः । सखिभ्यः ।
 पुरुहूतः । नृभ्यः । त्वम् । हि । टृह्णा । मघवन् । विचेताः ।
 अपः । वृधिः । परिवृतम् । न । राधः ॥ २ ॥

हे पुरुहूत बहुभिराहूतेन्द्र ते तव यः शुष्मोबलमस्ति तं शुष्मं सखिभ्यः स्तोतृभ्यो-
 नृभ्यः शिक्ष देहि अपि च हे मघवन् हि यस्मात् टृह्णा टृह्णानि पुरां द्वाराणि विभेदितेशे-
 षः तस्मात्सत्वं विचेताः विविक्रमज्ञः सन् परिवृतं तिरोहितं राधो धनं अपवृधि अस्मभ्यम-
 पवृणु नेति संप्रत्यर्थे ॥ २ ॥

अथ तृतीया—

इन्द्रोराजाजगतश्चर्षणीनामधिक्षमिविषुरूपंयदस्ति ।
 ततोददानिदाशुषेवसूनिचोदद्वाधउपस्तुतश्रिद्वार्क् ॥ ३ ॥
 इन्द्रः । राजा । जगतः । चर्षणीनाम् । अधि । क्षमि । विषुरूपम् ।
 यत् । अस्ति । ततः । ददाति । दाशुषे । वसूनि । चोदत् । राधः ।
 उपस्तुतः । चित् । अर्वाक् ॥ ३ ॥

सइन्द्रो जगतो जंगमस्य पश्वादेः यतोराजा ईश्वरोभवति चर्षणीनां मनुष्याणां च राजा भवति अधिक्षमि क्षमायां विषुरूपं नानारूपं यद्धनमस्ति तस्यापि राजा भवति ततोदाशुषे यजमानाय वस्त्रि धनानि ददाति सइन्द्रोस्माभिरुपस्तुतएवसन राधो धनमर्वा-गस्मदभिमुखं चोदत प्रेरयतु चिदवधारणे ॥ ३ ॥

अथ चतुर्थी—

नृचिन्नइन्द्रोमघवासहूतीदानोवाजन्त्रियमतेनऊती ।
अनृनायस्यदक्षिणापीपायवामंनृभ्योअभिर्वीतासखिभ्यः ॥ ४ ॥

नु । चि॒त् । नः । इन्द्रः । म॒घ॒ऽवा । स॒हू॒ती । दानः । वाज॑म् ।
नि । य॒म॒ते । नः । ऊ॒ती । अनृ॑ना । य॒स्य॑ । द॒क्षि॒णा ।
पी॒पाय॑ । वा॒मम् । नृ॒भ्यः । अ॒भि॒र्वी॒ता । स॒खि॒भ्यः ॥ ४ ॥

मघवा धनवान् दानोददानः सइन्द्रो नोस्माकं सहूती सहृत्या मरुद्भिः सहाह्वानेन वाजमन्त्रं नोस्मभ्यं ऊती ऊत्यै रक्षायै नूचिन् क्षिप्रमेव नियमते प्रयच्छतु यस्येन्द्रस्य अनूना संपूर्णा अभिर्वीता अभिप्राप्ता दक्षिणा दानं सखिभ्यः स्तोतृभ्यो नृभ्यो वामं वननीयं धनं पीपाय दोग्धि ॥ ४ ॥

अथ पंचमी—

नूइन्द्ररायेवरिवस्क्रुधीनआतेमनोववृत्याममघाय ।
गोमदश्ववद्रथव्यन्तोयूयंपातस्वस्तिभिःसदानः ॥ ५ ॥ ११ ॥

नु । इन्द्र॑ । रा॒ये । वरि॑वः । कृ॒धि । नः । आ । ते । मनः॑ ।
व॒व॒र॒त्या॒म । म॒घाय॑ । गो॒ऽम॒त् । अ॒श्व॑ऽवत् । रथ॑ऽवत् । व्यन्तः॑ ।
यू॒यम् । पा॒त । स्व॒स्ति॒भिः । सदा॑ । नः ॥ ५ ॥ ११ ॥

हे इन्द्र नोस्मभ्यं राये धनप्राप्तये नु क्षिप्रं वरिवो धनं वेदः वरिव इति धननामसु पाठाव त्वं कृधि देहि वयं ते तव मनः मघाय मंहनीयाय स्तुत्या आववृत्याम आवर्तयाम । स्पष्ट-मन्त्र ॥ ५ ॥

॥ इति पञ्चमस्य तृतीये एकादशो वर्गः ॥ ११ ॥

ब्रह्माणइन्द्रेति पंचर्चमेकादशं सूक्तं वसिष्ठस्यार्षं त्रैष्टुभमैन्द्रं ब्रह्माणइत्यनुक्रान्तं महा-
व्रते निष्केवत्ये पंचमत्वेनास्य सूक्तस्य विनियोगउक्तः अष्टमेहनि प्रउगशस्त्रे आद्यस्तुचऐन्द्रः।

तत्र प्रथमा—

ब्रह्माणइन्द्रोपयाहि विद्वानर्वाञ्चस्ते हरयः सन्तु युक्ताः ।
विश्वे चिद्वित्वा विहवन्त मर्ता अस्माकमिच्छुर्गुहिविश्वमिन्व ॥ १ ॥
ब्रह्म । नः । इन्द्र । उप । याहि । विद्वान् । अर्वाञ्चः । ते ।
हरयः । सन्तु । युक्ताः । विश्वे । चित् । हि । त्वा । विहवन्त ।
मर्ताः । अस्माकम् । इत् । शृणुहि । विश्वम् इन्व ॥ १ ॥

हे इन्द्र त्वं विद्वान् जानन् नोस्माकं ब्रह्म स्तोत्रं उपयाहि ते तव हरयोश्वाश्चार्वाचोस्म-
दभिमुखा युक्ताः सन्तु । हे विश्वमिन्व विश्वपीणयितरिन्द्र त्वा त्वां विश्वे सर्वे मर्ता मनुष्याः
चिद्धि यद्यपि विहवंत पृथक् हवन्ते तथाप्यस्माकमित् अस्माकमेव हवं शृणुहि शृणु ॥ १ ॥

अथ द्वितीया—

हवन्त इन्द्रमहिमाव्यान् इब्रह्म यत्पासि शवसि नृपीणाम् ।
आयद्वज्रं दधिषे हस्ते उग्रघोरः सन्क्रत्वा जनिष्ठा अपाह्णः ॥ २ ॥
हवम् । ते । इन्द्र । महिमा । वि । आनट् । ब्रह्म । यत् । पासि ।
शवसिन् । ऋषीणाम् । आ । यत् । वज्रम् । दधिषे । हस्ते ।
उग्र । घोरः । सन् । क्रत्वा । जनिष्ठाः । अपाह्णः ॥ २ ॥

हे शवसिन् बलवन्निन्द्र यद्यदा ऋषीणां ब्रह्म स्तोत्रं पासि रक्षसि स्तोत्रस्य रक्षणं नाम
फलप्रदानं तदा ते तव महिमा हवं हवः स्तोता तं व्यानट् व्याप्नोतु । हे उग्र ओजस्विनिन्द्र
यद्यदा हस्ते पाणौ वज्रमादधिषे धारयसि तदा क्रत्वा शत्रुवधादिना कर्मणा घोरः सन् अ-
पाह्णः शत्रुभिरनभिभूतो जनिष्ठाः अजनिष्ठाः अभवः ॥ २ ॥

अथ तृतीया—

तव प्रणीतीन्द्र जोहुवानान्तसंयन् नृजरोदसी निनेथ ।
महेक्षत्राय शर्वसे हि जज्ञे तूनुजिचित्तूनुजिरशिश्रत् ॥ ३ ॥

तव । प्र॒द॒नी॒ती । इ॒न्द्र । जो॒हु॒वाना॒न् । स॒म् । यत् । नृ॒न् ।
 न । रो॒द॒सी इति । नि॒ने॒थ । म॒हे । क्ष॒त्राय॑ । श॒व॒से । हि॒ । ज॒ज्ञे ।
 अ॒नृ॒तु॒जि॒म् । चि॒त् । तृ॒तु॒जिः । अ॒शि॒श्र॒त् ॥ ३ ॥

हे इन्द्र यद्यस्त्वं तव प्रणीती प्रणीत्या प्रणयनेन जोहुवानान् भृशंस्तुवतो नृन् स्तोतृनि-
 व रोदसी द्यावापृथिव्यौ सन्निनथ संगमयसि दिवि पृथिव्यां च स्तोतृन्प्रतिष्ठापयसीत्यर्थः ।
 सत्वं महे महते क्षत्राय धनाय रयिः क्षत्रमिति धननामसु पाठात् शवसे बलाय च यजमान-
 ष्योमहद्धनं बलं च दातुमित्यर्थः जज्ञे जज्ञिषे । हीति हेत्वर्थे यतएवमतः कारणात् अतूतुजिं
 अदातारं अयजमानं तूतुजिः दाता यजमानः अशिश्नत् श्रथतिर्हिंसाकर्मा तस्माल्लडर्थेलुङ्
 हिनस्ति चिदित्येवकारार्थं ॥ ३ ॥

अथ चतुर्थी—

ए॒भिर्न॑इ॒न्द्राहं॑भिर्द॒शस्य॑दु॒र्मि॒त्रासो॒हि॒क्षि॒तयः॑प॒व॒न्ते ।
 प्र॒ति॒य॒च॒ष्टे॒अ॒नृ॒त॒म॒ने॒ना॒अ॒व॒द्वि॒ता॒वरु॑णोमा॒यी॒नः॑सा॒त् ॥ ४ ॥
 ए॒भिः । नः॑ । इ॒न्द्र । अ॒हं॑भिः । द॒श॒स्य॒ । दुः॑ऽमि॒त्रा॒सः॑ ।
 हि॒ । क्षि॒तयः॑ । प॒व॒न्ते । प्र॒ति॒ । यत् । च॒ष्टे॑ । अ॒नृ॒त॒म् ।
 अ॒ने॒नाः॑ । अ॒व॑ । द्वि॒ता॒ । वरु॑णः । मा॒यी॒ । नः॑ । सा॒त् ॥ ४ ॥

हे इन्द्र दुर्मित्रासो दुष्टमित्रभूता बाधकाः क्षितयोजनाः पवन्ते अभिगच्छन्ते । हिः पूरणः
 पवतिर्गतिकर्मा तेभ्यो धनमाच्छिद्य नोस्मभ्यं एभिः सात्विकैः अहभिरहोभिर्दशस्य देहि किं
 च अनेनाः एनसां निहन्ता मायी प्रज्ञावान् वरुणोयदनृतं नोस्मासु प्रतिचष्टे अभिपश्यति त-
 दनृतं । हे इन्द्र त्वत्पसादात् द्विता द्विधा अवसात् अवस्यतु विमोचयतु । तथाचयास्कः—स्यतिरु-
 पसृष्टो विमोचन इति ॥ ४ ॥

अथ पञ्चमी—

वो॒चेमे॑दि॒न्द्रं॒म॒घ॒वा॒नमे॑न॒म॒हो॒रा॒यो॒राध॑सो॒यद॑द॒न्तः॑ ।
 यो॒अ॒र्च॒तो॒ब्र॒ह्म॑क॒ति॒म॒वि॒ष्टो॒यू॒यं॒पा॒त॒स्व॒स्ति॒भिः॑सदा॒नः॑ ॥ ५ ॥ १२ ॥
 वो॒चे॒म॑ । इ॒त् । इ॒न्द्रं॑ । म॒घ॒वा॒न॒म् । ए॒न॒म् । म॒हः॑ । रा॒यः॑ ।
 रा॒ध॑सः । यत् । द॒द॑त् । नः॑ । यः॑ । अ॒र्च॒तः॑ । ब्र॒ह्म॑क॒ति॒म् ।
 अ॒वि॒ष्टः॑ । यू॒य॒म् । पा॒त॒ । स्व॒स्ति॒भिः॑ । सदा॑ । नः॑ ॥ ५ ॥ १२ ॥

यत् इन्द्रो महो महतो राधसः संराधकस्य रायो धनस्य द्वितीयार्थे षष्ठी संराधकं महद्धनं
नोस्मभ्यंददत् प्रायच्छत् । यश्चेन्द्रः अर्चतः स्तुवतो ब्रह्मकृतिं क्रियमाणं ब्रह्मस्तोत्रं अविष्टोति शये-
न रक्षिता गन्ता भवति । तमेनं मघवानं धनवन्तमिन्द्रं वोचंमेव स्तुवेमैव । स्पष्टमन्यत् ॥ ५ ॥

॥ इति पंचमस्य तृतीये द्वादशो वर्गः ॥ १२ ॥

अयं सोमइन्द्रेति पंचर्चं द्वादशसूक्तं वसिष्ठस्यार्षं त्रैष्टुभैमन्द्रं । अयंसोमइत्यनुक्रान्तं ।
व्यूह्नेदशरात्रं नवमहनि अयंसोमइन्द्रेति प्रउगशस्त्रे ऐन्द्रस्तृचः सूत्रितंच—अयंसोमइन्द्रतुभ्यं-
मुन्वआतु प्रब्रह्माणइति षोडशिशस्त्रे ब्रह्मन्वीरइत्येषा त्रिष्टुप् सूत्रितंच—ब्रह्मन्वीरब्रह्मकृतिजुषाण-
इति त्रिष्टुबिति ।

तत्र प्रथमा—

अ॒यंसोम॑इन्द्र॒तुभ्यं॑मुन्व॒आनु॑प्रया॒हिहरि॑वस्तदो॒काः ।

पिब॑त्त्वं॒स्यमु॑पुन॒स्यचा॒रोर्ददो॑म॒घानि॑मघव॒न्नियानः॑ ॥ १ ॥

अ॒यम् । सोमः॑ । इन्द्र॑ । तुभ्यं॑ सुन्वे । आ । तु । प्र । या॒हि ।

ह॒रि॒वः । तत्सु॑ओकाः । पिब॑ । तु । अ॒स्य । सु॒सु॒तस्य॑ । चा॒रोः ।

ददः॑ । म॒घानि॑ । म॒घ॒इव॑न् । इ॒यानः॑ ॥ १ ॥

हे इन्द्र तुभ्यं त्वदर्थमयेमघसोमः सुन्वे अभिषुतो भवत् हे हरि वसिन्द्र तदोकाः तव सेव-
नीयो यस्य सौ तदोकाः तु क्षिपं आ प्रयाहि सुषुतस्य सम्यगभिषुतस्य चारोः शोभनस्यास्य द्वि-
तीयार्थे षष्ठी सम्यगभिषुतं शोभनमित्यर्थः तु क्षिपं पिब च । अपि च हे मघवन् इयानः
उपगम्यमानो याच्यमानो वा त्वं मघानि धनानि ददः अस्मभ्यं देहि ॥ १ ॥

अथ द्वितीया—

ब्रह्म॑न्वीर॒ब्रह्म॑कृतिं जुषा॒णोर्वा॒चीनो॒हरि॑र्भिर्या॒हि तूय॑म् ।

अ॒स्मिन्नु॑प॒सर्व॑ने मा॒दय॑स्वो॒प॒ब्रह्मा॑णि शृ॒णव॑ इ॒मानः॑ ॥ २ ॥

ब्रह्म॑न् । वी॒र । ब्रह्म॑कृतिम् । जुषा॒णः । अ॒र्वा॒चीनः॑ । हरि॑रिभिः ॥

या॒हि । तूय॑म् । अ॒स्मिन् । ऊँ इति॑ । सु । स॒र्व॑ने । मा॒दय॑स्व ।

उप॑ । ब्रह्मा॑णि । शृ॒णवः॑ । इ॒मा । नः॑ ॥ २ ॥

हे ब्रह्मन् परिवृढ वीरेन्द्र ब्रह्मकृतिं क्रियमाणं स्तोत्रं जुषाणः सेवमानः अर्वाचीनोऽस्मद्-
भिमुखः सन् हरिभिरश्वैस्तूयं क्षिप्रं याहि अस्मिन्नु अस्मिन्नेव सवने यज्ञे सु सुष्ठु मादयस्व
च । नोऽस्मदीयानि इमा इमानि ब्रह्माणि स्तोत्राणि चोपशृणवः उपशृणु ॥ २ ॥

अथ तृतीया—

काते_१अस्त्यरं_२कृतिः_३सूक्तैः_४कदानुनंतं_५मघवन्दाशेम ।

विश्वा_६मतीराततनेत्वा_७याधाम_८इन्द्रशृणवो_९हवे_{१०}मा ॥ ३ ॥

का । ते । अस्ति । अरं_२सूक्तैः । सु_४उ_५क्तैः । क_६दा । नूनम् ।

ते । मघ_७इवन् । दा_८शेम । विश्वा_९ः । म_{१०}तीः । आ । त_{११}तने ।

त्वा_{१२}इया । अ_{१३}ध । मे । इन्द्र । शृण_{१४}वः । हवा । इ_{१५}मा ॥ ३ ॥

हे इन्द्र ते तव सूक्तरस्माभिः क्रियमाणैः स्तोत्रैः अरंकृतिः अलंकृतिः कास्ति कीदृशी-
भवति हे मघवन् ते तव कदा नूनं कदा खलु दाशेम प्रीतिमुत्पादयेम त्वाया त्वत्कामनयैव विश्वाः
मतीः सर्वाः स्तुतीराततने करोमि । अध अतः कारणान्न हे इन्द्र मे मदीयानि इमा इमानि
हवा हवानि स्तोत्राणि शृणु ॥ ३ ॥

अथ चतुर्थी—

उतो_१घाते_२पुरुष्या_३इडास_४न्येषां_५पूर्वेषाम_६शृणो_७ऋषीणाम् ।

अथा_८हंत्वा_९मघवओ_{१०}हवीमि_{११}त्वंन_{१२}इन्द्रासि_{१३}प्रमतिः_{१४}पितेव_{१५} ॥ ४ ॥

उतो इति । घ । ते । पुरुष्याः । इत् । आसन् । येषाम् ।

पूर्वेषाम् । अशृणोः । ऋषीणाम् । अर्थ । अहम् । त्वा । मघ_७इवन् ।

जो_८हवीमि । त्वम् । नः । इन्द्र । असि । प्रमतिः । पिता_{१४}इव ॥ ४ ॥

उतो अपि च घेति पूरणः हे मघवन् येषां पूर्वेषामृषीणां स्तुतीरशृणोः ते पूर्वे ऋषयः पु-
रुष्याइव पुरुषेभ्योहिताएवासन् अध अथाहं त्वा त्वां जोहवीमि भृशं स्तौमि अपि च हे इन्द्र
त्वं नोस्माकं पितेव जनकइव प्रमतिः बन्धुरसि ॥ ४ ॥

अथ पंचमी—

वो॒चेमेदि॒न्द्रं म॒घवा॑नमे॒नंम॒होरा॒योरा॑र्धसो॒यद्द॑त्तः ।
योअ॒र्चनो॒ब्रह्म॑कृति॒मवि॑ष्ठोयू॒यंपा॑तस्व॒स्तिभिः॒सदा॑नः ॥ ५ ॥ १३ ॥
वो॒चेम॑ । इत् । इन्द्र॑म् । म॒घ॒ऽवा॒नम् । ए॒नम् । म॒हः । रा॒यः ।
रा॒र्धसः । यत् । द॑त्त । नः । यः । अ॒र्च॒तः । ब्र॒ह्म॑कृतिम् । अ॒वि॒ष्ठः ।
यू॒यम् । पा॒त । स्व॒स्ति॒भिः । स॒दा । नः ॥ ५ ॥ १३ ॥
इयं व्याख्यातचरा ॥ ५ ॥

॥ इति पंचमस्य तृतीये त्रयोदशो वर्गः ॥ १३ ॥

आनोदेवेति पंचर्चं त्रयोदशं सूक्तं वसिष्ठस्यार्थं त्रैष्टुभमैन्द्रं । आनोदेवेत्यनुक्रान्तं । प्रथ-
मेलन्दोमे प्रउगशस्त्रे आनइत्ययमैन्द्रस्तृचः सूच्यतेहि—आनोदेवशवसायाहिशुष्मिन् प्रवोयन्ते-
षुदेवयन्तोअर्चन्निति ।

तत्र प्रथमा—

आ॒नोदि॒व॒शव॑सायाहि॒शुष्मि॒न्भवा॑वृ॒धइ॑न्द्रा॒योअ॒स्य ।
म॒हेनृ॒म्णाय॑नृ॒पते॑सुव॒ज्रम॑हि॒क्षत्रा॑य॒पौंस्या॑य॒शूर॑ ॥ १ ॥
आ । नः । दे॒व । श॒व॒सा । या॒हि । शु॒ष्मिन् । भ॒व । वृ॒धः । इन्द्र॑ ।
रा॒यः । अ॒स्य । म॒हे । नृ॒म्णाय॑ । नृ॒प॒ते । सु॒व॒ज्र । म॑हि ।
क्ष॒त्राय॑ । पौं॒स्या॑य । शू॒र ॥ १ ॥

हे देव द्योतमान शुष्मिन् बलवन्निन्द्र नोस्मान् शवसा बलेन सार्धमायाहि । अस्यास्मभ्यं
देयस्य रायोधनस्यवृधो वर्धयिता च भव । हे नृपते सुवज्र महे महते नृम्णाय बलाय च भव ।
बाधः नृम्णमिति बलनामसु पाठात् । हे शूर महि महते क्षत्राय शत्रूणां हिंसाकाय क्षदिर्हिंसा-
कर्मा पौंस्याय वीर्याय च भव ॥ १ ॥

अथ द्वितीया—

ह॒वन्त॑उ॒त्वाह॒व्यं॒विवा॑चित॒नृषु॑शू॒राःसूर्य॑स्यसा॒तौ ।
त्वंवि॒श्वेषु॑से॒न्यो॒जने॑षु॒त्वंवृ॒त्राणि॑रन्ध॒यामु॑हन्तु ॥ २ ॥

हवन्ते । ऊँ इति । त्वा । हव्यम् । विश्वाचि । तनूषु । शूराः ।
 सूर्यस्य । सातौ । त्वम् । विश्वेषु । सेन्यः । जनेषु । त्वम् । वृत्राणि ।
 रन्धय । सुहन्तु ॥ २ ॥

हे इन्द्र हव्यं ह्वातव्यं त्वा त्वां विवाचि विविधावाचोयस्मिन् प्रादुर्भवन्ति तस्मिन् युद्धे शूराः
 पुरुषाः तनूष्वंगेषु रक्षणीयासु सूर्यस्य सातौ संभजने सरति गच्छतीत्यायुरत्रसूर्यः विवक्षितः
 तस्य चिरकालं प्राप्त्यर्थं हवन्ते ह्वयन्ति । उः पूरणः । विश्वेषु सर्वेषु जनेषु त्वमेव सेन्यः सेना-
 ह्रीसि । अपि च त्वं वृत्राणि शत्रून् सुहन्तु सुहन्तुनाम्ना वज्रेण रन्धय अस्मभ्यं वशीकुरु ॥ २ ॥

अथ तृतीया—

अहायदिन्द्रमुदिनाव्युच्छान्दधोयत्केतुमुपमंसमत्सु ।
 न्यग्रिःसीदत्सुरेनहोताहुवानोअत्रसुभगायदेवान् ॥ ३ ॥
 अहा । यत् । इन्द्र । सुदिना । विउच्छान् । दधः । यत् ।
 केतुम् । उपमम् । समत्सु । नि । अग्रिः । सीदत् । असुरः ।
 न । होता । हुवानः । अत्र । सुभगाय । देवान् ॥ ३ ॥

हे इन्द्र यद्यदा अहा अहानि मुदिना मुदिनानि व्युच्छान व्युच्छेयुः यद्यदा च समत्सु
 संग्रामेषु केतुं ज्ञानमुपमं अन्तिकं दधः धारयेः तदा नेति संप्रत्यर्थे असुरोबलवान् होता देवाना-
 माह्वाताग्रिः सुभगायास्माकं शोभनधनप्राप्तये देवान् हुवानो ह्वयन् अत्रास्मिन्यज्ञे निधीदत्
 न्यसीदत् ॥ ३ ॥

अथ चतुर्थी—

वयंतेतइन्द्रयेचदेवस्तवन्तशूरददतोमघानि ।
 यच्छांसूरिभ्यउपमंवरुथंस्वाभुवोजरणामश्रवन्त ॥ ४ ॥
 वयम् । ते । ते । इन्द्र । ये । च । देव । स्तवन्त । शूर । ददतः ।
 मघानि । यच्छ । सूरिभ्यः । उपमम् । वरुथम् । सुआभुवः ।
 जरणाम् । अश्रवन्त ॥ ४ ॥

हे देव शूरेन्द्र ते तव वयं वसिष्ठाः स्वभूता ये जनाः मदीयपुत्रपौत्रादयो मघानि मंह-
 नीयानि हवींषि ददतः प्रयच्छन्तः स्तवन्त स्तुवन्ति तेषां तव स्वभूताः तेभ्यः उभयेभ्यः स्त-

रिभ्यः स्तोतृभ्यः उपमं श्रेष्ठं वरूथं गृहं यच्छ प्रयच्छ अपि च ते उभे स्वाभुवः सुसष्टद्धाः
सन्तः जरणां जरां अश्रवन्त प्राप्नुवन्तु ॥ ४ ॥

अथ पंचमी—

वो॒चेमेदिन्द्रं॑ म॒घवा॑नमे॒नम॒होरा॑यो॒राध॑सो॒यद्द॑न्नः ।

योअ॒र्चतो॒ब्रह्म॑कृति॒मवि॑ष्टो॒यूय॑पा॒तस्व॒स्तिभिः॑ सदा॒नः ॥ ५ ॥ १४ ॥

वो॒चेम॑ । इत् । इन्द्रं॑ । म॒घवा॑नम् । ए॒नम् । म॒हः । रा॒यः ।

रा॒धसः॑ । यत् । दद॑त् । नः । यः । अ॒र्चतः॑ । ब्रह्म॑कृतिम् । अ॒वि॒ष्टः ।

यू॒यम् । पा॒त । स्व॒स्तिभिः॑ । सदा॑ । नः ॥ ५ ॥ १४ ॥

एषासिद्धा ॥ ५ ॥

॥ इति पंचमस्य तृतीये चतुर्दशो वर्गः ॥ १४ ॥

प्रवइन्द्रायेति द्वादशार्चं चतुर्दशं सूक्तं वसिष्ठस्यार्चनैष्टुभमैन्द्रं दशम्याद्यास्तिस्रोविराजः शिष्टागायत्र्यः तथाचानुक्रान्तं—प्रवोद्वादशगायत्रं त्रिविराळन्तमिति । सूक्तविनियोगोलैंगिकः । प्रथमेरात्रिपर्याये मैत्रावरुणशस्त्रे प्रवइन्द्रायेत्याद्यस्तृचः स्तोत्रियः । सूत्रितं च—प्रवइन्द्रायमादनं प्रकृतान्यूजीषिणइति । अतिरात्रे प्रथमे पर्याये ब्राह्मणाच्छंसिशस्त्रे वयमिन्द्रत्वायवोभीत्यनुत्पस्तृचः तथा च सूत्रितं—वयमिन्द्रत्वायवोभिवार्त्रहत्यायेत्युत्तमामुद्धरेदिति । चतुर्थेहनि माध्यंदिनसवने होत्रकशस्त्रे आरंभणीयाभ्यऊर्ध्ववैराजकएकस्तृचआहवनीयःतदर्थाः प्रवोमहे महिवृधे भरध्वमित्याद्यास्तिस्रः सूत्रितं च—प्रवोमहेमहिवृधेभरध्वमिति चतस्रस्तिस्रश्च विराजइति ।

तत्र प्रथमा—

प्रव॒इन्द्रा॑य॒माद॑नं॒ह॒र्य॑श्वायगायत । सखा॑यः॒सोम॑पात्रे ॥ १ ॥

प्र । वः । इन्द्रा॑य । माद॑नम् । हरि॑श्वाय । गा॒यत॑ ।

सखा॑यः । सो॒म॒पात्रे ॥ १ ॥

हे सखायो वोयूयं हर्यश्वाय सोमपात्रे सोमानां पात्रे इन्द्राय मादनं मदकरं स्तोत्रं प्रगायत ॥ १ ॥

अथ द्वितीया—

शंसिदुक्थंसुदानवउतद्युक्षंयथानरः । चक्रमसत्यराधसे ॥ २ ॥

शंसं । इत् । उक्थम् । सुदानवे । उत । युक्षम् । यथा । नरः ।

चक्रम । सत्यराधसे ॥ २ ॥

उतापि च हे स्तोतः सुदानवे शोभनदानाय सत्यराधसे सत्यधनायेन्द्राय उक्थं स्तोमं यथा नरोन्ये स्तोतारः द्युक्षं दीप्तेः साधनभूतं स्तोत्रं शंसन्ति तद्वत् त्वमपि शंस उच्चारय । इदितिपूरणः वयं चक्रम स्तोत्रं करवाम ॥ २ ॥

अथ तृतीया—

त्वंनइन्द्रवाजयुस्त्वंगव्युःशतक्रतो । त्वंहिरण्ययुर्वसो ॥ ३ ॥

त्वम् । नः । इन्द्र । वाजयुः । त्वम् । गव्युः । शतक्रतो इति

शतक्रतो । त्वम् । हिरण्ययुः । वसो इति ॥ ३ ॥

हे इन्द्र त्वं नोस्माकं वाजयुरन्नकामो भव हे शतक्रतो त्वं नोस्माकं गव्युर्गोकामोभव हे वसो वासयितरिन्द्र त्वं हिरण्ययुः हिरण्यकामोपि भव । छन्दसि परेच्छायामपिदृश्यते कयजितिक्यच् ॥ ३ ॥

अथ चतुर्थी—

वयमिन्द्रत्वायवोभिप्रणोनुमोवृषन् । विद्धीत्वंस्यनोवसो ॥ ४ ॥

वयम् । इन्द्र । त्वायवः । अभि । प्र । नोनुमः । वृषन् । विद्धि ।

तु । अस्य । नः । वसो इति ॥ ४ ॥

हे वृषन् कामानां वर्षितरिन्द्र त्वायवः त्वत्कामाः वयं वसिष्ठाः त्वामभि प्रणोनुमः प्रकर्षेण स्तुमः । हे वसो वासयितरिन्द्र अस्य इदं नः अस्मदीयं स्तोत्रं तु क्षिप्रं विद्धि अवधारय ॥ ४ ॥

अथ पञ्चमी—

मानोनिदेचवक्तव्योरन्धीरावणे । त्वेअपिक्तुर्मम ॥ ५ ॥

मा । नः । निदे । च । वक्तवे । अर्यः । रन्धीः । अरावणे ।

त्वे इति । अपि । क्तुः । मम ॥ ५ ॥

हे इन्द्र अर्यः स्वामी त्वं षक्त्वे परुषवाक्यानां वक्त्रे निदे निन्दित्रे अरावणे अदात्रे च
नोस्मान् मारन्धीः वशं माकार्षीः । अपि अपिच ते त्वयि मम क्रतुः मदीयं स्तोत्रलक्षणं कर्म
गच्छत्वितिशेषः अस्मदीयं स्तोत्रं भवच्चित्ते प्रविशत्वित्यर्थः ॥ ५ ॥

अथ षष्ठी—

त्वंवर्मासिसप्रथःपुरोयोधश्चहृन्नहन् । त्वयाप्रतिब्रुवेयुजा ॥६॥१५॥

त्वम् । वर्म । असि । सप्रथः । पुरःयोधः । च । वृत्रहृन् ।

त्वया । प्रति । ब्रुवे । युजा ॥ ६ ॥१५॥

हे वृत्रहन् शत्रूणां हिंसकेन्द्र त्वं वर्म अस्माकं कवचमसि कवचवद्रक्षकोसीत्यर्थः । सप्रथः
सर्वतः पृथुश्चासि पुरोयोधश्च पुरोयोद्धाचासि त्वया युजा त्वया सहायेन प्रति ब्रुवे शत्रून् प्रति
ब्रवीमि प्रतिहन्मीत्यर्थः ॥ ६ ॥

॥ इति पंचमस्य तृतीये पंचदशो वर्गः ॥१५॥

अथ सप्तमी—

महाँउतासियस्यतेनुस्वधावरीसहः । मन्नातेइन्द्रोदसी ॥ ७ ॥

महान् । उत । असि । यस्य । ते । अनु । स्वधावरी इति स्वधावरी
सहः । मन्नाते इति । इन्द्र । रोदसी इति ॥ ७ ॥

उतापिच हे इन्द्र त्वं महानसि सर्वाधिकोसि हे इन्द्र यस्य ते तव सहो बलं स्वधावरी-
अन्नवर्यौ रोदसी द्यावापृथिव्यौ अनुमन्नाते अनुमन्येते । त्वदीयं सहः सर्वाधिकमित्यन्नोभा-
वपि लोकौ विसंवादं न कुरुत इत्यर्थः ॥ ७ ॥

अथाष्टमी—

तंत्वांमरुत्वतीपरिभुवद्वाणीसयावरी । नक्षमाणासहद्युभिः ॥ ८ ॥

तम् । त्वा । मरुत्वती । परि । भुवत् । वाणी । सयावरी ।

नक्षमाणा । सह । द्युभिः ॥ ८ ॥

हे इन्द्र तमुक्तगुणविशिष्टं त्वा त्वां सयावरी त्वयासहगंत्री यत्रयत्र त्वं यासि तत्रतत्र यां-
तीत्यर्थः द्युभिस्तेजोभिः सह नक्षमाणा व्यामुवन्ती मरुत्वती मरुतः स्तोतारः तद्वती वाणी स्तु-
तिः परिभुवत् परिभवतु परिभवतिरत्रपरिग्रहार्थीयः परिगृह्णात्वित्यर्थः ॥ ८ ॥

अथ नवमी-

ऊर्ध्वासस्त्वान्विन्दवो भुवन्दस्ममुपद्यवि । सन्तेनमन्तरुष्टयः ॥ ९ ॥

ऊर्ध्वासः । त्वा । अनु । इन्दवः । भुवन् । दस्मम् । उप । द्यवि ।

सम् । ते । नमन्त । रुष्टयः ॥ ९ ॥

हे इन्द्र उपद्यवि द्युलोकसमीपे स्थितं दस्मं दर्शनीयं त्वा त्वां अनुद्दिश्य ऊर्ध्वासः ऊर्ध्वा इन्दवः अस्मदीयाः सोमाः भुवन् भवन्ति । रुष्टयः प्रजाश्च ते तुष्टयं सन्नमन्त । भुवि सोमास्त्वदर्थमेव जायन्ते । प्रजाश्च त्वामेव प्रणमन्तीतीन्द्रस्तुतिः ॥ ९ ॥

अथ दशमी-

प्रवोमहेमहिष्टधेभरध्वंप्रचेतमेप्रसुमतिंरुणुध्वम् ।

विशःपूर्वीःप्रचराचर्षणिप्राः ॥ १० ॥

प्र । वः । महे । महिष्टधे । भरध्वम् । प्रश्चेतसे । प्र ।

सुप्तमिम् । रुणुध्वम् । विशः । पूर्वीः । प्र । चर । चर्षणिप्राः ॥ १० ॥

हे मदीयाः पुरुषाः वीर्ययुग्मं महिष्टधे महतां धनानां वर्धयिष्वे महे महेन इन्द्राय प्रभरध्वं सोमान्प्रणयत । प्रचेतसे प्ररुष्टमते इन्द्राय सुमतिं सुवृत्तिं च प्ररुणुध्वं प्रकुरुत । अथ प्रत्यक्षस्तुतिः हे इन्द्र चर्षणिप्राः कामैः प्रजानां पूरयिता त्वं पूर्वीः हविषां पूरयित्रीर्विशः प्रजाः प्रचर अभिगच्छ ॥ १० ॥

अथैकादशी-

उरुव्यचसेमहिनेसुवृक्तिमिन्द्रायब्रह्मजनयन्तविप्राः ।

तस्यव्रतानिनिमिनन्तिधीराः ॥ ११ ॥

उरुव्यचसे । महिने । सुवृक्तिम् । इन्द्राय । ब्रह्म । जनयन्त ।

विप्राः । तस्य । व्रतानि । न । मिनन्ति । धीराः ॥ ११ ॥

उरुव्यचसे पृथुव्याप्तये महिने महेते यस्मा इन्द्राय सुवृक्तिं स्तुतिं ब्रह्म अन्नं हविश्च विप्राः प्राज्ञाः जनयन्त जनयन्ति तस्येन्द्रस्य व्रतानि रक्षणादीनि कर्माणि धीराः प्राज्ञाः देवाः अपि न मिनन्ति हिंसन्ति ॥ ११ ॥

अथ द्वादशी—

इन्द्रं वाणीरनुत्तमन्युमेव स त्रा राजानं दधिरे सहधै ।

हर्यश्वाय बर्हया समापीन् ॥ १२ ॥ ॥ १६ ॥

इन्द्रम् । वाणीः । अनुत्तमन्युम् । एव । स त्रा । राजानम् । दधिरे ।

सहधै । हरिः अश्वाय । बर्हय । सम । आपीन् ॥ १२ ॥ १६ ॥

स त्रा राजानं सर्वतः जगदईश्वरं अनुत्तमन्युं केनाप्यनुतोबाधितो मन्युः क्रोधो यस्य स त-
मेवेन्द्रं वाणीः स्तुतयः सहधै स्तोत्राणि शत्रूणां अभिभवितुं दधिरे । अतो हेतोः हे स्तोतः त्व-
मपि हर्यश्वायेन्द्राय हर्यश्वमिन्द्रं स्तोतुमित्यर्थः आपीन् बन्धून् संबर्हय उत्साहय ॥ १२ ॥

॥ इति पंचमस्य तृतीये षोडशो वर्गः ॥ १६ ॥

मोषुत्वेति सप्तविंशत्यृचं पंचदशं सूक्तं । अत्रेयमनुक्रमणिका—मोषुसप्ताधिका प्रगाथं तृती-
या द्विपदा । सौदासैरग्नौ प्रक्षिप्यमाणः शक्तिरंत्यां प्रगाथमालेभे सोर्धर्चउके दसततं पुत्रोक्तं वसि-
ष्ठः समापयतेति शाट्यायनकं । वसिष्ठस्यैव हतपुत्रस्यार्षमिति तांडकमिति । मंडलद्रष्टावसिष्ठ-
ऋषिः इन्द्रकृतुं न इति प्रगाथस्यार्धर्चस्य वसिष्ठपुत्रः शक्तिर्वसिष्ठो वा । इन्द्रो देवता अयुजो बृहत्यः
युजः सतो बृहत्यः तृतीया तु द्विपदा विराट् महाव्रते निष्केवत्ये बर्हत्तृचाशीतावेतत्सूक्तं तत्र द्वि-
पदामभित्वा शूरेत्येतं राथंतरं प्रगाथं न किः सुदास इति प्रगाथं च वर्जयेत् । तथैव पंचमारण्यके
सूत्रितम्—मोषुत्वावाघतश्चेत्येतस्य द्विपदां चोद्धरति राथंतरं च प्रगाथमथहास्यन किः सुदासोरथ-
मित्येतं प्रगाथमुद्धृत्य त्वामिदासोनर इत्येतं प्रगाथं प्रत्यवदधातीति । चातुर्विंशिके हनि पंचमेह-
निच निष्केवत्ये मोषुत्वावाघत इति प्रगाथः स द्विपदः सूत्रितं च—मोषुत्वावाघतश्चेति स द्विपद उप-
समस्ये द्विपदामिति । चातुर्विंशिके हनि मरुत्वतीये प्रकृतान्मरुत्वतीयात्प्रगाथादनन्तरं न किः सुदा-
स इति प्रगाथं शंसैव पृष्ठ्याभिष्टवषडहयोस्तृतीयेषष्ठे हनिचायं प्रगाथः तथैव सूत्रितं—न किः सुदा-
सोरथमिति । मरुत्वतीयादूर्ध्वं नित्यादिति एवं स्थितान् प्रगाथान् पृष्ठ्याभिष्टवयोरन्वहं पुनः पुन-
रावर्तयेयुरिति । अग्निष्टोमे माध्यंदिनसवनेच्छावाकशस्त्रे उदिन्वस्यरिच्यत इति प्रगाथः । तथा च
सूत्रितम्—उदिन्वस्यरिच्यते भूय इति । अग्निष्टोमे माध्यंदिनसवने मैत्रावरुणशस्त्रे कस्तमिन्द्रेति
प्रगाथः सूत्रितं च—कस्तमिन्द्रत्वावसुं सद्यो हजात इति । चातुर्विंशिके हनि माध्यंदिनसवने मै-
त्रावरुणशस्त्रस्यायं प्रगाथः अहर्गणेष्वपि द्वितीयादिष्वहस्सु सूत्रितं च—कस्तमिन्द्रत्वावसुंकञ्-

व्योअतसीनामिति आरंभणीयाः पर्यासान् कद्वतोहरहःशस्यानीति होत्रकाइति । पृष्ठचषडहस्य
तृतीयेहनि निष्केवल्येवैरूपसामपक्षे यदिन्द्रयावतइत्यनुरूपस्तृचः सूत्रितं च—यदिन्द्रयावतस्त्व-
मिति प्रगाथौस्तोत्रियानुरूपाविति । अग्निष्टोमे चातुर्विंशिकेहनि माध्यंदिनसवनेच्छावाकशस्त्रे
तरणिरित्सिषासतीति वैकल्पिकस्तृचः सूत्रितं च—तरोभिर्वोविदद्वसुं तरणिरित्सिषासतीति प्रगा-
थौस्तोत्रियानुरूपाविति । अग्निष्टोमे निष्केवल्यशस्त्रे रथंतरसामपक्षे अभित्वाशूरेति प्रगाथःस्तो-
त्रियः सूत्रितं च—अभित्वाशूरनोनुमोभित्वापूर्वपीतयइति स्तोत्रियानुरूपाविति । आश्विनशस्त्रे-
प्ययंप्रगाथः तथैवसूत्रितं च—अभित्वाशूरनोनुमोबहवःसूरचक्षसइति प्रगाथाइति । महाव्रते
निष्केवल्ये दक्षिणपक्षेयंप्रगाथः तथैवपंचमारण्यकेसूत्रितम्—अभित्वाशूरनोनुमोभित्वापूर्वपी-
तयइति रथंतरस्यस्तोत्रियानुरूपौ प्रगाथाविति । आश्विनशस्त्रे इन्द्रक्रतुनइति प्रगाथः । सूत्रितं
च—इन्द्रक्रतुनआभराभित्वाशूरनोनुमइति । चातुर्विंशेहनि माध्यंदिनेसवने ब्राह्मणाच्छंसि-
शस्त्रेऽयं वैकल्पिकः स्तोत्रियःप्रगाथः सूत्रितं च—इन्द्रक्रतुनआभरेन्द्रज्येष्ठनआभरेति ।

तत्र प्रथमा—

मोपुत्वावाघतश्चनारेअस्मन्निरीरमन् ।

आरात्ताच्चित्सधमादंनआगंहीहवासन्नुपश्रुधि ॥ १ ॥

मो इति । सु । त्वा । वाघतः । चन । आरे । अस्मत् । नि ।

रीरमन् । आरात्तात् । चित् । सधमादम् । नः । आ ।

गहि । इह । वा । सन् । उप । श्रुधि ॥ १ ॥

हे इन्द्र त्वा त्वया वाघतश्चन यजमाना अप्येतेस्मदस्मत्त आरे दूरे मोनिरीरमन् न नि-
तरां रमयन्तु । अतः त्वं आरात्ताच्चित् दूरेपि वर्तमानोस्मदीयं सधमादं यज्ञमागह्यागच्छ इह
वा अत्रापिवा सन् विद्यमानः उपश्रुधि अस्मदीयं स्तोत्रमुपशृणु ॥ १ ॥

अथ द्वितीया—

इमेहितेब्रह्मकृतःसुतेसचामधौनमक्षआसते ।

इन्द्रेकामंजरितारोवसूयवोरथेनपादमादधुः ॥ २ ॥

इमे । हि । ते । ब्रह्मकृतः । सुते । सचा । मधौ । न । मक्षः ।

आसते । इन्द्रे । कामम् । जरितारः । वसूयवः । रथे ।

न । पादम् । आ । दधुः ॥ २ ॥

हे इन्द्र ते त्वदर्थं सुते अभिषुते सोमे इमे ब्रह्मकृतः मधौन मधुनीव मक्षोमक्षिकाः स-
चासह आसते उपविशन्ति हीति प्रसिद्धौ । अथ परोक्षस्तुतिः वसूयवो धनकामाः जरितारः
स्तोतारः काममिष्टमिन्द्रे रथे न पादं रथेपादमिव आदधुः समर्पयन्ति ॥ २ ॥

अथ तृतीया—

रा॒यस्का॑मो॒वज्र॑हस्तं सु॒दक्षि॑णं पु॒त्रो न पि॒तरं हु॒वे ॥ ३ ॥

रा॒यः॑ऽका॑मः । वज्रं॑हस्तम् । सु॒दक्षि॑णम् ।

पु॒त्रः । न । पि॒तरं॑म् । हु॒वे ॥ ३ ॥

रायस्कामो धनकामो हं सुदक्षिणं शोभनदानं वज्रहस्तं इन्द्रं पुत्रो न पुत्र इव पितरं हुवे
ह्वयामि ॥ ३ ॥

अथ चतुर्थी—

इ॒म इन्द्रा॑य सु॒न्विरे॒ सोमा॑सो॒दध्या॑शिरः ।

ताँ॑आमदा॒य वज्र॑हस्त पी॒तये॒ हरि॑भ्यां या॒द्योक् आ ॥ ४ ॥

इ॒मे । इन्द्रा॑य । सु॒न्विरे॒ । सोमा॑सः । दधि॑ऽआशिरः । तान् ।

आ । मदा॑य । वज्र॑हस्त । पी॒तये॒ । हरि॑भ्याम् ।

या॒हि । ओक् । आ ॥ ४ ॥

हे वज्रहस्त दध्याशिरो दधिमिश्रणा इमे सोमासः सोमाः इन्द्राय तुभ्यं सुन्विरे सुता-
वभूवुः । तान् सोमान् मदाय मदार्थं पीतये पानाय ओको यज्ञसदनं आअभि हरिभ्यामश्वा-
भ्यां आयाहि आगच्छ ॥ ४ ॥

अथ पंचमी—

श्रव॑च्छु॒त्कर्ण॑ ई॒यते॒ वसू॑नां नू॒चिन्नो॑मधिष॒द्गिरः॑ ।

स॒द्यश्चि॒द्यः स॒हस्रा॑णि श॒ताद॒दुन्न॑कि॒र्दित्स॑न्त॒माभि॑नत् ॥ ५ ॥ १७ ॥

श्रव॑त् । श्रु॒त्कर्णः॑ । ई॒यते॒ । वसू॑नाम् । नु । चि॒त् । नः ।

म॒धिष॑त् । गिरः॑ । स॒द्यः । चि॒त् । यः । स॒हस्रा॑णि । श॒ता ।

द॒दत् । नकिः॑ । दित्स॑न्तम् । आ । मि॒नत् ॥ ५ ॥ १७ ॥

श्रुत्कर्णं याज्जाश्रवणरूपकर्णं इन्द्रो वसूनां वसूनि ईयते याच्यते नोस्मदीयाः गिरोयाज्जा-
वाक्यानि श्रवत् शृणोतु नूचित् नैव मर्षिषत् हिनस्तु अश्रवणेन याज्जावाक्यानि निष्फ-
लानि नकरोत्वित्यर्थः । अपि च यः इन्द्रः सद्यश्चित् सद्यएव याज्जानन्तरमेव सहस्राणि शता
शतानि च ददत् प्रयच्छेत् दित्सन्तं दातुमिच्छन्तं तमिन्द्रं नकिरामिनत् नहिंस्यात् कश्चिदपि
नवारयेदित्यर्थः ॥ ५ ॥

॥ इति पंचमस्य तृतीये सप्तदशोवर्गः ॥ १७ ॥

अथ षष्ठी—

सवीरोअप्रतिष्कृतइन्द्रेणशूशुवेनृभिः ।

यस्तेगभीरासर्वनानिदृत्रहन्त्सुनोत्याचधावति ॥ ६ ॥

सः । वीरः । अप्रतिष्कृतः । इन्द्रेण । शूशुवे । नृभिः । यः । ते ।

गभीरा । सर्वनानि । दृत्रहन् । सुनोति । आ । च । धावति ॥ ६ ॥

हे वृत्रहन् ते त्वदर्थं यः पुमान् गभीरा गभीराणि सवनानि सोमान् सुनोति आधाव-
ति च त्वां स्तुतिभिरुपधावति च सवीरइन्द्रेण हेतुना अप्रतिष्कृतः केनाप्यप्रतिगतः अप्रतिश-
ब्दितोवाभवेत् नृभिः परिचारकैः शूशुवे उपगम्यते च श्वयतिर्गतिकर्मा ॥ ६ ॥

अथ सप्तमी—

मवावरुथंमघवन्मघोनांयत्समजासिशर्धतः ।

वित्वाहृतस्यवेदनंभजेमह्यादूणाशोभरागयम् ॥ ७ ॥

भव । वरुथम् । मघवन् । मघोनाम् । यत् । समऽअजासि । शर्धतः ।

वि । त्वाहृतस्य । वेदनम् । भजेमहि । आ । दुःशनशः । भर । गयम् ॥ ७ ॥

हे मघवन् धनवन्निन्द्र मघोनां हविष्मतां वरुथं उपद्रवाणां वारकं वर्म भव यद्यस्त्वं
शर्धत उत्सहमानान् शत्रून् समजासि संप्रेरयेः अपि च त्वा हृतस्य त्वया हृतस्य शत्रोः वेदनं
धनं विभजेमहि विशेषेण लभेमहि । किं च दुर्नशोनाशयितुमशक्यस्त्वं गयं गृहं धनं वा आभ-
र अस्मभ्यमाहर ॥ ७ ॥

अथाष्टमी—

मुनोतासोमपात्रेसोममिन्द्रायवज्रिणे ।

पचतापस्तीरवसेरुणुध्वमितृणन्तिवृणन्तेमयः ॥ ८ ॥

सुनोत । सोमपात्रे । सोमम् । इन्द्राय । वज्रिणे । पचत । पक्तीः ।
अवसे । कृणुध्वम् । इत् । पृणन् । इत् । पृणते । मयः ॥ ८ ॥

हे मदीयाः पुरुषाः वज्रिणे सोमपात्रे सोमस्यपात्रे इन्द्राय सोमं सुनोत अभिषुणुत अव-
से इन्द्रं तर्पयितुं पक्तीः पक्त्व्यान् पुरोडाशादीन् पचत च कृणुध्वमिव इन्द्रप्रियकराणि कर्माणि
च कुरुतैव । इन्द्रो हि मयः सुखं पृणन्निव यजमानाय प्रयच्छन्नेव पृणते हवींषीति शेषः ॥ ८ ॥

अथ नवमी—

मास्त्रेधतसोमिनोदक्षतामहेकृणुध्वंरायआतुजे ।

तरणिरिज्जयतिक्षेतिपुष्यतिनदेवासःकवत्नवे ॥ ९ ॥

मा । स्त्रेधत । सोमिनः । दक्षत । महे । कृणुध्वम् । राये । आतुजे ।

तरणिः । इत् । जयति । क्षेति । पुष्यति । न । देवासः । कवत्नवे ॥ ९ ॥

हे मदीयाः जनाः सोमिनः सोमवतोयागात् मास्त्रेधत माहिंसिष्ट । दक्षत यागादिकं कर्तुमु-
त्सहध्वं च । महे महते आतुजे तुजिर्हिंसाकर्मा दानकर्मा वा शत्रूणामभिहिंसाकाय धनानां प्रदा-
न्नेन्द्राय राये धनार्थं कृणुध्वं कर्माणि कुरुत च । तरणिरिव कर्मसु त्वरितएव जयति शत्रून् क्षे-
ति गृहे निवसति च पुष्यति प्रजया पशुभिश्च पुष्टो भवति कवत्नवे कुत्सितक्रियायै कवोपसृष्ट-
स्य अतेः सातत्यगमनकर्मणोरूपं कवत्नुरिति । देवासो देवानभवन्तीतिशेषः सुखप्राप्तये भवन्ती-
त्यर्थः ॥ ९ ॥

अथ दशमी—

नकिःसुदासोरथपर्यासनरीरमत् ।

इन्द्रोयस्यावितायस्यमरुतोगमत्सगोमतिव्रजे ॥ १० ॥ १८ ॥

नकिः । सुदासः । रथम् । परि । आस । न । रीरमत् । इन्द्रः ।

यस्य । अविता । यस्य । मरुतः । गमत् । सः । गोमति । व्रजे १० ॥ १८ ॥

सुदासः शोभनदानस्य यजमानस्य रथं नकिः पर्यास कश्चिन्नपर्यस्यति नरीरमत्
नरमयति च आत्मार्यं नकश्चिदेनं गृह्णातीत्यर्थः । अपि च यस्येन्द्रोविता रक्षिता यस्य च
मरुतोवितारः सगोमति गोयुक्ते व्रजे गोष्ठे गमत् गच्छेत् ॥ १० ॥

॥ इति पंचमस्य तृतीयेष्टादशो वर्गः ॥ १८ ॥

अथैकादशी-

गमद्वाजं वाजयन्निन्द्रमर्त्यो यस्य त्वमविता भुवः ।

अस्माकं बोध्यवितारथानामस्माकं शूरनृणाम् ॥ ११ ॥

गमत् । वाजम् । वाजयन् । इन्द्र । मर्त्यः । यस्य । त्वम् । अविता ।

भुवः । अस्माकम् । बोधि । अविता । रथानाम् । अस्माकम् ।

शूर । नृणाम् ॥ ११ ॥

हे इन्द्र त्वं यस्य मर्त्यस्य अविता रक्षिता भुवः भवेः समर्त्यो वाजयन् स्तोत्रेण त्वां बलिनं कुर्वन् वाजमन्नं गमत् गच्छेत् अपि च हे शूर अस्माकं वासिष्ठानां रथानां अविता रक्षिता बोधि भव भवतेर्लोदिरूपं भकारस्य वकारश्छान्दसः अस्माकं नृणां पुत्रादीनां चाविता भव ॥ ११ ॥

अथ द्वादशी-

उदिच्छ्वस्य रिच्यते शोधनं न जिग्युषः ।

य इन्द्रो हरिवा न्नदभन्ति तं रिपो दक्षं दधाति सोमिनि ॥ १२ ॥

उत् । इत् । नु । अस्य । रिच्यते । अंशः । धनम् । न ।

जिग्युषः । यः । इन्द्रः । हरिश्वान् । न । दभन्ति । तम् । रिपः ।

दक्षम् । दधाति । सोमिनि ॥ १२ ॥

अस्येन्द्रस्य अंशो यज्ञे सोमस्य भागोतिरिच्यते अन्येभ्योपि देवेभ्यः इन्द्रस्य त्रिष्वपि सवनेषु सोमपानमस्ति माध्यंदिनं हि सर्वेभ्येन्द्रमिति जिग्युषोजितवतो धनं न धनमिव उदिच्छ्वसति त्रयः पूरणाः अपि च यो हरिवानिन्द्रः सोमिनि यजमाने दक्षं बलं दधाति संदधाति तं रिपो रिपवो न दभन्ति नहिंसन्ति ॥ १२ ॥

अथ त्रयोदशी-

मंत्रमरवर्षसुधितं सुपेशं संदधात यज्ञियेष्व ।

पूर्वाश्च न प्रसितयस्तरन्ति तं य इन्द्रे कर्मणा भुवत् ॥ १३ ॥

मन्त्रम् । अखर्वम् । सुधधितम् । सुधेशसम् । दधात । यज्ञियेषु ।
 आ । पूर्वाः । चन । प्रसितयः । तरन्ति । तम् । यः । इन्द्रै ।
 कर्मणा । भुवत् ॥ १३ ॥

हे जनाः अखर्वं अनल्पं सुधितं सुविहितं सुपेशसं शोभनरूपं मन्त्रं स्तोत्रं यज्ञियेषु
 यजनीयेषु देवेषु मध्ये इन्द्राय दधात विधत्त यो जनः कर्मणा स्तुत्यादिरूपेण इन्द्रे इन्द्रस्य
 चित्ते भुवत् भवेत् तं जनं पूर्वाविह्वयः प्रसितयः पाशादीनि बंधनानि चनेति समुदायोनेत्यर्थं
 वर्तते नतरन्ति नव्यामुवन्ति इत्यर्थः ॥ १३ ॥

अथ चतुर्दशी—

कस्तमिन्द्रत्वावसुमामर्त्योदधर्षति ।
 श्रद्धाइत्तेमघवन्पार्येदिविवाजीवाजसिषासति ॥ १४ ॥

कः । तम् । इन्द्र । त्वावसुम् । आ । मर्त्यः । दधर्षति । श्रद्धा । इत् ।
 ते । मघवन् । पार्ये । दिवि । वाजी । वाजम् । सिषासति ॥ १४ ॥

हे इन्द्र तव चित्ते योभवेत् त्वावसुं त्वंसुव्यापकोयस्येति बहुव्रीहिः तं जनं कोमर्त्यआ
 दधर्षति आधर्षेत् हे मघवन् ते त्वदर्थं यः श्रद्धाइत् श्रद्धया युक्तः सन् वाजी हविष्मान् भ-
 वेत् पार्येदिवि सौत्येहनि वाजमन्त्रं बलं वासिषासति सेवते ॥ १४ ॥

अथ पंचदशी—

मघोनःस्मवृत्रहत्येषुचोदययेददतिप्रियावसु ।
 तवप्रणीतीहर्यश्वसूरिभिर्विश्वातरेमदुरिता ॥ १५ ॥ १९ ॥

मघोनः । स्म । वृत्रहत्येषु । चोदय । ये । ददति । प्रिया । वसु ।
 तव । प्रणीती । हरिः । अश्व । सूरिभिः । विश्वा । तरेम ।

दुःइता ॥ १५ ॥ १९ ॥

हे इन्द्र मघोनोघनवतस्ते त्वदर्थमित्यर्थः प्रिया प्रियाणि वसु वसूनि धनानि ये जनाः
 ददति प्रयच्छन्ति स्मेतिपूरणः तान् जनान् वृत्रहत्येषु संग्रामेषु चोदय प्रेरय हे हर्यश्व तवप्र-

णीती प्रणीत्या प्रणयनेन स्मरिभिः स्तोत्रभिः पुत्रादिभिः सार्धं विश्वा विश्वानि दुरिता दुरिता-
नि तरेम ॥ १५ ॥

॥ इति पंचमस्य तृतीये एकोनविंशो वर्गः ॥ १९ ॥

अथ षोडशी-

तवेदिन्द्रावमवसुत्वं पुण्यसि मध्यमम् ।

सत्रा विश्वस्य परमस्य राजसि न किंष्टु गोषु वृण्वते ॥ १६ ॥

तव । इत् । इन्द्र । अवमम् । वसु । त्वम् । पुण्यसि । मध्यमम् ।

सत्रा । विश्वस्य । परमस्य । राजसि । न किं । त्वा । गोषु ।

वृण्वते ॥ १६ ॥

हे इन्द्र अवमं अधमं त्रपुसीसादिकं वसु धनं यद्वा भौमवस्ववमंतवेत् तवैव त्वं त्वमेव
मध्यमं वसु रजतहिरण्यादिकं आन्तरिक्षं वा पुण्यसि विश्वस्य सर्वस्य परमस्योत्तमस्यापि
रत्नादेर्दिव्यस्य वा वसुनो राजसि ईशिषे सत्रा सत्यमेव अपि च त्वा त्वां गोषु निमित्तेषु न-
किर्वृण्वते केपि न वारयन्ति ॥ १६ ॥

अथ सप्तदशी-

त्वं विश्वस्य धनदा असि श्रुतो य ई भवन्त्याजयः ।

तवायं विश्वः पुरुहूत पार्थिवो वस्युर्नाम भिक्षते ॥ १७ ॥

त्वम् । विश्वस्य । धनदाः । असि । श्रुतः । ये । ईम् । भवन्ति ।

आजयः । तव । अयम् । विश्वः । पुरुहूत । पार्थिवः । अवस्युः ।

नाम । भिक्षते ॥ १७ ॥

हे इन्द्र त्वं विश्वस्य सर्वस्य स्तोतुर्यजमानस्य वा धनदाः धनस्य दाता सन् श्रुतः प्रसि-
द्धोसि य ई य एते आजयो युद्धानि भवन्ति तेष्वपि धनदाः श्रुतोसि हे पुरुहूत विश्वः सर्वोप्ययं
पार्थिवो जनः तव त्वत्तद्व्यर्थः अवस्युः रक्षामिच्छन् नाम अन्नमुदकं वा बर्हिः नामेत्युदक-
नामसु पाठात् भिक्षते याचते त्वामेवेति शेषः ॥ १७ ॥

अथाष्टादशी—

यदिन्द्रयावतस्त्वमेनावद्हमीशीय ।

स्तोतारमिदिधिपेयरदावसोनपापत्वार्यरासीय ॥ १८ ॥

यत् । इन्द्र । यावतः । त्वम् । एतावत् । अहम् । ईशीय । स्तोतारम् ।

इत् । दिधिपेय । रदवसो इति रदवसो । न । पापत्वार्य । रासीय ॥ १८

हे इन्द्र यद्यतो यावतो धनस्य त्वं ईशिषे एतावत् षष्ठ्यालुक् एतावतो धनस्याहमीशीय
ईश्वरो भवेयं हे रदवसो रदति ददाति वस्तूनीति रदवसुः ततोहमस्मदीयस्तोतारमिदिधिपेय
धनप्रदानेन धारयेयमेव पापत्वाय नरासीय नदयाम् ॥ १८ ॥

अथैकोनविंशी—

शिक्षेयमिन्महयतेदिवेदिवेरायआकुहचिद्विदे ।

नहित्वदन्यन्मघवन्नआप्यंवस्योअस्तिपिताचन ॥ १९ ॥

शिक्षेयम् । इत् । महयते । दिवेदिवे । रायः । आ ।

कुहचित्द्विदे । नहि । त्वत् । अन्यत् । मघवन् । नः ।

आप्यम् । वस्यः । अस्ति । पिता । चन ॥ १९ ॥

कुहचिद्विदे कुत्रचिद्विद्यमानः कुहचिद्विद्वि तस्मै यत्र कापि विद्यमानायेत्यर्थः महयते
पूजयते जनाय दिवेदिवे प्रतिदिनं रायो धनानि शिक्षेयमिव दद्यामेव आकारः पूरणः । एवमि-
न्द्रस्य वाक्यं श्रुत्वा संतुष्टः कृषिर्वदति हे मघवन् त्वत् त्वत्तो न्यत्र नः अस्माकं आप्यं ज्ञातेयं
नह्यस्ति वस्यः प्रशस्यः पिताचन पालयिताच त्वदन्योनास्तीत्यर्थः ॥ १९ ॥

अथ विंशी—

तरणिरित्सिपासतिवाजंपुरन्ध्यायुजा ।

आवइन्द्रंपुरुहूतंनमेगिरानेमितेष्टेवसुद्वम् ॥ २० ॥ २० ॥

तरणिः । इत् । सिपासति । वाजम् । पुरम् । ध्या ।

युजा । आ । वः । इन्द्रम् । पुरुहूतम् । नमे ।

गिरा । नेमिम् । तष्टा इव । सुद्वम् ॥ २० ॥ २० ॥

तरणिरित् स्तुत्यादौ कर्मणि त्वरितएव पुमान् पुरंध्या महत्या धिया युजा सहायभूत-
या वाजमन्त्रं सिषासति संभजते पुरुहूतं बहुभिराहूतमिन्द्रं वःत्वांगिरास्तुत्या अहं आनमे ने-
मिं चक्रस्य वलयं सुद्वं शोभनदारुं तष्टेव यथावर्धकिः दारुनेमिं आनमयते तद्वदित्यर्थः ॥ २० ॥

॥ इति पंचमस्य तृतीये विंशो वर्गः ॥ २० ॥

अथैकविंशी-

नदुःष्टुतीमर्त्योविन्दतेवसुनस्नेधन्तरयिर्नशात् ।

सुशक्तिरिन्मघवन्तुभ्यंभावतेदेष्णंयत्पार्येदिवि ॥ २१ ॥

न । दुःष्टुती । मर्त्यः । विन्दते । वसुं । न । स्नेधन्तम् ।

रयिः । नशात् । सुशक्तिः । इत् । मघवन् । तुभ्यम् ।

माऽवते । देष्णम् । यत् । पार्ये । दिवि ॥ २१ ॥

मर्त्यो मनुष्यो दुष्टुती दुष्टुत्या वसु धनं न विन्दते इन्द्रं स्तुवन्नेव वसु लभतइत्यर्थः स्नेधन्तं
हिंसन्तं इन्द्रविषयस्तुत्यादि कर्माण्यकुर्वन्तं इत्यर्थः रयिः धनं न नशात् नव्यामोति । हे मघवन्-
त्वया पार्ये दिवि सौत्ये दिवसे भावते मत्सदृशाय देष्णं दातव्यं यद्धनमस्ति तत्तुभ्यं त्वत्तः सुश-
क्तिरित् सुकर्मैव विंदत इति व्यवहितमप्यनुषज्यते अध्याहारस्यान्तिकत्वात् ॥ २१ ॥

अथ द्वाविंशी-

अभित्वांशूरनोनुमोदुग्धाइवधेनवः ।

ईशानमस्यजगतःस्वदृशमीशानमिन्द्रतस्थुषः ॥ २२ ॥

अभि । त्वा । शूर । नोनुमः । अदुग्धाःइव । धेनवः । ईशानम् ।

अस्य । जगतः । स्वःइदृशम् । ईशानम् । इन्द्र । तस्थुषः ॥ २२ ॥

हे शूरेन्द्र अस्य जगतो जंगमस्येशानमीश्वरं तस्थुषः स्थावरस्य चेशानं ईशानमिति प-
दस्यावृत्तिरादरार्थां स्वदृशं सर्वदृशं त्वा त्वां अदुग्धाइव धेनवः यथा अदुग्धा धेनवः क्षीरपूर्णो-
धस्त्वेन वर्तन्ते तद्वत्सोमपूर्णचमसत्वेन वर्तमानावयं अभिनोनुमो भृशमभिष्टुमः ॥ २२ ॥

अथ त्रयोविंशी-

नत्वावाँअन्योदित्वोनपार्थिवोनजातो नर्जनिष्यते ।

अश्वायन्तोमघवन्निन्द्रवाजिनोगव्यन्तस्त्वाहवामहे ॥ २३ ॥

न । त्वा॒ह्वा॒न् । अ॒न्यः । दि॒व्यः । न । पा॒र॒थि॒वः । न । जा॒तः ।
न । ज॒नि॒ष्य॒ते । अ॒श्व॒ह्य॒न्तः । म॒घ॒ह्व॒न् । इ॒न्द्र ।
वा॒जिनः । ग॒व्य॒न्तः । त्वा । ह॒वाम॒हे ॥ २३ ॥

हे मघवन् इन्द्र दिव्यो दिविभवः त्वावान् त्वत्सदृशोन्यो न जायते पार्थिवः पृथिव्यां भवोपि त्वावानन्यो न जायते दिव्यः पार्थिवोवा त्वावानन्योनजातः नचजनिष्यते पृथिव्यां दिविच त्रिष्वपि लोकेषु त्वत्सदृशः कश्चिन्नास्तीत्यर्थः । अश्वायन्तोश्वानिच्छन्तो वाजिनो वाजमिच्छन्तः इच्छायामिनिप्रत्ययः हविष्मन्तोवा गव्यन्तोगाइच्छन्तश्च वयं त्वा त्वां हवामहे ह्वामः ॥ २३ ॥

अथ चतुर्विंशी—

अ॒भीष॒तस्तदा॒भरे॒न्द्र॒ज्यायः॒कनीयसः ।
पु॒रु॒वसु॒र्हिम॑घवन्त॒सना॑द॒सिभरे॑भरे॒च॒हव्यः ॥ २४ ॥

अ॒भि । स॒तः । तत् । आ । भ॒र । इ॒न्द्र । ज॒यार्थः । क॒नीय॑सः ।
पु॒रु॒ह्वसुः । हि । म॒घ॒ह्व॒न् । स॒नात् । अ॒सि । भ॒रे॒भरे । च । ह॒व्यः ॥ २४ ॥

हे ज्यायो ज्यायन्निन्द्र आमंत्रितं पूर्वमविद्यमानवदिति इन्द्रपदस्याविद्यमानवद्भावात् ज्यायइत्यस्य सर्वानुदात्तत्वाभावः नकारस्यरुत्वं व्यत्ययान्नुमभावोवा । कनीयसः सतो मम तत्पसिद्धं धनं अभ्याभर हे मघवन् त्वं सनाच्चिरादेवारभ्य पुरुवसुर्हि बहुधनोऽसि भरेभरे संग्रामे यज्ञेवा हव्यः आह्वातव्यः हविष्यश्चासि ॥ २४ ॥

अथ पंचविंशी—

परा॑णु॒दस्व॑मघव॒न्मित्रा॑न्त॒सुवेदा॑नो॒वसू॑कृ॒धि ।
अ॒स्माकं॑ बो॒ध्यवि॑ताम॒हा॒धने॑भवा॒वृधः॑ स॒खीनाम् ॥ २५ ॥

परा॑ । नु॒दस्व । म॒घ॒ह्व॒न् । अ॒मित्रा॑न् । सु॒ह्वेदा॑ । नः ।
वसु॑ । कृ॒धि । अ॒स्माक॑म् । बो॒धि । अ॒वि॒ता ।
म॒हा॒धने॑ । भव॑ । वृ॒धः । स॒खीना॑म् ॥ २५ ॥

हे मघवन् परा पराचीनानमित्रान् शत्रून् नुदस्व प्रेरय नोस्मभ्यं वसु वसूनि सुवेदा सुल-
भानि रुधि कुरु । महाधने संग्रामे वाजसातौ महाधनइति संग्रामनामसु पाठाव सखीनां स्तोतृ-
णामस्माकं वसिष्ठानामविता रक्षिता बोधि भव वृधोवर्धयिता च भव ॥ २५ ॥

अथ षड्विंशी-

इन्द्र॑ कर्तु॑न् आभ॑र पि॒ता पु॒त्रेभ्यो॒ यथा॑ ।

शि॒क्षा॑णो अ॒स्मिन् पु॒रु॒हूत॑ याम॑नि जी॒वा ज्योति॑रशीमहि ॥ २६ ॥

इन्द्र॑ । कर्तु॑म् । नः । आ । भ॒र । पि॒ता । पु॒त्रेभ्यः । यथा॑ ।

शि॒क्षः । नः । अ॒स्मिन् । पु॒रु॒हूत॑ । याम॑नि ।

जी॒वाः । ज्योति॑ः । अ॒शीम॑हि ॥ २६ ॥

हे इन्द्र नोस्मभ्यं कर्तुं कर्म प्रज्ञानं वा आभर आहर । अपि च यथा पिता पुत्रेभ्यो धनं
प्रयच्छति तथा नोस्मभ्यं शिक्ष धनं देहि । हे पुरुहूत बहूभिराहूत अस्मिन् यामनि यज्ञे जीवाः
वयं ज्योतिः सूर्यमशीमहि प्रतिदिनं प्राप्नुयाम ॥ २६ ॥

अथ सप्तविंशी-

मानो॑ अ॒ज्ञा॒ता वृ॒जना॑ दुरा॒ध्यो॒ऽमाशि॑वासो अव॑क्रमुः ।

त्वया॑ वयं प्रव॑तः शश्व॑तीरपोति॑ शूर॒तराम॑सि ॥ २७ ॥ २१ ॥

मा । नः । अ॒ज्ञा॒ताः । वृ॒जनाः । दुः॒ऽआ॒ध्यः । मा । अशि॑वासः ।

अव॑ । क्र॒मुः । त्वया॑ । व॒यम् । प्र॒व॒तः । शश्व॑तीः ।

अ॒पः । अति॑ । शूर॑ । त॒राम॑सि ॥ २७ ॥ २१ ॥

हे इन्द्र अज्ञाताः अज्ञातगमनाः वृजनाः हिंसकाः दुराध्यः अशिवासः नोस्मान् मावक्रमुः
मावचक्रमुः हे शूर त्वया वयं वसिष्ठाः प्रवतः प्रवणकाः संतः शश्वतीर्बह्वीरपोतितरामसि अति-
तरामः ॥ २७ ॥

॥ इति पंचमस्य तृतीये एकविंशो वर्गः ॥ २१ ॥

श्वित्यंचइति चतुर्दशर्चं षोडशं सूक्तं अत्रेयमनुक्रमणिका-श्वित्यंचः षळूनासंस्तवो-
वसिष्ठस्य सपुत्रस्येन्द्रेण वासंवादइति । आदितो नवानां वसिष्ठऋषिः वसिष्ठपुत्राणां स्तूयमा-
नत्वा तएव देवता विद्युतो ज्योतिरित्यादिभिः दशम्यादिभिः सपुत्रैर्वसिष्ठः स्तूयते अतो वसिष्ठो
देवता तएव ऋषयः याते नोच्यत इति न्यायात् अनुक्तत्वाच्चिष्टम् ।

तत्र प्रथमा—

श्वित्यञ्चोमादक्षिणतस्कपदाधियंजिन्वासोअभिहिप्रमन्दुः ।

उत्तिष्ठन्वोचेपरिबर्हिषोनृन्मैदूरादवितवेवसिष्ठाः ॥ १ ॥

श्वित्यञ्चः । मा । दक्षिणतःस्कपदाः । धियमजिन्वासः ।

अभि । हि । प्रमन्दुः । उत्तिष्ठन् । वोचे । परि ।

बर्हिषः । नृन् । न । मे । दूरात् । अवितवे । वसिष्ठाः ॥ १ ॥

श्वित्यञ्चः श्वित्यं श्वेतवर्णं अञ्चन्तीति श्वित्यञ्चः श्वेतवर्णादित्यर्थः धियं जिन्वासः कर्मणां पूरयितारो दक्षिणतस्कपदाः दक्षिणेशिरसोभागे कपदाः चूडा येषां ते दक्षिणतस्कपदाः चूडाकर्मणि दक्षिणतोवसिष्ठानामिति स्मर्यते । मा मां अभिप्रमन्दुः विद्याबलेनाभिप्रहर्षयन् हिः पूरणः यतोमामभिप्रमन्दुरतोवर्हिषोयज्ञात् परीति पञ्चम्यर्थानुवादः उत्तिष्ठन् अहं नृन् यज्ञस्य नेतृन् वोचे ब्रवीमि मेमत्तोदूरात् वसिष्ठाः वसिष्ठस्य ममपुत्राः सुदासराजानं अवितवे गन्तुं न अर्हन्तीति शेषः ॥ १ ॥

अथ द्वितीया—

दूरादिन्द्रमनयन्नासुतेनतिरोवैशन्तमतिपान्तमुग्रम् ।

पाशद्युम्नस्यवायतस्यसोमात्सुतादिन्द्रोवृणीतावसिष्ठान् ॥ २ ॥

दूरात् । इन्द्रम् । अनयन् । आ । सुतेन । तिरः । वैशन्तम् ।

अति । पान्तम् । उग्रम् । पाशद्युम्नस्य । वायतस्य ।

सोमात् । सुतात् । इन्द्रः । अवृणीत । वसिष्ठान् ॥ २ ॥

यदा वसिष्ठस्य पुत्राः सुदासं राजानमयाजन् तदैव पाशद्युम्नाख्योपि राजा सोमान्यष्टमुघर्मचकार तदा ते वसिष्ठपुत्राः पाशद्युम्नं तिरस्कृत्य तदीये यागे सोमं पिबन्तमिन्द्रं मन्त्रबलेन तस्मादाच्छिद्य सुदासयज्ञे स्थापयामासुः तदेतद्वृत्तान्तं कीर्तयन् वसिष्ठः स्वसुताननेन मंत्रेण स्तौति वैशन्तं वेशन्तःपल्वलं अत्रवेशन्तशब्देन सोमाधारश्चमसो लक्ष्यते तत्स्थं सोमं पातं पिबन्तं उग्रमुद्गूर्णमिन्द्रं सुतेन सुदासोयज्ञेभिषुतेन सोमेन हेतुना तिरः पाशद्युम्नं तिरस्कृत्य दूरादानयन् वसिष्ठमन्त्रबलेनानीतवन्तः । इन्द्रोपि वायतस्य वयतः पुत्रस्य पाशद्युम्नस्य द्वितीयाथेषष्ठी वायतं

पाशद्युघ्नं अतिहाय सुदासोयज्ञे सुतात् अभिषुतात् सोमाद्धेतोः वसिष्ठान् वसिष्ठस्य पुत्रान् अवृणीत पाशद्युघ्नस्य सोमयागे चमसस्थं सोमं पिबन्तपीन्द्रस्तं पाशद्युघ्नं तिरस्कृत्य मंत्रसामर्थ्यबलेन सुदासो यज्ञे आह्वनकाले वसिष्ठानाजगामेत्यर्थः ॥ २ ॥

अथ तृतीया—

एवेन्नुकंसिन्धुमेभिस्ततारेवेन्नुकंभेदमेभिर्जघान ।

एवेन्नुकंदाशराज्ञेसुदासंप्रावदिन्द्रोब्रह्मणावोवसिष्ठाः ॥ ३ ॥

एव । इत् । नु । कम् । सिन्धुम् । एभिः । ततार । एव । इत् । नु ।
कम् । भेदम् । एभिः । जघान । एव । इत् । नु । कम् । दाशराज्ञे ।
सुदासम् । प्र । आवत् । इन्द्रः । ब्रह्मणा । वः । वसिष्ठाः ॥ ३ ॥

एवेत् यथा पाशद्युघ्नस्य सवाख्ये सोमयागे चमसस्थं सोमं पिबन्तमपीन्द्रं वसिष्ठैः सुदाः प्राप्तवान् एवमेव सिन्धुं नदीं एभिर्वसिष्ठैः कं सुखेन ततार तीर्णं आसीत् नुइति पूरणः तथाच निगमान्तरं— अर्णांसिचित्प्रथानासुदासईति । एवेत् एवमेव भेदं भेदनामकं शत्रुमपि एभिर्वसिष्ठैरेव जघान । अथप्रत्यक्षस्तुतिः एवेत् एवमेव हे वसिष्ठाः वीर्युष्मदीयेन ब्रह्मणा स्तोत्रेण दाशराज्ञे दशभीराजभिः सह युद्धे प्रवृत्ते सति सुदासं राजानमिन्द्रः प्रावत् प्रारक्षत् तथाच निगमान्तरं— दशराजानः समिताअयज्यवः । सुदासमिन्द्रावरुणानयुयुधुरिति । दाशराज्ञेपरियत्तायविश्वतइति च ॥ ३ ॥

अथ चतुर्थी—

जुष्टीनरोब्रह्मणावःपितृणामक्षमव्ययंकिलारिषाथ ।

यच्छक्रेरीषुबृहताखेणेन्द्रेशुष्ममदधातावसिष्ठाः ॥ ४ ॥

जुष्टी । नरः । ब्रह्मणा । वः । पितृणाम् । अक्षम् । अव्ययम् ।

न । किल । रिषाथ । यत् । शक्रेरीषु । बृहता ।

खेणे । इन्द्रे । शुष्मम् । अदधात । वसिष्ठाः ॥ ४ ॥

हे नरो वो युष्मदीयेन ब्रह्मणा स्तोत्रेण पितॄणां जुष्टी प्रीतिर्भवति पितॄणामित्यनेन पारो-
क्ष्येण वसिष्ठस्यैवकीर्तनं अहं प्रीतोभवामीत्यर्थः । अथेदानीं स्वमाश्रमं गन्तुमुद्यतोहं अक्षं र-
थस्याक्षं अव्ययं व्ययामि लङ्ठ्येल्ङ् चालयामीत्यर्थः । यूयं न किल रिषाथ नचक्षीणाभवथ
हे वसिष्ठाः यद्यस्माच्छकरीष्वक्षु बृहता श्रेष्ठेन रवेण साम्ना इन्द्रे शुष्मं बलं अदधात अधा-
रयत ॥ ४ ॥

अथ पंचमी—

उद्यामिवेतृष्णजोनाथितासोदीधयुर्दाशराज्ञेवृतासः ।
वसिष्ठस्यस्तुवतइन्द्रोअश्रोदुरुत्सुभ्योअरुणोदुलोकम् ॥५॥२२॥

उत् । द्यामइव । इत् । तृष्णइजः । नाथितासः । अदीधयुः ।
दाशराज्ञे । वृतासः । वसिष्ठस्य । स्तुवतः । इन्द्रः । अश्रोत् ।
उरुम् । तृत्सुभ्यः । अरुणोत् । ऊँ इति । लोकम् ॥ ५ ॥ २२ ॥

तृष्णजो जाततृष्णाः वृतासः तृत्सुभीराजभिर्वृताः नाथितासो वृष्टिं याचमाना वसिष्ठाः
द्यामिव आदित्यमिवेन्द्रं दाशराज्ञे दशानां राज्ञां संग्रामे उददीधयुः उददीधयन् स्तुवतो व-
सिष्ठस्य स्तोत्रमिन्द्रः अश्रोदशृणोच्च उरुं विस्तीर्णं लोकं तृत्सुभ्यो राजभ्यः अरुणोदकरोच्च
अददाच्चेत्यर्थः इदुपूरणौ ॥ ५ ॥

॥ इति पञ्चमस्य तृतीये द्वाविंशो वर्गः ॥ २२ ॥

अथ षष्ठी—

दण्डाइवेदोअजनासआसन्परिच्छिन्नाभरताअर्भकासः ।
अभवच्चपुरेतावसिष्ठआदितृत्सूनांविशोअप्रथन्त ॥ ६ ॥

दण्डाःइव । इत् । गोइअजनासः । आसन् । परिच्छिन्नाः ।
भरताः । अर्भकासः । अभवत् । च । पुरःइता ।
वसिष्ठः । आत् । इत् । तृत्सूनाम् । विशाः । अप्रथन्त ॥ ६ ॥

गोअजनासो गवां प्रेरका दंडाइव यथादंडाः परिच्छिन्नपत्रोपशाखाभवन्ति तद्वद्भरताः
तृत्सूनामेव राज्ञां भरता इति नामान्तरेणोपादानं शत्रुभिः परिच्छिन्ना एवासन् इव एवकारार्थः

अर्भकासोर्भका अल्पाश्वासन् आदित्यपरिच्छिन्नत्वादनन्तरमेव तेषां तृत्सूनां वसिष्ठः पुरस्ता पु-
रोहितोभवच्च तत्पौरोहित्यसामर्थ्यात् तृत्सूनां विशः प्रजाः अपथन्त अवर्धयन्त ॥ ६ ॥

अथ सप्तमी—

त्रयः ऋण्वन्ति भुवनेषु रेतस्तिस्त्रः प्रजा आर्या ज्योतिरग्राः ।

त्रयो घर्मास उपसंसचन्ते सर्वा इत्ता अनुविदुर्वसिष्ठाः ॥ ७ ॥

त्रयः । ऋण्वन्ति । भुवनेषु । रेतः । तिस्रः । प्रजाः । आर्याः ।

ज्योतिः अग्राः । त्रयः । घर्मासः । उपसंस । सचन्ते ।

सर्वान् । इत् । तान् । अनु । विदुः । वसिष्ठाः ॥ ७ ॥

भुवनेषु पृथिव्यन्तरिक्षद्यक्षु त्रयोऽग्निवायुसूर्याः यथाक्रमेण रेतो विश्वस्य धारकमुदकं ऋ-
ण्वन्ति कुर्वन्ति तेषां त्रयाणां ज्योतिरग्रा आदित्यप्रमुखा आर्याः श्रेष्ठाः तिस्रः प्रजाभवन्ति ते-
च त्रयोऽग्निवायुसूर्याः घर्मासो दीप्यमानाः उपसंस चन्ते समवयन्ति दुर्ज्ञानान् सर्वानिदं सर्वानिव
तान् वसिष्ठा अनुविदुः अभिजानन्ति तेषां रहस्यविज्ञानादियमपि वसिष्ठानामेवस्तुतिः तथाच
शाट्यायनकं—त्रयः ऋण्वन्ति भुवनेषु रेत इत्यग्निः पृथिव्यां रेतः ऋणोति वायुरन्तरिक्ष आदित्यो दि-
वि तिस्रः प्रजा आर्या ज्योतिरग्रा इति वसवोरुद्रा आदित्यास्तासां ज्योतिर्यदसावादित्यः त्रयो घर्मा-
स उपसंस चन्त इत्यग्निरुपसंस सचते वायुरुपसंस सचते आदित्य उपसंस सचत इति ॥ ७ ॥

अथाष्टमी—

सूर्यस्येव वक्षथो ज्योतिरेषां समुद्रस्येव महिमा गभीरः ।

वातस्येव प्रजवो नान्येन स्तोमो वसिष्ठा अन्वेत वेवः ॥ ८ ॥

सूर्यस्य इव । वक्षथः । ज्योतिः । एषाम् । समुद्रस्य इव ।

महिमा । गभीरः । वातस्य इव । प्रजवः । न । अन्येन ।

स्तोमः । वसिष्ठाः । अनु एतवे । वः ॥ ८ ॥

हे वसिष्ठाः एषां वायुष्माकं स्तोमो महिमापिवा सूर्यस्य ज्योतिरिव वक्षथः प्रकाशोस्ति
हे वसिष्ठा वायुष्माकं महिमा स्तोमोपिवा समुद्रस्येव गभीरोस्ति तथा हे वसिष्ठाः एषां वायु-
ष्माकं स्तोमोऽक्रस्मूहः महिमापिवा वातस्येव प्रजवः यथा वातस्य प्रवेगो नान्वेतुं न शक्यः
तद्वदन्येन तव महिमा अन्वेतवे अन्वेतुं न शक्यः ॥ ८ ॥

अथ नवमी—

तद्विनिर्णयं हृदयस्य प्रकेतैः सहस्रवल्शमभिसंचरन्ति ।

यमेन तत्परिधिं वयन्तोऽप्सरस उपसेदुर्वसिष्ठाः ॥ ९ ॥

ते । इत् । निर्णयम् । हृदयस्य । प्रकेतैः । सहस्रवल्शम् ।

अभि । सम् । चरन्ति । यमेन । तत् । परिधिम् । वयन्तः ।

अप्सरसः । उप । सेदुः । वसिष्ठाः ॥ ९ ॥

तद्वत् तएव वसिष्ठाः निर्णयं तिरोहितं दुर्ज्ञानं निर्णयं सस्वरित्यंतर्हितनामसु पाठात् सहस्रवल्शं सहस्रशाखं संसारं हृदयस्य प्रकेतैः प्रज्ञानैरभिसंचरन्ति एवं स्वाच्छन्द्येनाभिसंचरन्तस्ते वसिष्ठाः यमेन कारणात्मना सर्वनियंत्रा तत् विस्तृतं परिधिं वल्शं परिधिरित्येन न जन्मादिप्रवाहो विवक्षितः तं वयन्तोऽप्सरसो जननीत्येनोपसेदुः । अत्र वसिष्ठा इति बहुवचनं पूजायां वसिष्ठः पूर्वं प्रजापतेरुत्पन्नं देहमुत्सृज्याप्सरस्सु जायेयेति बुद्धिमकरोदिति भावः ॥ ९ ॥

अथ दशमी—

विद्युतो ज्योतिः परिसंजिहानं मित्रावरुणायदपश्यतां त्वा ।

तत्ते जन्मो तैर्कवसिष्ठागस्त्यो यत्त्वा विशां जभारं ॥ १० ॥ २३ ॥

विद्युतः । ज्योतिः । परि । समुज्जिहानम् । मित्रावरुणा ।

यत् । अपश्यताम् । त्वा । तत् । ते । जन्म । उत । एकम् । वसिष्ठ ।

अगस्त्यः । यत् । त्वा । विशः । आजभारं ॥ १० ॥ २३ ॥

एतास्त्वृशु वसिष्ठस्यैव देहपरिग्रहः प्रतिपाद्यते एताश्चेन्द्रस्य वाक्यमित्येके वर्णयन्ति अपरे वसिष्ठपुत्राणामिति । हे वसिष्ठ यद्यदा विद्युतो विद्युत इव स्वीयं ज्योतिः देहान्तरपरिग्रहार्थं परिसंजिहानं परित्यजन्तं त्वा त्वां छान्दसमात्मनेपदं यद्वा जिघृक्षितदेहार्थं स्वीयं ज्योतिः परिसंजिहानं परिजिघृक्षन्तमित्यर्थः । अस्मिन्पक्षे जहातेर्गत्यर्थत्वादात्मनेपदं छान्दसं न भवति । मित्रावरुणा मित्रावरुणौ अपश्यतां आवाभ्यामयं जायेतेति समकल्पतामित्यर्थः तत्तदा ते तवैकं

जन्म उतापिच यद्यदा आगस्त्योविशोनिवेशनामित्रावरुणावावां जनयिष्याव इत्येतस्मा-
त्पूर्वावस्थानात् त्वा त्वामाजभार आजहार ॥ १० ॥

॥ इति पंचमस्य तृतीये त्रयोविंशोवर्गः ॥ २३ ॥

अथैकादशी-

उतासिमैत्रावरुणोर्वसिष्ठेर्वश्याब्रह्मन्मनसोर्धिजातः ।

द्रप्संस्कृन्नब्रह्मणादैव्येनविश्वेदेवाः पुष्करेत्वाददन्त ॥ ११ ॥

उत । असि । मैत्रावरुणः । वसिष्ठ । उर्वश्याः । ब्रह्मन् ।

मनसः । अधि । जातः । द्रप्सम् । स्कृन्नम् । ब्रह्मणा ।

दैव्येन । विश्वे । देवाः । पुष्करे । त्वा । अददन्त ॥ ११ ॥

उतापिच हे वसिष्ठ मैत्रावरुण मित्रावरुणयोः पुत्रोसि हे ब्रह्मन् वसिष्ठ उर्वश्याअप्सर-
सोमनसोममायं पुत्रः स्यादिति ईदृशात्संकल्पात् द्रप्सं रेनोमित्रावरुणयोर्ब्रह्मणादर्शनात् स्कृन्नमा-
सीत् तस्मादधिजातोसि । तथा च वक्ष्यते सत्रेहजातावित्युचि । एवं जातं त्वा त्वां दैव्येन देवसंव-
न्धिना ब्रह्मणा वेदराशिना अहंभुवा युक्तं पुष्करे विश्वेदेवा अददन्तअधारयंत । तथा
चादितेर्मित्रावरुणौ जज्ञाते इति प्रकृत्य पठ्यते-तयोरादित्ययोः सत्रेदृष्ट्वाप्सरसमुर्वशीं । रेतश्च-
स्कंदतकुंभेन्यपतद्वासतीवरे ॥ १ ॥ तेनैवतुमुहूर्तेन वीर्यवंतौतपस्विनौ । अगस्त्यश्चवसिष्ठश्च-
तत्रर्षीसंबभूवतुः ॥ २ ॥ बहुधापतितं रेतः कलशेचजलेस्थले । स्थलेवसिष्ठस्तुमुनिः संभूतः कृषि-
सत्तमः ॥ ३ ॥ कुंभेत्वगस्त्यः संभूतो जलेमत्स्योमहाद्युनिः । उदियायततोऽगस्त्यः शम्यामात्रो-
महातपाः ॥ ४ ॥ मानेनसंमितायस्मात्तस्मान्मान्यइहोच्यते । यद्वा कुंभादृषिर्जातः कुंभेना-
पिहिमीयते ॥ ५ ॥ कुंभइत्यभिधानं च परिमाणंचलक्ष्यते । ततोऽप्सुगृह्यमाणोऽसिष्ठः पुष्करे-
स्थितः ॥ ६ ॥ सर्वतः पुष्करे तं हि विश्वेदेवाअधारयन्ति ॥ ११ ॥

अथ द्वादशी-

सप्रकेतउभयस्यप्रविद्वान्सहस्रदानउतवासदानः ।

यमेनंततपरिधिर्वयिप्यन्नप्सरसःपरिजज्ञेवसिष्ठः ॥ १२ ॥

सः । प्रहेकेतः । उभयस्य । प्रविद्वान् । सहस्रदानः । उत ।

वा । सहदानः । यमेन । ततम् । परिधिम् । वयिप्यन् ।

अप्सरसः । परि । जज्ञे । वसिष्ठः ॥ १२ ॥

सः वसिष्ठः प्रकेतः प्रकृष्टज्ञानः उभयस्य उभयं दिवं च पृथिवीं च विद्वान् प्रकर्षेण जानन् सहस्रदानोभवत् किमनेन सहस्रदानइति विशेषणेन उत वा अपि वा सदानः सर्वदान-सहितएवाभवत् । किं च वसिष्ठोयमेनकारणात्मना सर्वनियंत्रा तत् विस्तृतं परिधिं वस्त्रं परिधिरित्यनेन संसारप्रवाहोविवक्षितः तं वधिष्यन् अप्सरसः उर्वश्याः परीतिपंचम्यर्थानुवादः जज्ञे जातः ॥ १२ ॥

अथ त्रयोदशी-

सत्रेहजाताविषितानमोभिःकुम्भेरेतःसिषिचतुःसमानम् ।

ततोहमानउदियायमध्यात्ततोजातमृषिमाहुर्वसिष्ठम् ॥ १३ ॥

सत्रे । ह । जातौ । इषिता । नमःऽभिः । कुम्भे । रेतः ।

सिसिचतुः । समानम् । ततः । ह । मानः । उत् । इयाय ।

मध्यात् । ततः । जातम् । ऋषिम् । आहुः । वसिष्ठम् ॥ १३ ॥

सत्रे बहुकर्तृके यागे हेतिपूरणः जातौ दीक्षितौ मित्रावरुणौ इषिताध्येषितौ स्वयमन्यैर्जनैर्नमोभिः स्तुतिभिः कुम्भेवासतीवरे कलशे समानमेकदैव रेतः सिषिचतुः अंसिचतां ततोवासतीवरात् कुंभात् मध्यादगस्त्योमानः शमीप्रमाणउदियाय प्रादुर्बभूव ततएव कुंभाद्वसिष्ठमप्यृषिंजातमाहुः हेतिपूरणः ॥ १३ ॥

अथ चतुर्दशी-

उक्थभृतंसामभृतंविभर्तिग्रावाणंविभ्रत्प्रवदात्यग्रे ।

उपैनमाध्वंसुमनस्यमानाआवोगच्छातिप्रतृदोवसिष्ठः ॥ १४ ॥ २४ ॥

उक्थऽभृतम् । सामऽभृतम् । विभर्ति । ग्रावाणम् । विभ्रत् ।

प्र । वदाति । अग्रे । उप । एनम् । आध्वम् । सुमनस्यमानाः ।

आ । वः । गच्छाति । प्रऽतृदः । वसिष्ठः ॥ १४ ॥ २४ ॥

हे प्रतृदः प्रतृदइति तृत्सवएवाभिधीयन्ते नामान्तरेण वीर्युष्मान् वसिष्ठआगच्छाति आ गच्छति एनं वसिष्ठं सुमनस्यमानाः सुमनसः सन्त उपाध्वं उपतिष्ठत आगतश्चासौवसिष्ठोयज्ञे

अग्रे पुरोहितोब्रह्मासन् उक्थभृतं शस्त्राणां संभक्तारं विभर्ति सामभृतं उद्गातारं विभर्ति प्रावा-
णमभिषवणं विभ्रत् विभ्रतं अध्वर्युं च विभर्ति प्रवदाति यज्ञं यत्प्रवदिनव्यं भेषादिनिमित्ते कर्त-
व्यमस्ति तदपि वदतीति तत्सूत्रं प्रतीन्द्रोब्रवीति ॥ १४ ॥

॥ इति पंचमस्य तृतीये चतुर्विंशोवर्गः ॥ २४ ॥

॥ इति सप्तमे मंडले द्वितीयोऽनुवाकः ॥ २ ॥

तृतीयेऽनुवाके द्वाविंशतिस्तूकानि तत्रप्रशुकेति पंचविंशत्यृचं प्रथमं सूक्तं अत्रयमनुक्रम-
णिका—प्रशुका पंचाधिका वैश्वदेवं हाद्याएकविंशतिर्द्विपदा अज्जामहेर्गृध्रं च उत्तरोहिर्बुध्यायेति।
वसिष्ठऋषिः आद्याएकविंशतिर्द्विपदा विंशत्यक्षराविराजः द्वाविंशाद्याश्चतस्त्रिष्टुभः विश्वेदेवा-
देवता। व्यूह्णेदशरात्रे चतुर्थेऽहनि वैश्वदेवशस्त्रे सूक्तं वैश्वदेवनिविज्ज्ञानं सृजितंच—प्रशुकैविति
वैश्वदेवमिति। षोडशानि आधूर्णस्मादिति द्विपदाइति। महाव्रतेऽप्येषा द्विपदा तथैवपंचमारण्य-
केऽसृजितं—आधूर्णस्मादित्येका सूददोहा इति।

तत्र प्रथमा—

प्रशुकैतुदेवीमनीषाअस्मत्सुतष्टोरथोनवाजी ॥ १ ॥

प्र। शुका। एतु। देवी। मनीषा। अस्मत्। सुतष्टः। रथः। न। वाजी ॥ १ ॥

शुका दीप्ता देवी सर्वेषां कामानां प्रदात्री मनीषा स्तुतिरस्मदस्मत्तोस्मिन्सूक्ते स्तोष्य-
माणान् देवान् वाजी वेगवान् सुतष्टः सुसंस्कृतोरथोन रथइव प्रेतु गच्छतु ॥ १ ॥

अथ द्वितीया—

विदुःपृथिव्यादिवोजनित्रंशृण्वन्त्यापोअधृक्षरन्तीः ॥ २ ॥

विदुः। पृथिव्याः। दिवः। जनित्रम्। शृण्वन्ति। आपः। अधः। क्षरन्तीः॥ २ ॥

अस्यामृच्यापः स्तूयन्ते क्षरन्तीः क्षरन्त्यआपोदिवः पृथिव्याश्च उभयोरपि लोकयोरित्यर्थः
जनित्रमुत्पत्तिं विदुर्जानन्ति अधापिच शृण्वन्ति स्तोत्राणीति शेषः ॥ २ ॥

अथ तृतीया—

आपश्चिदस्मैपिन्वन्तपृथ्वीवृत्रेषुशूरांमंसन्तउग्राः ॥ ३ ॥

आपः। चित्। अस्मै। पिन्वन्त। पृथ्वीः।

वृत्रेषु। शूराः। मंसन्ते। उग्राः ॥ ३ ॥

इन्द्रोस्मिन्दृचे स्तूयते पृथ्वीः पृथ्व्यः प्रथमाना आपश्चिदापोऽप्यस्माइन्द्राय पिबन्त प्याय-
न्ते वृत्रेषूपद्रवेपु सत्सभाउदूर्णास्तेजस्विनोवा शूरायोद्धारोपि मंसन्ते इममेवेन्द्रंस्तुवन्ति ॥ ३ ॥

अथ चतुर्थी—

आधूर्ष्वस्मेदधाताश्वानिन्द्रोनवज्जीहिरण्यवाहुः ॥ ४ ॥

आ । धूः६सु । अस्मे । दधात । अश्वान् ।

इन्द्रः । न । वज्जी । हिरण्य६वाहुः ॥ ४ ॥

अस्मे षष्ठ्यर्थेचतुर्थी अस्येन्द्रस्यागमनायाश्वान् धूर्षु रथस्य आदधात इन्द्रोन नेतिचा-
र्थे इन्द्रः वज्जी वज्रवान् हिरण्यवाहुः हिरण्यहस्तश्च भवति । षोडशिनिशस्यमानत्वादस्याणेन्द्रत्वं
गम्यते आधूर्ष्वस्माइत्यत्रास्माइत्यस्य पदस्यानुदात्तत्वं पूर्वस्यामिन्द्रस्य प्रकृतत्वात् अतएव पूर्वा-
प्यैन्द्रीति विज्ञायते पूर्वस्यामप्यृचि अस्माइत्यत्रानुदात्तत्वं अल्पीयोर्थतरमनुदानमिति । तथाच
यास्कः—अस्येतिचोदात्तं प्रथमादेशेनुदात्तमन्वादेशेतीव्रार्थतरमनुदात्तमल्पीयोर्थतरमनुदात्त-
मिति । अल्पीयत्वं चेदंशब्दप्रवृत्तिनिमित्तस्य संनिधानस्य दूरस्थत्वेनेत्यवगन्तव्यम् ॥ ४ ॥

अथ पंचमी—

अभिप्रस्थानाह्वेययज्ञंयातेवपत्मन्तमनांहिनोत ॥ ५ ॥

अभि । प्र । स्थात । अह६इव । यज्ञम् ।

याता६इव । पत्मन् । तमना । हिनोत ॥ ५ ॥

यज्ञस्तुतिरियं हे जनाः यज्ञमभिप्रस्थात अभिक्रमत अहेवेतिपूरणौ अपि च पत्मन् पत्म-
नि यज्ञमार्गे तमना स्वयमेव यातेव गन्तेव हिनोत गच्छत । हिगतावितिधातुः ॥ ५ ॥

अथ षष्ठी—

तमनासमत्सुहिनोतयज्ञंदधातकेतुंजनायवीरम् ॥ ६ ॥

तमना । समत्६सु । हिनोत । यज्ञम् ।

दधात । केतुम् । जनाय । वीरम् ॥ ६ ॥

उक्तस्यैवविवरणमत्र हे मदीयाजनाः समत्सु संग्रामेषु तमना स्वयमेव हिनोत गच्छत अ-
पिच केतुं प्रज्ञापकं वीरं पापानां वारयितारं नाशकमित्यर्थः यज्ञं जनाय लोकाय तद्रक्षार्थमि-
त्यर्थः दधात विधत्त ॥ ६ ॥

अथ सप्तमी—

उदस्य शुष्माद्भानुर्नार्तिविभर्तिभारं पृथिवीनभूमं ॥ ७ ॥

उत् । अस्य । शुष्मात् । भानुः । न । आर्ति ।

विभर्ति । भारम् । पृथिवी । न । भूमं ॥ ७ ॥

अस्य यज्ञस्य शुष्माद्भानुः सूर्यउदार्त उद्गच्छति भूम भूतानि पृथिवीन पृथिवीव
भारं लोकस्यायं यज्ञोविभर्ति चन पूरणः ॥ ७ ॥

अथाष्टमी—

ह्वयामि देवाँ अयातुरग्रे साधं ऋतेन धियँ दधामि ॥ ८ ॥

ह्वयामि । देवान् । अयातुः । अग्रे । साधन् ।

ऋतेन । धियम् । दधामि ॥ ८ ॥

अस्मिंस्तृचे देवाः स्तूयन्ते—हे अग्रे अयातुराहिंसादिनियमयुक्तेन ऋतेन यज्ञेन साधन् का-
मान् साधयन् देवान् ह्वयामि अपि च धियं देवानां परिचरणात्मकं कर्म दधामि करोमीत्यर्थः ॥ ८

अथ नवमी—

अभि वो देवीं धियँ दधिध्वं प्र वो देवत्रावाचं ऋणुध्वम् ॥ ९ ॥

अभि । वः । देवीम् । धियम् । दधिध्वम् ।

प्र । वः । देवत्रा । वाचम् । ऋणुध्वम् ॥ ९ ॥

हे जनावोयूयं अभि देवानुद्दिश्य देवीं दीप्तां धियं कर्म दधिध्वं विधत् । अपि च
वोयूयं देवत्रा देवेषु वाचं स्तुतिरूपां प्रऋणुध्वं प्रकर्षेण कुरुध्वं ॥ ९ ॥

अथ दशमी—

आचष्ट आसां पाथो नदीनां वरुण उग्रः सहस्रं चक्षाः ॥ १० ॥ २५ ॥

आ । चष्टे । आसाम् । पाथः । नदीनाम् ।

वरुणः । उग्रः । सहस्रं चक्षाः ॥ १० ॥ २५ ॥

सहस्रचक्षाः बहुचक्षुः वरुणः आसां नदीनां पाथोजलमाचष्टेभिपश्यति कीदृशो वरुणः
उग्रः उद्गूर्णो जस्वी वा ॥ १० ॥

॥ इति पंचमस्य तृतीये पंचविंशोवर्गः ॥ २५ ॥

अथैकादशी-

राजांराष्ट्रानांपेशो_१नदीनामनुत्तमस्मै_२अत्रविश्वायुं ॥ ११ ॥

राजां । राष्ट्रा_३नाम् । पेशः । नदीनाम् । अनुत्तम् ।

अस्मै । अत्रम् । विश्व_४आयु ॥ ११ ॥

राष्ट्रानां राष्ट्राणां णत्वाभावश्छान्दसः ईश्वराणामपि वरुणोराजा ईश्वरोभवति नदीनां पेशोरूपं रूपकृदपि भवतीत्यर्थः अस्मै षष्ठ्यर्थेचतुर्थी अस्य वरुणस्य क्षत्रं बलं अनुत्तं अन्यैरबाधितं विश्वायु सर्वतोगन्तु भवतीति ॥ ११ ॥

अथ द्वादशी-

अविष्टोअस्मान्विश्वांसुविक्ष्वद्युं_१कृणोतशंसंनिनित्सोः ॥ १२ ॥

अविष्टो इति । अस्मान् । विश्वांसु । विक्षु । अद्युम् ।

कृणोत । शंसम् । निनित्सोः ॥ १२ ॥

अयं द्वयोर्देवः हे देवाः अस्मान् विश्वासु सर्वासु विक्षु प्रजासु । अविष्ट उइति समुदितमविष्टोइति । अविष्ट रक्षत शंसं निनित्सोः निन्दितुमिच्छतः शत्रोः अद्युं अदीप्तिं कृणोत कुरुत च ॥ १२ ॥

अथ त्रयोदशी-

व्येतुदिद्युद्विषामशेवायुयोतविष्वग्रपस्तनूनाम् ॥ १३ ॥

वि । एतु । दिद्युत् । द्विषाम् । अशेवा । युयोत् ।

विष्वक् । रपः । तनूनाम् ॥ १३ ॥

द्विषां शत्रूणां दिद्युदायुधमशेवा असुखकरी विष्वक् सर्वतोव्येतु अपगच्छतु तनूनामंगानां रपः पापं हे देवाः युयोत अस्मत्तः पृथक्कुरुत ॥ १३ ॥

अथ चतुर्दशी-

अवीन्नोअग्निर्हव्यान्नमोभिःप्रेष्टोअस्माअधायिस्तोमः ॥ १४ ॥

अवीत् । नः । अग्निः । हव्य_२अत् । नमः_३भिः ।

प्रेष्ठः । अस्मै । अधायि । स्तोमः ॥ १४ ॥

हव्यात् हव्यानामत्ताग्निः नमोभिरस्मदीयैर्नमस्कारैः प्रेष्ठः प्रियतमः सन् नोस्मान् अवीत् रक्षतु । अस्मैअग्नये स्तोमः स्तोत्रमधायि अस्माभिर्व्यधायि ॥ १४ ॥

अथ पंचदशी—

सजुदेवोभिर्गपांनपातंसखायंकृध्वंशिवोनोअस्तु॥ १५ ॥

स॒ऽजुः । दे॒वेभिः । अ॒पाम् । न॒पातम् । स॒खायम् ।

कृ॒ध्वम् । शि॒वः । नः । अ॒स्तु ॥ १५ ॥

हे स्तोतः अपामुदकानां नपातं पुत्रमग्निं सनुः नपादित्यपत्यनामसु पाठात् देवेभिर्देवैः सजुः सह सखायं मित्रं स्तुतिभिः कृध्वं कुरुध्वं । सचापांनपात नोस्मभ्यं शिवः सुखकरोस्तुभवतु॥ १५ ॥

अथ षोडशी—

अञ्जामुक्थैरहिं गृणीपे बुध्रे नदीनां रजः सुपीदन् ॥ १६ ॥

अ॒प्ऽजाम् । उ॒क्थैः । अ॒हिम् । गृ॒णी॒पे । बु॒ध्रे ।

न॒दीनाम् । रजः॑ऽसु । सी॒दन् ॥ १६ ॥

अहिं मेघानां हन्तारं नदीनामुदकानां बुध्रे स्थाने बुध्नमन्तरिक्षं बद्धा अस्मिन् धृता आप- इतिव्युत्पत्तेः तस्मिन् रजःसु उदकेषु सीदन् सीदन्तं अञ्जां अप्सुजातं इममग्निं उक्थैः स्तोत्रैः गृणीपे । तथाचयास्कः—बुध्रेनदीनां रजस्सु उदकेषु सीदन् बुध्नमन्तरिक्षं बद्धा अस्मिन् धृता आप- पृतीति ॥ १६ ॥

अथ सप्तदशी—

मानोहिर्बुध्न्योरिपे धान्मायज्ञो अस्य स्निधत्ता योः ॥ १७ ॥

मा । नः । अ॒हिः । बु॒ध्न्यः । रि॒पे । धा॒त् । मा । य॒ज्ञः ।

अ॒स्य । स्नि॒धत् । ऋ॒त॒ऽयोः ॥ १७ ॥

अहिर्बुध्न्यः बुध्रेन्तरिक्षे भवोबुध्न्यः अहिश्चासौ बुध्न्यश्चेत्यहिर्बुध्न्योऽग्निः नोस्मान् रिपे हिंस- काय माधात् माददात्तु अस्य ऋतायोर्यज्ञकामस्य यजमानस्य यज्ञोमा च स्निधत् नक्षीयेत य- द्वा अस्याहिर्बुध्न्यस्य इममहिर्बुध्न्यमुद्दिश्य ऋतयोर्यज्ञकामस्य योयज्ञः सनक्षीयेतेत्यर्थः ॥ १७ ॥

अथाष्टादशी—

उत न एषु नृषु श्रवो धुः प्र राये यन्तु शर्धन्तो अर्यः ॥ १८ ॥

उ॒त । नः । ए॒षु । नृ॒षु । श्र॒वः । धुः । प्र । रा॒ये । य॒न्तु ।

श॒र्धन्तः । अ॒र्यः ॥ १८ ॥

अयं दृचोर्देवांमारुतोवा उतापिच नोस्मदीयेषु एषु नृषु पुरुषेषु अवोजं धुर्देवांमारुतोवा धारयन्तु । राये धनार्थं शर्धन्तः उत्सहमानाः प्रीयमाणावा अर्यः अरयः प्रयन्तु प्रगच्छन्तु त्रि-
यन्तामित्यर्थः ॥ १८ ॥

अथैकोनविंशी-

तपन्तिशत्रुंस्वर्णभूमांमहासेनासोअमेभिरेषाम् ॥ १९ ॥

तपन्ति । शत्रुम् । स्वं । न । भूमं । महासेनासः ।

अमेभिः । एषाम् ॥ १९ ॥

महासेनासोमहासेनाराजानः एषां मरुतां देवानां वा अमेभिर्बलैः भूमा भुवनानि स्वर्ण
आदित्यइव शुक्रं स्वकीयं तपन्ति बाधन्ते महान्तोपि राजानः अमेर्बलैः शत्रून् बाधन्ते तानि
बलानि देवानामेवेत्यर्थः ॥ १९ ॥

अथ विंशी-

आयन्ःपत्नीगमन्त्यच्छात्वष्टांसुपाणिर्दधातुवीरान् ॥ २० ॥ २६ ॥

आ । यत् । नः । पत्नीः । गमन्ति । अच्छ । त्वष्टा ।

सुष्टाणिः । दधातु । वीरान् ॥ २० ॥ २६ ॥

अस्यां देवपत्न्यः त्वष्टा च देवता यद्यदा पत्नीर्देवानां पत्न्योनोस्मानच्छाभ्यागमन्ति आग-
च्छन्ति तदा सुपाणिः शोभनहस्तः त्वष्टा देवोवीरान् पुत्रान् दधातु अस्मभ्यं ददातु ॥ २० ॥

॥ इति पंचमस्य तृतीये षड्विंशो वर्गः ॥ २६ ॥

अथैकविंशी-

प्रतिनःस्तोमन्त्वष्टांजुषेतस्यादस्मेअरमन्तिर्वसूयुः ॥ २१ ॥

प्रति । नः । स्तोमम् । त्वष्टा । जुषेत । स्यात् ।

अस्मे इति । अरमन्तिः । वसूयुः ॥ २१ ॥

नोस्माकं स्तोमं स्तोत्रं त्वष्टा प्रतिजुषेत प्रतिसेवेत । अपि च अरमतिः पर्याप्तबुद्धिः सर्व-
विषयव्यापिबुद्धिर्वा त्वष्टा अस्मे अस्मदर्थं वस्युः धनकामः स्यात् भूयात् ॥ २१ ॥

अथ द्वाविंशी—

तानोरासन्वातिषाचोवसून्पारोदसीवरुणानीशृणोतु ।

वरुन्त्रीभिःसुशरणोनास्तुत्वष्टासुदन्नोविदधातुरायः ॥ २२ ॥

ता । नुः । रासन् । रातिःसाचः । वसूनि । आ ।

रोदसी इति । वरुणानी । शृणोतु ।

वरुन्त्रीभिः । सुशरणः । नुः । अस्तु । त्वष्टा । सुदन्नः ।

वि । दधातु । रायः । २२ ॥

ता यान्यस्माकमभीष्टानि तानि वसूनि धनानि रातिषाचो दानसमवेता देवपत्न्योनोस्म-
क्यं रासन् प्रयच्छन्तु । अपि च वरुणानी वरुणस्य पत्नी आशृणोत्वस्मदीयं स्तोत्रमभिशृणो-
तु । रोदसी द्यावापृथिव्यौ चाभिशृणुतां । सुदन्नः कल्याणदानः त्वष्टा च वरुन्त्रीभिरुपद्रवानांवार-
यित्रीभिर्देवपत्नीभिः सह नोस्मक्यं सुशरणः सुशरणप्रदोस्तु रायोधनानि च विदधातु ॥ २२ ॥

अथ त्रयोविंशी—

तन्नोरायःपर्वतास्तन्न आपस्तद्रातिषाचोषधीरुतद्यौः ।

वनस्पतीभिःपृथिवीसजोषाउभेरोदसीपरिपासतोः ॥ २३ ॥

तत् । नुः । रायः । पर्वताः । तत् । नुः । आपः । तत् । रातिःसाचः ।

ओषधीः । उत । द्यौः । वनस्पतिभिः । पृथिवी । सजोषाः ।

उभे इति । रोदसी इति । परि । पासतुः । नुः ॥ २३ ॥

नोस्माकं तदित्यव्ययः ता रायोधनानि पर्वताः परिपान्तु नोस्माकं तत् ता रायः आपश्च
परिपान्तु तद्रातिषाचोदानसहितादेवपत्न्यश्च परिपान्तु ओषधीरोषधयश्च तत्परिपान्तु उतापि च
द्यौस्तत्परिपातु वनस्पतिभिः सजोषाः सहिता पृथिव्यन्तरिक्षं च तत्परिपातु आपः पृथिवीत्यन्-
न्तरिक्षनामसु पाठात् नोस्माकं तदुभेरोदसी द्यावापृथिव्यावपि परिपासतः परिरक्षतां ॥ २३ ॥

अथ चतुर्विंशी—

अनुतदुर्वीरोदसीजिहातामनुद्युक्षोवरुणइन्द्रसखा ।
अनुविश्वमरुतोयेसहासोरायस्यामधरुणधियध्यै ॥ २४ ॥

अनु । तत् । उर्वीइति । रोदसीइति । जिहाताम् । अनु । द्युक्षः ।
वरुणः । इन्द्रसखा । अनु । विश्वे । मरुतः । ये ।
सहासः । रायः । स्याम् । धरुणम् । धियध्यै ॥ २४ ॥

तद्वक्ष्यमाणमुर्वी विस्तीर्णे रोदसी द्यावापृथिव्यावनुजिहातां अनुगच्छताम् अनुमन्येता-
मित्यर्थः द्युक्षोदीप्तोर्निवासभूतः इन्द्रसखा इन्द्रसखः इन्द्रः सखा यस्येति बहुव्रीहिः वरुणश्च त-
दनुजिहातां द्विवचनान्तस्यैकवचनान्ततया विपरिणामः । येसहासः शत्रूणामभिभवितारस्ते म-
रुतोपि तदनुजिहातां अत्र बहुवचनान्ततया विपरिणामः । यदनुमन्तव्यं तदाह—धियध्यै धरणीयं
धारयितुं रायोधनस्य धरुणं धाम स्थानं वयं स्याम भवेमेति ॥ २४ ॥

अथ पंचविंशी—

तन्नइन्द्रोवरुणोमित्रोअग्निरापओषधीर्वनिनोजुषन्त ।
शर्मन्स्याममरुतामुपस्थेयूयंपातस्वस्तिभिःसदानः ॥२५॥ २७॥
तत् । नः । इन्द्रः । वरुणः । मित्रः । अग्निः । आपः । ओषधीः ।
वनिनः । जुषन्त । शर्मन् । स्याम् । मरुताम् । उपस्थे ।
यूयम् । पात । स्वस्तिभिः । सदा । नः ॥ २५ ॥ २७ ॥

नोस्मभ्यं तदिदं स्तोत्रमिन्द्रोवरुणश्च मित्रश्चाग्निरापश्चओषधीरोषधयश्च वनिनोवृक्षाश्च जु-
षन्त जुषन्तां सेवन्तां । वयं च मरुतामुपस्थे उपस्थाने वर्तमानाः शर्मन् शर्मणि सुखे गृहे वा
स्याम भवेम सिद्धमन्यत ॥ २५ ॥

॥ इति पंचमस्य तृतीये सप्तविंशोवर्गः ॥२७॥

शंनइन्द्राग्नीति पंचदशर्चं द्वितीयं सूक्तं अत्रेयमनुक्रमणिका—शंनः पंचोना शान्तिरिति ।
वसिष्ठकृषिः त्रिष्टुप्छन्दः वैश्वदेवंहेत्युक्तत्वादित्दमपि वैश्वदेवं । महानाग्नीव्रते एतत्सूक्तंजप्यं
तथाचसूत्रितं—भद्रंकर्णेभिःशृणुयामदेवाः शंनइन्द्राग्नीभवतामवोभिरिति एवमेतासु ।

तत्र प्रथमा—

शंन॑इन्द्रा॒ग्नीभ॑वतामवो॒भिःशंन॑इन्द्रावरु॒णारा॑तह॒व्या ।
 शमिन्द्रा॒सोमा॑सुवि॒ताय॑शंयोःशंन॑इन्द्रा॒पूषणा॑वाजं॒सातौ॑ ॥ १ ॥
 शम् । नः । इन्द्रा॒ग्नी इति॑ । भ॒वताम् । अवः॑ऽभिः । शम् । नः ।
 इन्द्रावरु॒णा । रा॒तह॒व्या । शम् । इन्द्रा॒सोमा । सुवि॒ताय॑ । शम् ।
 योः । शम् । नः । इन्द्रा॒पूषणा॑ । वाजं॒सातौ॑ ॥ १ ॥

नोस्माकमस्मभ्यं वा इन्द्राग्नी अवोभीरक्षणैः शंशांत्यै भवतां । राहतव्या रातहव्यौ यजमानैर्दत्तहविष्काविन्द्रावरुणेन्द्रावरुणावपि नोस्मभ्यं शंशांत्यै भवतां । इन्द्रासोमा इन्द्रासोमावपि नः शं शांत्यै सुविताय कल्याणाय च भवतां शं शांत्यै सुखाय च पुनरुक्तिरादरार्था अथवा शं शमनहेतुकं सुखं योः विषययोगनिमित्तं सुखमित्यपुनरुक्तिः । इन्द्रापूषणा इन्द्रापूषणावपि वाजसातौ युद्धे अन्तलाभे निमित्ते वा नः शं शांत्यै भवतामित्यर्थः ॥ १ ॥

अथ द्वितीया—

शंनो॒भगः॑शमु॒नःशंसो॑अस्तुशंनः॒पुरंधिः॑शमु॒सन्तुरा॑यः ।
 शंनो॒सत्यस्य॑सुय॒र्मस्य॑शंसः॒शंनो॑अ॒र्यमापु॑रुजा॒तोअस्तु॑ ॥ २ ॥
 शम् । नः । भगः । शम् । ऊँ इति॑ । नः । शंसः । अस्तु ।
 शम् । नः । पुरं॑म॒धिः । शम् । ऊँ इति॑ । स॒न्तु । रा॒यः । शम् । नः ।
 स॒त्यस्य॑ । सु॒द्यर्म॑स्य । शंसः । शम् । नः । अ॒र्यमा । पुरु॑जा॒तः । अस्तु॑ ॥ २ ॥

नोस्माकं शं शांत्यै भगोदेवोस्तु भवतु नोस्माकं शमु शांत्यै एव शंसोनराशंसोस्तु भवतु नोस्माकं शं शांत्यै पुरंधिर्बहुधीरप्यस्तु रायोधनान्यपिशमु शांत्यै एव सन्तु नोस्माकं सुयर्मस्य शोभनयमयुक्तस्य सत्यस्य शंसोवचनमपि शमस्तु नोस्माकं शं शांत्यै पुरुजातोबहुपादुर्भावोर्यमादेवोप्यस्तु ॥ २ ॥

अथ तृतीया—

शंनो॒धा॒ताशमु॑ध॒र्तानो॑अस्तुशंन॑उरू॒चीभ॑वतुस्त्र॒धाभिः॑ ।
 शंरो॒दसी॑बृ॒हती॑शंनो॒अद्रिः॑शंनो॒देवाना॑मु॒ह्वानि॑सन्तु ॥ ३ ॥

शम् । नः । धाता । शम् । ऊँ इति । धर्ता । नः । अस्तु । शम् ।
नः । उरूची । भवतु । स्वधाभिः । शम् । रोदसी इति । बृहती इति ।
शम् । नः । अद्रिः । शम् । नः । देवानाम् । सुहृवानि । सन्तु ॥ ३ ॥

नोस्माकं शं शांत्यै धातादेवोस्तु नोस्माकं शम् शांत्यै एव विधर्ता पुण्यपापानां विधार-
यिता वरुणोदेवोप्यस्तु नोस्माकं शं शांत्यै उरूचीविवर्तगमनापृथिव्यपि स्वधाभिरन्नैः स-
हास्तु बृहतीमहत्यौ रोदसी द्यावापृथिव्यावपि शं भवतां अद्रिः पर्वतोपि नोस्माकं शं शांत्यै
भवतु । शं शांत्यै नोस्माकं देवानां सुहृवानि सुष्टुतयः सन्तु भवन्तु ॥ ३ ॥

अथ चतुर्थी—

शनो अग्निज्योतिरनीको अस्तु शनो मित्रावरुणावश्विना शम् ।
शनः सुकृतां सुकृतानि सन्तु शन इषिरो अभिवातु वातः ॥ ४ ॥

शम् । नः । अग्निः । ज्योतिः । अनीकः । अस्तु । शम् । नः ।
मित्रावरुणौ । अश्विना । शम् । शम् । नः । सुकृताम् । सुकृतानि ।
सन्तु । शम् । नः । इषिरः । अग्निः । वातु । वातः ॥ ४ ॥

ज्योतिरनीको ज्योतिर्मुखोऽग्निः नोस्माकं शं शांत्यै अस्तु भवतु मित्रावरुणा मित्रावरुणा-
वपि नोस्माकं शं शांत्यै भवतां अश्विना अश्विनावपि शं भवतां सुकृतां पुण्यकर्मणां पुरु-
षाणां सुकृतानि पुण्यकर्माणि अपि नोस्माकं शं शांत्यै सन्तु भवन्तु । इषिरो गमनशीलोऽपि
वातो वायुरपि नोस्माकं शं शांत्यै अभिवातु ॥ ४ ॥

अथ पञ्चमी—

शनो द्यावापृथिवी पूर्वहूतौ शमन्तरिक्षं दृशयेनो अस्तु ।
शन ओषधी वनिनो भवन्तु शनो रजसस्पतिरस्तु जिष्णुः ॥ ५ ॥ २८ ॥

शम् । नः । द्यावापृथिवी इति । पूर्वहूतौ । शम् । अन्तरिक्षम् ।
दृशये । नः । अस्तु । शम् । नः । ओषधीः । वनिनः । भवन्तु ।
शम् । नः । रजसः । पतिः । अस्तु । जिष्णुः ॥ ५ ॥ २८ ॥

नोस्माकं शं शांत्यै द्यावापृथिवी द्यावापृथिव्यौ पूर्वहूतौ प्रथमाह्वाने भवतां अन्तरिक्षम-
पि नोस्माकं दृशये दर्शनाय शमस्तु नोस्माकं शं शांत्यै ओषधीरोषधयोपि भवन्तु वनिनोवृक्षा-
श्च शं भवन्तु जिष्णुः जयशीलो रजसोलोकस्य पतिरिन्द्रोपि नोस्माकं शं शांत्यै अस्तु ॥ ५ ॥

॥ इति पंचमस्य तृतीयेष्टाविंशोवर्गः ॥ २८ ॥

अथ षष्ठा—

शंनइन्द्रोवसुभिर्देवोअस्तुशमादित्येभिर्वरुणःसुशंसः ।

शंनोरुद्रोरुद्रेभिर्जलापःशनस्त्वष्ट्राग्राभिर्इहशृणोतु ॥ ६ ॥

शम् । नः । इन्द्रः । वसुदंभिः । देवः । अस्तु । शम् । आदित्येभिः ।

वरुणः । सुशंसः । शम् । नः । रुद्रः । रुद्रेभिः । जलापः । शम् ।

नः । त्वष्टा । ग्राभिः । इह । शृणोतु ॥ ६ ॥

देवोद्योतनादिगुणयुक्तइन्द्रोवसुभिर्देवैः सार्धं नोस्माकं शं शांत्यै भवतु सुशंसः शो-
भनस्तुतिर्वरुणोदेवः आदित्येभिः आदित्यैर्देवैः सार्धं शं शांत्यै अस्तु भवतु जलापः सुख-
रूपोरुद्रोदुःखद्रावकोदेवः रुद्रेभिः रुद्रैः सार्धं शं शांत्यै नोस्माकं भवतु इहयज्ञे त्वष्टादेवः
ग्राभिर्देवपत्नीभिः सार्धं नः शं शांत्यै भवतु इहयज्ञे नः स्तोत्रं शृणोतुच ॥ ६ ॥

अथ सप्तमी—

शंनःसोमोभवतुब्रह्मशंनःशंनोग्रावाणःशमुसन्तुयज्ञाः ।

शंनःस्वरुणांमितयोभवन्तुशंनःप्रस्वःशम्वस्तुवेदिः ॥ ७ ॥

शम् । नः । सोमः । भवतु । ब्रह्म । शम् । नः । शम् । नः । ग्रावाणः ।

शम् । ॐ इति । सन्तु । यज्ञाः । शम् । नः । स्वरुणाम् । मितयः ।

भवन्तु । शम् । नः । प्रस्वः । शम् । ॐ इति । अस्तु । वेदिः ॥ ७ ॥

नोस्माकं शं शांत्यै सोमोदेवतारूपः भवतु ब्रह्म स्तोत्रमपि नोस्माकं शं शांत्यै भवतु ग्रा-
वाणोभिषवसाधनभूताः पाषाणा अपि नोस्माकं शं शांत्यै भवन्तु यज्ञाश्च नः शमु शांत्यै एव
सन्तु स्वरुणां मृपानां मितयः उन्मानान्यपि नोस्माकं शं शांत्यै भवन्तु प्रस्वः ओषधयोपि
नोस्माकं शं शांत्यै भवन्तु वेदिरपि नः शमु शांत्यै एवास्तु ॥ ७ ॥

अथाष्टमी—

शंनःसूर्यउरुचक्षाउदैतुशंनश्चतस्रःप्रदिशोभवन्तु ।

शंनःपर्वताध्रुववयोभवन्तुशंनःसिन्धवःशमुसन्त्वापः ॥ ८ ॥

शम् । नः । सूर्यः । उरुचक्षाः । उत् । एतु । शम् । नः । चतस्रः ।

प्रदिशः । भवन्तु । शम् । नः । पर्वताः । ध्रुवयः ।

भवन्तु । शम् । नः । सिन्धवः । शम् । ऊँ इति । सन्तु । आपः ॥ ८ ॥

नोस्माकं शं शांत्यै सूर्यउरुचक्षाः विस्तीर्णतेजाः सन् उदैतु उदयं प्राप्नोतु । चतस्रः प्रदिशो-
महादिशोपि नोस्माकं शं शांत्यै भवन्तु नोस्माकं शं शांत्यै पर्वताध्रुवयो ध्रुवाभवन्तु नोस्माकं
शं शांत्यै सिन्धवोनद्योपि भवन्तु आपश्च नः शमु शांत्यै एव सन्तु ॥ ८ ॥

अथ नवमी—

शंनोअदितिर्भवतुव्रतेभिःशंनोभवन्तुमरुतःस्वर्काः ।

शंनोविष्णुःशमुपूषानोअस्तुशंनोभवित्रंशम्बस्तुवायुः ॥ ९ ॥

शम् । नः । अदितिः । भवतु । व्रतेभिः । शम् । नः । भवन्तु । मरुतः ।

सुहर्काः । शम् । नः । विष्णुः । शम् । ऊँ इति । पूषा । नः । अस्तु ।

शम् । नः । भवित्रम् । शम् । ऊँ इति । अस्तु । वायुः ॥ ९ ॥

अदितिर्देवी व्रतेभिर्व्रतैः कर्मभिः सार्धं नोस्माकं शं शांत्यै भवतु स्वर्काः शोभनस्तुतयो-
मरुतोपि नोस्माकं शं शांत्यै सन्तु विष्णुः व्यापकः नोस्माकं शं शांत्यै अस्तु पूषादेवोपि नोस्मा-
कं शमु शांत्यै एवास्तु भवित्रं भुवनमन्तरिक्षं उदकंवा नोस्माकं शं शांत्यै अस्तु वायुरपि नः
शमु शांत्यै एवास्तु ॥ ९ ॥

अथ दशमी—

शंनोदेवःसंवितात्रायमाणःशंनोभवन्तूपसोविभातीः ।

शंनःपर्जन्योभवतुप्रजाभ्यःशंनःक्षेत्रस्यपतिरस्तुशंभुः ॥ १० ॥ २९ ॥

शम् । नः । देवः । सविता । त्रायमाणः । शम् । नः । भवन्तु ।
 उपसः । विद्भातीः । शम् । नः । पर्जन्यः । भवन्तु । प्रदजाभ्यः ।
 शम् । नः । क्षेत्रस्य । पतिः । अस्तु । शम्भुः ॥ १० ॥ २९ ॥

देवः क्रीडनादिगुणयुक्तः सविता त्रायमाणो रक्षन् नोस्माकं शं शान्त्यै भवतु विभाती
 व्युच्छत्यः उषसोपिनोस्माकं शं शान्त्यै भवन्तु नोस्माकं प्रजाभ्यः पर्जन्योपि शं भवतु शंभुः सुख-
 स्यभावयिता क्षेत्रस्य पतिर्नोस्माकं शं शान्त्यै अस्तु ॥ १० ॥

॥ इति पंचमस्य तृतीये एकोनविंशोवर्गः ॥ २९ ॥

अथैकादशी-

शंनो देवा विश्वदेवा भवन्तु शं सरस्वती सह धीभि रस्तु ।

शमं भिषाचः शमं रातिषाचः शंनो दिव्याः पार्थिवाः शंनो अप्याः ॥ ११ ॥

शम् । नः । देवाः । विश्वदेवाः । भवन्तु । शम् । सरस्वती । सह ।

धीभिः । अस्तु । शम् । अभिः साचः । शम् । ऊँ इति । रातिः साचः ।

शम् । नः । दिव्याः । पार्थिवाः । शम् । नः । अप्याः ॥ ११ ॥

विश्वदेवा बहुस्तोत्रका देवाः नोस्माकं शं शान्त्यै भवन्तु सरस्वती च धीभिः स्तुतिभिः कर्म
 भिर्वा सह नोस्माकं शं शान्त्यै अस्तु अभिषाचो यज्ञमभितः सेवमानाश्च नः शं शान्त्यै भवन्तु
 रातिषाचो दानं सेवमाना अपि शम् शान्त्यै एव भवन्तु दिव्यादिविभवाश्च नोस्माकं शं शान्त्यै
 भवन्तु पार्थिवाः पृथिव्यां संभूताश्च नः शं भवन्तु अप्या अप्स्वंतरिक्षे भवाश्च आकाशं आपद्-
 त्यन्तरिक्षनामसु पाठाद् नोस्माकं शं शान्त्यै भवन्तु ॥ ११ ॥

अथ द्वादशी-

शंनः सत्यस्य पतयो भवन्तु शंनो अर्वन्तः शमं सन्तु गावः ।

शंनं ऋभवः सुकृतः सुहस्ताः शंनो भवन्तु पितरो हवेषु ॥ १२ ॥

शम् । नः । सत्यस्य । पतयः । भवन्तु । शम् । नः । अर्वन्तः । शम् ।

ऊँ इति । सन्तु । गावः । शम् । नः । ऋभवः । सुकृतः । सुहस्ताः ।

शम् । नः । भवन्तु । पितरः । हवेषु ॥ १२ ॥

सत्यस्य पतयः पालकाः सत्यशीलादेवानोस्माकं शं शांत्यै भवन्तु अर्वन्तोश्वाश्चनोस्माकं
शं शांत्यै भवन्तु गावोपि नः शं शांत्यै सन्तु भवन्तु सुकृतः सुकर्माणः सुहस्ताः शोभनहस्ताः
ऋभवोपि नोस्माकं शं शांत्यै सन्तु हवेषु स्तोत्रेषु सत्सु पितरोपि नोस्माकं शं शांत्यै भवन्तु ॥ १२ ॥

अथ त्रयोदशी—

शंनोअजएकपादेवोअस्तुशंनोहिर्बुध्न्यः१शंसमुद्रः ।

शंनोअपांनपात्पेरुस्तुशंनःपृश्निर्भवतुदेवगोपा ॥ १३ ॥

शम् । नः । अजः । एकऽपात् । देवः । अस्तु । शम् । नः । अहिः ।

बुध्न्यः । शम् । समुद्रः । शम् । नः । अपाम् । नपात् । पेरुः । अस्तु ।

शम् । नः । पृश्निः । भवतु । देवऽगोपा ॥ १३ ॥

अजएकपात् अजएकपात्नामधेयो देवो नोस्माकं शं शांत्यै अस्तु अहिर्बुध्न्यश्च नोस्माकं शं
शांत्यै अस्तु समुद्रोपि नः शं शांत्यै अस्तु पेरुः उपद्रवेभ्यः पारयिता अपांनपात् अपांनपात्ना-
मधेयोपि देवो नोस्माकं शं शांत्यै अस्तु देवगोपा देवागोपायितारो यस्यांसापृश्निर्मरुतां
माता नोस्माकं शं शांत्यै भवतु ॥ १३ ॥

अथ चतुर्दशी—

आदित्यारुद्रावसंवोजुपन्तेदं ब्रह्मक्रियमाणं नवीयः ।

शृण्वन्तु नोदिव्याः पार्थिवासो गोजाता उत ये यज्ञियासः ॥ १४ ॥

आदित्याः । रुद्राः । वसवः । जुषन्तु । इदम् । ब्रह्म । क्रियमाणम् ।

नवीयः । शृण्वन्तु । नः । दिव्याः । पार्थिवासः । गोऽजाताः । उत ।

ये । यज्ञियासः ॥ १४ ॥

नवीयो नवतरमस्माभिः क्रियमाणमिदं ब्रह्मस्तोत्रं आदित्यादिव्याः अदितिद्यौरिति श्रुतेः ।
रुद्रा आन्तरिक्षाः वसवः पार्थिवाश्च जुषन्तु जुषन्तां सेवन्तां अन्ये च दिव्याः दिवि भवाः पार्थिवासः
पार्थिवाः गोजाताः गोः पृश्नेर्जाताः नाकः गौरिति साधारणनामसु पाठात् उतापि च ये यज्ञिया-
सो यज्ञार्हाः ते सर्वेपि नोस्माकं हवं शृण्वन्तु ॥ १४ ॥

अथ पंचदशी-

येदेवानां यज्ञिया यज्ञियानां मनोर्यजत्रा अमृताऋतज्ञाः ।
 तेनोरासन्तामुरुगायमद्ययूपान्त्स्वस्तिभिः सदानः ॥ १५ ॥ ३० ॥
 ये । देवानाम् । यज्ञियाः । यज्ञियानाम् । मनोः । यजत्राः । ।
 अमृताः । ऋतज्ञाः । ते । नः । रासन्ताम् । उरुगायम् । अद्य ।
 यूपम् । पान्त् । स्वस्तिभिः । सदा । नः ॥ १५ ॥ ३० ॥

यज्ञियानां यजनीयानां देवानामपि यज्ञियायजनीया मनोः प्रजापतेश्च यजत्रायजनीया
 अमृता मरणरहिता ऋतज्ञाः सत्यज्ञा ये देवाः सन्ति ते सर्वे उरुगायं बहुकीर्तिं पुत्रमद्य नोस्मभ्यं
 रासन्तां प्रयच्छन्तु प्रसिद्धएवोत्तमः पादः ॥ १५ ॥

॥ इति पंचमस्य तृतीये त्रिंशोवर्गः ॥ ३० ॥

वेदार्थस्य प्रकाशेन तमोहार्दनिवारयन् । पुमर्थश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणा-
 चार्येण विरचिते माधवीये वेदार्थप्रकाशे ऋक्संहिताभाष्ये पंचमाष्टके तृतीयोऽध्यायः समाप्तः ॥ ३ ॥

॥ श्रीगणेशाय नमः ॥



यस्य निःश्वसितं वेदा यो वेदेभ्योऽखिलं जगत् । निर्ममे तमहं वंदे विद्यातीर्थमहेश्वरम् ॥ १ ॥

अथ पंचमाष्टके चतुर्थोऽध्याय आरभ्यते तत्र षडनुवाकात्मकस्य वासिष्ठस्य सप्तममंड-
लस्य तृतीयेनुवाके द्वाविंशति सूक्तानि तत्र प्रब्रह्मेति नवर्चं तृतीयं सूक्तं वसिष्ठस्यार्षं त्रैष्टुभं
पूर्ववद्वैश्वदेवं अनुक्रान्तं च—प्रब्रह्म न वेति । विनियोगोलैंगिकः ।

तत्र प्रथमा—

ॐ प्रब्रह्मैतु सदनात् तस्य विरश्मिभिः ससृजे सूर्यो गाः ।
विसानुना पृथिवीं ससृज उर्वीं पृथु प्रतीकम् अग्निः ॥ १ ॥

प्र । ब्रह्म । एतु । सदनात् । ऋतस्य । वि । रश्मिभिः ।
ससृजे । सूर्यः । गाः । वि । सानुना । पृथिवी । ससृजे ।
उर्वी । पृथु । प्रतीकम् । अधि । आ । ईधे । अग्निः ॥ १ ॥

ऋतस्य यज्ञस्य सदनात् स्थानात् देवयजनदेशात् ब्रह्म स्तोत्रं स्तुत्यान् सूर्यादीन् प्रैतु प्रकर्षेण
गच्छतु । किं तत् ब्रह्मेति तदाह सूर्यः सर्वस्य प्रेरकः शोभनवीर्यो वा देवः रश्मिभिरात्मीयैः किरणैः
गाः अपो वृष्ट्युदकानि विससृजे विसृजति विभुं चति प्रवर्षति । श्रूयते हि—याभिरादित्यस्तपति
रश्मिभिस्ताभिः पर्जन्यो वर्षतीति । स्मृतिश्च भवति—आदित्याज्जायते वृष्टिर्वृष्टेरन्ततः प्रजाइति ।
'तद् ईदृशं माहात्म्यं सूर्यस्यैव विद्यते नान्यस्य चिदित्यनेन पादेन सूर्यः स्तूयते । अपिच पृथिवी
मथिताभूमिः सानुना समुच्छ्रितेन पर्वतादिना उर्वीं विस्तीर्णा सती विसृजे विसरति व्याप्नोति
तथा अग्निः पृथु विस्तीर्णं प्रतीकं पृथिव्या अवयवं देवयजनलक्षणं स्थानमधि अधिपरी अ-
नर्थकाविति अग्नेः कर्मप्रवचनीयसंज्ञायां कर्मप्रवचनीययुक्तइतिसमर्थे द्वितीया ईदृशे
स्थाने आईधे आदीप्यते ॥ १ ॥

अथ द्वितीया—

इ॒मांवा॑मि॒त्रावरु॑णामु॒वृक्ति॑मि॒पंन॑कृ॒ण्वेअ॒सुरा॑नवी॒यः ।
इ॒नोवा॑म॒न्यःप॑द॒वीर॑द॒ब्धो॒जन॑चमि॒त्रोय॑ततिब्रुवा॒णः ॥ २ ॥

इ॒मा॒म् । वा॒म् । मि॒त्रा॒वरु॒णा । सु॒वृ॒क्ति॒म् । इ॒प॒म् । न ।
कृ॒ण्वे । अ॒सुरा॒ । नवी॒यः । इ॒नः । वा॒म् । अ॒न्यः । प॒द॒वीः ।
अ॒द॒ब्धः । ज॒न॒म् । च । मि॒त्रः । य॒त॒ति । ब्रु॒वा॒णः ॥ २ ॥

हे असुरा असुरौ बलवन्तौ हे मित्रावरुणा मित्रावरुणौ वां युवाभ्यां इषं न हवीरूपम-
न्नमिव नवीयो नवीयसीं इमामस्मदीयां पुरोवर्तिनीं सुवृक्तिं स्तुतिं कृण्वे अहं स्तोता करोमि ।
युवयोरन्यः अन्यतरः इनः प्रभुः अदब्धः शत्रुभिरहिंसितोवरुणः पदवीः पदस्य स्थानस्य
प्रजनयिता वरुणोहि धर्माधर्मयोर्धारयितेति पदवीरित्युच्यते । ब्रुवाणः अस्माभिः स्तूयमानो
मित्रश्च जनं सर्वं प्राणिजातं यतति यातयति प्रवर्तयति । तथाच श्रूयते—मित्रोजनान्यातय-
तिब्रुवाणर्हेति ॥ २ ॥

अथ तृतीया—

आ॒वा॒त॒स्य॒ध्रज॑तो॒रन्त॑इ॒त्याअ॒पी॒प॒य॒न्त॒धे॒न॒वो॒नसृ॑दाः ।
म॒हो॒दिवः॑स॒द॒ने॒जा॒य॒मा॒नो॒चि॒क्र॒द॒वृ॒ष॒भःस॑स्मिन्मृ॒धन् ॥ ३ ॥

आ । वा॒त॒स्य । ध्र॒ज॒तः । र॒न्ते । इ॒त्याः । अ॒पी॒प॒य॒न्त । धे॒न॒वः ।
न । सृ॒दाः । म॒हः । दि॒वः । स॒द॒ने । जा॒य॒मा॒नः । अ॒चि॒क्र॒द॒त् ।
वृ॒ष॒भः । स॑स्मिन् । ऊ॒ध॒न् ॥ ३ ॥

ध्रजतो गच्छतो वातस्य वायोः इत्याः गनयः आरन्ते अभितोरमन्ते तथा सृदाः सृदप्रेर-
णे इतिधातुः क्षीरस्य प्रेरयिष्यः धेनवो न नेतिचार्थे गावश्च अपीपयन्त प्यायन्ते पृथन्ते । अपि
च महो महतः दिवो द्योतमानस्यादित्यस्य सद्ने स्थानेन्तरिक्षे जायमानः उत्पद्यमानः वृषभो-
वर्षणशीलः पर्जन्यः सस्मिन् ऊधन् सस्मिन्नन्तरिक्षे अचिक्रदत् ॥ ३ ॥

अथ चतुर्थी-

गिराय एता युनजद्धरीत इन्द्रप्रिया सुरथा शूरधाय ।
प्रयो मन्युरिरिक्षितो मिनात्या सुक्रतुर्मर्यमणं ववृत्याम् ॥ ४ ॥

गिरा । यः । एता । युनजत् । हरी इति । ते । इन्द्र ।
प्रिया । सुदृस्था । शूर । धाय इति । प्र । यः । मन्युम् । रिरिक्षितः ।
मिनाति । आ । सुक्रतुम् । अर्यमणम् । ववृत्याम् ॥ ४ ॥

अस्याः पूर्वोर्ध्वं इन्द्रस्तुतिः । अपरोर्यमणः स्तुतिः । हे शूर विक्रान्तेन्द्र तव प्रिया प्रियौ सुरथा सुष्टुरंहणौ धाय धारकौ एता एतौ हरी त्वदीयावश्वौ योजनः गिरास्तुतिरूपयावाचा युनजत् रथे युञ्ज्यात् हे इन्द्र त्वमस्य यागमायाहीति शेषः योर्यमा रिरिक्षितः हिंसितुमिच्छतः शत्रोः संबन्धिनं मन्युं कोपं प्रमिनाति प्रकर्षेण हिनस्ति सुक्रतुं शोभनकर्माणं अर्यमणं आववृत्यां स्तुत्या आवर्तयामि ॥ ४ ॥

अथ पंचमी-

यजन्ते अस्य सख्यं वयं नमस्विनः स्वकृतस्य धामन् ।
विपृक्षो ब्रावधे नृभिस्तवान इदं नमो रुद्राय प्रेष्ठम् ॥ ५ ॥ ५ ॥

यजन्ते । अस्य । सख्यम् । वयः । च । नमस्विनः । स्वे ।
कृतस्य । धामन् । वि । पृक्षः । ब्रावधे । नृभिः ।
स्तवानः । इदम् । नमः । रुद्राय । प्रेष्ठम् ॥ ५ ॥ ५ ॥

अनया रुद्रः स्तूयते नमस्विनः हविलक्षणान्वन्तः स्वे स्वकीये कृतस्य यज्ञस्य धामन् धामनि स्थाने स्वकीययज्ञगृहे स्थिता इत्यर्थः वयंश्च गन्तारः कर्माणि कुर्वाणाः यजमानाः अस्य रुद्रस्य सख्यं सखित्वमुद्दिश्य यजन्ते पूजयन्तु नृभिः नेतृभिः स्तवानः स्तूयमानो रुद्रः पृक्षोर्ध्वं स्तोतृषु विबावधे विबध्नाति ददातीत्यर्थः प्रेष्ठं रुद्रस्य प्रियतमं इदं नमस्तस्मै रुद्राय मया क्रियते ॥ ५ ॥

॥ इति पञ्चमस्य चतुर्थेऽपथमोवर्गः ॥ १ ॥

अथ षष्ठी—

आयत्साकंयशसोवावशानाःसरस्वतीसप्तथीसिन्धुमाता ।
 याःसुष्वयन्तसुदुघाःसुधाराअभिस्वेनपयसापीप्यानाः ॥ ६ ॥
 आ । यत् । साकम् । यशसः । वावशानाः । सरस्वती ।
 सप्तथी । सिन्धुमाता । याः । सुष्वयन्त । सुदुघाः ।
 सुधाराः । अभि । स्वेन । पयसा । पीप्यानाः ॥ ६ ॥

यत् यासां गंगादीनां मध्ये सिन्धुमाता अपां मातृभूता सरस्वती एतदाख्यानदी सप्तथी
 सप्तमी भवति सुदुघाः कामान्दोग्धुं सुशक्याः सुधाराः शोभनधारोपेताश्च नद्यः सुष्वयन्त
 सुष्वयन्ते गतिकर्मैतत् प्रवहन्ति स्वेन स्वकीयेन पयसोदकेन अभि पीप्यानाः याश्चाभिवर्धयन्त्यः
 यशसोन्नवत्यः वावशाना कामयमानानद्यः साकं युगपदेव आगच्छन्तु आइत्युपसर्गस्य
 योग्यक्रियाध्याहारः ॥ ६ ॥

अथ सप्तमी—

उतत्येनोमरुतोमन्दसानाधियंनोऽकंचवाजिनोवन्तु ।
 मानःपरिख्यदक्षराचरन्त्यवीवृधन्युज्यन्तेरार्यिनः ॥ ७ ॥
 उत । त्ये । नः । मरुतः । मन्दसानाः । धियम् । तोकम् । च ।
 वाजिनः । अवन्तु । मा । नः । परि । ख्यत् । अक्षरा । चरन्ती ।
 अवीवृधन् । युज्यम् । ते । रयिम् । नः ॥ ७ ॥

उतापिच मन्दसानाः मोदमानाः वाजिनोवेगवन्तः त्ये ते मरुतो नोस्मदीयं धियं यज्ञाख्यं
 कर्म तोकं च अस्मदीयं पुत्रं च अवन्तु रक्षन्तु । अक्षरा व्याप्ता चरन्ती वाग्देवता च युज्यं
 नोस्मान्परित्यक्त्वा अस्मद्व्यतिरिक्तानन्यान् माख्यत् माद्राक्षीत् । ते पूर्वोक्तामरुतो वाक्च
 युक्तमपि नोस्मदीयं रयिं धनं अवीवृधन् वर्धयन्तु ॥ ७ ॥

अथाष्टमी—

प्रवोमहीमरुमर्तिरुणुध्वंप्रपूषणंविद्वथ्यंनवीरम् ।
 भगंधियोवितारंनोअस्याःसोनौवाजैरातिपाचंपुरन्धिम् ॥ ८ ॥

प्र । वः । महीम् । अरमतिम् । कृणुध्वम् । प्र । पूषणम् ।
विदथ्यम् । न । वीरम् । भगम् । धियः । अवितारम् । नः ।
अस्याः । सातौ । वाजम् । रातिःसाचम् । पुरम्ऽधिम् ॥ ८ ॥

हे स्तोतारो वो यूयं अरमतिं उपरतिरहितां महीं महतीं भूमिं प्रकृणुध्वं आह्वयत तथा विदथ्यं यज्ञार्हं वीरं न सर्वेषां प्रेरकं च पूषणं एतन्नामकं देवं प्रकृणुध्वं तथा अस्याधियः नोऽस्मदीयस्यास्यकर्मणः अवितारं रक्षितारं भगं देवं च आह्वयत अपि च सातौ अस्मदीये यज्ञे युद्धेवा वाजं ऋभूणामन्यतमं देवं आह्वयत कीदृशं वाजं रातिषाचं दानसेचकं पुराधिं पुराणां धारयितारं ॥ ८ ॥

यज्ञपुच्छे अच्छायंवइतिचमसिनः स्वंस्वंचमसमभिमृशेयुः सूत्रितंच—अच्छायंवोमरुतः श्लोकएत्विति एतयाभिमृशंतीति ।

तत्रैषा नवमी—

अच्छायंवोमरुतः श्लोकं एतच्छाविष्णुं निषिक्तपामवोभिः ।

उत प्रजायै गृणते वयो धुर्युयं पातस्वस्तिभिः सदानः ॥ ९ ॥ २ ॥

अच्छ । यम् । वः । मरुतः । श्लोकः । एतु । अच्छ ।

विष्णुम् । निषिक्तपामम् । अवःऽभिः । उत । प्रजायै ।

गृणते । वयः । धुः । यूयम् । पात । स्वस्तिभिः । सदा । नः ॥ ९ ॥ २ ॥

हे मरुतो वो युष्मान् अयं श्लोकः अस्मदीयमिदं स्तोत्रं अच्छैतु अभिगच्छतु निषिक्तपां निषिक्तस्य गर्भस्य रक्षितारं यद्वा चमसे निषिक्तानां सोमानां पातारं अवोभिरस्मद्विषयरक्ष-
णैर्युक्तं विष्णुं च अस्मदीयं स्तोत्रमच्छैतु उतापि च मरुतो विष्णुश्च गृणते स्तुवते मह्यं प्रजायै पुत्ररूपां प्रजां वयोनंच धुः अधुः दधतु । हे मरुतः हे विष्णो यूयं स्वस्तिभिरविनाशेनोऽस्मान् सदा सर्वदा पात रक्षत ॥ ९ ॥

॥ इति पंचमस्य चतुर्थे द्वितीयो वर्गः ॥ २ ॥

आवोवाहिष्ठइत्यष्टर्चं चतुर्थं सूक्तं वसिष्ठस्यार्षं त्रैष्टुभं वैश्वदेवं अनुक्रम्यतेच—आवोष्टा-
विति । विनियोगोलैंगिकः ।

तत्र प्रथमा—

आवोवाहिष्ठोवहतुस्तवध्यैरथोवाजाऋभुक्षणोअमृक्तः ।
अभिन्निपृष्ठैःसर्वनेपुसोमैर्मदेसुशिप्रामहभिःपृणध्वम् ॥ १ ॥
आ । वः । वाहिष्ठः । वहतु । स्तवध्यै । रथः । वाजाः ।
ऋभुक्षणः । अमृक्तः । अभि । निपृष्ठैः । सर्वनेपु ।
सोमैः । मदे । सुशिप्राः । महभिः । पृणध्वम् ॥ १ ॥

अनेन दृचेन ऋभवः स्तूयन्ते ऋभुक्षणः विस्तीर्णस्य तेजसोनिवासभूता हे वाजाः ऋ-
भवः वाहिष्ठोवोद्भूतमः स्तवध्यै स्तोतुमर्हं अमृक्तः केनाप्यर्हिसितः युष्मदीयोरथः वो युष्मान्
आवहतु आसमन्तात् अस्मदीयं यज्ञं प्रापयतु हेसुशिप्राः शोभनहनवः यूयं तेन रथेनागत्य
सर्वनेष्वस्मदीययज्ञेषु मदे मदनिमित्ते त्रिपृष्ठैः क्षीरदधिसक्तुमिश्रैः महभिर्महद्भिः सोमैः अभि
पृणध्वं युष्मदीयं जठरमभिपूरयत सरथः युष्मानावहत्विति पूर्वेणान्वयः ॥ १ ॥

अथ द्वितीया—

यूयंहरत्नमघवत्सुधत्थस्वर्दृशंऋभुक्षणोअमृक्तम् ।
संयज्ञेषुस्वधावन्तःपिवध्वंविनोराधांसिमतिभिर्दयध्वम् ॥ २ ॥
यूयम् । ह । रत्नम् । मघवत्सु । धत्थ । स्वः । दृशः । ऋभुक्षणः ।
अमृक्तम् । सम् । यज्ञेषु । स्वधावन्तः । पिवध्वम् ।
वि । नः । राधांसि । मतिभिः । दयध्वम् ॥ २ ॥

हे ऋभुक्षणः हे ऋभवः स्वर्दृशः स्वर्गं पश्यन्तोयूयं ह यूयमेव मघवत्सु हविलक्षणावन्तसु
अस्मासु निमित्तेषु अमृतं अर्हिसितं चोरादिभिर्नापहतमित्यर्थः रत्नं रमणीयं धत्थ धारयथ
तदनन्तरं स्वधावन्तोबलवन्तस्ते यूयं यज्ञेषु अस्मदीययज्ञेषु संपिवध्वं सम्यक् सोमं पिबत अपिच
यूयं मतिभिर्धनहेतुभिः नोऽस्मभ्यं राधांसि धनानि विदयध्वं विशेषेणदत्त ॥ २ ॥

अथ तृतीया—

उवोचिथहिमघवन्देष्णमहोअर्भस्यवसुनोविभागे ।
उभातेपूर्णावसुनागभस्तीनसूनृतानियमतेवसव्या ॥ ३ ॥

उवोचिथ । हि । मघश्च । देष्णम् । महः । अर्भस्य । वसुनः ।
विभागे । उभा । ते । पूर्णा । वसुना । गभस्ती इति ।
न । सूनृता । नि । यमते । वसव्या ॥ ३ ॥

उवोचितेत्याद्याः पञ्चर्चइन्द्रदेवताकाः हे मघवन् धनवन्निन्द्र त्वं महोमहतः अर्भस्या-
ल्पस्यच वसुनोधनस्य विभागे परिचरणानुकूलेदाननिमित्ते देष्णं धनं उवोचिथहि सेवसेखलु
उचतिःसेवाकर्मा तथा ते त्वदीयौ उभा उभौ गभस्ती बाहू वसुना धनेन पूर्णा पूर्णौ भवतः
ते त्वदीयासूनृतावाक् वसव्या वसूनि धनानि ननियमते ननियच्छति यद्वा वसव्या वसुषु धने-
षु साधुः सूनृतावाक् धनेन संपूर्णौ त्वदीयौ बाहू ननियच्छति नाल्पंप्रदापयतीत्यर्थः ॥ ३ ॥

अथ चतुर्थी—

त्वमिन्द्रस्वयंशाऋभुक्षावाजोनसाधुरस्तमेष्टृका ।
वयंनुतेदाश्वासंस्यामब्रह्मकृण्वन्तोहरिवोवसिष्ठाः ॥ ४ ॥

त्वम् । इन्द्र । स्वयंशाः । ऋभुक्षाः । वाजः । न ।
साधुः । अस्तम् । एषि । ऋका । वयम् । नु । ते । दाश्वासं ।
स्याम । ब्रह्म । कृण्वन्तः । हरिश्च । वसिष्ठाः ॥ ४ ॥

हे इन्द्र स्वयंशाः असाधारणकीर्तिः ऋभुक्षाः ऋभुनिवासकः ऋभूणामीश्वरोवा त्वं सा-
धुः साधकः वाजोन अन्मिव ऋका ऋकणः स्तोतुः मम अस्तं गृहं एषि प्रामुहि नु अद्य व-
यं वसिष्ठाः एतत्संज्ञकाऋषयो हे हरिवः स्वकीयाश्वोपेतेन्द्र ते त्वदर्थं दाश्वासः हविलक्षणाच्चं
दत्तवन्तः ब्रह्म स्तोत्रं कृण्वन्तः कुर्वन्तःसन्तः स्याम भवेम ॥ ४ ॥

अथ पंचमी—

सनितासिप्रवतौदाशुषेचिद्याभिर्विवेपोहर्यश्वधीभिः ।
ववन्मानुतेयुज्याभिरूतीकदानंइन्द्रायआदशस्ये ॥ ५ ॥ ३ ॥

सनिता । असि । प्रवतः । दाशुषे । चित् । याभिः ।
विवेषः । हरिः अश्व । धीभिः । ववन्म । नु । ते । युज्याभिः ।
ऊती । कदा । नः । इन्द्र । रायः । आ । दशस्ये ॥ ५ ॥ ३ ॥

हे हर्यश्व हरिनामकाश्वेन्द्र त्वं याभिर्धीभिः अस्मदीयाभिः स्तुतिभिः विवेषव्यामोषिसत्त्वं
दाशुषेचित् हविर्दत्तवते यजमानायापि प्रवतः प्रवणस्य धनस्यसनितासि दाताभवसि अपिच
हेइन्द्र त्वं नोस्मभ्यं कदा कस्मिन्काले रायो धनानि आदशस्येः प्रयच्छेः नु अद्य ते तव
युज्याभिः योग्याभिः ऊती ऊतिभीरक्षाभिः ववन्म त्वां संभजेम ॥ ५ ॥

॥ इति पंचमस्य चतुर्थे तृतीयोवर्गः ॥ ३ ॥

अथ षष्ठी—

वासयसीववेधसस्त्वंनःकदानंइन्द्रवचसोबुबोधः ।
अस्तंतात्याधियारयिसुवीरंपृक्षोनोअर्वान्युहीतवाजी ॥ ६ ॥

वासयसिइव । वेधसः । त्वम् । नः । कदा । नः । इन्द्र ।
वचसः । बुबोधः । अस्तम् । तात्या । धिया । रयिम् ।
सुहवीरम् । पृक्षः । नः । अर्वा । नि । उहीत् । वाजी ॥ ६ ॥

हे इन्द्र त्वं कदा कस्मिन्काले नोस्मदीयं वचसः वचोरूपं स्तोत्रं बुबोधः अवगच्छेः त-
था सत्त्वं वेधसः स्तोतृन् नः अस्मान् वासयसीव इवेदानीमर्थे इदानीं स्वकीयस्थाने अवस्था-
पयसि किंच वाजी बलवान् अर्वा वेगवान् त्वदीयोश्वः तात्या तनोतरिदंरूपं संततया धिया
अस्मत्प्रेरितया स्तुत्या हेतुभूतया सुवीरं शोभनपुत्रोपेतं रयिं त्वदीयं धनं पृक्षोन्नंच नोस्मदीयं
अस्तं गृहं न्युहीत निवहेत् ॥ ६ ॥

अथ सप्तमी-

अभिर्यदेवीनिर्ऋतिश्चिदीशेनक्षन्तइन्द्रंशरदःसुपृक्षः ।

उपत्रिबन्धुर्जरदष्टिमेत्यस्ववेशंयंकृणवन्तमर्ताः ॥ ७ ॥

अभि । यम् । देवी । निःऋतिः । चित् । ईशे । नक्षन्ते ।

इन्द्रम् । शरदः । सुपृक्षः । उप । त्रिबन्धुः । जरत् । अष्टिम् ।

एति । अस्ववेशम् । यम् । कृणवन्त । मर्ताः ॥ ७ ॥

देवी द्योतमाना निर्ऋतिश्चित् भूमिरपि ईशे कृत्यार्थे केनप्रत्ययः ईशितव्या स्वभूतासती यमिन्द्रं अभिनक्षते व्यामोति सुपृक्षः शोभनानैरुपेताः शरदः संवत्सराश्च यमिन्द्रं नक्षन्ते व्यामुवन्ति मर्ताः मरणधर्माणः स्तोतारो वयं यमिन्द्रं अस्ववेशं स्वर्कीयेस्थाने अनुपविशन्तं कृणवन्त कुर्वन्ति त्रिबन्धुः त्रयाणां लोकानां बन्धकोविधारकः सइन्द्रः जरदष्टिं जरज्जीर्णमष्टिरशनं यस्यबलस्य हेतुभूतं तद्वलं उपैति उपगच्छति ॥ ७ ॥

अथाष्टमी-

आनोराधांसिसवितःस्तवध्याआरायोयन्तुपर्वतस्यरातौ ।

सदानोदिव्यःपायुःसिषक्तुयूयंपातस्वस्तिभिःसदानः ॥ ८ ॥ ४ ॥

आ । नः । राधांसि । सवित् । रिति । स्तवध्वै । आ । रायः ।

यन्तु । पर्वतस्य । रातौ । सदा । नः । दिव्यः । पायुः ।

सिषक्तु । यूयम् । पात । स्वस्तिभिः । सदा । नः ॥ ८ ॥ ४ ॥

हे सवितः सर्वस्यप्रेरक देव त्वत् सकाशात् स्तवध्वै स्तोतुं योग्यानि राधांसि धनानि नोस्मान् आयन्तु आगच्छन्तु पर्वतस्य पर्वतइति कश्चिदिन्द्रस्य सखा एतत्संज्ञकस्य देवस्य रातौ दानेसति रायो धनानि अस्मानायन्तु पायुः सर्वस्य पालकोदिव्योदिविभवः सइन्द्रः सदा सर्वदा नोस्मान् सिषक्तु रक्षकत्वेनसेवतां अस्मिन् सूक्ते येप्रतिपादितादेवाः तेसर्वे यूयं नोस्मान् स्वस्तिभिः कल्याणैः सदा पात पालयत ॥ ८ ॥

॥ इति पंचमस्य चतुर्थे चतुर्थोवर्गः ॥ ४ ॥

उदुष्यदेवइत्यष्टर्चं पंचमं सूक्तं वसिष्ठस्यार्षे त्रैष्टुभं सवितुदेवताकं सप्तम्यष्टम्यौ वाजि-
देवताके भगमुग्रोवसइत्यर्धर्चौ भगदेवत्यः सावित्रोवा यथाचानुक्रमणिका—उदुष्यसावित्रमंत्ये-
वाजिन्यौभगमितिभागोवार्धर्चइति । गतः सूक्तविनियोगः ।

तत्र प्रथमा—

उदुष्यदेवःसविताययामहिरण्ययीममतिंयामशिंश्रेत् ।

नूनंभगोहव्योमानुपेभिर्वियोरत्नापुरुवसुर्दधाति ॥ १ ॥

उत् । ऊँ इति । स्यः । देवः । सविता । ययाम । हिरण्ययीम् ।

अमतिम् । याम् । अशिंश्रेत् । नूनम् । भगः । हव्यः । मानुपेभिः ।

वि । यः । रत्ना । पुरुवसुः । दधाति ॥ १ ॥

सविता सर्वस्यप्रेरकः स्यः सदेवः हिरण्ययीं सुवर्णमयीं यां अमतिं रूपनामेतत् रूपं प्र-
भाषित्यर्थः अशिंश्रेत् आश्रयति ताममतिं उद्ययाम उद्यच्छति उद्गमयति उद्गतिपदपूरणः नूनम-
द्य भगोभजनीयोयः सविता मानुपेभिः मनुष्यैः स्तोतृभिः हव्योहवनीयः स्तोतव्योभवति पुरु-
वसुः बहुधनोयोदेवः स्तोतृभ्योरत्ना रत्नानि रमणीयानि धनानि विदधाति करोति ससविता
देवः ताममतिं उद्ययामेति पूर्वेणसंबन्धः ॥ १ ॥

अथ द्वितीया—

उदुतिष्ठसवितःश्रुध्यैस्यहिरण्यपाणेप्रभृतावृतस्य ।

व्युर्वीपृथ्वीममतिंसृजानआनृभ्योमर्तभोजनंसुवानः ॥ २ ॥

उत् । ऊँ इति । तिष्ठ । सवितरिति । श्रुधि । अस्य । हिरण्यपाणे ।

प्रभृतावृतौ । ऋतस्य । वि । उर्वीम् । पृथ्वीम् । अमतिम् ।

सृजानः । आ । नृभ्यः । मर्तभोजनम् । सुवानः ॥ २ ॥

हे सवितः सर्वस्य प्रेरयितृदेव त्वं उत्तिष्ठ ऊर्ध्वंगच्छ ततः हिरण्यपाणे हेसुवर्णहस्त त्वं अ-
स्मदीप्सितप्रदानाय ऋतस्य यज्ञस्य प्रभृतौ प्रणयने अस्य अस्मदीयमिदं स्तोत्रं श्रुधि शृणु उ-
द्गतिपूरणः कीदृशस्त्वं उर्वीं विस्तीर्णीं पृथ्वीं प्रथितां अमतिं रूपं प्रभां विसृजानोविसृजन् नृ-
भ्योनेतृभ्यः स्तोतृभ्यः मर्तभोजनं मनुष्याणां भोगयोग्यं धनं आसुवानः प्रेरयन् एवंभूतस्त्वं
इदं स्तोत्रं शृण्वितिसंबन्धः ॥ २ ॥

अथ तृतीया—

अपिष्टुतःसवितादेवोअस्तुयमाचिद्विश्वेवसंवोगृणन्ति ।
 सनःस्तोमान्नमस्य१श्वनोधाद्विश्वेभिःपातुपायुभिर्निसूरीन् ॥ ३ ॥
 अपि । स्तुतः । सविता । देवः । अस्तु । यम् । आ । चित् ।
 विश्वे । वसंवः । गृणन्ति । सः । नः । स्तोमान् । नमस्यः । चनः ।
 धात् । विश्वेभिः । पातु । पायुभिः । नि । सूरीन् ॥ ३ ॥

अपिच सवितादेवः अस्माभिः स्तुतोस्तु अस्मदीयाः स्तुतीः शृणोत्वित्यर्थः विश्वे व-
 सवश्चित् सर्वदेवा अपि यंसवितारं आगृणन्ति अभिष्टुवन्ति नमस्यः सर्वैर्नमस्करणीयः सदे-
 वः स्तोमान् नोस्मदीयानि स्तोत्राणिच नः अन्नं धात् दधातु अन्नफलानिकरोतु विश्वेभिर्वि-
 श्वैः सर्वैः पायुभिः पालनैः सूरीन् स्तोतृन् अस्मान् निपातु नितरां पालयतु ॥ ३ ॥

अथ चतुर्थी—

अभियदेव्यदितिगृणातिसंवदेवस्यंसवितुर्जुषाणा ।
 अभिसम्राजोवरुणोगृणन्त्यभिमित्रासोअर्यमासजोषाः ॥ ४ ॥
 अभि । यम् । देवी । अदितिः । गृणाति । सवम् । देवस्य ।
 सवितुः । जुषाणा । अभि । सम्राजः । वरुणः । गृणन्ति ।
 अभि । मित्रासः । अर्यमा । सजोषाः ॥ ४ ॥

देवी द्योतमाना अदितिरदीना देवमातायंसवितारं अभिगृणाति अभिष्टौति कीदृशी
 सवितुर्देवस्यैव सर्वं प्रसवमनुज्ञां जुषाणा सेवमाना सम्राजः सम्यग्राजमानाः वरुणः उपलक्ष-
 णमेतत् वरुणादयोदेवाः यंसवितारमभिगृणन्ति अभिष्टुवन्ति मित्रासोमित्रादयश्च सजोषाः
 समानमीतिः अर्यमा एतत्संज्ञकोदेवश्च यमभिगृणन्ति सनः स्तोमान्श्वनोधादिति पूर्वयर्चासं-
 बन्धः ॥ ४ ॥

अथ पञ्चमी—

अभियेमिथोवनुषःसपन्तेरातिद्विवोरातिषाचःपृथिव्याः ।
 अहिर्बुध्न्यउतनःशृणोतुवरुण्येकधेनुभिर्निपातु ॥ ५ ॥

अ॒भि । ये । मि॒थः । व॒नुषः । स॒प॒न्ते । रा॒तिम् । दि॒वः ।

रा॒ति॒ऽसाचः । पृ॒थि॒व्याः । अ॒हिः । बु॒ध्न्यः । उ॒त । नः ।

शृ॒णो॒तु । वरु॒न्नी । ए॒क॒धे॒नु॒ऽभिः । नि । पा॒तु ॥ ५ ॥

रातिपाचोदानसेविनः वनुषः संभक्तारः ये यजमानाः मिथः परस्परं संहताभूत्वा सवितारं अभिलक्ष्य सपन्ते परिचरन्ति कीदृशं दिवोद्यलोकस्य पृथिव्याभूमेश्च रातिं मित्रभूतं उतापिच अहिर्बुध्न्यः दुध्नन्तरिक्षेभवोबुध्न्यः एतीत्यहिः एतत्पदद्वयाभिधेयमध्यमस्थानोग्निः अहिर्बुध्न्यइत्युच्यते सवितुर्भिन्नभूतः सोपि तेषां नोस्माकं सवितृविषयं स्तोत्रं शृणोतु तथा वरुन्नीवाग्देवी च सवितृसहितासती एकधेनुभिर्मुखाभिर्गोभिः निपातु नितरामस्मान् पालयतु ॥ ५ ॥

अथ षष्ठी—

अ॒नु॒त॒न्नो॒जा॒स्पति॑र्म॒सी॒ष्ट॒रत्न॑दे॒वस्य॑स॒वितु॑रि॒यानः॑ ।

भ॒ग॒म॒ग्नो॒ऽव॒से॒जो॒ह॒वीति॑भ॒ग॒म॒न्॒ग्रो॒अ॒ध॒याति॑रत्न॒म् ॥ ६ ॥

अ॒नु॒ । तत् । नः । जाःप॒तिः । मं॒सी॒ष्ट॒ । रत्न॑म् । दे॒वस्य॑ । स॒वि॒तुः ।

इ॒यानः॑ । भ॒ग॒म् । उ॒ग्रः । अ॒व॒से॒ । जो॒ह॒वीति॑ । भ॒ग॒म् । अ॒नु॒ग्रः ।

अ॒ध॒ । या॒ति॒ । रत्न॑म् ॥ ६ ॥

इयानः अस्माभिर्याच्यमानः जास्पतिः प्रजानां पालकः सवितादेवः सवितुर्देवस्य स्वस्य संबन्धिरत्नं रमणीयं तत् प्रसिद्धं धनं नोस्माकं अनुमंसीष्ट अनुमन्यतां उग्रओजस्वी स्तोता भगं भजनीयं सवितारं भगसंज्ञकं देवं वा अवसे नोस्माकं रक्षणाय जोहवीति भृशं ह्वयति अधापिच अनुग्रः असमर्थः स्तोता भगमेतत्संज्ञकं सवितारं वा रत्नं रमणीयं तत्प्रसिद्धं धनं याति याचेत ॥ ६ ॥

वैश्वदेवपर्वणि वाजिनस्य हविषः शनोभवंवित्यादिकं द्वेयाज्यानुवाक्ये सूत्रितंच—शनोभवन्तुवाजिनोहवेषु वाजेवाजेवतवाजिनोऽन्यूर्ध्वजुरनवानं याज्यामिति ।

सैषा सप्तमी—

श॒नो॒भ॒वन्तु॒वा॒जिनो॒ह॒वेषु॒दे॒वता॑ता॒मित॑द्र॒वः॒स्व॒र्काः ।

ज॒म्भ॒य॒न्तो॒हिं॒ष्ट॒कं॒क्षां॒सि॒स॒नै॒म्य॒स्म॒द्यु॒यव॒न्म॒मी॒वाः ॥ ७ ॥

शम् । नः । भवन्तु । वाजिनः । हवेषु । देवज्ञाता । मितद्रवः ।
 सुह्रुत्काः । जम्भयन्तः । अहिम् । वृकम् । रक्षांसि । सनेमि ।
 अस्मत् । युयवन् । अमीवाः ॥ ७ ॥

देवताता देवतातौ यज्ञे हवेष्वस्मदीयेषु स्तोत्रेषु मितद्रवः मितद्रवणाः मितमार्गाः स्वर्काः
 शोभनान्नाः वाजिनः एतदभिधायकादेवाः नोस्माकं शं सुखाय भवन्तु अपिच अहिं आगत्य
 हन्तारं वृकं वसूनामादातारं चोरमितिशेषः रक्षांसिच जम्भयन्तोहिंसन्तोवाजिनोदेवाः सनेमि
 पुराणनामैतत् पुरातनाः अमीवाः रोगान् अस्मदस्मत्तः युयवन् पृथक्कुर्वन्तु ॥ ७ ॥

अथाष्टमी—

वाजेवाजेवतवाजिनो नो धनेषु विप्रा अमृताऋतज्ञाः ।
 अस्य मध्वः पिबत मादयध्वं तृप्ता यात पथिभिर्देवयानैः ॥ ८ ॥ ५ ॥
 वाजेऽवाजे । अवत । वाजिनः । नः । धनेषु । विप्राः । अमृताः ।
 ऋतज्ञाः । अस्य । मध्वः । पिबत । मादयध्वम् । तृप्ताः । यात ।
 पथिभिः । देवयानैः ॥ ८ ॥ ५ ॥

हे वाजिनः एतन्नामकादेवाः विप्राः मेधाविनः अमृता अमरणधर्माणः ऋतज्ञाः सत्यं
 जानन्तः एवं भूताः सन्तोयूयं वाजेवाजे सर्वेषु युद्धेषु नोस्मान् धनेषु धननिमित्तेषु अवत पाल-
 यत ततोयूयं अस्य मध्वः मधुरोपेतमिमं सोमं पिबत सोमपानानन्तरं मादयध्वं यूयं तृप्ता भवत
 ततस्तृप्तायूयं देवयानैः देवगमनसाधनैः पथिभिर्मागैर्यात गच्छत ॥ ८ ॥

॥ इति तृतीयस्य चतुर्थे पञ्चमोवर्गः ॥ ५ ॥

ऊर्ध्वो अग्निरिति सप्तमं षष्ठं सूक्तं वसिष्ठस्यार्षे ऋष्टुभं वैश्वदेवं ऊर्ध्वः सप्तमैश्वदेवं त्वित्य-
 नुक्रमणिका । सूक्तविनियोगोलैंगिकः । द्वितीयेछन्दोमे प्रउगशस्त्रे ऊर्ध्वो अग्निरिति वैश्वदेवस्तृचः
 सूत्रितंच—ऊर्ध्वो अग्निः सुमतिं वस्वो अश्रेत्प्रतीची जूर्णिर्देवतातिमेति ।

तत्र प्रथमा—

ऊर्ध्वो अग्निः सुमतिं वस्वो अश्रेत्प्रतीची जूर्णिर्देवतातिमेति ।
 भोजाने अद्नीरथ्यैव पन्था मृतं होतान इषितो यं जाति ॥ १ ॥

ऊर्ध्वः । अग्निः । सुष्टमतिम् । वस्यः । अश्रेत् । प्रतीची । जूर्णिः ।
 देवतातिम् । एति । भेजाते इति । अद्री इति । रथ्याइइव ।
 पन्थाम् । ऋतम् । होता । नः । इषितः । यजाति ॥ १ ॥

अग्निरंगनादिगुणविशिष्टः ऊर्ध्वउद्गमनः सन् वस्वोवासकस्य स्तोतुः सुमतिं अस्मदीयां
 शोभनांस्तुतिं अश्रेत् श्रयतु सेवतां प्रतीची अभिमुखी जूर्णिः सर्वासां प्रजानां जरयित्री उषोदे-
 वता देवतातिं यज्ञमेति गच्छति अद्री आद्रियन्तौ श्रद्धावन्तौ पत्नीयजमानौ पंथां पंथानं यज्ञमा-
 र्गं रथ्येव रथिनाविव भेजाते सेवाते तथा इषितः संपेषितो नोस्मदीयोहोता ऋतं यज्ञं यजाति
 यजतु करात्वित्यर्थः ॥ १ ॥

अथ द्वितीया—

प्रवावृजेसुप्रयावर्हिरेषामाविशपतीववीरिड्याते ।
 विशामक्तोरुपसः पूर्वहूतौ वायुः पूषास्वस्तये नियुत्वान् ॥ २ ॥
 प्र । वृज्जे । सुष्टप्रयाः । बर्हिः । एषाम् । आ । विशपती इवेति
 विशपतीइइव । वीरिडे । ड्याते इति । विशाम् । अक्तोः । उपसः ।
 पूर्वहूतौ । वायुः । पूषा । स्वस्तये । नियुत्वान् ॥ २ ॥

एषां यजमानानां संबन्धि सुप्रयाः शोभनान्नेन युक्तं बर्हिः कुशमयं प्रवृज्जे प्रवृज्यते
 आसाद्यते इत्यर्थः विशपतीव इवेतीदानीमर्थे इदानीं अस्मदीयानां प्रजानां पालकौ नियुत्वान्
 नियुच्छब्देन वडवाउच्यन्ते तद्वान् वायुः पूषाच विशां प्रजानां स्वस्तये क्षेमाय अक्तोः राज्ञेः
 संबन्धिन्या उपसः सकाशात् पूर्वहूतौ पूर्वस्मिन्नाह्वानसति बीरिटेन्तरिक्षे आ इयाते आगच्छतां
 यद्वा विशपतीवेत्युपमा विशां मनुष्याणां बीरिटे गणे विशपतीव राजानौ यथा गच्छतां तद्वत्
 अस्मिन्पक्षे विशामित्युभयत्र संबध्यते ॥ २ ॥

अथ तृतीया—

जम्याअत्रवसवोरन्तदेवाउरावन्तरिक्षेमजयन्तशुभ्राः ।
 अर्वाक्पथउरुअयः ऋणुध्वंश्रोतादूतस्यजग्मुषोनोअस्य ॥ ३ ॥

ज्मयाः । अत्र । वसवः । रन्त । देवाः । उरौ । अन्तरिक्षे ।

मर्जयन्त । शुभ्राः । अर्वाक् । पथः । उरुज्ज्वयः ।

कृणुध्वम् । श्रोत । दूतस्य । जग्मुषः । नः । अस्य ॥ ३ ॥

वसवो वसुसंज्ञकदेवाः अत्रास्मिन्यज्ञे ज्मयाः पृथिव्यां रन्त रमयन्तां उरौ विस्तीर्णे अन्तरिक्षे स्थिताः शुभ्राः दीप्यमानाः मरुतश्च मर्जयन्त परिचर्यन्ते । हे उरुज्ज्वयः प्रभूतगमनाः वसवो मरुतश्च यूयं पथः युष्मदीयान्मार्गान् अर्वागस्मदभिमुखं यथा भवति तथा कृणुध्वं कुरुत अपिच यूयं जग्मुषः युष्मान् प्रतिगतवतः नोऽस्मदीयस्य अस्य दूतस्याग्नेराह्वानं श्रोत शृणुत अग्निर्हि यजमानानां दूतः सन् देवानाह्वयतीत्यर्थः ॥ ३ ॥

अथ चतुर्थी—

तेहियज्ञेषु यज्ञियांस उमाः सधस्थं विश्वे अभिसन्ति देवाः ।

तां अध्वर उशतो यक्ष्यग्ने श्रुष्टी भगं नासत्या पुरंधिम् ॥ ४ ॥

ते । हि । यज्ञेषु । यज्ञियांसः । उमाः । सधस्थम् । विश्वे ।

अभि । सन्ति । देवाः । तान् । अध्वरे । उशतः । यक्षि । अग्ने ।

श्रुष्टी । भगम् । नासत्या । पुरंधिम् ॥ ४ ॥

यज्ञेषु यागेषु तेहि तेखलु प्रसिद्धाः यज्ञियांसो यज्ञार्हाः ऊमारक्षकाः विश्वे सर्वे देवाः सधस्थं सहस्थानं अभि सन्ति अभिभवन्ति आक्रामन्ति हे अग्ने अध्वरे अस्मदीये यज्ञे उशतः कामयमानान् तान् देवान् यक्षि यज । तथा श्रुष्टी क्षिप्रनामैतन् क्षिप्रं भगं एतत्संज्ञकं देवं नासत्या नासत्यौ अश्विनौ च पुरंधिं पुरुणां ध्यातारमिन्द्रं च यज ॥ ४ ॥

अथ पंचमी—

आग्नेगिरोदिव आपृथिव्यामिन्द्रं हवरुणमिन्द्रं मग्निम् ।

आर्यमणमर्दिति विष्णुमेपांसरं स्वतीमरुतो मादयन्ताम् ॥ ५ ॥

आ । अग्ने । गिरः । दिवः । आ । पृथिव्याः । मित्रम् । वह ।
वरुणम् । इन्द्रम् । अग्निम् । आ । अर्यमणम् । अदितिम् ।
विष्णुम् । एषाम् । सरस्वती । मरुतः । मादयन्ताम् ॥ ५ ॥

हे अग्ने त्वं दिवः द्युलोकात् सकाशात् गिरः गरीयान् स्तुत्यान् देवान् अस्मदीयं यज्ञं
प्रति आवह आह्वानं कुरु पृथिव्याः अन्तरिक्षाच्च आवह कान् देवानिति तदुच्यते मित्रं
एतत्संज्ञकं वरुणं च इन्द्रं च देवेषु देवतास्वरूपेणावस्थितं चाग्निं अर्यमणमेतत्संज्ञकं अदिति-
मदीनां पृथ्वीं च विष्णुं च एवंभूतान् देवान् एषामस्माकं यजमानानामर्थाय आवह सरस्वती
वाग्देवता च मरुतश्च मादयन्तां अस्मदीयैः स्तोत्रैर्हविर्भिश्च माघन्तु ॥ ५ ॥

अथ षष्ठी—

रेहव्यमतिभिर्यज्ञियानानभत्काममर्त्यानामसिन्वन् ।
धातारयिमविदस्यंसदासांसक्षीमहियुज्येभिर्नुदेवैः ॥ ६ ॥
रेरे । हव्यम् । मतिश्भिः । यज्ञियानाम् । नक्षत् । कामम् ।
मर्त्यानाम् । असिन्वन् । धात । रयिम् । अविदस्यम् ।
सदासाम् । सक्षीमहि । युज्येभिः । नु । देवैः ॥ ६ ॥

यज्ञियानां चतुर्थ्यर्थे षष्ठी यज्ञैर्हव्योदेवैभ्यः मतिभिः अस्मदीयाभिः स्तुतिभिः सह ह-
व्यं हविः रेरे अस्माभिर्दीयते मर्त्यानां मनुष्याणां अस्माकं काममभिलाषं असिन्वन् अप्रति-
बध्नन् अग्निर्नक्षत् अस्मदीयं यज्ञं व्याप्नोतु । हे देवाः यूयं अविदस्यं अनुपक्षपणीयं सदासां सर्व-
दा संभजनीयं रयिं धनं धात अस्मभ्यं दत्त नु अद्य वयं युज्येभिः सहायभूतैः इह यज्ञे समा-
गतैर्देवैः सक्षीमहि यद्वा नु इत्युपमार्थे युज्येभिर्बन्धुभिरिव देवैः सक्षीमहि ॥ ६ ॥

अथ सप्तमी—

नूरोदसी अभिष्टुते वसिष्ठैर्ऋतावानो वरुणो मित्रो अग्निः ।
यच्छन्तु चन्द्रा उपमन्त्रो अर्कयूयं पातस्वस्तिभिः सदानः ॥ ७ ॥ ६ ॥
नु । रोदसी इति । अभिस्तुते इत्यभिस्तुते । वसिष्ठैः ।
ऋतस्वानः । वरुणः । मित्रः । अग्निः । यच्छन्तु । चन्द्राः । उपमम् ।
नः । अर्कम् । यूयम् । पात । स्वस्तिभिः । सदा । नः ॥ ७ ॥ ६ ॥

न अद्य रोदसी द्यावापृथिव्यौ वसिष्ठैरस्माभिः पूजार्थं बहुवचनं अभिष्टुते अभितः स-
र्वतः स्तुते अभूतां तथा ऋतावानः अस्माभिः क्रियमाणैर्यज्ञैरुपेतोवरुणोमित्रः अग्निश्च एवंभू-
तादेवाः अस्माभिरभिष्टुताआसन् चन्द्राः आह्लादकादेवाः नोस्मभ्यं अर्कमर्चनीयमन्नं उपमं
सर्वोत्कृष्टं यच्छन्तु ददतु सूक्तेप्रतिपादितायेदेवास्तेसर्वे यूयं नोस्मान् स्वस्तिभिः अविनाशैः
सदा सर्वदा पात पालयत ॥ ७ ॥

॥ इति पञ्चमस्य चतुर्थे षष्ठोऽवर्गः ॥ ६ ॥

ओश्रुष्टिरिति सप्तर्चं सप्तमं सूक्तं वसिष्ठस्यार्षं त्रैष्टुभं वैश्वदेवं ओश्रुष्टिरित्यनुक्रान्तं विनि-
योगो लैंगिकः ।

तत्र प्रथमा—

ओश्रुष्टिर्विदध्या॑ ३समेतुप्रतिस्तोमं॑ दधीमहितुराणाम् ।
यदद्यदेवः॑ सविता॑ सुवाति॑ स्यामा॑स्यरत्निनो॑ विभागे ॥ १ ॥

ओ इति । श्रुष्टिः । विदध्या । सम् । एतु । प्रति । स्तोमम् ।
दधीमहि । तुराणाम् । यत् । अद्य । देवः । सविता ।
सुवाति । स्याम । अस्य । रत्निनः । विभागे ॥ १ ॥

हे देवाः विदध्या विदधेन त्वदीयेन चित्तेन संपाद्याश्रुष्टिः सुखं अस्मान् ओ आसमेतु
आगच्छतु अथवा श्रुष्टिर्वेगवती विदध्या विदधे यज्ञे क्रियमाणा अस्मदीयास्तुतिः युष्मानागच्छ-
तु वयं तुराणां वेगवतां देवानां स्तोमं स्तोत्रं प्रति दधीमहि कुर्वीमहि अद्येदानीं सवितादेवः य-
द्धनं सुवाति अस्मभ्यं प्रेरयेत् रत्निनोरमणीयधनवतः अस्य सवितुस्तस्य धनस्य विभागे दा-
ने स्याम वयं भवेम ॥ १ ॥

अथ द्वितीया—

मित्रस्तन्नोवरुणो॑ रोदसी॑ च द्युभक्तमिन्द्रो॑ अर्यमाददातु ।
दिदेष्टुदेव्यदिन॑ रिक्णो॑ वायुश्च यन्त्रियुवैते॑ भगश्च ॥ २ ॥

मि॒त्रः । तत् । नः । वरु॑णः । रोद॑सी इति । च । द्यु॒भक्त॑म् ।
 इन्द्रः । अ॒र्य॒मा । ददा॑तु । दि॒देष्टु॑ । दे॒वी । अदि॑तिः । रे॒कणः ।
 वा॒युः । च । यत् । नि॒युवै॑ते इति नि॒युवै॑ते । भगः । च ॥ २ ॥

मित्रोदेवः नोस्मभ्यं तव प्रसिद्धं धनं ददातु प्रयच्छतु तथा वरुणोददातु रोदसी च द्या-
 वापृथिव्यौ च दत्तां तथा इन्द्रः द्युभक्तं द्युभिः द्योतमानैः स्तोतृभिः सेवितं तद्धनं ददातु अर्य-
 माच ददातु तथा अदितिर्देवी रेकणोधनं दिदेष्टु तद्धनमस्मभ्यं दिशतु वायुश्च भगश्च उभौ
 देवौ यद्धनं नियुवैते अस्मान्नितरां योजयेतां तद्धनमिति पूर्वेणसंबन्धः ॥ २ ॥

अथ तृतीया—

सेदु॒ग्रोअ॑स्तुमरु॒तःसशु॑ष्मीयंमर्त्यं॒पृषद॑श्वा॒अवा॑थ ।
 उ॒तेम॒ग्निःसर॑स्वतीजुनन्ति॒नतस्य॑रा॒यःपर्ये॑तास्ति ॥ ३ ॥
 सः । इत् । उ॒ग्रः । अ॒स्तु । म॒रुतः । सः । शु॒ष्मी । यम् ।
 मर्त्य॑म् । पृष॑त्पृ॒षद॑श्वाः । अ॒वा॒थ । उ॒न । ई॒म् । अ॒ग्निः । सर॑स्वती ।
 जु॒नन्ति॑ । न । तस्य॑ । रा॒यः । प॒रि॒ह॒एता॑ । अ॒स्ति ॥ ३ ॥

हे पृषदश्वाः पृषच्छब्देन केचिन्मृगविशेषाउच्यन्ते तएवाश्वावाहायेषां ते एवंभूता हे म-
 रूतोरुद्रपुत्रादेवाः यूयं मर्त्यं मरणधर्माणं यं यजमानं अवाथ पालयत सेतु सएव यजमानः
 उग्रःअस्तु ओजस्वीभवतु तथा सशुष्मी बलवान् भवतु तथा उतापिच अग्निरंगनादिगुणयु-
 क्तोदेवः सरस्वती वाग्देवता चेत्याद्याः सर्वदेवा ईमनं यजमानं जुनन्ति प्रवर्तयन्ति तस्य यज-
 मानस्य संबन्धिनोरायोधनस्य कश्चिदपि पर्येता परिगन्ता नास्ति नाशको नभवतीत्यर्थः ॥ ३ ॥

अथ चतुर्थी—

अ॒यंहि॑ने॒तावरु॑ण॒ऋत॑स्यमि॒त्रोराजा॑नोअ॒र्यमा॑पो॒धुः ।
 सु॒ह्वादे॒व्यदि॑तिरन॒र्वाते॒नोअ॑हो॒अति॑पर्ष॒न्नरि॑ष्टान् ॥ ४ ॥
 अ॒यम् । हि । ने॒ता । वरु॑णः । ऋ॒तस्य॑ । मि॒त्रः । राजा॑नः ।
 अ॒र्य॒मा । अ॒र्षः । धुरि॑ति धुः । सु॒ह्वा । दे॒वी । अदि॑तिः ।
 अन॒र्वा । ते । नः । अ॑हः । अ॒ति । प॒र्षन् । अ॒रि॑ष्टान् ॥ ४ ॥

ऋतस्य यज्ञस्य सत्यस्यवा नेता प्रापयिता अयं हि अयं खलु वरुणश्च मित्रश्च अर्यमा
च एते राजानः समर्था देवाः अपः अस्मदीयं यज्ञादिलक्षणं कर्म धुः अधुः दधति अनर्वा के-
नाप्यप्रतिगता देवी द्योतमाना अदितिरदीना देवमाता सुहवा शोभनाह्वाना भवति ते वरु-
णादयो देवाः अरिष्टानवाधितान् सतो नोऽस्मान् अंहोदुरितं अतिपर्षन् अतिपारयन्तु ॥ ४ ॥

अथ पञ्चमी—

अस्य देवस्य मील्लुषो वया विष्णोरेषस्य प्रभृथे हविर्भिः ।

विदेहिरुद्रो रुद्रियं महित्वं यासिष्टं वर्तिरश्विना विरावत् ॥ ५ ॥

अस्य । देवस्य । मील्लुषः । वयाः । विष्णोः । एषस्य ।

प्रभृथे । हविः । भिः । विदे । हि । रुद्रः । रुद्रियम् ।

महित्वम् । यासिष्टम् । वर्तिः । अश्विनौ । इरावत् ॥ ५ ॥

प्रभृथे हविर्भिर्हवीरूपैरनैरेषस्य प्रापणीयस्य मील्लुषः कामानां सेक्तुः विष्णोः सर्वदेवा-
त्मकस्य अस्य देवस्य विष्णुः सर्वादेवता इति श्रुतेः । अन्ये देवाः वयाः शाखा इव भवन्ति रुद्रो दे-
वः रुद्रियं रुद्रसंबन्धिसुखं महित्वं महत्त्वं च विदेहि अस्मान् प्रापयति खलु अपिच हे अश्वि-
नौ देवौ युवां इरावत् हविल्लक्षणान्युक्तं वर्तिरस्मदीयं गृहं यासिष्टं अयासिष्टं आगच्छतम् ॥ ५ ॥

अथ षष्ठी—

मात्रं पूषन्नाघृण इरस्यो वरून्नीयद्रातिषाचं रासन् ।

मयो भुवो नो अर्वन्तो निपान्तु वृष्टिं परिज्मा वातौ ददातु ॥ ६ ॥

मा । अत्र । पूषन् । आघृणे । इरस्यः । वरून्नी । यत् ।

रातिः साचः । च । रासन् । मयः । भुवः । नः । अर्वन्तः । नि ।

पान्तु । वृष्टिम् । परिज्मा । वातः । ददातु ॥ ६ ॥

हे आघृणे प्राप्तदीप्ते एवंभूत हे पूषन् देव अत्रास्मिन् दाने मा इरस्यः विधातं मा रुन्नीः
वरून्नी सर्वैर्वरणीया सरस्वती रातिषाचश्च रातिर्दानं तस्य संब्रह्मयो देवपद्व्यश्च यद्धनं रासन् अ-

स्मभ्यं प्रयच्छेयुः अत्र मारुथाइति पूर्वेणसंबन्धः किंच मयोभुवः सुखस्यभावकाः अर्वन्तो-
च्छन्तोदेवाः नोस्मान्निपान्तु नितरांपालयन्तु परिज्मा परितोगन्ता वातोवायुः वृष्टिं वृष्टिलक्षणमु-
दकं ददातु प्रयच्छत्वस्मभ्यं ॥ ६ ॥

अथ सप्तमी—

नूरोदसीअभिष्टुतेवसिष्ठैर्ऋतावानोवरुणोमित्रोअग्निः ।
यच्छन्तुचन्द्राउपमन्त्रोअर्कयूयंपातस्वस्तिभिःसदानः ॥ ७ ॥ ७ ॥

नू । रोदसी इति । अभिस्तुते इत्यभिष्टुते । वसिष्ठैः । ऋतव्दानः ।
वरुणः । मित्रः । अग्निः । यच्छन्तु । चन्द्राः । उपममम् । नः ।
अर्कम् । यूयम् । पात । स्वस्तिभिः । सदा । नः ॥ ७ ॥ ७ ॥

पूर्वव्याख्यातेयं अक्षरार्थस्तु द्यावापृथिव्यौ वरुणादयोदेवाश्च वसिष्ठैरस्माभिरभिष्टुताभ-
वन्ति एवंभूता आह्लादकादेवाः सर्वोत्कृष्टमन्नं अस्मभ्यं ददतु अस्मिन् सूक्ते प्रतिपादिताः सर्वे
देवा यूयं कल्याणैरस्मान् सर्वदा पालयत ॥ ७ ॥

॥ इति पंचमस्य चतुर्थे सप्तमोवर्गः ॥ ७ ॥

प्रातरग्निमिति सप्तर्चमष्टमं सूक्तं अत्रानुक्रमणिका—प्रातर्भागं जगत्याद्यालिङ्गोक्तदेवतां-
त्योषस्येति । वसिष्ठऋषिः आद्याजगती शिष्टास्त्रिष्टुभ आद्याअग्नीन्द्रादिदेवत्या द्वितीयाद्याः
पंचभगदेवत्याः सप्तम्युषोदेवत्या । अत्रकेचिदाहुः—निवेष्टुकामोरोगार्तो भगसूक्तंजपेत्सदा । नि-
वेशंविशतिक्षिप्रं रागैश्चपरिमुच्यतइति ।

तत्र प्रथमा—

प्रातरग्निप्रातरिन्द्रंहवामहेप्रातर्मित्रावरुणाप्रातरश्विना ।
प्रातर्भगपूषणंब्रह्मणस्पतिप्रातःसोममुतरुद्रंहुवेम ॥ १ ॥

प्रातः । अग्निम् । प्रातः । इन्द्रम् । हवामहे । प्रातः । मित्रावरुणा ।
प्रातः । अश्विना । प्रातः । भगम् । पूषणम् । ब्रह्मणः ।
पतिम् । प्रातः । सोमम् । उत । रुद्रम् । हुवेम् ॥ १ ॥

प्रातरुषःकाले अग्निदेवं हवामहे वयं स्तोतार आह्वयामः तथा प्रातःकाले इन्द्रं हवामहे तथा मित्रावरुणौ अहोरात्राभिमानिनौ देवौ प्रातर्वयं हवामहे तथा अश्विनौ देवानां भिषजौ प्रातर्वयं हवामहे तथा प्रातर्भगं देवं पूषणं देवं ब्रह्मणस्पतिं मन्त्राभिमानिनमेतत्संज्ञकं च आह्वयामः तथा प्रातः सोममेतत्संज्ञकं देवं उतापिच रुद्रं देवं च हुवेम आह्वयामः ॥ १ ॥

अथ द्वितीया—

प्रा॒तर्जितं॑ भ॒गमु॒ग्रं हु॒वेम॒ वयं॑ पु॒त्रम॒दिते॒र्यो वि॒ध॒र्ता ।

आ॒ध्रश्चि॒द्यं म॒न्य॒मान॒स्तुरश्चि॒द्राजा॑ चि॒द्यं भ॒गं भ॒क्षीत्या॑ह ॥ २ ॥

प्रा॒तः॒ऽजित॑म् । भ॒गम् । उ॒ग्रम् । हु॒वेम॒ । व॒यम् । पु॒त्रम् ।

अ॒दितेः । यः । वि॒ध॒र्ता । आ॒ध्रः । चि॒त् । यम् । म॒न्य॒मानः ।

तुरः । चि॒त् । राजा॑ । चि॒त् । यम् । भ॒गम् । भ॒क्षि । इति॑ । आह॑ ॥२॥

यो भगो देवः विधर्ता विश्वस्य जगतो धारकः जितं जयशीलं उग्रं उदूर्णं अदितेः पुत्रं भगं देवं प्रातःकाल एव वयं हुवेम आह्वयामः । आध्रश्चिदरिद्रोऽपि स्तोता यं भगं देवं मन्यमानः स्तुवन् भगं भजनीयं धनं भक्षि भज विभज मह्यं देहि इत्याह ब्रवीति तुरश्चिद तुरतिर्गतिकर्मा प्राप्तधनोऽपि राजा चित् समर्थोऽपि जनः यं भगं देवं भजनीयं धनं मह्यं भक्षि देहीत्याह तं भगं प्रातरेव वयं हुवेमेति संबन्धः ॥ २ ॥

अथ तृतीया—

भ॒गप्र॒णे॒त॒र्भ॒गस॒त्य॒राधो॑ भ॒गे॒मां धि॒यमु॒द॒वा॒दद॑न्नः ।

भ॒गप्र॒णो॒जन॒य॒गो भि॒रश्वै॒र्भ॒गप्र॒नृभि॒र्नृव॑न्तः स्याम ॥ ३ ॥

भ॒ग । प्र॒ने॒त॒रिति॑ प्र॒ऽने॒तः । भ॒ग । स॒त्य॒ऽराधः॑ । भ॒ग । इ॒माम् ।

धि॒यम् । उ॒त् । अ॒व । द॒द॑त् । नृः । भ॒ग । प्र । नृः । ज॒न॒य॒ ।

गो॒भिः । अ॒श्वैः । भ॒ग । प्र । नृ॒ऽभिः । नृ॒ऽव॑न्तः । स्या॒म ॥ ३ ॥

हे भगदेव त्वं प्रणेतः प्रकर्षेणनेतासि तादृशप्रणेतः हे भग त्वं सत्यराधः सत्यधनोऽसि तादृशसत्यराधः हे भग त्वं नोस्मभ्यं ददत् कामान् प्रयच्छन् इमामस्मदीयां धियं स्तुतिं उदव

उद्रक्ष सफल्युक्तांकुरु । हे भग त्वं गोभिरश्वैश्चनोस्मान् प्रजनय प्रोद्भूतान् कुरु हे भग त्वत्प-
सादात् वयं नृभिर्नैतृभिः पुत्रादिभिर्नृवन्तः मनुष्यवन्तः प्रस्याम प्रभवेम ॥ ३ ॥

अथ चतुर्थी—

उ॒ने॒दानीं॒भग॑वन्तःस्यामो॒तप्र॑पित्व॒उ॒तमध्ये॒अह्ना॑म् ।

उ॒तो॒दि॒ताम॑घवन्त॒सूर्य॑स्यव॒यं दे॒वानां॑सु॒म॒तौ स्या॑म ॥ ४ ॥

उ॒त । इ॒दानीं॑म् । भग॑वन्तः । स्या॒म । उ॒त । प्र॒पि॒त्वे । उ॒त ।

म॒ध्ये । अ॒ह्ना॑म् । उ॒त । उ॒त् इ॒दं । म॒घ॒वन् । सूर्य॑स्य ।

व॒यम् । दे॒वानां॑म् । सु॒म॒तौ । स्या॒म ॥ ४ ॥

उतापिच इदानीं वयं भगवन्तः स्याम हे भग भगेन त्वया स्वामिनायुक्ता भवेम यद्वा
भगवन्तो धनवन्तः स्याम उतापिच प्रपित्वे अह्नां प्राप्ते पूर्वाह्ने भगवन्तः स्याम उतापिच अह्नां
दिवसानां मध्ये मध्याह्ने भगवन्तः स्याम उतापिच हे मघवन् धनवन् भगदेव सूर्यस्य सर्वस्य
प्रेरकस्य देवस्य उदिता उदितौ उदये सति वयं त्वदनुग्रहात् देवानामिन्द्रादीनां सुमतौ अनुग्र-
हबुद्धौ स्याम भवेम ॥ ४ ॥

अथ पंचमी—

भग॑एवभग॒वाँ अस्तु॑दे॒वास्तेन॑व॒यं भग॑वन्तःस्याम ।

तं॒त्वा भग॑सर्व॒इज्जो॑ह॒वीति॑स॒नो भग॑पुर॒एता भ॑वे॒ह ॥ ५ ॥

भगः । ए॒व । भग॑वन् । अ॒स्तु । दे॒वाः । ते॒न । व॒यम् ।

भग॑वन्तः । स्या॒म । तम् । त्वा । भ॒ग । सर्वः । इ॒त् ।

जो॒ह॒वीति॑ । सः । नः । भ॒ग । पु॒रः ए॒ता । भ॒व । इ॒ह ॥ ५ ॥

हे देवाः भगो देव एव भगवान् धनवानस्तु तेन भगेन देवेन वा वयं भगवन्तः स्याम ध-
नवन्तो भवेम हे भग तं प्रसिद्धं त्वा त्वां सर्वे इव सर्वे एव जनः जोहवीति भृशं पुनः पुनर्वा आह्व-
यति हे भगदेव स त्वं इहास्मिन्यज्ञे नोस्माकं पुर एता पुरोगन्ता भव ॥ ५ ॥

अथ षष्ठी—

समध्वरायोषसोनमन्तदधिकावैवशुचयेपदाय ।
अर्वाचीनंवसुविदंभग्नोरथमिवाश्वावाजिनआवहन्तु ॥ ६ ॥

सम् । अध्वराय । उषसः । नमन्त । दधिकावाऽइव । शुचये ।
पदाय । अर्वाचीनम् । वसुविदम् । भग्नम् । नः ।
रथम्ऽइव । अश्वाः । वाजिनः । आ । वहन्तु ॥ ६ ॥

शुचये शुद्धाय गमनयोग्याय पदाय स्थानाय दधिकावैव यथा तथा अश्वः उषसोऽ-
षोदेवता अध्वराय अस्मदीयाय यागाय संनमन्त संगच्छन्तु वाजिनोवेगवन्तोश्वाः रथमिव र-
थं यथा तथा उषसः अर्वाचीनं अस्मदभिमुखं वसुविदं धनस्य प्रापकं भग्नं देवं नोस्मान् प्रति
आवहन्तु आनयन्तु ॥ ६ ॥

अथ सप्तमी—

अश्वावतीर्गोमतीर्नउपासोवीरवतीःसदमुच्छन्तुभद्राः ।
घृतंदुहानाविश्वतःप्रपीतायूयंपातस्वस्तिभिःसदानः ॥ ७ ॥ ८ ॥
अश्ववतीः । गोमतीः । नः । उषसः । वीरवतीः । सदम् ।
उच्छन्तु । भद्राः । घृतम् । दुहानाः । विश्वतः । प्रप्रपीताः ।
यूयम् । पात । स्वस्तिभिः । सदा । नः ॥ ७ ॥ ८ ॥

भद्राः भजनीयाः उषसः उषोदेवता अश्वावतीरश्ववत्यः अश्वसहिताः सत्यः गोमती-
र्गोमत्यश्च वीरवतीर्वीरवत्यः पुत्रादिजनोपेताश्च भवन्त्यः नोस्मभ्यं सदं सर्वदा उच्छन्तु व्युच्छन्तु
नैशान्तमोविवासयन्तु । कोदृश्यः घृतमुदकं दुहानाः सिंचन्त्यः विश्वतः सर्वैर्गुणैः प्रपीताः प्रवृद्धाः
एवंभूताउषसस्तम् उच्छन्तु अस्मिन् सूक्ते प्रतिपादिताः हे सर्वे देवाः यूयं नोस्मान् सदा सर्वदा
स्वस्तिभिः कल्याणैः पात पालयत ॥ ७ ॥

॥ इति पञ्चमस्य चतुर्थेष्टमो वर्गः ॥ ८ ॥

प्रब्रह्माणइति षष्ठ्यं नवमं सूक्तं वसिष्ठस्यार्षं त्रैष्टुभं वैश्वदेवं अत्रानुक्रान्तं—प्रब्रह्माणः षड्वैश्वदेवंत्विति । सूक्तविनियोगोलैंगिकः । तृतीये छन्दोमे प्रउगशस्त्रे प्रब्रह्माणइति वैश्वदेवस्तृचः सूत्रितंच—प्रब्रह्माणोअंगिरसोनक्षन्त सरस्वतीं देवयन्तोहवन्तइति ।

तत्र प्रथमा—

प्रब्रह्माणोअङ्गिरसोनक्षन्तप्रक्रन्दनुर्नभन्यस्यवेतु ।

प्रधेनवउदप्रुतोनवन्तयुज्यातामद्रीअध्वरस्यपेशः ॥ १ ॥

प्र । ब्रह्माणः । अङ्गिरसः । नक्षन्त । प्र । क्रन्दनुः । नभन्यस्य ।

वेतु । प्र । धेनवः । उदप्रुतः । नवन्त । युज्याताम् ।

अद्री इति । अध्वरस्य । पेशः ॥ १ ॥

ब्रह्माणः अंगिरसः एतन्नामकाकृषयः प्रनक्षन्त सर्वत्रव्यामुवन्तु क्रन्दनुः पर्जन्यः नभन्य-
स्य स्तोत्रस्य अस्मदीयं स्तोत्रं प्रवेतु प्रकर्षणेच्छतु धेनवः प्रीणयिन्योनयः उदप्रुतः उदकानि
सिंचन्त्यः प्रनवन्त सर्पन्तु अद्विरद्वीयन्तौ पत्नीयजमानौ अध्वरस्य यज्ञस्य पेशः रूपं युज्यातां
योजयेतां ॥ १ ॥

अथ द्वितीया—

सुगस्तेअग्नेसनवित्तोअध्वायुक्ष्वासुतेहरितोरोहितश्च ।

येवासद्मन्नरुपावीरवाहोहुवेदेवानांजनिमानिसत्तः ॥ २ ॥

सुगः । ते । अग्ने । सनवित्तः । अध्वा । युक्ष्वा । सुते ।

हरितः । रोहितः । च । ये । वा । सद्मन् । अरुपाः । वीरवाहः ।

हुवे । देवानाम् । जनिमानि । सत्तः ॥ २ ॥

हे अग्ने सनवित्तः सनाच्चिरकालादारभ्यलब्धः ते त्वदीयोध्वामार्गः सुगः सुष्ठुगंत-
व्योभवतु किं च हरितः श्यामवर्णाः रोहितश्च लोहितवर्णश्चेत्युभयविधाः येवा येच ते त्वदीया-
अश्वाः सद्मन् सद्मनि यज्ञगृहे वीरवाहः वीरं शूरं त्वां वहन्तः अरुपाः आरोचमानाभवन्ति तांश्च
त्वं सुयुंक्ष्व त्वदीयरथे सुष्टु संयोजय निसत्तः यज्ञगृहे निषण्णोऽहं होतासन् सुते अभिषुते सो-
मे सति देवानामिन्द्रादीनां जनिमानि जनान् संघान् हुवे आह्वयामि ॥ २ ॥

अथ तृतीया—

समुवोयज्ञंमहयन्मोभिःप्रहोतामन्द्रोरिरिचउपाके ।
यजस्वसुपुर्वणीकदेवानायज्ञियांमरमतिंववृत्त्याः ॥ ३ ॥

सम् । ऊँ इति । वः । यज्ञम् । महयन् । नमः६भिः । प्र । होता ।
मन्द्रः । रिरिचे । उपाके । यजस्व । सु । पुरु६अनीक ।
देवान् । आ । यज्ञियांम् । अरमेतिम् । ववृत्त्याः ॥ ३ ॥

हे देवाः वीर्युष्माकं यज्ञं नमोभिर्नमस्कारैर्युक्ता इमेस्तोतारोवा यजमानावा संमहयन्
सम्यक् पूजयन्ति उइतिपूरकः मन्द्रः स्तुतिशीलः उपाके अस्माकं समीपे स्थितोस्मदीयोहोता
प्ररिरिचे अन्येभ्योहोतृभ्यः अतिरिच्यते हे यजमान त्वं देवान् सु सुष्ठु यजस्व हे पुर्वणीक
बहुतेजस्विन्नग्ने त्वं यज्ञियां यज्ञार्हा अरमतिं भूमिं आववृत्त्याः आवर्तय तथाचनिगमान्तरे-
आनोमहीमरमतिंसजोषाइति ॥ ३ ॥

अथ चतुर्थी—

यदावीरस्यरेवतोदुरोणेश्योनशीरतिथिराचिकेतत् ।
सुप्रीतोअग्निःसुधितोदमआसविशेदातिवार्यमियत्यै ॥ ४ ॥

यदा । वीरस्य । रेवतः । दुरोणे । स्योन६शीः । अतिथिः ।
आ६चिकेतत् । सु६प्रीतः । अग्निः । सु६धितः । दमे ।
आ । सः । विशे । दाति । वार्यम् । इयत्यै ॥ ४ ॥

अतिथिः सर्वेषामतिथिभूतोऽग्निः यदा वीरस्य वीरकस्य स्तोत्राणां प्रेरयितुः रेवतः ह-
विष्मतोयजमानस्य दुरोणे गृहे स्योनशीः सुखेन शयनीयः आचिकेतत् प्रज्ञायते अग्निः दमे
यज्ञगृहे सुधितः आकारश्चार्थं सुनिहितश्च सुष्ठु निहितः सन् यदा सुप्रीतोभवति तदा सोऽग्निः
इयत्यै उपगच्छन्त्यै विशे प्रजायै वार्यं वरणीयं धनं दाति ददाति प्रयच्छति ॥ ४ ॥

अथ पंचमी—

इमंनोअग्नेअध्वरंजुषस्वमरुत्स्विन्द्रेयशसंकुधीनः ।

आनक्ताबर्हिःसदतामुषासोशंतामित्रावरुणायजेह ॥ ५ ॥

इमम् । नः । अग्ने । अध्वरम् । जुषस्व । मरुत्सु । इन्द्रै ।

यशसम् । कृधि । नः । आ । नक्ता । बर्हिः । सदताम् ।

उषसा । उशन्ता । मित्रावरुणा । यज । इह ॥ ५ ॥

हे अग्ने त्वं नोस्मदीयमिममध्वरं यज्ञं जुषस्व सेवस्व किंच मरुत्सु इन्द्रस्य सखिभूतेषु देवेषु इन्द्रेच यशसं यशोयुक्तं हविलक्षणान्वन्तं नोस्मदीयं यज्ञं हेअग्ने त्वं कृधि कुरु स्थापयेत्यर्थः । तथा नक्ता रात्रिश्च उषसा दिवश्च अहर्निशेइत्यर्थः बर्हिर्वर्हिषि कुशमये आसदतां उपविशतां अपि च हे अग्ने उशन्ता उशन्तौ यज्ञमिच्छन्तौ मित्रावरुणा मित्रावरुणौ देवौ इहास्मिन् यज्ञे यज पूजय ॥ ५ ॥

अथ षष्ठी—

एवाग्निंसहस्यं वसिष्ठोरायस्कामोविश्वप्स्यस्यस्तौत् ।

इषंरयिपप्रथद्वाजमस्मेयूयंपातस्वस्तिभिःसदानः ॥ ६ ॥ ९ ॥

एव । अग्निम् । सहस्यम् । वसिष्ठः । रायःस्कामः । विश्वप्स्यस्य ।

स्तौत् । इषम् । रयिम् । प्रथत् । वाजम् । अस्मे इति ।

यूयम् । पात । स्वस्तिभिः । सदा । नः ॥ ६ ॥ ९ ॥

वसिष्ठः एतदाख्यऋषिः रायस्कामः पश्वादिधनानीच्छन् एव एवमुक्तप्रकारेण सहस्यं सहोबलं तस्यपुत्रं तद्वन्तमितिवा अग्निं देवं विश्वप्स्यस्य पुरुरूपस्य धनस्य लाभाय स्तौत् एवंभूतोऽग्निः अस्मे अस्मभ्यं इषमन्नं रयिं धनं वाजं बलं च प्रथत् प्रथयतु विस्तारयतु ददात्वित्यर्थः अस्मिन् सूक्ते प्रतिपादिताः सर्वे देवायूयं अस्मान् कल्याणैः सर्वदा पालयत ॥ ६ ॥

॥ इति पंचमस्य चतुर्थे नवमो वर्गः ॥ ९ ॥

प्रवोयज्ञेष्विति पञ्चर्चं दशमं सूक्तं वसिष्ठस्यार्थं त्रैष्टुभं वैश्वदेवं प्रवःपंचेत्यनुक्रान्तं सूक्त-
विनियोगोलैंगिकः । प्रथमेच्छन्दोमे प्रउगशस्त्रे प्रवोयज्ञेष्विति वैश्वदेवस्तुतः सूत्रितंच—प्रवोयज्ञे-
षुदेवयन्तोअर्चन् प्रक्षोदसाधायसासस्त्रणेषेति प्रउगमिति ।

तत्र प्रथमा—

प्रवोयज्ञेषुदेवयन्तोअर्चन्द्यावानमोभिःपृथिवीइषधै ।
येषांब्रह्माण्यसमानिविप्राविष्वग्वियन्तिवनिनोशाखाः ॥ १ ॥
प्र । वः । यज्ञेषु । देवयन्तः । अर्चन् । द्यावा । नमः । भिः ।
पृथिवी इति । इषधै । येषाम् । ब्रह्माणि । असमानि । विप्राः ।
विष्वक् । वियन्ति । वनिनः । न । शाखाः ॥ १ ॥

देवयन्तो देवान्कामयमानाः विप्राः यज्ञेषुनमोभिः स्तुतिभिर्हविर्भिर्वा वोयुष्मान् इषधै
अभिप्राप्तुं प्रार्चन् प्रार्चयन्ति प्रकर्षेणस्तुवन्ति द्यावा दिवं पृथिवी भूमिच प्रस्तुवन्ति येषां वि-
प्राणां मेधाविनां असमानि ब्रह्माणि स्तोत्राणि वनिनो शाखाः वृक्षस्य शाखाः शाखाइव
विष्वक् विश्वतः वियन्ति विशेषेणगच्छन्ति ते विप्राः प्रार्चन्निति पूर्वेण संबन्धः ॥ १ ॥

अथ द्वितीया—

प्रयज्ञएतुहेत्वोनसप्तिरुद्यच्छध्वंसमनसोघृताचीः ।
स्तृणीतवर्हिरध्वरायसाधूर्वाशोचीषिदेवयून्यस्थुः ॥ २ ॥
प्र । यज्ञः । एतु । हेत्वः । न । सप्तिः । उत् । यच्छध्वम् ।
सध्वंससः । घृताचीः । स्तृणीत । वर्हिः । अध्वराय ।
साधु । ऊर्ध्वा । शोचीषि । देवयूनि । अस्थुः ॥ २ ॥

अयमस्मदीयोज्ञः प्रैतु देवान् प्रतिगच्छतु तत्रदृष्टान्तः—हेत्वोन सप्तिः शीघ्रगामी अश्वो-
यथा तद्वत् हे ऋत्विजः सर्वे यूयं समनसः सदृशमनस्काः सन्तः घृताचीः सुचः उद्यच्छध्वं
हस्ते उद्यम्य धारयत तथा अध्वराय यागं कर्तुं साधुसाधुकं वर्हिः कुशमयं स्तृणीत वेद्यां छा-
दयत हे अग्ने देवयूनि देवान् कामयमानानि त्वदीयानि शोचीष्यर्चीषि ऊर्ध्वा ऊर्ध्वमुखानि
अस्थुः तिष्ठन्तु ॥ २ ॥

अथ तृतीया—

आपुत्रासोनमातरंविभृत्राःसानौदेवासोबर्हिषःसदन्तु ।
आविश्वाचीविद्य्यामनक्त्वग्रेमानोदेवतातामृधस्कः ॥ ३ ॥

आ । पुत्रासः । न । मातरम् । विभृत्राः । सानौ । देवासः ।
बर्हिषः । सदन्तु । आ । विश्वाची । विद्य्याम् । अनक्तु ।
अग्रे । मा । नः । देवताता । मृधः । करिति कः ॥ ३ ॥

मातरं जननीं विभृत्राः विशेषेणभर्तव्याः पुत्रासोन पुत्राइव तद्वदस्माकं भरणीया देवा-
सोदेवाः बर्हिषः कुशमयस्य वेद्यामास्तीर्णस्य सानौ उन्नते देशे आसदन्तु उपविशन्तु हे अ-
ग्रे विद्य्यां यज्ञयोग्यां त्वदीयां ज्वालां विश्वाची विश्वं सर्वं हविरंचति गच्छतीति विश्वाची
जुहुः आनक्तु आसमन्तात्सिचतु देवताता देवतातौ युद्धे नोस्माकं मृधः हिंसकान् हे अग्रे
त्वं माकः माकर्षीः यज्ञवाचकोदेवतातिशब्दः अत्र संग्रामे वर्तते ॥ ३ ॥

अथ चतुर्थी—

तेसीषपन्तजोषमायजत्राऋतस्यधाराःसुदुघादुहानाः ।
ज्येष्ठवोअद्यमहआवसूनामागन्तनसमनसोयतिष्ठ ॥ ४ ॥

ते । सीषपन्त । जोषम् । आ । यजत्राः । ऋतस्य । धाराः ।
सुदुघाः । दुहानाः । ज्येष्ठम् । वः । अद्य । महः । आ । वसूनाम् ।
आ । गन्तन् । सदमनसः । यति । स्थ ॥ ४ ॥

यजत्राः यजनीयाः ते इन्द्रादयोदेवाः ऋतस्योदकस्य सुदुघाः सुखेन दोग्धुं शक्याः
धाराः दुहानाः वर्षन्तः जोषं पर्याप्तं यथा भवति तथा आसीषपन्त सपतिः परिचरणार्थः स्तु-
तिभिरासमन्तात्पर्यचीचरन् अस्मान् परिचरणं कुर्वन्तु स्वीकुर्वीत्वितियावत् अद्यास्मिन्दिने हे
देवाः वसूनां धनानां मध्ये ज्येष्ठं श्रेष्ठं वीर्युष्मदीयं महो महनीयं धनं आगच्छतु यूयमपि स-
मनसस्तुल्यमतयः सन्तः आगन्तन आगच्छत हे देवाः यूयं यतिष्ठ आगन्तनेति संबन्धः ॥ ४ ॥

अथ पञ्चमी—

ए॒वानो॑अ॒ग्नेवि॒क्षाद॑शस्य॒ त्वया॑व॒यंस॑हसाव॒न्नास्काः॑ ।

रा॒यायु॑जास॒धमा॑दो॒अरि॑ष्टायूयं॒पात॑स्व॒स्तिभिः॑सदानः ॥५॥१०॥

ए॒व । नः॑ । अ॒ग्ने । वि॒क्षु । आ । द॒शस्य॑ । त्वया॑ । व॒यम् ।

स॒हसा॑व॒न् । आ॒स्काः । रा॒या । यु॒जा । स॒धमा॑दः । अ॒रि॒ष्टाः ।

यू॒यम् । पा॒त । स्व॒स्तिभिः॑ । सदा॑ । नः॑ ॥ ५ ॥ १० ॥

हे अग्ने एवं स्तुतस्त्वं विक्षु प्रजासु मध्ये नोस्मभ्यं आदशस्य धनं अभिप्रयच्छ हे सहसावन् बलवन् अग्ने त्वया आस्काः आस्कन्नाः वयं युजा नित्ययुक्तेन राया धनेन सधमादः सहमाद्यंतः अरिष्टाः अहिंसिताभवेम अस्मिन् सूक्ते प्रतिपादिताः सर्वे देवा यूयं नोस्मान् कल्याणैः सर्वदा पालयत ॥ ५ ॥

॥ इति पंचमस्य चतुर्थे दशमोवर्गः ॥ १० ॥

दधिकांव इति पंचचमेकादशं सूक्तं वसिष्ठस्यार्षं दधिकाख्यदेवताकं आद्याजगती सातु-
दधिकादिलिंगोक्तदेवताका शिष्टाश्वतस्तृप्तिष्ठुभः अनुक्रम्यते हि— दधिकांदाधिकं जगत्याद्या-
लिंगोक्तदेवतेति । गतोविनियोगः ।

तत्र प्रथमा—

द॒धिका॑वःप्र॒थम॑म॒श्विनो॑प॒सम॑ग्निसमि॒द्धंभ॑ग॒मूतये॑हुवे ।

इन्द्रं॑वि॒ष्णुं॑पू॒षणं॑ब्र॒ह्मण॑स्पतिमा॒दित्या॑न्यावा॒पृथि॒वीअ॒पःस्वः॑ ॥१॥

द॒धिःक्राम् । वः । प्र॒थम॑म् । अ॒श्विना॑ । उ॒पस॑म् । अ॒ग्निम् । स॒म॒इन्द्र॑म् ।

भ॒गम् । ऊ॒तये॑ । हु॒वे । इन्द्र॑म् । वि॒ष्णुम् । पू॒षण॑म् । ब्र॒ह्मणः॑ । प॒तिम् ।

आ॒दि॒त्यान् । द्यावा॑पृथि॒वी इति॑ । अ॒पः । स्व॑रिति॒ स्वः ॥ १ ॥

हे स्तोतारोवोयुष्माकं ऊतये रक्षणाय प्रथमं दधिकां अश्वभिमानिनीं देवतां हुवे आह्वयामि ततः अश्विना अश्विनौ देवौ उपसमुपो देवतां च समिद्धं सम्यग्दीप्तमग्निं च भगं एतदाख्यं देवं च आह्वयामि इन्द्रं विष्णुं पूषणं च ब्रह्मणस्पतिं आदित्यान् द्यावापृथिवी अपः उदक-
देवताः स्वः सूर्य इत्येतान् देवानाह्वयामि ॥ १ ॥

अथ द्वितीया—

दधिका॒मु॒न॒म॒सा॒बो॒ध॒य॒न्त॒उ॒दी॒रा॒णा॒य॒ज्ञ॒मु॒प॒प्र॒य॒न्तः ।
इळा॑दे॒वी॒र्वा॒हि॒र्षि॒सा॒द॒य॒न्तो॒श्वि॒ना॒वि॒प्रा॑सु॒ह॒वा॒हु॒वे॒म ॥ २ ॥

द॒धि॒ऽक्राम् । उँ इति । न॒म॒सा । बो॒ध॒य॒न्तः । उ॒त्॒ऽई॒रा॒णाः ।
य॒ज्ञम् । उ॒प॒ऽप्र॒य॒न्तः । इळा॑म् । दे॒वीम् । वा॒हि॒र्षि । सा॒द॒य॒न्तः ।
अ॒श्वि॒ना । वि॒प्रा । सु॒ह॒वा । हु॒वे॒म् ॥ २ ॥

दधिक्रां एतन्नामकं अश्वविशेषं देवं नमसा स्तोत्रेण बोधयन्तः प्रज्ञापयन्तः उदीराणाः प्रेरयन्तः यज्ञं यागं उपप्रयन्तः उपक्रममाणा वयं बर्हिषि इळां हवीरूपां देवीं सादयन्तः आस्थापयन्तः सुहवा शोभनाह्वानौ विप्रा विप्रौ मेधाविनौ अश्विना अश्विनौ देवौ हुवेम आह्वयाम उइति पूरणः ॥ २ ॥

अथ तृतीया—

दधिका॒वा॒णं॒बु॒बु॒धा॒नो॒अ॒ग्नि॒मु॒प॒ब्रु॒व॒उ॒प॒सं॒सूर्य॑गाम् ।
ब्र॒ध्नं॑मं॒श्च॒तो॒र्व॒रु॒ण॒स्य॒ब॒भ्रु॑तेवि॒श्वा॒स्म॒द्दु॒रि॒ता॒या॑व॒य॒न्तु ॥ ३ ॥

द॒धि॒ऽक्रा॒वा॒णम् । बु॒बु॒धा॒नः । अ॒ग्निम् । उ॒प॒ । ब्रु॒वे ।
उ॒प॒सं॑म् । सूर्य॑म् । गा॒म् । ब्र॒ध्नम् । मं॒श्च॒तोः । व॒रु॒ण॒स्य । ब॒भ्रुम् ।
ते । वि॒श्वा । अ॒स्मत् । दुः॒ऽइ॒ता । य॒व॒य॒न्तु ॥ ३ ॥

दधिकावाणं अश्वविशेषं बुबुधानः स्तोत्रेण बोधयन्तः अग्निं देवं उपब्रुवे उपस्तौमि तथा च उपसमुषोदेवतां सूर्यं सर्वस्य प्रेरकं देवं गां भूमिं वाग्देवतां वा एवं भूतान् देवान् अहमुपस्तौमि मंश्चतोः मन्यमानान् स्तुवतो जनान् चेतयते जानातीति यद्वा अभिमन्यमानांश्चातयते नाशयतीति मंश्चतुः तस्य वरुणस्य ब्रध्नं महान्तं बभ्रुं पिङ्गलवर्णमश्वं तस्यानयनार्थमहमुपब्रुवे ते देवाः अस्मदस्मत्तः विश्वा विश्वानि सर्वाणि दुरिता दुरितानि पापानि यवयन्तु पृथक्कुर्वन्तु ॥ ३ ॥

अथ चतुर्थी—

दधिकावाप्रथमोवाज्यर्वाग्रेरथानांभवतिप्रजानन् ।

संविदानउपसासूर्येणादित्येभिर्वसुभिरङ्गिरोभिः ॥ ४ ॥

दधिऽकावा । प्रथमः । वाजी । अर्वा । अग्रे । रथानाम् ।

भवति । प्रऽजानन् । समऽविदानः । उपसा । सूर्येण । आदित्येभिः ।

वसुभिः । अङ्गिरःभिः ॥ ४ ॥

प्रथमः सर्वेषामश्वानां मुख्यः वाजी शीघ्रगामी अर्वा गमनशीलः दधिकावा अश्वरूपो देवः प्रजानन् रथसंयोजनीयांस्तांस्तानश्वानधिष्ठाय ज्ञातव्यानि सम्यक् जानन् रथानामग्रे प्रमुखोभवति कीदृशोऽश्वः उपसा उपोदेवतया सूर्येण सर्वस्य परेकेण देवेन आदित्येभिरादित्यै-
श्च वसुभिश्च अङ्गिरोभिर्देवैः सह स्तोतव्यैर्ऋषिभिश्च संविदानः सम्यक् जानन् ऐकमत्यं प्राप्तइत्यर्थः ॥ ४ ॥

अथ पंचमी—

आनोदधिकाःपथ्यामनक्तृतस्यपन्थामन्वेतवाउ ।

शृणोतुनोदैव्यंशर्धोअग्निःशृण्वन्तुविश्वेमहिषाअमूराः ॥ ५ ॥ ११ ॥

आ । नः । दधिऽकाः । पथ्याम् । अनक्तु । ऋतस्य । पन्थाम् ।

अनुऽएतवै । ऊँ इति । शृणोतु । नः । दैव्यम् । शर्धः । अग्निः ।

शृण्वन्तु । विश्वे । महिषाः । अमूराः ॥ ५ ॥ ११ ॥

दधिकाः अश्वरूपोदेवः ऋतस्य यज्ञस्य पंथां पंथानं मार्गं अन्वेतवै अनुगन्तुं प्रवृत्तानां नोस्माकं पथ्यां पदवीमानक्तु उदकेनासिंचतु उइतिपूरणः दैव्यं शर्धः देवसंबन्धिवलं ईदृग्रूपो-
ग्निः नोस्मदीयं हवंशृणोतु अमूराः अमूढाः महिषा महान्तः विश्वे सर्वे देवाः अस्मदीयं हवं
शृण्वन्तु ॥ ५ ॥

॥ इति पंचमस्य चतुर्थे एकादशोऽवर्गः ॥ ११ ॥

आदेवोयात्विति चतुर्केचं द्वादशं सूक्तं वसिष्ठस्यार्षे सवितृदेवताके त्रेष्टुभं आदेवश्चतुष्कं सावित्रमित्यनुक्रान्तं । व्यूह्नेदशरात्रे चतुर्थेहनि वैश्वदेवशस्त्रे इदंसावित्रनिविद्धानं सत्यतेहि—चतुर्थेहन्यादेवोयात्विति । एषा वषानुवाक्या सूत्रितं—आदेवोयातुसवितासुरत्नः सधानोदेवः सवितासहावति । अश्वमेधे अनुसवनं तिस्रःसावित्र्यइष्टयः तत्रद्वितीयस्यामिष्टौ याज्येयं सूत्रितं—च—यइमाविश्वाजातान्यादेवोयात्विति ।

तत्र प्रथमा—

आदेवोयातुसवितासुरत्नान्तरिक्षप्रावहमानोअश्वैः ।
हस्तेदधानोनर्यापुरुणिनिवेशयप्रसुवंचभूमं ॥ १ ॥

आ । देवः । यातु । सविता । सुरत्नः । अन्तरिक्षप्राः ।
वहमानः । अश्वैः । हस्ते । दधानः । नर्या । पुरुणि ।
निवेशयन् । च । प्रसुवन् । च । भूमं ॥ १ ॥

सुरत्नः शोभनरत्नोपेतः अन्तरिक्षप्राः स्वकीयं तेजसा अन्तरिक्षस्य पूरयिता अश्वैः स्वकीयैर्वोहिः वहमानः उद्यमानः सविता सर्वस्य प्रेरकोदेवो द्योतमानः आयातु आगच्छतु कीदृशः नर्या नर्याणि मनुष्यहितानि पुरुणि बहूनि धनानि हस्ते पाणौ दधानः दातुं धारयन् भूम भूतानि निवेशयश्च रात्रिषु स्वस्थाने स्थापयंश्च प्रसुवन् च अहःसु प्रेरयंश्च एवंभूतः सविता देवआयातु ॥ १ ॥

अथ द्वितीया—

उदस्यबाहूशिथिराबृहन्ताहिरण्ययादिवोअन्ताँअनष्टाम् ।
नूनंसोअस्यमहिमापनिष्टसूरश्चिदस्माअनुदादपस्याम् ॥ २ ॥

उत् । अस्य । बाहूइति । शिथिरा । बृहन्ता । हिरण्यया ।
दिवः । अन्तान् । अनष्टाम् । नूनम् । सः । अस्य । महिमा ।
पनिष्ट । सूरः । चित् । अस्मै । अनु । दात् । अपस्याम् ॥ २ ॥

शिथिरा शिथिलौ दानार्थं प्रसारितौ बृहन्ता बृहन्तौ महान्तौ हिरण्यया हिरण्ययौ सुवर्णमयौ अस्यसवितुः संवेधिनौ बाहू हस्तौ दिव्योन्तरिक्षस्य अन्तान् पर्यन्तान् उदनष्टां ऊर्ध्वौ सन्तौ व्यामुवतां नृनमय अस्य ईदृग्रूपस्य सवितुः सतादृशोमहिमा महत्त्वं पविष्ट अस्माभिः स्तूयते सूरश्चित्र सूर्योऽपि अग्नौ सवित्रे अपस्यां कर्मच्छां अनुदात्त अनुददातु ॥ २ ॥

सावित्रेपशौ पुरोडाशस्य हविषोः सवानइतिद्वे अनुवाक्ये सूत्रं पूर्वमुदाहृतं आश्वमेधिकी-
षु सावित्रेष्टिषु तृतीयम्यामिष्टौ इमे एव याज्यानुवाक्ये सूत्रितं च—सवानोदेवः सवितासहोव-
ति द्वे इति ।

सैषा सूक्ते तृतीया—

सवानोदेवः सविता सहावासाविपद्दसुपतिर्धूमनि ।

विश्रयमाणो अमर्तिमुरुचीमर्तभोजनमधरासतेन ॥ ३ ॥

सः । घृ । नः । देवः । सविता । सहर्षवा । आ । साविपत् ।

वसुदपतिः । वसूनि । विश्रयमाणः । अमर्तिम् । उरूचीम् ।

मर्तभोजनम् । अध । रासते । नः ॥ ३ ॥

सहावा तेजोन्तराण्यभिभावुकं तेजोयस्य सः वसुपतिर्धनानां पालकः ससवितादेवः नो-
स्मभ्यं वसूनि धनानि आसाविपत् आसमन्तात् प्रेरयति धेतिपूरणः ससवितादेवः उरूचीं
विस्तोर्णगमनां अमर्तिं रूपं दीप्तिमित्यर्थः विश्रयमाणः निषेवमाणः सन् अध अधुना नोस्मभ्यं
मर्तभोजनं मनुष्याणां भोगयोग्यं धनं रासते ददातु ॥ ३ ॥

अथ चतुर्थी—

इमागिरः सवितारं सुजिह्वं पूर्णगभस्तिमीळते सुपाणिम् ।

चित्रं वयो बृहदस्मेदधातुयूयं पातस्वस्तिभिः सदानः ॥ ४ ॥ १२ ॥

इमाः । गिरः । सवितारम् । सुजिह्वम् । पूर्णगभस्तिम् ।

ईळते । सुपाणिम् । चित्रम् । वयः । बृहत् । अस्मे इति ।

दधातु । यूयम् । पात । स्वस्तिभिः । सदा । नः ॥ ४ ॥ १२ ॥

इमा ईदृग्भूतागिरः गृणन्ति स्तुवन्तीति गिरः स्तोत्र्यः प्रजाः यद्वा इमाः स्तुतिरूपावाचः
सुजिह्वं शोभनजिह्वं शोभनवाचमित्यर्थः पूर्णगभस्तिं संपूर्णधनं सुपाणिं शोभनहस्तं सवितारं

देवं ईळते स्तुवन्ति सच सविता चित्रं चायनीयं बृहन्महत वयोन्नं अस्मे अस्मासु दधातु यद्वा
अस्मे अस्मभ्यं प्रयच्छतु हे सवितृप्रमुखादेवाः यूयं नोस्मान् स्वस्तिभिः कल्याणैः सदा सर्व-
दा पात पालयत ॥ ४ ॥

॥ इति पंचमस्य चतुर्थे द्वादशोवर्गः ॥ १२ ॥

इमारुद्रायेति चतुर्कचं त्रयोदशं सूक्तं वसिष्ठस्यार्षि रुद्रदेवताकं अंत्यात्रिष्टुप् शिष्टाजग-
त्यः तथाचानुक्रमणिका—इमारौद्रंविष्टुबन्तमिति शूलगवादिषुरौद्रयज्ञेषुअनेनसूक्तेन उदीचीदिक्
उपस्थेया सूत्र्यतेहि—इमारुद्रायस्थिरधन्वनेति सर्वरुद्रयज्ञेषु दिशामुपस्थानमिति ।

तत्र प्रथमा—

इमारुद्रायस्थिरधन्वनेगिरःक्षिप्रैषवेदेवायस्वधात्रे ।

अषाह्णायसहमानायवेधसेतिग्मायुधायभरताशृणोतुनः ॥ १ ॥

इमाः । रुद्राय । स्थिरधन्वने । गिरः । क्षिप्रैषवे । देवाय ।

स्वधात्रे । अषाह्णाय । सहमानाय । वेधसे ।

तिग्मः आयुधाय । भरत । शृणोतु । नः ॥ १ ॥

हे अस्मदीयाः स्तोतारोयूयं इमागिरः स्तुतीः रुद्राय एतन्नामकाय देवाय भरत धार-
यत कीदृशाय स्थिरधन्वने दृढधनुष्काय क्षिप्रैषवे शीघ्रगामिवाणाय स्वधात्रे अन्नवते अषा-
ह्णाय केनाप्यनभिभूताय सहमानाय शत्रूणामभिभवित्रे वेधसे विधात्रे तिग्मायुधाय तीक्ष्णा-
स्त्राय एवंभूताय रुद्रदेवाय स्तुतीर्भरत सच रुद्रः नोस्मदीयाः स्तुतीः शृणोतु ॥ १ ॥

अथ द्वितीया—

सहिक्षयेणक्षम्यस्यजन्मनः साम्राज्येनदिव्यस्यचेतति ।

अवन्नवन्तीरुपनोदुराश्वरानभीवोरुद्रजासुनोभव ॥ २ ॥

सः । हि । क्षियेण । क्षम्यस्य । जन्मनः । साम्राज्येन ।

दिव्यस्य । चेतति । अवन् । अवन्तीः । उप । नः ।

दुरः । चर । अनभीवः । रुद्र । जासु । नः । भव ॥ २ ॥

सहि सखलु रुद्रदेवः क्षम्यस्य क्षमायां पृथिव्यां भवः तस्य जन्मनोजनस्य क्षयेणै-
श्वर्येण चेतति प्रज्ञायते दिव्यस्य जनस्यच साम्राज्येनैश्वर्येण प्रज्ञायते । शेषः प्रत्यक्षकृतः
हे रुद्रदेव त्वंच अवन्तीः त्वां स्तोत्रैस्तर्पयन्तीः नोस्मदीयाः प्रजाः अवन् पालयन् दुरोदुर्याणि
अस्मदीयानि गृहाणि उपचर उपगच्छ किंच त्वं नोस्मदीयासु प्रजासु अनमीवः अमीवा-
रोगाः तानकुर्वन् भव ॥ २ ॥

अथ तृतीया—

यातेदिद्युदवसृष्टादिवस्परिक्ष्मयाचरन्तिपरिसावृणक्तुनः ।

सहस्रंतेस्वपिवातभेषजामानस्तोकेषुतनयेषुरिरिषः ॥ ३ ॥

या । ते । दिद्युत् । अवऽसृष्टा । दिवः । परि । क्ष्मया ।

चरन्ति । परि । सा । वृणक्तु । नः । सहस्रम् । ते ।

सुऽअपिवात । भेषजा । मा । नः । तोकेषु । तनयेषु । रिरिषः ॥ ३ ॥

हे रुद्र ते वैद्युतात्मनस्तव संबन्धिनीदिवस्परि अन्तरिक्षसकाशादवसृष्टा विमुक्ता या दि-
द्युत् अशनिरूपा हेतिः क्षमया क्षित्या क्षितौ वा चरति वर्तते सा दिद्युत् नोस्मान् परिवृणक्तु
परित्यजतु अपिच हे स्वपिवात ते तव सहस्रं बहूनि भेषजा भेषजानि यान्यौषधानिसन्ति ता-
न्यस्मभ्यं प्रयच्छेतिशेषः नोस्माकं तोकेषु पुत्रेषु तनयेषुच मा रिरिषः हिंसां माकृथाः ॥ ३ ॥

अथचतुर्थी—

मानोवधीरुद्रमापरादामानेभूमप्रसितौहीळितस्य ।

आनोभजबर्हिषिजीवशंसेयूयंपातस्वस्तिभिःसदानः ॥ ४ ॥ १३ ॥

मा । नः । वधीः । रुद्र । मा । परा । दाः । मा । ते । भूम ।

प्रऽसितौ । हीळितस्य । आ । नः । भज । बर्हिषि । जीवऽशंसे ।

यूयम् । पात । स्वस्तिभिः । सदा । नः ॥ ४ ॥ १३ ॥

हे रुद्र त्वं नोस्मान् मावधीः माहिंसीः तथामापरादाः माअत्याक्षीः अपिच हीळितस्य
क्रुद्धस्य ते तव प्रसितौ प्रकर्षेणबन्धने वयं च माभूम । किंच जीवशंसे जीवैराशंसनीये बर्हिषि

यज्ञे नोस्मान् आभज भागिनः कुरु हे रुद्रप्रमुखो देवाः यूयं नोस्मान् कल्याणैः सर्वदा पालयत ॥ ४ ॥

॥ इति पंचमस्य चतुर्थे त्रयोदशो वर्गः ॥ १३ ॥

आपोयंव इति चतुर्ऋचं चतुर्दशं सक्तं वसिष्ठस्यार्षं त्रैष्टुभमव्देवताकं आपोयमापमित्यनु-
क्रान्तं च गतो विनियोगः ।

तत्र प्रथमा—

आपोयंवः प्रथमं देवयन्तं इन्द्रपानं मूर्ध्नि मरुणवनेऽऽः ।

तं वो वयं शुचि मरिप्रमद्य घृतं प्रुषं मधुमन्तं वनेम ॥ १ ॥

आपः । यम् । वः । प्रथमम् । देवयन्तः । इन्द्रपानम् ।

ऊर्मिम् । अरुणवत । इः । तम् । वः । वयम् । शुचिम् ।

अरिप्रम् । अद्य । घृतं प्रुषम् । मधुमन्तम् । वनेम् ॥ १ ॥

देवयन्तो देवानिच्छन्तो ध्वर्यवः हे आपः हे अन्वे देवताः वोयुष्माकं कार्यभूतं इन्द्रपानं
इन्द्रेण पातव्यं इः इः आया भूम्याः संभूतं यमूर्ध्नि सोमाख्यं यं रसं प्रथमं पुरा अरुणव-
त अभि अभिषवणवचनादिभिः समस्कुर्वत अद्येदानीं वयमपि वोयुष्मदीयं तमूर्ध्नि वनेम ।
संभजेमहि कीदृशं शुचिं शुद्धं अरिप्रं पापरहितं घृतं प्रुषं वृष्टिर्लक्षणमुदकं सिंचितं मधुमन्तं
मधुररसोपेतं एवंभूतं तं वनेमेति संबन्धः ॥ १ ॥

अथ द्वितीया—

तमूर्ध्नि मापो मधुमत्तमं वोपात्तपादवत्वाशुहेमा ।

यस्मिन्निन्द्रो वसुभिर्मादयाते तमश्यामदेवयन्तो वो अद्य ॥ २ ॥

तम् । ऊर्मिम् । आपः । मधुमत्तमम् । वः । अपाम् ।

नपात् । अवतु । आशुहेमा । यस्मिन् । इन्द्रः । वसुभिः ।

मादयाते । तम् । अश्याम् । देवयन्तः । वः । अद्य ॥ २ ॥

हे आपः एतत्संज्ञका देवाः वोयुष्मदीयं मधुमत्तमं रसवत्तमं तमूर्ध्नि प्रसिद्धं सोमाख्यं रसं
आशुहेमा शीघ्रगतिः अपानपात् एतदाख्यो देवः अवतु पालयतु इन्द्रः यस्मिन् नूर्मो वसुभिर्वा-

सकैर्देवैः सह मादयानां माद्येत् अद्यअस्मिन् दिने देवयन्तोदेवकामावयं वोयुष्मदीयं तमूर्मिं अश्याम प्राप्नुयाम ॥ २ ॥

अथ तृतीया—

शतपवित्राः स्वधया मदन्तीर्देवीर्देवानामपियन्ति पाथः ।
ता इन्द्रस्य नमिनन्ति व्रतानि सिन्धुभ्यो हव्यं घृतं वज्रुहोत ॥ ३ ॥
शतपवित्राः । स्वधया । मदन्तीः । देवीः । देवानाम् ।
अपि । यन्ति । पाथः । ताः । इन्द्रस्य । न । मिनन्ति ।
व्रतानि । सिन्धुभ्यः । हव्यम् । घृतं वज्रुहोत ॥ ३ ॥

शतपवित्राः शतं बहूनि पवित्राणि पावनानि रूपाणि यासां ताः स्वधया स्वकार्यभूते-
नान्नेन मदन्तीर्जनान्मादयन्त्यः देवीर्देव्यः द्योतमाना आपः देवानामिन्द्रादीनां पाथः स्थानमपि
यन्ति प्रविशन्ति तास्तादृश्य आपः इन्द्रस्य प्रीणनानि व्रतानि यज्ञादीनि कर्माणि नमिनन्ति
नहिंसन्ति उत्पादयन्तीत्यर्थः हे अध्वर्यवो यूयं सिन्धुभ्यस्ताभ्योद्भ्यः घृतं वज्रं उपस्तरणाभिधा-
रणलक्षणाज्ययुक्तं हव्यं पुरोडाशादिकं हविर्जुहोत जुहुत ॥ ३ ॥

अथ चतुर्थी—

याः सूर्यो रश्मिभिराततानयाभ्य इन्द्रो अरदद्वातुमूर्मिम् ।
ते सिन्धवो वरिवो धातनानो यूयं पातस्वस्तिभिः सदा नः ॥ ४ ॥ १४ ॥
याः । सूर्यः । रश्मिभिराततान । याभ्यः । इन्द्रः । अरदत् ।
गातुम् । ऊर्मिम् । ते । सिन्धवः । वरिवः । धातन ।
नः । यूयम् । पात । स्वस्तिभिः । सदा । नः ॥ ४ ॥ १४ ॥

सूर्यो देवः या आपः रश्मिभिः स्वकीयैः किरणैः आततान विस्तारयति सूर्यो हि रश्मिभि-
रुदकसारमादाय वर्षतीत्यर्थः याभ्योद्भ्यश्च ऊर्मिं अर्तेरिदं रूपं गमनयोग्यं गातुं मेवेभ्यो निर्ग-
मनसा धनं मार्गं इन्द्रोऽपि अरदत् वज्रेण मेघान् ताडयन् प्रयच्छति हे सिन्धवः आपः ते यूयं
नोस्मभ्यं वरिवोधनं धातनं धत्त प्रयच्छत । ते इति सिन्धुशब्देन समानाधिकरणत्वात् पुल्लिङ्गत्वं
हे अग्नेवताः यूयं सर्वदा नोस्मान् कल्याणैः पालयत ॥ ४ ॥

॥ इति पंचमस्य चतुर्थे चतुर्दशोवर्गः ॥ १४ ॥

ऋभुक्षणइति चतुर्ऋचं पंचदशं सूक्तं वसिष्ठस्यार्षं त्रैष्टुभं ऋभुदेवताकं अन्त्यायाविक-
ल्पेन विश्वेदेवादेवता तथाचानुक्रान्तं— ऋभुक्षणआर्भवंत्यावैश्वदेवोवेति । दशमेहनि वैश्वदे-
वशस्त्रेआर्भवनिविद्धानं सूच्यतेहि—ऋभुक्षणइत्यार्भवमिति ।

तत्र प्रथमा—

ऋभुक्षणोवाजामादयध्वमस्मेनरोमघवानःसुतस्यं ।
आवोर्वाचःऋतवोनयातांविश्वोरथंनर्यंवर्तयन्तु ॥ १ ॥
ऋभुक्षणः । वाजाः । मादयध्वम् । अस्मे इति । नरः ।
मघवानः । सुतस्यं । आ । वः । अर्वाचः । ऋतवः । न ।
याताम् । विश्वः । रथम् । नर्यम् । वर्तयन्तु ॥ १ ॥

ऋभुक्षाइति ऋभूणां ज्येष्ठस्याख्या वाजइतितु कनिष्ठस्य अत्र ऋभुक्षणोवाजाइति बहु-
वचनेन ऋभवस्त्रयोऽगृह्यन्ते हे ऋभुक्षणोवाजा नरोनेतारः मघवानोऽधनवन्तः एवंभूताहेऋभवः
युयं अस्मे अस्मासु स्थितेन सुतस्याभिषुतेन सोमेन मादयध्वं तृप्ताभवत नतिसंप्रत्यर्थे इदा-
नीं यातां गच्छतां वीयुष्मदीयाः ऋतवः कर्मणां कर्तारः विश्वः विश्वः समर्थाश्वाः अर्वा-
चोर्वाचः अस्मदभिमुखाः सन्तः नर्यं मनुष्यहितं रथं युष्मदीयं आवर्तयन्तु आगमयन्तु ॥ १ ॥

अथ द्वितीया—

ऋभुऋभुभिर्भिवःस्यामविश्वोविभुभिःशवसाशवांसि ।
वाजोअस्माँअवतुवाजसातविन्द्रेणयुजातरुपेमवृत्रम् ॥ २ ॥
ऋभुः । ऋभुऽभिः । अ॒भि । वः । स्याम । विश्वः । विभुऽभिः ।
शवसा । शवांसि । वाजः । अस्मान् । अवतु । वाजऽसातौ ।
इन्द्रेण । युजा । तरुपेम् । वृत्रम् ॥ २ ॥

हेऋभवः ऋभुभिःयुष्माभिः वयंऋभुः उरुभवन्तीत्युभवः सन्तः विभुभिर्युष्माभिः विश्वोवि-
भवश्च सन्तः शवांसि शत्रूणां बलानि वः शवसा युष्मदीयेन बलेन अभिस्याम अभिभवेम तथा
वाजसातौ संग्रामे वाजः एतत्संज्ञकऋभुः अस्मानवतु पालयतु अपिच युजा सहायभूतेनेन्द्रेण
वृत्रं शत्रुं वयं तरुपेम हनाम प्रायेण ऋभवोपीन्द्रेणसहस्तूयन्ते इति ॥ २ ॥

अथ तृतीया—

तेचिद्विपूर्वीभिसन्तिशासाविश्वोअर्यउपरतातिवन्वन् ।
इन्द्रोविभ्वाँऋभुक्षावाजोअर्यःशत्रोर्मिथत्याकृणवन्विनृम्णम् ॥३॥

ते । चि॒त् । हि । पूर्वीः । अ॒भि । सन्ति । शा॒सा । विश्वा॑न् ।
अ॒र्यः । उ॒पर॑ताति । व॒न्वन् । इन्द्रः । वि॒भ्वा । ऋ॒भु॒क्षाः ।
वाजः । अ॒र्यः । श॒त्रोः । मि॒थ॒त्या । कृ॒ण॒वन् । वि । नृ॒म्णम् ॥ ३ ॥

तेतादृशा इन्द्रक्रभवश्च पूर्वीर्वह्नीः अस्मच्छत्रुसेनाः शासा शासनेन स्वकीयया आज्ञया य-
द्वा विशस्यते हिंस्यतेनेनेति शासशब्दआयुधवाची तेन अभिसन्ति अभिभवन्ति चिद्धीती-
मौ पूरणौ किंच उपरताति सप्तम्यालुक् उपरैरुपलैः पाषाणसदृशैरायुधैः स्तायते विस्तार्यइत्यु-
परताति युद्धं तस्मिन् विश्वान् समस्तान् अर्यअरीन् शत्रून् वन्वन् हिंसन्ति विश्वाऋभुक्षा
वाजः एतत्संज्ञकाऋभवश्चेन्द्रश्च अर्यः शत्रूणामभिगन्तारः सन्तः शत्रोः संबन्धिनृम्णं बलं मि-
थत्या मिथतेरिदं रूपं मिथतिहिंसा तथा विकृणवन् विकुर्वन्तु विनाशयन्त्वित्यर्थः ॥ ३ ॥

अथ चतुर्थी—

नूदेवासोवरिवःकर्तनानोभूतनोविश्वेवसेसजोषाः ।
समस्मेइषंवसवोददीरन्यूयंपातस्वस्तिभिःसदानः ॥ ४ ॥ १५ ॥

नु । दे॒वा॒सः । वरि॑वः । क॒र्त॒न । नः । भू॒त । नः । वि॒श्वे । अ॒व॒से ।
स॒जो॒षाः । स॒म् । अ॒स्मे इति । इ॒ष॒म् । व॒स॒वः । द॒दी॒रन् ।
यू॒य॒म् । पा॒त । स्व॒स्ति॒भिः । सदा॑ । नः ॥ ४ ॥ १५ ॥

हे देवासोदेवाः द्योतमानाऋभवोयूयं नु अद्य नोस्मभ्यं वरिवोधनं कर्तनं कुरुत प्रयच्छ-
त तथा विश्वे सर्वे ऋभवोयूयं सजोषाः सहप्रीयमाणाः सन्तः नोस्माकं अवसे रक्षणाय भूत
भवत । अपिच वसवः प्रशस्याऋभवः इषमन्नं अस्मे अस्मभ्यं संददीरन् संप्रयच्छेयुः हेऋभवो-
यूयं अस्मान् सर्वदा कल्याणैः रक्षत ॥ ४ ॥

॥ इति पंचमस्य चतुर्थे पंचदशोवर्गः ॥ १५ ॥

समुद्रज्येष्ठा इति चतुर्ऋचं षोडशं सूक्तं वसिष्ठस्यार्षं त्रैष्टुभमब्देवताकं तथाचानुक्रान्तं—समुद्रज्येष्ठा आपमिति गतो विनियोगः ।

तत्र प्रथमा—

समुद्रज्येष्ठाः सलिलस्य मध्यात् पुनाना यन्त्यनि विशमानाः ।
इन्द्रो यावज्जी वृषभो रराद ता आपो देवीरिह मामवन्तु ॥ १ ॥
समुद्रज्येष्ठाः । सलिलस्य । मध्यात् । पुनानाः । यन्ति ।
अनि विशमानाः । इन्द्रः । याः । वज्जी । वृषभः । रराद । ताः ।
आपः । देवीः । इह । माम् । अवन्तु ॥ १ ॥

समुद्रज्येष्ठाः समुद्रोर्णवः ज्येष्ठः प्रशस्यतमो यासामपां ताः सलिलस्य अन्तरिक्षनामैतत् अन्तरिक्षस्य मध्यात् माध्यमिकास्थानात् यन्ति गच्छन्ति कीदृश्यः पुनानाः विश्वं शोधयन्त्यः अनि विशमानाः सर्वदा गच्छन्त्यः वज्जी वज्रभृत् वृषभः कामानां वर्षितेन्द्रः याः निरुद्धा आपः रराद लिखति देवीर्देव्यस्ता आपः इहास्मिन् प्रदेशे स्थितं मां अवन्तु रक्षन्तु अभिगच्छन्तु वा ॥ १ ॥

अथ द्वितीया—

या आपो दिव्या उत वा स्रवन्ति खनित्रिमा उत वा याः स्वयं जाः ।
समुद्रार्था याः शुचं यः पावकास्ता आपो देवीरिह मामवन्तु ॥ २ ॥
याः । आपः । दिव्याः । उत । वा । स्रवन्ति । खनित्रिमाः ।
उत । वा । याः । स्वयं जाः । समुद्रार्थाः । याः । शुचं यः ।
पावकाः । ताः । आपः । देवीः । इह । माम् । अवन्तु ॥ २ ॥

या आपः दिव्याः अन्तरिक्षभवाः सन्ति उतवा अपिच या आपः नद्यादिगताः सत्यः स्रवन्ति गच्छन्ति याश्च खनित्रिमाः खनेन निर्वृत्ताः उतवा अपिच याः स्वयं जाः स्वयमेव प्रादुर्भवन्त्यः समुद्राण्यर्थो गन्तव्यो यासां ताः समुद्रार्थाः शुचयो दीप्ति युक्ताः पावकाः शोधयिष्यश्च भवन्ति ता आपो मामवन्ति ॥ २ ॥

अथ तृतीया—

यासां॒राजावरु॑णो॒याति॒मध्ये॑स॒त्यानृ॒तेअ॒वप॑श्य॒जनाना॑म् ।
मधु॑श्रुतः॒शुच॑यो॒याःपा॒वका॑स्ता॒आपो॑दे॒वीरि॒हमाम॑वन्तु ॥ ३ ॥
यासां॒म् । राजा॑ । वरुणः । याति । मध्ये । स॒त्यानृ॒ते इति॑ ।
अ॒व॒प॒श्यन् । जना॑नाम् । मधु॑श्रुतः । शुच॑यः । याः । पा॒वकाः ।
ताः । आपः॑ । दे॒वीः । इ॒ह । माम् । अ॒वन्तु॑ ॥ ३ ॥

वरुणः यासामपां राजास्वामी मध्येमध्यमलोके याति गच्छति किंकुर्वन् जनानां प्रजानां सत्यानृते सत्यंचानृतंच अवपश्यन् जानन्नित्यर्थः या आपः मधुश्रुतः रसं क्षरंत्यः शुचयोदीति-युक्ताः पावकाः शोधयिष्यः ता आपो देव्योमां रक्षन्त्विति ॥ ३ ॥

अथ चतुर्थी—

यासु॑राजावरु॑णो॒यासु॑सोमो॒विश्वे॑दे॒वायासू॑र्ज॒मद॑न्ति ।
वैश्वान॑रो॒यासु॒ग्निःप्र॒विष्ट॑स्ता॒आपो॑दे॒वीरि॒हमाम॑वन्तु ॥४॥१६॥
यासु॑ । राजा॑ । वरुणः । यासु॑ । सोमः । विश्वे॑ । दे॒वाः । यासु॑ ।
ऊ॒र्ज॒म् । म॒द॒न्ति । वै॒श्वान॑रः । यासु॑ । अ॒ग्निः । प्र॒विष्टः । ताः ।
आपः॑ । दे॒वीः । इ॒ह । माम् । अ॒वन्तु॑ ॥ ४ ॥ १६ ॥

अपांराजावरुणः यास्वप्सु वर्तते सोमः यास्वप्सु वर्तते यास्वप्सु स्थिताः विश्वे सर्वे देवाः ऊर्जमन् मदन्ति वैश्वानरोग्निः यासुप्रविष्टः ता आपो देव्यः इहस्थितं मां अवन्तु ॥ ४ ॥

॥ इति पंचमस्य चतुर्थे षोडशोवर्गः ॥ १६ ॥

आमां मित्रावरुणेति चतुर्कंच सप्तदशं सूक्तं वसिष्ठस्यापि चतुर्थ्यतिजगती व्यूहेनशक्-रीवा आदितस्तिजगत्यः प्रथमा मैत्रावरुणी द्वितीयाग्नेयी तृतीयावैश्वदेवी चतुर्थी गंगादिन-दीदेवताका तथाचानुक्रमणिका—आमांमैत्रावरुण्याग्नेयी वैश्वदेवी नदीस्तुतिर्जागतमंत्यातिज-गती शक्करीवेति । अस्यसूक्तस्य प्रत्यृचं विषादिहरणे विनियोगोऽतिगादवगन्तव्यः ।

तत्र प्रथमा—

आमां॑मि॒त्रावरु॑णे॒हर॑क्षतंकु॒लाय॑र्याद्वि॒श्वय॑न्मान॒आगन् ।
अ॒ज॒का॒वन्दु॑र्दृ॒शीकं॑ति॒रोद॑धे॒मामां॑प॒द्येन॑रप॒सावि॑द॒त्सरुः॑ ॥ १ ॥

आ । माम् । मित्रावरुणा । इह । रक्षतम् । कुलाययत् ।
 विद्विष्वयत् । मा । नः । आ । गन् । अजकाऽवम् । दुःदृशीकम् ।
 तिरः । दधे । मा । माम् । पथेन । रपसा । विद्वत् । त्सरुः ॥ १ ॥

हे मित्रावरुणा मित्रावरुणौ युवां इहास्मिन्लोके मां आरक्षतं आभिमुख्येन पालयतं
 कुलाययत् कुलायं स्थानं तत्कुर्वन् विश्वयत् विशेषेण वर्धमानं विषं नोस्मान् आ आभिमु-
 ख्येन मागन् मागमत् मागच्छतु तथा अजकावं अजकानाम् रोगविशेषः तद्वत् दुर्दृशीकं दुर्द-
 र्शनं विषं तिरोदधे तिरोधत्तां नश्यत्वित्यर्थः तथा त्सरुः छद्मगामीजिलगः सर्पइत्यर्थः मां प-
 थेन पादभवेन रपसा रपिः शब्दकर्मा शब्देन माविद्वत् माजानतु ॥ १ ॥

अथ द्वितीया—

यद्विजामन्परुषिवन्दनं भुवदष्टीवन्तौ परिकुल्फौ च देहत् ।
 अग्निष्टच्छोचन्नपवाधतामितोमामापथेनरपसाविद्वत्सरुः ॥ २ ॥

यत् । विद्विजामन् । परुषि । वन्दनम् । भुवत् । अष्टीवन्तौ । परि ।
 कुल्फौ । च । देहत् । अग्निः । तत् । शोचन् । अप । बाधताम् ।
 इतः । मा । माम् । पथेन । रपसा । विद्वत् । त्सरुः ॥ २ ॥

वन्दनं एतत्संज्ञकं यद्विषं विजामन् विविधजन्मनि परुषि वृक्षादीनां पर्वणि भुवत् उद्भवेत्
 यच्च विषं अष्टीवन्तौ जानुनी कुल्फौ गुप्तौ च परिदेहत् दिहउपचये उपचित्तंकुर्यात् अग्निर्देवः
 शोचन् दीप्यमानः सन् इतोस्माज्जनात् तद्विषं अपवाधतां अपहन्तु शिष्टं व्याख्यातं ॥ २ ॥

अथ तृतीया—

यच्छल्मलौ भवन्ति यन्नदीषु यदोषधीभ्यः परिजायते विषम् ।
 विश्वेदेवानिरितस्तत्सुवन्तुमामापथेनरपसाविद्वत्सरुः ॥ ३ ॥

यत् । शल्मलौ । भवन्ति । यत् । नदीषु । यत् । ओषधीभ्यः । परि ।
 जायते । विषम् । विश्वे । देवाः । निः । इतः । तत् । सुवन्तु । मा ।
 माम् । पथेन । रपसा । विद्वत् । त्सरुः ॥ ३ ॥

यद्विषं शल्मलौ एतत्संज्ञके वृक्षेभवति तद्विषं नदीषु तत्रस्थासु अप्सु प्रादुर्भवति परीति पंचम्यर्थानुवादी ओषधीभ्यः सकाशाद्यद्विषं जायते उत्पद्यते विश्वे सर्वे देवाः तद्विषं इतोम्मा-
ज्जनाद्देशाद्वा निः सुवन्तु निःशेषेण प्रेरयन्तु मामामिति शिष्टं व्याख्यातं ॥ ३ ॥

अथ चतुर्थी—

याः प्रवतो निवत उद्वत उदन्वतीरनुदकाश्च याः ।

ता अस्मभ्यं पयसा पिन्वमानाः शिवा देवीरशिपदा भवन्तु
सर्वानद्यो अशिमिदा भवन्तु ॥ ४ ॥ १७ ॥

याः । प्रवतः । निवतः । उद्वतः । उदन्वतीः । अनुदकाः । च ।

याः । ताः । अस्मभ्यम् । पयसा । पिन्वमानाः । शिवाः । देवीः ।

अशिपदाः । भवन्तु । सर्वाः । नद्यः । अशिमिदाः । भवन्तु ॥ ४ ॥ १७ ॥

यानद्यः प्रवतः प्रवणदेशे गच्छन्त्यः या निवतः निम्नदेशे गच्छन्त्यः या उद्वतः उन्नतदे-
शे गच्छन्त्यः उदन्वतीः उदकवत्यः अनुदकाश्च उपकरहिताश्च यानद्यः यान्ति पयसोदकेन
पिन्वमानाः विश्वमाप्यायन्त्यः देवोर्देव्योद्योतमानाः तास्तादृशेनद्यः अस्मभ्यं अशिपदाः
शिपदं नाम रोगविशेषः तदकुर्वत्यः सत्यः शिवाः कल्याण्यो भवन्तु अपिच सर्वास्तानद्यः
अशिमिदाः शिमिर्वधकर्मा अहिंसाप्रदा भवन्तु ॥ ४ ॥

॥ इति पंचमस्य चतुर्थे सप्तदशोवर्गः ॥ १७ ॥

आदित्यानामिति तृचमष्टादशं सूक्तं वसिष्ठस्यार्षं त्रैष्टुभं आदित्यदेवताकं अनुक्रम्यते च—
आदित्यानां तृचमादित्यं त्विति । गतः सूक्तविनियोगः । आदित्यदेवताके पशौ आदित्यानामवसे
ति वषाया अनुवाक्या सूत्रितं च—आदित्यानामवसानूतनेनेमागिरादित्येभ्य इति आदित्यग्रह-
स्यैषानुवाक्या सूत्रितं च—आदित्यानामवसानूतनेन होतायक्षदादित्यानिति ।

तत्र प्रथमा—

आदित्यानामवसानूतनेन संक्षीमहि शर्मणा शंतमेन ।

अनागास्त्वेदिति त्वेतुरासं इमं यज्ञं दधतु श्रोषमाणाः ॥ १ ॥

आदित्यानाम् । अवसा । नूतनेन । सक्षीमहि । शर्मणा ।

शमस्तमेन । अनागाः इत्ये । अदिति इत्ये । तुरासः ।

इमम् । यज्ञम् । दधतु । श्रोषमाणाः ॥ १ ॥

आदित्यानां अदितेः पुत्राणां एतत्संज्ञकानां देवानां अवसा रक्षणेन तद्धेतुभूतेनेत्यर्थः नूतनेनाद्यननेन शतमेन शंसुखं अतिशयेन तत्करणेन शर्मणा शर्मेति गृह्णामैतत् गृहेण सक्षीमहि वयं संगच्छेमहि तुरासः तुराः त्वरिता आदित्याः श्रोषमाणाः अस्मदीयानि स्तोत्राणि शृण्वन्तः यज्ञं यष्टारमिमं जनं अनागास्त्वे अनपराधत्वेच अदितित्वे अदीनत्वेच दधतु स्थापयन्तु ॥ १ ॥

आदित्यासो अदितिरित्यादित्यग्रहस्य याज्या सूत्रितं च—आदित्यासो अदितिर्मादयन्तामिति नैतंग्रहमीक्षेत हूयमानमिति ।

सैषा सूक्ते द्वितीया—

आदित्यासो अदितिर्मादयन्तामित्रो अर्यमा वरुणो रजिष्ठाः ।

अस्माकं सन्तु भुवनस्य गोपाः पिबन्तु सोममवसेनो अद्य ॥ २ ॥

आदित्यासः । अदितिः । मादयन्ताम् । मित्रः । अर्यमा ।

वरुणः । रजिष्ठाः । अस्माकम् । सन्तु । भुवनस्य । गोपाः ।

पिबन्तु । सोमम् । अवसे । नः । अद्य ॥ २ ॥

आदित्यासः आदित्यादेवाः अदितिस्तेषां माता च यद्वा अदितिरिति देवविशेषणं अदितिः अदितयः अदीनाः रजिष्ठाः अतिशयेन ऋजवः मित्रः अर्यमा वरुणश्च एतत्संज्ञकाः मादयन्तां तृप्ताः सन्तु भुवनस्य सर्वस्य जगतः गोपाः रक्षकाः एवंभूता देवाः अस्माकं सन्तु अस्माकमेव रक्षका भवंत्वित्यर्थः अद्यास्मिन् दिने नोस्माकमवसे रक्षणाय सोममस्माभिरभिषुतं पिबन्तु ॥ २ ॥

अथ तृतीया—

आदित्या विश्वे मरुतश्च विश्वे देवाश्च विश्वे ऋभवंश्च विश्वे ।

इन्द्रो अग्निरश्विना तुष्टुवाना यूयं पातस्व स्तिभिः सदानः ॥ ३ ॥ १८ ॥

आदित्याः । विश्वे । मरुतः । च । विश्वे । देवाः । च ।
 विश्वे । ऋभवः । च । विश्वे । इन्द्रः । अग्निः । अश्विना ।
 तुस्तुवानाः । यूयम् । पात । स्वस्तिभिः । सदा । नः ॥ ३ ॥ १८ ॥

आदित्याः अदितः पुत्राः विश्वे सर्वे द्वादशसंख्याका अर्काः विश्वे मरुतश्च सर्वे एकोन-
 पञ्चाशत् संख्योपेताश्च विश्वे देवाश्च विश्वे ऋभवश्च इन्द्रोऽग्निः अश्विनौ अश्विनौ एतत् संज्ञकाः
 एवंभूता ये देवाः तुष्टुवानाः अस्माभिः स्तुताः बभूवुः सर्वे ते देवाः यूयं सदा सर्वदा नोस्मान् स्व-
 स्तिभिः कल्याणैः पात रक्षत ॥ ३ ॥

॥ इति पञ्चमस्य चतुर्थेष्टादशोवर्गः ॥ १८ ॥

आदित्यासो अदितय इति तृचात्मकमेकोनविंशं सूक्तं वसिष्ठस्यार्षं त्रैष्टुभमादित्यदेवताकं
 आदित्यास इत्यनुक्रमणिका । गतो विनियोगः ।

तत्र प्रथमा—

आदित्यासो अदितयः स्याम पूर्य देवत्रावसवो मर्त्यत्रा ।
 सनेम मित्रावरुणा सनन्तो भवेम द्यावापृथिवी भवन्तः ॥ १ ॥
 आदित्यासः । अदितयः । स्याम । पूः । देवत्रा । वसवः ।
 मर्त्यत्रा । सनेम । मित्रावरुणा । सनन्तः ।
 भवेम । द्यावापृथिवी इति । भवन्तः ॥ १ ॥

हे आदित्यासः आदित्यादेवाः व्यत्ययेनाद्युदात्तत्वाभावः यद्वा आदित्यानामिमे आदि-
 त्याः तस्येदमित्यर्थे प्राग्दीव्यतीयोऽण्यप्रत्ययः आदित्यानां शेषभूता वयं अदितयः अतव्दनीयाः
 स्याम भवेम । देवत्रा देवेषु वसवो वासका देवाः युष्मदीयं पूः पालनं मर्त्यत्रा मनुष्येष्वस्मासु भ-
 वतु हे मित्रावरुणा मित्रावरुणौ सनन्तः युवां संभजन्तो वयं सनेम युवाङ्ग्यां दत्तं धनं संभजेम हि
 हे द्यावापृथिवी द्यावापृथिव्यौ युवयोः प्रसादात् वयं भवन्तो भवेम भूतिमन्तः स्याम ॥ १ ॥

अथ द्वितीया—

मित्रस्तन्नो वरुणो मामहन्त शर्मतो कायतनयाय गोपाः ।
 मावो भुजेमान्यजातमेनो मातर्कर्मवसवो यच्चर्यध्वे ॥ २ ॥

मित्रः । तत् । नः । वरुणः । ममहन्त । शर्म । तोकाय ।
 तनयाय । गोपाः । मा । वः । भुजेम । अन्यजानम् ।
 एनः । मा । तत् । कर्म । वसवः । यत् । चयध्वे ॥ २ ॥

मित्रोवरुणः अहर्निशाभिमानिनौ देवौ एतदाद्याः सर्वे आदित्याः नोस्मभ्यं तव प्रसिद्धं
 शर्म सुखं ममहन्त मंहतिर्दानकर्मा ददतु गोपाः विश्वस्य रक्षकास्ते देवास्तोकायास्मदीयाय
 पुत्राय तनयाय तत्पुत्रायच शर्म प्रयच्छन्तु अथप्रत्यक्षस्तुतिः हे देवाः वीयुष्मदीयावयं अ-
 न्यजातमन्येनोत्पादितं एनः पापंमाभुजेम माभुक्वन्तः स्याम । हे वसवो वासकादेवाः यद्येन यु-
 ष्मदपियेण कर्मणा चयध्वे यूयमस्मान्नाशयत तत्तादृशं कर्म वयं माकर्म माकार्ष्म लुङि
 करोतेरुतमस्य बहुवचनं मंत्रेघसहस्रेत्यादिना चैलेपः ॥ २ ॥

अथ तृतीया—

तुरण्यवोङ्गिरसोनक्षन्तरत्नदेवस्यसवितुरियानाः ।

पिताचनन्नोमहान्यजत्रोविश्वेदेवाःसमनसोजुषन्त ॥३॥१९॥

तुरण्यवः । अङ्गिरसः । नक्षन्त । रत्नम् । देवस्य । सवितुः ।

इयानाः । पिता । च । तत् । नः । महान् । यजत्रः ।

विश्वे । देवाः । सधर्मनसः । जुषन्त ॥ ३ ॥ १९ ॥

तुरण्यवः यज्ञादिकर्मसु त्वरिताः अंगिरसः एतन्नामकाऋषयः इयानाः सवितारं याचमा-
 नाः सन्तः सवितुः प्रेरकस्य देवस्य संबन्धिरत्नं रमणीयं यद्धनं नक्षन्त आश्रुवन्त उत्तरार्धगत
 तच्छब्दापेक्षया यच्छब्दोऽध्याह्नियेत यजत्रः यजनशीलः महान् प्रभूतः पिताच वसिष्ठस्य पितृ-
 भूतोवरुणः यद्वा सर्वेषां पिता प्रजापतिः विश्वे सर्वे देवाः समनसः समानमनस्काः तत्तादृशं
 रत्नं नोस्मान् जुषन्त सेवयंतु यद्वा नोस्मभ्यं ददतु ॥ ३ ॥

॥ इति पंचमस्य चतुर्थे एकोनविंशो वर्गः ॥१९॥

प्रद्यावायज्ञैरिति तृचात्मकं विंशं सूक्तं वसिष्ठस्यार्षं त्रैष्टुभं द्यावापृथिव्यं अनुक्रम्यतेच—
 प्रद्यावा द्यावापृथिव्यमिति । चतुर्थेहनि वैश्वदेवशस्त्रे इदं द्यावापृथिव्यनिविद्धानं सूत्रितं च—
 आदेवोयातु प्रद्यावेति वासिष्ठमिति । द्यावापृथिव्येषशौ वषापुरोडाशयोः प्रद्यावेति द्वेऋचौयान्ये
 सूत्रितं च—प्रद्यावायज्ञैःपृथिवीनमोभिरिति द्वे इति ।

तत्र प्रथमा—

प्रद्यावा॑यज्ञैः पृ॒थि॒वी नमो॑भिः स॒वाध॑ ई॒ळे बृ॒हती॑ यज॑त्रे ।

तेचि॒द्धिपूर्व॑क॒वयो॑ गृणन्तः पुरो॒मही॑ द॒धिरे॒ देव॑पु॒त्रे ॥ १ ॥

प्र । द्यावा॑ । य॒ज्ञैः । पृ॒थि॒वी इति॑ । नमः॑ऽभिः । स॒वाधः ।

ई॒ळे । बृ॒हती॑ इति॑ । यज॑त्रे इति॑ । ते इति॑ । चि॒त् । हि । पूर्वे॑ । क॒वयः॑ ।

गृणन्तः॑ । पुरः॑ । म॒ही इति॑ । द॒धिरे॑ । देव॑पु॒त्रे इति॑ देव॑पु॒त्रे ॥ १ ॥

यजत्रे यजनीये बृहती बृहत्यौ महत्यौ द्यावापृथिवी द्यावापृथिव्यौ यज्ञैर्यागैः नमोभिः स्तोत्रैश्च अहं स्तोता सवाधोवाधासहितः ऋत्विजां संवाधयुक्त इत्यर्थः प्र ईळे प्रकर्षेण स्तौमि मही महत्यौ देवपुत्रे देवाः पुत्राययोस्ते ते तव चिद्धि तादृश्यौ खल्वपि द्यावापृथिव्यौ पूर्वे पुरातनाः कवयः गृणन्तः स्तुवन्तः पुरोदधिरे पुरस्तात् स्थापयामासुः ॥ १ ॥

आग्रायणे द्यावापृथिव्यैककपालस्य प्रपूर्वज इति याज्या सूत्रितं च—महीयौः पृथिवीचनः प्रपूर्वजे पितरानव्यसीभिरिति ।

सैषा सूक्ते द्वितीया—

प्रपूर्व॑जे पि॒तरा॑ न॒व्यसी॑भिर्गी॒र्भिः कृ॑णु॒ध्वंस॑द॒ने ऋ॑तस्य ।

आनो॑ द्यावा॒पृथि॒वी दै॒व्येन॑ ज॒नेन॑ या॒तं म॒हि॒वा व॑रू॒थम् ॥ २ ॥

प्र । पूर्व॑जे इति॑ पूर्व॑जे । पि॒तरा॑ । न॒व्यसी॑भिः । गी॒र्भिः ।

कृ॑णु॒ध्वम् । स॑द॒ने इति॑ । ऋ॑तस्य । आ । नः॑ । द्या॒वा पृ॒थि॒वी इति॑ ।

दै॒व्येन॑ । ज॒नेन॑ । या॒तम् । म॒हि॒ । वा॒म् । व॑रू॒थम् ॥ २ ॥

हे अस्मदीयाः स्तोतारोयूयं नव्यसीभिर्नवतराभिः गोर्भिः स्तुतिरूपाभिर्वाग्भिः ऋतस्य यज्ञस्य सद्ने स्थानभूते पूर्वजे पूर्वं प्रजाते पितरा पितरौ विश्वस्य मातापितृभूते द्यावापृथिव्यौ प्रकृणुध्वं पुरस्कुरुत । अथ प्रत्यक्षस्तुतिः हे द्यावापृथिवी द्यावापृथिव्यौ युवां दैव्येन देवसंवन्धिना जनेन सह नोस्मानभि आयातं आगच्छतं किमर्थमायातमिति उच्यते वा युवयोः वरूथं अस्माभिर्वरणीयं महि महत् यद्धनमस्तीति शेषः तद्धनमस्मभ्यं दीयतामित्यर्थः ॥ २ ॥

अथ तृतीया-

उ॒तो॒हिवां॑र॒त्न॒धेया॑नि॒सन्ति॑पूरू॒णिद्या॒वापृ॑थि॒वीसु॒दासे॑ ।

अ॒स्मेध॑त्तं॒यद॑स॒दस्कृ॑धो॒यूय॑पा॒तस्व॒स्तिभिः॑सदा॒नः ॥ ३ ॥ २० ॥

उ॒तो इति॑ । हि । वा॒म् । र॒त्न॒धेया॑नि । सन्ति॑ । पू॒रू॒णि ।

द्या॒वापृ॑थि॒वी इति॑ । सु॒दा॒से । अ॒स्मे इति॑ । ध॒त्तम् । यत् । अ॒सत् ।

अ॒स्कृ॑धो॒यु । यू॒यम् । पा॒त । स्व॒स्तिभिः॑ । सदा॑ । नः ॥ ३ ॥ २० ॥

उतोहि अपिच खलु हे द्यावापृथिवी द्यावापृथिव्यौ वां युवयोः सुदासे शोभनहविर्दानाय यजमानाय देयानि पुरूणि बहूनि रत्नधेयानि रमणीयानि धनानि सन्ति भवन्ति तेषां मध्ये यद्धनं अस्कृधोयु रुधुकोह्रस्वः अह्रस्वमनल्पं असत् भवेत् तद्धनमस्मै अस्मभ्यं धत्तं प्रयच्छत । हे द्यावापृथिव्यौ यूयं युवां नोस्मान् सर्वदा कल्याणैः पात पालयतं ॥ ३ ॥

॥ इति पंचमस्य चतुर्थे विंशोवर्गः ॥ २० ॥

वास्तोष्पतेइति तृचात्मकमकविंशं सूक्तं वसिष्ठस्यार्षं त्रेष्टुभं वास्तोष्पत्यं तथाचानुक्रम्यते-वास्तोष्पतेवास्तोष्पत्यमिति । स्मार्तेगृहनिर्माणे वास्तोष्पतइति चतसृभिः प्रत्यृचं जुहुयात् सूत्रितं च-वास्तोष्पतेप्रतिजानीद्यस्मान्स्वावेशोअनमीवोभवानः । यत्त्वेर्महेप्रतितन्नो॑जुपस्वशंनो॑भवद्विपदेशंचतु॑ष्पदे ॥ १ ॥

तत्र प्रथमा-

वास्तो॑ष्प॒तेप्र॒तिजा॑नीद्य॒स्मान्स्वा॑वेशोअ॒नमी॑वोभ॒वानः॑ ।

यत्त्वे॑र्महेप्र॒तित॑न्नो॑जुपस्व॒शंनो॑भवद्विप॒देशंच॑तु॒ष्पदे॑ ॥ १ ॥

वा॒स्ताः । प॒ते । प्र॒ति । जा॒नी॒हि । अ॒स्मान् । सु॒श्वा॒वेशः॑ ।

अ॒न॒मी॒वः । भ॒व । नः । यत् । त्वा । ई॒र्महे॑ । प्र॒ति । तत् । नः ।

जु॒प॒स्व । शम् । नः । भ॒व । द्वि॒प॒दे । शम् । च॒तु॒ष्पदे॑ ॥ १ ॥

हे वास्तोष्पते गृहस्यपालयितुं त्वं त्वं अस्मान् त्वदीयान् स्तोतृनिति प्रतिजानीहि प्रबुध्यस्व तदनन्तरं नोस्माकं स्वावेशः शोभननिवेशः अनमीवः अरोगरुद्ध भव किंच वयं त्वा त्वां यद्धनं ईर्महे याचामहे त्वमपि तद्धनं नोस्मभ्यं प्रतिजुपस्व प्रयच्छ अपिच नोस्माकं द्विपदे पुत्रपौत्रादिजनाय शं सुखकरोभव चतुष्पदे अस्मदीयाय गवाश्वादिवर्गीयच शं सुखकरोभव ॥ १ ॥

अथ द्वितीया—

वास्तोष्पते प्रतरणो न एधि गयस्फानो गोभिरश्वैभिरिन्दो ।

अजरासस्ते सख्ये स्याम पितेव पुत्रान् प्रति नो जुषस्व ॥ २ ॥

वास्तोः । पते । प्रतरणः । नः । एधि । गयस्फानः । गोभिः ।

अश्वैभिः । इन्दो इति । अजरासः । ते । सख्ये । स्याम ।

पिता इव । पुत्रान् । प्रति । नः । जुषस्व ॥ २ ॥

हे वास्तोष्पते गृहस्य पाठयितुं देवं त्वं नोस्माकं प्रतरणः प्रवर्धकः गयस्फानः गयस्या-
स्मदीयस्य धनस्य स्फाययिता प्रवर्धकः एधि भव । हे इन्दो सोमवदाह्लादक ते त्वया सह सख्ये
सति वयं गोभिः पशुभिः अश्वेभिरश्वैश्च सहिता अजरासो जरारहिताः स्याम भवेम विनाशर-
हिता इत्यर्थः । पितेव पुत्रान् यथा पिता पुत्रान् रक्षकत्वेन सेवते तथा त्वमपि नोस्मान् प्रति
जुषस्व सेवस्व ॥ २ ॥

अथ तृतीया—

वास्तोष्पते शग्मया संसदा ते सक्षीमहि रण्वया गातुमत्या ।

पाहि क्षेम उत योगे वरं नो यूयं पातस्व स्तिभिः सदानः ॥ ३ ॥ २१ ॥

वास्तोः । पते । शग्मया । सम्सदा । ते । सक्षीमहि । रण्वया ।

गातुमत्या । पाहि । क्षेमै । उत । योगे । वरम् । नः ।

यूयम् । पात । स्वस्तिभिः । सदा । नः ॥ ३ ॥ २१ ॥

हे वास्तोष्पते देव शग्मया सुखकर्या रण्वया रमणीयया गातुमत्या धनवत्या ते त्वया
देयया संसदा स्थानेन सक्षीमहि वयं संगच्छेमहि । त्वमपि क्षेमे प्राप्तस्य रक्षणे उतापि च योगे
अप्राप्तस्य प्रापणे वरं वरणीयं नोस्मदीयं धनं पाहि रक्ष । हे वास्तोष्पते यूयं त्वं नोस्मान् सर्वदा
कल्याणैः पात पाहि ॥ ३ ॥

॥ इति पंचमस्य चतुर्थे एकविंशो वर्गः ॥ २१ ॥

अमीव हेत्यष्टर्चं द्वाविंशं सूक्तं आद्या गायत्री पंचम्याद्याश्च तस्मिन्नुष्टुभः द्वितीयाद्यास्तिस्त्र-
उपरिष्ठाद्दहत्यः त्र्यष्टकाश्चतुर्थद्वादशकीर्तुहतीति तल्लक्षणयोगात् आद्यावास्तोष्पतिदेवताका

शिष्टोऽङ्गः तथाचानुक्रान्तं—अमीवहाष्टौ वास्तोष्पत्याद्या गायत्री शेषारूपपरिष्ठाद्वहत्यादयो-
नुष्टुभः प्रस्वापिन्युपनिषदिति । गतोविनियोगः । बृहद्देवतायां यदुक्तं तदिहलिख्यते—वरुणस्य
गृहानरात्रौवसिष्ठःस्वप्नमाचरन् । प्रविवेशाथतंतत्रश्वानदन्मभवर्तत ॥ १ ॥ क्रन्दंतंसारमेयंस-
धावंतंदष्टमुद्यतं । यदर्जुनेतिचद्वाक्यांसांत्वयित्वाहसुष्वपत्र ॥ २ ॥ एवंप्रस्थापयामासजनम-
न्यंचवारुणमिति ॥ ३ ॥ अत्रकेचित्पुनरेवमाहुः—आसांप्रस्वापिनित्वंतुक्थासुपरिकल्प्यते । व-
सिष्ठस्तृषितोन्नार्थीत्रिरात्रालम्बभोजनः ॥ ४ ॥ चतुर्थरात्रौचौर्यार्थंवारुणंगृहमेत्यनु । कोष्ठा-
गारेप्रवेशायपालकश्वादिसुप्तये ॥ ५ ॥ यदर्जुनेतिसप्तचैददर्शचजजापचेति ॥ ६ ॥

तत्र प्रथमा—

अमीवहावांस्तोष्पतेविश्वांरूपाण्यांविशन् । सखांसुशेवंप्रधिनः ॥ १ ॥

अमीवहा । वास्तोः । पुते । विश्वा । रूपाणि ।

आवृशन् । सखा । सुशेवः । अधि । नः ॥ १ ॥

हे वास्तोष्पते गृहस्यपालक एतत्संज्ञकदेव अमीवहा अमीवानां रोगाणां नाशकस्त्वं
विश्वा विश्वानि बहूनि रूपाणि आविशन् प्रविशन् यद्यद्रूपं कामयन्ते तत्तदेवाविशन्तीति
यास्कः । नोस्माकं सखा मित्रभूतः सुशेवः सुष्ठु सुखकरः अधि भव ॥ १ ॥

अथ द्वितीया—

यदर्जुनसारमेयदतःपिशङ्गयच्छसे ।

वीवभ्राजन्तऋष्टयउपस्रकेषुवप्संतोनिपुस्वप ॥ २ ॥

यत् । अर्जुन । सारमेय । दतः । पिशङ्ग । यच्छसे । विद्द्व ।

भ्राजन्ते । ऋष्टयः । उप । स्रकेषु । वप्संतः । नि । सु । स्वप ॥ २ ॥

हे अर्जुन श्वेत हे सारमेय सरमा नाम देवशुनी तस्याः कुलोद्भव हे पिशङ्ग केषुचिदंगेषु
पिंगलवर्ण एवंभूत हे शुनक त्वं दतो दन्तान् यद्यदा यच्छसे विवृणोषि अस्मान् दष्टमित्यर्थः
तदानीं वीव भ्राजन्त ऋष्टयः यथा आयुधानि विशेषेण भासन्ते तथा उपास्मत्समीपे वप्सतः
भक्षयतस्तव दन्ता स्रकेषु स्रकासु भासन्ते । स्रका शब्द ओष्ठप्रदेशविशेषवाचीत्यर्थः तथाभूत-
स्त्वं इदानीं सु सुष्ठु निस्वप नितरां निद्रां कुरु ॥ २ ॥

अथ तृतीया—

स्तेनं रायसारमेयतस्करं वा पुनः सर ।

स्तोतृनिन्द्रस्य रायसि किमस्मान् दुच्छुनायसे निपुस्वप ॥ ३ ॥

स्तेनम् । राय । सारमेय । तस्करम् । वा । पुनः सर ।

स्तोतृन् । इन्द्रस्य । रायसि । किम् । अस्मान् ।

दुच्छुनइयसे । नि । सु । स्वप ॥ ३ ॥

हे पुनः सर गतमेव देशं पुनः सरतीति पुनः सरः तादृग्भूत हे सारमेय त्वं स्तेनं प्रच्छ-
न्नधनापहारी स्तेनः तं तस्करं प्रत्यक्षधनापहारी तस्करः तं वारय गच्छ इन्द्रस्य स्तोतृनस्मान्
किं रायसि गच्छसि अस्मान् दुच्छुनायसे किं बाधसे निपुस्वप अत्यन्तं निद्रां कुरु ॥ ३ ॥

अथ चतुर्थी—

त्वं सूकरस्य ददृहि तव ददतु सूकरः ।

स्तोतृनिन्द्रस्य रायसि किमस्मान् दुच्छुनायसे निपुस्वप ॥ ४ ॥

त्वम् । सूकरस्य । ददृहि । तव । ददतु । सूकरः ।

स्तोतृन् । इन्द्रस्य । रायसि । किम् । अस्मान् ।

दुच्छुनइयसे । नि । सु । स्वप ॥ ४ ॥

हे सारमेय त्वं सूकरस्य वराहस्य द्वितीयार्थे पृष्ठी ददृहि विदारय सूकरोपि तव ददतु
विदारयतु युवयोर्नित्यवैरित्वात् अस्मान्मादशेत्यर्थः । स्तोतृनित्यर्थः । पूर्वस्यामृचिव्याख्यातः ॥ ४ ॥

अथ पंचमी—

सस्तु माता सस्तु पिता सस्तु श्वासस्तु विश्पतिः ।

सस्तु सर्वज्ञातयः सस्त्वयमभितो जनः ॥ ५ ॥

सस्तु । माता । सस्तु । पिता । सस्तु । श्वा । सस्तु । विश्पतिः ।

सस्तु । सर्वे । ज्ञातयः । सस्तु । अयम् । अभितः । जनः ॥ ५ ॥

हे सारमेय माता त्वदीया जननी सस्तु स्वपतु पिताच सस्तु श्वा सारमेयोभवान्
सस्तु विश्वतिर्जामाता यद्वा विशां जनानां पालकोऽगृही सस्तु सर्वेज्ञातयोर्बंधवोऽपि सस्तु स्वपन्तु
अभितः परितःस्थितः अयमपि सर्वो जनः सस्तु स्वपतु ॥ ५ ॥

अथ षष्ठी—

यआस्नेयश्चरन्ति यश्च पश्यति नो जनः ।

तेषां संहन्मो अक्षाणि यथेदं हर्म्यं तथा ॥ ६ ॥

यः । आस्ते । यः । च । चरन्ति । यः । च । पश्यति । नः । जनः ।

तेषां । सम् । हन्मः । अक्षाणि । यथा । इदम् । हर्म्यम् । तथा ॥ ६ ॥

योजनः आस्ते अस्मिन् प्रदेशे तिष्ठति यश्च चरति गच्छति यश्च जनः नोस्मान् पश्यति
एवं भूतानां तेषां जनानां अक्षाणीन्द्रियाणि संहन्मः संहनाम् संहतिर्निमीलनं निमीलयामेत्यर्थः ।
इदं प्रत्यक्षेणोपलभ्यमानं हर्म्यं प्रासादादिस्थावरात्मकं वस्तुजातं यथा निश्चलं भवति तथा
इमे सर्वे जनाः निश्चला भवंत्वित्यर्थः ॥ ६ ॥

अथ सप्तमी—

सहस्रं शृङ्गो वृषभो यः समुद्रादुदाचरत् ।

तेन सहस्येनावयं निजनान्त्वापयामसि ॥ ७ ॥

सहस्रं शृङ्गः । वृषभः । यः । समुद्रात् । उद्ऽआचरत् ।

तेन । सहस्येन । वयम् । नि । जनान् । स्वापयामसि ॥ ७ ॥

सहस्रशृङ्गः सहस्रकिरणः वृषभः कामानां वर्षिता यः सूर्यः समुद्रादंबुधेः सकाशादुदाच-
रत् उदागच्छति सहस्येन अभिभवित्रा तेन सूर्येण वयं स्तोतारः जनान् सर्वान् निष्वापयामसि
नितरां स्वापयामः ॥ ७ ॥

अथाष्टमी—

प्रोष्ठेशयावस्येशयानारीर्यास्तल्पशीवरीः ।

स्त्रियोयाः पुण्यगन्धास्ताः सर्वाः स्वापयामसि ॥ ८ ॥ २२ ॥

प्रोष्ठेशयाः । वस्त्रेशयाः । नारीः । याः । तल्पेशीवरीः ।

स्त्रियः । याः । पुण्यगन्धाः । ताः । सर्वाः । स्वापयामसि ॥८॥२२॥

याः यादृश्यः नारीः नार्यः स्त्रियः प्रोष्ठेशयाः प्राक्णेशयानाः यावस्त्रेशयाः वस्त्रं वाहनं तस्मिन् शयानाः यास्तल्पशीवरीः तल्पशयाः याः स्त्रियः पुण्यगन्धाः मंगल्यगन्धाः तास्तादृशीः सर्वाः स्त्रीः स्वापयामसि वयं निद्रां कारयामः ॥ ८ ॥

॥ इति पंचमस्य चतुर्थे द्वाविंशोवर्गः ॥ २२ ॥

॥ इति सप्तमे मंडले तृतीयोनुवाकः ॥ ३ ॥

अथचतुर्थेनुवाके पंचदशसूक्तानि तत्र कईव्यक्तेति पंचविंशत्यृचं प्रथमं सूक्तं वसिष्ठस्या-
र्षं मरुदेवताकं आद्याएकादशद्विपदाविंशत्यक्षराविराजः शिष्टाश्चतुर्दशत्रिष्टुभः तथाचानुका-
न्तं—कईपंचाधिका मारुतंहाद्याएकादशद्विपदाइति । दशरात्रे चतुर्थेहनि आग्निमारुतशस्त्रे इदं-
मारुतनिविद्धानं सूत्र्यतेहि—वैश्वानरस्यसुमतौ कईव्यक्तानरइति ।

तत्र प्रथमा—

कईव्यक्तानरःसनीळारुद्रस्यमर्याअधस्वश्वाः॥ १ ॥

के । ईम् । विअक्ताः । नरः । सनीळाः । रुद्रस्य ।

मर्याः । अध । सुअश्वाः ॥ १ ॥

व्यक्ताः कान्तियुक्ताः नरोनेतारः सनीळाः समानौकसः रुद्रस्य महादेवस्य पुत्राः मर्याः
मर्येभ्येनृभ्योहिताः अध अपिच स्वश्वाः शोभनवाहाः ई इमे एवंभूताः के भवन्तीति रूपाति-
शयादृषिराश्वर्येणाह ॥ १ ॥

अथ द्वितीया—

नकिर्ह्येषांजनुंषिवेदनेअङ्गविद्रेमिथोजनित्रम् ॥ २ ॥

नकिः । हि । एषाम् । जनुंषि । वेद । ते ।

अङ्ग । विद्रे । मिथः । जनित्रम् ॥ २ ॥

एषां मरुतां जनूंषि जन्मानि नकिर्हि वेद कश्चिदपि नखलु जानाति ते तादृशाः मरुतः
मिथः परस्परं जनित्रं रुद्रपृश्निभ्यां सकाशात् प्रादुर्भूतं स्वकीयं जन्म अंगं विद्रे स्वयमेव विदन्ति
॥ २ ॥ अथ तृतीया—

अभिस्वपृभिर्मिथोवपन्तवातस्वनसःश्वेनाअस्पृधन् ॥ ३ ॥

अभि । स्वपृभिः । मिथः । वपन्त ।

वातस्वनसः । श्वेनाः । अस्पृधन् ॥ ३ ॥

मरुतः स्वपृभिः स्वकीयैः पवनैः संचरणैः स्वयमेव संचरन्तः मिथः परस्परं अभिवपत
संगच्छन्ते अपिच वातस्वनसः वायुवत्स्वनन्तः शब्दायमानाः श्वेनाः श्वेद्गतावितिधातोरूपं
गमनशीलाः यद्वा श्वेनाइति लुप्तोपममेतत् श्वेनाः पक्षिणः तद्वद्गच्छन्तः अस्पृधन् परस्परं रूप-
सौंदर्यादिभिः स्पर्धन्ते ॥ ३ ॥

अथ चतुर्थी—

एतानिधीरोनिण्याचिकेतपृश्निर्यदृधामहीजभारं ॥ ४ ॥

एतानि । धीरः । निण्या । चिकेत । पृश्निः ।

यत् । ऊर्धः । मही । जभारं ॥ ४ ॥

धीरोधीमान् शास्त्रज्ञोजनः निण्या निण्यानि श्वेतवर्णानि एतानि मरुदात्मकानि भूतानि
चिकेत जानीयात् किंतु न सर्वे जना जानन्तीत्यर्थः मही महतो पृश्निर्मरुतां जननी यत् यानि
मरुदात्मकानि भूतानि ऊर्धः ऊर्ध्वन्तरिक्षे स्वकीये जठरे वा जभार बभार एतानि चिकेतेति
पूर्वेण संबंधः ॥ ४ ॥

अथ पंचमी—

साविट्सुवीरामरुद्धिरस्तुसनात्सहन्तीपुष्यन्तीनृम्णम् ॥ ५ ॥

सा । विट् । सुवीरा । मरुद्धिभिः । अस्तु ।

सनात् । सहन्ती । पुष्यन्ती । नृम्णम् ॥ ५ ॥

सा विद् सा प्रजा मरुतः परिचरति सा प्रजा मरुद्भिः हेतुभिः सनात् चिरात् सहन्ती
शत्रूनभिभवन्ती नृम्णां धनं बलं वा पुष्यन्ती लभन्ती सुवीरा शोभनपुत्रयुक्तास्तु भवतु ॥ ५ ॥

अथ षष्ठी—

यामंयेष्टाः शुभाशोभिष्टाः श्रियासंमिश्राः ओजोभिरुग्राः ॥ ६ ॥

यामं । येष्टाः । शुभा । शोभिष्टाः । श्रिया ।

सममिश्राः । ओजः । उग्राः ॥ ६ ॥

मरुतः यामं यानव्यं गंतव्यं प्रदेशं येष्टाः यातुतमाः अतिशयेन गंतारः शुभाः अलंकारे-
ण शोभिष्टाः अतिशयेन शोभायुक्ताः श्रिया कांत्या संमिश्राः संगच्छमाना ओजोभिर्बलैः उ-
ग्रा उदूर्णाः एवंभूताभवन्तीति शेषः ॥ ६ ॥

अथ सप्तमी—

उग्रंवओजः स्थिराशवांस्यधामरुद्भिर्गणस्तुविष्मान् ॥ ७ ॥

उग्रम् । वः । ओजः । स्थिरा । शवांसि । अर्धम् ।

मरुद्भिः । गणः । तुविष्मान् ॥ ७ ॥

हे मरुतः वोग्रुष्माकं ओजस्तेजः उग्रमुदूर्णं भवतु शवांसि युष्मदीयानि बलानि स्थिरा
स्थिराणि कैश्चिद्वनपहर्तव्यानि भवन्तु अर्धम् अपिच मरुद्भिः गणः मरुतां संघः तुविष्मान् वृद्धि-
मान् भवतु ॥ ७ ॥

अथाष्टमी—

शुभ्रोवः शुष्मः क्रुध्मीमनांसि धुनिर्मुनिरिव शर्धस्य धृष्णोः ॥ ८ ॥

शुभ्रः । वः । शुष्मः । क्रुध्मी । मनांसि ।

धुनिः । मुनिः । शर्धस्य । धृष्णोः ॥ ८ ॥

हे मरुतः वोग्रुष्माकं शुष्मोबलं शुभ्रः सर्वतः शोभमानं किंच वो मनांसि क्रुध्मी संग्रा-
मेषु शत्रुहननार्थं क्रोधनशीलानि धृष्णोर्धर्षणशीलस्य शर्धस्य बलवतोयुष्मदीयस्य गणस्य

धुनिः वृक्षादीनां कंपयितुः वेगः मुनिस्त्रि मननान्मुनिः स्तोता सयथा बहुविधं शब्दमुत्पादयति
एवं बहुविधशब्दस्योत्पादकइत्यर्थः ॥ ८ ॥

अथ नवमी—

सनेम्यस्मद्युयोतदिद्युमावोदुर्मतिरिहप्रणङ्गः ॥ ९ ॥

सनेमि । अस्मत् । युयोत । दिद्युम् । मा ।

वः । दुःमतिः । इह । प्रणक् । नः ॥ ९ ॥

हे मरुतः सनेमि सनातनं दिद्युं दीप्यमानं ऋष्याख्यं युष्मदीयमायुधं अस्मत् अस्मत्तः
सकाशात् युयोत पृथक्कुरुत तथा वः युष्मदीयादुर्मतिः निग्रहबुद्धिः नोस्मान् इह अस्मिन्
लोके मा प्रणक् मा प्राप्नोव ॥ ९ ॥

अथ दशमी—

प्रियावोनामहुवेतुराणामायत्तृपन्मरुतोवावशानाः ॥ १० ॥ २३ ॥

प्रिया । वः । नाम । हुवे । तुराणाम् । आ । यत् । तृपत् ।

मरुतः । वावशानाः ॥ १० ॥ २३ ॥

हे मरुतः तुराणां यजमानार्थं त्वरया आगच्छतां वः युष्माकं नाम आहुवे आह्वयामि
यत् येन आह्वानेन प्रियाः स्नेहयुक्ताः वावशानाः अस्माकं आह्वानं कृतमिति शब्दायमानाश्च
सन्तः तृपत् संतुष्टा भविष्यथ तत् आह्वानमिति ॥ १० ॥

॥ इति पंचमस्य चतुर्थे त्रयोविंशोऽवर्गः ॥ २३ ॥

अथैकादशी—

स्वायुधासङ्घिमिणःसुनिष्काउतस्वयंतन्वःशुम्भमानाः ॥ ११ ॥

सुःआयुधासः । इग्मिणः । सुनिष्काः । उत ।

स्वयम् । तन्वः । शुम्भमानाः ॥ ११ ॥

स्वायुधासः स्वायुधाः शोभनास्त्राः इष्मिणोगन्तारः सुनिष्काः शोभनालंकाराः उता-
पिच तन्वः, स्वकीयानि शरीराणि शुभमानाः स्वयमेव शोभयन्तोमरुतः एवंभूताभवन्ती-
त्यर्थः॥ ११ ॥

मारुतेपशौ शुचीवोहव्याइति वपायाअनुवाक्या सूत्रितं च—शुचीवोहव्यामरुतःशुचीनां तू-
ष्णीं मरुतइति ।

तत्रैषा द्वादशी—

शुचीवोहव्यामरुतःशुचीनांशुचिंहिनोम्यध्वरंशुचिभ्यः ।
ऋतेनसत्यमृतसापआयच्छुचिजन्मानःशुचयःपावकाः ॥१२॥

शुची । वः । हव्या । मरुतः । शुचीनाम् । शुचिम् । हिनोमि ।
अध्वरम् । शुचिभ्यः । ऋतेन । सत्यम् । ऋतसापः ।
आयन् । शुचिजन्मानः । शुचयः । पावकाः ॥ १२ ॥

हे मरुतः शुचीनां शुद्धानां वीर्युष्माकं शुची शुचीनि हव्या हव्यानि हवींषि भवन्तु शुचि-
भ्यः प्रकाशमानेभ्योयुष्मभ्यं शुचि शुद्धं अध्वरं यागं हिनोमि अहं प्रेरयामि ऋतसापः ऋतमु-
दकं स्पृशन्तोमरुतः ऋतेन सत्येनैव सत्यमायन् गच्छंति कीदृशाः शुचिजन्मानः शोभनजननाः
शुचयोदीप्यमानाः पावकाः शोधकाः एवंभूतागच्छन्तीत्यर्थः ॥ १२ ॥

अथ त्रयोदशी—

अंसेष्वामरुतःखादयोवोवक्षःसुरुक्माउपशिश्रियाणाः ।
विविच्युतो न वृष्टिभीरुचानाअनुस्वधामायुधैर्यच्छमानाः ॥१३॥

अंसेषु । आ । मरुतः । खादयः । वः । वक्षःसु । रुक्माः ।
उपशिश्रियाणाः । वि । विच्युतः । न । वृष्टिभिः ।
रुचानाः । अनु । स्वधाम् । आयुधैः । यच्छमानाः ॥ १३ ॥

हे मरुतः अंसेषु युष्मदीयेषु स्कंधप्रदेशेषु खादयोलंकारविशेषाः आमुक्ताभवन्तीतिशे-
षः सुरुक्माः सुष्ठु रोचमानाः हाराः वीर्युष्मदीयं वक्षः उरःप्रदेशं उपशिश्रियाणाः आश्रिताभ-

वन्ति किंच हे मरुतः वृष्टिभिः वर्षैः सार्धं विद्युतो न तडितो यथा रुचानाः रोचमानाः तादृग्भू-
तायूयं आयुधैर्मघताडनैः स्वधामुदकं अनुयच्छमानाः प्रयच्छन्तो विचरथेति शेषः ॥ १३ ॥

गृहमेधीये प्रबुध्यावइति प्रधानस्य याज्या सृत्रितंच—प्रबुध्यावईरतेमहांसीति पुष्टिमन्तौ
विराजौ संयाज्येइति ।

सैषा सूक्ते चतुर्दशी—

प्रबुध्यावईरतेमहांसिप्रनामानिप्रयज्यवास्तिरध्वम् ।

सहस्त्रियदम्यंभागमेतंगृहमेधीयमरुतो जुषध्वम् ॥ १४ ॥

प्र । बुध्या । वः । ईरते । महंसि । प्र । नामानि । प्रयज्यवः ।

तिरध्वम् । सहस्त्रियम् । दम्यम् । भागम् । एतम् ।

गृहमेधीयम् । मरुतः । जुषध्वम् ॥ १४ ॥

हेमरुतः वोयुष्मदीयानि बुध्यान्यन्तरिक्षे भवानि महंसि तेजांसि प्रेरते प्रकर्षेण गच्छ-
न्ति किंच हे प्रयज्यवः प्रकर्षेण यष्ट्या मरुतोयूयं नामानि पांसून्मयन्तीति नामान्युदकानि
प्रतिरध्वं वर्धयत । हेमरुतोयूयं सहस्त्रियं सहस्रसंख्याकं दम्यं दमे गृहे भवं गृहमेधीयं गृहमेधि-
गुणेष्वोयुष्मभ्यं देयं एतं एतादृशं भागं जुषध्वं सेवध्वं एकं भागं सहस्त्रियमिति कथामाह त-
थाचश्रूयते—यावदेकादेवताकामयते यावदेकातावदाहुतिः प्रथमे न हितदस्ति यत्तावदेवस्याव
यावज्जुहोतीति ॥ १४ ॥

अथ पंचदशी—

यदिस्तुतस्यमरुतोअधीथेत्याविप्रस्यवाजिनोहवीमन् ।

मक्षूरायःसुवीर्यस्यदातनृचिद्यमन्यआदभदरावा ॥ १५ ॥ २४ ॥

यदि । स्तुतस्य । मरुतः । अधिष्ठथ । इत्या । विप्रस्य ।

वाजिनः । हवीमन् । मक्षु । रायः । सुवीर्यस्य । दात ।

नृ । चित् । यम् । अन्यः । आदभत् । अरावा ॥ १५ ॥ २४ ॥

वाजिनोहविलक्षणान्नवतः विप्रस्य मेधाविनोमम संबन्धिनि हवीमन् हविष्मति हविषा-
युक्ते स्तोत्रे क्रियमाणे सति हे मरुतोयूयं यदि यस्मात् कारणात् स्तुतस्य स्तुतं मदीयं स्तो-
त्रं इत्या इत्थमनेन प्रकारेण अधोथ अवगच्छथ तस्मात् कारणात् हे मरुतो यूयं सुवीर्यस्य
शोभनपुत्रोपेतस्य रायः रायं धनं द्वितीयार्थेषष्ठी मक्षु शीघ्रं दात दत्त अरावा अरातिः शत्रुभूतः
अन्योजनः यं रायं नूचिदादभत् नैवाभिहन्त्यात् तद्धनमस्मभ्यं दत्तेति संबन्धः ॥ १५ ॥

॥ इति पंचमस्य चतुर्थे चतुर्विंशोवर्गः ॥ २४ ॥

मरुद्भ्यः क्रीळिभ्यः सप्तकपालमित्यत्यासइतियाज्या सूत्रितंच—अत्यासोनयेमरुतःस्वंचो
जुष्टोदमूनाइति ।

सैषा सूक्ते षोडशी—

अत्यासोनयेमरुतःस्वधोयक्षदृशोनशुभयन्तमर्याः ।

तेहर्म्येष्टाःशिशवोनशुभ्रावत्सासोनप्रक्रीळिनःपयोधाः ॥१६॥

अत्यासः । न । ये । मरुतः । सुह्रुअश्वः । यक्षदृशः । न ।

शुभयन्त । मर्याः । ते । हर्म्येष्टाः । शिशवः । न ।

शुभ्राः । वत्सासः । न । प्रक्रीळिनः । पयोधाः ॥ १६ ॥

अत्यासोन अत्याः सततगापिनोश्वाइव स्वंचः सृष्टु गच्छन्तो ये मरुतः यक्षदृशोन मर्याः
यक्षस्योत्सवस्य दृष्टारोमनुष्याइव शुभयन्त शोभन्ते हर्म्येष्टाः हर्म्येस्थिताः शिशवान् कुमारा-
इव शुभ्राः शोभमाना वत्सासोन वत्साइव प्रक्रीळिनः प्रक्रीडिनः प्रकर्षेण क्रीडमानाः ते मरुतः
पयोधाः पयसउदकस्य धारयितारोदातारोवा भवन्ति ॥ १६ ॥

अथ सप्तदशी—

दशस्यन्तोनोमरुतोनमृळन्तुवरिवस्यन्तोरोदसीसुमेके ।

आरेगोहानृहावधोवोअस्तुसुभ्रेभिरस्मेवसवोनमध्वम् ॥१७॥

दशस्यन्तः । नः । मरुतः । मृळन्तु । वरिवस्यन्तः । रोदसी इति ।

सुमेके इति सुह्रुमेके । आरे । गोह । नृहा । वधः । वः ।

अस्तु । सुभ्रेभिः । अस्मे इति । वसवः । नमध्वम् ॥ १७ ॥

मरुतो नोऽस्मभ्यं दशस्यन्तः धनानि प्रयच्छन्तः सुमेके सुरूपे रोदसी द्यावापृथिव्यौ वरि-
वस्यन्तः स्वमहिम्ना पूरयन्तः मृळन्तु मृळयन्तु अस्मान् सुखयुक्तान् कुर्वन्तु । अपिच हे वसवो वा-
सकामरुतः गोहा गवां मेघस्थानामुदकानां भेदकः नृहा नृणां शत्रूणां हन्ता वीर्युष्मदीयं वधः
आयुधं आरे अस्तु अस्मत्तोदूरे भवतु । यूयमपि सुघ्नेभिः सुघ्नेः सुखैः सह अस्मे अस्मासु
नमध्वं स्वयमेवाभिमुखा भवत ॥ १७ ॥

मारुतेपशौ आवोहोतेत्येवानुवाक्या सूत्रितं च—आवोहोताजोहवीतिसत्तः प्रचित्रमर्क-
गृणतेतुरायेति ।

सैषाष्टादशी—

आवोहोताजोहवीतिसत्तःसत्रार्चीरातिमरुतो गृणानः ।

यईवतो वृषणो अस्ति गोपाः सो अद्वयावी हवते व उक्थैः ॥ १८ ॥

आ । वः । होता । जोहवीति । सत्तः । सत्रार्चीम् । रातिम् ।

मरुतः । गृणानः । यः । ईवतः । वृषणः । अस्ति ।

गोपाः । सः । अद्वयावी । हवते । वः । उक्थैः ॥ १८ ॥

हे मरुतः सत्तः होतृषदने निषण्णोऽस्मदीयो होता सत्रार्चीं सर्वतो गमनशीलं रातिं त्वदीयं
दानं गृणानः स्तुवन् वीर्युष्मान् आजोहवीति भृशमाह्वयति । हे वृषणः कामानां वर्धितारो मरुतः
यो होता ईवतो गच्छतो व्यापारवतो यजमानस्य गोपा अस्ति युष्मदाह्वाननिमित्तेन रक्षको भवति
स होता अद्वयावी मायारहितः सन् वीर्युष्मान् उक्थैः स्तोत्रैर्हवते स्तौति ॥ १८ ॥

अथैकोनविंशी—

इमेतुरमरुतोरामयन्ती मे सहः सहस्रानमन्ति ।

इमेशंसं वनुष्यतो निषान्ति गुरुद्वेषो अरुरुषे दधन्ति ॥ १९ ॥

इमे । तुरम् । मरुतः । रमयन्ति । इमे । सहः । सहस्रः । आ । नमन्ति ।

इमे । शंसम् । वनुष्यतः । नि । पान्ति । गुरु ।

द्वेषः । अरुरुषे । दधन्ति ॥ १९ ॥

इमे ईदृशोमरुतः तुरं कर्मसु क्षिपवन्तं यजमानं रमयन्ति कीडयन्ति इमे मरुतः सहः सहसा बलेन सहसोबलवतोजनान् आनमन्ति इमे मरुतः वनुष्यतोहिंसकात् पुरुषात् शंसं शंसकं स्तोतारं निपान्ति नितरांपालयन्ति अररूपे हविरप्रयच्छते जनाय गुरु महत् द्वेषः अप्रियं दधन्ति कुर्वन्ति ॥ १९ ॥

अथ विंशी—

इमे रध्रं चिन्मरुतो जुनन्ति भृमिं चिद्यथा वसवो जुषन्त ।

अपवाधध्वं वृषणस्तर्मांसि धत्त विश्वं तनयं तोकस्मि ॥ २० ॥ २५ ॥

इमे । रध्रम् । चित् । मरुतः । जुनन्ति । भृमिम् । चित् ।

यथा । वसवः । जुषन्त । अप । बाधध्वम् । वृषणः । तर्मांसि ।

धत्त । विश्वम् । तनयम् । तोकम् । अस्मे इति ॥ २० ॥ २५ ॥

इमे मरुतः रध्रं चित् समृद्धमपि जनं जुनन्ति प्रेरयन्ति भृमिं चित् भ्रमणशीलमपि दरिद्रं जुनन्ति प्रेरयन्ति वसवो वासकादेवाः युष्मान् यथा जुषन्त कामयेरन् हे वृषणः कामानां विपितारस्ते यूयं तर्मांसि अपवाधध्वं नाशयत । अपिच अस्मे अस्मभ्यं विश्वं बहुलं तोकं पुत्रं तनयं पौत्रं च धत्त प्रयच्छत ॥ २० ॥

॥ इति पंचमस्य चतुर्थे पंचविंशोवर्गः ॥ २५ ॥

अथैकविंशी—

मावो दात्रान्मरुतो निरराममापश्चाद्दध्मरथ्यो विभागे ।

आनः स्पाह्मे भजत नावसव्ये ईयदीं सुजातं वृषणो वो अस्ति ॥ २१ ॥

मा । वः । दात्रात् । मरुतः । निः । अराम् । मा । पश्चात् ।

दध्म । रथ्यः । विद्भागे । आ । नः । स्पाह्मे । भजत ।

वसव्ये । यत् । ईम् । सुजातम् । वृषणः । वः । अस्ति ॥ २१ ॥

हे मरुतः वो युष्माकं दात्रादानात् मानिरराम वयं मानिर्गमाम यूयमस्मान् परित्यक्तान्येभ्यो धनं मा दत्तेत्यर्थः हे रथ्योरथवन्तो मरुतः विभागे युष्मदीयस्य धनस्य दाने पश्चान्मा दध्म

दध्मतिर्गतिकर्मा वयं पश्चाद्भागिनोमाभूम यूयं प्रथममस्मभ्यमेव दत्तेति यावत् । स्पार्हे स्पृहणी-
ये वसव्ये धनसमूहे यूयं नोस्मान् आभजतन भागिनः कुरुत । हे वृषणः वर्षितारेमरुतः वीयु-
ष्माकं सुजातं शोभनजनं यद्वसव्ये वसव्यमस्ति तस्मिन् भागिनः कुरुतेति संबन्धः ईमितिपूर-
णः ॥ २१ ॥

अथ द्वाविंशी—

मंयद्धनन्तमन्युभिर्जनासःशूरायह्वीष्वोषधीषुविक्षु ।
अधस्मानोमरुतोरुद्रियासस्त्रातारोभूतपृतनासुर्यः ॥ २२ ॥

सम् । यत् । हनन्त । मन्युक्षिः । जनासः । शूराः । यह्वीषु ।
ओषधीषु । विक्षु । अध । स् । नः । मरुतः । रुद्रियासः ।
त्रातारः । भूत । पृतनासु । अर्यः ॥ २२ ॥

यद्यदा शूराविक्रान्ताः जनासोजनाः यह्वीषु महतीषु ओषधीषु विक्षु प्रजासु च जेत-
व्यासु मन्युभिः कोपैः अभिमानैर्वा संहनन्त संगच्छन्ते अध तदानीं हे रुद्रियासोरुद्रपुत्रा हे-
मरुतः यूयं पृतनासु युद्धेषु अर्यः अरेः शत्रोः सकाशात् नोस्माकं त्रातारो भूत रक्षकाभवत ।
स्मेतिपूरणः ॥ २२ ॥

अथ त्रयोविंशी—

भूरिचक्रमरुतःपित्र्याण्युक्थानियावःशस्यन्तेपुराचित् ।
मरुद्भिरुयःपृतनासुसाह्लांमरुद्भिरित्सनितावाजमर्वा ॥ २३ ॥

भूरि । चक्र । मरुतः । पित्र्याणि । उक्थानि । या । वः ।
शस्यन्ते । पुरा । चित् । मरुत्क्षिः । उयः । पृतनासु ।
साह्ला । मरुत्क्षिः । इत् । सनिता । वाजम् । अर्वा ॥ २३ ॥

हे मरुतोयूयं भूरि भूरीणि बहूनि पित्र्याणि अस्मत् पितृसंबन्धीनि धनदानादीनि
कर्माणि चक्र कृतवन्तोभवत पुराचित् पूर्वकालेपि वीयुष्माकं उक्थानि प्रशस्यानि या यानि
कर्माणि शस्यन्ते प्रख्यायन्ते तानि चकेति संबन्धः । उग्रओजस्वी पृतनासु युद्धेषु मरुद्भिर्यु-

ष्माभिर्हेतुभिः साह्या शत्रूणामभिभविता भवति । मरुद्भिरिव मरुद्भिर्युष्माभिरेव हेतुभिः अर्वां
स्तोत्रैरभिगन्ता वाजमन् सनिता संभक्ता भवति यद्वा अर्वा अश्वः वाजं युद्धं सनिता भ-
वति ॥ २३ ॥

अथ चतुर्विंशी—

अस्मेवीरोमरुतःशुष्म्यस्तुजनानांयोअसुरोविधर्ता ।

अपोयेनसुक्षितयेतरेमाधस्वमोकोअभिर्वस्याम ॥ २४ ॥

अस्मे इति । वीरः । मरुतः । शुष्मी । अस्तु । जनानाम् ।

यः । असुरः । विक्षितार्ता । अपः । येन । सुक्षितये । तरेम ।

अध । स्वम् । ओर्कः । अभि । वः । स्याम ॥ २४ ॥

हे मरुतः अस्मे अस्माकं वीरः पुत्रः शुष्मी अस्तु बलवान् भवतु असुरः प्रज्ञावान् यो-
जनानां शत्रूणां विधर्ता विधारकः येन पुत्रेण वयं सुक्षितये सुदुनिवासाय अपः आमुवतः श-
त्रून् तरेम हिंसेम सपुत्रोबलवानस्त्विति पूर्वेणान्वयः । अधापिच वीर्युष्मदीयावयं स्वमोकः आ-
त्मीयं स्थानं अभिस्याम आतिष्ठेम ॥ २४ ॥

अथ पंचविंशी—

तन्नइन्द्रोवरुणोमित्रोअग्निरापओषधीर्वनिनोजुषन्त ।

शर्मन्त्स्याममरुतामुपस्थेयूयंपातस्वस्तिभिःसदानः ॥ २५ ॥ २६ ॥

तत् । नः । इन्द्रः । वरुणः । मित्रः । अग्निः । आपः । ओषधीः ।

वनिनः । जुषन्त । शर्मन् । स्याम । मरुताम् । उपस्थे । यूयम् ।

पात । स्वस्तिभिः । सदा । नः ॥ २५ ॥ २६ ॥

पूर्वं व्याख्यातेयं अक्षरार्थस्तु इन्द्रादयोदेवाः अस्मदीयं स्तोत्रं सेवन्तां मरुतामुपस्थाने
वर्तमाना वयं सुखे स्याम हे मरुतोयूयं सर्वदास्मान् अविनाशैः पालयत ॥ २५ ॥

॥ इति पंचमस्य चतुर्थे षड्विंशोवर्गः ॥ २६ ॥

मध्वोवइति सप्तर्षिद्वितीयं सूक्तं वसिष्ठस्यार्षं त्रैष्टुभं मरुदेवताकं मध्वःसमेत्यनुक्रान्तं । दश-
रात्रे षष्ठेहनि आग्निमारुतेइदं मारुतनिविद्धानं सूत्रितं च—मध्वोवोनाम सप्तत्रथेत्याग्निमारुतमिति ।

तत्र प्रथमा—

मध्वोवोनाममारुतं यजत्राः प्रयज्ञेषु शवसामदन्ति ।
ये रेजयन्ति रोदसी चिदुर्वीपिन्वन्त्युत्सं यदयासु रुघाः ॥ १ ॥
मध्वः । वुः । नाम । मारुतम् । यजत्राः । प्र । यज्ञेषु ।
शवसा । मदन्ति । ये । रेजयन्ति । रोदसी इति । चित् ।
उर्वी इति । पिन्वन्ति । उत्सम् । यत् । अयासुः । उघाः ॥ १ ॥

हे यजत्रा यजनीयामरुतः वीर्युष्मदीयं मारुतं मरुत्संबन्धि नाम नामधेयं मध्वो मध-
वो मादयितारः स्तोतारः यज्ञेषु यागेषु शवसा बलेन प्रमदन्ति प्रकर्षेण स्तुवन्ति उच्चैः स्तुव-
न्तीत्यर्थः । ये मरुतः उर्वी विस्तीर्णे रोदसी चित् द्यावापृथिव्यावपि रेजयन्ति कंपयन्ति । किंच
उत्सं मेघं पिन्वन्ति वर्षयन्ति उग्रा उदूर्णा यत् ये मरुतः आयासुः यान्ति सर्वत्र गच्छन्ति तेषां
मारुतां युष्माकं नाम प्रमदन्तीति पूर्वेणान्वयः ॥ १ ॥

अथ द्वितीया—

निचेतारो हि मरुतो गृणन्तं प्रणेतारो यजमानस्य मन्म ।
अस्माकं मद्यविदथेषु बर्हि रावीतये सदतपि प्रियाणाः ॥ २ ॥
निचेतारः । हि । मरुतः । गृणन्तम् । प्रणेतारः । यजमानस्य ।
मन्म । अस्माकम् । अद्य । विदथेषु । बर्हिः । आ ।
वीतये । सदत । पिप्रियाणाः ॥ २ ॥

ये मरुतः गृणन्तं स्तुवन्तं जनं निचेतारो हि मृगयमाणा भवन्ति खलु । अपिच यजमानस्य
मन्म अभिमतं कामं प्रणेतारश्च भवन्ति । अपरोर्धर्चः प्रत्यक्षरुतः हे मरुतो यूयं पिप्रियाणाः
प्रीयमाणाः सन्तः अद्यास्मिन् दिवसे अस्माकं विदथेषु यज्ञेषु वीतये सोमस्य भक्षणाय बर्हिः
बर्हिषि कुशमये आसदत आसीदत उपविशत ॥ २ ॥

अथ तृतीया—

नैतावदन्येमरुतोयथेमेभ्राजन्तेरुक्मैरायुधैस्तनूभिः ।
आरोदसीविश्वपिशःपिशानाःसमानमञ्जतेशुभेकम् ॥ ३ ॥

न । एतावत् । अन्ये । मरुतः । यथा । इमे । भ्राजन्ते ।
रुक्मैः । आयुधैः । तनूभिः । आ । रोदसी इति । विश्वपिशः ।
पिशानाः । समानम् । अञ्जि । अञ्जते । शुभे । कम् ॥ ३ ॥

इमे ईदृशामरुतोयथायत्परिमाणं धनादिकं ददति अन्ये मरुव्यतिरिक्तादेवाः एतावदना-
दिकं न दद्युरित्यर्थः । ते च रुक्मैः रोचमानैरायुधैराभरणैः स्वकीयास्त्रैः तनूभिरात्मीयैः केवलैर्-
गैश्च भ्राजन्ते सर्वदा भासन्ते । कश्चिदेकवाक्यतामाह यथेमे मरुतोरुक्मादिभिः भ्राजन्ते नैताव-
देतव्यतिरिक्ताभ्राजन्तइति । अपिच रोदसी द्यावापृथिव्यौ पिशानाः प्रकाशयन्तः विश्वपिशः
व्यासदीप्तयः एवंभूतामरुतः शुभे शोभायै समानं सदृशरूपं अञ्जि आभरणं आ अञ्जते स्व-
कीयावयवेषु अभिव्यक्तीकुर्वन्ति । कमितिपूरणः ॥ ३ ॥

अथ चतुर्थी—

ऋधक्सावोमरुतोदिद्युदस्तुयह्आगःपुरुषताकराम ।
मावस्तस्यामपिभूमायजत्राअस्मेवोअस्तुसुमतिश्चनिष्ठा ॥ ४ ॥

ऋधक् । सा । वः । मरुतः । दिद्युत् । अस्तु । यत् । वः । आगः ।
पुरुषता । कराम । मा । वः । तस्याम् । अपि । भूम । यजत्राः ।
अस्मे इति । वः । अस्तु । सुमतिः । चनिष्ठा ॥ ४ ॥

हे मरुतः वोयुष्मदीया सा प्रसिद्धा दिद्युत् हेतिर्ऋधगस्तु अस्मत्तः पृथग्भवतु यत् यद्यपि
वयं वोयुष्माकं आगः अपराधं पुरुषता पुरुषतया मनुष्यत्वेन कराम करवाम मनुष्याणां हि प्रमा-
दः सुलभइत्यर्थः । हे यजत्रा यजनीयामरुतः वोयुष्मदीयायां तस्यां दिद्युति अपि ईषदपि
माभूम चनिष्ठा अन्नवत्तमा अतिशयेनान्नदाइत्यर्थः वोयुष्मदीया सुमतिरनुग्रहबुद्धिः अस्मे
अस्मास्वस्तु ॥ ४ ॥

अथ पंचमी—

कृतेचिदत्रमरुतोरणन्तानवद्यासःशुचयःपावकाः ।
प्रणोवतसुमतिभिर्यजत्राःप्रवाजैभिस्तिरतपुण्यसैनः ॥ ५ ॥

कृते । चित् । अत्र । मरुतः । रणन्त । अनवद्यासः ।
शुचयः । पावकाः । प्र । नः । अवत । सुमतिभिर्यजत्राः ।
यजत्राः । प्र । वाजैभिः । तिरत । पुण्यसैनः । नः ॥ ५ ॥

अत्रास्मिन्कृते चित् अस्मदीये यज्ञकर्मण्येव मरुतोरणन्त रमन्तां । कीदृशामरुतः अनव-
द्यासः अनिदिताः शुचयोदीमियुक्ताः पावकाः शोधकाः एवंभूताइति । किंच हेमरुतः यजत्राः
यजनीया यूयं नोस्मान् सुमतिभिरनुग्रहबुद्धिभिः सुष्ठुतिभिर्हेतुभिर्वा प्रावत प्रकर्षेण पालयत त-
था नोस्मान्वाजैर्वाजैरनैः पुण्यसे पोष्यार्थं प्रतिरत प्रवर्धयत ॥ ५ ॥

अथ षष्ठी—

उतस्तुतासोमरुतोव्यन्तुविश्वेभिर्नामभिर्नरोहवीषि ।
ददातनोअमृतस्यप्रजायैजिगृतरायःसूनृतामघानि ॥ ६ ॥
उत । स्तुतासः । मरुतः । व्यन्तु । विश्वेभिः । नामभिर्यजत्राः । नरः ।
हवीषि । ददात । नः । अमृतस्य । प्रजायै । जिगृत ।
रायः । सूनृता । मघानि ॥ ६ ॥

उतापिच स्तुतासः एवमस्माभिः स्तुताः मरुतः हवीषि व्यन्तु भक्षयन्तु कीदृशाः विश्वे-
भिर्विश्वैः नामभिरुदकैः सहिता नरोनेतारः । शेषः प्रत्यक्षकृतः हे मरुतः नोस्मदीयायै प्रजा-
यै संततये अमृतस्य अमृतमुदकं ददात दत्त तथा हविषोदातुर्यजमानस्य सूनृता सूनृतानि
सुष्ठु नृत्यन्ति शोभनयोगानि मघानि धनानि रायः जिगृत उद्भिरत प्रयच्छतेत्यर्थः ॥ ६ ॥

अथ सप्तमी—

आस्तुतासोमरुतोविश्वजुतीअच्छासूरीन्सर्वताताजिगात ।
येनस्मनाशतिनोवर्धयन्तियूयंपातस्वस्तिभिःसदानः ॥ ७ ॥ २ ७ ॥

आ । स्तुतासः । मरुतः । विश्वे । ऊती । अच्छ । सूरीन् ।
 सर्वदाता । जिगात । ये । नः । त्मना । शतिनः । वर्धयन्ति ।
 यूयम् । पात । स्वस्तिभिः । सदा । नः ॥ ७ ॥ २७ ॥

हे मरुतः स्तुतासः एवमस्माभिः स्तुताः विश्वे सर्वे यूयंऊती ऊत्या रक्षया सहिताः सू-
 रीन् स्तोतृन् अच्छाभिलक्ष्य सर्वताता सर्वतातौ यज्ञे आजिगात आगच्छत ये मरुतः त्मना
 आत्मनैव नोस्मान् शतिनः शतसंख्याकान् वर्धयन्ति यथा वयं पुत्रपौत्रादिभिः शतिनोभवेम
 तथावर्धयन्तीत्यर्थः ते यूयमाजिगातेति पूर्वेणसंबन्धः एवंभूतामरुतोयूयं सर्वदास्मान्
 पालयत ॥ ७ ॥

॥ इति पंचमस्य चतुर्थे समविंशोवर्गः ॥ २७ ॥

प्रसाकमुक्षेति षष्ठ्यं तृतीयं सक्तं वसिष्ठस्यार्षं त्रेष्टुभं मरुदेवताकं अनुक्रान्तंच—प्रसा-
 कमुक्षेष्टिति । गतोविनियोगः ।

तत्र प्रथमा—

प्रसाकमुक्षेअर्चतागणाययोदैव्यस्यधाम्नस्तुर्विष्मान् ।
 उतक्षोदन्तिरोदसीमहित्वानक्षन्तेनाकंनिर्ऋतेरवंशात् ॥ १ ॥

प्र । साकम्ऽउक्षे । अर्चत । गणाय । यः । दैव्यस्य ।
 धाम्नः । तुर्विष्मान् । उत । क्षोदन्ति । रोदसी इति ।
 महिऽत्वा । नक्षन्ते । नाकम् । निःऽऋतेः । अवंशात् ॥ १ ॥

हे स्तोतारोयूयं साकमुक्षे संततं वर्षित्रे गणाय मरुत्समूहाय प्रार्चत स्तोत्रं प्रोच्चारयत
 योमरुद्गणः दैव्यस्य देवसंबन्धिनः धाम्नः स्वर्गाख्यस्य स्थानस्य तुर्विष्मान् वृद्धिमान् भवति
 सर्वेभ्योदेवेभ्यः प्रवृद्धइत्यर्थः तस्मै गणायेति पूर्वेणसंबन्धः । उतापिच मरुतः महित्वा स्वकीये-
 न महत्वेन सहिताः रोदसी द्यावापृथिव्यौ क्षोदन्ति भञ्जंति तथा निर्ऋतेभूमिः अवंशादन्तरि-
 क्षाच्च नाकं स्वर्गं नक्षन्ते व्यामुवन्ति ॥ १ ॥

अथ द्वितीया—

ज॒नू॒श्चि॒द्रोम॒रुत॒स्त्वे॒ष्येण॒भीमा॑स॒स्तुवि॒मन्य॒वोया॑सः ।
प्र॒येम॒होभि॒रोज॑सो॒तसंति॒विश्वो॑वो॒याम॑न्भ॒यते॒स्व॒दृक् ॥ २ ॥

ज॒नूः । चि॒त् । वः । म॒रुतः॒ । त्वे॒ष्येण॒ । भी॒मासः॑ ।
तुवि॒मन्य॒वः । अ॒यासः॑ । प्र । ये । म॒हः॒ऽभिः॑ । ओज॑सा ।
उ॒त । स॒न्ति । वि॒श्वः । वः । या॒मन् । भ॒य॒ते । स्वः॒ऽदृक् ॥ २ ॥

हे भीमासोभीमाः तुविमन्यवः प्रवृद्धमतयः अयासोगन्तारः इति त्रीणिसंबोधनानि एवं-
भूता हे मरुतोवोयुष्माकं जनूर्जन् त्वेष्येण दीप्तेन रुद्रेण बभूवेति शेषः । उतापिच ये मरुतः
महोभिस्तेजोभिः ओजसा बलेनच प्रसन्ति प्रभवन्ति तेषां वोयुष्माकं यामन् यामनि गमने
विश्वः स्वर्दृक् सूर्यस्य दृष्टा सर्वोजीवसमूहः यद्वा स्वः अन्तरिक्षं तत्पश्यतीति वृक्षः स्वर्दृक्
सर्वदाउत्तिष्ठन्नित्यर्थः भयते विभेति ॥ २ ॥

अथ तृतीया—

बृ॒हद्द॒योम॒घव॑द्भ्यो॒दधा॒तुजु॒जोष॑न्नि॒न्मरु॑तः॒सुष्टु॑ति॒नः ।
ग॒तोना॑ध्वा॒विति॑राति॒जन्तुं॑प्र॒णः॒स्पा॒र्हाभि॑रू॒तिभि॑स्तिरेत ॥ ३ ॥

बृ॒हत् । व॒यः । म॒घव॑त्त॒भ्यः । द॒धा॒तु । जु॒जोष॑न् । इ॒त् ।
म॒रुतः॑ । सु॒ष्टुति॑म् । नः । ग॒तः । न । अ॒ध्वा । वि । ति॒रा॒ति ।
ज॒न्तुम् । प्र । नः । स्पा॒र्हाभिः॑ । ऊ॒ति॒भिः । ति॒रे॒त् ॥ ३ ॥

हे मरुतोयूयं मघवभ्योहविल्क्षणान्नवभ्योस्मभ्यं बृहन्महत् वयोन्नं दधात प्रयच्छत नो-
स्मदीयां सुष्टुतिं शोभनं स्तोत्रं जुजोषन्निव सेवन्तामेव गतोमरुद्भिः प्राप्तः अध्वा मार्गः जंतुं
प्राणिनं न वितिराति नाहन्ति उदकेनाप्याययत्येव यद्वा वितिरातिवर्धनार्थः नेतिचार्थे मरुद्भिः
गतोमार्गश्च जंतुं वर्धयति तथानोस्मान् स्पर्हाभिः स्पृहणीयाभिः ऊतिभिः रक्षाभिः प्रतिरेत
प्रवर्धयते ॥३॥

अथ चतुर्थी—

युष्मोतोविप्रोमरुतःशतस्वीयुष्मोतोअर्वासहुरिःसहस्री ।

युष्मोतःसम्राजुतहन्तिवृत्रंप्रतद्वोअस्तुधूतयोदेष्णम् ॥ ४ ॥

युष्माऽऊतः । विप्रः । मरुतः । शतस्वी । युष्माऽऊतः ।

अर्वा । सहुरिः । सहस्री । युष्माऽऊतः । समृष्टाट् ।

उत । हन्ति । वृत्रम् । प्र । तत् । वः । अस्तु । धूतयः । देष्णम् ॥ ४ ॥

हे मरुतः युष्मोतः युष्माभीरक्षितः विप्रः स्तोता शतस्वी शतसंख्योपेतधनवान् भवति-
युष्मोतः युष्माभिः रक्षितः अर्वा अभिगन्ता सहुरिः शत्रूणामभिभविता स्तोता सहस्री सहस्र-
धनवान् भवति । युष्मोतः युष्माभीरक्षितः सम्राट् साम्राज्ययुक्तो भवति । उतापिच वृत्रं शत्रुं हन्ति
युष्मद्रक्षकोहिनस्ति । हे धूतयः कंपयितारो मरुतः वीर्ययुष्माभिर्दत्तं तत्पसिद्धं देष्णं धनं प्रास्तु
प्रभूतं भवतु ॥ ४ ॥

अथ पंचमी—

ताँआरुद्रस्यमीह्लुषोविवासेकुवित्रंसन्तेमरुतःपुनर्नः ।

यत्सस्वर्ताजिहीळिरेयदाविरवतदेनईमहेतुराणाम् ॥ ५ ॥

तान् । आ । रुद्रस्य । मीह्लुषः । विवासे । कुवित् । नंसन्ते ।

मरुतः । पुनः । नः । यत् । सस्वर्ता । जिहीळिरे । यत् ।

आविः । अव । तत् । एनः । ईमहे । तुराणाम् ॥ ५ ॥

मीह्लुषः कामानां वार्षितुः रुद्रस्येश्वरस्य पुत्रान् तान् मरुतः आविवासे अहं होता परिचरा-
मि ते मरुतः नः अस्मभ्यं कुवित् बहुकृत्यः पुनः भूयः नंसन्ते नमन्तां अभिमुखीभवन्तु (कुवित्
शब्देनैव पुनः शब्दार्थस्य लब्धत्वात् पुनः शब्दग्रहणं किमर्थं आदरार्थं) सस्वर्ता अन्तर्निहितेन
अप्रकाशेन यत् येन एनसा जिहीळिरे मरुतः क्रुध्येयुः आविः प्रकाशेन यत् येन एनसा च
जिहीळिरे तुराणां क्षिमाणां मरुतां संबन्धि तदुभयमेनोपराधं अवईमहे स्तोत्रेण वय-
मपनयामः ॥ ५ ॥

अथ षष्ठी-

प्रसावाचिसुष्टुतिर्मघोनामिदंमुक्तंमरुतोजुषन्त ।

आराच्चिद्वेषोवृषणोयुयोतयूयंपातस्वस्तिभिःसदानः ॥ ६॥२८॥

प्र । सा । वाचि । सुष्टुतिः । मघोनाम् । इदम् । सुष्टुक्तम् ।

मरुतः । जुषन्त । आरात् । चित् । द्वेषः । वृषणः । युयोत् ।

यूयम् । पात । स्वस्तिभिः । सदा । नः ॥ ६ ॥ २८ ॥

मघोनां धनवतां मरुतां संबन्धिनी सुष्टुतिः या शोभना स्तुतिः अस्मिन् सूक्ते कृता सा स्तुतिः अस्माभिः प्रवाचि प्रोक्तासीत् । मरुतः इदमीदृग्भूतं सूक्तं जुषन्त सेवन्तां । हे वृषणः कामानां वर्षितारोयूयं द्वेषोद्वेषांसि शत्रून् आराच्चिद् दूरादेव युयोत अस्मत्तः पृथक्कुरुत यूयं नोस्मान् स्वस्तिभिः सर्वदा रक्षत ॥ ६ ॥

॥ इति पंचमस्य चतुर्थेष्टाविंशोवर्गः ॥ २८ ॥

यंत्रायध्वइति द्वादशर्चं चतुर्थं सूक्तं अत्रेयमनुक्रमणिका—यंत्रायध्वेद्वादश त्रिप्रगाथादि नवम्याद्यास्तिस्रो गायत्र्येत्यानुष्टुब्रौद्धी मृत्युविमोचनीति । आद्यातृतीयापंचम्योबृहत्यः द्वितीयाचतुर्थीषष्ठ्यः सतोबृहत्यः सप्तम्यष्टम्यावनुक्तत्वात्त्रिष्टुभौ नवमीदशम्येकादशयोगायत्र्यः द्वादश्यनुष्टुप् साचरुद्रदेवताका शिष्टामारुत्यः । सूक्तविनियोगोलैंगिकः ।

तत्र प्रथमा—

यंत्रायध्वइदमिदं देवासोयंचनयथ ।

तस्माअग्नेवरुणमित्रार्यमन्मरुतःशर्मयच्छत ॥ १ ॥

यम् । त्रायध्वे । इदम् । इदम् । देवासः । यम् । च । नयथ ।

तस्मै । अग्ने । वरुण । मित्र । अर्यमन् । मरुतः । शर्म । यच्छत ॥ १ ॥

हे देवासो देवाः इदमिदं इतोभयहेताः यं स्तोतारं त्रायध्वे पालयध्वे यंच स्तोतारं नयथ सन्मार्गं प्रापयथ हे अग्ने वरुण मित्र अर्यमन् हे मरुतः एवंभूता हे देवाः तस्मै स्तोत्रे शर्म सुखं यच्छत दत्त ॥ १ ॥

अथ द्वितीया—

युष्माकं देवा अवसाहनि प्रिये ईजानस्तरति द्विषः ।
प्रसक्षयंति रते विमहीरिषो यो वराय दाशति ॥ २ ॥

युष्माकम् । देवाः । अवसा । अहनि । प्रिये । ईजानः ।
तरति । द्विषः । प्र । सः । क्षयम् । तिरते । वि । महीः ।
इषः । यः । वः । वराय । दाशति ॥ २ ॥

हे देवाः युष्माकं युष्मदीयेन अवसा रक्षणेन प्रिये अहनि सर्वेषां देवानां प्रियभूते सु-
त्याभिधाने दिवसे ईजानः इष्टवान् जनः द्विषः शत्रून् तरति आक्रामति सयजमानः क्षयं स्व-
कीयं निवासं प्रतिरते प्रवर्धयति । यो यजमानः वो युष्मभ्यं महीः महान्ति इषः हविर्लक्षणान्य-
न्नानि वराय निवारणाय यूयं नान्यत्र गच्छत अस्मदीयान्येव हवींषि स्वीकुरुतेति निरोधनं
कर्तुं विदाशति विशेषेण ददाति अतएव स्वकीयं निवासं वर्धयतीत्यर्थः ॥ २ ॥

अथ तृतीया—

नहिवश्चरमंचनवसिष्ठः परिमंसते ।
अस्माकं मद्यमंरुतः सुते सचा विश्वे पिबत कामिनः ॥ ३ ॥
नहि । वः । चरमम् । चन । वसिष्ठः । परिमंसते । अस्माकम् ।
अद्य । मरुतः । सुते । सचा । विश्वे । पिबत । कामिनः ॥ ३ ॥

वसिष्ठः ऋषिः वो युष्माकं मध्ये चरमं चन अवरमपि नहि परिमंसते वर्जयित्वा न स्तौति
किंतु सर्वानेव युष्मान् स्तौतीत्यर्थः अद्यास्मिन् दिने अस्माकमस्मदीये सुते सोमे अभिषुते सति
हे मरुतः कामिनः सोमं कामयमानाः विश्वे यूयं सचा संगत्य पिबत पानं कुरुत ॥ ३ ॥

अथ चतुर्थी—

नहिव ऊतिः पृतनासुमर्धतियस्मा अराध्वं नरः ।
अभिव आवत्सु मतिर्नवीयसीतूयं यातापि पीषवः ॥ ४ ॥

न॒हि । वः । ऊ॒तिः । पृ॒त॒नासु । म॒र्ध॒ति । यस्मै । अ॒रा॒ध्वम् । न॒रः ।
 अ॒भि । वः । आ । अ॒व॒र्त् । सु॒म॒तिः । न॒वी॒यसी ।
 तू॒यम् । या॒त । पि॒पी॒ष॒वः ॥ ४ ॥

हे मरुतः वोयुष्मदीया उती रक्षा पृतनासु युद्धेषु नहि मर्धति न खलु हिनस्ति शत्रुभिः
 कृतां हिंसां सहतइत्यर्थः । हे नरोनतोरौयूयं यस्मै जनाय अराध्वं कामानदध्वं तं जनं न हिन-
 स्तीति संबन्धः । नवीयसी नवतरा वोयुष्मदीया सुमतिरनुग्रहबुद्धिः अज्यावर्त अस्मानज्या-
 वर्ततां तदा हे पिपीषवः सोमपानकामा यूयमपि तूयं क्षिप्रं यात आगच्छत ॥ ४ ॥

अथ पंचमी—

ओषु॒घृ॒ष्विरा॒धसो॒या॒त॒ना॒न्धांसि॒पी॒तये॑ ।
 इ॒मावो॒ह॒व्याम॒रु॒तो॒रे॒हि॒क॒मो॒ष्व॒न्यत्र॑गन्त॒न ॥ ५ ॥
 ओ इति॑ । सु । घृ॒ष्वि॒रा॒ध॒सः । या॒त॒न॒ । अ॒न्धांसि॑ । पी॒तये॑ ।
 इ॒मा । वः । ह॒व्या । म॒रु॒तः । रे॒ । हि॒ । क॒म् । मो॒ इति॑ ।
 सु । अ॒न्यत्र॑ । ग॒न्त॒न ॥ ५ ॥

हे घृष्विराधसः परस्परं घृष्टानि सुसंहतानि राधांसि येषां ते हे मरुतः यूयमंधांसि सो-
 मलक्षणानि हवींषि पीतये भक्षणार्थं सु सुष्ठु आयातन । आयात हि यस्मात् कारणात् हे
 मरुतोवोयुष्मज्यं इमा इमानि हव्या हव्यानि हवींषि ररे अहं ददामि अतः कारणाद्यूयं अन्यत्र
 मोषुगन्तन मागच्छत कमितिपूरणः ॥ ५ ॥

अथ षष्ठी—

आ॒च॒नो॒ब॒र्हिः॒स॒द॒ता॒वि॒ता॒च॒नः॒स्पा॒र्हा॒णि॒दा॒त॒वे॒वसु॑ ।
 अ॒स्त्रे॒ध॒न्तो॒म॒रु॒तः॒सो॒म्ये॒म॒धौ॒स्वा॒हे॒ह॒मा॒द॒या॒ध्वै ॥ ६ ॥ २९ ॥
 आ । च॒ । नः । ब॒र्हिः । स॒द॒त॒ । अ॒वि॒ता । च॒ । नः ।
 स्पा॒र्हा॒णि । दा॒त॒वे॒ । वसु॑ । अ॒स्त्रे॒ध॒न्तः । म॒रु॒तः । सो॒म्ये॒ ।
 म॒धौ । स्वा॒र्हा । इ॒ह । मा॒द॒या॒ध्वै ॥ ६ ॥ २९ ॥

हे मरुतोयूयं नोस्मदीयेबर्हिः कुशमयेबर्हिषि आसदत च उपविशत स्पार्हाणि स्पृ
हणीयानि वसु वसुनि धनानि दातवे अस्मभ्यं दातुं नोस्मान् अवित च आगच्छत च
हे मरुतः अस्तेघन्तः अर्हिसन्तोयूयं इहास्मिन्यज्ञे मधौ मदकरे सोम्ये सोमात्मके ह
विषि स्वाहा स्वाहाकारेण मादयाध्वे मादयध्वं माद्यत ॥ ६ ॥

॥ इति पंचमस्य चतुर्थे एकोनविंशोवर्गः ॥ २९ ॥

अथ सप्तमी—

सस्वश्चिद्वितन्वः१शुंभमानाआहंसासोनीलपृष्ठाअपमन् ।
विश्वंशर्धोअभितोमानिषेदनरोनरणाःसर्वनेमदन्तः ॥ ७ ॥
सस्वरिति । चित् । हि । तन्वः । शुंभमानाः । आ । हंसासः ।
नीलपृष्ठाः । अपमन् । विश्वम् । शर्धः । अभितः । मा ।
नि । सेद । नरः । न । रणाः । सर्वने । मदन्तः ॥ ७ ॥

सस्वः अन्तर्हितामरुतः तन्वः स्वकीयान्यंगानि शुंभमानाः अलंकरणैः शोभय-
न्तो मरुतः नीलपृष्ठाः असितवर्णाः हंसासश्चिद हंसाइव आपमन् आपतन्तु आगच्छ-
तु । विश्वं शर्धः व्याप्तोमरुदणः मा मां अभितः समन्तात् निषेद निषीदतु तत्रदृष्टान्तः-
सर्वनेस्मदीये यज्ञे मदन्तोहव्यन्तः रणाः रमणीयाः नरोन मनुष्याइव तद्वत् ॥ ७ ॥

साकमेधेषु मरुद्भ्यः सान्तपनेभ्यइत्यस्य योनोमरुतइति पूर्वानुवाक्या सान्तपनाइद-
मितियाज्या तथाचसूत्रितं—सान्तपनाइदंहविर्योनोमरुतोअभिदुर्हणायुरिति ।

सैषा सूक्तेष्टमी—

योनोमरुतोअभिदुर्हणायुस्तिरश्चित्तानिवसवोजिघांसति ।
द्रुहःपाशाप्रतिसमुचीष्टनपिष्ठेनहन्मनाहन्तनातम् ॥ ८ ॥
यः । नः । मरुतः । अभि । दुःहणायुः । तिरः । चित्तानि ।
वसवः । जिघांसति । द्रुहः । पाशान् । प्रति । सः ।
मुचीष्ट । तपिष्ठेन । हन्मना । हन्तन् । तम् ॥ ८ ॥

हे वसवः प्रशस्मा हे मरुतः नोस्मदीयानि चित्तानि दुर्हणायुः अशोभनं क्रुध्यन् तिरः
सर्वैस्तिरस्कृतोयोजनः अभिजिघांसति आभिमुख्येन हन्तुमिच्छति सजनः द्रुहः पापानां दो-
ग्धुर्वरुणस्य पाशान् अस्मास्तु प्रतिसमुचीष्ट बध्नीयात् यूयं तं जनं तपिष्ठेन तमृतमेन हन्मना
हननसाधनेनायुधेन हन्तन हत हिंस्त ॥ ८ ॥

अथ नवमी—

सांतपनाइदंहविर्मरुतस्तज्जुष्टन । युष्माकोतीरिशादसः ॥ ९ ॥

साम्स्तपनाः । इदम् । हविः । मरुतः । तत् ।

जुष्टन । युष्माकं । ऊती । रिशादसः ॥ ९ ॥

सांतपनाः शत्रूणां संतापकाः हे मरुतः इदं प्रत्यक्षेणोपलभ्यमानं हविः युष्मभ्यं कल्पित-
मितिशेषः हे रिशादसः रिशतां हिंसतां अस्तितारः रिशानामत्तारोवा यूयं युष्माकं युष्माकं
ऊती ऊत्या रक्षया तत्तादृशं हविर्जुष्टन सेवध्वम् ॥ ९ ॥

गृहमेधासइति गृहमेधीयस्य हविषोनुवाक्या सूत्रितंच— गृहमेधासआगत प्रबुध्यावई-
रतेमहांसिति ।

अथ दशमी—

गृहमेधासआगतमरुतोमापभूतन । युष्माकोतीसुदानवः ॥ १० ॥

गृहमेधासः । आ । गत । मरुतः । मा । अपं ।

भूतन । युष्माकं । ऊती । सुदानवः ॥ १० ॥

गृहमेधासः गृहेक्रियमाणोयज्ञोयेषां ते सुदानवः शोभनदाना हे मरुतोयूयं युष्माकं
युष्माकं ऊती ऊत्या रक्षया युक्ताः आगत अस्मदीयं यज्ञं प्रत्यागच्छत हे मरुतः मापभूतन
अपगतामाभवत भूमाभावितीधातुः ॥ १० ॥

वैश्वदेवपर्वणि मारुतस्यानुवाक्या इहेहवइत्येषा सूत्रितंच—इहेहवः स्वतवसः पचित्रमर्क-
गृणतेतुरायेति ।

सैषा सूक्ते एकादशी—

इहेहवःस्वतवसःकवयःसूर्यत्वचः । यज्ञंमरुतआवृणे ॥ ११ ॥

इहेहइह । वः । स्वतवसः । कवयः । सूर्यत्वचः ।

यज्ञम् । मरुतः । आ । वृणे ॥ ११ ॥

हे स्वतवसः स्वायत्तबलाः स्वयं प्रवृद्धावा हे कवयः क्रान्तदर्शिनः सूर्यत्वचः सूर्यवर्णाः एवंभूता हेमरुतोवः यूयं इहेह इहैव अस्मदीयं यज्ञं आवृणे आभजामि कल्पयामि ॥ ११ ॥

अथ द्वादशी—

त्र्यंबकंयजामहेसुगन्धिपुष्टिवर्धनम् ।

उर्वारुकमिवबन्धनान्मृत्योर्मुक्षीयमामृतात् ॥ १२ ॥ ३० ॥

त्र्यंबकंयजामहेसुगन्धिपुष्टिवर्धनम् ।

उर्वारुकमिवबन्धनान्मृत्योर्मुक्षीयमामृतात् ॥ १२ ॥ ३० ॥

अत्र शौनकः त्रिरात्रंनियतोपोष्य श्रपयेत्पायसंचरुं । तेनाहुतिशतंपूर्णं जुहुयाच्छंसितव्रतः ॥ १ ॥ समुद्दिश्यमहादेवं त्र्यंबकंत्र्यंबकेत्यृचा । एतत्पर्वशतं कृत्वाजीवेद्वर्षशतंसुखी ॥ २ ॥ त्रयाणां ब्रह्मविष्णुरुद्राणां त्र्यंबकं पितरं यजामहेइति शिष्यसमाहितोवसिष्ठोब्रवीति-किंविशिष्टमित्यतआह सुगन्धिं प्रसारितपुण्यकीर्तिं पुनः किंविशिष्टं पुष्टिवर्धनं जगद्बीजं उरु-शक्तिमित्यर्थः उपासकस्य वर्धनं अणिमादिशक्तिवर्धनं अतस्त्वत्पसादादेव मृत्योर्मरणात् सं-साराद्वा मुक्षीय मोचय यथा बंधनात् उर्वारुकं कर्कटीफलं मुच्यते तद्वन्मरणात्संसाराद्वा मोच-य किं मर्यादीकृत्य आमृतात् सायुज्यतामोक्षपर्यन्तमित्यर्थः ॥ अथ तैत्तिरीयभाष्ये—शोभनः शरीरगंधः पुण्यगंधोवा यस्यासौ सुगंधिः । यथा वृक्षस्य संपुष्पितस्य दूराद्गंधोवात्येवं पुण्यस्य कर्मणोदूराद्गंधोवातीति श्रुतेः । पुष्टिं शरीरं धनादिविषयां वर्धयतीति पुष्टिवर्धनस्तादृशं त्र्यंबकं यजामहे पूजयामः लोके यथोर्वारुकफलानि बंधनात् वृतात्स्वयमेव मुच्यन्ते तद्वदहं त्र्यंबकप्रसादेन मृत्योर्मुक्षीय मोचयन् मुक्तोभूयासं अमृताच्चिरजीवितात् स्वर्गादिर्वा मामुक्षीय । चतुर्थ-

पादार्थमंत्रस्य तात्पर्यातिशयं दर्शयति—व्यंबकं यजामहइत्याह मृत्योर्मुक्षीयमामृतादिति वावै-
तदाहेति ॥ १२ ॥

॥ इति पंचमस्य चतुर्थे त्रिंशोवर्गः ॥ ३० ॥

वेदार्थस्यप्रकाशेन तमोहार्दनिवारयन् । पुमर्थीश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसायणा-
चार्येण विरचिते माधवीये वेदार्थप्रकाशे ऋक्संहिताभाष्ये पंचमाष्टके चतुर्थोऽध्यायः समाप्तः ॥ ४ ॥

१ तै० ब्रा० १.६. १०. ।

॥ श्रीगणेशाय नमः ॥



यस्यनिःश्वसितं वेदा यो वेदेभ्योऽस्त्रिलंजगत् । निर्ममेतमहंवंदे विद्यातीर्थमहेश्वरम् ॥ १ ॥

व्याख्यायनिगमाभिज्ञः पञ्चमस्य चतुर्थकम् । अध्यायं सायणाचार्यः पञ्चमं व्याकरोत्यथ ॥ २ ॥

तत्र यदद्यसूर्येति द्वादशर्चं पञ्चमं सूक्तम् अत्रानुक्रमणिका—यदद्य मैत्रावरुणन्तु वै सौर्यायेति । मण्डलद्रष्टा वसिष्ठऋषिः अनुक्तत्वात् त्रिष्टुप्छन्दः तु वै इत्युक्तत्वादेतदादीनि सप्तसूक्तानि मित्रावरुणदेवत्यानि आद्यासूर्यदेवत्या विनियोगोलैङ्गिकः ।

तत्र प्रथमा—

अम् यदद्यसूर्यं ब्रवोनागा उद्यन्मित्राय वरुणाय सत्यम् ।

वयं देवत्रादिते स्याम तव प्रियासो अर्यमन् गृणन्तः ॥ १ ॥

यत् । अद्य । सूर्य । ब्रवः । अनागाः । उद्यन् । मित्राय ।

वरुणाय । सत्यम् । वयम् । देवत्रा । अदिते । स्याम ।

तव । प्रियासः । अर्यमन् । गृणन्तः ॥ १ ॥

हे सूर्य सर्वस्य प्रेरक एतन्नामकदेव उद्यन् उदयं स्त्वं यद्यदि अद्यास्मिन् अनुष्ठानकाले-
स्मान् ब्रवः ब्रूयाः । किमिति अनागाः अनागस इति एते अपापा इति यदि देवेषु मध्ये ब्रूयाः तर्हि
वयं हे अदिते अदीनदेव देवत्रा देवेषु देवानां मध्ये मित्राय वरुणाय च सत्त्वं अवितथं स्याम
अनागसो भवेम । किञ्च हे अर्यमन् दातः त्वां गृणन्तः स्तुवन्तः तव प्रियासः प्रियाः स्याम
त्वत्प्रेमविषया भवेम । यद्वोत्तरार्धे एकं वाक्यम् । हे अदिते हे अर्यमन् उक्तलक्षण देव वयं देवेषु मध्ये
त्वां गृणन्तः तवैव प्रियाः स्याम यदि मां देवेष्वपापं ब्रूयास्तर्हि तैर्यमनपराधीत्यनुगृहीतस्त्वां
स्तुत्वा तव प्रियो भवेयमित्यर्थः ॥ १ ॥

अथ द्वितीया—

एषस्य मित्रावरुणानृचक्षा उभे उदैति सूर्यो अभिज्मन् ।

विश्वस्य स्थातुर्जगत् श्वगोपाऋजुमर्तेषु वृजिना च पश्यन् ॥ २ ॥

एषः । स्यः । मित्रावरुणा । नृचक्षाः । उभे इति । उत् ।
 एति । सूर्यः । अग्नि । जम् । विश्वस्य । स्थातुः । जगतः । च ।
 गोपाः । ऋजु । मर्तेषु । वृजिना । च । पश्यन् ॥ २ ॥

हे मित्रावरुणा मित्रावरुणौ एषः पुरतोदृश्यमानः स्यः सः सर्वस्तुत्ये प्रसिद्धः नृचक्षः
 नृणां मनुष्याणां द्रष्टा सूर्यः उभे द्यावापृथिव्यावग्नि अभिलक्ष्य उदेति जम् अन्तरिक्षे गच्छन्
 सविशेष्यते विश्वस्य सर्वस्य स्थातुः स्थावरस्य जगतोजंगमस्य च गोपाः गोपायिता । किंकुर्वन्
 मर्तेषु मनुष्येषु स्थितानि ऋजु ऋजूनि सुकृतानि वृजिना वृजिनानि पापानि च पश्यन् ॥ २ ॥

अथ तृतीया—

अयुक्तसमहरितः सधस्थाद्या ईवहन्ति सूर्यघृताचीः ।
 धामानि मित्रावरुणाय वाकुः संयोज्येव जनिमानि चष्टे ॥ ३ ॥

अयुक्त । सम । हरितः । सधस्थात् । याः । ईम् । वहन्ति ।
 सूर्यम् । घृताचीः । धामानि । मित्रावरुणा । युवाकुः ।
 सम् । यः । युथा ईव । जनिमानि । चष्टे ॥ ३ ॥

हे मित्रावरुणा मित्रावरुणौ युवयोरागमनाय सधस्थात् सहस्थानादन्तरिक्षादन्तरिक्षे
 सम सर्पणस्वभावान् तत्संख्याकान्वा हरितो हरिद्वर्णान् श्वानयुक्त युक्तवान् रथे हरित आदित्य-
 स्येति हि निरुक्तम् । या हरित ईमेनं सूर्यं देवं घृताचीर्घृताश्चना उदकवत्यः उदकप्रदा इत्यर्थः ता-
 दृश्यः सत्यो वहन्ति ता अयुक्त । अथोदितः सन् धामानि स्थानानि लोकान् जनिमानि जन्मानि
 जन्मभाजः प्राणिन इत्यर्थः तांश्च युवाकुः युवां कामयमानो यो देवः स चष्टे सम्यक् पश्यति यू-
 थेव गोयूथानोव यूथपाः स यथा सर्वयूथं तदवान्तरगोयुक्तिं च सम्यक् पश्यति तद्वत् लोका-
 न्प्राणिनश्च पश्यति ॥ ३ ॥

अथ चतुर्थी—

उद्गां पृक्षा सोमधुमन्तो अस्थुरा सूर्यो अरुहच्छुक्रमर्णः ।
 यस्मा आदित्या अध्वनो रदन्ति मित्रो अर्यमावरुणः सजोषाः ॥ ४ ॥

उत् । वा॒म् । पृ॒क्षासः । म॒धु॒मन्तः । अ॒स्थुः । आ । सूर्यः ।
 अ॒रु॒हत् । शु॒क्रम् । अ॒र्णः । यस्मै । आ॒दि॒त्याः । अ॒ध्व॒नः ।
 र॒दन्ति । मि॒त्रः । अ॒र्य॒मा । वरु॒णः । स॒ह॒जोषाः ॥ ४ ॥

हे मित्रावरुणौ वां युवयोरर्थाय पृक्षासोन्नानि चरुपुरोडाशादीनि मधुमन्तोमाधुर्येपेता-
 नि तत्साधनान्योषध्यादीनिवा उदस्थुः संपादितान्यासन् सूर्यश्च शुक्रं दीप्तं अर्णः अर्णवमन्तरिक्षं
 आरुहत् आरोहति यस्मै सूर्याय तद्गमनार्थमादित्यादितेः पुत्रादेवा अध्वनोमार्गान् रदन्ति
 विलिखन्ति साधयन्ति । के ते मित्रः अर्यमा वरुणश्चैते त्रयोपि देवाः सजोषसः समानप्रीतयः स-
 न्तः सदेव आरुहदिति ॥ ४ ॥

अथ पंचमी—

इ॒मे॒चे॒तारो॒अ॒नृत॒स्य॒भूरे॒भि॒त्रो॒अ॒र्य॒मा॒वरु॒णो॒हि॒सन्ति ।
 इ॒म॒ऋ॒तस्य॒वा॒वृ॒धु॒रो॒णे॒श॒ग्मासः॒पु॒त्रा॒अ॒दि॒ते॒रद॒ब्धाः ॥ ५ ॥
 इ॒मे । चे॒तारः । अ॒नृत॒स्य । भूरेः । मि॒त्रः । अ॒र्य॒मा ।
 वरु॒णः । हि । सन्ति । इ॒मे । ऋ॒तस्य । वृ॒धुः । दुरो॒णे ।
 श॒ग्मासः । पु॒त्राः । अ॒दि॒तेः । अ॒द॒ब्धाः ॥ ५ ॥

इमे मित्रः अर्यमा वरुणश्च त्रयोपि अनृतस्य पापस्य भूरेः प्रभूतस्य चेतारोहन्तारः सन्ति
 भवन्ति हि इमे मित्रादय ऋतस्य यज्ञस्य दुरोणे गृहे वृधुः वर्धन्ते हविषा स्तुत्याच कीदृशा-
 स्ते शग्मासः सुखकराः अदितेः पुत्राः अदब्धा अहिंसिताः ॥ ५ ॥

अथ षष्ठी—

इ॒मे॒मि॒त्रो॒वरु॒णो॒दू॒ळ॒भा॒सो॒चे॒त॒सं॒चि॒च्चि॒त॒यन्ति॒दक्षैः ।
 अ॒पि॒ऋ॒तुं॒सु॒चे॒त॒सं॒व॒त॒न्त॒स्ति॒र॒श्चि॒दं॒हः॒सु॒प॒था॒न॒यन्ति ॥ ६ ॥ १ ॥
 इ॒मे । मि॒त्रः । वरु॒णः । दुः॒ह॒भा॒सः । अ॒चे॒त॒सम् । चि॒त् ।
 चि॒त॒य॒न्ति । दक्षैः । अ॒पि । ऋ॒तुम् । सु॒चे॒त॒सम् । व॒त॒न्तः ।
 ति॒रः । चि॒त् । अं॒हः । सु॒प॒था॒ । न॒य॒न्ति ॥ ६ ॥ १ ॥

इमे आदित्याः मित्रोवरुणश्च एतद्वयं अर्यम्णोऽप्युपलक्षणं एते दूळभासः दुर्लभाः अन-
भिभाष्याः अचेतसश्चिद् अपज्ञानं अनुष्ठानविषयज्ञानरहितमपि दक्षैः सामर्थ्यैः जितयन्ति अ-
पि सुचेतसं प्रकृष्टज्ञानवन्तं पुरुषं कर्तुं कर्तारं कर्मानुष्ठानवन्तं वतन्तः गच्छन्तः अंहोदुष्कृतं तिर-
श्चिद् तिरोनयन्तोऽस्मान् सुपथा शोभनमार्गेण नयन्ति प्रापयन्ति अभिमतं यज्ञं स्वर्गादिकं
वा ॥ ६ ॥

॥ इति पञ्चमस्य पञ्चमे प्रथमोवर्गः ॥ १ ॥

अथ सप्तमी—

इमे दिवोऽनिमिषापृथिव्याश्चिकित्वांसोऽचेतसं नयन्ति ।
प्रवाजे चित्रद्योगाधमस्ति पारं नोऽस्य विष्पितस्य पर्षन् ॥ ७ ॥

इमे । दिवः । अनिऽमिषा । पृथिव्याः । चिकित्वांसः ।
अचेतसम् । नयन्ति । प्रऽवाजे । चित्र् । नद्यः । गाधम् । अस्ति ।
पारम् । नः । अस्य । विष्पितस्य । पर्षन् ॥ ७ ॥

इमे मित्रादयो दिवोद्युलोकस्य पृथिव्याश्च संबन्धिनः अनिमिषा अनिमिषेण सर्वदा चि-
कित्वांसोऽज्ञानन्तः कं अचेतसं अज्ञानं नयन्ति प्रापयन्ति कर्माणि प्रवाजे चित्र प्रवणेऽपि
अत्यन्तनिम्ने देशे नद्यो नद्याः गाधमस्ति भवति युष्मत्सामर्थ्यात् ते महान्तो नोऽस्माकं अस्य
विष्पितस्य व्यापितस्य कर्मणः पारं पर्षन् पारयन्तु नयन्तु ॥ ७ ॥

अथाष्टमी—

यज्ञोपावददितिः शर्म भद्रं मित्रो यच्छन्ति वरुणः सुदासे ।
तस्मिन्नातोऽकतनं यदधाना मा कर्म देव हेळनं तुरासः ॥ ८ ॥

यत् । गोपावत् । अदितिः । शर्म । भद्रम् । मित्रः । यच्छन्ति ।
वरुणः । सुऽदासे । तस्मिन् । आ । तोऽकम् । तनयम् । दधानाः ।
मा । कर्म । देवऽहेळनम् । तुरासः ॥ ८ ॥

यच्छर्मसुखं गृहं वा गोपावत् रक्षणोपेतं भद्रं स्तुत्यं अदितिरदीनोर्यमा अदितिर्वा मित्रो-
वरुणश्चैतेत्रयोदेवाः सुदासे सुदानाय मह्यं यच्छन्ति प्रयच्छन्ति तस्मिन् शर्मणि तोकं पुत्रं तनयं
तत्पुत्रादिकं अथवा तनयशब्दोपत्यसामान्यवचनः तोकं बलवन्तं पुत्रं आसर्वतोदधानाः धार-
यन्तोवयं हे तुरासोगमनाय त्वरमाणाः देवहेळनं देवानां मित्रादीनां कोपनं मा कर्म मा
कार्प्यं ॥ ८ ॥

अथ नवमी—

अववेदिं होत्राभिर्यजेतरिपः काश्चिद्गुरुणधुतः सः ।
परिद्वेषोभिर्यमावृणक्तूरुंसुदासेवृषणाउलोकम् ॥ ९ ॥

अवं । वेदिम् । होत्राभिः । यजेत । रिपः । काः । चित् ।
वरुणधुतः । सः । परि । द्वेषः । भिः । अर्यमा । वृणक्तु ।
उरुम् । सुदासे । वृषणौ । ऊँ इति । लोकम् ॥ ९ ॥

हे मित्रादयः सोऽस्मत् द्वेषी वेदिं यागसाधनं होत्राभिः वाङ्मयैतत् वाग्रूपाभिः स्तुतिभिः सार्धं
अवयजेत वेद्यां कर्माणि कुर्वन् देवान् न स्तुयादित्यर्थः अवपूर्वोयजतिस्त्वागार्थः सार्कं प्रामु-
यादिति तत्राह वरुणधुतः वरुणेन त्वया हिंसितः सकाः कश्चिद्विपोहिंसाः प्रामुयादिति शेषः ।
अस्मांस्त्वर्यमादेवोद्वेषोभिः द्वेषभीरक्षः प्रभृतिभिः परिवृणक्तु वर्जयतु उरुं विस्तीर्णं लोकं स्थानं
सुदासे शोभनदानाय मह्यं प्रयच्छतं हे वृषणौ वर्षकौ कामानां मित्रावरुणौ उपूरणः ॥ ९ ॥

अथ दशमी—

सस्वश्चिद्विसमृतिस्त्वेष्यैषामपीच्यैनसहसासहन्ते ।
युष्मद्भियावृषणोरेजमानादक्षस्यचिन्महिनामृळतानः ॥ १० ॥

सस्वः । चित् । हि । समऽकृतिः । त्वेषी । एषाम् । अपीच्यैन ।
सहसा । सहन्ते । युष्मत् । भिया । वृषणः । रेजमानाः ।
दक्षस्य । चित् । महिना । मृळत । नः ॥ १० ॥

एषां मित्रादीनांसृष्टिः संगतिः संहतिर्वा सस्वः अन्तर्हिता निगूढा त्वेषी दीप्ताच भव-
ति तादृशाएते अपीच्येन एतदप्यन्तर्हितनाम निगूढेन सहसा बलेन सहन्ते अभि भवन्ति
अस्मद्देष्टुम् । किञ्च हे वृषणोभिमत्तवर्षकामित्रादयो युष्मद्युष्मत्तोभिया भीत्या रेजमानाः कं-
पमानाभवन्ति विरोधिनः । यस्मादेवं तस्मादक्षस्य युष्माकं बलस्य महिना महिम्ना महत्त्वेन
नोस्मभ्यं मृळत उपदयां कुरुत चिद्धिपूरणौ ॥ १० ॥

अथैकादशी-

योब्रह्मणेसुमतिमायजतिवाजस्यसातौपरमस्यरायः ।
सीक्षन्तमन्युंमघवानोअर्युरुक्षयायचक्रिरेसुधातु ॥ ११ ॥

यः । ब्रह्मणे । सुमतिम् । आयजति । वाजस्य । सातौ ।
परमस्य । रायः । सीक्षन्त । मन्युम् । मघवानः । अर्यः ।
उरु । क्षयाय । चक्रिरे । सुधातु ॥ ११ ॥

योयजमानोब्रह्मणे परिवृढस्वकर्मणे युष्मत्स्तोत्ररूपाय सुमतिं शोभनां बुद्धिं आयजा-
ते आयजते यजतिरत्रदाने ददाति करोति । किमर्थं वाजस्यान्नस्य सातौ दाने निमित्ते परम-
स्योत्कृष्टस्य रायोधनस्य च सातौ तस्य अर्यः ईरयति स्तुतीः प्रेरयतीत्यरिः स्तोता तस्य मन्युं
स्तोत्रं मघवानोदानवन्तोऽर्यमादयः सीक्षन्त सचन्ते सेवित्वाच तस्योरुक्षयाय विस्तोर्णनिवासा-
य सुधातु सुधाम शोभनस्थानं चक्रिरे कुर्वन्ते ॥ ११ ॥

अथ द्वादशी-

इयंदेवपुरोहितिर्युवभ्यांयज्ञेषुमित्रावरुणावकारि ।
विश्वानिदुर्गापिपृतंतिरोनोयूयंपातस्वस्तिभिःसदानः ॥ १२ ॥ २ ॥

इयम् । देव । पुरोहितिः । युवभ्याम् । यज्ञेषु । मित्रावरुणौ ।
अकारि । विश्वानि । दुर्गा । पिपृतम् । तिरः । नः । यूयम् ।
पात । स्वस्तिभिः । सदा । नः ॥ १२ ॥ २ ॥

अनया स्तुतिमुपसंहरति हे देवा देवौ मित्रावरुणौ युवभ्यां युवाभ्यां यज्ञेषु इयं पुरो-
हितिः पुरस्क्रिया पूजा स्तुतिलक्षणा अकारि कृताभूत् तां सेवित्वा विश्वानि सर्वाणि दुर्गा दुः-

स्वेनगन्तव्यानि आपदः तिरः तिरस्कुरुतम् तथा कृत्वा नोस्मान् पिपृतं पारयतं शिष्टो-
गतः ॥ १२ ॥

॥ इति पंचमस्य पंचमे द्वितीयोवर्गः ॥ २ ॥

उद्वां चक्षुरिति सप्तर्चं षष्ठं सूक्तं वसिष्ठस्यार्षं त्रैष्टुभं मित्रावरुणं उद्वांसतेत्यनुक्रमणिका
विनियोगोलैंगिकः ।

तत्र प्रथमा—

उद्वां चक्षुर्वरुणसुप्रतीकं देवयोरिति सूर्यस्ततन्वान् ।
अभियो विश्वा भुवनानि चष्टे समन्युं मर्त्येष्वार्चिकेत ॥ १ ॥

उत् । वा॒म् । चक्षुः । व॒रुणा । सु॒प्रती॒कम् । दे॒वयोः ।
ए॒ति । सू॒र्यः । त॒त॒न्वा॒न् । अ॒भि । यः । वि॒श्वा । भु॒व॒ना॒नि ।
च॒ष्टे । सः । म॒न्युम् । म॒र्त्ये॒षु । आ । चि॒क्रे॒त ॥ १ ॥

हे वरुणा मित्रावरुणौ देवयोर्द्यौतमानयोर्वा युवयोश्चक्षुः प्रकाशकं तेजः सुप्रतीकं शोभ-
नरूपं एवं रूपः सूर्यः ततन्वान् तेजोविस्तारयन्नुदेति उद्गच्छति अथोदितोयो देवो विश्वा सर्वाणि
भुवनानि भूतजातानि अभिचष्टे अभिपश्यति स देवो मर्त्येषु प्रवृत्तं मन्युं स्तोत्रं कर्म वा आचि-
केत आजानाति ॥ १ ॥

अथ द्वितीया—

प्रवांसमित्रावरुणावृतावाविप्रो मन्मानि दीर्घश्रुर्दियति ।
यस्य ब्रह्माणि सुक्रतू अवाथ आयत्कृत्वा न शरदः पृणैथे ॥ २ ॥

प्र । वा॒म् । सः । मि॒त्रा॒व॒रु॒णौ । ऋ॒त॒श्वा । वि॒प्रः । म॒न्मा॒नि ।
दी॒र्घ॒श्रु॒त् । इ॒य॒ति । य॒स्य । ब्र॒ह्मा॒णि । सु॒क्र॒तू इति सु॒क्र॒तू ।
अ॒वा॒थः । आ । य॒त् । कृ॒त्वा । न । श॒र॒दः । पृ॒णै॒थे इति ॥ २ ॥

हे मित्रावरुणौ वां युवयोर्मन्मानि मननीयानि स्तोत्राणि सः प्रसिद्धः विप्रो मेधावी ऋत-
वा यज्ञवान् दीर्घश्रुत् चिरकालं श्रोता एवमुक्तलक्षणो वसिष्ठः प्रेरयति प्रेरयति यस्य ऋषेः ब्रह्मा-

णि परिवृढानि स्तोत्राणि हे सुकतू शोभनकर्माणौ अवाथोरक्षथः यत्कृत्वा न कर्मशरदोबहू-
न्संवत्सरान् आपृणैथे आपूरयेथे सउदियति ॥ २ ॥

अथ तृतीया—

प्रोरोर्भिन्नावरुणापृथिव्याःप्रदिवऋष्वाद्बृहत्सुदानू ।
स्पशोदधाथेओषधीषुविक्षुर्धग्यतोअनिमिषंरक्षमाणा ॥ ३ ॥
प्र । उरोः । मिन्नावरुणा । पृथिव्याः । प्र । दिवः । ऋष्वात् ।
बृहत् । सुदानू इति सुदानू । स्पशः । दधाथे इति । ओषधीषु ।
विक्षु । ऋधक् । यतः । अनिमिषम् । रक्षमाणा ॥ ३ ॥

हे मिन्नावरुणा मिन्नावरुणौ युवां उरोर्विस्तीर्णायाः पृथिव्या अपि प्रपरि रिचाथे अस्ये-
देव प्ररिचि इत्यादिषु प्रशब्दस्य रिरिच इत्यनेन सह संबन्धदर्शनादत्राप्युचितक्रियाध्याहारेण
रिरिचेइतियोज्यम् । तथा ऋष्वाद् गुणैर्महतो बृहत्ः स्वरूपतोतिमहतोदिवोद्युलोकादपि प्ररि-
चाथे हे सुदानू शोभनदानौ किञ्च ओषधीषु विक्षु प्रजासु निमित्तभूतासु प्रजासु चेतिवा स्प-
शोरूपं दधाथे धारयेथे किं कुर्वन्तौ ऋधक् सत्येन यतः विवेकात् सत्येन गच्छतो जनान् अ-
निमिषं अव्यवधानेन सर्वदा रक्षमाणा पालयन्तौ ॥ ३ ॥

अथ चतुर्थी—

शंसांमित्रस्यवरुणस्यधामशुष्मोरोदसीबद्धधेमहित्वा ।
अयन्मासाअयज्वनामवीराःप्रयज्ञमन्मातृजनैतिराते ॥ ४ ॥
शंसं । मित्रस्यं । वरुणस्य । धाम । शुष्मः । रोदसी इति ।
बद्धधे । महित्वा । अयन् । मासाः । अयज्वनाम् ।
अवीराः । प्र । यज्ञमन्मा । तृजनम् । तिराते ॥ ४ ॥

हे ऋषे मित्रस्य वरुणस्य च धाम तेजः स्थानं शंसस्तुहि ययोर्देवयोः शुष्मोबलं रोदसी द्या-
वापृथिव्यौ सहवर्तमाने महित्वा स्वमहत्त्वेन बद्धधे बध्नाति पृथक्स्थापयति इयं पृथिवी इयं द्यौ-
रिति पृथक्करोति द्यावापृथिवीसहास्तामिति श्रुतेः । अयज्वनान्ननुष्ठातृणां मासाः कालावयवाः

अवीराअपुत्राएवायन् यन्तु गच्छन्तु तद्विपरीतो यज्ञमन्मा यज्ञार्थं मतिमान् यज्वा वृजनं बलं
प्रतिराते प्रवर्धयतु प्रपूर्वस्तिरतिवर्धनार्थः ॥ ४ ॥

अथ पंचमी—

अमूराविश्वावृषणाविमावांनयासुचित्रंददृशेनयक्षम् ।
द्रुहःसचन्तेअनृताजनानानवांनिण्यान्यचितेअभूवन् ॥ ५ ॥
अमूरा । विश्वा । वृषणौ । इमाः । वाम् । न । यासु । चित्रम् ।
ददृशे । न । यक्षम् । द्रुहः । सचन्ते । अनृता । जनानाम् ।
न । वाम् । निण्यानि । अचिते । अभूवन् ॥ ५ ॥

हे अमूरा अमूढौ विश्वा व्याप्तौ हे वृषणौ वर्षितारौ वां युवाभ्यां इमा इमानि स्तुति-
वचांसि क्रियन्ते यासु स्तुतिषु चित्रं आश्चर्यं न ददृशे न दृश्यते न यक्षं न पूजा दृश्यते युवाभ्यां
महिम्नोपि महत्वात् प्रयत्नेन क्रियमाणमपि स्तोत्रं न चमत्करोतीत्यर्थः । जनानां अनृता अस्तु-
त्यविषयाणिस्तोत्राणि द्रुहोद्गोघारः सचन्ते सेवन्ते न महान्तः वां युवाभ्यां क्रियमाणानि
निण्यानि अन्तर्हितानि रहस्यान्यपि स्तोत्राणि अचिते अज्ञानाय न अभूवन् भवन्ति ॥ ५ ॥

अथ षष्ठी—

समुवांयज्ञमहयन्मोभिर्हुवेवांमित्रावरुणासुवार्धः ।
प्रवांमन्मान्युचसेनवानिकृतानिब्रह्मजुषन्निमानि ॥ ६ ॥
सम् । ऊँ इति । वाम् । यज्ञम् । महयम् । नमःऽभिः । हुवे ।
वाम् । मित्रावरुणा । सुवार्धः । प्र । वाम् । मन्मानि ।
ऋचसे । नवानि । कृतानि । ब्रह्म । जुषन् । इमानि ॥ ६ ॥

हे मित्रावरुणौ वां युवयोर्यज्ञं नमोभिर्नमस्कारैः स्तुतिभिः समुमहयं संपूजयाम्यहं तद-
र्थं हे मित्रावरुणा मित्रावरुणौ वां सबाधोबाधायुक्तोहं हुवे आह्वयामि बाधापरिहाराय वां
युवां ऋचसे सेवितुं नवानि नूतनानि स्तुत्यानि वा मन्मानि स्तोत्राणि प्रभवन्तित्यध्याहारः
कृतानि मया समूहीकृतानि इमानीदानीं क्रियमाणानि ब्रह्म परिवृढानि स्तोत्राणि युवां जुषन्
मीणयन्तु ॥ ६ ॥

अथ सप्तमी—

इ॒यं दे॒वपु॒रोहि॒तिर्यु॒वभ्यां॑ यु॒ज्ञेषु॑ मि॒त्रावरु॑णाव॒कारि ।

वि॒श्वानि॒दुर्गा॑पि॒पृतं॑ति॒रोनो॑यू॒यं पा॑तस्व॒स्तिभिः॑ स॒दानः ॥ ७ ॥ ३ ॥

इ॒यम् । दे॒वा । पु॒रः॑हि॒तिः । यु॒वभ्याम् । यु॒ज्ञेषु॑ । मि॒त्रावरु॑णौ ।

अ॒का॒रि । वि॒श्वानि॑ । दुः॑गा । पि॒पृतम् । ति॒रः । नः॑ ।

यू॒यम् । पा॑त । स्व॒स्तिभिः॑ । सदा॑ । नः॑ ॥ ७ ॥ ३ ॥

इयं देवेति सप्तमीगता ॥ ७ ॥

॥ इति पञ्चमस्य पञ्चमे तृतीयोवर्गः ॥ ३ ॥

उत्सूर्येति षष्ठ्यं सप्तमं सूक्तं अत्रानुक्रमणिका—उत्सूर्यः षळाघास्तिस्रः सौर्येति वसिष्ठऋषिः त्रिष्टुप्छन्दः आघास्तिस्रः सूर्यदेवत्याः शिष्टामित्रावरुणदेवत्याः सूक्तविनियोगो-
लैङ्गिकः ।

तत्र प्रथमा—

उत्सूर्यो॑ बृ॒हद् ची॒र्ष्यश्रे॒त्पुरु॑वि॒श्वा ज॒निम॒मानु॑षाणाम् ।

स॒मो दि॒वा द॑दृ॒शे रोच॑मानः॒ कृत्वा॑ कृतः॒ सुकृतः॑ कर्तु॒र्भिर्भू॑त् ॥ १ ॥

उत् । सूर्यः । बृ॒हत् । अ॒र्चीर्षि॑ । अ॒श्रेत् । पुरु॑ । वि॒श्वा । ज॒निम॑ ।

मा॒नु॒षाणाम् । स॒मः । दि॒वा । द॑दृ॒शे । रोच॑मानः । कृत्वा॑ ।

कृतः । सु॒कृतः॑ । कर्तु॑र्भिः । भू॒त् ॥ १ ॥

सूर्यः सर्वस्यप्रेरको देवः बृहत् अत्यधिकं पुरु पुरुणि बहूनि अर्चीर्षि तेजांसि उदश्रेत् ऊर्ध्वं श्रयति किंप्रति मानुषाणां मनुष्याणां विश्वा सर्वाणि जनिमा जनिमानि जनान् जनशब्दः संभवचनः तान् प्रत्युदश्रेत् सदेवो दिवा अहनि रोचमानः सन् समो ददृशे एकैकं प्र-
तिनियतः सन् दृश्यते तस्मात्पुरुषं पुरुषं प्रत्यादित्यो भवतीति हिश्रुतः । स देवः कृत्वा सर्वस्यकर्ता
कृतः संपादितः प्रजापतिना कर्तुर्भिः स्तुतिकर्तुर्भिः सुकृतः स्तुत्या तीक्ष्णीकृतो भूत् भवति ॥ १ ॥

अथ द्वितीया—

ससूर्यप्रतिपुरोऽन॒उद्गा॑एभिःस्तोमेभिरेत॒शेभि॑रेवैः ।

प्रनो॑मित्रा॒यवरु॑णायवो॒चोना॑गसोअ॒र्यम्णे॑अ॒ग्नये॑च ॥ २ ॥

सः । सूर्य । प्रति । पुरः । नः । उत् । गाः । एभिः । स्तोमेभिः ।

एत॒शेभिः । एवैः । प्र । नः । मि॒त्राय॑ । वरु॑णाय । वो॒चः ।

अना॑गसः । अ॒र्यम्णे॑ । अ॒ग्नये॑ । च ॥ २ ॥

हे सूर्य सः प्रसिद्धस्त्वं नोस्मान् प्रति पुरः पुरस्तात् उद्गाः उद्गच्छ कैः साधनैः एभिः स्तोमेभिः स्तोमैः स्तुत्यैः एतशेभिः एतवर्णैः स्वार्थिकः शकारः । यां जरन्ता युवशा ता । पुरुषः कृष्णशवास्युत्तरैतइत्यादिवत् । तादृशैः एवैर्मनशीलैरश्वैरुद्गाः अथ तथा कृत्वा अस्माभिः स्तुतः सन् नोस्मान् अनागसः अपापान् प्रवोचः केभ्यः मित्राय वरुणायार्यम्णे अग्नये च । अत्र सौर्ये इतरेषां मित्रादीनां संकीर्तनं तेषामपि निपातभाक्त्वादविरुद्धं एवंपूर्वोत्तरत्रच मैत्रावरुणे-र्यमादीनांसंकीर्तनमपि न विरुध्यते ॥ २ ॥

अथ तृतीया—

विनःस॒हस्रं॑शुरु॒धोरद॑न्त॒वानो॑वरु॒णोमि॒त्रोअ॒ग्निः ।

यच्छ॑न्तुच॒न्द्राउ॑प॒मनो॑अ॒र्कमा॑नः॒कामं॑पूपुरन्तु॒स्तवा॑नाः ॥ ३ ॥

वि । नः । सहस्रम् । शुरुधः । रदन्तु । ऋत॒वानः । वरु॑णः ।

मि॒त्रः । अ॒ग्निः । यच्छ॑न्तु । च॒न्द्राः । उ॒प॒मम् । नः ।

अ॒र्कम् । आ । नः । काम॑म् । पू॒पुरन्तु॑ । स्तवा॑नाः ॥ ३ ॥

नोस्मभ्यं शुरुधः शुचेर्दुःखस्य प्रतिरोद्धारः ऋतावानः सत्यवन्तोवरुणादयः सहस्रं स-हस्रसंख्याकं धनं विरदन्तु वितरन्तु अथवा शुरुधउक्तलक्षणाः सहस्रसङ्ख्याकाः ओषधीरद-न्तु । किञ्च ते चन्द्राः आह्लादकारिणो नोस्मभ्यं उपमं स्तुत्यं अर्कमर्चनीयं यच्छन्तु । किञ्च स्तवाना अस्माभिः स्तुयमानानोस्माकं काममपेक्षितं पूपुरन्तु पूरयन्तु । हे सूर्य त्वया अनु-ज्ञाताइति सूर्यस्य स्तुतिः ॥ ३ ॥

अथ चतुर्थी—

द्यावाभूमीअदितेत्रासीथानोयेवाँजनुःसुजनिमानऋष्वे ।

माहेळेभूमवरुणस्यवायोर्मा मित्रस्यप्रियतमस्यनृणाम् ॥ ४ ॥

द्यावाभूमी इति । अदिते । त्रासीथाम् । नः । ये । वाम् ।

जनुः । सुजनिमानः । ऋष्वे इति । मा । हेळे । भूम । वरुणस्य ।

वायोः । मा । मित्रस्य । प्रियतमस्य । नृणाम् ॥ ४ ॥

हे द्यावाभूमी द्यावापृथिव्यौ हे अदिते अखण्डनीये एतत् द्यावाभूम्योरेवैकवचनेन संबोधनं हे ऋष्वे महन्नामैतत् हे महत्यौ नोस्मान् त्रासीथां रक्षतं । ये वयं सुजनिमानः शोभन-जन्मानोवां युवां जनुः ज्ञातवन्तः स्म । किञ्च वयं वरुणस्य हेळे क्रोधे माभूम तथा वायो-र्माभूम तथा नृणां स्तुतिनेतृणां मनुष्याणां प्रियतमस्य मित्रस्य हेळे माभूम ॥ ४ ॥

प्रबाहवेति पञ्चमी भैत्रावरुणे पशौ पुरोडाशस्य याज्या सूत्रितंच—प्रबाहवासिसृतंजी-वसेनोयद्वंहिष्ठंनतिविधेसुदानूइति । तत्पाठस्तु ।

अथ पञ्चमी—

प्रबाहवासिसृतंजीवसेनानोगव्यूतिमुक्षतंघृतेन ।

आनोजनेश्रवयतंयुवानाश्रुतंमेमित्रावरुणाहवेमा ॥ ५ ॥

प्र । बाहवा । सिस्तम् । जीवसे । नः । आ । नः । गव्यूतिम् ।

उक्षतम् । घृतेन । आ । नः । जने । श्रवयतम् । युवाना ।

श्रुतम् । मे । मित्रावरुणा । हवा । इमा ॥ ५ ॥

हे मित्रावरुणा मित्रावरुणौ देवौ बाहवा युवाभ्यां बाहू प्रसिसृतं प्रसारयतं हविःस्वी-काराय धनप्रदानायवा । किमर्थमिति नोजीवसे अस्माकं जीवनाय किञ्च नोस्माकं गव्यूतिं गावोयन्ति गच्छन्ति अत्रेति गव्यूतिर्गोमार्गभूमिः तां तृणादिप्रोहाय घृतेनोदकेन आसमन्तात् उक्षतं सिञ्चतं किञ्च नोस्मान् जने अस्मत्समाने मनुष्यसमूहे वा नोस्मान् आश्रवयतं विश्रुतं कुरुतम् । हे युवाना नित्ययौवनौ सर्वत्रव्याप्तौ वा युवां मे मम इमा इमानि हवा आह्वाना-नि श्रुतं शृणुतम् ॥ ५ ॥

अथ षष्ठी—

नृमित्रोवरुणोअर्यमानस्मनैतोकायवरिवोदधन्तु ।
सुगानोविश्वांसुपथानिसन्तुयूयंपातस्वस्तिभिःसदानः ॥ ६ ॥ ४ ॥
नु । मित्रः । वरुणः । अर्यमा । नः । स्मनै । तोकाय । वरिवः ।
दधन्तु । सु॒गा । नः । विश्वा । सु॒पथानि । सन्तु । यूयम् ।
पा॒त । स्व॒स्तिभिः । सदा । नः ॥ ६ ॥ ४ ॥

मित्रोवरुणोर्यमाचैते त्रयोदेवा नु अद्य नोस्माकं त्मने आत्मने आत्महिताय तोकाय-
पुत्राय च वरिवोदनं दधन्तु प्रयच्छन्तु नोस्माकं विश्वा सर्वाणि गन्तव्यानि सुगा सुगमनानि
सुपथानि च सन्तु भवन्तु शिष्टं गतम् ॥ ६ ॥

॥ इति पंचमस्य पञ्चमे चतुर्थोवर्गः ॥ ४ ॥

उद्वेतीति षल्लचमष्टमं सूक्तम् वसिष्ठस्यार्थं त्रैष्टुभम् आद्याश्चतस्रः पञ्चम्याः पूर्वार्धश्च सूर्य-
देवत्याः अवशिष्टास्त्रयोर्धर्चोमित्रावरुणदेवत्याः तथाचानुक्रान्तम्—उद्वेतीति चार्धपञ्चमा इति ।
विनियोगोलैङ्गिकः ।

तत्र प्रथमा—

उद्वेति सुभगो विश्वचक्षाः साधारणः सूर्यो मानुषाणाम् ।
चक्षुर्मित्रस्य वरुणस्य देवश्चर्मैव यः समविष्यक्तमांसि ॥ १ ॥
उत् । ऊँ इति । एति । सु॒भगः । विश्व॑चक्षाः । साधारणः ।
सूर्यः । मानु॑षाणाम् । चक्षुः । मि॒त्रस्य । वरु॑णस्य । देवः ।
चर्मै॑ इव । यः । सम॑विष्यक् । तमांसि ॥ १ ॥

उद्वेति उद्वेच्छत्ययं सूर्यः सुभगः शोभनभाग्यः सुष्ठु भजनीयो वा विश्वचक्षाः सर्वस्य द्र-
ष्टा मानुषाणां सर्वेषां मनुष्याणां साधारणः साधारणत्वप्रतिपादकश्रुतिः पूर्वमुदाहृता मित्रस्य
वरुणस्य च चक्षुः प्रकाशकः देवोद्योतमानः यो देवश्चर्मैव चर्माणीव तमांसि समविष्यक् सह
विचति संवेष्टयति समहानुभावो देवः उद्वेति ॥ १ ॥

अथ द्वितीया—

उद्वेतिप्रसवीताजनानांमहान्केतुरर्णवःसूर्यस्य ।

समानंचक्रंपर्याविष्टत्सन्यदैतशोवहतिधूर्पुयुक्तः ॥ २ ॥

उत् । ऊँ इति । एति । प्रऽसविता । जनानाम् । महान् । केतुः ।

अर्णवः । सूर्यस्य । समानम् । चक्रम् । परिऽआविष्टत्सन् । यत् ।

एतशः । वहति । धूऽसु । युक्तः ॥ २ ॥

अयं सूर्यस्य सूर्यः विभक्तिव्यत्ययः उद्वेति उद्गच्छति कीदृशोयं जनानां सर्वेषां प्रस-
विता सर्वेषु कर्मस्वनुज्ञाता महान् पूज्यः केतुः सर्वस्य प्रज्ञापकः अर्णवः उदकप्रदः । किं कुर्वन्नु-
देतीति उच्यते समानं सर्वेषामेकरूपं एकमेवचक्रं रथाङ्गं चरणशीलं रथं वा पर्याविष्टत्सन् पर्या-
वर्तयितुमिच्छन् यद्रथचक्रं धूर्षु रथस्य युक्त एतशः एतशवर्णो हरितवर्णोऽश्वोवहति एकोअ-
श्वोवहतिसप्तनामेत्येकम् ॥ २ ॥

अथ तृतीया—

विभ्राजमानउषसामुपस्थाद्वैरुदैत्यनुमद्यमानः ।

एषमेदेवःसविताचच्छन्दयःसमानंनप्रमिनातिधामं ॥ ३ ॥

विऽभ्राजमानः । उषसाम् । उपऽस्थात् । रेजैः । उत् । एति ।

अनुऽमद्यमानः । एषः । मे । देवः । सविता । चच्छन्दः ।

यः । समानम् । न । प्रऽमिनाति । धामं ॥ ३ ॥

अयं सूर्योविभ्राजमानोविशेषेणदीप्यमानः उषसामुपस्थात् उपस्थे मध्ये रेजैः स्तोतृभि-
रनुमद्यमानः सन्नुदेति किञ्च एषदेवोद्योतमानः सविता मे मह्यं चच्छन्द उपच्छन्दयति कामान् ।
एषइत्युक्तं कइति योदेवः समानं सर्वेषां प्राणिनामेकरूपं धाम स्वीयं तेजः स्थानं न प्रमिना-
ति नहिनस्ति न संकोचयति सदेवउदेतीति ॥ ३ ॥

अथ चतुर्थी—

दि॒वो॒रु॒क्मउ॒रु॒च॒क्षा॒उदे॒तिदूरे॒अर्थ॑स्तर॒णिभ्रा॑ज॒मानः ।
नू॒नं॒जनाः॒सूर्ये॑ण॒प्रसू॒ताअ॒यन्त्र॑थानि॒रु॒णव॑न्त्रपांसि ॥ ४ ॥
दि॒वः । रु॒क्मः । उ॒रु॒च॒क्षाः । उ॒त् । ए॒ति । दूरे॑ऽअर्थः ।
त॒र॒णिः । भ्राज॑मानः । नू॒नम् । जनाः । सूर्ये॑ण । प्र॒सू॒ताः ।
अ॒यन् । अ॒र्थानि॑ । रु॒णव॑न् । अ॒पांसि ॥ ४ ॥

अयं सूर्योरुक्मोरोचमानः उरुचक्षाः प्रभूततेजाश्च सन् दिवोन्तरिक्षादुदेति यद्वा दिवो-
न्तरिक्षस्य रुक्मआभरणस्थानीयः कीदृशोयं दूरेअर्थः दुरेगन्ता अर्थोर्तः दूरे प्रार्थ्यमानोवा
तरणिस्तारकः भ्राजमानोदीप्यमानः सन्नुदेति नूनं निश्चयं जनाः सर्वे प्राणिनः सूर्येण प्रेरकेण
देवेन प्रसूताः अनुज्ञाताः प्रेरिताः सन्तःअयन् अर्थानि गंतव्यानि अनुष्ठेयानि अस्मिन् कर्मा-
णि रुणवन् कुर्वन्ति ॥ ४ ॥

अथ पञ्चमी—

यत्रा॑च॒क्रु॒मृता॑गा॒तुम॑स्मै॒श्येनो॑नदी॒यन्त्र॑न्वेति॒त्यथः ।
प्रति॑वा॒सूर॒उदि॑तेविधेम॒नमो॑भिर्मि॒त्रावरु॑णो॒तह॒व्यैः ॥ ५ ॥
यत्र॑ । च॒क्रुः । अ॒मृताः । गा॒तुम् । अ॒स्मै । श्ये॒नः । न ।
दी॒यन् । अनु॑ । ए॒ति । पा॒थः । प्र॒ति । वा॒म् । सू॒रे । उ॒त् । उ॒द्दे॑ते ।
वि॒धेम॒ । नमः॑ऽभिः । मि॒त्रा॒वरु॑णा । उ॒त । ह॒व्यैः ॥ ५ ॥

यत्र यस्मिन्नन्तरिक्षे अमृता अमरणधर्माणः पूर्वदेवा अस्मै सूर्याय गातुं मार्गं चक्रुः अकु-
र्वन् तत्पाथोन्तरिक्षं अन्वेति अनुगच्छति कइव दीयन् गच्छन् श्येनो न शंसनीयगमनो गृध्रइव
अयमर्धर्चः सौर्यइत्युक्तम् हे मित्रावरुणा मित्रावरुणौ वां युवां सूरौ सूर्ये उदिते सति प्रातःस-
वने नमोभिर्नमस्कारैः स्तुतिभिः उतापिच हव्यैः हविर्भिश्च प्रतिविधेम परिचरेम ॥ ५ ॥

अथ षष्ठी—

नू॒मि॒त्रो॒वरु॑णो॒अर्थ॑मान॒स्मने॑तो॒काय॑व॒रिवो॑दधन्तु ।
सु॒गानो॒वि॒श्वा॒सु॒प॒थानि॑सन्तु॒यूयं॑पा॒नस्व॒स्तिभिः॒सदानः॑ ॥६॥५॥

नु । मित्रः । वरुणः । अर्यमा । नः । तमे । तोकार्य । वरिवः ।
 दधन्तु । सु॒ष्टगा । नः । विश्वा । सु॒ष्टप॒थानि । सन्तु । यूयम् ।
 पातु । स्व॒स्ति॒र्भिः । सदा । नः ॥ ६ ॥ ५ ॥

नूमित्रइतिषष्ठीगता ॥ ६ ॥

॥ इति पञ्चमस्य पञ्चमे पञ्चमोवर्गः ॥ ५ ॥

दिविक्षयन्तेति पञ्चर्चं नवमं सूक्तं वसिष्ठस्यार्षं मैत्रावरुणम् । दिविपञ्चेत्यनुक्रमणिका ।
 तृतीयेछन्दोमे प्रउगशस्त्रे आद्यस्तुचोमैत्रावरुणस्य सूत्रितं च—दिविक्षयन्तारजसः पृथिव्या
 माविश्ववाराश्विनागतंनइति । तत्र प्रथमा—

दिविक्षयन्तारजसःपृथिव्यांप्रवांपृतस्यनिर्णिजोददीरन् ।
 हव्यंनोमित्रोअर्यमासुजातोराजासुक्षत्रोवरुणोजुषन्त ॥ १ ॥
 दिवि । क्षयन्ता । रजसः । पृथिव्याम् । प्र । वाम् । घृतस्य ।
 निः॒ऽनिजः । द॒दीरन् । ह॒व्यम् । नः । मि॒त्रः । अ॒र्यमा ।
 सु॒ष्टजातः । राजा । सु॒ष्टक्ष॒त्रः । वरुणः । जु॒षन्त ॥ १ ॥

दिवि द्युलोकेन्तरिक्षे पृथिव्यांच वर्तमानस्य रजसः उदकस्य क्षयन्ता क्षयतिरैश्वर्यकर्मा
 स्वामिनौ भवथः हे मित्रावरुणौ वां युवाभ्यां प्रेरितामेघाःघृतस्यनिर्णिजःउदकस्यरूपाणिददी-
 रन् ददते प्रयच्छन्ति अथवा वां युवाभ्यां घृतस्य निर्णिजः रूपाणि घृतानीत्यर्थःतानि ददीरन्
 दीयन्ते नोस्माकं संबन्धि हव्यं मित्रः सुजातः सुष्ठुप्रादुर्भूतः अर्यमाराजा सर्वस्य स्वामी
 सुक्षत्रः शोभनबलोवरुणश्चैते जुषन्त सेवन्ताम् ॥ १ ॥

अथ द्वितीया—

आराजानामह॒कृतस्यगोपा॒सिन्धु॑पतीक्षत्रियायातम॒र्वाक् ।
 इळा॑नोमित्रावरुणोत॒ष्टिमव॑दिवइ॒न्वतंजीर॑दानू ॥ २ ॥
 आ । राजा॒ना । महः । क॒तस्य । गो॒पा । सिन्धु॑पती इति
 सिन्धु॑पती । क्ष॒त्रिया । या॒तम् । अ॒र्वाक् । इळा॑म् । नः ।
 मि॒त्राव॒रुणा । उ॒त । तृ॒ष्टिम् । अव॑ । दि॒वः । इ॒न्वत॒म् ।
 जी॒र॒दानू इति जीर॑दानू ॥ २ ॥

हे राजाना सर्वस्य स्वामिनौ हे महो महत ऋतस्योदकस्य यज्ञस्य गोपा गोपायितारौ
सुवामन्त्रिते पराङ्गवत्स्वरे इति पराङ्गवद्भावात् षष्ठ्यामन्त्रितसमुदायस्य निघातत्वम् । हे सिन्धुपती
नद्याः पालयितारौ हे क्षत्रिया बलवन्तौ युवां अर्वागस्मदभिमुखं आयातमागच्छतम् । किंच हे
मित्रावरुणा मित्रावरुणौ हे जीरदानू क्षिप्रदानौ युवां नोस्मभ्यं इळामन्नं उतापिच पुष्टिं त-
त्साधकां वृष्टिं च दिवोन्तरिक्षात् अव अवस्तात् इन्वतं प्रेरयतम् ॥ २ ॥

अथ तृतीया—

मित्रस्तन्नो वरुणो देवो अर्यः प्रसाधिष्ठेभिः पृथिभिर्नयन्तु ।
ब्रव्यथान आदरिः सुदासे इषामदेम सह देवगोपाः ॥ ३ ॥

मित्रः । तत् । नः । वरुणः । देवः । अर्यः । प्र । साधिष्ठेभिः ।
पृथिभिः । नयन्तु । ब्रवत् । यथा । नः । आत् । अरिः ।
सुदासे । इषा । मदेम । सह । देवगोपाः ॥ ३ ॥

मित्रावरुणो देवो र्यमा चैते त्रयोपि नोस्मान् तत् तदा यदास्माकं अपेक्षितं तदा साधिष्ठे
भिः साधकतमैः पृथिभिर्मार्गैः प्रणयन्तु प्रापयन्तु किंच नोस्मान् सुदासे शोभनदानाय जनाय
अरिर्यमा यथा ब्रवत् असौ अनुकंप्य इति ब्रूयात् तथा कुर्वन्तु अर्यम्णः पुनरभिधानमादरार्थं
देवगोपाः देवायूयं गोपायितारो येषामस्माकं ते वयं इषा युष्माभिर्दातव्येनाच्चेन सह पुत्रादि-
सहिता मदेम हृष्येम ॥ ३ ॥

अथ चतुर्थी—

योवां गतं मनसा तक्षदेतमूर्ध्वाधीतिं कृण्वद्धारयच्च ।
उक्षेथां मित्रावरुणा घृतेन ताराजाना सुक्षितीस्तर्पयेथाम् ॥ ४ ॥

यः । वा । गतम् । मनसा । तक्षत् । एतम् । ऊर्ध्वाम् ।
धीतिम् । कृण्वत् । धारयत् । च । उक्षेथाम् । मित्रावरुणा ।
घृतेन । ता । राजानां । सुक्षितीः । तर्पयेथाम् ॥ ४ ॥

हे मित्रावरुणौ योवां युवयोरेतं गर्तं रथं मनसा तक्षत् स्तोमेन संकल्पयेत् तथा कृत्वा ऊर्ध्वा
उन्नतां धीतिं कर्म स्तुतिरूपं कृणवत् कुर्यात् उच्चैःस्तुयात् एवं कृत्वा धारयच्च यागे धारयेत् हे
राजाना स्वामिनौ मित्रावरुणा मित्रावरुणौ ता तौ युवां जनं घृतेनोदकेन उक्षेथां सिंचतं तस्मै
सुक्षितीः शोभननिवासाः प्रजाः तर्पयेथां यथा सुक्षितयोभवन्ति तथातर्पयेथामिति ॥ ४ ॥

अथ पञ्चमी—

एषः स्तोमो वरुणमित्रतुभ्यं सोमः शुक्रो न वायवे यामि ।

अविष्टं धियो जिगृतं पुरन्धीर्युयं पातस्व स्तिभिः सदानः ॥ ५ ॥ ६ ॥

एषः । स्तोमः । वरुण । मित्र । तुभ्यम् । सोमः । शुक्रः । न ।

वायवे । अयामि । अविष्टम् । धियः । जिगृतम् । पुरं म॒दधीः ।

यूयम् । पात । स्वस्तिभिः । सदा । नः ॥ ५ ॥ ६ ॥

अनया स्तुतिमुपसंहरति हे वरुण हे मित्र तुभ्यं युवयोः वायवे वायुर्गन्ता आदित्यः
स एवार्यमा तस्मै च एषः स्तोमः स्तवः अयामि अकारि किमिव शुक्रः दीप्तः सोमो न युष्मभ्यं
प्रीतिकरः सोमो यथा दीयते तद्वत् धियः कर्माण्यस्मदीयानि अविष्टं रक्षतम् पुरन्धीः स्तुतीः जि-
गृतं प्रबुध्यतम् । अन्यद्गतम् ॥ ५ ॥

॥ इति पंचमस्य पञ्चमे षष्ठोवर्गः ॥ ६ ॥

प्रतिवां सूर इति पञ्चमं दशमं सूक्तं वसिष्ठस्यार्षं मैत्रावरुणं प्रतिवामित्यनुक्रान्तम्
द्वितीयेछन्दोमे प्रउगशस्त्रेष्वेष्टवः सूत्रितं च—प्रतिवां सूर उदिते सूक्तैर्धेनुः प्रत्नस्येति ।

तत्र प्रथमा—

प्रतिवां सूर उदिते सूक्तैर्मित्रं हुवे वरुणं पूतदक्षम् ।

ययो रसुर्यमक्षितं ज्येष्ठं विश्वस्य यामन्नाचिता जिगन्तु ॥ १ ॥

प्रति । वा । सूर । उत्त॒दक्षे । सु॒द॒उ॒क्तैः । मि॒त्रम् । हु॒वे ।

वरुणम् । पू॒त॒द॒क्षम् । ययोः । अ॒सुर्यम् । अक्षि॑तम् । ज्येष्ठ॑म् ।

वि॒श्वस्य॑ । याम॑न् । आ॒चि॒ता । जि॒गन्तु॑ ॥ १ ॥

सूरे सूर्ये उदिते प्रातःसवने मित्रं पूतदक्षं शुद्धबलं वरुणं वां सूक्तैः प्रतिहुवे आह्वये ययोर्मित्रावरुणयोः अक्षितं अक्षीणं अतएव ज्येष्ठं असुर्यं बलं आचिता आचिते उपाचिते शूरसंघैरुपेते यामन्यामनि संग्रामे विश्वस्य शत्रुसंघस्य जिगत्सु जेतुं भवति ॥ १ ॥

अथ द्वितीया—

ताहिदेवाना॒मसुरा॑ताव॒र्या॒तानः॑क्षि॒तीःकर॑तमूर्जय॒न्तीः ।

अ॒श्याम॑मि॒त्रावरु॑णाव॒यंवां॑द्यावा॒च॒यत्र॑पी॒पय॑न्नहा॒च ॥ २ ॥

ता । हि । दे॒वाना॑म् । अ॒सुरा । तौ । अ॒र्या । ता । नः ।

क्षि॒तीः । क॒र॒त॒म् । ऊ॒र्जय॑न्तीः । अ॒श्याम॑ । मि॒त्रावरु॑णा ।

व॒यम् । वा॒म् । द्यावा॑ । च॒ । यत्र॑ । पी॒पय॑न् । अहा॑ । च॒ ॥ २ ॥

ता हि तौ खलु देवौ देवानां मध्ये असुरा बलवन्तौ अर्या अर्यौ तौ सर्वस्येश्वरौ ता तौ नोस्माकं क्षितीः पुत्रादिरूपाः प्रजा ऊर्जयन्तीः प्रवृद्धाः करतं कुरुतम् । हे मित्रावरुणा मित्रावरुणौ वयं वां युवां अश्याम व्यामुयाम यत्र यस्यां युवयोर्व्याप्तौ द्यावा द्यावापृथिव्यौ सर्वदा तयोः सहभावादयमर्थोलभ्यते अहा च एतद्वात्रेरुपलक्षणम् अहोरात्राणि च पीपयन् अस्मान् व्याययेयुः ॥ २ ॥

अथ तृतीया—

ताभूरि॑पाशा॒वन्त॑स्य॒सेतू॑दुर॒त्येतू॑रि॒पवे॑म॒र्त्याय॑ ।

ऋ॒तस्य॑मि॒त्रावरु॑णाप॒थावा॑म॒पोन॑ना॒वाद्दु॑रि॒तात॑रेम ॥ ३ ॥

ता । भूरि॑पाशौ । अ॒न्त॒स्य । सेतू॑ इति । दुर॒त्येतू॑ इति दुः॒इत्येतू॑ ।

रि॒पवे॑ । म॒र्त्याय॑ । ऋ॒तस्य॑ । मि॒त्रावरु॑णा । प॒था । वा॒म् ।

अ॒पः । न । ना॒वा । दुः॒इ॒ता । त॑रे॒म् ॥ ३ ॥

ता तौ मित्रावरुणौ भूरिपाशौ प्रभूतबन्धनसाधनपाशोपेतौ अनृतस्य यागरहितस्य सेतू सेतुवत्बन्धकौ रिपवे मर्त्याय वैरिजनाय दुरत्येतू दुरतिक्रमौ भवतः । हे मित्रावरुणा तादृशौ

मित्रावरुणौ वां युवयोर्ऋतस्य यज्ञस्य युवयोरर्थायानुष्ठीयमानस्य यागस्य पथा मार्गेण दुरिता
दुःखानि तरेम नावा अपोन प्रभूतान्युदकानीव ॥ ३ ॥

मैत्रावरुणे पशवानोमित्रावरुणेत्येषा चतुर्थ्यनुवाक्या सूत्रितश्च—आनोमित्रावरुणाह-
व्यजुष्टियुवंस्त्राणिपीवसावसाथेइति । तत्पाठस्तु—

अथ चतुर्थी—

आनोमित्रावरुणाहव्यजुष्टिघृतैर्गव्यूतिमुक्षतमिळाभिः ।

प्रतिवामत्रवरमाजनायपृणीतमुद्गोदिव्यस्यचारोः ॥ ४ ॥

आ । नः । मित्रावरुणा । हव्यजुष्टिम् । घृतैः । गव्यूतिम् ।

उक्षतम् । इळाभिः । प्रति । वाम । अत्र । वरम् । आ ।

जनाय । पृणीतम् । उद्गः । दिव्यस्य । चारोः ॥ ४ ॥

हे मित्रावरुणा मित्रावरुणौ नोस्माकं हव्यजुष्टिं हविःसेवनवन्तं यज्ञं आगच्छतमितिशेषः
आगत्य चेच्छाभिरजैः सह घृतैरुदकैर्गव्यूतिमस्मदीयां भूमिं उक्षतं सिञ्चतम् वां युवां प्रति
अन्नास्मिन् लोके वरं उत्कृष्टं हविः स्तोत्रं वा कः आयच्छेदितिशेषः अतः केवलं कृपयैव
जनाय दिव्यस्य दिविभवस्य चारोश्चरणीयस्य उद्गः उदकस्य कर्मणिषष्ठी उक्तलक्षणमुदकं
पृणीतम् प्रयच्छतम् ॥ ४ ॥

अथ पञ्चमी—

एषःस्तोमोवरुणमित्रतुभ्यंसोमःशुक्रोनवायवेयामि ।

अविष्टं धियोजिगृतं पुरंधीर्युयंपातस्वस्तिभिःसदानः ॥ ५ ॥ ७ ॥

एषः । स्तोमः । वरुण । मित्र । तुभ्यम् । सोमः । शुक्रः । न ।

वायवे । अयामि । अविष्टम् । धियः । जिगृतम् । पुरं धीः ।

यूयम् । पात । स्वस्तिभिः । सदा । नः ॥ ५ ॥ ७ ॥

एषःस्तोमइति पञ्चमी गता ॥ ५ ॥

प्रमित्रयोरित्येकोनविंशत्यृचमेकादशं सूक्तं वसिष्ठस्यार्षम् अत्रेयमनुक्रमणिका—प्रमित्र-
योरेकोना गायत्रं दशम्याद्यास्त्रयः प्रगाथाः पुरउष्णिक् चतुर्थ्याद्यादशादित्यास्त्रिस्तः सौर्यं इति । द-
शमीबृहती एकादशीसतोबृहती द्वादशीबृहती त्रयोदशीसतोबृहती चतुर्दशीबृहती पञ्चदशीस-
तोबृहती षोडशीपुरउष्णिक् शिष्टागायत्र्यः चतुर्थ्याद्यास्त्रयोदश्यन्ताः आदित्यदेवताः चतुर्द-
श्याद्याः स्त्रिस्तः सूर्यदेवत्याः आद्यन्तौतृचौ पूर्ववन्मैत्रावरुणौ अग्निष्टोमेमाध्यन्दिनसवने मैत्राव-
रुणशस्त्रे आदितो नवर्चः शस्याः प्रमित्रयोर्वरुणयोरितिनवेति सूत्रितत्वात् । पृष्ठ्याभिष्टवषडह-
योः स्तोमवृद्धिनिमित्तमावापार्था आद्याः षड्भूचः सूत्रितश्च—प्रमित्रयोर्वरुणयोरिति षड्विति ।

तत्र प्रथमा—

प्रमित्रयोर्वरुणयोः स्तोमो न एतु शूष्यः । नमस्त्वान्तु विजातयोः ॥ १ ॥

प्र । मित्रयोः । वरुणयोः । स्तोमः । नः । एतु । शूष्यः ।

नमस्त्वान् । तु विजातयोः ॥ १ ॥

मित्रयोर्वरुणयोः मित्रावरुणयोरित्यर्थः उभयत्र प्रीतियोगापेक्षया द्विवचनत्वम् तु-
विजातयोः बहुपादुर्भावयोर्देवयोः नोऽस्मदीयः शूष्यः सुखकरो नमस्वानन्नवान् हविर्भिर्युक्तः
स्तोमः स्तोत्रं प्रैतु गच्छतु अहोरात्रवैमित्रावरुणाविति श्रुतिः । अनयोरहोरात्रापेक्षत्वात्तयोः पु-
नः पुनरागमनादनयोस्तु विजातत्वम् अथवा बहूनामुपकारायानयोः प्रादुर्भावान्तु विजातत्व-
म् ॥ १ ॥

अथ द्वितीया—

या धारयन्त देवाः सुदक्षा दक्षपितरा । असुर्याय प्रमहसा ॥ २ ॥

या । धारयन्त । देवाः । सुदक्षा । दक्षपितरा ।

असुर्याय । प्रमहसा ॥ २ ॥

या यौ युवां धारयन्त के देवाः आदिकर्तारः असुर्याय बलकरणाय कीदृशौ युवां सु-
दक्षा शोभनबलौ दक्षपितरा बलस्य पालकौ स्वामिनौ वा बलप्रदावित्यर्थः प्रमहसा प्रकृष्टतेज-
स्कौ तौ साधयतमित्युत्तरत्रान्वयः ॥ २ ॥

अथ तृतीया—

तानःस्तिपातनूपावरुणजरितृणाम् । मित्रसाधयतंधियः ॥ ३ ॥

ता । नुः । स्ति॒ऽपा । त॒नू॒ऽपा । वरु॑ण ।

ज॒रि॒तृ॒णाम् । मि॒त्र । सा॒ध॒य॒तम् । धि॒यः ॥ ३ ॥

ता तौ स्तिपा सत्यायन्तइति स्तयोग्रहाः तान्पातइतिस्तपौ तनूपा तन्वः पातारौ हे वरुण हे मित्र उक्लक्षणौ युवां जरितृणां नोस्माकं धियः कर्माणि स्तुतिरूपाणि साधयतं सफलवन्ति कुरुतम् ॥ ३ ॥

अथ चतुर्थी—

यद्यसूरउदितेनागामित्रोअर्यमा । सुवातिसविताभगः ॥ ४ ॥

यत् । अ॒द्य । सू॒र । उ॒त् । इ॒ति । अ॒ना॒गाः ।

मि॒त्रः । अ॒र्य॒मा । सु॒वा॒ति । स॒वि॒ता । भ॒गः ॥ ४ ॥

यद्धनमस्माकमपेक्षितं तदद्यास्मिन्काले सूर उदिते सति प्रातःसवने अनागाः पापहन्ता मित्रः अर्यमा सविता भगश्चैते प्रत्येकं सुवाति प्रेरयेत् अथवा अनागामित्रोअर्यमा दाता भवतु तदीप्सितं धनं भगोभजनीयः सविता सुवाति प्रेरयतु ॥ ४ ॥

अथ पञ्चमी—

सुप्रावीरस्तुसक्षयःप्रनुयामन्सुदानवः । येनोअंहोतिपिप्रति ॥५॥८॥

सु॒प्र॒ऽअ॒वीः । अ॒स्तु । सः । क्ष॒यः । प्र । नु । या॒म॒न् ।

सु॒ऽदा॒न॒वः । ये । नुः । अ॒हः । अ॒ति॒ऽपि॒प्र॒ति ॥ ५ ॥ ८ ॥

सक्षयः सनिवासः सुप्रावीरस्तु सुष्ठु प्रकर्षेण रक्षितास्तु प्रशब्दआदरार्थः प्रकर्षेण नु क्षिप्रं भवत्वितिशेषः कदेति उच्यते हे सुदानवः सुदानाः युष्माकं यामन् यामनि गमनेसति कीदृशानां गमने ये यूयमागत्य नोस्माकं अंहः पापमतिपिप्रति अतिपारयथ तेषां गमनेइति ॥५॥

॥ इति पञ्चमस्य पञ्चमेष्टमोवर्गः ॥ ८ ॥

अथ षष्ठी—

उतस्वराजोअदितिरदब्धस्यव्रतस्यये । महोराजानईशते ॥ ६ ॥

उत । स्वऱराजः अदितिः । अदब्धस्य ।

व्रतस्य । ये । म॒हः । राजानः । ईशते ॥ ६ ॥

उतापिच ये मित्रादयस्त्रयः स्वराजः सर्वस्य स्वामिनः अदितिः तेषां माता च सन्ति अदब्धस्य अहिंसितस्य महोमहतोव्रतस्यास्य कर्मणोराजानः स्वामिनः ते ईशते समर्थाभवन्ति अभिमतं दातुमिति शेषः । अथ वैवं योज्यम् ते मित्रादयोदितिश्च अदब्धस्य व्रतस्य स्वराज ईश्वरास्ते महोमहतोऽस्मदभिमतधनस्य राजानः स्वामिनः सन्त ईशते अस्मक्यं तद्दातुम् ॥ ६ ॥

प्रतिवामित्येषतृचश्चातुर्विंशिकेहनि प्रातःसवने मैत्रावरुणस्य पर्यासार्थः स्मृतिश्च—प्रतिवांसूर उदिते व्यन्तरिक्षमतिरदिति ।

तत्र तृचे प्रथमा सूक्ते सप्तमी—

प्रतिवांसूर उदिते मित्रं गृणीषे वरुणम् । अर्यमणं रिशादंसम् ॥ ७ ॥

प्रति । वाम् । सूरै । उत् ईते । मित्रम् । गृणीषे । वरुणम् ।

अर्यमणम् । रिशादंसम् ॥ ७ ॥

हे मित्रावरुणौ मित्रं त्वां वरुणं च वां युवां रिशादंसं शत्रूणामन्तारं अर्यमणं च प्रति प्रत्येकं गृणीषे स्तुवे कदेति उच्यते सूरै सूर्ये देवे उदिते सति प्रातरित्यर्थः ॥ ७ ॥

अथ तृचे द्वितीया सूक्ते अष्टमी—

राया हिरण्यया मतिरियमवृकाय शवसे । इयं विप्रामेधसातये ॥ ८ ॥

राया । हिरण्यया । मतिः । इयम् । अवृकाय ।

शवसे । इयम् । विप्रा । मेधसातये ॥ ८ ॥

हिरण्यया हितरमणीयेन राया धनेन सहिताय अवृकाय अहिंस्याय शवसेस्माकं बलाय इयमिदानीं क्रियमाणामतिः स्तुतिर्भवत्विति शेषः । हिरण्ययेत्यत्र सुपांसुलुगिति तृतीयैकवचनस्य याजादेशः । किञ्च हे विप्राः प्राज्ञाः इयमेव स्तुतिर्मधसातये यज्ञलाभाय च भवतु ॥ ८ ॥

अथ तृचे तृतीया सूक्ते नवमी—

तेस्यामदेव वरुण ते मित्रसूरिभिः सह । इषं स्वश्चधीमहि ॥ ९ ॥

ते । स्याम । देव । वरुण । ते । मित्र । सूरिभिः ।

सह । इषम् । स्व॑रिति स्वः । च । धीमहि ॥ ९ ॥

हे देव वरुण ते वयं तव स्तोतारः स्याम समृद्धाभवेम । न केवलं वयमेव यजमानाः किन्तु सूरिभिः स्तोतृभिर्ऋत्विग्भिः सह तथा हे मित्रदेव ते वयं सूरिभिः सह स्याम भवेम किञ्च इषमन्नं स्वरुदकं च धीमहि धारयामहे ॥ ९ ॥

आश्विनशस्त्रे बहवः सूरचक्षस इति प्रगाथः सूत्रितश्च—बहवः सूरचक्षस इति प्रगाथाइ-
ति । दशरात्रे पञ्चमेहनि प्रउगशस्त्रेप्ययंप्रगाथः सूत्रितश्च—बहवः सूरचक्षस इमा उवादि-
विष्टय इति ।

सैषा प्रगाथे प्रथमा सूक्ते दशमी—

बहवः सूरचक्षसोऽग्निजिह्वाऋतावृधः ।

त्रीणि ये ये मुर्विदधानि धीतिभिर्विश्वानि परिभूतिभिः ॥ १० ॥ १ ॥

बहवः । सूरचक्षसः । अग्निजिह्वाः । ऋतावृधः । त्रीणि ।

ये । ये मुः । विदधानि । धीतिभिः । विश्वानि । परिभूतिभिः ॥ १० ॥ १ ॥

बहवो महान्तः सूरचक्षसः सूर्यसदृशप्रकाशाः सूरः प्रकाशकोऽयेषामिति वा अग्निजिह्वाः
अग्निरेव जिह्वा अदनसाधनोऽयेषां तादृशाः ऋतावृधो यज्ञस्य वर्धयितारो मित्रादयः किञ्च ये त्रीणि
विश्वानि व्याप्तानि विदधानि क्षित्यादिस्थानानि क्षित्यादीनि परिभूतिभिः परिभावुकैः धीति-
भिः कर्मभिः ये मुः प्रयच्छन्ति ते क्षत्रमाशतेत्युत्तरत्र संबन्धनीयम् । अथवात्रैव ये त्रीणि स्थाना-
नि प्रयच्छन्ति ते बहुत्वादि गुणोपेता आगच्छन्ति त्वत्पद्याहार्यम् ॥ १० ॥

॥ इति पञ्चमस्य पञ्चमे नवमोवर्गः ॥ ९ ॥

अथैकादशी—

वियेदधुः शरदं मासमादहं यज्ञमकुंचादृचम् ।

अनाप्यंवरुणो मित्रो अर्यमाक्षत्रं राजान आशत ॥ ११ ॥

वि । ये । दधुः । शरदम् । मासम् । आत् । अहः । यज्ञम् ।
 अक्तम् । च । आत् । ऋचम् । अनाप्यम् । वरुणः । मित्रः ।
 अर्यमा । क्षत्रम् । राजानः । आशत ॥११॥

ये मित्रादयः शरदं संवत्सरं विदधुः अकुर्वन् आत् अनन्तरमेव मासं अनन्तरं अहः
 अनन्तरमहःसाध्यं यज्ञं आत् अनन्तरमक्तं रात्रिञ्च ऋचं मन्त्रांश्च यद्वा सर्वत्र आदित्ययमपी-
 त्यर्थे वर्तते तथा सति क्रमः अविवक्षितः ते वरुणोमित्रोर्यमा च त्रयः अनाप्यमन्यैरप्राप्तं
 क्षत्रं बलं राजानः राजमानाः आशत व्याप्तवन्तः ॥ ११ ॥

अथ द्वादशी—

तदोअद्यमनामहेसूक्तैःसूरउदिते ।
 यदोहतेवरुणोमित्रोअर्यमायूयमृतस्यरथ्यः ॥ १२ ॥
 तत् । वः । अद्य । मनामहे । सुउक्तैः । सूरैः । उतइदिते । यत् ।
 ओहते । वरुणः । मित्रः । अर्यमा । यूयम् । ऋतस्य । रथ्यः ॥१२॥

तत्प्रसिद्धमद्यास्मिन्यागकाले वोयुष्मान्मनामहे याचामहे कैः साधनैः सूक्तैः कस्मिन्काले
 सूरउदिते प्रातःकालइत्यर्थः यद्धनं हे ऋतस्योदकस्य रथ्यः नेतारोयूयं वरुणादयः ओहते यू-
 यमित्यनेन सामानाधिकरण्यादोहतइत्यत्र पुरुषव्यत्ययः ओहध्वइत्यर्थः तद्धनं मनामहइति ॥१२॥

अथ त्रयोदशी—

ऋतावानःऋतजाताऋतावृधोघोरासोअनृतद्विषः ।
 तेषां वः सुमेधुच्छर्दिष्टमेनरःस्यामयेचसूरयः ॥ १३ ॥
 ऋतवानः । ऋतजाताः । ऋतवृधः । घोरासः । अनृतद्विषः ।
 तेषाम् । वः । सुमे । सुच्छर्दिष्टमे । नरः । स्याम । ये । च । सूरयः ॥१३॥

ये यूयमृतावानः ऋतवन्तः यज्ञवन्तः उदकवन्तोवा ऋतजाताः उक्तः ऋतशब्दार्थः तद-
 र्थमुत्पन्नाः अथवा ऋतात्प्रजापतेः सकाशादुत्पन्नाः ऋतावृधः उक्तार्थस्य ऋतस्य वर्धयितारः
 घोरासोघोराः अनृतद्विषः अयष्टद्वेष्टारः हे नरः तेषां वोयुष्माकं सुच्छर्दिष्टमे सुखतमे सुमे धने
 अत्यन्तरमणीयगृह्युक्ते सुखे वा ये वयं येचान्ये सूरयः स्तोतारः ते सर्वे स्याम भवेम ॥१३॥

स्तोमातिरेके माध्यन्दिनसवने नैमित्तिके शस्त्रे उदुत्यदित्ययं प्रगाथोनुरूपः सूत्रितश्च—व-
ण्महौअसिस्त्र्योदुत्यदर्शतंवपुरिति प्रगाथौ स्तोत्रियानुरूपाविति । चातुर्विंशिकेहनि-माध्यन्दिन-
सवने अयमेवैकल्पिकः स्तोत्रियस्तृचः सूत्रितश्च—उदुत्यदर्शतंवपुरुदुत्येमधुमत्तमाइति ।

सैषा सूक्ते चतुर्दशी—

उदुत्यदर्शतंवपुर्दिवएतिप्रतिह्वरे ।

यदीमाशुवहतिदेवएतंशोविश्वस्मैचक्षसेअरम् ॥ १४ ॥

उत् । ऊँ इति । त्यत् । दर्शतम् । वपुः । दिवः । एति ।

प्रतिह्वरे । यत् । ईम् । आशुः । वहति । देवः ।

एतंशः । विश्वस्मै । चक्षसे । अरम् ॥ १४ ॥

त्यत् तत् दर्शतं दर्शनीयं वपुर्मण्डलं दिवोन्तरिक्षस्य प्रतिह्वरे समीपेउत् एति उदेति उड्-
तिपूरणः यदी यदेतन्मण्डलं आशुः शीघ्रगामी एतशो एतवर्णोऽश्वोवहति धारयति किमर्थं
विश्वस्मै सर्वस्मै अरं चक्षसे सम्यक् सर्वलोकदर्शनाय ॥ १४ ॥

अथ प्रगाथे द्वितीया सूक्तेष्वदशी—

शीर्ष्णःशीर्ष्णोर्जगतस्तस्थुषस्पतिंसमयाविश्वमारजः ।

सप्तस्वसारःसुवितायसूर्यवहन्तिहरितोरथे ॥ १५ ॥ १० ॥

शीर्ष्णःऽशीर्ष्णः । जगतः । तस्थुषः । पतिम् । समया ।

विश्वम् । आ । रजः । सप्त । स्वसारः । सुविताय ।

सूर्यम् । वहन्ति । हरितः । रथे ॥ १५ ॥ १० ॥

शीर्ष्णःशीर्ष्णः सर्वस्यापिशिरसः तृतीयार्थे पञ्चमी स्वस्वशिरसेत्यर्थः सूर्यं वहन्तीत्यने-
न संबध्यते अथवा शिरःशब्देन तद्वान् पदार्थोलक्ष्यते वीप्सया तस्यकार्त्स्न्यमुच्यते सर्वस्य
श्रेष्ठमित्यर्थः जगतोजङ्गमस्य तस्थुषः स्थावरस्य पतिं स्वामिनं रथे वर्तमानं सूर्यं सुविताय
कल्याणाय विश्वं रजः समया सर्वलोकस्य समीपे अभितः परितः समयेत्यादिना समयाश-

वद्योगात् द्वितीया । सप्त सप्तसङ्ख्याकाः स्वसारः अन्यनिरपेक्षेण स्वयमेव सरन्त्योहरितोहरि-
द्वर्णाभश्वा आवहन्ति ॥ १५ ॥

॥ इति पञ्चमस्य पञ्चमे दशमोवर्गः ॥ १० ॥

अथ षोडशी—

तच्चक्षुर्देवहितं शुक्रमुच्चरत् । पश्येम शरदः शतं जीवेम शरदः शतम् ॥ १६ ॥

तत् । चक्षुः । देवहितम् । शुक्रम् । उत्तुच्चरत् ।

पश्येम । शरदः । शतम् । जीवेम । शरदः । शतम् ॥ १६ ॥

तत्पसिद्धं चक्षुः सर्वस्य प्रकाशकं देवहितं देवानां हितं तेषां हविः स्वीकारस्यैतदधी-
नत्वात् अथवा देवेन हितं शुक्रं निर्मलं सूर्यमण्डलं उच्चरत् उद्गच्छति तच्छरदः शतं शतसं-
त्सरं पश्येम जीवेम शरदः शतं पुनः श्रुतिरादरार्था ॥ १६ ॥

पृष्ठ्याभिप्लवपडहयोः स्तोमनिमित्ते आवापे काव्येभिरदाभ्येतितृचः काव्येभिरदाभ्येति
तिस्र इति हि सूत्रितम् ।

अत्र तृचे प्रथमा सूके सप्तदशी—

काव्येभिरदाभ्यायातं वरुणद्युमत् । मित्रश्च सोमं पीतये ॥ १७ ॥

काव्येभिः । अदाभ्या । आ । यातम् । वरुण । द्युमत् ।

मित्रः । च । सोमं पीतये ॥ १७ ॥

हे अदाभ्या अदंभनीयौ हे वरुण त्वं मित्रश्च द्युमत् द्युतिमन्तौ युवां काव्येभिरस्मत्कृतैः
स्तोत्रैरायातम् किमर्थं सोमपीतये सोमपानाय ॥ १७ ॥

तृचे द्वितीया सूके अष्टादशी—

दिवो धामं भिर्वरुणमित्रश्चायातमद्रुहा । पिबंतं सोममातुजी ॥ १८ ॥

दिवः । धामं भिः । वरुण । मित्रः । च । आ । यातम् । अद्रुहा ।

पिबंतम् । सोमम् । आतुजी इत्यातुजी ॥ १८ ॥

हे वरुण त्वं मित्रश्च अद्रुहा अद्रोग्धारौ युवां दिवोद्युलोकसबन्धिभ्यो धामभिः धामभ्यः स्थानेभ्यः पञ्चम्यर्थे तृतीया अथवा धामभिस्तेजोभिः विभूतिभिः सार्धं आयातं अस्मद्यज्ञ-
मागच्छतम् आगत्य च आतुजी शत्रूणां सर्वतोर्हिसकौ आदातारौ वा धनानां । एवं रूपौ सन्तौ
सोमं पिबतम् । तुजि पिजि हिंसाबलादाननिकेतनेषु अत्र हिंसायां आदाने वा वर्तते ॥ १८ ॥

तृचे तृतीया सूक्ते एकोनविंशी—

आयातं मित्रावरुणा जुषाणावाहुतिं नरा । पातं सोमं मृतावृधा ॥ १९ ॥ ११ ॥

आ । यातम् । मित्रावरुणा । जुषाणौ । आहुतिम् ।

नरा । पातम् । सोमम् । ऋतावृधा ॥ १९ ॥ ११ ॥

हे मित्रावरुणा मित्रावरुणौ हे नरा यागनेतारौ आहुतिं सोमलक्षणं जुषाणौ प्रीयमाणौ
सन्तौ आयातं आगच्छतम् यज्ञम् आगत्य च हे ऋतावृधा यज्ञस्य वर्धकौ युवां सोमं पातं
पिबतम् ॥ १९ ॥

॥ इति पंचमस्य पञ्चमे एकादशोवर्गः ॥ ११ ॥

प्रतिवां रथमिति दशर्चं द्वादशं सूक्तं प्रतिवां दशाश्विनंतुतदित्यनुक्रमणिका । ऋषिर्व-
सिष्ठः छन्दस्त्रिष्टुप् तुह्यादिपरिभाषयैतदादीन्यष्टसूक्तान्यश्विदेवत्यानि प्रातरनुवाके आश्विनेक-
तौ वैष्टुभे छन्दसि एतदादिसूक्तसप्तकं द्वितीयवर्जं शंस्यम् तथाचसूत्रम्—प्रतिवां रथमितिसप्तानां
द्वितीयमुद्धरेदिति ।

तत्र प्रथमा—

प्रतिवां रथं नृपती जरध्यै हविष्मता मनसा यज्ञियेन ।

योवां दूतो न धिष्यतावर्जी गरच्छां सुनुर्न पितरां विवक्मि ॥ १ ॥

प्रति । वाम् । रथम् । नृपती इति नृपती । जरध्यै । हविष्मता ।

मनसा । यज्ञियेन । यः । वाम् । दूतः । न । धिष्यता ।

अर्जीगः । अच्छ । सुनुः । न । पितरां । विवक्मि ॥ १ ॥

हे नृपती नृणां ऋविग्बजमानानां स्वामिनावश्विनौ वां युवयोरथं जरध्यै जरा स्तुतिः
स्तोत्रं प्रतिगच्छामीति शेषः केन साधनेनेति तदुच्यते हविष्मता हविर्युक्तेन यज्ञियेन यज्ञार्हेण

मनसा स्तोत्रेण योरथोवां हे धिष्ण्यौ धिषणाहौ धिषणा स्तुतिः वां युवां दूतोन दूतइव अजी-
गर्जागरयति प्रबोधयति अस्मान्प्रतिगन्तुं तं रथमच्छाविर्वक्त्रि आवच्चि प्रबोधनेदृष्टान्तः—
सूनुर्न पितरा पुत्रोमातापितराविव अथवा अत्रयोरथोयुवामजीगः तेन रथेन गन्तुं बुध्यमानौ
युवामच्छाविवक्मीति वा योज्यम् ॥ १ ॥

अथ द्वितीया—

अशोच्यग्निःसमिधानोअस्मेउपोअदृश्रन्तमसश्चिदन्ताः ।

अचेतिकेतुरुषसःपुरस्ताच्छ्रियेदिवोदुहितुर्जायमानः ॥ २ ॥

अशोचि । अग्निः । समुद्भूतानः । अस्मे इति । उपो इति । अदृश्रन् ।

तमसः । चित् । अन्ताः । अचेति । केतुः । उषसः । पुरस्तात् ।

श्रिये । दिवः । दुहितुः । जायमानः ॥ २ ॥

अस्मे अस्माभिः समिधानः समिध्यमानः सन् अग्निः अशोचि दीप्यते तमसश्चित्
तमसोपि अन्ताः पर्यन्ताः प्रदेशाः उपो अदृश्रन् उपदृश्यन्ते सर्वैः केतुः सर्वस्य प्रज्ञापकः
सूर्योदिवोदुहितुरुषसः पुरस्तात्पूर्वस्यां दिशि श्रिये शोभायै जायमानः सन् अचेति ज्ञायते
यस्मादेवं तस्मात् युवयोः आगमनसमयः अतआगच्छतमिति शेषः ॥ २ ॥

अथ तृतीया—

अभिवाँनूनमश्विनासुहोतास्तोमैःसिषक्तिनासत्याविवक्कान् ।

पूर्वाभिर्यातंपथ्याभिरर्वाक्स्वर्विदावसुमतरथेन ॥ ३ ॥

अभि । वाम् । नूनम् । अश्विना । सुहोता । स्तोमैः ।

सिषक्ति । नासत्या । विवक्कान् । पूर्वाभिः । यातम् । पथ्याभिः ।

अर्वाक् । स्वः । विदा । वसुमता । रथेन ॥ ३ ॥

हे अश्विना अश्विनौ वां युवां सुहोता सुष्ठु देवानां स्तोता विवक्कान् स्तुतीनां वक्ताहं
हे नासत्या सत्यभूतौ इदमश्विनावित्यत्रयोज्यं नूनमद्य स्तोमैः अभिसिषक्ति सेवते अतो-
र्वागस्मदभिमुखं पूर्वाभिः पथ्याभिः पूर्वक्षुण्णैर्मार्गैः स्वर्विदा स्वर्गमुदकंवा जानता स्वरणवता वा
वसुमता धनवता वा रथेन यातं गच्छतम् ॥ ३ ॥

अथ चतुर्थी—

अ॒वो॒र्वी॒न॒न॒म॒श्वि॒ना॒यु॒वा॒कु॒हु॒वे॒य॒द्वा॑सु॒ते॒मा॑ध्वी॒व॒सू॒युः ।
 आ॒वा॒व॒ह॒न्तु॒स्थ॒वि॒रा॒सो॒अ॒श्वाः॒पि॒बा॑थो॒अ॒स्मे॒सु॒पु॒ता॒म॒धू॒नि ॥ ४ ॥
 अ॒वोः । वा॒म् । न॒न॒म् । अ॒श्वि॒ना । यु॒वा॒कुः । हु॒वे । यत् । वा॒म् ।
 सु॒ते । मा॒ध्वी इति । व॒सु॒युः । आ । वा॒म् । व॒ह॒न्तु । स्थ॒वि॒रा॒सः ।
 अ॒श्वाः । पि॒बा॑थः । अ॒स्मे इति । सु॒पु॒ता । म॒धू॒नि ॥ ४ ॥

हे अश्विना अश्विनौ अवोः रक्षित्रोः वां युवाभ्यां युवाकुः युवां कामयमानोहं नूनम-
 य स्वभूतोभवामीति शेषः यद्यस्मात् हे माध्वी मधुरस्य सोमस्याहो मधुविद्यासंवन्धिनौ वा वां
 युवां सुते अभिषुते सोमे वसुयुर्वसुकामोहवे स्तौमि अतोवां स्वभूतः वां युवां आवहन्तु के
 स्थविरासः स्थूलः प्रवृद्धा अश्वाणतयोरतिप्रवृद्धत्वात् शीघ्रगतेरपक्षितत्वाच्च स्थविरैरेव भा-
 व्यम् आगमनानन्तरं अस्मे अस्माभिः सुपुता सुष्ठु अभिषुतानि मधूनि मधुररसान् पिबाथः
 पिबतम् ॥ ४ ॥

अथ पंचमी—

प्रा॒ची॒मु॒दे॒वा॒श्वि॒ना॒धि॒यं॑मे॒मृ॒धां॑सा॒तये॑कृतं॒व॒सू॒युम् ।
 वि॒श्वा॑अ॒वि॒ष्टं॒वा॒ज॒आ॒पु॒रं॑धी॒स्तानः॑श॒क्तं॑श॒ची॒पती॑श॒ची॒भिः ॥५॥१२॥
 प्रा॒ची॒म् । ऊँ इति । दे॒वा । अ॒श्वि॒ना । धि॒यंम् । मे॒ । अ॒मृ॒ध्नाम् ।
 सा॒तये॑ । कृ॒तम् । व॒सु॒युम् । वि॒श्वाः । अ॒वि॒ष्टम् । वा॒जे । आ ।
 पु॒रं॑म॒धीः । ता । नः । श॒क्तम् । श॒ची॒पती॑ इति शची॒पती॑ ।
 श॒ची॒भिः ॥ ५ ॥ १२ ॥

हे अश्विना अश्विनौ देवा देवौ युवां प्राचीं ऋज्वीं अमृधां अर्हिसितां वसूयुं धनमि-
 च्छन्तीं मे मम धियं बुद्धिं स्तुतिं कर्मवा सातये लाभाय उचितां कृतम् कुरुतम् । उः पूरणः कि-
 ञ्च वाजे आ सङ्ग्रामेपि विश्वाः पुरन्धीरस्मदीया बुद्धीरविष्टं रक्षतम् । हे शचीपती शचीति क-
 र्म नाम कर्मणां पालकौ ता तौ युवां शचीभिः अस्मदीयैः स्तुत्यादिरूपैः कर्मभिर्नोस्मान् शक्तं
 प्रयच्छतं धनमिति शेषः ॥ ५ ॥

॥ इति पञ्चमस्य पञ्चमे द्वादशोवर्गः ॥१२॥

अथ षष्ठो—

अविष्टं धीष्वश्विनानासु प्रजावद्रेतो अहं यं नो अस्तु ।
आवां तोके तनये तनुजानाः सुरत्नासो देववीतिं गमेम ॥ ६ ॥

अविष्टम् । धीषु । अश्विना । नः । आसु । प्रजावत् ।
रेतः । अहं यम् । नः । अस्तु । आ । वाम् । तोके । तनये ।
तनुजानाः । सुहृत्नासः । देववीतिम् । गमेम ॥ ६ ॥

हे अश्विना अश्विनौ नोस्मान् आसु धीषु एषु कर्मसु अविष्टं रक्षतम् नोस्मभ्यं अहं यं
अक्षीर्णं प्रजावत् पुत्राद्युपेतं पुत्रोत्पादनसमर्थं रेतोस्तु वां युवयोरनुग्रहात् लब्धे तोके पुत्रे तनये
तत्पुत्रादौ च तनुजानाः अभिमर्तं धनं प्रयच्छन्तः सुरत्नासः शोभनधनाश्च सन्तो देववीतिं देवानां
वीतिः प्रार्थिर्यस्मिन् तादृशं यज्ञं आगमेम आगच्छेम ॥ ६ ॥

अथ सप्तमी—

एषस्य वां पूर्वगत्वेव सख्ये निधिर्हितो माध्वीरातो अस्मे ।
अहेळता मनसा यातमर्वागश्रन्ता हव्यं मानुषीषु ॥ ७ ॥

एषः । स्यः । वाम् । पूर्वगत्वा इव । सख्ये । निधिः । हितः ।
माध्वी इति । रातः । अस्मे इति । अहेळता । मनसा । आ ।
यातम् । अर्वाक् । अश्रन्ता । हव्यम् । मानुषीषु । विशु ॥ ७ ॥

एष पुरतो दीयमानः स्यः सः युवयोः प्रियत्वेन प्रसिद्धः सोमो हे माध्वी मधुप्रियावश्विनौ
वां युवयोः पुरतः निधिः निधिस्थानीयो हितः स्थापितोऽस्मेऽस्माभीरातो दत्तः संकल्पितः संनि-
हितः किमिव सख्ये सख्यार्थं पूर्वगत्वेव पुरतो गन्ता दूत इव स यथा प्रियं जनयन् स्वामिनः पुर-
तो वर्तते तद्वदित्यर्थः यस्मादेवं तस्मात् अहेळता अकुध्यता मनसा अनुग्रहयुक्तेन चेतसा
अर्वागस्मदभिमुखं आयातम् आगच्छतम् । अश्रन्ता हव्यं हविः सोमादिकं अश्रन्तौ अभ्यवह-
न्तौ कुत्र मानुषीषु विशु मनुष्यरूपासु प्रजासु वर्तमानम् ॥ ७ ॥

अथाष्टमी—

एकस्मिन्योगेभुरणासमानेपरिवांससस्रवतोऽर्थोगात् ।
नवायन्तिसुभ्वोदेवयुक्तायेवांधूर्पुनरणयोवहन्ति ॥ ८ ॥

एकस्मिन् । योगे । भुरणा । समाने । परि । वाम् । सप्त ।
स्रवतः । रथः । गात् । न । वायन्ति । सुह्रवः । देवयुक्ताः ।
ये । वाम् । धूःसु । तरणयः । वहन्ति ॥ ८ ॥

हे भुरणा सर्वस्य भर्तारो युवयोरेकस्मिन्समाने उभयसाधारणे योगेस्मद्विषये सति वां युवयोः रथः सप्तस्रवतः सर्पणस्वभावाः सप्तसङ्ख्याकावा गङ्गाद्याः परिगात् परिगच्छति शीघ्रमागच्छतीत्यर्थः तदथाश्वाः सुह्रवः सुभवनाः देवयुक्ताः देवाभ्यां युवाभ्यां युक्ताः अश्वाः शीघ्रगमने न वायन्ति न शुष्यन्ति नश्राम्यन्ते येषां वां धूर्पु रथस्य तरणयः तारकाः शीघ्रगन्तारोवहन्ति युवां ते न वायन्तीति ॥ ८ ॥

तत्रैषा नवमी—

असश्रतामघवद्भ्योहिभूतयेरायामघदेयंजुनन्ति ।
प्रयेवन्धूसूनृताभिस्तिरन्तेगव्यापृश्चन्तोअश्व्यामघानि ॥ ९ ॥

असश्रता । मघवत्सुभ्यः । हि । भूतम् । ये । राया ।
मघदेयम् । जुनन्ति । प्र । ये । बंधुम् । सूनृताभिः । तिरन्ते । गव्या ।
पृचन्तः । अश्व्या । मघानि ॥ ९ ॥

असश्रता कुत्राप्यसज्यमानौ युवां मघवद्भ्यो धनवद्भ्यो हविष्मद्भ्यो यजमानेभ्यः तेषामर्थाय भूतं हि भवतं तेभ्यएवानुरक्तौ भवतम् । अनुग्राह्याएव विशेष्यन्ते ये राया धनेन निमित्तेन राया युक्तावा मघदेयं दातव्यं मघं धनं हविलक्षणं वा जुनन्ति प्रेरयन्ति यच्छन्ति येच बन्धुस्नेहेन बध्नातीति बन्धुः तं स्वसंबन्धिनं अथवा फलेन बध्नातीति बन्धुरध्वर्यादिः तं सूनृताभिः प्रियसत्यात्मिकाभिर्वाग्भिः प्रतिरन्ते प्रवर्धयन्ति । प्रपूर्वस्तिरतिवर्धनार्थः किं कुर्वन्तः गव्या गोरूपाणि अश्व्या अश्वरूपाणि च मघानि धनानि पृश्चन्तोर्धिभ्यः प्रयच्छन्तः तेभ्योमघवद्भ्योभूतमिति ॥ ९ ॥

अथ दशमी--

नूमेहवमाशृणुतं युवानायासिष्टं वर्तिरंश्विना विरावत् ।

धत्तं रत्नानि जरतं च सूरीन्ययं पातस्वस्तिभिः सदानः ॥ १० ॥ १३ ॥

नु । मे । हवम् । आ । शृणुतम् । युवाना । यासिष्टम् । वर्तिः ।

अश्विनौ । इरावत् । धत्तम् । रत्नानि । जरतम् । च ।

सूरीन् । यूयम् । पात । स्वस्तिभिः । सदा । नः १० ॥ १३ ॥

हे युवाना नित्ययौवनौ नु अघ युवां मे हवमस्मदीयां स्तुतिं आशृणुतं श्रुत्वा च हे अश्विनौ इरावत् हविर्युक्तं वर्तिर्गृहं यासिष्टं आगच्छतम् आगत्य च रत्नानि रमणीयानि धनानि धत्तं दत्तं सूरीन् स्तोतृन् जरतं वर्धयतं धातूनामनेकार्थत्वात् । शिष्टं यूयं पातस्वस्तिभिः सदानः स्पष्टम् ॥ १० ॥

॥ इति पञ्चमस्य पंचमे त्रयोदशोवर्गः ॥ १३ ॥

आशुभ्रायातमिति नवर्चं त्रयोदशं सूक्तं वसिष्ठस्यार्षं आश्विनम् आदितः सप्तविराजः अष्टमीनवम्यौ त्रिष्टुभौ अनुक्रम्यन्ते च—आशुभ्रानव सप्ताद्याविराजइति सूक्तविनियोगोलैंगिकः ।

तत्रप्रथमा

आशुभ्रायातमश्विनास्वश्वागिरौदस्त्राजुजुषाणायुवाकोः ।

हव्यानि च प्रतिभृता वीतनः ॥ १ ॥

आ । शुभ्रा । यातम् । अश्विना । सुह्रश्वा । गिरः ।

दस्त्रा । जुजुषाणा । युवाकोः । हव्यानि ।

च । प्रतिभृता । वीतम् । नः ॥ १ ॥

हे शुभ्रा दीप्तौ स्वश्वा शोभनाश्वौ हे अश्विना अश्विनौ आयातमस्मद्यज्ञमागच्छतम् दस्त्रा शत्रूणां उपक्षपयितारौ युवां युवाकोर्युवां कामयमानस्य मम गिरः स्तुतीर्जुजुषाणा सेवमानौ भवतमितिशेषः न केवलं स्तुतिं किंतु नोस्मदीयानि प्रतिभृता संभृतानि हव्यानि हवींषि च वीतं भक्षयतम् ॥ १ ॥

प्रवामन्धांसित्येषा आश्विनशस्त्रयाज्या सूत्रितंच—प्रवामन्धांसिमद्यान्यस्थुरुभापिब-
तमश्विनेति याज्येति ।

सैषा द्वितीया--

प्रवा॒मन्धांसि॒मद्या॑न्यस्थुरं॒गन्तं॑ह॒विषो॑वी॒तये॑मे ।
ति॒रोअ॒र्यो॑ह॒व॒नानि॑श्रुतं॒नः ॥ २ ॥

प्र । वा॒म् । अन्धा॑सि । मद्या॑नि । अ॒स्थुः । अरं॑म् ।
ग॒न्तम् । ह॒विषः॑ । वी॒तये॑ । मे॒ । ति॒रः । अ॒र्यः ।
ह॒व॒नानि॑ । श्रु॒तम् । नः॒ ॥ २ ॥

हे अश्विनौ वां युवाभ्यां मद्यानि मदजनकानि अन्धांसि सोमलक्षणान्यन्नानि प्रास्थुः
प्रास्थिषत गृहीतान्यासन्नित्यर्थः अतोयुवां मे मम हविषोवीतये पानाय अरं अत्यर्थं शीघ्रं
गन्तं आगच्छतम् अर्यः अरेः अस्मद्विराधिनाहवनानि तिरस्तिरस्कृत्य नोस्मदाह्वानमित्यर्थः
तत् श्रुतं श्रुणुतं श्रुतमित्यस्य वाक्यादित्वादनिरातः ॥ २ ॥

अथ तृतीया—

प्रवा॒रथो॒मनो॑जवाइ॒यति॑ति॒रोरजा॑स्यश्विनाश॒तोति॑ः ।
अ॒स्मभ्य॑सू॒र्याव॑सू॒इया॒नः ॥ ३ ॥

प्र । वा॒म् । रथः॑ । मनः॑जवाः । इ॒यति॑ति॒ । ति॒रः । रजा॑सि ।
अ॒श्वि॒ना । श॒त॒ऽऊ॒तिः । अ॒स्मभ्य॑म् । सू॒र्या॒व॒सू॒ इति॑ । इ॒या॒नः ॥ ३ ॥

हे सूर्यावसू सूर्यायाः सह रथे वसन्तौ हे अश्विना अश्विनौ वां युवयोरथः अस्मभ्यम-
स्मदर्थं इयानोयाच्यमानः सन् इयति आगच्छति अस्मद्यज्ञं अथवा वां प्रेरयति गमनाय । की-
दृशोरथः मनोजवाः मनोवेगः शतोतिरपरिमितास्मद्विषयरक्षणः । किंकुर्वन् रजांसि लोकान्
तिरस्तिरस्कृत्य अतिक्रम्य इयतीति ॥ ३ ॥

अथ चतुर्थी—

अ॒यं ह॒य॒ह्रां दे॒व॒या उ॒अ॒द्रि॒रू॒र्ध्वो वि॒व॒क्ति॒सो॒म॒सु॒द्यु॒व॒भ्याम् ।
आ॒व॒ल्गू॒वि॒प्रो॒व॒वृ॒ती॒त॒ह॒व्यैः ॥ ४ ॥

अ॒यम् । ह॒ । यत् । वा॒म् । दे॒व॒इ॒याः । ऊँ॒ इति॑ ।
अ॒द्रिः । ऊ॒र्ध्वः । वि॒व॒क्ति॒ । सो॒म॒इ॒सुत् । यु॒व॒इ॒भ्याम् । आ ।
व॒ल्गू॒ इति॑ । वि॒प्रः । व॒वृ॒ती॒त॒ । ह॒व्यैः ॥ ४ ॥

यद्यदा वां युवां प्रतिदेवयाः देवौ युवां कामयमानः ह उ इति पूरणौ अयमद्विरभिषवग्रा-
वा सोमसुत् सोममभिषुण्वन् युवक्यां युवाक्यामर्थाय अभिषुण्वन्निति संबन्धः एवं कुर्वन् ऊर्ध्व-
उन्नतः सन् विवक्ति उच्चैः शब्दयति तदानीं वल्गू सुन्दरौ युवां विप्रोमेधावी यजमानो हव्यैर्ह-
विर्भिः आववृतीत आवर्तयति ॥ ४ ॥

अथ पञ्चमी—

चि॒त्रं ह॒य॒ह्रां भो॒ज॒नं न्व॒स्ति॒न्य॒त्र॒ये म॒हि॒ष्व॒न्तं यु॒यो॒तम् ।
यो॒वां॒मो॒मा॒नं द॒ध॒ते प्रि॒यः सन् ॥ ५ ॥ १४ ॥

चि॒त्रम् । ह॒ । यत् । वा॒म् । भो॒ज॒नम् । नु॒ । अ॒स्ति॒ । नि॒ ।
अ॒त्र॒ये । म॒हि॒ष्व॒न्तम् । यु॒यो॒तम् । यः । वा॒म् ।
ओ॒मा॒नम् । द॒ध॒ते । प्रि॒यः । सन् ॥ ५ ॥ १४ ॥

हे अश्विनौ वां युवयोश्चित्रं चायनीयं यद्भोजनं धनमस्ति ह अस्ति खलु न्विति पूरणः
तदस्मभ्यं दत्तमित्यर्थः । अथ तयोः स्तुतिः अत्रये एतन्नामकादृषेः पंचम्यर्थे चतुर्थी तस्मान्महि-
ष्वन्तं ऋषीसं नियुयोतं पृथक्कुरुतम् योनिः प्रियः सन् स्तोतृत्वात् युवाक्यां प्रियभूतः सन् वां
युवाक्यामेवकृतमोमानं रक्षणसुखं दधते धारयति ॥ ५ ॥

॥ इति पंचमस्य पंचमे चतुर्दशोवर्गः ॥ १४ ॥

अथ षष्ठी—

उ॒त॒त्य॒द्वां॒ज॒र॒ते॒अ॒श्वि॒ना॒भू॒व॒ना॒य॒प्र॒ती॒त्यं॒ह॒वि॒र्दे॑ ।
अ॒धि॒य॒द्व॒र्ष॒इ॒त॒ऊ॒ति॒ध॒त्थः॑ ॥ ६ ॥

उ॒त । त॒त्यत् । वा॒म् । ज॒र॒ते । अ॒श्वि॒ना । भू॒त् ।
च्य॒वा॒ना॒य । प्र॒ती॒त्यम् । ह॒विः॒ऽदे॑ । अ॒धि ।
यत् । व॒र्षः । इ॒तः॒ऽऊ॒ति॒ । ध॒त्थः ॥ ६ ॥

उतापिच हे अश्विना अश्विनौ वां युवयोः कर्म कुर्वते जुरते जूर्णाय हविर्दे हविर्दात्रे
च्यवानायैतन्नामकाय महर्षये त्यक्तप्रतीत्यं प्रतिगमनं तस्य रूपस्य प्रत्याप्त्यै भूत् अभूत् । किं-
तदिति यद्वर्षोरूपं इतऊति इतो गमनाख्यं मृत्योः सकाशादितः प्राप्तिरूपं अधि धत्थः अध्यध-
त्तम् । युवंच्यवानमश्विनाजरन्तं पुनर्युवानं च ऋथुः शचीभिरित्यादिषु । च्यवानस्य युवयोः
नवीकरणं प्रसिद्धम् ॥ ६ ॥

अथ सप्तमी—

उ॒त॒त्यं॒भु॒ज्यु॒म॒श्वि॒ना॒स॒खा॒यो॒म॒ध्ये॒ज॒हु॒र्दु॒रे॒वा॒सः॑ स॒मु॒द्रे॑ ।
नि॒री॒र्ष॒द॒रा॒वा॒यो॒यु॒वा॒कुः॑ ॥ ७ ॥

उ॒त । त॒त्यम् । भु॒ज्यु॒म् । अ॒श्वि॒ना । स॒खा॒यः ।
म॒ध्ये । ज॒हुः । दु॒ः॒ए॒वा॒सः । स॒मु॒द्रे । निः । ई॒म् ।
प॒र्ष॒त् । अ॒रा॒वा । यः । यु॒वा॒कुः ॥ ७ ॥

उतापिच त्यं तं भुज्युं एतन्नामानं समुद्रमध्ये समुद्रोदकस्य मध्ये सखायो भुज्युसखि-
भूताः दुरेवासोदुष्टगमनाः जहुः त्यक्तवन्तः हे अश्विना अश्विनौ युवां ईमेनं समुद्रमध्ये क्षिप्तं
निःर्षत् निरपारयतम् योभुज्युर्युवाकुः युवां कामयिता अरावा अरणवान् अभिगन्ताच्च तमे-
नं निरपारयतम् अत्राश्विनेषु सूक्तेषु कथाः सूच्यन्ते अत्रिभुज्यवादीनामग्निजलादिक्ष्योरक्षणरू-
पास्ताः सर्वा महता प्रपञ्चेनास्माभिः नासत्याख्यां बर्हिर्वित्वैर्यत्र प्रपञ्चिताः ताः तत्र द्रष्टव्याः ॥ ७ ॥

अथाष्टमी-

वृकायचिज्जसमानायशक्तमुतश्रुतंशयवैहूयमाना ।

यावद्दयामपिन्वतमपोनस्तर्प्यचिच्छुत्कर्षाश्विनाशचीभिः ॥ ८ ॥

वृकाय । चित् । जसमानाय । शक्तम् । उत । श्रुतम् । शयवै ।

हूयमाना । यौ । अद्भ्याम् । अपिन्वतम् । अपः । नः । स्तर्प्यम् ।

चित् । शक्ती । अश्विना । शचीभिः ॥ ८ ॥

वृकाय धनादात्रे अभिलषतइत्यर्थः चिदितिपूरणः अथवा परेभ्योधनानि प्रयच्छते य-
द्वा वृकाय वृकवर्द्धिसकाय एतन्नामकाय जसमानाय कर्मभिरुपक्षीयमाणाय ऋषये शक्तं
अभिमतं धनं अदत्तं शकेर्दानार्थस्य लुङ्येतद्रूपं अडभावश्छान्दसः । उतापिच शयवे एतन्ना-
मकाय ऋषये हूयमाना हूयमानौ युवां श्रुतं अश्रुणुतम् यौ युवांअध्यां गां अपिन्वतं अपूरय-
तं क्षीरेण अपोन अद्भिरिव नदीं तां यथोदकेन पूरयतस्तद्वत् कीदृशीमध्यां स्तर्प्य चित् स्तरी-
मपि निवृत्तप्रसवां वृद्धामपि शक्ती शक्त्या सामर्थ्येन दोहनलक्षणेन युक्तां कृत्वा शचीभिर्युष्म-
दीयैः कर्मभिः हे अश्विनाविति । शयवेचिन्नासत्याशचीभिर्जसुरयेस्तर्प्यपिप्यथुर्गामित्यादिद्यु-
क्तम् ॥ ८ ॥

अथ नवमी-

एषस्यकारुर्जरतेसूक्तैरग्रेबुधानउपसांसुमन्मा ।

इषानेववर्धदध्यापयोभिर्युयंपातस्वस्तिभिःसदानः ॥ ९ ॥ १५ ॥

एषः । स्यः । कारुः । जरते । सुहुउक्तैः । अग्रे । बुधानः ।

उपसाम् । सुहुमन्मा । इषा । तम् । वर्धत् । अद्भ्या । पयःइभिः ।

यूयम् । पात । स्वस्तिभिः । सदा । नः ॥ ९ ॥ १५ ॥

एषःस्तोता स्यः सप्रसिद्धोवसिष्ठः कारुः स्तोता उपसामग्रे प्रातःसवने बुधानोबुध्यमानः
सुमन्मा शोभनमतिः सुष्टुतिर्वा सूक्तैर्जरते स्तौति तं इषाज्ञेनवर्धत् वर्धयतम् वचनव्यत्ययः अ-

ध्या अहन्त्या गौश्च वर्धत वर्धयतु । अथैवैकमेववाक्यम् अद्या गौर्वसिष्ठस्य प्रतिनिधताग्नि-
होत्रार्थागौरिषा अग्नेन घृतादिनेत्यर्थः पयोभिश्च तं वसिष्ठं वर्धत वर्धयतु एवं आत्मानं परो-
क्षेण निर्दिदेश शिष्टं स्पष्टम् ॥ ९ ॥

॥ इति पंचमस्य पञ्चमे पंचदशावर्गः ॥ १५ ॥

आवांरथोद्वयष्टर्चं चतुर्दशं सूक्तं वसिष्ठस्यार्षं त्रैष्टुभमाश्विनं अनुक्रम्यतेच—आवांरथोष्टा-
विति । मातरनुवाकाश्विनशस्त्रयोर्विनियोगउक्तः ।

तत्र प्रथमा—

आवांरथोरोदसीबद्धधानोहिरण्ययोवृषभिर्वात्श्वैः ।
घृतवर्तनिःपविभीरुचानइषां वोह्लानृपतिर्वाजिनीवान् ॥ १ ॥
आ । वा॒म् । रथः । रोद॑सी इति । ब॒द्ध॒धा॒नः । हि॒र॒ण्य॒यः ।
वृ॒ष॒भिः । या॒तु । अ॒श्वैः । घृ॒त॒व॒र्त॒निः । प॒वि॒ष्ट॒भिः । रु॒चा॒नः ।
इ॒षाम् । वो॒ह्ला । नृ॒प॒तिः । वा॒जिनी॑इवान् ॥ १ ॥

हे अश्विनौ वां रथोवृषभिः युवभिरश्वैः युक्तः सन्नायातु यज्ञमस्मदीयं कीदृशोरथः
रथोविशेष्यते रोदसी द्यावापृथिव्यौ बद्धधानोबाधमानः हिरण्ययः हिरण्यमयः घृतवर्तनिः
घृतमुदकं वर्तन्यां यस्य तादृशः पविभीरथनेमिभिः मधुपात्रैर्वा रुचानोदीप्यमान इषां वोह्ला
यजमानैर्दत्तानां हविषां वाहकः दातव्यानां वाचानां वोह्ला नृपतिः नृणां यजमानानां स्वामी
वाजिनीवानन्नवान् ॥ १ ॥

अथ द्वितीया—

सपप्रथानोअभिपंचभूमात्रिवन्धुरोमनसायातुयुक्तः ।
विशोयेनगच्छथोदेव्यन्तीःकुत्राचिद्याममश्विनादधाना ॥ २ ॥
सः । प॒प्र॒था॒नः । अ॒भि । पंच । भू॒म् । त्रि॒व॒न्धुरः । म॒न॒सा ।
आ । या॒तु । यु॒क्तः । वि॒शः । ये॒न । ग॒च्छ॒थः । दे॒व॒य॒न्तीः ।
कु॒त्र । चि॒त् । या॒म॒म् । अ॒श्वि॒ना । द॒धा॒ना ॥ २ ॥

सरथः पञ्च भूम भूतानि सर्वप्राणिनः पप्रथानः प्रथमानः विवन्धुरः बन्धुरमुच्चावचं सा-
रथ्यवस्थानं काष्ठमयं तादृशैस्त्रिभिर्युक्तः मनसास्मत्स्तुत्या युक्तोऽभ्यायात् येन रथेन देवयन्तीः
विशोयजमानान् प्रति गच्छथः हे अश्विना अश्विनौ कुत्राचित् यत्र कापि यामं गमनं दधाना
धारयन्तौ येन विशोगच्छथः सयाविति ॥ २ ॥

अथ तृतीया—

स्वश्वायशसायातमर्वाग्दस्मानिधिमधुमन्तं पिबाथः ।

विवांरथोवध्वाद्यादमानोन्तान्दिवोबाधतेवर्तनिभ्याम् ॥ ३ ॥

सुह्रश्वा । यशसा । आ । यातम् । अर्वाक् । दस्मा । निधिम ।

मधुमन्तम् । पिबाथः । वि । वाम् । रथः । वध्वा । यादमानः ।

अन्तान् । दिवः । बाधते । वर्तनिभ्याम् ॥ ३ ॥

हे देवौ स्वश्वा शोभनाश्वेन यशसा च अर्वागस्मदभिमुखं यातमागच्छतं । हे दस्मा शत्रू-
णामुपक्षपयितारौ मधुमन्तं मधुररसोपेतं निधिं निधिवन्निहितं सोमं पिबाथः पिवतं वां युव-
योरथोवध्वा सूर्यया सह यादमानो गन्तव्यान्प्रति गच्छन् गमयन्नित्यर्थः एवं कुर्वन् वर्तनिभ्यां
स्वचक्राभ्यां दिवोअन्तान् पर्यन्तप्रदेशान् विबाधते शीघ्रगमनेन पीडयति ॥ ३ ॥

अथ चतुर्थी—

युवोःश्रियंपरियोषावृणीतसूरौदुहितापरितक्म्यायाम् ।

यद्देवयन्तमवथःशचीभिःपरिघ्नंसमोमनावांवयोगात् ॥ ४ ॥

युवोः । श्रियम् । परि । योषा । अवृणीत । सूरः । दुहिता ।

परितक्म्यायाम् । यत् । देवयन्तम् । अवथः । शचीभिः ।

परि । घ्नंसम् । ओमना । वाम् । वयः । गात् ॥ ४ ॥

युवोर्युवयोः श्रियं श्रयतइति श्रीः रथः तं सेवामेववा योषा सर्वदा मिश्रयन्ती योषिव
सूरः सूर्यस्य दुहिता पर्यवृणीत कदा परितक्म्यायां रात्रौ परितस्तकनवति संग्रामे यज्ञेवा गन्त-
व्ये किञ्च यद्यदा देवयन्तं देवकामं यजमानं यज्ञं वा शचीभिः युवयोर्गमनादिलक्षणैः कर्मभि-

स्वथोरक्षथः तदानीं घंसं दीप्तं वयोन्नं सोमादिलक्षणं ओमना अवनेन रक्षणेन निमित्तेन वां
परिगात् पर्यगात् ॥ ४ ॥

अथ पंचमी—

योहस्यवांरथिरावस्तंउस्त्रारथोयुजानःपरियातिवर्तिः ।
तेननःशंयोरुपसोव्युष्टौन्यश्विनावहतंयज्ञेअस्मिन् ॥ ५ ॥

यः । ह । स्यः । वा । रथिरा । वस्तं । उस्त्राः । रथः ।
युजानः । परिग्याति । वर्तिः । तेन । नः । शम् । योः । उपसः ।
विष्टुष्टौ । नि । अश्विना । वहतम् । यज्ञे । अस्मिन् ॥ ५ ॥

योरथो हेतिपूरणः स्यः सः प्रसिद्धोरथो हे रथिरा रथिनौ मत्वर्थीयोरः वां उस्त्राः तेजां-
सि वस्ते आच्छादयति यश्च रथोयुजानः अश्वैर्युक्तः सन् वर्तिमार्गं यजमानगृहं वा परियाति
परिगच्छति तेन रथेन हे अश्विना अश्विनौ नोस्माकमस्मिन्यज्ञे उपसोव्युष्टौ प्रातःकाले शं-
शमनाय पापानां योः मिश्रणाय च सुखानां निवहतं नितरां प्राप्तम् ॥ ५ ॥

अथ षष्ठी—

नरागैरेवविद्युतंतृपाणास्माकमद्यसवनोपयातम् ।
पुरुत्राहिवांमतिभिर्हवन्तेमावांमन्येनियमन्देवयन्तः ॥ ६ ॥

नरा । गौराष्ट्रव । विद्युतम् । तृपाणा । अस्माकम् ।
अद्य । सर्वना । उप । यातम् । पुरुष्ट्रा । हि । वा । मतिशक्तिः ।
हवन्ते । मा । वा । अन्ये । नि । यमन् । देवयन्तः ॥ ६ ॥

हे नरा नेतारावश्विनौ गौरेव गौरामृगोव विद्युतं विशेषेणदीप्यमानं सोमं प्रति तृपाणा
तृष्णायुक्तौ अद्यास्माकं सवना सवनानि उपयातं उपागच्छतम् पुरुत्रा बहुषु यज्ञेषु वां युवां
यजमानामतिभिः स्तुतिभिः हवन्ते हि स्तुवन्ति अतोऽन्ये यष्टारोदेवयन्तो देवं कामयमानाः
वां युवां मानियमन् मानियन्तु ॥ ६ ॥

अथ सप्तमी—

युवंभुज्युमवविद्धंसमुद्रउदूहथुरणसोअस्निधानैः ।
पतत्रिभिरश्रमैरव्यथिभिर्दंसनाभिरश्विनापारयन्ता ॥ ७ ॥

युवम् । भुज्युम् । अवविद्धम् । समुद्रे । उत् । ऊहथुः ।
अर्णसः । अस्निधानैः । पतत्रिभिः । अश्रमैः । अव्यथिभिः ।
दंसनाभिः । अश्विना । पारयन्ता ॥ ७ ॥

हे अश्विना अश्विनौ युवं भुज्युं एतन्नामकं अवविद्धं विक्षिप्तं सखिभिः समुद्रे तन्मध्ये निमग्नं अर्णसः उदकादुदूहथुः किं कुर्वन्ताविति तदुच्यते अस्निधानैः अक्षीयमाणैः अश्रमैः अव्यथिभिश्च पतत्रिभिः पतनवद्भिः गमनवद्भीरथेनियुक्तैरश्वैः दंसनाभिः शारीरैः कर्मभिश्च पारयन्ता पारयन्तौ समुद्रे अर्णस उदूहथुरिति । नासत्याभुज्युमूहथुः पतङ्गैरिति त्युक्तम् ॥ ७ ॥

अथाष्टमी—

नूमेहवमाशृणुतंयुवानायासिष्टवर्तिरश्विनाविरावत् ।
धत्तरत्नानिजरतंचसूरीन्युयंपातस्वस्तिभिःसदानः ॥ ८ ॥ १६ ॥

नु । मे । हवम् । आ । शृणुतम् । युवाना । यासिष्टम् ।
वर्तिः । अश्विनौ । इरावत् । धत्तम् । रत्नानि । जरतम् । च ।
सूरीन् । युयम् । पात । स्वस्तिभिः । सदा । नः ॥ ८ ॥ १६ ॥

नूमेहवमित्यष्टमी सिद्धा ॥ ८ ॥

॥ इति पञ्चमस्य पञ्चमे षोडशोवर्गः ॥ १६ ॥

आविश्ववारेति सप्तर्चं पञ्चदशं सूक्तं वसिष्ठस्यार्धं त्रैष्टुभं आश्विनं अनुक्रम्यतंच—आविश्ववारासमेति प्रातरनुवाकाश्विनशस्त्रे च विनियोगउक्तः आद्यस्तृचस्तृतीयछन्दांमे प्रउगशस्त्रे विनियुक्तः । आविश्ववाराश्विनागतनोयंसोमइन्द्रेति सजितत्वात् ।

तत्र प्रथमा—

आविश्ववाराश्विनागतंनःप्रतत्स्थानंमवाचिवांपृथिव्याम् ।
अश्वोनवाजीशुनपृष्ठोअस्थादायत्सेदथुर्ध्रुवसेनयोनिम् ॥ १ ॥

आ । वि॒श्व॒वा॒रा । अ॒श्वि॒ना । ग॒त॒म् । नः । प्र । तत् । स्था॒न॒म् ।
अ॒वा॒चि॒ । वा॒म् । पृ॒थि॒व्या॒म् । अ॒श्वः । न । वा॒जी । शु॒न॒पृ॒ष्ठः ।
अ॒स्था॒त् । आ । यत् । से॒दथुः । ध्रु॒वसे॑ । न । यो॒नि॒म् ॥ १ ॥

हे विश्ववारा सर्वैर्वरणीयावश्विनाश्विनौ नोस्माकं यद्यागमागतमागच्छतं वां युवयो-
स्तत्स्थानं पृथिव्यां वेद्यां प्रावाचि प्रोच्यते तदर्थं शुनपृष्ठः सुखकरपृष्ठभागः अत्यन्तविपुल-
त्वादारूढानां सुखकरपृष्ठभागइत्यर्थः वाजी वेगवानश्वोन अश्वोअस्थात् तिष्ठतु युवयोः समीपे
यत् यमित्यर्थः यमश्वं आसेदथुरासीदथः सोश्वः यद्वा यत्स्थानमासीदथः तत्स्थानं आश्रय-
तु । इतोगमनाय स्थितौ दृष्टान्तः ध्रुवसे ध्रुवाय निवासाय योनिं न योनिं स्थानमिव ॥ १ ॥

अथ द्वितीया—

सिषंक्ति॒सावांसु॒मतिश्च॒निष्ठा॒नापि॒घर्मो॑मनु॒षोदुरो॒णे ।
योवांसु॒द्रान्स॒रितः॒पिप॒त्येत॑ग्वाचि॒न्नसु॒युजा॑यु॒जानः॒ ॥ २ ॥
सि॒सं॒क्ति॒ । सा । वा॒म् । सु॒म॒तिः । च॒नि॒ष्ठा । अ॒तापि॒ । घ॒र्मः ।
मनु॑षः । दुरो॒णे । यः । वा॒म् । स॒मु॒द्रान् । स॒रितः॑ । पि॒प॒ति॑ ।
ए॒त॒श्च॒वा । चि॒त् । न । सु॒यु॒जा । यु॒जा॒नः ॥ २ ॥

सा सुमतिः अस्माभिः क्रियमाणा शोभना स्तुतिश्चनिष्ठा कमनीयतमा अतिशयेनान-
वती वा वां युवां सिषक्ति सेवते किञ्च घर्मः प्रवर्ग्यश्च मनुषोमनुष्यस्य यजमानस्य दुरोणे
यागगृहे अतापि ततोभूत् यद्वा इत्यतपत्तद्धर्मस्यघर्मत्वमिति श्रुतिः । यज्ञस्य शिरःस्थानीयत्वाद्-
स्ययोवर्मोवां युवां प्राप्नुवन्ति शेषः समुद्रान् सरितश्च पिपतिं पूरयति वृष्टिद्वारा एतग्वाचिन्न
चिदिति पूरणः अश्वाविव यथा सुयुजा सुष्ठुयुक्तौ रथे भवतस्तथेत्यर्थः नेत्युपमार्थे तद्वद्युवां य-
ज्ञे युजानोयोजयन्यज्ञः सएवं करोति ॥ २ ॥

१ तै० आ० पंचमप्रपाठके ।

अथ तृतीया—

यानि॒स्थाना॑न्य॒श्विना॑द॒धाथे॑दि॒वोय॒ह्नीष्वोष॑धीषुवि॒क्षु ।
निप॑र्वतस्यमूर्ध॒नि॒सद॑न्तेष॒जना॑यदा॒शुषे॑वह॒न्ता ॥ ३ ॥

यानि । स्थानानि । अ॒श्विना । द॒धाथे॑ इति । दि॒वः । य॒ह्नीषु॑ ।
ओष॑धीषु । वि॒क्षु । नि । पर्व॑तस्य । मूर्ध॒नि । स॒द॒न्ता ।
इष॑म् । जना॑य । दा॒शुषे॑ । वह॒न्ता ॥ ३ ॥

हे अश्विनाऽश्विनौ युवां दिवोद्युलोकादागत्य यानि स्थानानि दधाथे कुरुथः कुत्रेति उच्यते यह्नीषु महतीषु ओषधीषु विक्षु यजमानेषु च । तौ युवां पर्वतस्य मेघस्यान्तरिक्षस्थवा मूर्धनि स्थाने निसदन्ता निषीदन्तौ इषमन्नं दाशुषे हविर्दाने जनाय यजमानाय वहन्ता प्रापयन्तौ भवतमिति शेषः ॥ ३ ॥

अथ चतुर्थी—

च॒निष्टं॑दे॒वाओष॑धीष्व॒प्सुयद्यो॒ग्याअ॒श्रवै॑थे॒ऋषी॑णाम् ।
पु॒रूणि॑र॒त्नाद॑ध॒नैर्न्य॑स्मेअनु॒पूर्वा॑णिच॒ख्यथु॑र्यु॒गानि॑ ॥ ४ ॥

च॒निष्टम् । दे॒वौ । ओष॑धीषु । अ॒प्सु । यत् । यो॒ग्याः ।
अ॒श्रवै॑थे इति । ऋषी॑णाम् । पु॒रूणि॑ । रत्ना॑ । द॒ध॒नै । नि । अ॒स्मे इति ।
अनु॑ । पूर्वा॑णि । च॒ख्यथुः । यु॒गानि॑ ॥ ४ ॥

हे देवा देवौ युवां ओषधीषु ओषधिविकारान् चरुपुरोडाशादिकान् अप्सु सोमरसान् चनिष्टं अत्यन्तकमनीयतमं कामयेथामित्यर्थः । यद्यस्माद्योग्या युवयोरुचिता ओषधीरपश्च ऋषीणां संबन्धिनीः अश्रवैथे व्याप्नुथः तस्मादस्मदीया अपि कामयेथामित्यर्थः । यद्वा ऋषीणामस्माकमिति पूजार्थं बहुवचनम् यद्यस्मादोषधीष्वप्सु च चनिष्टं योग्याः स्तुतीश्चाश्रवैथे तस्मादस्मे अस्मासु पुरूणि बहूनि रत्ना रमणीयानि धनानि निदधतौ पूर्वाणि युगानि मिथुनानि जायापतीरूपाणि अनुचख्यथुः ख्यातवन्तौ अनुकृष्टवन्तावनुग्रहार्थम् ॥ ४ ॥

अथ पंचमी-

शुश्रुवांसांचिदश्विनापुरुष्यभिब्रह्माणिचक्षथेऋषीणाम् ।
प्रतिप्रयातंवरमाजनायास्मेवामस्तुमुमतिश्चनिष्ठा ॥ ५ ॥

शुश्रु॒वांसां । चि॒त् अ॒श्विना । पु॒रु॒षाणि । अ॒भि । ब्र॒ह्माणि ।
च॒क्ष॒थे इति । ऋ॒षी॒णाम् । प्र॒ति । प्र । या॒तम् । वर॑म् । आ ।
जना॑य । अ॒स्मे इति । वा॒म् । अ॒स्तु । सु॒म॒तिः । च॒नि॒ष्ठा ॥ ५ ॥

हे अश्विना अश्विनौ चिदिति पूरणः युवां शुश्रुवांसा श्रुतवन्तौ सन्तौ पुरुषाणि बहूनि
ब्रह्माणि परिवृढानि कर्माणि स्तुतिउक्षणानि ऋषीणामस्माकं संबन्धीनि अभिचक्षथे अभि-
पश्यथोयुवाम् अतो जनाय यजमानस्य मम वरं यजं प्रति प्रायातं वां । युवयोश्च निष्ठा उक्तल-
क्षणा सुमतिरनुग्रहमतिरस्मे अस्मास्वस्तु भवतु ॥ ५ ॥

अथ षष्ठी-

योवांयज्ञोनासत्याहविष्मान्कृतब्रह्मासमर्योऽभवाति ।
उपप्रयातंवरमावसिष्ठमिमाब्रह्माण्यच्यन्तेयुवभ्याम् ॥ ६ ॥
यः । वा॒म् । य॒ज्ञः । ना॒स॒त्या । ह॒वि॒ष्मा॒न् । कृ॒त॒ब्र॒ह्मा ।
स॒म॒र्यः । अ॒वा॒ति । उप॑ । प्र । या॒तम् । वर॑म् । आ । व॒सि॒ष्ठम् ।
इ॒मा । ब्र॒ह्मा॒णि । ऋ॒च्य॒न्ते । यु॒व॒भ्या॒म् ॥ ६ ॥

हे नासत्या अश्विनौ वां युवयोर्योषज्ञो यजमानः समर्यः ऋविग्रूपैर्मर्त्यैः सहितः सन् ह-
विष्मान् हविषायुकः कृतब्रह्मा कृतस्तोत्ररूपकर्मा भवाति भवति तं वरं वरणीयं वसिष्ठं आ
उपप्रयातं प्रकर्षणोपागच्छतम् । इमा इमानि ब्रह्माणि मन्त्रजातानि युवभ्यां युवाभ्यामर्थाय
आगमनाय ऋच्यन्ते सूर्यन्ते क्रियन्ते इत्यर्थः ॥ ६ ॥

अथ सप्तम्यास्तुतिमुपसंहरति-

इयंमनीषा इयमश्विना गीरिमांस्तुष्टिं कृत्वा जुपेथाम् ।
इमा ब्रह्माणि युवयून्त्यगमन्युपपातस्वस्तिभिः सदानः ॥ ७ ॥ १७ ॥

इयम् । मनीषा । इयम् । अश्विना । गीः । इमाम् ।
 सुष्टुक्तिम् । वृषणा । जुषेथाम् । इमा । ब्रह्माणि । युवयूनि ।
 अग्नम् । यूयम् । पात । स्वस्तिभिः । सदा । नः ॥ ७ ॥ १७ ॥

हे अश्विना अश्विनौ इयं मनीषा स्तुतिः युवयोः कृतेति शेषः तदेवादरार्थं पुनरुच्यते इयङ्गीः
 स्तुतिः कृता हे वृषणा कामानां वर्षकौ इमामस्मत्कृतां सुवृक्तिं शोभनां स्तुतिं जुषेथां सेवेथां
 इमा इमानि ब्रह्माणि कर्माणि स्तुतिरूपाणि युवयूनि युवां कामयमानानि सन्ति अग्नम्
 गच्छन्तु युवां । यूयं पातेति सिद्धम् ॥ ७ ॥

॥ इति पञ्चमस्य पञ्चमे सप्तदशोवर्गः ॥ १७ ॥

॥ इति सप्तमे मण्डले चतुर्थोऽनुवाकः ॥ ४ ॥

पञ्चमेऽनुवाके एकविंशतिसूक्तानि तत्र अपस्वसुरिति षष्ठ्यं प्रथमं सूक्तं त्रैष्टुभमाश्विन-
 म् अनुक्रम्यतेच—अपस्वसुःषलिति । गतोविनियोगः ।

तत्र प्रथमा—

अपस्वसुंरुषसो न गिजिहीते रिणक्ति कृष्णीरं रुषाय पन्थाम् ।
 अश्वामघा गोमघावां हुवेम दिवानक्तं शरुमस्मद्युयोतम् ॥ १ ॥
 अयं । स्वसुः । उषसः । नक् । जिहीते । रिणक्ति । कृष्णीः ।
 अरुषाय । पन्थाम् । अश्वमघा । गोमघा । वाम् ।
 हुवेम । दिवा । नक्तम् । शरुम् । अस्मत् । युयोतम् ॥ १ ॥

स्वसुः स्वसुस्थानीयाया उषसः सकाशात् नक् नक्तं रात्रिरपि जिहीते अपगच्छति तस्याः
 अवकाशं दत्वा स्वयमपगता इत्यर्थः । स्वसा स्वसे ज्यायस्यै योनिमरैर्गित्युक्तम् । कृष्णीः
 कृष्णवर्णा रात्रिररुषाय आरोचमानायाद्दे सूर्याय वा पन्थां पन्थानं मार्गं रिणक्ति रेचयति य-
 स्मादेवं तस्माद्युवयोरगमनसमयत्वात् हे अश्वामघा अश्वधनौ हे गोमघा गोधनौ उभयोः
 प्रदातारवित्यर्थः ईदृशौ वां युवां हुवेम स्तुमः आह्वयामः दिवानक्तं सर्वदा शरुं हिंसकम-
 स्मदस्मत्तोयुयोतं पृथक्कुरुतम् ॥ १ ॥

अथ द्वितीया—

उपायातंदाशुषेमर्त्यायरथेनवाममश्विनावहन्ता ।
युयुतमस्मदनिराममीवादिवानक्तमाध्वीत्रासीथांनः ॥ २ ॥

उप॒आ॒या॒तम् । दा॒शु॒षे । म॒र्त्या॒य । र॒थेन । वा॒मम् ।
अ॒श्वि॒ना । व॒ह॒न्ता । यु॒यु॒तम् । अ॒स्मत् । अ॒निराम् । अ॒मी॒वाम् ।
दि॒वा । न॒क्तम् । मा॒ध्वी इति । त्रासी॑थाम् । नः ॥ २ ॥

हे अश्विना अश्विनौ युवां उपायातमुपागच्छतमस्मदाह्वानं प्रति । किमर्थं दाशुषे हविषां दात्रे मर्त्याय यजमानाय तदर्धं रथेन वामं वननीयं धनं वहन्ता वहन्तौ अस्मदस्मत्तो युयुतं पृथक्कुरुतं । किं अनिरां इरानं तद्रहितं दारिद्र्यमित्यर्थः अमीवां रोगञ्च हे माध्वी मधु-
मन्तौ युवां नोस्मान् दिवानक्तं सर्वदा त्रासीथां रक्षतम् ॥ २ ॥

अथ तृतीया—

आवांरथमवमस्यांव्युष्टौसुम्रायवोवृषणोवर्तयन्तु ।
स्यूमगभस्तिमृतयुग्भिर्श्वैराश्विनावसुमन्तंवहेथाम् ॥ ३ ॥

आ । वा॒म् । र॒थम् । अ॒व॒म॒स्याम् । वि॒ऽउ॒ष्टौ । सु॒म्रा॒य॒वः ।
वृ॒ष॒णः । वर्त॑यन्तु । स्यू॒म॒ग॒भ॒स्तिम् । ऋ॒त॒यु॒ग्भिर॑ ।
अ॒श्वैः । आ । अ॒श्वि॒ना । व॒सु॒म॒न्तम् । व॒हे॒थाम् ॥ ३ ॥

अवमस्यां आसन्नायां व्युष्टौ व्युच्छने उषसि वां युवयोः रथं सुम्रायवः सुखेन योजय-
न्तोश्वाः वृषणोवृषका युवां आवर्तयन्तु स्यूमगभस्तिं सुखरश्मिं स्यूतरश्मिं वसुमन्तं प्रदेयध-
नयुक्तं रथं हे अश्विनाश्विनौ ऋतयुग्भिः उदकयुक्तैरश्वैः उदकप्रदैरश्वैः आवहेथाम् ॥ ३ ॥

अथ चतुर्थी—

योवांरथोनृपतीअस्तिवोह्लात्रिवन्धुरोवसुमाँउखयामा ।
आनँनानासत्योपयातमभियद्वाँविश्वप्फुयोजिगाति ॥ ४ ॥

यः । वाम् । रथः । नृपती इति नृपती । अस्ति । वोह्वा ।

त्रिध्वन्धुरः । वसुमान् । उस्त्रयामा । आ । नः । एना । नासत्या ।

उप । यातम् । अभि । यत् । वाम् । विश्वप्स्यः । जिगाति ॥ ४ ॥

हे नृपती नृणां यजमानानां पालकौ अश्विनौ वां युवयोर्योरथः वोह्वा युवयोर्वाहको-
स्ति सर्वदा सन्निहितोवर्तते कीदृशोसौ त्रिध्वन्धुरः सारथ्यधिष्ठानस्थानत्रयोपेतः वसुमान् धन-
वान् उस्त्रयामा उस्त्रं दिवसं प्रतिगन्ता एना एनेन रथेन हे नासत्या अश्विनौ नोस्मानुपायात-
म् यद्रथोयश्चरथोवां विश्वप्स्योव्याप्तरूपोभिजिगाति अभिगच्छति अथवा यद्यस्माद्विश्व-
प्स्योवसिष्ठोवां जिगाति स्तौति अतउपायातम् ॥ ४ ॥

अथ पंचमी-

युवंच्यवानंजरसोमुमुक्तंनिपेदवऊहथुराशुमश्वम् ।

निरंहसस्तमंसस्पर्तमात्रिनिजाहुषंशिथिरेधातमन्तः ॥ ५ ॥

युवम् । च्यवानम् । जरसः । अमुमुक्तम् । नि । पेदवे । ऊहथुः ।

आशुम् । अश्वम् । निः । अंहसः । तमंसः । स्पर्तम् । अत्रिम् ।

नि । जाहुषम् । शिथिरे । धातम् । अन्तरिति ॥ ५ ॥

हे अश्विनौ युवं युवां च्यवानं जरसोजीर्णाद्रूपात् अमुमुक्तम् अमुञ्चतम् युवंच्यवानम-
श्विनाजरन्तंपुनर्युवानमित्यन्यत्र । तथा पेदवे एतन्नामकाय रात्रे आशुं शीघ्रगामिनमश्वं
निरूहथुः न्यवहतं युद्धे । युवंश्वेतंपेदवेइतिनिगमः । तथा अत्रिं महर्षिं अंहसः ऋषीसादग्रेः स-
काशात्तमसश्च गुहान्तस्थिताच्च सकाशान्निष्पत्तिं न्यपारयतम् । युवमृषीसमुत्तममत्रयओमन्वन्तं
चक्रथुरितिनिगमः । तथा जाहुषं शिथिरे शिथिले भ्रष्टे स्वरारून्तर्मध्ये पुनर्निधातं न्यधातम्
परिविष्टं जाहुषंविश्वतःसीमितिद्युक्तम् ॥ ५ ॥

अथ षष्ठी—

इ॒यंम॑नी॒षा इ॒यम॑श्विना॒गीरि॑मां॒सुवृ॑त्तिवृ॒षणा॑ जु॒षेथा॑म् ।

इ॒मा ब्र॑ह्मा॒णियु॑व॒यून्य॑ग्म॒न्यूय॑पा॒तस्व॒स्तिभिः॒सदा॑नः ॥ ६ ॥ १८ ॥

इ॒यम् । म॒नी॒षा । इ॒यम् । अ॒श्विना॒ । गीः । इ॒मा । सु॒वृ॒त्तिम् ।

वृ॒षणा॒ । जु॒षे॒था॒म् । इ॒मा । ब्र॒ह्मा॒णि । यु॒व॒यूनि॑ ।

अ॒ग्मन् । यू॒यम् । पा॒त । स्व॒स्ति॒भिः । सदा॑ । नः ॥ ६ ॥ १८ ॥

इयंमनीषेति षष्ठी गता ॥ ६ ॥

॥ इति पञ्चमस्य पञ्चमेष्टादशोवर्गः ॥ १८ ॥

आगोमतेति पञ्चर्चं द्वितीयं सूक्तं वसिष्ठस्यार्षं त्रैष्टुभमाश्विनं अनुक्रम्यतेच—आगोम-
तापञ्चेति । विनियोगः प्रातरनुवाकाश्विनशस्त्रयोरुक्तः । आश्विनेपशावाद्याश्चतस्रोयाज्यानुवा-
क्याः । सूत्रितञ्च—आगोमतानासत्यारथेनेतिचतस्रइति ।

तत्र प्रथमा—

आ॒गोम॑ताना॒सत्या॒रथे॑ना॒श्वोव॑ता॒पुरु॑श्च॒न्द्रेण॑या॒तम् ।

अ॒भिवां॑वि॒श्वानि॒युतः॑स॒चन्ते॑स्पा॒र्हया॑श्चि॒यात॑न्वा॒शुभा॑ना ॥ १ ॥

आ । गो॒म॒ता । ना॒स॒त्या । रथे॑न । अ॒श्वो॒व॒ता । पु॒रु॒श्च॒न्द्रेण॑ ।

या॒त॒म् । अ॒भि । वा॒म् । वि॒श्वाः । नि॒युतः॑ । स॒च॒न्ते ।

स्पा॒र्ह॒या । श्रि॒या । त॒न्वा । शु॒भा॒ना ॥ १ ॥

हे नासत्या अश्विनौ गोमता गोयुक्तेन अश्वोवता अश्वयुक्तेन अश्वैर्वृषभैश्चोदनेत्यर्थः
यद्वा गोमता गोप्रदेन पुरुश्चन्द्रेण बहुधनेन धनप्रदेनेत्यर्थः तादृशेन रथेन आयातं आग-
च्छतं वां विश्वा बहुचोनियुतः स्तुतयः अभिसचन्ते सेवन्तेऽस्मत्प्रेरिताः । हे स्पर्हया स्पृहणी-
यया श्रिया शोभया तन्वा शरीरेणच शुभाना दीप्यमानौ युवाम ॥ १ ॥

अथ द्वितीया—

आनोदेवेभिरुपयातमर्वाक्सजोषसानासत्यारथेन ।

युवोर्हिनःसख्यापित्र्याणिसमानोबन्धुरुततस्यवित्तम् ॥ २ ॥

आ । नः । देवेभिः । उप । यातम् । अर्वाक् । सजोषसा ।

नासत्या । रथेन । युवोः । हि । नः । सख्या । पित्र्याणि ।

समानः । बन्धुः । उत । तस्य । वित्तम् ॥ २ ॥

हे नासत्या अश्विनौ युवां देवेभिरितरैर्देवैः सह सजोषसा समानप्रीतौ परस्परं सन्तौ नोस्माकमर्वागभिमुखं रथेन उपसमीपे आयातं आगच्छतम् । आगमने बन्धुत्वातिशयमाह युवोर्हि युवयोः खलु नोस्माकञ्च सख्या सख्यानि पित्र्याणि पितृतः प्राप्तानि नेदानीं स्तुत्याद्युपाधिना प्राप्तानि भवन्तीत्यर्थः तदेवाह उतापिच युवयोर्ममच बन्धुः बन्धकः पितामहः समानः एकएव तस्य वित्तं तस्येति कर्मणिषष्ठीतं बन्धुं तद्वन्धुत्वं वा वित्तं जानीतम् । विवस्वान् वरुणश्चोभावपि कश्यपावदितेजांतौ विवस्वानश्विनोर्जनकः वरुणोवसिष्ठस्येतीत्येवं समानबन्धुत्वं तथाच बृहदेवतायामुक्तम्— अभवन्मिथुनंत्वष्टुःसरण्युस्त्रिशिराः सह । सवैसरण्युंप्रायच्छेत्स्वयमेवविवस्वते ॥ १ ॥ ततःसरण्य्वांजातेतेयमयम्यौविवस्वतः । तावप्युभौयमावेवद्यास्तां यम्याचवैयमः ॥ २ ॥ सृष्ट्वाभर्तुःपरोक्षंतुसरण्युःसदृशींस्त्रियम् । निक्षिप्यमिथुनंतस्यामश्वाभूत्वाप्रचक्रमे ॥ ३ ॥ अविज्ञानाद्विवस्वांस्तुतस्यामजनयन्मनुम् । राजर्षिरासीत्समनुर्विवस्वानिवतेजसा ॥ ४ ॥ सविज्ञायअपक्रान्तांसरण्यूमात्स्वरूपिणीम् । त्वार्ष्टींप्रतिजगामाशुवाजीभूत्वासलक्षणः ॥ ५ ॥ सरण्युस्तुविवस्वन्तंविज्ञायहयरूपिणम् । मैथुनायोपचक्रामताश्चतवारुरोहसः ॥ ६ ॥ ततस्तयोस्तुवेगेनशुक्रंतदपतद्भुवि । उपाजिघ्रच्चसात्वश्वातंशुक्रंगर्भकाम्यया ॥ ७ ॥ आघ्राणमात्राच्छुक्रंततकुमारौसंबभूवतुः । नासत्यश्चैवदस्रश्चयौस्तुतावश्विनावपीति ॥ २ ॥

अथ तृतीया—

उदुस्तोमांसोअश्विनोरबुधञ्जामिब्रह्माण्युपसंश्चदेवीः ।

आविवांसज्रोदंसीधिण्येमेअच्छाविप्रोनासंत्याविवक्ति ॥ ३ ॥

उत् । ऊँ इति । स्तोमासः । अश्विनौ । अबुध्नन् । जामि ।
 ब्रह्माणि । उपसः । च । देवीः । आ॒विवासन् । रोद॑सी इति ।
 धिष्ण्ये इति । इमे इति । अच्छ । विप्रः । नास॑त्या । वि॒व॒क्ति ॥३॥

स्तोमासः स्तोमाः स्तवाः अश्विना अश्विनौ उदु अबुध्नन् उत्कृष्टं बोधयन्ति उइति
 रणः जामि बन्धुनामैतत् बन्धुस्थानीयानि ब्रह्माणि परिवृढानि कर्माणि देवीर्घातमानाउष-
 श्वकारादश्विनौच अबुध्नन् विप्रमेधावी वसिष्ठः इमे रोदसी द्यावापृथिव्यौ धिष्ण्ये धिष-
 णर्हे स्तुत्ये आविवासन् परिचरन् नासत्या अश्विनौ अच्छ अभिमुखं विवक्ति स्तौति ॥३॥

अथ चतुर्थी—

विचेदुच्छन्त्याश्विनाउपासःप्रवांब्रह्माणिकारवोभरन्ते ।
 ऊर्ध्वमानुंसवितादेवोअश्रेद्बृहद्ग्रयःसमिधाजरन्ते ॥ ४ ॥

वि । च । इत् । उच्छन्ति । अश्विनौ । उपसः । प्र । वाम् ।
 ब्रह्माणि । कारवः । भरन्ते । ऊर्ध्वम् । भानुम् । सविता ।
 देवः । अश्रेत् । बृहत् । अग्रयः । सम॒इधा । जरन्ते ॥ ४ ॥

हे अश्विनौ उपासः उपसः व्युच्छन्ति चेत् तमांसि विवासयन्ति चेदिति पूरणश्चार्थेवा
 सच वक्ष्यमाणसूर्याद्यपेक्षकः चेद्योगादनिघातः । अतोवां युवयोः स्तुतिसमयत्वाद्ब्रह्माणि स्तोत्रा-
 णि कारवः स्तोतारः प्रभरन्ते प्रकर्षेण संपादयन्ति ऊर्ध्वमश्रेत् आश्रयति भानुं तेजः सविता
 देवः अग्रयोपि समिधा समिन्धनेन बृहत् अतिमहत् जरन्ते स्तूयन्ते ॥ ४ ॥

आपश्वातादिति पञ्चमी आश्विने पशौ वषायाअनुवाक्या सूचितञ्च—आपश्वातान्नास-
 त्यापुरस्तादागोमतानासत्यारथेनेति । तत्पाठस्तु—

अथ पंचमी—

आपश्वातान्नासत्यापुरस्तादाश्विनायातमधरादुदंक्तात् ।
 आविश्वतःपाञ्चजन्येनरायायूयंपातस्वस्तिभिःसदानः ॥५॥१॥

आ । प॒श्चात् । आ । ना॒स॒त्या । आ । पु॒रस्ता॒त् । आ । अ॒श्विना॒ ।
या॒तम् । अ॒ध॒रात् । उ॒द॒क्तात् । आ । वि॒श्वतः॑ । पा॒ञ्च॒ज॒न्येन॑ ।
रा॒या । यू॒यम् । पा॒त् । स्व॒स्ति॒ऽभिः॑ । स॒दा । नः॑ ॥ ५ ॥ १९ ॥

हे नासत्या अश्विनौ पश्चात्तात् पश्चाद्देशात् आयातम् तथा पुरस्तात्पूर्वस्माद्देशात् तथा अध-
रादधस्तनद्देशात् दक्षिणतः उदक्तादुदग्देशात् सर्ववायातमिति संबन्धः किंबहुना विश्वतः
सर्वस्माद्देशात्पाञ्चजन्येन पञ्चजनहितेन राया धनेन सहायातम् निषादपञ्चमाश्वत्वारोवर्णाः
पञ्चजनाः शिष्टं स्पष्टम् ॥ ५ ॥

॥ इति पंचमस्य पञ्चमे एकोनविंशोवर्गः ॥ १९ ॥

अतारिष्मेति पञ्चर्चं तृतीयं सूक्तं वसिष्ठस्यार्षं त्रैष्टुभमाश्विनम् अतारिष्मेत्यनुक्रमणिका
प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

अ॒तारि॒ष्म॒न॒म॒स॒स्पा॒र॒म॒स्य॒प्र॒ति॒स्तो॒मं॒दे॒व॒य॒न्तो॒द॒धा॒नाः॑ ।
पु॒रु॒दं॒सा॒पु॒रु॒त॒मा॒पु॒रा॒जाम॑र्त्या॒ह॒व॒ते॒अ॒श्विना॒गीः॑ ॥ १ ॥
अ॒तारि॒ष्म । त॒म॒सः॑ । पा॒र॒म् । अ॒स्य॑ । प्र॒ति । स्तो॒म॒म् ।
दे॒व॒य॒न्तः॑ । द॒धा॒नाः॑ । पु॒रु॒दं॒सा॑ । पु॒रु॒द॒त॒मा॑ । पु॒रा॒ज॒ना॑ ।
अ॒म॒र्त्या॑ । ह॒व॒ते॑ । अ॒श्विना॑ । गीः॑ ॥ १ ॥

अस्य तमसोज्ञानस्य तत्कार्यस्य जननमरणवतः संसारदुःखस्य अथवा प्रकृतत्वात्
प्रयोगविषयाज्ञानस्य पारं अतारिष्म तीर्णाः स्म । किं कुर्वन्तः देवयन्तो देवकामाः स्तोमं स्तुतिं
प्रतिदधानाः देवेषु कुर्वाणाः पुरुदंसा बहुकर्माणौ पुरुतमा प्रभूततमौ पुराजा पूर्वजातौ अतएवा-
मर्त्या अमरणधर्माणावश्विनाश्विनौ गीर्गरिता स्तोता वसिष्ठोहवते स्तौति आह्वयति वा ॥ १ ॥

अथ द्वितीया—

न्यु॒प्रि॒योम॑नु॒पः॒सादि॒होता॒नास॑त्या॒योय॑ज॒तेव॒न्द॒तेच॑ ।
अ॒श्री॒तं॒म॒ध्वो॑अ॒श्विना॒उपा॒कआवा॑वो॒चेवि॒दथै॒षुप्र॑य॒स्वान् ॥ २ ॥

नि । ऊँ इति । प्रियः । मनुषः । सादि । होता । नासत्या ।
 यः । यजते । वन्दते । च । अश्रीतम् । मध्वः । अश्विनौ ।
 उपाके । आ । वाम् । वोचे । विदथेषु । प्रयस्वान् ॥ २ ॥

प्रियोयुवयोः प्रियभूतोमनुषोमानुषः मनुषः सकाशाज्जातोवा होता देवानामाह्वाता स्तोतायं
 निषादि न्यसादि निषण्णोभवति युवयोः कर्मणिवर्ततइत्यर्थः हे नासत्याश्विनौ योजयते या-
 गंकरोति वन्दते स्तौति च तस्य संबन्धिनं मध्वोमधुरं सोमरसं हे अश्विनाश्विनौ उपाके-
 न्तिकएव समीपेस्थित्वैवाश्रीतं पिबतमित्यर्थः विदथेषु यज्ञेषु वां युवां प्रयस्वान् अन्नवान्सन्
 आबोचे आह्वये । उपूरणः ॥ २ ॥

अथ तृतीया—

अहेमयज्ञपथामुराणाइमांसुवृत्तिवृषणाजुषेथाम् ।
 श्रुष्टीवेवप्रेषितोवामबोधिप्रतिस्तोमैर्जरमाणोवसिष्ठः ॥ ३ ॥

अहेम । यज्ञम् । पथाम् । उराणाः । इमाम् । सुवृत्तिम् ।
 वृषणा । जुषेथाम् । श्रुष्टीवाइव । प्रइषितः । वाम् ।
 अबोधि । प्रति । स्तोमैः । जरमाणः । वसिष्ठः ॥ ३ ॥

उराणा उरुस्तोत्रं कुर्वाणाः स्तोतारोवयं पथां पततां आगच्छताम् देवानामर्थाय यज्ञं
 यागं तत्साधनं हविर्वा अहेम वर्धयेम हे वृषणा वर्षकौ कामानां इमां सुवृत्तिं शोभनस्तुतिं
 जुषेथां सेवेथाम् वां युवां श्रुष्टीवेव श्रुष्टीति क्षिप्रनाम क्षिप्रगन्ता दूतइव प्रेषितोहं अबोधि बो-
 धयति शीघ्रं गन्तव्यमिति । किं कुर्वन् स्तोमैः स्तोत्रैः प्रतिजरमाणः प्रतिस्तुवन् कः वसिष्ठोहं
 अबोधीति ॥ ३ ॥

अथ चतुर्थी—

उपत्यावह्नीगमतोविशंनोरक्षोहणासंभृतावीळुपाणी ।
 समन्धांस्यग्मतमत्सराणिमानोमधिष्टमागतंशिवेन ॥ ४ ॥

उपं । त्या । वद्धी इति । ग॒म॒तः । वि॒शम् । नः । र॒क्षः॒ऽह॒ना । स॒म॒ऽभृ॒ता ।
वी॒ळु॒पा॒णी इति वी॒ळु॒ऽपा॒णी । स॒म । अ॒न्धाँ॒सि । अ॒ग्म॒त ।
म॒त्स॒रा॒णि । मा । नः । म॒र्धि॒ष्टम् । आ । ग॒तम् । शि॒वेन ॥ ४ ॥

त्या त्यौ तौ वद्धी हविषांबोढारौ नोस्माकं विशं प्रजां कृत्विजं उपगमतः उपगच्छतां की-
दृशौ तौ रक्षोहणा रक्षसां हन्तारौ संभृता सम्यग्भृतौ पुष्टांगौ वीळुपाणी दृढपाणी यद्वायमर्ध-
चेश्वपरतयाव्याख्येयः तथा सति तौ रथस्थबोढारौ दृढपादौ अश्विनोरश्वौ उपगच्छतामिति
तस्यार्थः । अन्धाँस्यन्नानि मत्सराणि मदकराणि सोमाः समग्मत समगच्छन्त युवां नोस्मान्
मामर्धिष्टं माहिंस्तं किंतु शिवेन मङ्गलेन धनेन सार्धमागतमागच्छतम् ॥ ४ ॥

अथ पंचमी—

आ॒प॒श्वा॒ता॒न्ना॒स॒त्या॒पु॒र॒स्ता॒दा॒श्वि॒ना॒या॒त॒म॒ध॒रा॒दु॒द॒क्ता॒त् ।
आ॒वि॒श्व॒तः॒पा॒ञ्च॒ज॒न्ये॒न॒रा॒या॒यू॒यं॒पा॒त॒स्व॒स्ति॒भिः॒स॒दा॒नः ॥५॥२०॥
आ । प॒श्वा॒ता॒त् । ना॒स॒त्या । आ । पु॒र॒स्ता॒त् । आ । अ॒श्वि॒ना ।
या॒त॒म् । अ॒ध॒रा॒त् । उ॒द॒क्ता॒त् । आ । वि॒श्व॒तः । पा॒ञ्च॒ज॒न्ये॒न ।
रा॒या । यू॒यम् । पा॒त । स्व॒स्ति॒भिः । स॒दा । नः ॥ ५ ॥ २० ॥

आपश्वा दिति पञ्चम्याविनियोगोव्याख्यातचरः ॥ ५ ॥

॥ इति पंचमस्य पञ्चमे विंशो वर्गः ॥ २० ॥

इमाउवामिति षल्लचं चतुर्थं सूक्तमाश्विनं वसिष्ठस्यार्षं आद्यातृतीयापञ्चम्योबृहत्यः
शिष्टाः सतोबृहत्यः तथाचानुक्रान्तम्—इमाउवां षट्प्रागाथमिति । प्रातरनुवाके आश्विनेकतौ
बार्हतेछन्दस्याश्विनशस्त्रेच सूक्तम् सूत्रितञ्च—इमाउवामयंवामिति । दशरात्रे पञ्चमेहनि प्रउग-
शस्त्रे इमाउवामित्ययमाश्विनस्तृचः सूत्रितञ्च—इमाउवांदिविष्टयः पिबासुतस्परसिनइति ।

तत्र प्रथमा—

इ॒मा॒उ॒वां॒दि॒वि॒ष्ट॒य॒उ॒स्ना॒हं॒व॒न्ते॒अ॒श्वि॒ना ।
अ॒यं॒वां॒म॒ह्वे॒व॒से॒श॒ची॒व॒सु॒वि॒शं॒वि॒शं॒हि॒ग॒च्छ॒थः ॥ १ ॥

इ॒माः । ॐ इति । वा॒म् । दि॒विष्ट॒यः । उ॒स्मा । ह॒वन्ते । अ॒श्वि॒ना ।
 अ॒यम् । वा॒म् । अ॒ह्ने । अ॒वसे । श॒ची॒व॒सू इति शचीवसूः ।
 वि॒शं॒म॒वि॒शम् । हि । गच्छ॑थः ॥ १ ॥

इमा दिविष्टयोदिवमिच्छन्त्यः प्रजा ऋत्विजोपि उदितिचार्थे हे अश्विना उस्मा वासकौ
 वां हवन्ते आह्वयन्ति अयं वसिष्ठोपि हे शचीवसू कर्मधनौ वां युवां अवसेस्मद्रक्षणाय युव-
 योस्तेर्षणायवा अह्ने आह्वयामि किमर्थमेवं प्रजा अप्यहमपीत्यादरोक्तिरिति तत्राह हि यस्मात्
 कारणात् युवां विशंविशं प्रजांप्रजां प्रति गच्छथः ॥ १ ॥

अथ द्वितीया—

यु॒वं॒चि॒त्रं॒द॒धु॒र्भो॒र्जनं॒न॒रा॒चो॒दे॒थां॒सू॒नृ॒ता॒व॒ते ।
 अ॒र्वा॒ग्र॒थं॒स॒म॒न॒सा॒निय॑च्छ॒तं॒पि॒ब॒तं॒सो॒म्यं॒म॒धुं ॥ २ ॥
 यु॒वम् । चि॒त्रम् । द॒धुः । भो॒र्जन॑म् । न॒रा । चो॒दे॒थाम् ।
 सू॒नृ॒ता॒व॒ते । अ॒र्वाक् । र॒थम् । स॒म॒न॒सा । नि ।
 य॒च्छ॒तम् । पि॒ब॒तम् । सो॒म्यम् । म॒धुं ॥ २ ॥

हे नरा अश्विनौ युवं युवां चित्रं चायनीयं भोजनं धनं दधुः धारयेथे तद्धनं सूनृता-
 वते स्तुतिवते स्तोत्रे चोदेथां प्रेरयतं तदर्थं समनसा समानमनस्कौ सन्तौ रथं युवयोः संबन्धि-
 नं अर्वागस्मदभिमुखं नियच्छतं नियमतम् । तथा कृत्वा सोम्यं सोमसंबन्धिनं मधु मधुररसं
 पिबतम् ॥ २ ॥

अथ तृतीया—

आ॒या॒त॒मु॒प॒भू॒ष॒तं॒म॒ध्वः॒पि॒ब॒त॒म॒श्वि॒ना ।
 दु॒ग्धं॒प॒यो॒वृ॒ष॒णा॒जे॒न्या॒व॒सू॒मा॒नो॒म॒र्धि॒ष्ट॒मा॒ग॒तम् ॥ ३ ॥
 आ । या॒त॒म् । उ॒प॒ । भू॒ष॒तम् । म॒ध्वः । पि॒ब॒त॒म् । अ॒श्वि॒ना ।
 दु॒ग्धम् । प॒यः । वृ॒ष॒णा । जे॒न्या॒व॒सू इति । मा ।
 नः । म॒र्धि॒ष्टम् । आ । ग॒तम् ॥ ३ ॥

हे अश्विना युवां आयातमागच्छतं आगत्य चोपसमीपे भूषतं भवतं मध्वः मधुरं सो-
मरसं पिबतं पीत्वाच हे वृषणा वर्षकौ हे जेन्यावसू जेतव्यधनौ जितधनावित्यर्थः युवां प-
योवृष्ट्युदकं अन्तरिक्षात् दुग्धं नोस्मान् मामर्धिष्टं मार्हिस्तं ईदृशप्रार्थनाकरणमेवर्हिंसा आग-
तमागच्छतं शीघ्रम् ॥ ३ ॥

अथ चतुर्थी—

अश्वांसोयेवामुपदाशुषोगृहंयुवांदीयन्तिबिभ्रतः ।

मक्षुयुभिर्नराहयैभिरश्विनादेवायातमस्मयू ॥ ४ ॥

अश्वांसः । ये । वाम् । उप । दाशुषः । गृहम् । युवाम् । दीयन्ति ।

बिभ्रतः । मक्षुयुभिः । नरा । हयैभिः । अश्विना । आ ।

देवा । यातम् । अस्मयू इत्यस्मयू ॥ ४ ॥

ये अश्वासोश्वाः वां युवयोः स्वभूता दाशुषोहविर्दातुर्गृहं युवां बिभ्रतोधारयन्तोदीयन्ति
गमयन्तीत्यर्थः मक्षुयुभिः शीघ्रगन्तृभिर्हयैभिः हयैरश्वैः हे नरा नेतारौ अश्विना अश्विनौ दे-
वा देवौ अस्मयू अस्मान्कामयमानौ आयातं अस्मद्यज्ञमागच्छतम् ॥ ४ ॥

अथ पंचमी—

अधाहयन्तोअश्विनापृक्षःसचन्तसूरयः ।

तायंसतोमघवद्भ्योध्रुवंयशश्छर्दिस्मभ्यंनासत्या ॥ ५ ॥

अध । ह । यन्तः । अश्विना । पृक्षः । सचन्त । सूरयः ।

ता । यंसतः । मघवद्भ्यः । ध्रुवम् । यशः ।

छर्दिः । अस्मभ्यम् । नासत्या ॥ ५ ॥

अधाह अपिच अश्विना अश्विनौ यन्तः स्तुतिभिर्गच्छन्तोयजमानाः सूरयोमेधाविनः
स्तोतारं पृक्षोन्नं प्रभूतं सचन्त सेवन्ते संयन्तिवा ता तौ युवां मघवद्भ्योन्नवद्भ्योस्मभ्यं ध्रुवं अ-
विचलितं यशोन्नं यशएववा छर्दिर्गृहं यंसतः प्रयच्छतम् हे नासत्याश्विनौ ॥ ५ ॥

अथ षष्ठी—

प्रयेययुरवृकासोरथाइवनृपातारोजनानाम् ।

उतस्वेनशर्वसाशूशुवुर्नरउतक्षियन्तिसुक्षितिम् ॥६॥२१॥

प्र । ये । ययुः । अवृकासः । रथाःइव । नृपातारः ।

जनानाम् । उत । स्वेन । शर्वसा । शूशुवुः । नरः । उत ।

क्षियन्ति । सुक्षितिम् ॥ ६ ॥ २१ ॥

ये यजमानाः अवृकासः परकीयधनस्यानादातारः जनानां मनुष्याणां मध्ये नृपातारः ऋत्विगूपाणां नृपां रक्षितारः सन्तोययुः युवां प्रामुवन्ति हविर्भिः । प्राप्तौ दृष्टान्तः—रथाइव व्रीहादिपूर्णा रथायथा प्रामुवन्ति स्वामिगृहं । उतेत्ययमुत्तरवाक्यापेक्षः अपिच ते नरोयजमानाः स्वेन शर्वसा स्वीयेन बलेन शूशुवुः वर्धन्ते उतापिच सुक्षितिं सुनिवासं क्षियन्ति गच्छन्ति प्रामुवन्ति ॥ ६ ॥

॥ इति पंचमस्य पञ्चमे एकविंशोवर्गः ॥ २१ ॥

व्युषाआवइत्यष्टर्चं पञ्चमं सूक्तं वसिष्ठस्यार्षम् अत्रानुक्रमणिका व्युषाअष्टाउषस्यंतुवा- इति तुवाइत्युक्तत्वात्तुत्यादिपरिभाषयेदमादीनि सप्तसूक्तान्युषोदेवत्यानि प्रातरनुवाके उष-स्येकतौ त्रैष्टुभेछन्दसि आश्विनशस्त्रे चेदमादीनिषट्सूक्तानि तथाचसूच्यते—व्युषाआवोदिविजाइतिषडिति त्रैष्टुभमिति । ऋग्विधाने आख्यातोविनियोगोत्रलिख्यते—रात्र्याअपरकालेयउ-त्थायप्रयतःशुचिः । व्युषाइत्युपतिष्ठेतषड्विःसूक्तैःरुताअलिः ॥ १ ॥ प्रामुयात्सहिरण्यानिना-नारूपंधनंबहु । गावोश्वान्पुरुषान्धान्यंस्त्रियोवासांस्यजाविकमिति ॥ २ ॥

तत्र प्रथमा—

व्यु१षाआवोदिविजाऋतेनाविष्कृण्वानामहिमानमागात् ।

अपद्रुहस्तमआवरजुष्टमङ्गिरस्तमापथ्याअजीगः ॥ १ ॥

वि । उषाः । आवः । दिविऽजाः । ऋतेन । आविःइकृण्वाना ।

महिमानम् । आ । अगात् । अप । द्रुहः । तमः । आवः ।

अजुष्टम् । अङ्गिरःइतमा । पथ्याः । अजीगरिति ॥ १ ॥

इयमुषाः दिविजाः दिव्यन्तरिक्षे प्रादुर्भूतासती व्यावः व्यौच्छत् विभानं कृतवतीत्यर्थः
वसिर्निवासवाची अत्र विपूर्वेव्युच्छनेभवेत् छन्दस्यपिदृश्यतइत्याद् दृशिग्रहणस्य विध्यन्तरो-
पसंग्रहणार्थत्वादनजादेरप्याडागमः हलङ्च्चाव्यइतिलोपः सैवोषाः ऋतेन तेजसा महिमानं
स्वमहत्त्वमाविष्कृण्वाना आगात् आगतवती आगत्यच द्रुहोस्मद्गोघृन् अजुष्टं सर्वेषामप्रियं
तमश्चअपावः अपवृणोति किञ्च अङ्गिरस्तमा अङ्गेर्गत्यर्थादङ्गिराः गन्तुमाः पथ्याः पदवी-
रजीगः उद्गिरति प्राणिनांव्यवहाराय प्रकाशयतीत्यर्थः ॥ १ ॥

अथ द्वितीया—

महेनोअद्यसुवितायबोध्युषोमहेसौभगायप्रयन्धि ।
चित्रंरयियशसंधेह्यस्मेदेविमर्तेषुमानुषिश्रवस्युम् ॥ २ ॥

महे । नः । अद्य । सुविताय । बोधि । उषः । महे ।
सौभगाय । प्र । यन्धि । चित्रम् । रयिम् । यशसम् । धेहि । अस्मे
इति । देवि । मर्तेषु । मानुषि । श्रवस्युम् ॥ २ ॥

अद्य नोस्माकं महे महते सुविताय सुखप्राप्तये सुखगमनायवा बोधि भव । किञ्च हे उपः
महे महते सौभगाय सौभाग्याय प्रयन्धि प्रयच्छ अस्मान् । किञ्च चित्रं चायनीयं यशसं यशो-
युक्तं रयिं धनं धेहि धारय । अस्मे अस्मासु हे मानुषि मनुष्यहिते देवि मर्तेष्वस्मासु श्रवस्युं
अन्नवन्तं पुत्रं धेहीत्यनुषङ्गः ॥ २ ॥

अथ तृतीया—

एतेत्येभानवोदर्शतायाश्चित्राउपसोअमृतासआगुः ।
जनयन्तोदैव्यानिव्रतान्यापृणन्तोअन्तरिक्षाव्यस्थुः ॥ ३ ॥

एते । त्ये । भानवः । दर्शतायाः । चित्राः । उपसः ।
अमृतासः । आ । अगुः । जनयन्तः । दैव्यानि । व्रतानि ।
आऽपृणन्तः । अन्तरिक्षा । वि । अस्थुः ॥ ३ ॥

दर्शतायाः दर्शनीयायाः प्रकाशयुक्तायाउषसः एते पुरोदृश्यमानाः त्वे ते प्रसिद्धाश्चिव
 पूज्याआश्चर्यभूतावा अमृतासःअमरणा अनश्वरा भानवोरश्मयः आ अगुः आगच्छन्ति । वि
 कुर्वन्तः दैव्यानि देवानां संबन्धीनि व्रतानि कर्माणि जनयन्तः उत्पादयन्तः तदनुकूलप्रकाश
 प्रदानात्तदुत्पादकत्वमेषां अन्तरिक्षाअन्तरिक्षाणि आपृणन्त आपूरयन्तः एकस्यैवान्तरिक्षस्
 वायुमेघपक्षिणामालम्बनोपाधिना त्रिविधत्वं अतोबहवचनमुपपन्नं एवं कुर्वन्तोभानवोव्यस्थ
 विविधं तिष्ठन्ति प्रसरन्ति ॥ ३ ॥

अथ चतुर्थी—

एषास्यायुजानापराकात्पञ्चक्षितीःपरिमद्योजिगाति ।
 अभिपश्यन्तीव्युनाजनानांदिवोदुहिताभुवनस्यपत्नी ॥ ४ ॥

एषा । स्या । युजाना । पराकात् । पञ्च । क्षितीः । परि ।
 मद्यः । जिगाति । अभिपश्यन्ती । व्युना । जनानाम् ।
 दिवः । दुहिता । भुवनस्य । पत्नी ॥ ४ ॥

एषा स्या सोषाः पराकात् दूरदेशात् दूरे स्थितापि युजाना उद्योगं कुर्वाणा प्रकाशा
 पञ्चक्षितीः निषादपञ्चमाश्रवारावर्णाः सद्यः परिजिगाति परिगच्छति किंकुर्वती जनान्
 प्राणिनां व्युना प्रज्ञानानि अभिपश्यन्ती साक्षित्वेनावलोकयन्ती कीदृशी सादिवोदुहि
 दुहितृस्थानीया भुवनस्य भूतजातस्य पत्नी पालयित्री परिजिगातीत्यन्वयः ॥ ४ ॥

अथ पंचमी—

वाजिनीवतीसूर्यस्ययोपाचित्रामधारायईशेवसूनाम् ।
 ऋषिष्टुताजरयन्तीमघोन्युपाउच्छतिवह्निभिर्गृणाना ॥ ५ ॥

वाजिनीवती । सूर्यस्य । योपा । चित्रामधाराय । ईशे । वसूनाम् ।
 ऋषिः । ऋषिः । ऋषिः । ऋषिः । ऋषिः । ऋषिः । ऋषिः । ऋषिः । ऋषिः । ऋषिः ।
 ऋषिः । ऋषिः । ऋषिः । ऋषिः । ऋषिः । ऋषिः । ऋषिः । ऋषिः । ऋषिः । ऋषिः ।
 उषाः । उच्छति । वह्निभिः । गृणाना ॥ ५ ॥

वाजिनीवती बह्वृणा यद्यप्युषोनमैतत् तथापि चित्रामघेत्यस्यापि उषोनामकस्य पृथ-
ग्विद्यमानत्वाद्नैकोयोगरूढोवगन्तव्यः । सूर्यस्य योषा योषित्चित्रामघा विचित्रधना विचित्र-
रश्म्याख्यधनावा रायोधनस्य अविशिष्टस्य तस्य वस्तूनां देवमनुष्यादिसर्वाश्रयाणां धनानां
चेशे ईष्टे अथवा वसवोवासका रश्मयः तेषामपीष्टे । ऋषिष्टुता ऋषिभिः स्तुता जरयन्ती प्राणिजाता
नि उषाः खलु पुनः पुनरावर्तमाना प्राणिनामायुः क्षपयति । मघोनी धनवती उषाः वह्निभिः
कर्मवोद्धभिः यजमानैर्गृणाना स्तूयमाना उच्छति विभानं करोति ॥ ५॥

अथ षष्ठी—

प्रतिद्युतानामरुषासोअश्वाश्चित्राअदृश्रन्नुपसंवहन्तः ।
यातिशुभ्राविश्वपिशारथेनदधातिरत्नविधतेजनाय ॥ ६ ॥
प्रति । द्युतानाम् । अरुषासः । अश्वाः । चित्राः ।
अदृश्रन् । उपसम् । वहन्तः । याति । शुभा । विश्वपिशा ।
रथेन । दधाति । रत्नम् । विधते । जनाय ॥ ६ ॥

द्युतानां द्योतमानामुषसं वहन्तोधारयन्तः अरुषासः आरोचमानाश्चित्राश्चायनीयाअश्वाः
प्रत्यदृश्रन् प्रतिदृश्यन्ते साचोषाः शुभ्रादीप्यमाना विश्वपिशा बहुरूपेण रथेन पाति सर्वत्रग-
च्छति । विधते परिचरते जनाय रत्नं रमणीयं धनं दधाति ददाति च ॥ ६ ॥

अथ सप्तमी—

सत्यासत्येभिर्महतीमहद्भिर्देवीदेवेभिर्यजतायजत्रैः ।
रुजदृह्णानिदददुस्त्रियाणांप्रतिगावउपसंवावशन्त ॥ ७ ॥
सत्या । सत्येभिः । महती । महद्भिः । देवी । देवेभिः ।
यजता । यजत्रैः । रुजत् । दृह्णानि । ददत् । उस्त्रियाणाम् ।
प्रति । गावः । उपसम् । वावशन्त ॥ ७ ॥

सत्या अयैरबाध्या महती पूजनीया प्रवृद्धा वा गुणैः । देवी द्योतमाना यजता यजनीयोषाः
सत्येभिः सत्यैर्महद्भिर्देवेभिर्देवैर्यजत्रैरुक्तलक्षणैः किरणैर्निपातभाग्निरन्यैः देवैर्वा सहिता

सती दृह्णान्यत्यन्तं स्थिराणि तमांसि रुजत् भिनन्ति उल्लियाणां गोनमैतत् उल्लाविणआसां
भोगाइति तद्भुत्पन्तिः तासां सञ्चाराय ददत् ददाति सामर्थ्यात् प्रकाशमित्यर्थः अथवा उल्लि-
यागाः ददत् ददाति स्तोतृभ्यः । किञ्च गावः उपलक्षणमेतत् सर्वेपि तमोवरुद्धाः प्राणिनउषसं
प्रति वावशन्त उशन्ति कामयन्ते विशेषेण गवां प्रभाते सञ्चारार्थमुषसोपेक्षितत्वात्तासां प्राधा-
न्येनोक्तिः ॥ ७ ॥

अथाष्टमी—

नू॒नो॒गोम॒द्वीर॒व॒द्वेहि॒रत्न॒मुषो॒अ॒श्व॒वत्पुरु॒भोजो॒अ॒स्मे ।

मा॒नो॒ब॒र्हिःपुरु॒षता॒निदे॒क॒र्यू॒यंपा॒तस्व॒स्तिभिः॒सदा॑नः ॥ ८ ॥ २२ ॥

नु । नः । गो॒द॒मत् । वी॒र॒वत् । धे॒हि । रत्न॑म् । उ॒षः । अ॒श्व॒वत् ।

पुरु॒द॒भोजः॑ । अ॒स्मे इति॑ । मा । नः । ब॒र्हिः । पुरु॒षता॑ । नि॒दे ।

कः । यू॒यम् । पा॒त । स्व॒स्तिभिः॑ । सदा॑ । नः ॥ ८ ॥ २२ ॥

हे उषः नोस्मभ्यं नु क्षिप्रं गोमद्वद्भुभिर्गोभिर्युक्तं वीरवद्वीरैः पुत्रैरुपेतं अश्ववद् बहुभिर-
श्वैरुपेतं रत्नं रमणीयं धनं पुरुभोजोवद्दत्तं चास्मे अस्मासु धेहि देहि पादभेदादस्मेइति पुनर-
भिधानं । नोस्माकं बर्हिर्यज्ञं पुरुषता पुरुषतायां पुरुषसमूहेष्वस्मत्सदृशेष्वित्यर्थः निदे निंदायै
माकः माकार्षीः । यथा ते निन्दन्ति तथा मा कुर्वित्यर्थः ॥ ८ ॥

॥ इति पञ्चमस्य पञ्चमे द्वाविंशो वर्गः ॥ २२ ॥

उदुज्योतिरिति सप्तचं षष्ठं सूक्तं त्रैष्टुभमुषस्यं तथाचानुक्रान्तम्—उदुसप्तेति । प्रातरनुवा-
काश्विनशस्त्रयोरुक्तोविनियोगः ।

तत्र प्रथमा—

उदु॒ज्योति॑र॒मृतं॑वि॒श्वज॑न्यंवि॒श्वान॑रःस॒विता॑दे॒वोअ॑श्रेत् ।

क॒त्वादे॒वाना॑म॒जनि॑ष्ट॒चक्षु॑रा॒विर॑क॒र्भुव॑नंवि॒श्वमु॑षाः ॥ १ ॥

उत् । ऊँ इति॑ । ज्योतिः । अ॒मृत॑म् । वि॒श्व॒ज॒न्यम् । वि॒श्वान॑रः ।

स॒विता॑ । दे॒वः । अ॒श्रेत् । क॒त्वा । दे॒वाना॑म् । अ॒जनि॑ष्ट । चक्षुः ।

आ॒विः । अ॒कः । भुव॑नम् । वि॒श्वम् । उ॒षाः ॥ १ ॥

अमृतं अमृतत्वसाधकं अविनाशिवा विश्वजन्यं विश्वेषां जनानां हितकरं ज्योतिः विश्वानरः सर्वेषां नेता सवितादेवः उदश्रेव ऊर्ध्वं श्रयति उदतिपूरणः देवानां व्यवहर्तृणां स्तोतृणां वा यजमानानां कृत्वा कर्मणा निमित्तेन यागानुष्ठानार्थमित्यर्थः । तदर्थं यद्वा देवानां चक्षुश्चक्षुःस्थानीयमौषसं तेजः कृत्वा कर्मणा निमित्तेन अजनिष्ट प्रादुरभूत् उत्पन्नाचोषा विश्वं भुवनं भूतजातमाविरकः प्रादुरकः अकरोत् समस्तं जगदाविष्कृतवती ॥ १ ॥

अथ द्वितीया—

प्रमेपन्थादेवयानां अदृश्रन् अमर्धन्तो वसुभिर्णिष्कृतासः ।

अभूदुकेतुरुपसः पुरस्तात्प्रतीच्यागादधिहर्म्येभ्यः ॥ २ ॥

प्र । मे । पन्थाः । देवयानाः । अदृश्रन् । अमर्धन्तः । वसुभिः ।

इष्कृतासः । अभूत् । ऊँ इति । केतुः । उपसः । पुरस्तात् । प्रतीची ।

आ । अगात् । अधि । हर्म्येभ्यः ॥ २ ॥

मे मया देवयानाः देवप्रापकाः पन्थाः पन्थानः प्रादृश्रन् प्रदृश्यन्ते । कीदृशाः पन्थानः अमर्धन्तः अर्हिसन्तः वसुभिस्तेजोभिर्णिष्कृतासः संस्कृताः पुरस्तात् पूर्वस्यांदिशि उपसः केतुः प्रज्ञापकं तेजः अभूत् अचेति ज्ञायते । सोषाश्च प्रतीची प्रत्यगश्चना अस्मदभिमुखी हर्म्येभ्योधि उच्छ्रितेभ्यः प्रदेशेभ्यः हर्म्यशब्दउन्नतप्रदेशोपलक्षकः आगात् आगच्छति । उपूरणः ॥ २ ॥

अथ तृतीया—

तानीदहानि बहुलान्यासन्त्या प्राचीनमुदिता सूर्यस्य ।

यतः परिजारइवाचरन्त्युषोददृक्षेन पुनर्यतीव ॥ ३ ॥

तानि । इत् । अहानि । बहुलानि । आसन् । या । प्राचीनम् ।

उत्तइता । सूर्यस्य । यतः । परि । जारः इव । आचरन्ती ।

उषः । ददृक्षे । न । पुनः । यती इव ॥ ३ ॥

हे उषः तानीत् तान्येव तव तेजांसि बहुलान्यहानि आसन् उषः प्रकाशयुक्तस्येव कालस्याहःशब्दव्यवहारात् । तानीत्युक्तं कानीत्याह या यानि सूर्यस्य उदिता उदितौ उदये सति प्राचीनं तस्य प्राग्देशं प्रत्युदयन्ति यद्वा सूर्यस्य प्राचीनेदेशे या यान्युदिता उदितानि तानीत्यर्थः हे उषः यतोयैश्च तेजोभिः परिददृक्षे दृश्यसे त्वं जारइव पत्याविव आचरन्तीसमीपे

सञ्चरन्ती साध्वी नारीव सञ्चरन्ती त्वं दृश्यसे यथा लोके दुष्टं भ्रमणशीलमपि पतिमत्यज्यैव
साध्वी संचरति तद्वत् तमविमुञ्चतीत्वमित्यर्थः । न पुनर्यतीव यती पतिं परित्यज्य इतस्ततः
सञ्चरन्तीव्यभिचारिणीव सूर्यमपरित्यजन्ती त्वं पुनरिवेत्ययं वैलक्षण्यद्योतनार्थः एवं यैस्ते-
जोभिः युक्ता परिदृश्यसे तान्येवाहान्यासन्निति संबन्धः ॥ ३ ॥

अथ चतुर्थी—

तद्देवानां सधमाद आसन्नुतावानः कवयः पूव्यासः ।

गूळं ज्योतिः पितरो अन्वविन्दन्सत्यमन्त्रा अजनयन्नुषासम् ॥ ४ ॥

ते । इत् । देवानाम् । सधमादः । आसन् । ऋतुदेवानः ।

कवयः । पूव्यासः । गूळम् । ज्योतिः । पितरः । अनु ।

अविन्दन् । सत्यमन्त्राः । अजनयन् । उषसम् ॥ ४ ॥

तद्वत् तेद्विरसएव ऋषीणां मध्ये देवानां सधमादः सहमाद्यन्त आसन् अभवन् ते इत्यु-
क्तं कइत्याह ये ऋतावानः सत्यवन्तः कवयोनूचानाः येवा अनुचानास्ते कवय इति श्रुतेः । पूव्यासः
पूर्वकालीनाः पितरः पालयितारः सर्वस्याद्विरसो गूळं तमसा आवृतं ज्योतिः सौर्यं तेजो न्ववि-
न्दन् लब्धवत्तोमन्त्रसामर्थ्यात् सत्यमन्त्राः सत्यस्तुतयः सन्तः उषासं उषसमजनयन् प्रादुरकु-
र्वन् । तुरीयेण ब्रह्मणा विन्दद्विः । अत्रयस्तमन्वविन्दन्निति निर्गमौ । अत्रागिरसां स्तुत्योषसएव
स्तुतिर्ज्ञातव्या ॥ ४ ॥

अथ पञ्चमी—

समान ऊर्वे अधि संगतासः सजानते नयन्ते मिथस्ते ।

ते देवानां नमिनन्ति ब्रतान्यमर्धन्तो वसुभिर्यादमानाः ॥ ५ ॥

समाने । ऊर्वे । अधि । समसंगतासः । सम् । जानते । न ।

यतन्ते । मिथः । ते । ते । देवानाम् । न । मिनन्ति ।

ब्रतानि । अमर्धन्तः । वसुभिर्यादमानाः ॥ ५ ॥

समाने सर्वेषां साधारणे ऊर्वे गोसमूहे पणिभिरपट्टते पुनर्लब्धव्ये सतिअधीत्यनर्थकः सङ्गतासोमिलिताः सन्तः ते सज्जानते एकबुद्धयोभवन्ति न मिथः परस्परं यतंते सहैव साधनमनुतिष्ठन्तीत्यर्थः । तैगिरसः देवानां व्रतानि कर्माणि यागलक्षणानि नमिनन्ति नहिंसन्ति किन्तु परिपालयन्तीत्यर्थः किंकुर्वन्तोअमर्धन्तोहिंसन्तः वसुभिर्वासकैरुषसांतेजोभिः यादमानाः गच्छन्तः ॥ ५ ॥

अथ षष्ठी—

प्रति॒त्वा॒स्तोमै॑री॒ळते॒वसि॑ष्ठा॒उष॑र्बुधः॒सुभ॑गेतुष्टु॒वांसः॑ ।
गवा॑न्ने॒त्रीवाज॑प॒त्नीन॒उच्छोषः॑सुजा॒तेप्र॒थमा॑जर॒स्व ॥ ६ ॥
प्रति । त्वा । स्तोमैः । ई॒ळते । वसि॑ष्ठाः । उ॒षः॒ऽबुधः ।
सु॒ऽभ॒गे । तुस्तु॑ऽवांसः । गवा॑म् । ने॒त्री । वाज॑ऽप॒त्नी । नः ।
उ॒च्छ । उषः । सु॒ऽजा॒ते । प्र॒थ॒मा । जर॒स्व ॥ ६ ॥

हे सुभगे देव्युषः त्वा त्वां प्रति उषर्बुधः उषसि बुध्यन्तः तुष्टुवांसः स्तुवन्तोवसिष्ठाः स्तोमैः स्तोत्रैः ईळते स्तुवन्ति गवां नेत्री प्रापयित्री वाजपत्नी अन्नस्य पालयित्री अन्नदात्रीत्यर्थः ईदृशी त्वं नोस्मदर्थं उच्छ विभाहि । हेउषः सुजाते सुप्रादुर्भावे प्रथमाइतरदेवेभ्योमुख्यभूता जरस्व ॥ ६ ॥

अथ सप्तमी—

ए॒षाने॒त्रीराध॑सः॒सूनु॑ताना॒मुषा॑उ॒च्छन्ती॑रिभ्य॒तेवसि॑ष्ठैः ।
दी॒र्घश्रु॑तं॒रयि॑म॒स्मेद॑धाना॒यूयं॑पा॒तस्व॒स्तिभिः॑सदा॒नः ॥ ७ ॥ २३ ॥
एषा । नेत्री । राध॑सः । सूनु॑तानाम् । उ॒षाः । उ॒च्छन्ती॑ ।
रि॒भ्य॒ते । वसि॑ष्ठैः । दी॒र्घ॒ऽश्रु॒तम् । र॒यिम् । अ॒स्मे इति॑ । दधाना ।
यू॒यम् । पा॒त । स्व॒स्ति॒ऽभिः । सदा॑ । नः ॥ ७ ॥ २३ ॥

एषोषा राधसः स्तोतुः सूनुतानां स्तुतीनां नेत्री सती उच्छन्ती तमोविवासयन्ती वसिष्ठैर्वसिष्ठगोत्रोत्पन्नैः रिभ्यते स्तूयते दीर्घश्रुतं दीर्घं श्रूयमाणं सर्वत्र प्रसिद्धं रायं धनमस्मे अस्मासु दधाना धारयन्ती शिष्टं गतम् ॥ ७ ॥

॥ इति पंचमस्य पञ्चमे त्रयोविंशोवर्गः ॥ २३ ॥

उपोरुरुचेइति षल्लचं सप्तमं सूक्तं वसिष्ठस्यार्षं त्रैष्टुभमुषस्यम् तथाचानुकान्तम्—उपोरु-
रुचेषल्लिति । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

उपोरुरुचेयुवतिर्नयोषाविश्वंजीवंप्रसुवन्तीचरायै ।

अभूद्अग्निःसमिधेमानुषाणामकज्योतिर्बाधमानातमांसि ॥ १ ॥

उपो इति । रुरुचे । युवतिः । न । योषा । विश्वम् ।

जीवम् । प्रसुवन्ती । चरायै । अभूत् । अग्निः । समुद्भूधे ।

मानुषाणाम् । अकः । ज्योतिः । बाधमाना । तमांसि ॥ १ ॥

इयमुषाः उपो समीपेएव सूर्यस्य रुरुचे दीप्यते युवतिः यौवनोपेता योषान योषिदिव
सा यथा वस्त्राभरणादिना पत्युः समीपे प्रदीप्यते तद्वत् किं कुर्वन्ती विश्वं सर्वं जीवंजीवसंधं
चरायै सञ्चाराय प्रसुवन्ती प्रेरयन्ती । किञ्चाग्निः मानुषाणां मनुष्याणामर्थाय समिधेभूत् समि-
न्धनीयोभवत् । कृत्यार्थेकेन । समिद्धःसन् तमांस्यन्धकारान् बाधमाना बाधमानं बाधकं
ज्योतिस्तेजः सद्यः अकः अकार्षीत् अथवा औषसं ज्योतिस्तमांसि बाधमाना बाध्यमानानि
अकः अकरोत् ॥ १ ॥

अथ द्वितीया—

विश्वंप्रतीचीसप्रथाउदस्थाद्रुशद्दामोविभ्रतीशुक्रमश्वैत् ।

हिरण्यवर्णासुदृशीकसन्दृग्गवांमातानेत्र्यह्नामरोचि ॥ २ ॥

विश्वम् । प्रतीची । सप्रथाः । उत् । अस्थात् । रुशत् । वासः ।

विभ्रती । शुक्रम । अश्वैत् । हिरण्यवर्णा । सुदृशीकसंदृक् ।

गवाम् । माता । नेत्री । अह्नाम् । अरोचि ॥ २ ॥

विश्वं कृत्स्नं जगत् प्रति प्रतीची अभिमुखी सप्रथाः सर्वतः पृथुतरा उदस्थात् उदगच्छ-
त् उदिता च रुशत् दीप्तं शुक्रं तेजोमयं वासोवसनीयं तेजःसमूहं विभ्रती धारयन्ती अश्वैत्
वर्धते हिरण्यवर्णा हितरमणीयवर्णोपेता सुदृशीकसंदृक् संदर्शयतीति संदृक्तेजः सुष्ठु दर्शनीयं

संदृक्तेजोयस्याः सा तादृशी गवांवाचां गवामेववा माता निर्मात्री उषःकालेहि पक्षिमनुष्या-
दीनां वाचोनिर्गच्छन्ति गवामपि तस्मिन्काले सञ्चारात्तन्निर्मातृत्वं अथवा रक्षीनानिर्मात्री-
अरोचि रोचते अह्नां नेत्री दिवसानां प्रापयित्री ॥ २ ॥

अथ तृतीया—

देवानां चक्षुःसुभगा वहन्तीः श्वेतं नयन्ती सुदृशी कमश्वम् ।
उषा अदर्शि रश्मिभिर्व्यक्ता चित्रामघा विश्वमनु प्रभूता ॥ ३ ॥

देवानाम् । चक्षुः । सुभगा । वहन्ती । श्वेतम् । नयन्ती ।
सुदृशीकम् । अश्वम् । उषाः । अदर्शि । रश्मिभक्तिः । विअक्ता ।
चित्रमघा । विश्वम् । अनु । प्रभूता ॥ ३ ॥

देवानां चक्षुश्चक्षुःस्थानीयं तेजोवहन्ती धारयन्ती सुभगा शोभनधना सुदृशीकं सुदर्शनं
अश्वं सर्वदागन्तारं आदित्यं नयन्ती प्रापयन्ती किं श्वेतं श्वेतवर्णोपेतं सूर्यं प्रकाशयुक्तं कुर्व-
तीत्यर्थः । कीदृशी उषाः रश्मिभिः स्वकीयैर्व्यक्ता अदर्शि दृश्यते च चित्रामघा चित्रधना
विश्वमनु सर्वं जगदनुलक्ष्य प्रभूता प्रवृद्धा सर्वजगद्व्यवहारायेत्यर्थः ॥ ३ ॥

अथ चतुर्थी—

अन्तिवामादूरे अमित्रं मुच्छोर्वी गव्यूति मभयं कृधीनः ।
यावय द्वेष आभर वसूनि चोदय राधो गृणते मघोनि ॥ ४ ॥

अन्तिवामा । दूरे । अमित्रम् । उच्छ । उर्वीम् । गव्यूतिम् ।
अभयम् । कृधि । नः । यवय । द्वेषः । आ । भर ।
वसूनि । चोदय । राधः । गृणते । मघोनि ॥ ४ ॥

हे उषः अन्तिवामा अन्ति अस्मदन्तिके वामं वननीयं धनं यस्याः सा अन्तिवामा त्वं
अमित्रं अस्मच्छत्रुं दूरे अस्मत्तोविप्रकृष्टदेशे वर्तमानं कृत्वा व्युच्छ विभाहि यथा मित्रोदूरे भ-
वति तथा व्युच्छेत्यर्थः तथा उर्वी गव्यूतिं भूमिं अभयं नोस्माकं कृधि कुरु किञ्च द्वेषोऽस्मत्
द्वेषून् यावय अस्मत्तः पृथक्कुरु । वसूनि शत्रूणां धनानि आभर आहर । राधो धनं चोदय
प्रेरय गृणते स्तुवते मह्यं हे मघोनि हे धनवति ॥ ४ ॥

अथ पञ्चमी—

अस्मेश्रेष्ठेभिर्भानुभिर्विभात्युपोदेविप्रतिरन्तीनआयुः ।
इषंचनोदधतीविश्ववारेगोमदश्वावद्रथवच्चराधः ॥ ५ ॥

अस्मे इति । श्रेष्ठेभिः । भानुदभिः । वि । भाहि । उपः ।
देवि । प्रहरन्ती । नः । आयुः । इषम् । च । नः । दधती ।
विश्ववारे । गोमत् । अश्ववत् । रथवत् । च । राधः ॥ ५ ॥

हे उपोदेवि अस्मे अस्मभ्यं श्रेष्ठेभिः प्रशस्यैर्भानुभीरश्मिभिः प्रकाशैर्विभाहि प्रकाशय
किं कुर्वती नोस्माकमायुरायुष्यं प्रकर्षेण तिरन्ती प्रवर्धयन्ती । हे विश्ववारे विश्वैः संभजनीये
देवि नोस्मभ्यमिषश्च गोमत् गोभिर्बहुभिरुपेतं अश्ववत् अश्वैश्चोपेतं रथवद्रथैरुपेतं राधोध-
नश्च दधती विभाहीति ॥ ५ ॥

अथ षष्ठी—

यांत्वादिवोदुहितवर्धयन्त्युपःसुजातेमतिभिर्वसिष्ठाः ।
सास्मासुधारयिमृष्वंबृहन्तंयूयंपातस्वस्तिभिःसदानः ॥ ६ ॥ २४ ॥
याम् । त्वा । दिवः । दुहितः । वर्धयन्ति । उपः । सुजाते ।
मतिभिः । वसिष्ठाः । सा । अस्मासु । धाः । रयिम् । ऋष्वम् ।
बृहन्तम् । यूयम् । पात । स्वस्तिभिः । सदा । नः ॥ ६ ॥ २४ ॥

हे दिवोदुहितरुषः सुजाते शोभनजनने यां त्वा त्वां मतिभिः स्तोत्रैर्वसिष्ठाः वर्धयन्ति
सा त्वमस्मासु वसिष्ठेषु ऋषं प्रदीप्तं बृहन्तं महान्तं रयिं धनं धाः धेहि । शिष्टं गतम् ॥ ६ ॥

॥ इति पंचमस्य पञ्चमे चतुर्विंशोवर्गः ॥ २४ ॥

प्रतिकेतवइति पञ्चममष्टमं सूक्तं वसिष्ठस्यार्षं त्रैष्टुभमुपस्यं प्रतिपञ्चेत्यनुक्रमणिका ।
उक्तोविनियोगः ।

तत्र प्रथमा—

प्रति॒के॒तवः॑ प्र॒थ॒मा अ॒दृ॒श्र॒न् ऊ॒र्ध्वा अ॒स्या अ॒ज्यो॒वि॒श्र॒य॒न्ते ।
उषो॑ अ॒र्वा॒चा बृ॒ह॒ता रथे॑न॒ ज्योति॑ष्म॒ता वा॒म॒स्मभ्य॑ वक्षि ॥ १ ॥
प्रति॑ । के॒तवः॑ । प्र॒थ॒माः । अ॒दृ॒श्र॒न् । ऊ॒र्ध्वाः । अ॒स्याः ।
अ॒ज्ययः॑ । वि । श्र॒य॒न्ते । उषः॑ । अ॒र्वा॒चा । बृ॒ह॒ता ।
रथे॑न । ज्योति॑ष्म॒ता । वा॒म॒म् । अ॒स्मभ्य॑म् । व॒क्षि ॥ १ ॥

अस्याः प्रथमाः प्रथमोत्पन्नाः केतवः प्रज्ञापकारश्मयः प्रत्यदृशन् प्रतिदृश्यन्ते अस्या अ-
ज्योव्यञ्जकारश्मयः ऊर्ध्वा ऊर्ध्वमुखा विश्रयन्ते विविधं सर्वत्र श्रयन्ति हे उषोदेवि अर्वाचा
अस्मदभिमुखेनागच्छता बृहता महता ज्योतिष्मता तेजोवता रथेन वामं वननीयं धनमस्मभ्यं
वक्षि वहसि ॥ १ ॥

अथ द्वितीया—

प्रति॒षी॒म॒ग्निर्ज॑र॒ते स॒मि॒द्धः प्र॒ति॒वि॒प्रा॒सो म॒ति॒भिर्गृ॑णन्तः ।
उ॒षाया॑ति॒ज्योति॑षा॒बाध॑माना॒ विश्वा॑न॒माँसि॑दु॒रिताप॑दे॒वी ॥ २ ॥
प्रति॑ । सी॒म् । अ॒ग्निः । ज॒र॒ते । स॒मि॒द्धः । प्रति॑ । वि॒प्रा॒सः ।
म॒ति॒भिः । गृ॑णन्तः । उ॒षाः । या॒ति । ज्योति॑षा । बाध॑माना ।
विश्वा॑ । तमाँ॑सि । दुः॒ऽदृ॒ता । अप॑ । दे॒वी ॥ २ ॥

अग्निः समिद्धः सन् सीं सर्वतः प्रतिजरते अभिवर्धते विप्रासो विप्रा मेधाविन ऋत्विजश्च
मतिभिः स्तुतिभिरुषसंप्रति गृणन्तः स्तुवन्तो जरन्ते उषाश्च देवी ज्योतिषा विश्वा सर्वाणि
तमांसिदुरितास्मदुरितानि अपबाधमाना याति ऊर्ध्वमगच्छति ॥ २ ॥

अथ तृतीया—

ए॒ता उ॒त्याः प्र॒त्य॑दृ॒श्रन् पु॒र॒स्ता ज्योति॑र्यच्छन्ती॒रुप॑सो॒ विभा॑तीः ।
अजी॑जनन्त॒सूर्य॑य॒ज्ञम॒ग्निम॑पा॒चीन॑तमो॒ अगा॑द॒जुष्ट॑म् ॥ ३ ॥

एताः । ऊँ इतिः । त्याः । प्रति । अदृश्यन् । पुरस्तात् । ज्योतिः ।
 यच्छन्तीः । उपसः । विद्भातीः । अजीजनन् । सूर्यम् । यज्ञम् ।
 अग्निम् । अपाचीनम् । तमः । अगात् । अजुष्टम् ॥ ३ ॥

एता उदतिपूरणः त्याः ताः प्रसिद्धा एता विभातीर्विभात्योविभानं कुर्वत्योज्योतिस्तेजः
 यच्छन्तीः प्रयच्छन्त्यः उपसः पुरस्तात्पूर्वस्यां दिशि प्रत्यदृश्यन् प्रतिदृश्यन्ते ताउपसः सूर्यं
 यज्ञं अग्निं च अजीजनन्प्रादुरकुर्वन् उपसउदयानन्तरं तेषां संभवात्तज्जनकत्वमुपचर्यते किञ्च
 अपाचीनं नीचीनमजुष्टमपि यं सर्वेषां दृष्टिनिरोधकत्वादप्रियत्वं तादृशं तमः अगात् अपगत-
 मभूत् ॥ ३ ॥

अथ चतुर्थी—

अचेतिदिवोदुहितामघोनीविश्वेपश्यन्त्युपसंविभातीम् ।
 आस्थाद्रथंस्वधयायुज्यमानमायमश्वासःसुयुजोवहन्ति ॥ ४ ॥
 अचेति । दिवः । दुहिता । मघोनी । विश्वे । पश्यन्ति । उपसम् ।
 विद्भातीम् । आ । अस्थात् । रथम् । स्वधया । युज्यमानम् ।
 आ । यम् । अश्वासः । सुयुजः । वहन्ति ॥ ४ ॥

दिवोदुहिता मघोनी धनवती उषाः अचेति सर्वैर्ज्ञायते विश्वे सर्वेपि प्राणिनोविभातीं
 उच्छन्तीं उपसं पश्यन्ति तादृशी देवी स्वधयान्नेन युज्यमानं रथं आस्थात् आतिष्ठत् आरो-
 हति यं रथं सुयुजः शोभनयोजना अश्वासोऽश्वाः आवहन्ति अभिमतदेशं प्रापयन्ति तं
 रथमास्थादिति ॥ ४ ॥

अथ पञ्चमी—

प्रतित्वाद्यसुमनसोबुधन्तास्माकांसोमघवानोवयंच ।
 तिल्विलायध्वमुपसोविभातीर्यूपतस्वस्तिभिःसदानः ॥ ५ ॥ २५ ॥
 प्रति । त्वा । अद्य । सुमनसः । बुधन्त । अस्माकांसः ।
 मघवानः । वयम् । च । तिल्विलायध्वम् । उपसः । विद्भातीः ।
 यूयम् । पात । स्वस्तिभिः । सदा । नः ॥ ५ ॥ २५ ॥

हे उपसस्त्वा त्वां अद्यास्मिन्काले सुमनसः शोभनस्तुतिका मघवानो हविलक्षणाज्वन्तो-
स्माकासोस्माका अस्मदीयाः पुरुषा ऋत्विजः यद्वा मघवानइत्येतत् वयमित्येतस्य विशेषणं
हविष्मन्तोवयं प्रतिबुधन्त प्रत्यबोधयन् स्तुतिभिः । हे उपसोयूयंच विभातीः व्युच्छंत्यः सत्य-
स्ति त्वित्वायध्वं जगत् स्निग्धभूमिकं कुरुत तिलस्नेहने इत्यस्मात्तिलुः तिलुरित्ताभूमिः यस्य
तत्तिल्विलं तत्कुरुत । शिष्टं स्पष्टम् ॥ ५ ॥

॥ इति पञ्चमस्य पञ्चमे पञ्चविंशोवर्गः ॥ २५ ॥

व्युषा आवइति पञ्चर्चं नवमं सूक्तं वसिष्ठस्यार्षमुषस्यं त्रैष्टुभं व्युषा इत्यनुक्रमणिका पा-
तरनुवाकाश्विनशस्त्रयोरुक्तो विनियोगः ।

तत्र प्रथमा—

व्यु१पाआवःप॒थ्या॑३जनानां॒पञ्च॑क्षिती॒मानु॑षीर्बो॒धय॑न्ती ।
सुस॑न्दृग्भि॒रुक्ष॑भिर्भानु॑म॒श्रेद्दि॒सूर्यो॑रोद॒सीच॑क्ष॒सावः ॥ १ ॥

वि । उ॒पाः । आ॒वः । प॒थ्या । ज॒नाना॑म् । प॒ञ्च । क्षि॒तीः ।
मा॒नु॒षीः । बो॒धय॑न्ती । सु॒स॑न्दृग्भिः । उ॒क्ष॑भिः । भा॒नु॒म् । अ॒श्रेत् ।
वि । सूर्यः । रोद॑सी इति । चक्ष॑सा । आ॒व॒रित्या॑वः ॥ १ ॥

जनानां सर्वप्राणिनां पथ्या पथिहितोपाः व्यावः व्यौच्छत् । यद्वा जनानां हिताय व्यौ-
च्छदिति योज्यम् । किंकुर्वती मानुषीर्मनुष्यरूपाः पञ्चक्षितीः निषादपञ्चमांश्चतुरोवर्णान्बोधयन्ती
ईदृश्युषाः । सुसन्दृग्भिः सन्दृश्यते सन्दर्शयतीति वा सन्दृक् तेजः सुतेजोभिः उक्षभिः गोभिर्भानु-
मश्रेत् । अरुणैरूपा आजिमधावन्निर्तिहिश्रुतिः । अरुणयोगावउपसामितिनिरुक्तम् । सूर्यश्च रो-
दसी द्यावापृथिव्यौ तमोयुक्ते चक्षसा प्रकाशकेन तेजसा व्यावो विवृणोति ॥ १ ॥

अथ द्वितीया—

व्य॑ञ्जतेदि॒वोअ॒न्तेष्व॑क्तून्विशो॒नयु॑क्ताउ॒पसो॑यतन्ने ।
सन्ते॒गाव॑स्तम॒आव॑र्तयन्ति॒ज्योति॑र्यच्छन्ति॒सविते॑व॒बाहू ॥ २ ॥

वि । अ॒ञ्जते । दि॒वः । अन्ते॑षु । अ॒कून् । वि॒शः । न । यु॒क्ताः ।
 उ॒षसः । य॒तन्ते । स॒म् । ते । गा॒वः । त॒मः । आ । व॒र्त॒यन्ति ।
 ज्योतिः॑ । य॒च्छन्ति । स॒वि॒ता इ॒व । बा॒हू इति॑ ॥ २ ॥

उषसः अकून् तेजांसि दिवोन्तरिक्षस्यान्तेषु पर्यन्तप्रदेशेषु व्यञ्जते व्यक्तीकुर्वन्तीत्यर्थः
 युक्ताः परस्परं संयुक्ताः विशोन प्रजाइव सेनाइव यतन्ते प्रयतन्ते तमोनाशनायात्र गमनाय
 वा । अथ प्रत्यक्षवादः हे उषस्ते तव गावोरश्मयस्तमोन्धकारं समावर्तयन्ति नाशयन्ति ज्योति-
 स्तेजोयच्छन्ति प्रयच्छन्ति । सविता सूर्योबाहूइव ॥ २ ॥

अथ तृतीया—

अ॒मृ॒दुषा॒ इन्द्र॑त॒माम॒घो॒न्यजी॑जनत्सु॒वि॒ताय॑श्र॒वांसि॑ ।
 वि॒द्वि॒वो॒दे॒वी दु॒हि॒ता द॒धा॒त्य॒ङ्गिर॑स्त॒मा सु॒कृ॒ते व॒सूनि॑ ॥ ३ ॥

अ॒भूत् । उ॒षाः । इन्द्र॑त॒मा । म॒घोनी॑ । अजी॑जनत् । सु॒वि॒ताय॑ ।
 श्र॒वांसि॑ । वि । दि॒वः । दे॒वी । दु॒हि॒ता । द॒धा॒ति ।
 अ॒ङ्गिरः॑त॒मा । सु॒कृ॒ते । व॒सूनि॑ ॥ ३ ॥

इन्द्रतमा सर्वस्येश्वरतमा मघोनी धनवती उषा अभूत् प्रादुरभूत् सुविताय कल्याणाय
 श्रवांस्यन्तानि अजीजनत् उदपादयत् प्रकाशितवतीत्यर्थः दिवोदुहिता देवीद्योतमाना अंगि-
 रस्तमा गन्तुतमा यद्वा अङ्गिरोगोत्रैर्भरद्वाजैः सह रात्रेरप्युत्पत्तेः रात्र्यवसानस्योषारूपत्वादङ्गिर-
 स्तमेत्युच्यते भारद्वाजैरात्रेः सहात्पत्तिरनुक्रमण्यामुक्ता रात्रिःकुशिकः सौभरो रात्रिर्वाभारद्वाजी-
 ति तादृश्युषाः सुकृते यजमानाय वसूनि धनानि विदधाति करोति ॥ ३ ॥

अथ चतुर्थी—

ता॒व॒दु॒षो॒रा॒धो॒ अ॒स्मभ्य॑रा॒स्व॒याव॑त्स्तो॒तृभ्यो॑ अ॒रं॒दो॒गृ॒णाना॑ ।
 यां॒त्वा ज॒ज्ञु॒र्दृष॑भ॒स्यार॑वेण॒ विदृ॒ह्य॒स्य॒दुरो॑ अ॒द्रे रौ॒र्णोः॑ ॥ ४ ॥

ता॒व॒त् । उ॒षः । रा॒धः । अ॒स्मभ्य॑म् । रा॒स्व॒ । या॒व॒त् । स्तो॒तृभ्यः॑ ।
 अ॒रं॒दः । गृ॒णाना॑ । या॒म् । त्वा । ज॒ज्ञुः । दृ॒षभ॑स्य । र॒वेण॑ ।
 वि । दृ॒ह्य॒स्य॑ । दुरः॑ । अ॒द्रेः । औ॒र्णोः॑ ॥ ४ ॥

हे उषोयावद्राधोधनं स्तोतृभ्यः पूर्वं अरदोदत्तवत्यसि तावद्राधोधनं गृणाना स्तूयमा-
नाः अस्मभ्यमपि रास्व देहि यां त्वा त्वां वृषभस्य रवेण लुप्तोपमैषा वृषभस्येति कर्मणिष-
ष्ठी वृषभं रवेणेव त्वां प्रकाशेन जज्ञुः जानन्ति प्राणिनः । अथवा वृषभस्यप्रवृद्धस्य स्तोत्रस्य
रवेण शब्देन जज्ञुः ज्ञापयन्ति दृह्यस्य दृढस्याद्रेः दुरोद्वाराणि पणिभिर्गाः प्रवेश्य पिहितानि
व्यौर्णोः विवृतान्यकरोः ॥ ४ ॥

अथ पञ्चमी—

देवदेवं राधसे चोदयन्त्यस्मद्यक् सूनृता ईरयन्ती ।

व्युच्छन्ती नः सनये धियो धायूयं पातस्व स्तिभिः सदानः ॥ ५ ॥ २६ ॥

देवम् देवम् । राधसे । चोदयन्ती । अस्मद्यक् । सूनृताः ।

ईरयन्ती । विदुच्छन्ती । नः । सनये । धियः । धाः ।

यूयम् । पात । स्वस्तिभिः । सदा । नः ॥ ५ ॥ २६ ॥

देवदेवं सर्वमपिस्तोतारं राधसे धनाय चोदयन्ती प्रेरयन्ती अस्मद्यक् अस्मदभिमुखं
सूनृता वचांसि ईरयन्ती प्रेरयन्ती व्युच्छन्ती व्युच्छनं कुर्वती नोस्माकं सनये दानाय धनला-
भाय धियोबुद्धीः धाः धेहि शिष्टं स्पष्टम् ॥ ५ ॥

॥ इति पंचमस्य पञ्चमे षड्विंशोऽवर्गः ॥ २६ ॥

प्रतिस्तोमेभिरिति तृचात्मकं दशमं सूक्तं वसिष्ठस्यार्षं त्रैष्टुभमुपस्यम प्रतिवृत्तमित्यनुक-
मणिका । प्रातरनुवाकाश्विनशस्त्रयोरुक्तो विनियोगः ।

तत्र प्रथमा—

प्रतिस्तोमेभिरुषसं वसिष्ठा गीर्भिर्विप्रासः प्रथमा अंबुधन् ।

विवर्तयन्ती रजसी समन्ते आविष्कृण्वती भुवनानि विश्वा ॥ १ ॥

प्रति । स्तोमेभिः । उषसम् । वसिष्ठाः । गीः । भिः । विप्रासः । प्रथमाः ।

अंबुधन् । विवर्तयन्तीम् । रजसी इति । समन्ते इति समन्ते ।

आविः । कृण्वतीम् । भुवनानि । विश्वा ॥ १ ॥

विप्रासोमेधाविनोवसिष्ठाः वसिष्ठगोत्राः स्तोमेभिः स्तोतृभिः प्रयुज्यमानागीर्भिः स्तुतिभिः
प्रथमा इतरयजमानेभ्यः पूर्वभूताः सन्तः उषसं प्रत्यबुध्नन् प्रतिबोधयन्ति । कीदृशीमुषसं च रजसी
द्यावापृथिव्यौ समन्ते समानपर्यन्ते एकीभूतप्रान्ते विवर्तयन्ती व्यावर्तयन्ती विश्वा सर्वाणि
भवनानि भूतजातान्याविष्कृण्वतीं प्रकटीकुर्वतीं स्वभासा ॥ १ ॥

अथ द्वितीया—

एषास्यानव्यमायुर्दधानागूढीतमोज्योतिषोषाअबोधि ।
अग्रं एति युवतिरह्याणा प्राचिकित्सूर्ययज्ञमग्निम् ॥ २ ॥

एषा । स्या । नव्यम् । आयुः । दधाना । गूढी । तमः ।
ज्योतिषा । उषाः । अबोधि । अग्रै । एति । युवतिः ।
अह्याणा । प्र । अचिकित् । सूर्यम् । यज्ञम् । अग्निम् ॥ २ ॥

एषोषाः स्या सा गतदिवसेषु प्रसिद्धा अदृश्यमानैषा नव्यं नवतरं आयुरायुष्यं यौवन-
मित्यर्थः तादृशं दधाना धारयन्ती गूढी गूढंतमोन्धकारं ज्योतिषा स्वतेजसा निवारयन्ती अ-
बोधि बुध्यते अग्रे पुरोदेशे सूर्यस्य पुरस्तात् देवानामग्रेवा इतरदेवेभ्यः पूर्वमित्यर्थः युवतिः
नित्यतरुणी सर्वत्रमिश्रयन्ती वा अह्याणा लुप्तोपमैषा अलज्जा युवतिरिव सायथा पत्युरग्रे
सञ्चरति तद्वत् सूर्यस्य पुरस्तादेति एवंभूतासती सूर्यं यज्ञमग्निं च प्राचिकित् प्रज्ञापयति ॥२॥

अथ तृतीया—

अश्ववतीर्गोमतीर्नउषासोवीरवतीःसदमुच्छन्तुभद्राः ।
घृतंदुहानाविश्वतःप्रपीतायूयंपातस्वस्तिभिःसदानः ॥ ३ ॥ २७ ॥

अश्ववतीः । गोमतीः । नः । उषसः । वीरवतीः । सदम् ।
उच्छन्तु । भद्राः । घृतम् । दुहानाः । विश्वतः । प्रपीताः ।
यूयम् । पात । स्वस्तिभिः । सदा । नः ॥ ३ ॥ २७ ॥

अश्वावतीर्बहुभिर्नोस्मभ्यं प्रदेयैरश्वैस्तद्वत्यः तथा गोमतीर्गोमत्यो गोपदाः वीरवती-
वीरवत्यः पुत्रव्रदाः अतएवभद्राः स्तुत्याउषासउषसः सदं सर्वदा उच्छंतु पुनः कीदृश्यः घृतं
उदकं दुहानाः दोग्ध्यः विश्वतः प्रपीताः सर्वतः प्रवृद्धाः । यूयंपातेतिगतम् ॥ ३ ॥

॥ इति पंचमस्य पञ्चमे सप्तविंशोवर्गः ॥२७॥

वेदार्थस्यप्रकाशेनतमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणा-
चार्येण विरचिते माधवीये वेदार्थप्रकाशे ऋक्संहिताभाष्ये पञ्चमाष्टके पञ्चमोऽध्यायः समाप्तः ॥ ५ ॥

॥ श्रीगणेशाय नमः ॥



यस्यनिःश्वसितं वेदा योवेदेभ्योखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥
अथ षष्ठोऽध्यायोव्याख्यायते । सप्तमे मण्डले पञ्चमेनुवाके दशसूक्तानि व्याकृतानि प्रत्युददर्शीति
षष्ठ्यचमेकादशं सूक्तम् वसिष्ठस्यार्षमुषस्यम् प्रथमाद्या अयुजोबृहत्यः द्वितीयाद्यायुजः सतोवृ-
हत्यः तथाचानुक्रान्तं—प्रत्युषट्प्रागाथमिति । प्रातरनुवाके उपस्येकतौ बर्हतेछन्दसि आश्विन-
शस्त्रेच इदंसूक्तं सूत्रितञ्च—प्रत्युददर्शिसहवामेनेति बर्हतमिति ।

तत्र प्रथमा—

ॐ प्रत्युददर्श्यायत्यु१च्छन्तीदुहितादिवः ।

अपोमहिर्व्ययतिचक्षमेतमोज्योतिःकृणोतिसूनरी ॥ १ ॥

प्रति । ऊँ इति । अदर्शि । आ॒द्यती । उ॒च्छन्ती । दु॒हिता । दि॒वः ।

अपो इति । महि । व्य॒यति । चक्ष॑से । तमः । ज्योतिः ।

कृ॒णोति । सू॒नरी ॥ १ ॥

आयती आगच्छन्ती व्युच्छन्ती तमांसि विवासयन्ती वर्जयन्ती दिवः द्युलोकस्य सूर्य-
स्यवा दुहिता पुत्री एवंभूताउषाःप्रत्यदर्शि सर्वैः प्रतिदृश्यते उदतिपूरकः सोषा महि महत् तमो-
नैशमन्धकारं अप उ इति निपातद्वयसमुदायः अपेत्यस्यार्थे अपोव्ययति अपवृणोति । किमर्थं
चक्षसे दर्शनार्थं एवं कृत्वा सूनरी जनानां सुष्ठु नेत्री उषा ज्योतिः प्रकाशं कृणोति करोति ॥ १ ॥

अथ द्वितीया—

उदुस्त्रियाःसृजतेसूर्यःसचाँउद्यन्नक्षत्रमर्चिवत् ।

तवेदुषोव्युषिसूर्यस्यचसंभक्तेनगमेमहि ॥ २ ॥

उत् । उ॒स्त्रियाः । सृ॒जते । सूर्यः । सचाँ । उ॒द्यन् ।

नक्ष॑त्रम् । अ॒र्चि॒ष्वत् । तव॑ । इत् । उ॒षः ।

वि॒ऽउषि॑ । सूर्य॑स्य । च । सम् । भ॒क्तेन॑ । ग॒मेम॑हि ॥ २ ॥

सूर्यः सर्वस्य प्रेरकआदित्यः उल्लियाः रश्मीन् सचा सह युगपदेव उत्सृजते उद्गमयति
तथा उद्यत् उद्गच्छत् प्रादुर्भवन्नक्षत्रं नभसि दृश्यमानं ग्रहनक्षत्रादिकं अर्चिवत् दीप्तिमत्करोति
सौरेण तेजसाहि नक्तं चन्द्रप्रभृतीनि नक्षत्राणि भासन्ते । सुषुप्तः सूर्यरश्मिश्चन्द्रमागन्धर्वईर्ति-
हिनिगमः । एवञ्च सति हे उषः उषोदेवते तव सूर्यस्यच व्युषि विवासने प्रकाशने सति भक्ते-
नात्नेन सङ्गमेमहि वयं सगच्छेमहि इच्छब्दः पूरकः ॥ २ ॥

अथ तृतीया—

प्रति॒त्वा॒दु॒हित॒र्दिव॒उपो॑जी॒राअ॑भु॒त्स्महि॑ ।

याव॑ह॒सि॒पुरु॑स्पा॒र्ह्वन॑न्वति॒रत्न॑न॒दाशु॑षे॒मयः॑ ॥ ३ ॥

प्रति । त्वा । दुहितः । दिवः । उपः । जीराः । अभुत्स्महि ।

या । वहसि । पुरु । स्पाह्वम् । वनन्वति ।

रत्नम् । न । दाशुषे । मयः ॥ ३ ॥

हे दिवोदुहितः दिवोन्तरिक्षाज्जायमाने हे उषः उषोदेवते त्वा त्वां जीराः क्षिप्रकारिणोव-
यं प्रत्यभुत्स्महि प्रतिबोद्धारोभवेम हे वनन्वति वननं संभजनं संभक्तव्यं धनं वा तद्वति या
त्वं पुरु बहु स्पाह्वं स्पृहणीयं धनं वहसि प्रापयसि दाशुषे हवींषि दत्तवते यजमानाय रत्नं न
रमणीयं धनमिव मयः सुखं च या त्वं वहसि तां त्वां प्रत्यभुत्स्महीत्यन्वयः ॥ ३ ॥

अथ चतुर्थी—

उ॒च्छन्ती॑या॒कृ॒णो॒पिम॑ह॒नाम॑हि॒प्रख्यै॑दे॒विस्व॑र्दृ॒शे ।

तस्या॑स्ते॒रत्न॑भाज॒ईम॑हे॒वय॑स्याम॒मातु॑र्न॒सून॑वः ॥ ४ ॥

उच्छन्ती । या । कृणोपि । मंहना । महि । प्रख्यै ।

देवि । स्वः । दृशे । तस्याः । ते । रत्नभाजः ।

ईमहे । वयम् । स्याम । मातुः । न । सूनवः ॥ ४ ॥

हे महि महति देवि दानादिगुणयुक्ते उषोदेवते व्युच्छन्ती तमांसि वर्जयन्ती मंहना महि-
 त्रायुक्ता यद्वा मंहतिर्दानकर्मा दानयुक्ता या त्वं स्वः सर्वजगत् प्रख्ये प्रबोधनार्थं दृशे दर्शना-
 र्थश्च कृणोषि करोषि । तस्यास्तादृश्याः रत्नभाजः रत्नानां रमणीयानां धनानां भाजयिष्याः
 सेवयिष्याः इमहे याचामहे किं रत्नभाजइति समभिव्याहारात् रत्नानीति गम्यते । अपिच वयं ते
 तव प्रियतमाः स्याम भवेम मातुर्न सूनवः यथा मातुर्जनन्याः सूनवः पुत्राः प्रियतमाभवन्ति
 तद्वत् ॥ ४ ॥

अथ पञ्चमी—

तच्चित्रं राधआभरोपोयदीर्घश्रुतं मम् ।
 यत्ते दिवो दुहितर्मर्तभोजनं तद्रास्वभुनजामहै ॥ ५ ॥

तत् । चित्रम् । राधः । आ । ऊर । उपः । यत् । दीर्घश्रुतं मम् ।
 यत् । ते । दिवः । दुहितः । मर्तभोजनम् । तत् । रास्व ।
 भुनजामहै ॥ ५ ॥

हे उषः तच्चित्रं चायनीयं राधोधनं आभराहर अस्मभ्यं प्रयच्छ । यद्धनं दीर्घं श्रुतं
 देशकालयोर्विप्रकर्षेण्यतिशयेन श्रोतव्यम् अपिच हे दिवो दुहितः ते तव त्वया देयं मर्तभोजनं
 मर्तानां मनुष्याणां भोगयोग्यं यदन्नमप्यस्ति तद्रास्व देहस्मभ्यम् वयश्च त्वदत्तं धनमन्नञ्च
 भुनजामहै अह्यवहरेम ॥ ५ ॥

अथ षष्ठी—

श्रवःसूरिभ्यो अमृतं वसुत्वन्वाजाँ अस्मभ्यं गोमतः ।
 चोदयित्री मघोनः सूनृता वसुपा उच्छदपस्त्रिधः ॥ ६ ॥ १ ॥

श्रवः । सूरिभ्यः । अमृतम् । वसुत्वन् । वाजाँ । अस्मभ्यम् । गोमतः ।
 चोदयित्री । मघोनः । सूनृता । वसुपा । उच्छदपस्त्रिधः ॥ ६ ॥ १ ॥

हे उषः सूरिभ्यः स्तोतृभ्योऽस्मभ्यं अमृतं मरणरहितं नित्यं वसुत्वनं वासकं वसुत्वयुक्तं वा श्रवः श्रवणीयं यशः रास्वेत्यनुषङ्गः तथा गोमतः बहुभिर्गोभिर्युक्तान् वाजान् अजानि चास्मभ्यं रास्व । शिष्टः परोक्षकृतः मघोनोहविष्मतोयजमानस्य चोदयित्री प्रेरयित्री स्रुतावती प्रियसत्यात्मिका वाक् स्रुता तद्वती उषाः स्निघः शोषकान् शत्रून् अपोच्छत् अपगमयतु ॥ ६ ॥

॥ इति पंचमस्य षष्ठे प्रथमोवर्गः ॥ १ ॥

इन्द्रावरुणेति दशर्चं द्वादशं सूक्तं वसिष्ठस्यार्षिं जागतम् इदमादीनि चत्वारिसूक्तानीन्द्रावरुणदेवतानि तथाचानुक्रान्तम्—इन्द्रावरुणादशैन्द्रावरुणाह जागतंत्विति । तृतीयेसवने उक्थ्ये प्रशास्तुः शस्त्रे एतत्सूक्तम् सूत्रितंच—इन्द्रावरुणायुवमावाराजानाविति ।

तत्र प्रथमा—

इन्द्रावरुणायुवमध्वरायनोविशेजनायमहिशर्मयच्छतम् ।

दीर्घप्रयज्युमतिवोवनुष्यतिवयंजयेमपृतनासुदूढ्यः ॥ १ ॥

इन्द्रावरुणा । युवम् । अध्वराय । नः । विशे । जनाय ।

महि । शर्म । यच्छतम् । दीर्घप्रयज्युम् । अति । यः ।

वनुष्यति । वयम् । जयेम । पृतनासु । दुःदूढ्यः ॥ १ ॥

हे इन्द्रावरुणा इन्द्रावरुणौ युवं युवां नोस्माकं विशे निवेशयित्रे परिचारकाय जनाय पुत्रपौत्रादिलक्षणाय अध्वराय यज्ञानुष्ठानार्थं महि महत् शर्म गृहं सुखं वा यच्छतं प्रयच्छतम् अपिच दीर्घप्रयज्युं दीर्घप्रततयज्ञं अस्मदीयं जनं यः शत्रुरतिवनुष्यति अति जिघांसति पृतनासु संग्रामेषु दूढ्यः दुर्धियः दुष्टाभिसन्धीन् तान् शत्रून् वयं जयेमाभिभवेम ॥ १ ॥

अथ द्वितीया—

सम्राऽन्यःस्वराऽन्यउच्यतेवांमहान्तविन्द्रावरुणामहावसू ।

विश्वेदेवासःपरमेव्योमनिसंवामोजोवृषणासंबलंदधुः ॥ २ ॥

समऽराट् । अन्यः । स्वऽराट् । अन्यः । उच्यते । वाम् । महान्तौ ।

इन्द्रावरुणा । महावसू इति महावसू । विश्वे । देवासः । परमे ।

विऽओमनि । सम् । वाम् । ओजः । वृषणा । सम् । बलम् । दधुः ॥ २ ॥

द्वितीयः पादः परोक्षकृतः शिष्टाः प्रत्यक्षकृताः हे इन्द्रावरुणौ वां युवयोर्मध्ये अन्यएकं वरुणः सम्राट् सम्यग्राजमान इत्युच्यते । तत्सम्राजाघृतामृतीत्यादिषु कीर्त्यते । अन्यइन्द्रः स्वराट् स्वयमेव अन्यनिरपेक्षयैव राजमान इत्युच्यते । स्वगल्लिन्द्रोदम इत्यादिषु कीर्त्यते । तथा विधाविन्द्रावरुणा इन्द्रावरुणौ महान्तौ गुणैरधिकौ महावस् महाधनौ च भवतः । हे वृषणा कामानां वर्षिताराविन्द्रावरुणौ वां युवां परमे व्योमनि उक्लृष्ट आकाशे विश्वेदेवासः सर्वेदेवाः ओजः सन्दधुः समयोजयन् शरीरदाहर्चाय तद्धेतुभूतं तदोज इत्युच्यते स्मर्यते च ओजः साष्टमीदशेति तथा बलं वृत्रवधादेः कार्यस्य हेतुभूतं सामर्थ्यं च युवाभ्यां सन्दधुः समयोजयन् ॥ २ ॥

अथ तृतीया—

अन्वपांखान्यतृन्तमोजसामूर्यमैरयतं दिवि प्रभुम् ।

इन्द्रावरुणामदे अस्य मायिनोऽपि न्वतमपितः पित्वं तं धियः ॥ ३ ॥

अनु । अपाम् । खानि । अतृन्तम् । ओजसा । आ । सूर्यम् ।

ऐरयतम् । दिवि । प्रभुम् । इन्द्रावरुणा । मदे । अस्य ।

मायिनः । अपि न्वतम् । अपितः । पित्वं तम् । धियः ॥ ३ ॥

हे इन्द्रावरुणौ अपामुदकानां खानि द्वाराणि वृत्रेण पिहितानि ओजसा बलेन अन्वतृन्तं अन्वविध्यतं आवरकस्य वृत्रस्य वधेन वृष्टिप्रतिबन्धं निराकृतवन्तावित्यर्थः तथा सूर्यं सर्वस्य प्रेरकमादित्यं दिव्यंतरिक्षे प्रभुं प्रभूतं सन्तं ऐरयतं अभ्यगमयतम् स्वभानुना वृतं सूर्यं तद्वधेन प्रकाशितवन्तावित्यर्थः हे इन्द्रावरुणा इन्द्रावरुणौ मायिनः प्रजाकरस्य अस्य सोमस्य पानेन मदे हर्षे सति अपितः जलरहितानदीः अपि न्वतं जलेनापूरयतम् । तथा च निवृत्पदमन्नायते—अस्य मदेजरितरिन्द्रो जि न्वदजुवोऽपि न्वदपित इति । अपि च धियः कर्माण्यस्माभिरनुष्ठितानि कर्माणि पित्वं तं सिञ्चतं फलेन पूरयतम् ॥ ३ ॥

अथ चतुर्थी—

युवामिद्युत्सुपृतनासुवह्नयो युवांक्षेमस्य प्रसवे मितज्ञावः ।

इशानावस्व उभयस्य कारव इन्द्रावरुणा सुहवाहवामहे ॥ ४ ॥

युवाम् । इत् । युत्सु । पृतनासु । वह्नयः । युवाम् । क्षेमस्य ।
प्रसवे । मितज्ञवः । ईशाना । वस्यः । उभयस्य । कारवः ।
इन्द्रावरुणा । सुहवा । हवामहे ॥ ४ ॥

हे इन्द्रावरुणौ वह्नयोहविषां स्तोत्राणां वा बोद्धारः ऋत्विजः युत्सु युद्धेषु पृतनासु शत्रुसेनासु रक्षणार्थं युवामिन् युवामेव हवन्ते आह्वयन्ति मितज्ञवः संकुचितजानुकाः अंगिरसोऽपि क्षेमस्य रक्षणस्य प्रसवे उत्पादने निमित्तभूते सति युवामेव हवन्ते अतः कारणात् हे इन्द्रावरुणौ कारवः स्तोतारोवयमपि उभयस्य दिव्यस्य पार्थिवस्य च वस्वोवसुनोधनस्य ईशाना ईश्वरौ सुहवा सुखेन ह्यातव्यौ युवामेव हवामहे आह्वयामहे ॥ ४ ॥

अथ पंचमी—

इन्द्रावरुणायदिमानिचक्रथुर्विश्वाजातानिभुवनस्यमज्मना ।
क्षेमेणमित्रोवरुणंदुवस्यतिमरुद्भिरुग्रःशुभमन्यईयते ॥ ५ ॥ २ ॥

इन्द्रावरुणा । यत् । इमानि । चक्रथुः । विश्वा । जातानि ।
भुवनस्य । मज्मना । क्षेमेण । मित्रः । वरुणम् । दुवस्यति ।
मरुतूद्भिः । उग्रः । शुभम् । अन्यः । ईयते ॥ ५ ॥ २ ॥

हे इन्द्रावरुणौ यत् यौ युवां भुवनस्य लोकस्य संबन्धीनि इमानि परिदृश्यमानानि विश्वा सर्वाणि जातानि जातिमन्तिभूतजातानि मज्मना आत्मीयेन बलेन चक्रथुः कृतवन्तौ तयोर्युवयोर्मध्ये एकं वरुणं क्षेमेण रक्षणहेतुना मित्रोदेवोदुवस्यति पश्चिरति मित्रावरुणौ हि परस्परं प्राप्तसख्यौ अतएव सहचरौ दृश्येते अन्यएकः इन्द्रः मरुद्भिर्मरुद्गणैः उग्रः उदूर्णबलः सन् शुभं शोभनमलंकारं ईयते प्राप्नोति यद्वा मरुद्भिर्मध्यस्थानैर्देवगणैः सार्धं उग्रओजस्वी इन्द्रः शुभमुदकं ईयते प्रेरयति ॥ ५ ॥

॥ इति पञ्चमस्य षष्ठे द्वितीयोवर्गः ॥ २ ॥

अथ षष्ठी—

महेशुल्कायवरुणस्यनुत्विषओजोमिमातेध्रुवमस्ययत्त्वम् ।
अजामिमन्यःश्रथयन्तमातिरहभ्रेभिरन्यःप्रवृणोतिभूयसः ॥ ६ ॥

महे । शुल्काय । वरुणस्य । नु । त्विषे । ओजः । मिमाते इति ।
 ध्रुवम् । अस्य । यत् । स्वम् । अजामिम् । अन्यः । श्रथयन्तम् ।
 आ । अतिरत् । दभ्रेभिः । अन्यः । प्र । वृणोति । भूयसः ॥ ६ ॥

वरुणस्य उपलक्षणमेतत् इन्द्रस्य वरुणस्यच त्विषे दीप्त्यर्थं ओजोबलं नु क्षिप्रं मिमाते
 स्तोत्रेण निर्मिमाते यजमानपद्वयौ स्तोत्रेण हि बलं जायते किमर्थं महे महते शुल्काय धनाय
 ईदृशस्य धनस्य लाभार्थं अस्मिन्दस्य वरुणस्यच ध्रुवं नित्यं स्वं स्वकीयं असाधारणं यदो-
 जोविद्यते तदोजोमिमाते इत्यन्वयः तयोरिन्द्रावरुणयोः अन्यएकोवरुणः अजामिं अवन्धुं
 अस्तुवन्तं श्रथयन्तं हिंसन्तं कर्माण्यकुर्वन्तं अस्तोतारमयजमानं च आतिरत् अभिहन्ति अ-
 न्यएकः इन्द्रः दभ्रेभिः अल्पैरेवोपायैः भूयसः बहुरान् शत्रून्प्रवृणोति प्रकर्षेणावृत्तान् बाधि-
 तान्करोति यद्वा भूयसोयजमानान् प्रवृणोति प्रवरानुत्कृष्टान् करोति ॥ ६ ॥

अथ सप्तमी—

नतमंहोनदुरितानिमर्त्यमिन्द्रावरुणानतपःकुतश्चन ।
 यस्यदेवागच्छथोवीथोअध्वरंनतमर्तस्यनशतेपरिहृतिः ॥ ७ ॥

न । तम् । अंहः । न । दुःइतानि । मर्त्यम् । इन्द्रावरुणा ।
 न । तपः । कुतः । चन । यस्य । देवा । गच्छथः । वीथः ।
 अध्वरम् । न । तम् । मर्तस्य । नशते । परिहृतिः ॥ ७ ॥

हे इन्द्रावरुणा इन्द्रावरुणौ तं मर्त्यं मनुष्यं अंहः पापं ननशते नव्यामोति नच दुरिता-
 नि दुर्गमनानि पापफलानिच प्राप्नुवन्ति कुतश्चन कस्मादपि निमित्तात्तपः सन्तापश्च तं नप्राप्नो-
 ति हे देवादेवौ दानादिगुणयुक्ताविन्द्रावरुणौ यस्य मर्तस्य मनुष्यस्य अध्वरं यज्ञं गच्छथः
 प्राप्नुथोयुवाम् वीथः कामयेथेच यस्य हवींषि तं मनुष्यं परिहृतिः परिबाधा नशते उक्तप्रका-
 रेण नव्यामोति ॥ ७ ॥

अथाष्टमी—

अर्वाङ्गुरादव्येनावसागतंशृणुतंहव्यदिमजुजोपथः ।
 युवोर्हिसव्यमुतवायदाप्यमार्डीकमिन्द्रावरुणानियच्छतम् ॥ ८ ॥

अ॒र्वाक् । न॒रा । दै॒व्येन । अ॒वसा । आ । ग॒तम् । शृ॒णुतम् । ह॒वम् ।
यदि॑ । मे । जु॒जोषथः । यु॒वोः । हि । स॒ख्यम् । उ॒त । वा । यत् ।
आप्य॑म् । मा॒डीकम् । इ॒न्द्राव॒रुणा । नि । य॒च्छ॒तम् ॥ ८ ॥

हे नरा नेताराविन्द्रावरुणौ दैव्येन देवसंबन्धिना अवसा रक्षणेन सह अर्वागस्मदभिमुखं आगतमागच्छतम् आगत्यच मदीयं स्तोत्रं हवं शृणुतम् । यदि मे मम जुजोषथः प्रीयेथे मयिप्रीतिरस्तिचेत् युवाभ्यां आगन्तव्यं मदीयं स्तोत्रं श्रोतव्यञ्च भवतीत्यर्थः । युवोर्हि युवयोः खलु यत्सख्यं सखित्वं उतवा अपिच यदाप्यं आपित्वं बान्धवं माडीकं मृडीकस्य सुखस्य साधनं तदुभयं हे इन्द्रावरुणौ नियच्छतं अस्मभ्यं प्रयच्छतं ॥ ८ ॥

अथ नवमी—

अ॒स्माकंमिन्द्राव॒रुणाभरे॑भरेपु॒रोयो॒धाभ॑वतं॒रुष्ट्यो॒जसा ।
यद्वा॑ह॒वन्त॒उभये॑अध॒स्पृधि॑नरं॒स्तो॒कस्य॑तनय॒स्यसा॑तिषु ॥ ९ ॥

अ॒स्माकम् । इ॒न्द्राव॒रुणा । भरे॑भरे । पु॒रः॒ऽयो॒धा । भ॑व॒तम् ।
रु॒ष्टिः॒ऽओ॒जसा । यत् । वा॒म् । ह॒वन्ते । उ॒भये । अध॑ ।
स्पृ॒धि । नरः॑ । तो॒कस्य॑ । तनय॒स्य । सा॑तिषु ॥ ९ ॥

हे रुष्ट्योजसा शत्रूणां कर्षणकं ओजोबलं ययोः तादृशौ हे इन्द्रावरुणौ भरेभरे संग्रामसंग्रामे अस्माकं पुरोयोधा पुरस्ताद्योधारौभवतं यत् यौ वां युवां उभये उभयविधाः पूर्वकालीना इदानींतनाश्च नरो नेतारः स्तोतारः स्पृधि युद्धे यौ युवां हवन्ते अध अपिच तोकस्य पुत्रस्य तनयस्य पौत्रस्य सातिषु संभजनोपेषु निमित्तभूतेषुच यौ युवां हवन्ते तावत्स्माकं पुरोयोधा भवतमित्यन्वयः ॥ ९ ॥

अथ दशमी—

अ॒स्मेद॒न्द्रोव॒रुणोमि॒त्रोअ॒र्यमा॒द्युन्न॑य॒च्छन्तु॑माहि॒शर्म॑स॒प्रथः॑ ।
अ॒व॒ध्रंज्यो॒तिर॑दि॒तेर्ऋ॒तावृ॒धोदे॒वस्य॑श्लो॒कंस॑वितु॒र्मना॑महे ॥ १० ॥ ३॥

अस्मे इति । इन्द्रः । वरुणः । मित्रः । अर्यमा । युष्मत् ।
 यच्छन्तु । महि । शर्म । सप्रथः । अवध्रम् । ज्योतिः । अदिनेः ।
 ऋतवृधः । देवस्य । श्लोकम् । सवितुः । मनामहे ॥ १० ॥ ३ ॥

अस्मे अस्मभ्यं इन्द्रादयः युष्मन् द्योतमानं धनं यच्छन्तु प्रयच्छन्तु तथा महि महत् सप्र-
 थः सर्वतः पृथु विस्तीर्णं शर्म गृहं च प्रयच्छन्तु अपिच ऋतावृधः ऋतस्य यज्ञस्य वर्धयिष्याः
 अदिनेदीनाया देवमातुः ज्योतिस्तेजश्च नोस्माकं अवध्रं अहिंसकमस्तु वयंच देवस्य दाना-
 दिगुणयुक्तस्य सवितुः सर्वस्य प्रेरकस्य श्लोकं स्तोत्रं मनामहे जानीमः कुर्मइत्यर्थः । यद्वा देवे-
 न सवित्रा अस्मभ्यं देयं श्लोकं यशः मनामहे याचामहे ॥ १० ॥

॥ इति पञ्चमस्य षष्ठे तृतीयोवर्गः ॥३॥

युवानरेति दशर्वं त्रयोदशं सूक्तं वसिष्ठस्यार्वं जागतमैन्द्रावरुणं युवानरेत्यनुक्रान्तम् ।
 आभिष्विकेषूक्थ्येषु स्तोमवृद्धौ प्रशास्तुः इदं सूक्तमावापार्थं सूत्रितंच—युवानरापुनीषेवामिति ।

• तत्र प्रथमा—

युवानरापश्यमानासु आप्यं प्राचागव्यन्तः पृथुपर्शवो ययुः ।
 दासा च वृत्रा हतमार्याणि च सुदासमिन्द्रावरुणावसावतम् ॥ १ ॥

युवाम् । नरा । पश्यमानासः । आप्यम् । प्राचा । गव्यन्तः ।
 पृथुपर्शवः । ययुः । दासा । च । वृत्रा । हतम् । आर्याणि ।
 च । सुदासम् । इन्द्रावरुणा । अवसा । अवतम् ॥ १ ॥

हे नरा नेताराविन्द्रावरुणौ युवां षष्ठ्यर्थे द्वितीया युवयोः आप्यं बन्धुभावं पश्यमाना-
 सः पश्यन्तः युष्मत् बान्धवलाभार्थिनः गव्यन्तो गा आत्मनश्छन्तोयजमानाः पृथुपर्शवः
 पृथुर्विस्तीर्णः पर्शुः पार्श्वस्थि येषां ते तथोक्ताः विस्तीर्णाश्वपर्शुहस्ताः सन्तः प्राचा प्राचीनं
 ययुः बर्हिंराहरणार्थं गच्छन्ति पश्वाहि बर्हिंराच्छिद्यते । तथाच तैत्तिरीयकम्—अश्वपश्वा-
 हिंरच्छेतीति । हे इन्द्रावरुणौ युवां दासा दासानि उपक्षपयितृषि च वृत्रा वृत्राण्यावरकाणि

शत्रुजातानि आर्याणि कर्मानुष्ठानपराणिच शत्रुजातानि हतं हिंस्तम् अपिच सुदासं अस्मद्या-
ज्यं एतत्संज्ञं राजानं अवसा रक्षणेन सार्धं अवतमागच्छतम् ॥ १ ॥

अथ द्वितीया—

यत्रानरः समयन्ते कृतध्वजो यस्मिन्नाजा भवति किंचन प्रियम् ।
यत्राभयन्ते भुवनास्वर्दृशस्तत्रान इन्द्रावरुणाधिबोचतम् ॥ २ ॥

यत्र । नरः । समऽअयन्ते । कृतध्वजः । यस्मिन् । आजा ।
भवति । किम् । चन । प्रियम् । यत्र । भयन्ते । भुवना ।
स्वःऽदृशः । तत्र । नः । इन्द्रावरुणा । अधि । बोचतम् ॥ २ ॥

यत्र यस्मिन्संग्रामे नरोमनुष्याः कृतध्वजः उच्छ्रितध्वजाः समयन्ते युद्धार्थं संगच्छन्ते
यस्मिंश्च आजा आजौ युद्धे चनेति निपातद्वयसमुदायो विभज्ययोजनीयः किञ्च किमपि प्रि-
यमनुकूलं न भवति अपितु सर्वं दुष्करं भवति । यत्रच युद्धे भुवना भुवनानि भूतजातानि स्व-
र्दृशः शरीरपातादूर्ध्वं स्वर्गस्य दृष्टारोवीताश्च भयन्ते विज्ञयति तत्र तादृशे संग्रामे हे इन्द्रावरु-
णौ नोस्मानधिबोचतं अस्मत्पक्षपातवचनौ भवतम् ॥ २ ॥

अथ तृतीया—

संभूम्या अन्ताध्वसिरा अदृक्षतेन्द्रावरुणादिविघोष आरुहत् ।
अस्थुर्जनानामुपमामरांतयोर्वागवसा हवनश्रुता गतम् ॥ ३ ॥
सम् । भूम्याः । अन्ताः । ध्वसिराः । अदृक्षत । इन्द्रावरुणा । दिवि ।
घोषः । आ । अरुहत् । अस्थुः । जनानाम् । उप । माम् । अरांतयः ।
अर्वाक् । अवसा । हवनश्रुता । आ । गतम् ॥ ३ ॥

हे इन्द्रावरुणौ भूम्या अन्ताः पर्यन्ताः ध्वसिराः सैनिकैर्ध्वस्ताः समदृक्षतं संदृश्यन्ते तथा
दिवि घुलोके घोषः सैनिकानां शब्दश्च आरुहत् आरूढो भवत् जनानामस्मदीयानां भटानां
अरांतयः शत्रवः मामुपास्थुः उपास्थिताः एवं प्रवर्तमानेस्मिन् युद्धे हे हवनश्रुता आह्वानश्रव-
णशीलविन्द्रावरुणौ अर्वागस्मदभिमुखं अवसा रक्षणेन सह आगतमागच्छतम् ॥ ३ ॥

अथ चतुर्थी—

इन्द्रावरुणावधनाभिरप्रतिभेदं वन्वन्ता प्रसुदासं मावतम् ।

ब्रह्माण्येषां शृणुतं हवीमनि सत्या तृत्सूनामभवत्पुरोहितिः ॥ ४ ॥

इन्द्रावरुणा । वधनाभिः । अ॒प्रति । भेदम् । वन्वन्ता ।

प्र । सु॒दासम् । आ॒व॒तम् । ब्रह्मा॑णि । ए॒षाम् । शृ॒णु॒तम् । हवी॑मनि ।

स॒त्या । तृ॒त्सू॒नाम् । अ॒भ॒वत् । पुरो॑ऽहि॒तिः ॥ ४ ॥

हे इन्द्रावरुणा इन्द्रावरुणौ वधनाभिर्वधकरैरायुधैः अप्रतिगतं अप्राप्तं भेदम् एतत्संज्ञं सुदासः शत्रुं वन्वन्ता हिंसन्तौ युवां सुदासं शोभनं ददातीति सुदाः एतत्संज्ञं मम याज्यं राजानं प्रावतं प्रकर्षेणारक्षतम् एषां तृत्सूनां मम याज्यानां ब्रह्माणि स्तोत्राणि शृणुतं अशृणुतं कदा हवीमनि आहूयन्तेस्मिन्युद्धार्थं परस्परमिति हवीमा संग्रामः तस्मिन् यस्मादेवं तस्मात् तृत्सूनां एतत्संज्ञानां मम याज्यानां पुरोहितिः मम पुरोधानं सत्या सत्यफलमभवत् तेषु यन्मम पुरोहित्यं तत्सफलं जातमित्यर्थः ॥ ४ ॥

अथ पंचमी—

इन्द्रावरुणावभ्यातपन्तिमाघान्यर्यो वनुषामरातयः ।

युवं हि वस्व उभयस्य राजथो धस्मानो वतं पार्ये दिवि ॥ ५ ॥ ४ ॥

इन्द्रावरुणौ । अ॒भि । आ । त॒प॒न्ति । मा॒ । अ॒घा॒नि । अ॒र्यः ।

व॒नुषाम् । अ॒रा॒तयः । यु॒वम् । हि॒ । व॒स्वः । उ॒भय॑स्य । रा॒ज॒थः ।

अ॒ध॒ । स्म॒ । नः॒ । अ॒व॒तम् । पा॒र्ये॒ । दि॒वि ॥ ५ ॥ ४ ॥

हे इन्द्रावरुणौ अर्यः अरेः शत्रोः संवन्धीनि अघान्याहन्तृण्यायुधानि मा मां अक्ष्या-
तपन्ति अभितोबाधन्ते अपिच वनुषां हिंसकानां मध्ये अरातयः अभिगमनशीलाः शत्रवश्च
मामभितपन्ति युवं हि युवां खलु उभयस्य पार्थिवस्य दिव्यस्यच वस्वावसुनोधनस्य राजथः
ईशाथे राजतिरैश्वर्यकर्मा अधस्म अतः कारणात् पार्ये तरणीये दिवि दिवसे युद्धदिने नो-
स्मानवतं रक्षतम् ॥ ५ ॥

॥ इति पञ्चमस्य षष्ठे चतुर्थोवर्गः ॥ ४ ॥

अथ षष्ठी—

युवां हवन्त उभयास आजिष्विन्द्रं च वस्वो वरुणं च सातये ।
यत्र राजभिर्दशभिर्निबाधितं प्रसुदासमावतं तृत्सुभिः सह ॥ ६ ॥

युवाम् । हवन्ते । उभयासः । आजिषु । इन्द्रम् । च । वस्वः ।
वरुणम् । च । सातये । यत्र । राजभिः । दशभिः ।
निबाधितम् । प्र । सुदासम् । आवतम् । तृत्सुभिः । सह ॥ ६ ॥

उभयासः उभयविधाः सुदाः संज्ञो राजा तत्सहायभूतास्तृत्सवश्च एवं द्विप्रकाराजनाः
आजिषु संग्रामेषु इन्द्रश्च वरुणश्च युवां हवन्ते आह्वयन्ते किमर्थं वस्वो धनस्य सातये संभ-
जनार्थं यत्र येष्वजिषु दशभिर्दशसंख्याकैः राजभिः शत्रुभूतैः नृपैः निबाधितं नितरां हिंसितं
सुदासं तृत्सुभिः सहवर्तमानं प्रावतं युवां प्रकर्षेणारक्षतं तेष्वजिष्वित्यन्वयः ॥ ६ ॥

अथ सप्तमी—

दशराजानः समिता अयज्यवः सुदासमिन्द्रावरुणानयुयुधुः ।
सत्यानृणामग्निसदामुपस्तुतिर्देवा एषामभवन् देवहूतिषु ॥ ७ ॥

दश । राजानः । समइताः । अयज्यवः । सुदासम् ।
इन्द्रावरुणा । न । युयुधुः । सत्या । नृणाम् । अग्निसदाम् ।
उपस्तुतिः । देवाः । एषाम् । अभवन् । देवहूतिषु ॥ ७ ॥

हे इन्द्रावरुणौ दशसंख्याकाः राजानः सुदासः शत्रवः समिताः संगताः परस्परं समवेताः
अयज्यवः अयजमानाः एवंभूतास्ते सुदासं एतत्संज्ञं एकमपि राजानं न युयुधुः न सम्प्रजह्वः युवा-
भ्यामनुगृहीतं तं प्रहर्तुं न शक्नुवतः तदानीं अग्निसदां अग्निं अग्ने हविषि सीदतीति अग्निसद-
क्त्वजः हविर्भिर्युक्तानां नृणां यज्ञस्य नेतृणां ऋत्विजां उपस्तुतिः स्तोत्रं सत्या सफलाभूत् अ-
पि च एषां देवहूतिषु देवाह्वयन्तेषु इति देवहूतयोयज्ञाः तेषु सर्वे च देवा अभवन् युष्मदनुग्रहा-
त्प्रादुर्भवन्ति ॥ ७ ॥

अथाष्टमी—

दा॒श॒रा॒ज्ञे॒परि॒यत्ताय॑वि॒श्वतः॑सु॒दास॑इन्द्रावरुणावशिक्षतम् ।
श्वित्यं॑चो॒यत्र॑नमंसाकप॒र्दिनो॑धि॒याधी॑वन्तोअस॑पन्त॒तृत्सवः॑ ॥ ८ ॥

दा॒श॒रा॒ज्ञे । परि॒यत्ताय॑ । वि॒श्वतः॑ । सु॒दासे॑ । इन्द्रावरु॒णौ ।
अ॒शि॒क्षत॑म् । श्वित्यं॑चः । यत्र॑ । नमं॑सा । क॒प॒र्दिनः॑ ।
धि॒या । धी॑वन्तः । अस॑पन्त । तृत्स॑वः ॥ ८ ॥

हे इन्द्रावरुणौ दाशराज्ञे दशशब्दस्य छान्दसोदीर्वः विभक्तिव्यत्ययः दशभीराजभिः शत्रुभूतैः विश्वतः सर्वतः परियत्ताय परिवेष्टिताय सुदासे राज्ञे अशिक्षतं बलं प्रायच्छतम् यत्र यस्मिन्देशे श्वित्यञ्चः श्वितं श्वैत्यं नैर्मत्यं अञ्चन्तो गच्छन्तः कपर्दिनो जटिलाधीवन्तः कर्मभिर्युक्तास्तृत्सवः वसिष्ठशिष्याः एतत्संज्ञाकृत्विजः नमसा हविर्लक्षणेनान्नेन धिया स्तुत्या च असपन्त पर्यचरन् तस्मिन्देशे युवां तस्मै राज्ञे बलं प्रायच्छतमित्यर्थः ॥ ८ ॥

अथ नवमी—

वृ॒त्राण्य॒न्यःस॑मि॒थेषु॑जिघ्र॑तेव्र॒तान्य॒न्योअ॑भिर॒क्षते॒सदा॑ ।
ह॒वाम॑हेवा॒वृष॑णासुवृ॒क्तिभि॑र॒स्मेइन्द्रावरुणा॒शर्म॑यच्छतम् ॥ ९ ॥

वृ॒त्राणि॑ । अ॒न्यः । स॒म॒इ॒थेषु॑ । जिघ्र॑ते । व्र॒तानि॑ । अ॒न्यः ।
अ॒भि । र॒क्षते॑ । सदा॑ । ह॒वाम॑हे । वा॒ग्म । वृ॒षणा॑ । सुवृ॒क्तिः॑भिः ।
अ॒स्मे इति॑ । इन्द्रावरु॒णा । शर्म॑ । य॒च्छत॑म् ॥ ९ ॥

हे इन्द्रावरुणौ युवयोरन्यएकइन्द्रः वृत्राणि शत्रून् समिथेषु संग्रामेषु जिघ्रते हन्ति अन्यएकोवरुणः सदा सर्वदा व्रतानि कर्माणि अभिरक्षते अभितः सर्वतोरक्षति हे वृषणा कामानां वर्षिताराविन्द्रावरुणौ तथाविधौ वां युवां सुवृत्तिभिः सुप्रवृत्ताभिः स्तुतिभिः हवामहे आह्वयामहे आहूतौ च युवां अस्मे अस्मभ्यं शर्म सुखं यच्छतं दत्तम् ॥ ९ ॥

अथ दशमी--

अस्मेइन्द्रोवरुणोमित्रोअर्यमाद्युष्मयच्छन्तुमहिशर्मसप्रथः ।

अवधंज्योतिरदितेर्कतावधोदेवस्यश्लोकंसवितुर्मनामहे ॥ १० ॥ ५ ॥

अस्मे इति । इन्द्रः । वरुणः । मित्रः । अर्यमा । युष्मम् । यच्छन्तु ।

महि । शर्म । सप्रथः । अवधम् । ज्योतिः । अदितेः ।

ऋतवधः । देवस्य । श्लोकम् । सवितुः । मनामहे ॥ १० ॥ ५ ॥

अस्मे इन्द्रइति व्याख्यातेयम् अक्षरार्थस्तु इन्द्रादयोस्मभ्यं द्योतमानं धनंप्रयच्छंतु सर्व-
तोविस्तीर्णं महद्बृहश्च यज्ञस्य वर्धयिष्याः अदीनायादेवमातुः तजेश्च अस्माकमबाधकं भवतु
वयश्च प्रेरकस्य देवस्य स्तोत्रं मनामहे कुर्महे ॥ १० ॥

॥ इति पञ्चमस्य षष्ठे पञ्चमोवर्गः ॥ ५ ॥

आवामिति पञ्चर्चं चतुर्दशं सूक्तम् वासिष्ठं त्रैष्टुभैन्द्रावरुणम् अनुक्रान्तश्च—आवांपञ्चे-
ति । उक्थ्ये तृतीयसवने मैत्रावरुणशस्त्रे इदंसूक्तम् सूत्रितश्च—आवांराजानाविन्द्रावरुणामधुम-
न्तमस्येति याज्येति ।

तत्र प्रथमा—

आवांराजानावध्वरेववृत्यांहव्येभिर्निन्द्रावरुणानमोभिः ।

प्रवांघृताचीबाह्वोर्दधानापरित्मनाविषुरुपाजिगाति ॥ १ ॥

आ । वाम् । राजानौ । अध्वरे । वृत्याम् । हव्येभिः ।

इन्द्रावरुणा । नमः६भिः । प्र । वाम् । घृताची । बाह्वोः ।

दधाना । परि । त्मना । विषुरुपा । जिगाति ॥ १ ॥

हे राजानौ राजमानौ ईश्वरौवा इन्द्रावरुणौ अध्वरे हिंसारहितेस्मिन्यागे वां युवां ह-
व्येभिर्हविर्भिर्नमोभिः स्तोत्रैश्च आववृत्यां आवर्तयामि अपिच बाह्वोर्हस्तयोर्दधाना धार्यमाना
विषुरुपा रूप्यतइति रूपं हविः विविधहविर्युक्ता घृताची घृतमश्नन्ती जुहू त्मना आत्मना स्व-
यमेव वां युवां परि प्रजिगाति अभिप्रगच्छति यद्वा विषुरुपा नानाविधरूपौ वामिति योज्यम् ॥ १ ॥

अथ द्वितीया—

युवोराष्ट्रं बृहदिन्वति द्यौर्यौ सेतृभिररज्जुभिः सिनीथः ।
परिनोहेळो वरुणस्य वृज्या उरुं इन्द्रः कृणवदुलोकम् ॥ २ ॥

युवोः । राष्ट्रम् । बृहत् । इन्वति । द्यौः । यौ । सेतृभिरः ।
अरज्जुभिः सिनीथः । परि । नः । हेळः । वरुणस्य । वृज्याः ।
उरुम् । नः । इन्द्रः । कृणवत् । ऊँ इति । लोके ॥ २ ॥

हे इन्द्रावरुणौ युवोर्युवयोः बृहन्महत् राष्ट्रं राज्यं द्यौः घुलोक रूपं इन्वति वृष्ट्या सर्वान्
प्रीणयति यौ युवां सेतृभिर्बन्धकैः अरज्जुभिः रज्जुरहितैः रोगादिभिः सिनीथः पापकृतो ब-
ध्नीश्चः षिञ् बन्धने इति धातुः तयोर्मध्ये वरुणस्य वारयितुं देवस्य हेळः क्रोधः नोस्मान्परिवृज्याः
परिवृणक्तु परित्यज्या न्यत्र गच्छतु । इन्द्र उ इन्द्रश्च उरुं विस्तीर्णं लोकं स्थानं कृणवत्करोतु ॥ २ ॥

अथ तृतीया—

कृतं नो यज्ञं विदथेषु चारुं कृतं ब्रह्माणि सूरिषु प्रशस्ता ।
उपोरयि देवज्जतोन एतु प्रणस्पर्हाभिरूतिभिस्तिरेतम् ॥ ३ ॥

कृतम् । नः । यज्ञम् । विदथेषु । चारुम् । कृतम् । ब्रह्माणि ।
सूरिषु । प्रशस्ता । उपो इति । रयिः । देवज्जतः । नः ।
एतु । प्र । नः । स्पर्हाभिः । ऊतिभिः । तिरेतम् ॥ ३ ॥

हे इन्द्रावरुणौ नोस्माकं विदथेषु गृहेषु क्रियमाणं यज्ञं चारुं शोभनं फलसहितं कृतं
कुरुतम् तथा सूरिषु स्तोतृष्वस्मासु विद्यमानानि ब्रह्माणि परिवृट्टानि स्तोत्राणि प्रशस्ता प्र-
शस्तानि उत्कृष्टानि फलभाञ्जि कृतं कुरुतम् । अपिच देवज्जतः देवाभ्यां युवाभ्यां प्रेरितोरयि-
र्धनं नोस्मानुपैतु प्राप्नोतु तथा स्पर्हाभिः स्पृहणीयाभिरूतिभिः रक्षाभिर्नोस्मान् प्रतिरेतं युवां
वर्धयेथाम् प्रपूर्वस्तिरतिवर्धनार्थः ॥ ३ ॥

अथ चतुर्थी—

अस्मेइन्द्रावरुणाविश्ववारंरयिंधत्तंवसुमन्तंपुरुक्षुम् ।
प्रयआदित्योअनृतामिनात्यमिताशूरोदयतेवसूनि ॥ ४ ॥

अस्मे इति । इन्द्रावरुणा । विश्ववारम् । रयिम् । धत्तम् ।
वसुमन्तम् । पुरुक्षुम् । प्र । यः । आदित्यः । अनृता ।
मिनाति । अमिता । शूरः । दयते । वसूनि ॥ ४ ॥

हे इन्द्रावरुणौ अस्मे अस्मभ्यं रयिं धनं धत्तं प्रयच्छतम् कीदृशं विश्ववारं विश्वैः सर्वै-
र्वरणीयं संभजनीयं वसुमन्तं निवासयुक्तं पुरुक्षुं बह्वज्जं पुरुभिर्बहुभिः प्रशस्यं वा आदित्यः
अदितेः पुत्रोयोवरुणः अनृता अनृतानि सत्यरहितानि भूतानि प्रमिनाति प्रहिनस्ति मीञ् हिं-
हिंसायामितिधातुः शूरः शौर्यवान् सवरुणः अमिता अमितानि अपरमितानि वसूनि धनानि
दयते स्तोतृभ्योददाति ॥ ४ ॥

अथ पंचमी—

इयमिन्द्रवरुणमष्टमेगीःप्रावत्तोकेतनयेतूतुजाना ।
सुरत्नासोदेववीतिंगमेमयूयंपातस्वस्तिभिःसदानः ॥ ५ ॥ ६ ॥

इयम् । इन्द्रम् । वरुणम् । अष्ट । मे । गीः । प्र । आवत् । तोके ।
तनये । तूतुजाना । सुरत्नासः । देववीतिम् । गमेम् ।
यूयम् । पात । स्वस्तिभिः । सदा । नः ॥ ५ ॥ ६ ॥

मे मदीया इयं गीः स्तुतिः इन्द्रं वरुणंच अष्ट अश्रुतां व्याप्नोतु तथा तूतुजाना मया-
प्रेर्यमाणा सा तोके पुत्रे तनये पौत्रे च विषये प्रावत् प्ररक्षत्वस्मान् वयश्च सुरत्नासः शोभनध-
नाः सन्तोदेववीतिं देवैः कामयितव्यं यज्ञं गमेम प्राप्नुयाम । हे इन्द्रावरुणादयः सर्वदेवाः यूयं
स्वतिभिः कल्याणैर्नोस्मान्सदा सर्वदा पात रक्षत ॥ ५ ॥

॥ इति पञ्चमस्य षष्ठे षष्ठोवर्गः ॥ ६ ॥

पुनीषेवामिति पंचर्चं पञ्चदशं सूक्तं वसिष्ठस्यार्षं त्रैष्टुभमैन्द्रावरुणं पुनीषइत्यनुक्तं ।
आभिष्विक्केषूक्थ्येषु तृतीयसवने स्तोमवृद्धौ प्रशास्तुः इदमावापार्थं सूत्रितंच—युवानरापुनी-
षेवामिति ।

तत्र प्रथमा--

पुनीषेवा॒मर॒क्षसं॑मनी॒षांसो॑म॒मिन्द्रा॑य॒वरु॑णाय॒जुह्व॑त् ।
घृत॑प्रतीका॒मुष॑संन॒देवी॑तानो॒याम॑न्नु॒रुण्य॑ताम॒भीके॑ ॥ १ ॥

पुनी॒षे । वा॒म् । अ॒र॒क्षसं॑म् । म॒नी॒षाम् । सो॒मम् । इन्द्रा॑य ।
वरु॑णाय । जुह्व॑त् । घृ॒तः प्रती॑काम् । उ॒षसं॑म् । न । दे॒वीम् ।
ता । नः । या॒मन् । उ॒रुण्य॑ताम् । अ॒भीके॑ ॥ १ ॥

हे इन्द्रावरुणौ वां युवाभ्यां युवयोरर्थं अरक्षसं रक्षोरहितां राक्षसैरसंस्पृष्टां मनीषां
स्तुतिं पुनीषे शोधयामि किंकुर्वन् इन्द्राय वरुणाय च सोमं जुह्वत् इन्द्रंवरुणं चोद्दिश्य सोमं अ-
ग्नौ प्रक्षिपन् । कीदृशीं मनीषाम् देवीं द्योतमानाम् उषसं उषसमिव घृतप्रतीकां दीप्तावयवां शि-
ष्टः परोक्षकृतः ता ताविन्द्रावरुणौ अभीके अभिगते युद्धे यामन् यामनि युद्धार्थं गमनेसति
नोस्मान् उरुण्यतां रक्षताम् ॥ १ ॥

अथ द्वितीया--

स्पर्ध॑न्ते॒वा॒उदे॒व॒हूये॒अत्र॑येषु॒ध्वजे॑षु॒दि॒द्यवः॑ प॒तन्ति॑ ।
यु॒वंताँ॑ इन्द्रावरुणाव॒मित्रा॑न् ह॒तं प॒राचः॑ शर्वा॒ वि॒षूचः॑ ॥ २ ॥

स्पर्ध॑न्ते । वै । ॐ इति । दे॒व॒हूये॑ । अत्र॑ । ये॒षु । ध्व॒जे॒षु ।
दि॒द्यवः॑ । प॒तन्ति॑ । यु॒वम् । तान् । इन्द्रा॑व॒रुणौ॑ ।
अ॒मि॒त्रान् । ह॒तम् । प॒राचः॑ । शर्वा॑ । वि॒षूचः॑ ॥ २ ॥

देवहूये देवाविजिगीषवो योद्धारो हूयन्ते युद्धार्थं परस्परमाहूयन्ते इति देवहूयः सङ्ग्रामः
अत्रास्मिन् देवहूये संग्रामे स्पर्धन्ते वै शत्रवोऽस्माभिः स्पर्धन्ते खलु उदिति पूरकः येषु संग्रामेषु

ध्वजेषु पताकासु दिद्यवः शत्रुक्षिप्तान्यायुधानि पतन्ति तान् तेषु संप्राप्तेषु विद्यमानान् अमि-
त्रान् शत्रून् हे इन्द्रावरुणौ युवं युवां शर्वां शरुणा हिंसकेनायुधेन पराचः पराङ्मुखान् वि-
पूचः विविधगतींश्च हतं हिंस्तं तथा ते शत्रवः पराङ्मुखाः इतस्ततः पलायमानाश्च भवन्ति
तथा तान्बाधेथामित्यर्थः ॥ २ ॥

अथ तृतीया—

आपश्चिद्विस्वयशसःसदःसुदेवीरिन्द्रंवरुणंदेवताधुः ।
रुष्टीरन्योधारयतिप्रविक्तावृत्राण्यन्योअप्रतीनिहन्ति ॥ ३ ॥
आपः । चित् । हि । स्वयशसः । सदः । सु । देवीः । इन्द्रम् ।
वरुणम् । देवता । धुरिति धुः । रुष्टीः । अन्यः । धारयति ।
प्रविक्ताः । वृत्राणि । अन्यः । अप्रतीनि । हन्ति ॥ ३ ॥

आपश्चित् अबिकाराः सोमाश्च स्वयशसः स्वायत्तयशस्काः देवीर्घोतमानाः सन्तः सदः-
सु सदनेषु स्थानेषु इन्द्रं वरुणं च देवता एते द्वेदेवते धुः धारयन्ति अवस्थापयन्ति सोमेनाप्या-
यिताहि देवताः स्वेस्वेस्थानेवतिष्ठन्ते । यद्वा वसतीवर्याख्या आपएव सोमाभिषवद्वारा सदनेषु
इन्द्रं वरुणश्च धारयन्ति तयोरिन्द्रावरुणयोरन्यएकः प्रविक्ताः पृथक्कृताः पुण्यापुण्यविवेकेन
विविचित्रफलभोक्त्रोः रुष्टीः प्रजा असाङ्कर्येण धारयति अन्यइन्द्रः वृत्राणि शत्रुजातानि अप्रती-
नि अन्यैरप्रतिगतानि हन्ति हिनस्ति ॥ ३ ॥

अथ चतुर्थी—

ससुक्रतुर्ऋतचिदस्तुहोतायआदित्यशर्वसावांनमस्वान् ।
आववर्तदवसेवांहविष्मानसदित्ससुवितायप्रयस्वान् ॥ ४ ॥
सः । सुः । क्रतुः । ऋतश्चित् । अस्तु । होता । यः । आदित्या ।
शर्वसा । वाम् । नमस्वान् । आववर्तत् । अवसे । वाम् ।
हविष्मान् । असत् । इत् । सः । सुविताय । प्रयस्वान् ॥ ४ ॥

सुकृतुः शोभनकर्मा शोभनपज्ञोवा सहोता स्तोता ऋतचित् ऋतस्योदकस्य यज्ञस्यवा
चेता निचेतास्तु भवतु हे आदित्यादितेः पुत्राविन्द्रावरुणौ छान्दसः सांहितिको ह्रस्वः योनम-
स्वान् नमसा स्तुत्यानमस्कारेणवा युक्तः सन् शवसा बलेन युक्तौ वां युवां परिचरतीति शेषः
ससुकृतुरित्यन्वयः । अपिच यो हविष्मान् हविर्भिर्युक्तः सन् अवसे तर्पणार्थं वां युवां
आवर्तत् आवर्तयेत् सयजमानः प्रयस्वानन्नवान्भूत्वा सुविताय सुष्टु प्राप्तव्याय फलाय
असदित् भवेदेव ॥ ४ ॥

अथ पंचमी—

इ॒यमिन्द्रं॑ वरु॒णमष्ट॑मे॒गीः प्राव॑त्तो॒केतन॑ये॒तूत॑जाना ।

सु॒रत्ना॑सो॒देव॑वी॒तिंगमे॑म॒यूयं॑ पा॒तस्व॒स्तिभिः॑ स॒दानः ॥ ५ ॥ ७ ॥

इ॒यम् । इन्द्रं॑ । वरु॒णम् । अ॒ष्ट॒ । मे॒ । गीः । प्र । आ॒वत् ।

तो॒के । तन॑ये । तू॒त॑जाना । सु॒रत्ना॑सः । दे॒व॒स्वी॒तिम् । ग॒मेम् ।

यू॒यम् । पा॒त॒ । स्व॒स्ति॒भिः । सदा॑ । नः ॥ ५ ॥ ७ ॥

व्याख्यातेयं मदीयास्तुतिरिन्द्रं वरुणं चाश्रुतम् मया प्रेर्यमाणा सा पुत्रे पौत्रेच विषये
अस्मान् परक्षतु वयं शोभनधनाः सन्तः उत्तरोत्तरं यज्ञं प्रामुष्याम हे इन्द्रावरुणादयो देवाः अ-
स्मान्सर्वदा कल्याणैः रक्षत ॥ ५ ॥

॥ इति पञ्चमस्य षष्ठे सप्तमोवर्गः ॥ ७ ॥

धीरात्वस्येत्यष्टर्चं षोडशं सूक्तं वसिष्ठस्यार्घं त्रैष्टुभं वरुणदेवत्यं तथाचानुक्रान्तम्—धी-
राष्टौ वारुणं हेति । गतो विनियोगः ।

तत्र प्रथमा—

धी॒रा॒त्व॒स्य॒महि॑ना॒ज॒नूं॒षि॒विय॑स्त्न॒स्तंभ॑रो॒दसी॑चिदु॒र्वी ।

प्र॒नाकं॑ मृ॒ष्वंनु॑दे॒वृह॑तं हि॒तान॑क्ष॒त्रं प्र॒थं च॒भूमं ॥ १ ॥

धीरा । तु । अस्य । महिना । जनूंषि । वि । यः । तस्तम्भ ।
रोदसी इति । चित् । उर्वी इति । प्र । नाकम् । ऋष्वम् ।
नुनुदे । बृहन्तम् । द्विता । नक्षत्रम् । पप्रथत् । च । भूम ॥ १ ॥

अस्य वरुणस्य जनूंषि जन्मानि महिना महिन्ना तु क्षिप्रं धीरा धीराणि धैर्यवन्ति
भवन्ति योवरुणः उर्वी विस्तीर्णे रोदसी चित् द्यावापृथिव्यावपि वितस्तम्भ विविधं स्तब्धे
स्वकीये स्थाने स्थिते अकरोत् यश्च बृहन्तं महान्तं नाकमादित्यं नक्षत्रं च ऋष्वं दर्शनीयं
द्विता द्वैधं प्रनुनुदे प्रेरयतिस्म अहनि सूर्यं दर्शनीयं प्रेरयति रात्रौ नक्षत्रं तथेति द्विपकारः ।
भूम भूमिं च यः पप्रथत् अप्रथयत् विस्तारितवान् तस्यास्य वरुणस्येत्यन्वयः ॥१॥

अथ द्वितीया—

उत स्वया तन्वा दे सं वदे तत् क दान्व अन्तर्वरुणे भुवानि ।
किं मे हव्यमह्णानो जुषेत क दामृळीकं सुमना अभिरव्यम् ॥ २ ॥

उत । स्वया । तन्वा । सम् । वदे । तत् । कदा । नु । अन्तः ।
वरुणे । भुवानि । किम् । मे । हव्यम् । अह्णानः ।
जुषेत । कदा । मृळीकम् । सुमनाः । अभि । रव्यम् ॥ २ ॥

वरुणं शीघ्रं दिदृक्षमाणऋषिरनयावितर्कयति उतेति विचिकित्सायाम् उत किं स्वया तन्वा
स्वीयेन आत्मीयेन शरीरेण संवदे सहवदनं करोमि आहोस्वित् तत्तेन वरुणेन सहसंवदे
कदानु कदा खलु वरुणे देवे अन्तर्भूतो भवानि वरुणस्य चित्ते संलग्नो भवानीत्यर्थः अपिच मे
मदीयं हव्यं स्तोत्रं हविर्वा अह्णानोऋध्यन् वरुणः किं केन हेतुना जुषेत सेवेत सुमनाः शो-
भनमनस्कः सन्नहं कदा कस्मिन्काले मृळीकं सुखयितारं वरुणं अभिरव्यं अभिपश्येयम् ॥२॥

अथ तृतीया—

पृच्छेत देनो वरुण दिदृक्षूपोऽमिचिकितुषो विपृच्छम् ।
समानमिन्मेकवयश्चिदाहुरयंहनुभ्यं वरुणोऽहणीते ॥ ३ ॥

पृच्छे । तत् । एनः । वरुण । दिदक्षु । उपो इति । एमि ।
चिकितुषः । विदृष्टम् । समानम् । इत् । मे । कवयः ।
चित् । आहुः । अयम् । ह । तुभ्यम् । वरुणः । तृणीते ॥ ३ ॥

हे वरुण तदेनः पापं पृच्छे त्वां पृच्छामि दिदक्षु छान्दसः सुलोपः द्रष्टुमिच्छन्नहं येन पापेन हेतुना त्वदीयैः पाशैर्बद्धोऽस्मि पृष्टः सन् तत्पापं कथय अहं विपृच्छं विविधं प्रष्टुं चिकितुषो विदुषोजनान् उपोऽमि उपागाम ते कवयश्चित् क्रान्तदर्शिनोजनाश्च मे मह्यं समानमित् समानमेव एकरूपमेव आहुः अकथयन् यदाहुस्तदाह हे स्तोतः तुभ्यं अयं ह अयमेव वरुणो-
हणीते कुध्यतीति अतः क्रोधं परित्यज्य अस्मान्पाशेष्योमोचय ॥ ३ ॥

अथ चतुर्थी-

किमागं आस वरुण ज्येष्ठं यस्तोतारं जिघांससि सर्वायम् ।
प्रतन्मेवोचोदूढभस्वधावोर्वत्वानेनानमसातुरइयाम् ॥ ४ ॥

किम् । आगः । आस । वरुण । ज्येष्ठम् । यत् । स्तोतारम् ।
जिघांससि । सर्वायम् । प्र । तत् । मे । वोचः । दुः६दभ ।
स्वधा६वः । अव । त्वा । अनेनाः । नमसा । तुरः । इयाम् ॥ ४ ॥

हे वरुण ज्येष्ठमधिकं किं आगः आस कोपराधोमयाकृतोबभूव यत् येन आगसा स-
त्वायं मित्रभूतं सन्तं स्तोतारं जिघांससि हन्तुमिच्छसि । हे दूढभ दुर्दभ अन्यैर्बाधितुमशक्य
स्वधावस्तेजस्विन् हे वरुण तदागः मे मह्यं प्रवोचः प्रब्रूहि एवं सति तस्यप्रायश्चित्तं कृत्वा
अनेनाः अपापः सन्नहंतुरस्त्वरमाणः शीघ्रः नमसा नमस्कारेण हविषा वा त्वा त्वां अवेद्यां
अवगच्छेयम् ॥ ४ ॥

अथ पञ्चमी-

अवदुग्धानि पित्र्यासृजानोव्यावयंचक्रमातनूभिः ।
अवराजन्पशुतृपंनतायुंसृजावत्संनदाम्नोवसिष्ठम् ॥ ५ ॥

अव । द्रुग्धानि । पित्र्यां । सृज । नः । अव । या । वृयम् ।
चक्रम । तनुभिः । अव । राजन् । पशुः पशुत्पम् । न । तायुम् ।
सृज । वत्सम् । न । दाम्नः । वसिष्ठम् ॥ ५ ॥

हे वरुण पित्र्या पितृतः प्राप्तानि नोऽस्मदीयानि द्रुग्धानि द्रोहान् बन्धनेहतुभूतान् अव-
सृज विमुञ्च अस्मत्तोविश्लेषय वयंच या यानि द्रोहजातानि तनुभिः शरीरैः चक्रम कृतवन्तः
स्म तानिच अवसृज । हे राजन् राजमान वरुण पशुत्पं न तायुं स्तैन्यप्रायश्चित्तं कृत्वा अव-
साने घासादिभिः पशूनां तर्पयितारं स्तेनमिव दाम्नोरज्जोर्वत्सं न वत्समिव च वसिष्ठं मां बन्ध-
कात्पापादवसृज विमुञ्च ॥ ५ ॥

अथ षष्ठी—

नसस्वोदक्षोवरुणधृतिः सासुरांमन्युर्विभीदकोअचिन्तिः ।
अस्तिज्यायान्कनीयसउपारेस्वमश्चनेदन्तस्यप्रयोता ॥ ६ ॥

न । सः । स्वः । दक्षः । वरुण । धृतिः । सा । सुरा । मन्युः ।
विभीदकः । अचिन्तिः । अस्ति । ज्यायान् । कनीयसः ।
उपारे । स्वमः । चन । इत् । अन्तस्य । प्रयोता ॥ ६ ॥

हे वरुण सः स्वोदक्षः पुरुषस्य स्वरूपवद्दलं पापप्रवृत्तौ कारणं न भवति किं तर्हि धृतिः
स्थिरा उत्पत्तिसमयएव निर्मिता दैवगतिः कारणम् । ध्रुवगतिस्थैर्ययोरिति धातुः । साच धृतिः वक्ष्य-
माणरूपासुरा प्रमादकारिणी मन्युः क्रोधश्च गुर्वादिविषयः सन अनर्थहेतुः विभीदकः द्यूतसा-
धनोक्षः सच द्यूतेषु पुरुषं प्रेरयन्ननर्थहेतुर्भवति अचिन्तिः अज्ञानं अविवेककारणं अतईदृशी
दैवकृमिरेव पुरुषस्य पापप्रवृत्तौ कारणम् अपिच कनीयसः अल्पस्य हीनस्य पुरुषस्य पापप्रवृत्तौ
उपारे उपागते समीपे नियंतृत्वेनस्थितः ज्यायानधिकः ईश्वरोस्ति सएव तं पापेप्रवर्तयति तथा-
चाप्रातम्—एषत्येवासाधुर्कर्मकारयति तंयमधोनिनीषतईति । एवंच सतिस्वमश्चनस्वमोपि अनु-
तस्य पापस्य प्रयोता प्रकर्षेण मिश्रयिता भवति इदितिपूरकः स्वमे कृतैरपिकर्मभिर्बहूनि पापा-
नि जायन्ते किमुवक्तव्यं जाग्रतिरुतैः कर्मभिः पापान्युत्पद्यन्तइति । अतोममापराधोदैवागतइति
हे वरुण त्वया क्षन्तव्य इतिभावः ॥ ६ ॥

अथ सप्तमी—

अरंदासोनमीह्रुषेकराण्यहं देवाय भूर्णयेनागाः ।

अचेतयदचितो देवो अर्यो गृत्सं राये कवितरो जुनाति ॥ ७ ॥

अरम् । दासः । न । मीह्रुषे । कराणि । अहम् । देवार्यम् ।

भूर्णये । अनागाः । अचेतयत् । अचितः । देवः । अर्यः ।

गृत्सम् । राये । कवितरः । जुनाति ॥ ७ ॥

मीह्रुषे सेक्रे कामानां वर्षित्रे भूर्णये जगतो भर्त्रे देवाय दानादिगुणयुक्ताय वरुणाय अनागाः तत्पसादात् अपापः सन्नहं अरं अलं पर्याप्तं कराणि परिचरणं करवाणि दासोन यथा भृत्यः स्वामिने सम्यक्परिचरति तद्वत् अर्यः स्वामी सच देवः अचितः अजानतोस्मान् अचेतयत् चेतयतु प्रज्ञापयतु गृत्सं स्तोतारं च कवितरः प्राज्ञतरो देवः राये धनाय धनप्राप्त्यर्थं जुनाति जुनातु प्रेरयतु ॥ ७ ॥

एकादशने वारुणे पशौ अयमिति पुरोडाशस्यानुवाक्या सूत्रितं च—अयं सुतुभ्यं वरुणस्वधाव एवावन्दस्व वरुणं बृहन्तमिति ।

सैषात्राष्टमी—

अयं सुतुभ्यं वरुणस्वधावो हृदि स्तोम उपश्रितश्चिदस्तु ।

शं नः क्षेमेशमुयोगेनो अस्तु यूयं पातस्व स्तिभिः सदानः ॥ ८ ॥ ८ ॥

अयम् । सु । तुभ्यम् । वरुण । स्वधावः । हृदि । स्तोमः ।

उपश्रितः । चित् । अस्तु । शम् । नः । क्षेमैः । शम् । ऊँ इति ।

योगैः । नः । अस्तु । यूयम् । पात । स्वस्तिभिः । सदा । नः ॥ ८ ॥ ८ ॥

हे स्वधावः अन्नवन् वरुण तुभ्यं त्वदर्थं क्रियमाणः अयं एतत्सूक्तात्मकः स्तोमः स्तोत्रं त्वदि त्वदीये हृदये सु सुष्ठु उपश्रितः उपगतः समवेतोस्तु चिदिति पूरकः अप्राप्तस्य प्रापणं योगः प्राप्तस्य रक्षणं क्षेमः नोस्मदीये क्षेमे रक्षणे शं उपद्रवाणां शमनमस्तु योगे च नोस्मदीये प्रापणे शमु शमनमेवास्तु उपद्रवाणां हे वरुणादयो देवाः यूयं नोस्मान्सर्वदा स्वस्तिभिरविनाशैः पात रक्षत ॥ ८ ॥

॥ इति पञ्चमस्य षष्ठेष्टमोवर्गः ॥ ८ ॥

रदत्पथइति सप्तर्चं सप्तदशं सूक्तं वसिष्ठस्यार्षं त्रैष्टुभं वारुणं अनुक्रान्तञ्च—रदत्समेति ।
गतोविनियोगः ।

तत्र प्रथमा—

रदत्पथोवरुणः सूर्याय प्राणींसि समुद्रिया नदीनाम् ।
सर्गेन सृष्टो अर्वतीर्कृता यंचकार महीरवनीरहभ्यः ॥ १ ॥
रदत् । पथः । वरुणः । सूर्याय । प्र । अणींसि । समुद्रिया ।
नदीनाम् । सर्गः । न । सृष्टः । अर्वतीः । ऋतइयन् ।
चकार । महीः । अवनीः । अहभ्यः ॥ १ ॥

अयं वरुणो देवः सूर्याय सर्वस्य प्रेरकायादित्याय पथोमार्गान् अन्तरिक्षप्रदेशान् प्र-
दत् प्रायच्छत् समुद्रिया समुद्रे उद्भवौ भवानि यद्वा समुद्रवन्त्यस्मादापइति समुद्रमन्तरिक्षं तत्र
भवान्यर्णास्युदकानि नदीनां नदीः प्रति प्रासृजत् सर्गेन सृज्यते युद्धभूमौ सादिना प्रेर्यतइ-
ति सर्गोऽश्वः सयथा सृष्टः प्रेरितः अर्वतीः वडवाः प्रति शीघ्रं गच्छति तद्वत् ऋतायन् ऋतं शीघ्रं
गमनमात्मनश्छन्द महीर्महतीः अवनीरात्रीः अहभ्यः अहोभ्यः सकाशात् चकार भेदेन कृत-
वान् अस्तंगच्छन् सूर्येण वरुणइत्युच्यते सहि स्वगमनेन रात्रीर्जनयति ॥ १ ॥

अथ द्वितीया—

आत्मा तेवानो रज आनवीनोत्पशुर्न भूर्णिर्यवसे ससवान् ।
अन्तर्महीर्बृहती रोदसी मे विश्वा ते धाम वरुण प्रियाणि ॥ २ ॥
आत्मा । ते । वार्तः । रजः । आ । नवीनोत् । पशुः । न । भूर्णिः ।
यवसे । ससवान् । अन्तः । मही इति । बृहती इति ।
रोदसी इति । इमे इति । विश्वा । ते । धाम । वरुण । प्रियाणि ॥ २ ॥

हे वरुण ते त्वदीयः त्वया अन्तरिक्षे प्रेर्यमाणो वातो वायुरात्मा सर्वस्य प्राणिजातस्य
प्राणरूपेण धारयिता सच रजउदकं आनवीनोत् समन्तात्प्रेरयति वातेनहि वृष्टिर्जायते भूर्णि-
र्जगतोभर्ता सवायुर्यवसे घासे प्रक्षिप्ते सति पशुर्न यथा पशुरन्नवान्भवति तद्वत् ससवान् स-

समित्यन्नाम तद्वान्भवति हविलक्षणमन्नमपि तस्मै प्रयच्छतीत्यर्थः यद्वा सनोतेः कसौ रूपं ततः ससवान् संभक्तवान् वातः घासे सति पशुर्यथा भारवाहीभवति तद्वत् जगतोभर्ता । हे वरुण मही महत्यौ बृहती परिवृढे इमे रोदसी द्यावापृथिव्यौ अन्तर्मध्ये द्यावापृथिव्योर्मध्ये इत्यर्थः ते तव विश्वा सर्वाणि धाम धामानि स्थानानि तेजांसि वा प्रियाणि सर्वेषां प्रीतिकराणि भवन्ति ॥ २ ॥

अथ तृतीया—

परिस्पशोवरुणस्यस्मदिष्टाउभेपश्यन्तिरोदसीसुमेके ।
 ऋतावानःकवयोयज्ञधीराःप्रचेतसोयइषयन्तमन्म ॥ ३ ॥
 परि । स्पशः । वरुणस्य । स्मत्इष्टाः । उभे इति । पश्यन्ति ।
 रोदसी इति । सुमेके इति सुमेके । ऋतवानः । कवयः ।
 यज्ञधीराः । प्रचेतसः । ये । इषयन्त । मन्म ॥ ३ ॥

स्पशन्ति स्पृशन्तीति स्पशश्चाराः वरुणस्य देवस्य स्पशश्चाराः स्मदिष्टाः स्मदित्ये तत्पशस्यार्थे संहर्षेण वर्तते प्रशस्तगतयः यद्वा सहप्रेषिताः सन्तः सुमेके शोभनमेहने सुरूपेवा उभे रोदसी द्यावापृथिव्यौपरिपश्यन्ति परितर्क्षन्ते उभयोर्लोकयोर्वर्तमानान् पुण्यापुण्यकारिणोजनान्पश्यन्तीत्यर्थः यस्मादेवंतस्मात् तद्गीत्या ऋतावानः कर्मवन्तः यज्ञधीराः यज्ञेषु कृतबुद्धयः प्रचेतसः प्राज्ञाः कवयः क्रान्तदर्शिनोयेजनाः मन्म मन्मानि स्तोत्राणि इषयन्त गमयन्ति वरुणं प्रापयन्ति तानपि परिपश्यन्तीत्यर्थः अतोस्मानपि स्तोतृन् ज्ञात्वा पापान्मुञ्चत्वित्यूषिराशास्ते ॥ ३

अथ चतुर्थी—

उवाचमेवरुणोमेधिरायत्रिःसप्तनामाध्याविभर्ति ।
 विद्वान्पदस्यगुह्यानवोचद्युगायविप्रउपरायशिक्षन् ॥ ४ ॥
 उवाच । मे । वरुणः । मेधिराय । त्रिः । सप्त । नाम ।
 अध्या । विभर्ति । विद्वान् । पदस्य । गुह्या । न । वोचत् ।
 युगाय । विप्रः । उपराय । शिक्षन् ॥ ४ ॥

मेधिराय मेधाविने मे मत्तं वरुण उवाच उक्तवान् किमुक्तवान् तदाह त्रिः सप्त एकविं-
शतिसंख्याकानि नाम नामानि अद्वया गौर्विभर्ति धारयतीति वागत्रगौरुच्यते साच उरसि कं-
ण्टे शिरसिच बद्धानि गायत्र्यादीनि सप्तछन्दसां नामानि विभर्ति । यद्वा वेदात्मिकावाक् एकविं-
शतिसंस्थानां यज्ञानां नामानि विभर्ति धारयति । अपरआह गौः पृथिवी तस्या श्रगौः ग्मा जमेति
पठितान्येकविंशतिनामानोति । अपिच विद्वान् जानन् विप्रोमेधावी सवरुणः युगाय युक्ताय
उपराय उपसमीपे रममाणाय अन्तेवासिने मत्तं शिक्षन् उपदिशन् पदस्योत्कृष्टस्य स्थानस्य
ब्रह्मलोकलक्षणस्य संबन्धीनि गुत्था गुत्थानि रहस्यानि उपदेशगम्यानि नशब्दश्चार्थे नामानि
च वोचत् उक्तवान् अतोहं वरुणस्यशिष्योस्मि तस्मात्सवरुणोस्मात् पापात् मोचयत्वित्यर्थः ॥४॥

अथ पंचमी-

तिस्रोद्यावोनिहिताअन्तरस्मिन्तिस्रोभूमीरुपराःषड्विधानाः ।

गृत्सोराजावरुणश्चक्रएतंदिविप्रेर्खंहिरण्ययंशुभेकम् ॥ ५ ॥

तिस्रः । द्यावः । निःहिताः । अन्तः । अस्मिन् । तिस्रः ।

भूमीः । उपराः । षट्षड्विधानाः । गृत्सः । राजा । वरुणः ।

चक्रे । एतम् । दिवि । प्रहर्षस्वम् । हिरण्ययम् । शुभे । कम् ॥ ५ ॥

तिस्रः त्रिप्रकाराः उत्तममध्यमाधमभावेन त्रिविधाः द्यावोद्युलोकाः अस्मिन्वरुणे अन्तर्मध्ये
निहिताः तिस्रः पूर्ववत्त्रिविधाः भूमीः भूम्यश्च षड्विधानाः विधानं विधा वसंताद्युतुभेदेन षड्विधाः
प्रकाराः यासु तादृश्यः उपराः अस्मिन्नेव वरुणे उपाः अन्तर्भूताः लोकानां त्रित्वं च त्रयोवाइमे-
त्रिवृतोलोकाइत्यादिनाब्राह्मणेनावगम्यते । तिस्रोभूमीर्धारयन्तिनिगमश्चभवति । इमौ लोकौ
आवृत्य वरुणस्तिष्ठतीत्यर्थः अपिच गृत्सःस्तुत्यः राजा ईश्वरः सवरुणः दिव्यन्तरिक्षे हिरण्ययं
हिरण्यमयं सुवर्णमयं हितरमणीयं वापेखं दोलावत् दिग्द्वयसंस्पर्शिनं एतं सूर्यं शुभेकं दीप्त्यर्थं
चक्रे कृतवान् दिविसूर्यमदधात्सोममद्रावितिहिश्रूयते ॥ ५ ॥

वारुणे पशौ अवसिन्धुमितिवपायाअनुवाक्या सूत्रितश्च—अवसिन्धुवरुणोद्यौरिवस्था-
दयंसुतुष्यंवरुणस्वधावइति ।

सैषा षष्ठी—

अव॒सिन्धु॑वरु॒णो॒द्यौरि॑वस्था॒द्रप्सो॑न॒श्वेतो॑मृ॒गस्तु॑र्विष्मा॒न् ।
ग॒म्भीर॑शं॒सो॒रज॑सोवि॒मानः॑ सु॒पा॒रक्ष॑त्रः स॒तो॒अ॒स्य॑राजा ॥ ६ ॥

अव॑ । सिन्धु॑म् । वरु॒णः । द्यौः॑इव । स्था॒त् । द्रप्सः॑ । न ।
श्वे॒तः । मृ॒गः । तु॒र्विष्मा॒न् । ग॒म्भीर॑शं॒सः । रज॑सः । वि॒ह्मानः॑ ।
सु॒पा॒रक्ष॑त्रः । स॒तः । अ॒स्य । राजा॑ ॥ ६ ॥

द्यौरिव सूर्यइव दीप्तोवरुणः सिन्धुं समुद्रं अवस्थाव वेलायामवस्थापयति यथावेलां ना-
तिक्रामति तथा करोतीत्यर्थः । कीदृशोवरुणः द्रप्सो न द्रवणशील उदकबिन्दुरिव श्वेतः शुभ्रवर्णः
मृगः लुप्तोपमेतत् गौरमृगइव तुविष्मान् बलवान्प्रवृद्धोवा गंभीरशंसः गंभीरोमहान् शंसः
स्तोत्रं यस्य सतथोक्तः रजसः उदकस्य विमानोनिर्माता सुपारक्षत्रः सुष्ठु दुःखात् पारकं क्ष-
त्रं बलं धनं वा यस्य तादृशोवरुणः सतोविद्यमानस्यास्य जगतोराजा ईश्वरोभवति ॥ ६ ॥

अथ सप्तमी—

यो॒मृ॒ळ्या॑ति॒च॒क्रुषे॑चि॒दागो॑व॒यंस्या॑म॒वरु॑णे॒अना॑गाः ।
अ॒नु॒व्र॒तान्य॑दि॒तेऋ॒धन्तो॑यू॒यंपा॑त॒स्वस्ति॑भिः स॒दानः॑ ॥ ७ ॥ ९ ॥

यः । मृ॒ळ्या॑ति । च॒क्रुषे॑ । चि॒त् । आ॒गः । व॒यम् । स्या॑म ।
वरु॑णे । अ॒ना॒गाः । अ॒नु॒ । व्र॒तानि॑ । अ॒दि॒तेः । ऋ॒धन्तः॑ ।
यू॒यम् । पा॒त । स्व॒स्ति॑भिः । स॒दा । नः॑ ॥ ७ ॥ ९ ॥

आगोपराधं चक्रुषे चित् कृतवतेपि स्तोत्रे योवरुणः मृळ्याति उपदयांकरोति तस्मिन्व-
रुणे अनागाः अनागतः अनपराधाः सन्तोवयं स्याम वर्तमानाभवेम । किंकुर्वन्तः अदितेरदी-
नस्य वरुणस्य सम्बन्धीनि व्रतानि कर्माणि अनु आनुपूर्व्येण ऋधन्तः समर्धयन्तः हे वरु-
णादयोदेवाः यूयं अस्मान् सर्वदा कल्याणैः पालयत ॥ ७ ॥

॥ इति पञ्चमस्य षष्ठे नवमोवर्गः ॥ ९ ॥

प्रशुन्ध्युवमिति सप्तर्चमष्टादशं सूक्तं वसिष्ठस्यार्षे त्रैष्टुभं वारुणं प्रशुन्ध्युवमित्यनुक्रान्तम् ।
गतोविनियोगः ।

तत्र प्रथमा—

प्रशुन्ध्युववरुणायप्रेष्टामर्तिवसिष्ठमीह्रुषेभरस्व ।

यईमर्वाञ्चकरतेयजत्रंसहस्रामघंवृषणंवृहन्तम् ॥ १ ॥

प्र । शुन्ध्युवम् । वरुणाय । प्रेष्टाम् । मर्तिम् । वसिष्ठम् ।

मीह्रुषे । भरस्व । यः । ईम् । अर्वाञ्चम् । करते । यजत्रम् ।

सहस्रामघम् । वृषणम् । बृहन्तम् ॥ १ ॥

ऋषिरात्मानमेव प्रत्यक्षीकृत्य स्तुतौ नियुक्ते हे वसिष्ठ त्वं मीह्रुषे सेक्रे वरुणाय शुन्ध्युवं
शोधयित्रीं यदा स्वतएव शुद्धां प्रेष्टां प्रियतमां मर्तिं मननीयामीदृशीं स्तुतिं प्रभरस्व प्रहर प्रापय ।
योवरुणः ईमेनं सूर्यं अर्वाञ्चं अस्मदभिमुखं करते अन्तरिक्षे करोति तस्मै वरुणायेत्यन्वयः
कीदृशं सूर्यं यजत्रं यष्टव्यं सहस्रामघं बहुधनं वृषणं कामानां वर्षकं बृहन्तं महान्तम् ॥ १ ॥

अथ द्वितीया—

अधान्वस्यसंदृशंजगन्वानग्नेरनीकंवरुणस्यमंसि ।

स्वर्षदशमन्नधिपाउअन्धोअभिमावपुर्दृशयेनिनीयात् ॥ २ ॥

अधः । नु । अस्य । समृदृशम् । जगन्वान् । अग्नेः ।

अनीकम् । वरुणस्य । मंसि । स्वः । यत् । अश्मन् । अधिऽपाः ।

ऊँ इति । अन्धः । अभि । मा । वपुः । दृशये । निनीयात् ॥ २ ॥

अध अधुना अस्य वरुणस्य संदृशं सन्दर्शनं नु क्षिप्रं जगन्वान् गतवानहं अग्नेरनीकं
ज्वालासंघं मंसि स्तवानि तं वरुणं यष्टुमितिशेषः यद्यदा वरुणः स्वः सुखकरं अश्मन् अश्म-
नि अभिषवार्थं पाषाणे अवस्थितमभिषुतमित्यर्थः ईदृशं अन्धः सोमलक्षणमन्नं अधिपाः अ-
धिकं पाता भवेद छान्दसः षष्ठ्यभावः उइतिपूरकः तदानीं मा मां वपुः शरीरं स्वकीयं वपुरि-
तिरूपनाम प्रशस्तं रूपं वा दृशये दर्शनार्थं अभिनिनीयादभिप्रापयेत् ॥ २ ॥

अथ तृतीया—

आयद्रुहाववरुणश्चनावंप्रयत्समुद्रमीरयावमध्यम् ।
अधियदपांस्तुभिश्चरावप्रप्रेखईखयावहैशुभेकम् ॥ ३ ॥

आ । यत् । रुहाव । वरुणः । च । नावम् । प्र । यत् ।
समुद्रम् । ईरयाव । मध्यम् । अधि । यत् । अपाम् ।
स्तुभिः । चराव । प्र । प्रप्रेखे । ईखयावहै । शुभे । कम् ॥ ३ ॥

यद्यदा वरुणे प्रसन्ने सति अहं वरुणश्चोभौ नावं द्रुममयीं तरणसाधनभूतां आरुहाव उभावारूढावभूविव तां च नावं यद्यदा समुद्रं मध्यं समुद्रस्य मध्यं प्रति प्रेरयाव प्रकर्षेण गमयाव यद्यदा च अपामुदकानां अधि उपरि स्तुभिः गच्छीभिरन्याभिरपि नौभिः चराव वर्तावहै तदानीं शुभे शोभार्थं प्रेखे नौरूपायां दोलायामेव प्रेखयावहै निम्नोन्नतैस्तरङ्गैरितश्चेतश्च प्रविचलन्तौ संकीडावहै कमितिपूरकः यद्वा क्रियाविशेषणं कं सुखं यथाभवति तथेत्यर्थः ॥ ३ ॥

अथ चतुर्थी—

वसिष्ठंहवरुणोनाव्याधाट्टपिचकारस्वपामहोभिः ।
स्तोतारंविप्रःसुदिनत्वेअह्नांयान्नुद्यावस्ततनन्यादुषासः ॥ ४ ॥

वसिष्ठम् । ह । वरुणः । नावि । आ । अधात् । ऋषिम् ।
चकार । सुअपाः । महोभिः । स्तोतारम् । विप्रः । सुदिनत्वे ।
अह्नाम् । यात् । नु । द्यावः । ततनन् । यात् । उषासः ॥ ४ ॥

एवं वसिष्ठेनात्मनोके यद्रुणेन कृतं तद्वर्णयति वसिष्ठं ह वसिष्ठं खलु वरुणोनावि स्वकीयायां आ अधात् आरोहयत् तथा तस्य ऋषिं अवोभिः रक्षणैः स्वपां स्वपसं शोभनकर्माणं चकार वरुणः कृतवान् अपिच विप्रोमेधावी वरुणः अह्नां दिवसानां मध्ये सुदिनत्वे यत्फलत्वेन शोभनदिनत्वं तत्र स्तोतारं अस्थापयदितिशेषः । किं कुर्वन् यात् यातोगच्छतोद्यावोदिवसान् यात् यातीः उषासः उषसा उपलक्षितारात्रीश्च नु क्षिपं ततनन् सूर्यात्मना विस्तारयन् ॥ ४ ॥

अथ पंचमी-

क^१त्यानिनौसख्यावभूवुःसचावहेयदृकंपुराचित् ।
बृहन्तमानवरुणस्वधावःसहस्रद्वारंजगमागृहन्ते ॥ ५ ॥

कं । त्यानि । नौ । सख्या । वभूवुः । सचावहे इति । यत् ।
अवृकम् । पुरा । चित् । बृहन्तम् । मानम् । वरुण । स्वधावः ।
सहस्रद्वारम् । जगम् । गृहम् । ते ॥ ५ ॥

हे वरुण त्यानि तानि पुरातनानि नौ आवयोः सख्या सख्यानि सखित्वानि क कुत्र
वभूवुः पुरा पूर्वस्मिन् काले अवृकं अहिंस्यं आत्यन्तिकं यत्सख्यमस्ति तत्सचावहे आवांसेवा-
वहे चिदिति पूरकः अपिच हे स्वधावः अन्नवन्वरुण ते त्वदीयं गृहं जगम गच्छानि लोदर्थे
लिट् कीदृशं गृहं बृहन्तं महान्तं मानं मान्यस्मिन्सर्वाणि भूतानीति मानं सर्वस्य भूतजातस्य
परिच्छेदकमित्यर्थः सहस्रद्वारं बहुद्वारम् ॥ ५ ॥

अथ षष्ठी-

यआपिर्नित्योवरुणप्रियःसन्त्वामागांसिकृणवत्सखाते ।
मातएनस्वन्तोयक्षिन्भुजेमयन्धिष्माविप्रस्तुवतेवरूथम् ॥ ६ ॥

यः । आपिः । नित्यः । वरुण । प्रियः । सन् । त्वाम् । आगांसि ।
कृणवत् । सखा । ते । मा । ते । एनस्वन्तः । यक्षिन् ।
भुजेम । यन्धि । स्म । विप्रः । स्तुवते । वरूथम् ॥ ६ ॥

हे वरुण योवसिष्ठो नित्यो ध्रुवः आपिर्वन्धुः औरसः पुत्रइत्यर्थः यः पूर्वं प्रियः सन् त्वां प्र-
ति आगांसि अपराधान्कृणवत् अकरोत् सद्दानीं ते तव सखा समानख्यानः प्रियोस्तु । हे य-
क्षिन् यजनार्हं वरुण ते तव स्वभूतावयं एनस्वन्तः एनसा पापेन युक्ताः सन्तो मा भुजेम मा भुं-
ज्महि त्वत्पसादात् पापरहिता एव सन्तो भोगान् भुनजामहे विप्रो मेधावो त्वंच स्तुवते स्तोत्रं
कुर्वते वसिष्ठाय वरूथं अनिष्टवारकं वरणीयं वा गृहं यन्धि प्रयच्छ स्मेति पूरकः ॥ ६ ॥

सैषा सप्तमी—

ध्रुवासु॑त्वा॒सुक्षि॑तिषु॒क्षिय॑न्तो॒व्य॑स्मत्पाशं॒वरु॑णोमु॒मोच॑त् ।

अवो॑वन्वा॒नाअ॑दितेरु॒पस्था॑द्यूयं॒पात॑स्व॒स्तिभिः॑स॒दानः॑ ॥ ७ ॥ १० ॥

ध्रुवासु॑ । त्वा । आ॒सु । क्षि॒तिषु॑ । क्षि॒यन्तः॑ । वि । अ॒स्मत् ।

पाशं॑ । वरु॒णः । मु॒मोच॑त् । अवः॑ । व॒न्वा॒नाः । अ॒दितेः॑ ।

उ॒प॒स्थात् । यू॒यम् । पा॒त । स्व॒स्तिभिः॑ । स॒दा । नः॑ ॥ ७ ॥ १० ॥

ध्रुवासु नित्यासु आसु दृश्यमानासु क्षितिषु भूमिषु क्षियन्तः निवसन्तोवयं हे वरुण त्वा त्वां स्तुमइतिशेषः सच वरुणः अस्मत् अस्मत्तः पाशं बन्धकं पापं विमुमोचत् मोचयेत् तथा अदितेः अखण्डनीयायाः पृथिव्याः उपस्थादुपस्थानात् अवोरक्षणं वरुणेन दत्तं वन्वानाः संभ्रजमानावयं स्याम अन्यद्गतम् ॥ अत्र ऋग्विधानम्—ध्रुवासुत्वासुक्षितिषु जपनबन्धात्पमुच्यते । तिष्ठन्नात्रौजपेदेतां पिशाचस्तंनगच्छतीति ॥ ७ ॥

॥ इति पञ्चमस्य षष्ठे दशमोवर्गः ॥ १० ॥

मोषुवरुणेति पञ्चमेकविंशं सूक्तं वसिष्ठस्यार्षेवारुणंअन्याजगती शिष्टाश्चतस्रोऽगायत्र्यः तथाचानुक्रान्तम् मोषुपञ्चगायत्रं जगत्यन्तमिति । गतोविनियोगः ।

तत्र प्रथमा—

मोषु॑वरुणमृ॒न्मयै॑गृ॒हंराज॑न्न॒हंग॑मम् । मृ॒ळासु॑क्षत्रमृ॒ळय॑ ॥ १ ॥

मो॒ इति॑ । सु । वरु॒ण । मृ॒त्त॒मय॑म् । गृ॒हम् । रा॒जन् । अ॒हम् ।

ग॒मम् । मृ॒ळ । सु॒क्षत्र॑ । मृ॒ळय॑ ॥ १ ॥

हे राजन्नीश्वर वरुण त्वदीयं मृन्मयं मृदादिनिर्मितं गृहं मो माउ मैव अहं गमं गतोस्मि अपितु सुशोभनं सुवर्णमयमेव त्वदीयं गृहं प्राप्नवानि सत्त्वं मां मृळ सुख्य हे सुक्षत्र शोभनधन वरुण मृळय उपदयाश्च कुरु ॥ १ ॥

अथ द्वितीया—

यदे॑मि॒प्रस्फुर॑न्नि॒वृद्ध॑तिर्न॒ध्मातो॑अ॒द्रिवः॑ । मृ॒ळासु॑क्षत्रमृ॒ळय॑ ॥ २ ॥

यत् । एमि । प्रस्फुरन्इव । दृतिः । न । ध्मातः ।

अद्रिइवः । मृळ । सुक्षत्र । मृळय ॥ २ ॥

हे अद्रिवः आयुधवन्वरुण यद्यदा प्रस्फुरन्निव शैत्येन प्रविचलन्निव त्वद्गयाद्वेपमानः
दृतिर्न दृतिरिव ध्मातो वायुना पूर्णः सन्न त्वया बद्धोहं एमि गच्छामि तदानीं मृळ सुखय हे
सुक्षत्र सुधन मृळय दयां कुरु ॥ २ ॥

अथ तृतीया—

कृत्वंःसमहदीनताप्रतीपंजगमाशुचे । मृळामुक्षत्रमृळय ॥ ३ ॥

कृत्वंः । समह । दीनता । प्रतिइपम् । जगम् ।

शुचे । मृळ । सुक्षत्र । मृळय ॥ ३ ॥

हे समह सधन शुचे स्वभावतोनिर्मल वरुण दीनता दीनतया अशक्तत्वेन कृत्वंः क-
र्मणः कर्तव्यत्वेन विहितस्य श्रौतस्मार्तादिलक्षणस्य प्रतीपं प्रतिकूलं अननुष्ठानं जगम प्राप्तवा-
नस्मि अतएव त्वया बद्धः तादृशं मां मृळ सुखय अन्यद्वतम् ॥३॥

अथ चतुर्थी—

अपांमध्येतस्थिवांसंतृष्णाविदज्जरितारम् । मृळामुक्षत्रमृळय ॥ ४ ॥

अपाम् । मध्ये । तस्थिइवांसम् । तृष्णा । अविदत् ।

जरितारम् । मृळ । सुक्षत्र । मृळय ॥ ४ ॥

अपां समुद्राणामुदकानां मध्ये तस्थिवांसं स्थितवन्तमपि जरितारं तव स्तोतारं मां तृ-
ष्णा पिपासा अविदत् आप्रवती लवणोत्कटस्य समुद्रजलस्य पानानर्हत्वात् अतस्तादृशं मां
मृळ सुखय अन्यद्वतम् ॥ ४ ॥

देवसुवां हविःषु वारुणस्य हविषः यत्किञ्चेदमितियाज्या सूत्रितञ्च—यत्किञ्चेदंवरुण-
दैव्येजनउपतेस्तोमान्यशुपाइवाकरमिति द्वे इति ।

सैषात्र पञ्चमी—

यत्किञ्चेदंवरुणदैव्येजनेभिद्रोहंमनुष्यांश्चरामसि ।

अचिन्तीयत्तवधर्मायुयोपिममानस्तस्मादेनंसोदेवरीरिषः॥५॥११॥

यत् । किम् । च । इदम् । वरुण । दैव्ये । जनै । अभिद्रोहम् ।
 मनुष्याः । चरामसि । अचिन्ती । यत् । तव । धर्म । युयोपिमा ।
 मा । नः । तस्मात् । एनसः । देव । रिरिषः ॥ ५ ॥ ११ ॥

हे वरुण दैव्ये देवसमूहरूपे जने यदिदं किञ्चनाभिद्रोहम् अपकारजातं मनुष्यावयं
 चरामसि चरामः निर्वर्तयामः तथा अचिन्ती अचित्या अज्ञानेन तवत्वदीयं यद्धर्मकारकं कर्म
 युयोपिमा वयं विमोहितवन्तः हे देव तस्मादेनसः पापात् नोस्मान् मारीरिषः माहिंसीः ॥ ५ ॥

॥ इति पञ्चमस्य षष्ठे एकादशोवर्गः ॥ ११ ॥

॥ इतिसप्तमे मण्डले पञ्चमोनुवाकः ॥ ५ ॥

षष्ठेनुवाके पञ्चदश सूक्तानि तत्र प्रवीरयेति सप्तर्चं प्रथमं सूक्तं वसिष्ठस्यार्धं त्रैष्टुभं वा-
 यव्यम् यासुपञ्चम्याद्यासु द्विवचनमस्ति ताऐन्द्रवायव्यः तथाचानुक्तान्तम्—प्रवीरयासप्त वाय-
 व्यं त्थैन्द्रश्च या द्विवदुक्ताइति । तृतीयेछन्दोमे प्रउगशस्त्रे प्रवीरयेतिवायव्यस्तृचः सूत्रितश्च
 प्रवीरयाशुचयोदद्विरेवा तेसत्येनमनसादीध्यानाइति ।

तत्र प्रथमा—

प्रवीरयाशुचयोदद्विरेवामध्वर्युभिर्मधुमन्तःसुतासः ।
 वहवायोनिनियुतोयात्यच्छापिवांसुतस्यान्धसोमदाय ॥ १ ॥
 प्र । वीरया । शुचयः । दद्विरे । वाम् । अध्वर्युभिः ।
 मधुमन्तः । सुतासः । वह । वायो इति । निःशुतः । याहि ।
 अच्छ । पिब । सुतस्य । अन्धसः । मदाय ॥ १ ॥

हे वायो वीरया वीराय विविधमोरयित्रे सुषांसुलगिति चतुर्थ्यायाजादेशः वां ते व्यत्यये-
 न द्विवचनं तुर्क्यं शुचयः शुद्धाः मधुमन्तः माधुर्योपेताः सुतासः अभिषुताः सोमाः ऐतरेयि-
 भिः नवमेहनि प्रउगे अध्वर्युभिः अध्वरस्यनेतृभिः ऋक्विग्भिः प्रदद्विरे प्रदीयन्ते दददानेइत्य-
 स्यैतद्रूपम् यतएवमतः कारणात् हे वायो नियुतोवडवाः वह रथं प्रापय तेन रथेन अच्छ याहि
 अस्मद्यज्ञमभिगच्छ अभिगत्यच सुतस्याभिषुतस्य अन्धसः अन्नस्य सोमलक्षणस्य स्वकीयं
 भागं पिब किमर्थम् मदाय मदोत्पत्त्यर्थं ॥ १ ॥

शुनासीरीयेपर्वणि वायव्यस्य हविषईशानायेति पुरोनुवाक्या सूत्रितश्च—सत्त्वंनोदेवमनसे शानायप्रहुतियस्तआनडिति । वायव्येपशावेषैवपशुपुरोडाशस्ययाज्या सूत्रितंच—ईशानाय प्रहु-
तिं यस्तआनट् प्रवोवायुरथयुजं कृणुध्वमिति ।

सैषात्र द्वितीया—

ईशानायप्रहुतियस्तआनट्शुचिसोमंशुचिपास्तुभ्यंवायो ।
कृणोषितंमर्त्येषुप्रशस्तंजातोजातोजायतेवाज्यस्य ॥ २ ॥

ईशानाय । प्रहुतिम् । यः । ते । आनट् । शुचिम् । सोमम् ।
शुचिपाः । तुभ्यम् । वायो इति । कृणोषि । तम् । मर्त्येषु ।
प्रशस्तम् । जातः जातः । जायते । वाजी । अस्य ॥ २ ॥

हे वायो ईशानाय ईश्वराय ते तुभ्यं त्वदर्थं प्रहुतिं प्रकृष्टामाहुतिं चरुपुरोडाशादिसाध्यां योजमान आनट् व्यामोत् दद्यादित्यर्थः तथा हे शुचिपाः शुद्धस्य सोमस्य पातर्वायो तुभ्यं शुचिं शुद्धं सोमं च यः प्रयच्छति मर्त्येषु मनुष्येषु मध्ये तं यजमानं प्रशस्तं मुख्यं कृणोषि करोषि सच जातोजातः सर्वत्र प्रादुर्भूतः प्रख्यातः सन् वाजी अस्य प्राप्तस्य धनस्य प्राप्ते जायते अवकल्पते सर्वं धनं लभते इत्यर्थः ॥ २ ॥

नियुत्वद्रुणविशिष्टवायुदेवताके पशौ रायेनुयमिति पुरोडाशस्य याज्या सूत्रितश्च—राये-
नुयंजज्ञतूरोदसीमे प्रवायुमच्छाबृहतीमनीषेति ।

सैषात्र तृतीया—

रायेनुयंजज्ञतूरोदसीमेरायेदेवीधिषणाधातिदेवम् ।
अथंवायुंनियुतःसश्वत्स्वाउतश्वेतंवसुधितिनिरेके ॥ ३ ॥

राये । नु । यम् । जज्ञतुः । रोदसी इति । इमे इति । राये । देवी ।
धिषणा । धाति । देवम् । अथं । वायुम् । निःस्युतः । सश्वत् ।
स्वाः । उत । श्वेतम् । वसुधितिम् । निरेके ॥ ३ ॥

इमे रोदसी द्यावापृथिव्यौ यं वायुं राये धनार्थं नु क्षिप्रं जज्ञतुर्जनयामासतुः तं देवं दाना-
दिगुणयुक्तं वायुं देवी द्योतमाना धिषणा स्तुतिः राये धनार्थं धाति धारयति धनं यथा लभ्य-
ते तथा प्रेरयतीत्यर्थः अध अधुना एवं स्तुतौ प्रवृत्तायां स्वाः स्वकीया नियुतोवडवाः रथवाहाः
वायुं सश्वत सचन्ते सेवन्ते उतापिच श्वेतं शुभ्रवर्णं निरेके नितरां रेको रिक्ता निरेकः दारि-
द्र्यमित्यर्थः तस्मिन् सति वसुधितिं वसूनां धातारं प्रदातारं तं वायुं नियुतोस्मद्यज्ञं प्रापयन्ती-
तिशेषः ॥ ३ ॥

द्वितीये छन्दोमे प्रउगशस्त्रे वायव्यवृत्तस्य उच्छन्नुषसइति तृतीया सूत्रितश्च—उच्छन्नु-
षसः सुदिना अरिप्रा इत्येकपातिन्यइति ।

सैषात्र चतुर्थी—

उच्छन्नुषसः सुदिना अरिप्रा उरुज्योतिर्विविदुर्दीध्यानाः ।

गव्यंचिदूर्वमुशिजो विववृस्तेषामनुप्रदिवः सस्रुरापः ॥ ४ ॥

उच्छन् । उषसः । सुदिनः । अरिप्राः । उरु । ज्योतिः ।

विविदुः । दीध्यानाः । गव्यम् । चित् । ऊर्वम् । उशिजः ।

वि । ववृः । तेषाम् । अनु । प्रदिवः । सस्रुः । आपः ॥ ४ ॥

येङ्गिरसो वायुमस्तोषत तेषां अरिप्राः पापरहिता उषसः सुदिनाः शोभनदिनस्य हेतुभू-
ताः सत्यः उच्छन् औच्छन् व्यवासयन् ते च दीध्यानाः दीप्यमानाः सन्तः उरु विस्तीर्णं ज्यो-
तिः सूर्याख्यं विविदुः वायोः प्रसादादलभन्त । अपिच उशिजः कामयमानाः ते अंगिरसः गव्यं
चित् गोसङ्घरूपमपि ऊर्वं धनं पणिभिरपट्टतं विववृः व्यवृण्वन् अलभन्त । तथा तेषामङ्गिरसाम-
र्थाय प्रदिवः पुराण्यः आपः अनुसस्रुः अन्वसरन् अन्वगच्छन् हिताः हिताचरणपरा आस-
न्त्यित्यर्थः आवरकस्यासुरस्य वायुनाहननात् असुरेणाहतानुषः प्रभृतीन् पुनर्लब्धवन्त इत्यर्थः ॥ ४ ॥

तृतीये छन्दोमे प्रउगशस्त्रे ते सत्येनेत्यैन्द्रवायवस्तुचः सूत्रितं च—ते सत्येन मनसा दीध्याना-
दिविक्षयन्तारजसः पृथिव्यामिति ।

तत्र प्रथमा सूक्ते पंचमी—

ते सत्येन मनसा दीध्यानाः स्वेन युक्ताः सः क्रतुना वहन्ति ।

इन्द्रवायूरीवा हरं रथं वामीशानयो रभिपृक्षः सचन्ते ॥ ५ ॥

ते । सत्येन । मनसा । दीध्यानाः । स्वेन । युक्तासः । क्रतुना ।
वहन्ति । इन्द्रवायू इति । वीरुवाहम् ।
रथम् । वाम् । ईशानयोः । अग्नि । पृक्षः । सचन्ते ॥ ५ ॥

ते प्रसिद्धाः सत्येन यथार्थेन मनसा मननीयेन स्तोत्रेण युक्ताः दीध्याना दीप्यमानाः
स्वेन स्वकीयत्वे विहितेन क्रतुना कर्मणा नित्यनैमित्तिकात्मना युक्तासोयुक्ताः एवंभूताः यज-
मानाः हे इन्द्रवायू वीरवाहं वीरैः विशेषेण ईरयितृभिः स्तोतृभिः वहनीयं प्रापणीयं । यद्वा
वीरैरश्वैर्वहनीयं ईशानयोरीश्वरयोर्वा युवयोः स्वभूतं रथं वहन्ति स्वं स्वं यज्ञं प्रापयन्ति । तत्र
च पृक्षोक्तानि हविल्क्षणानि अभिसचन्ते युवामभिसेवन्ते ॥ ५ ॥

अथ षष्ठी—

ईशानासोयेदधतेस्वर्णोगोभिरश्वेभिर्वसुभिर्हिरण्यैः ।
इन्द्रवायूसूरयोविश्वमायुर्वद्विर्वीरैःपृतनासुसद्युः ॥ ६ ॥

ईशानासः । ये । दधते । स्वं । नः । गोभिः । अश्वेभिः ।
वसुद्विभिः । हिरण्यैः । इन्द्रवायू इति । सूरयः । विश्वम् ।
आयुः । अर्वद्विभिः । वीरैः । पृतनासु । सद्युः ॥ ६ ॥

हे इन्द्रवायू ईशानासः ईश्वराः प्रभवोयेजनाः नोस्मभ्यं गोभिरश्वेभिरश्वैर्वसुभिर्निवा-
सकैः हिरण्यैश्च सहितं स्वः सुष्ठु अरणीयं सुखं दधते ददति प्रयच्छति । यद्वा हिरण्यव्यतिरि-
क्तानि धनानि वस्त्राणि तैर्हिरण्यैश्च सहेत्यर्थः । ते सूरयो दातारः विश्वं व्याप्तामायुरन्तं जीवनं वा
शत्रूणां स्वभूतं पृतनासु संग्रामेषु अर्वद्विरश्वैः वीरैः शूरभटैश्च साधनभूतैः सद्युः अभिभवेयुः
यद्वा सार्थं तृतीया अर्वद्विः वीरैः पुत्रैश्च सहितं शत्रूणामायुरभिभवेयुरित्यर्थः ॥ ६ ॥

अथ सप्तमी—

अर्वन्तो नश्रवसोभिक्षमाणा इन्द्रवायूसुष्ठुतिभिर्वसिष्ठाः ।
वाजयन्तःस्वर्वसेहुवेमयूयंपातस्वस्तिभिःसदानः ॥ ७ ॥ १२ ॥

अर्वन्तः । न । श्रवंसः । भिक्षमाणाः । इन्द्रवायू इति ।
 सुस्तुतिभिः । वसिष्ठाः । वाजयन्तः । सु । अवसे । हुवेम ।
 यूयम् । पात । स्वस्तिभिः । सदा । नः ॥ ७ ॥ १२ ॥

अर्वन्तो न अश्वा इव हविषां वोढारः श्रवसो नस्य द्वितीयार्थे षष्ठी अन्नं भिक्षमाणाः या-
 चमानाः वाजयन्तः वाजं बलमात्मन इच्छन्तो वसिष्ठाः वयं स्ववसे शोभनरक्षणाय सुष्ठुतर्पणाय
 वा सुष्ठुतिभिः शोभनाभिः स्तुतिभिः इन्द्रवायू इन्द्रं वायुं च हुवेम आह्वयेमहि । अन्यद्गतम् ॥७॥

॥ इति पञ्चमस्य षष्ठे द्वादशो वर्गः ॥ १२ ॥

कुविदंगेति सप्तर्चं द्वितीयं सूक्तं वसिष्ठस्यार्षं त्रैष्टुभं वायव्यं कुविदंगेत्यनुक्रान्तम् । गतः
 सूक्तविनियोगः । वायव्ये पशौ कुविदंगेति वपायाज्या सूत्रितञ्च—कुविदङ्गनमसायेवृधासई-
 शानायप्रहुतिंयस्तआनळिति ।

सैषा प्रथमा—

कुविदङ्गनमसायेवृधासः पुरा देवा अनवद्यास आसन् ।
 ते वायवे मनवे बाधिताया वासयन्नुषसं सूर्येण ॥ १ ॥

कुवित् । अङ्गः । नमसा । ये । वृधासः । पुरा । देवाः ।
 अनवद्यासः । आसन् । ते । वायवे । मनवे । बाधिताय ।
 अवासयन् । उषसम् । सूर्येण ॥ १ ॥

दीव्यंति स्तुवन्तीति देवाः स्तोतारः पुरा पूर्वस्मिन्काले ये वृद्धासो वृद्धादेवाः स्तोतारः
 कुविदिति बहुनाम अङ्गेति क्षिप्रं नाम कुविद्वहुशः अङ्गं क्षिप्रं कृतेन नमसा वायुविषयेण
 स्तोत्रेण नमस्कारेण वा अनवद्यासः अवद्यरहिताः आसन् तेद्यापि वायवे हवींषि दातुं सूर्ये-
 ण सह उषसं अवासयन् उषसो वृष्टिं सूर्योदयञ्च वायुयागार्थं कुर्वन्तीत्यर्थः । किमर्थं मनवे
 मनुष्याणां बाधिताय बाधितानां पुत्रादीनां रक्षणार्थमित्यर्थः यद्वा मनवे बाधितायेति षष्ठ्य-
 र्थे चतुर्थी बाधितस्य मनोः प्रजापतेर्यागे वायवे हवींषि दातुमित्यन्वयः ॥ १ ॥

द्वितीये छन्दोमे प्रउगशस्त्रे ऐन्द्रवायवत्तस्य उशन्तेत्येषा प्रथमा सूत्रितञ्च—उशन्ता-
 दूतानदभायगोपायावत्तरस्तन्वोयावदोजइत्येकाद्वेचेति ।

सैषा द्वितीया—

उशन्तादूतानदभायगोपामासश्वपाथःशरदश्चपूर्वीः ।

इन्द्रवायूसुष्टुतिर्वामियानामार्डीकमीदृष्टेसुवितंचनव्यम् ॥ २ ॥

उशन्ता । दूता । न । दभाय । गोपा । मासः । च । पाथः ।

शरदः । च । पूर्वीः । इन्द्रवायू इति । सुष्टुतिः । वाम ।

इयाना । मार्डीकम् । ईदृष्टे । सुवितम् । च । नव्यम् ॥ २ ॥

हे इन्द्रवायू उशन्ता उशन्तौ कामयमानौ दूता दूतौ देवतेर्गतिकर्मणो दूतशब्दः गन्तारौ गोपा गोपायितारौ ईदृशौ युवां दभाय हिंसायै नाभवतम् अपितु मासो मासांश्च पूर्वीर्बह्वीः शरदः संवत्सरांश्च चिरकालमस्मान्पाथो रक्षतम् । अपिच हे इन्द्रवायू सुष्टुतिरस्मदीया शोभना स्तुतिः वां युवां इयाना गच्छन्ती प्रामुवन्तो मार्डीकं सुखं ईदृष्टे याचते । यद्वा सुखं यथा भवति तथा युवामीदृष्टे स्तौति । तथा नव्यं प्रशस्यं सुवितं सुष्ठुप्राप्यं धनञ्च ईदृष्टे ॥ २ ॥

नियुत्वद्वायुदेवताके पशौ पीवोअन्नानिति वपायायाज्या सूत्रितञ्च—पीवोअन्नारयिवृधः सुमेधा रायेनुयंजज्ञतूरोदसीमेइति । तथा द्वितीये छन्दोमे प्रउगशस्त्रे वायव्यतृचस्य एषैव द्वितीयां सूत्रितञ्च—पीवोअन्नारयिवृधःसुमेधा उच्छन्नुषसःसुदिनाअरिप्राइति ।

सैषा तृतीया—

पीवोअन्नारयिवृधःसुमेधाःश्वेतःसिषक्तिनियुतामग्निश्रीः ।

तेवायवेसमनसोवितस्थुर्विश्वेन्नरःस्वपत्यानिचक्रुः ॥ ३ ॥

पीवःअन्नान् । रयिवृधः । सुमेधाः । श्वेतः । सिषक्ति ।

नियुताम् । अग्निश्रीः । ते । वायवे । समनसः वि ।

तस्थुः । विश्वा । इत् । नरः । सुअपत्यानि । चक्रुः ॥ ३ ॥

पीवोअन्नान् पीवांसि स्थूलानि प्रभूतान्यन्नानि येषांतान् रयिवृधः रय्या धनेन वृद्धान् एवं भूतानाढ्यजनान् सुमेधाः शोभनप्रज्ञः नियुतां वडवानां वाहानां अग्निश्रीरभिभ्रयणीयः श्वेतः श्वेतवर्णोवायुः सिषक्ति सेवते । तेच जनाः समनसः समानमनस्काः सन्तः वायवे वायुमुद्दिश्य यष्टुं वितस्थुः विविधमवतिष्ठन्ते । स्थित्वा च ते नरः कर्मणां नेतारो जनाः विश्वेव विश्वानि सर्वा-

ण्येव स्वपत्यानि शोभनापत्यहेतूनि यद्वा सुष्ठु अपतनकारणानि वायुदेवत्यानि कर्माणि चक्रुः कुर्वन्ति ॥ ३ ॥

द्वितीये छन्दोमे प्रउगशस्त्रे ऐन्द्रवायवतृचस्य यावत्तरइत्यादिके द्वे ऋचौ सूत्रं तु पूर्वमेवोदाहृतम् ।

तयोः प्रथमा सूक्ते चतुर्थी—

यावत्तरस्तन्वो॒इ॒यावदो॒जो॒यावन्न॒श्चक्ष॑सा॒दीध्या॑नाः ।

शुचि॑ंसोमं॒शुचि॑पापातम॒स्मेइन्द्र॑वायूसद॒तं ब॒र्हिरे॑दम् ॥ ४ ॥

यावत् । तरः । तन्वः । यावत् । ओजः । यावत् । नरः ।

चक्षसा । दीध्यानाः । शुचिम् । सोमम् । शुचि॒ष्पा । पा॒तम् ।

अ॒स्मे इति॑ । इन्द्र॑वायू इति॑ । सद॒तम् । ब॒र्हिः । आ । इ॒दम् ॥ ४ ॥

हे इन्द्रवायू युवयोस्तन्वः शरीरस्य तरो वेगो यावदस्ति यावच्च ओजो बलं यावच्च नरः कर्मणां नेतार ऋत्विजः चक्षसा ज्ञानेन दीध्यानाः दीप्यमानाः भवन्ति तस्य सर्वस्यानुरूपं शुचिपा शुचेः सोमस्य पाताराविन्द्रवायू शुचिंशुद्धं सोमं अस्मे अस्मदीयं पातं पिबतम् । इदं वेद्यां स्तीर्णं बर्हिश्च आसदतं पानार्थमासीदतं बर्हिषि उपविशतमित्यर्थः ॥ ४ ॥

अथ पञ्चमी—

नियु॒वाना॒नियु॑तः॒स्पा॒र्हवी॑रा॒इन्द्र॑वायूस॒रथं॑यातम॒र्वाक् ।

इदं॑हिवांप्रभृ॒तं म॒ध्वोअ॒ग्रम॑ध॒प्रीणा॑नाविमु॒मुक्त॑म॒स्मे ॥ ५ ॥

नि॒ऽयु॒वाना । नि॒ऽयु॒तः । स्पा॒र्ह॒वी॒राः । इन्द्र॑वायू इति॑ । स॒ऽरथं॑ ।

या॒तम् । अ॒र्वाक् । इ॒दम् । हि । वा॒म् । प्र॒भृ॒तम् । म॒ध्वः । अ॒ग्रम् ।

अ॒ध । प्री॒णा॒ना । वि । मु॒मु॒क्तम् । अ॒स्मे इति॑ ॥ ५ ॥

हे इन्द्रवायू स्पर्हवीराः स्पृहणीयस्तोतृकान् नियुतआत्मीयानश्वान् सरथं उभयोः स-मानमेकं रथं नियुवाना निमिश्रयन्तौ युवां अर्वागस्मदभिमुखं यातम् गच्छतम् । इदं हि इदं खलु मध्वो मधुरस्य सोमस्य अग्रं ग्रहेष्वाद्यमैन्द्रवायवाख्यं ग्रहं वां युवयोरर्थं प्रभृतं प्रकर्षेण हतं

होमार्थमुत्तरवेदिं प्रतिनीतम् अथ अथ तादृशस्य सोमस्य पानानन्तरं प्रीणाना प्रीयमाणौ युवां
अस्मे अस्मान् विमुमुक्तं पाषाद्विमोचयतम् ॥ ५ ॥

प्रथमे छन्दोमे प्रउगशस्त्रे ऐन्द्रवायवतृचस्य यावांशतमिति तृतीया सूत्रितंच—यावां-
शतंनियुतोयाः सहस्रमित्येकपातिन्यइति ।

सैषात्र षष्ठी—

यावांशतंनियुतोयाःसहस्रमिन्द्रवायूविश्ववाराःसचन्ते ।
आभिर्यातंसुविदत्राभिर्वाक्पातंनराप्रतिभृतस्यमध्वः ॥ ६ ॥

याः । वा॒म् । श॒तम् । नि॒द॒युतः । याः । स॒ह॒स्रम् । इन्द्र॒वायू॒ इति ।
वि॒श्व॒वाराः । स॒च॒न्ते । आ । आ॒भिः । या॒तम् । सु॒वि॒द॒त्राभिः ।
अ॒र्वाक् । पा॒तम् । न॒रा । प्र॒ति॒भृ॒तस्य । म॒ध्वः ॥ ६ ॥

हे इन्द्रवायू या नियुतः शतं शतसंख्याकाः सत्यः वां युवां सचन्ते सेवन्ते याश्च विश्व-
वारा विश्वैर्वरणीया नियुतः सहस्रं सहस्रसंख्याकाः सत्यः युवां सचन्ते सुविदत्राभिः शोभन-
धनप्रदाभिराभिर्नियुद्धिरवाक् अस्मदभिमुखं आयातमागच्छतम् हे नरा नेतारौ प्रतिभृतस्य
उत्तरवेदिं प्रतिनीतस्य मध्वोमधुरस्य सोमस्य द्वितीयार्थे षष्ठी ईदृशं सोमं पातं पिबतम् ॥६॥

अथ सप्तमी—

अर्वन्तो न श्रवसो भिक्षमाणा इन्द्रवायूमुष्टुतिभिर्वसिष्ठाः ।
वाजयन्तः स्ववसेद्भुवेमयूयं पातस्वस्तिभिः सदानः ॥ ७ ॥ १३ ॥

अर्वन्तः । न । श्र॒व॒सः । भि॒क्ष॒माणाः । इन्द्र॒वायू॒ इति ।
सु॒स्तु॒ति॒र्भिः । व॒सि॒ष्ठाः । वा॒ज॒यन्तः । सु । अ॒व॒से । भु॒वे॒म् ।
यू॒यम् । पा॒त॒ । स्व॒स्ति॒र्भिः । स॒दा । नः ॥ ७ ॥ १३ ॥

व्याख्यातेयं अक्षरार्थस्तु अश्वा इव हविषां वोढारः अन्नं याचमानाः बलं कामय-
मानाः वसिष्ठाः वयं शोभनरक्षणाय शोभनैः स्तोत्रैः इन्द्रवायू आह्वयेमहीति ॥ ७ ॥

॥ इति पञ्चमस्य षष्ठे त्रयोदशोवर्गः ॥ १३ ॥

आवायोइति पञ्चर्चं तृतीयं सूक्तं वसिष्ठस्यार्षं वैष्टुभं वायव्यम् अनुक्रान्तञ्च—आवायो-
पञ्चेति । शुनासीरीये पर्वणि वायोर्नियुत्वतो यागस्य आवायो इत्यनुवाक्या सूत्रितञ्च—आ-
वायोभूषशुचिपाउपनःप्रयाभिर्यासिदाश्वांसमच्छेति । नियुत्वदायुदेवताके पशवेषैव वपाया
अनुवाक्या प्रथमे छन्दोमे प्रउगशस्त्रे वायव्यवृचस्यैषैवाद्या सूत्रितञ्च—समुद्रादूर्मिरित्याज्यमा-
वायोभूषशुचिपाइति ।

सैषा प्रथमा—

आवायोभूषशुचिपाउपनःसहस्रंतेनियुतोविश्ववार ।

उपोतेअन्धोमद्यमयामियस्यदेवदधिपेपूर्वपेयम् ॥ १ ॥

आ । वायो इति । भूष । शुचिपाः । उप । नः । सहस्रम् ।

ते । निद्युतः । विश्ववार । उपो इति । ते । अन्धः ।

मद्यम् । अयामि । यस्य । देव । दधिपे । पूर्वपेयम् ॥ १ ॥

हे शुचिपाः शुचेः शुद्धस्य सोमस्य पातर्वायो नोस्माकं उपसमीपे आभूष आगच्छ भू-
प्राप्तावित्यस्यैतद्रूपम् हे विश्ववार विश्वैर्वरणीय ते तव वाहनभूताः नियुतोवडवाः सहस्रं सहस्र-
सङ्ख्याका विद्यन्ते यतएवं अतः शीघ्रमागच्छ । ते तव मद्यं मदकरं सोमलक्षणमन्धोन्नं उपो
उप उपायामि उपयतं पात्रे गृहीतमासीत् । हे देव वायो यस्य सोमस्य पूर्वपेयं प्रथमपानं द-
धिपे दधासि धारयसि ऐन्द्रवायवग्रहे प्रथमे वषट्कारे केवलाय वायवे हूयते द्वितीये तु इ-
न्द्रवायुष्यामिति वायोः प्रथमपानं तादृशमन्धः उपायामीत्यन्वयः ॥ १ ॥

प्रथमे छन्दोमे प्रउगशस्त्रे ऐन्द्रवायववृचस्य प्रसोतेत्याद्या सूत्रितञ्च—प्रसोताजीरो अध्व-
रेष्वस्थाद्येवायवइन्द्रमादनासइति ।

सैषा द्वितीया—

प्रसोताजीरोअध्वरेष्वस्थात्सोममिन्द्रायवायवेपिबध्यै ।

प्रयद्वांमध्वोअग्रियंभरन्त्यध्वर्यवोदेव्यन्तःशचीभिः ॥ २ ॥

प्र । सोता । जीरः । अध्वरेषु । अस्थात् । सोमम् । इन्द्राय ।

वायवे । पिबध्यै । प्र । यत् । वाम् । मध्वः । अग्रियम् ।

भरन्ति । अध्वर्यवः । देव्यन्तः । शचीभिः ॥ २ ॥

जीरः क्षिप्रकारी सोता अभिषोता अध्वर्युः इन्द्राय वायवे च पिबध्वै पानार्थं अध्व-
रेषु यागेषु सोमं प्रास्थात् प्रातिष्ठिपत् पुरस्तादुत्तरवेदिं प्रापितवान् । हे इन्द्रवायू यत् येषु यज्ञेषु
मध्वः सोमस्य अग्रियं अग्रभवं प्रथमभागं देवयन्तो देवकामाः अध्वर्यवः शचीभिः कर्मभिः
अभिषवादि लक्षणैः वां युवयोरर्थं प्रभरन्ति प्रकर्षेण भरन्ति संपादयन्ति तेष्वध्वरेष्वित्यन्वयः ॥ २ ॥

शुनासीरीये पर्वणि नियुत्वद्वायोर्यागस्य प्रयाभिरिति याज्या सूत्रितञ्च—प्रयाभिर्यासि-
दाश्वांसमच्छसत्वंनोदेवमनसेति । तदेवत्ये पशावेषैव पुरोडाशस्यानुवाक्या सूत्रितञ्च—प्रयाभि-
र्यासिदाश्वांसमच्छानोनियुद्धिःशतिनीभिरिति । प्रथमे छन्दोमे प्रउगशस्त्रे एषैव वायव्यवृत्तस्य
तृतीया सूत्रितञ्च—आवायोभूषशुचिपाउपनःप्रयाभिर्यासिदाश्वांसमच्छेति ।

सैषा तृतीया—

प्रयाभिर्यासिदाश्वांसमच्छानियुद्धिर्वायविष्टयेदुरोणे ।
निनोरयिसुभोजसंयुवस्वनिवीरंगव्यमश्व्यंचराधः ॥ ३ ॥

प्र । याभिः । यासि । दाश्वांसम् । अच्छ । नियुत्क्षिः ।
वायो इति । इष्टये । दुरोणे । नि । नः । रयिम् । सुभोजसम् ।
युवस्व । नि । वीरम् । गव्यम् । अश्व्यम् । च । राधः ॥ ३ ॥

हे वायो दुरोणे यज्ञगृहे स्थितं दाश्वांसं हविषां दातारं यजमानं इष्टये यागाय याभि-
नियुद्धिर्वडवाभिरच्छ यासि अभिगच्छसि ताभिरस्मान् प्रत्यागच्छेति शेषः । आगत्यच नोस्म-
भ्यं सुभोजसं शोभनान्नयुक्तं रयिं धनं नियुवस्व नितरां मिश्रय प्रयच्छ । तथा वीरं पुत्रं गव्यं
गोसंधं अश्व्यमश्वसंधं एतदुभयात्मकं राधोधनञ्च नियुवस्व प्रयच्छ ॥ ३ ॥

प्रथमे छन्दोमे प्रउगशस्त्रे ऐन्द्रवायववृत्तस्य येवायवइन्द्रेति द्वितीया सूत्रितञ्च—येवाय-
वइन्द्रमादनासोयावांशतंनियुतोयाःसहस्रमिति ।

सैषा चतुर्थी—

येवायवइन्द्रमादनासुआदेवासोनितोशानासोअर्यः ।
घ्नन्तोवृत्राणिसूरिभिःप्यामसासह्रांसोयुधानृभिरमित्रान् ॥ ४ ॥

ये । वा॒यवे । इन्द्र॑मा॒दनासः । आ॒दे॒वासः । नि॒ःतो॒शनासः ।

अ॒र्यः । घ॒न्तः । वृ॒त्राणि । सूरि॑ः । स्या॒म ।

स॒स॒ह्रांसः । यु॒धा । नृ॑भिः । अ॒मित्रा॑न् ॥ ४ ॥

ये सूरयः स्तोतारः इन्द्रमादनासः स्तोत्रैरिन्द्रस्य तर्पयितारः तथा वायवे वायोश्चमादना-
स्तर्पका भवन्ति येच आदेवासः आगतैः देवैरुपेताः अतएव अर्यः अरेः शत्रोर्नितोशनासो निह-
न्तारः तैरस्मदीयैः सूरिभिः स्तोत्रभिः वृत्राणि शत्रून् घन्तः हिसन्तः स्याम भवेम । किंकुर्वन्तः
अमित्रान् शत्रुभटान् नृभिरस्मदीयैः पुरुषैः युधा युद्धेभिः ससह्रांसोभिर्भवन्तः ॥ ४ ॥

नियुत्वद्वायुदेवताके पशौ आनोनियुद्गिरिति हविषोनुवाक्या सूत्रितञ्च—आनोनियुद्गिः
शतिनीभिरध्वरं पीवो अन्तर्यिवृधः सुमेधा इति । प्रथमे छन्दोमे प्रउगे वायव्यतृचस्यैषेव तृतीया
सूत्रितञ्च—आनोनियुद्गिः शतिनीभिरध्वरं प्रसोताजीरो अध्वरेष्वस्थादिति ।

तैषा सूक्ते पञ्चमी—

आ॒नो॒नियु॑द्गिः श॒तिनी॑भि॒रध्व॑रं स॒ह॒स्त्रिणी॑भि॒रुप॑याहि॒यज्ञ॑म् ।

वा॒यो अ॒स्मिन्स॑र्व॒नेमा॑दयस्व॒यूप॑तस्व॒स्तिभिः॑ स॒दानः॑ ॥ ५ ॥ १४ ॥

आ । नः । नि॒युतृ॑भिः । श॒तिनी॑भिः । अ॒ध्व॒रम् । स॒ह॒स्त्रिणी॑भिः ।

उप॑ । या॒हि । य॒ज्ञम् । वा॒यो इति॑ । अ॒स्मिन् । स॒र्व॒ने ।

मा॒दय॑स्व । यू॒यम् । पा॒त । स्व॒स्तिभिः॑ । सदा॑ । नः ॥ ५ ॥ १४ ॥

हे वायो नोस्माकं अध्वरं हिंसारहितं यज्ञं शतिनीभिः शतसंख्यावतीभिः सहस्त्रिणीभिः
सहस्रसंख्यावतीभिश्च नियुद्गिर्वृद्धवाभिः उपायाहि उपागच्छ तदनन्तरं अस्मिन् सर्वने प्रातः
सर्वने मादयस्व सोमेन तृप्यस्व अन्यद्गतम् ॥ ५ ॥

॥ इति पञ्चमस्य षष्ठे चतुर्दशोवर्गः ॥ १४ ॥

शुचिन्वित्यष्टर्चं चतुर्थं सूक्तं वसिष्ठस्यार्षं त्रैष्टुभमैन्द्राग्रं अनुक्रम्यते हि शुचिन्वष्टावैन्द्रा-
ग्रं त्रिवि । गतः सूक्तविनियोगः ऐन्द्राग्रस्य पशोर्वपायाः शुचिमित्येषायाज्या सूत्रितञ्च—शु-
चिन्नुस्तोर्मनवजातमद्य गीर्भिर्विप्रः प्रमतिमिच्छमान इति ।

सैषा प्रथमा—

शुचिं नुस्तोमं नवजातमद्येन्द्राग्नीष्टत्रहणा जुषेथाम् ।
उभाहिवांसुहवाजोहवीमितावाजैसद्यउशते धेष्ठा ॥ १ ॥

शुचिम् । नु । स्तोमम् । नवजातम् । अद्य । इन्द्राग्नी इति ।
ष्टत्रहणा । जुषेथाम् । उभा । हि । वाम् । सुहवा ।
जोहवीमि । ता । वाजम् । सद्यः । उशते । धेष्ठा ॥ १ ॥

हे वृत्रहणा वृत्राणां शत्रूणां हन्ताराविन्द्राग्नी शुचिं शुद्धं निरवधं तवजातमिदानीमुत्प-
न्नं स्तोमं मदीयं स्तोत्रं अद्यास्मिन्काले नु क्षिप्रं जुषेथां सेवेथाम् हि यस्मात्सुहवा सुखमाह्वातुं
शक्यौ उभा उभौ वां युवां जोहवीमि पुनः पुनराह्वयामि अत आगत्य सेवेथामित्यर्थः । किञ्च
ता तौ तथाविधौ युवां उशते कामयमानाय यजमानाय वाजमन्नं बलं वा सद्यस्तदानीमेव शीघ्रं
धेष्ठा धातृतमौ भवतम् ॥ १ ॥

अथ द्वितीया—

तासानसीशवसानाहिभूतं साकं वृधाशवसाशूशुवांसा ।
क्षयन्तौ रायो यवसस्य भूरैः पुंक्तं वाजस्य स्थविरस्य घृष्वैः ॥ २ ॥

ता । सा नसी इति । शवसाना । हि । भूतम् । साकम् इष्टधा ।
शवसा । शूशुवांसा । क्षयन्तौ । रायः । यवसस्य ।
भूरैः । पुंक्तम् । वाजस्य । स्थविरस्य । घृष्वैः ॥ २ ॥

हे इन्द्राग्नी ता तौ तादृशौ सानसी सर्वैः संभजनीयौ युवां शवसाना शवोबलं तद्वदाचर-
न्तौ हि खलु भूतं बलमिव शत्रूणां भंजकावास्तामित्यर्थः । कीदृशौ सन्तौ साकं वृधासह प्रवृ-
द्धौ शवसा बलेन शूशुवांसा वर्धमानौ तथा रायो धनस्य भूरैर्बहुलस्य यवसस्य अन्नस्य क्षय-
न्तावीश्वरौ एवंविधौ युवां स्थविरस्य स्थूलस्य घृष्वैः शत्रूणां वर्षकस्य वाजस्यान्नस्य क्रि-
याग्रहणमपि कर्तव्यमिति कर्मणः सम्प्रदानत्वाच्चतुर्थ्यर्थे षष्ठी । ईदृशमन्नं पुंक्तं संयोजयतं अ-
स्मभ्यं प्रयच्छतमित्यर्थः ॥ २ ॥

अथ तृतीया—

उपोहयद्विदथंवाजिनोगुधीभिर्विप्राः प्रमतिमिच्छमानाः ।
अर्वन्तो न काष्ठां न क्षमाणा इन्द्राग्नीजोहुवतो नरस्ते ॥ ३ ॥

उपो इति । ह । यत् । विदथम् । वाजिनः । गुः । धीभिः ।
विप्राः । प्रमतिम् । इच्छमानाः । अर्वन्तः । न । काष्ठाम् ।
नक्षमाणाः । इन्द्राग्नी इति । जोहुवतः । नरः । ते ॥ ३ ॥

वाजिनो हविष्मन्तो विप्रा मेधाविनः प्रमतिं प्रकृष्टां मतिं इन्द्राग्न्योरनुग्रहबुद्धिं इच्छमाना
आत्मनश्छन्तः यत् ये यजमानाः विदथं विदंति जानन्ति देवान् तत्र यष्टव्यत्वेनेति विदथो-
यज्ञः तं धीभिः कर्मभिः बुद्धिभिर्वा उपोगुः उपगच्छन्ति उइति पूरकः ते नरः कर्मणां नेतारो-
जनाः अर्वन्तो न काष्ठां । यथा अश्वाः शीघ्रं युद्धभूमिं व्यामुवन्ति तथा नक्षमाणा ऐन्द्राग्नानि
कर्माणि व्यामुवन्तः इन्द्राग्नी इन्द्रमग्निं च जोहुवतः पुनः पुनराह्वयन्तो भवन्ति ॥ ३ ॥

अमावास्यायां ऐन्द्राग्नस्य हविषः गीर्भिरित्येषा याज्या सूत्रितं च—इन्द्राग्नी अवसागतं
गीर्भिर्विप्रः प्रमतिमिच्छमान इति । ऐन्द्राग्नेपशौ पुरोडाशस्यैषैव याज्या सूत्रं तूदादृतम् ।

अथ चतुर्थी—

गीर्भिर्विप्रः प्रमतिमिच्छमान ईदृरयि यशसं पूर्वभाजम् ।
इन्द्राग्नी वृत्रहणा सुवज्रा प्रनो नव्येभिस्तिरतं देष्णैः ॥ ४ ॥
गीः ऽभिः । विप्रः । प्रमतिम् । इच्छमानः । ईदृ । रयिम् ।
यशसम् । पूर्वभाजम् । इन्द्राग्नी इति । वृत्रहणा ।
सुवज्रा । प्र । नः । नव्येभिः । तिरतम् । देष्णैः ॥ ४ ॥

हे इन्द्राग्नी प्रमतिं युवयोरनुग्रहबुद्धिं इच्छमान इच्छन् विप्रो मेधावी वसिष्ठः यशसं
यशसायुक्तं पूर्वभाजं पूर्वमेव संभजनीयं रयिं धनमुद्दिश्य गीर्भिः स्तुतिभिः ईदृ युवां स्तौति
हे वृत्रहणा वृत्रस्याहन्तारौ सुवज्रा शोभनायुधाविन्द्राग्नी नव्येभिर्नवतैः प्रशस्तैः देष्णैर्दात-
व्यैर्धनैर्नोऽस्मान् प्रतिरतं प्रवर्धयतम् ॥ ४ ॥

अथ पंचमी-

संयन्महीमिथतीस्पर्धमानेतनूरुचाशूरसातायतैते ।

अदेवयुंविदथेदेवयुभिःसत्राहतंसोमसुताजनेन ॥ ५ ॥ १५ ॥

सम् । यत् । मही इति । मिथती इति । स्पर्धमाने इति ।

तनूरुचा । शूरसाता । यतैते । अदेवयुम् । विदथे ।

देवयुभिः । सत्रा । हतम् । सोमसुता । जनेन ॥ ५ ॥ १५ ॥

मही महत्यौ मिथती परस्परं हिंसन्त्यौ यद्वा मेथतिराक्रोशकर्मा परस्परमाक्रोशन्त्यौ स्पर्धमाने स्पर्धा कुर्वन्त्यौ तनूरुचा आत्मीयेन तेजसा संपन्ने यत् ये शूरसाता शूरसातौ रणे यतै-
ते जेतुं यत्नं कुर्वन्त्यौ वैरिसेने देवयुभिः देवान्कामयमानैः सह विदथे यज्ञे अदेवयुं सत्रा ह-
तं संततं हिंस्तं । तथा सोमसुता सोममभिषुण्वता जनेन यजमानसंधेन असोमसुतं जनं
हिंस्तं ॥ ५ ॥

॥ इति पंचमस्य षष्ठे पञ्चदशोवर्गः ॥ १५ ॥

अथ षष्ठी-

इमामुषुसोमसुतिमुपनन्द्वाग्रीसौमनसाययातम् ।

नूचिद्विपरिमन्नाथेअस्मान्वांशश्वद्विर्वृतीयवाजैः ॥ ६ ॥

इमाम् । ऊँ इति । सु । सोमसुतिम् । उप । नः । आ ।

इन्द्राग्री इति । सौमनसाय । यातम् । नु । चित् । हि । परिमन्नाथे

इति परिमन्नाथे । अस्मान् । आ । वाम् । शश्वद्विभिः ।

वृतीय । वाजैः ॥ ६ ॥

हे इन्द्राग्री इमाम् इमामेव नोस्मदीयां सोमसुतिं सोमाभिषवक्रियां सौमनसाय सु-
मनसोभावाय सु सुष्ठु उपायातम् उपागच्छतम् । अपिच युवां अस्मान् परित्यज्य नूचि-
नैव मन्नाथे अन्यान् न मन्येथे । अस्मानेव सर्वदा बुध्येथे । हि यस्मादेवं तस्मात् वां युवां शश्व-
द्विर्बहुभिर्वाजैरनैर्हविल्क्षणैः आववृतीय आवर्तयामि ॥ ६ ॥

अथ सप्तमी—

सोअग्रए॒नानम॑सा॒समि॒द्धोच्छा॑मि॒त्रंवरु॑ण॒मिन्द्र॑वोचेः ।

यत्सी॒मार्ग॑श्च॒कृमा॑तत्सु॒मृळ॒तद॑र्य॒मादि॑तिः॒शिश्च॑थन्तु ॥ ७ ॥

सः । अ॒ग्रे । ए॒ना । नम॑सा । सम॒द्इ॒द्धः । अ॒च्छ । मि॒त्रम् ।

वरु॑णम् । इन्द्र॑म् । वो॒चेः । यत् । सी॒म् । आ॒र्गः । च॒कृम् ।

तत् । सु । मृ॒ळ । तत् । अ॒र्य॒मा । अ॒दि॒तिः । शिश्च॑थन्तु ॥ ७ ॥

हे अग्रे सत्वं एना एनेन मनसा अनेन अस्मदीयेन हविषा समिद्धः सन् दीप्तः सन् मित्रं वरुणं इन्द्रं च अच्छवोचेः अभिब्रूयाः अयमस्मदीयोरक्षणीयइति कथय । वयं यदागोपराधं सीमिति परिग्रहार्थीयः सीं सर्वतोवाङ्मनःकार्यैश्चकृम कृतवन्तोवयं तत्तस्मादागसः सुमृळ अस्मान् सुष्ठु रक्ष । तच्चागः अर्यमा अदितिः मित्रादयश्च शिश्चथन्तु अस्मत्तोवियोजयन्तु ॥ ७ ॥

अथाष्टमी—

ए॒ताअ॑ग्र॒आशु॑षा॒णासं॑इ॒ष्टीर्यु॑वोःस॒चाभ्य॑श्याम॒वाजा॑न् ।

मेन्द्रो॑नो॒विष्णु॑र्म॒रुतः॑परि॒रख्य॑न्यु॒यंपा॑तस्व॒स्तिभिः॑स॒दानः॑ ॥ ८ ॥ १६ ॥

ए॒ताः । अ॒ग्रेः । आ॒शु॒षा॒णासः॑ । इ॒ष्टीः । यु॒वोः । स॒चा । अ॒भि ।

अ॒श्या॒म । वा॒जा॒न् । मा । इन्द्रः॑ । नः॑ । वि॒ष्णुः । म॒रुतः॑ ।

परि॑ । र॒ख्यन् । यू॒यम् । पा॒त । स्व॒स्तिभिः॑ । स॒दा । नः॑ ॥ ८ ॥ १६ ॥

हे अग्रे उपलक्षणमेतत् हे इन्द्राग्नी एताः इष्टीः इमान्यज्ञान् आशुषाणासः आशु शीघ्रं संभजमानावयं युवोर्युवयोः स्वभूतान्वाजान्जानि सचासह युगपदेव अभ्यश्याम अभिप्राप्तुयाम अपिच इन्द्रोविष्णुर्मरुतश्च नोस्मान् मापरिरख्यन् अस्मान्परित्यज्यान्मान् माद्राक्षुः सर्वदास्मानेव पश्यन्तु । अन्यद्गतम् ॥ ८ ॥

॥ इति पञ्चमस्य षष्ठे षोडशोवर्गः ॥ १६ ॥

इयं वामिति द्वादशर्चं पञ्चमं सूक्तं वसिष्ठस्यार्धमैन्द्राग्रं द्वादशी अनुष्टुप् शिष्टागायत्र्यः त-
थाचानुक्रान्तम्—इयंवांद्वादशगायत्रमन्त्यानुष्टुबिति । ज्योतिष्टोमे प्रातःसवनेच्छावाकशस्ते आ-

दितोनवर्चः शस्यन्ते सूत्र्यतेहि—इयं वामस्य मन्मन इति न वेति । आभिष्वविकेषूक्थ्येषु स्तोमेषु
वृद्धावच्छावाकस्य प्रातःसवने इदं सूक्तमावापार्थम् उत्तमावर्जं । सूत्रितञ्च—इयं वामस्य मन्मन-
इत्येकादशेति । चातुर्विधिकेहनि प्रातःसवने एतस्यैवाद्यस्तृचः सूत्रितञ्च—इयं वामस्य मन्मन-
न्द्राग्नीयुवामिमइति ।

तत्र प्रथमा—

इयं वामस्य मन्मन इन्द्राग्नीपूर्व्यस्तुतिः । अ॒भ्राह्मृष्टि॑रिवाजनि ॥ १ ॥

इयम् । वा॒म् । अ॒स्य । मन्म॑नः । इन्द्रा॑ग्नी इति । पूर्व्य॑स्तुतिः ।

अ॒भ्रात् । वृ॒ष्टिः इ॒दं । अ॒जनि॑ ॥ १ ॥

हे इन्द्राग्नी इयं पूर्व्यस्तुतिः पूर्वा मुख्यास्तुतिः अस्य मन्मनः स्तोतुः अस्माद्वसिष्ठात् वां
युवाभ्यां युवयोरर्थं अभ्रात् मेघात् वृष्टिरिव बह्वी सती अजनि प्रादुर्भूता तां शृणुतमित्युत्तरत्र
संबन्धः ॥ १ ॥

अथ द्वितीया—

शृणु॑नंज॒रितु॑र्हव॒मिन्द्रा॑ग्नीवन॑नंतं गिरः । ई॒शा॒नापि॑प्यत॑ धियः ॥ २ ॥

शृणु॑तम् । ज॒रितुः॑ । ह॒वम् । इन्द्रा॑ग्नी इति । वन॑नतम् ।

गिरः॑ । ई॒शा॒ना । पि॑प्यत॑म् । धियः॑ ॥ २ ॥

हे इन्द्राग्नी जरितुः स्तोतुः हवमाह्वानं युवां शृणुतं श्रुत्वा च गिरस्तदीयास्तुतिर्वनतं सं-
भजतम् तथा ईशाना ईश्वरौ युवां धियः अनुष्ठितानि कर्माणि पिप्यतं तत्स्थैः फलैः पूरयतम् ॥ २ ॥

अथ तृतीया—

मापा॑प॒त्वार्य॑नो न॒रेन्द्रा॑ग्नीमा॒भि॒शस्त॑ये । मा॒नो॒रीर॑धत॑न्निदे ॥ ३ ॥

मा । पा॒प॒त्वार्य॑ । नः । न॒रा । इन्द्रा॑ग्नी इति । मा ।

अ॒भि॒शस्त॑ये । मा । नः । री॒र॒धत॑म् । नि॒दे ॥ ३ ॥

हे नरानेताराविन्द्राग्नी नोस्मान् पापत्वाय पापवत्वाय हीनभावाय मारीरधतं मावशीकुरु-
तम् । तथा अभिशस्तये शत्रुभिः कृतायाभिशंसनाय मारीरधतं मावशीकुरुतम् । तथा निदे निं-
दकाय यजमानाय नोस्मान् मारीरधतं मावशीकुरुतम् ॥ ३ ॥

चातुर्विंशिकेहनि प्रातः सवनेच्छावाकस्य इन्द्रेअग्नेत्ययं षळहस्तोत्रियसंज्ञकस्तृचः सू-
त्रितश्च—इन्द्रेअग्रानमोबृहत्ताहुवेययोरिदमिति ।

तृचे प्रथमा सूक्ते चतुर्थी—

इन्द्रेअग्रानमोबृहत्सुवृत्तिमेरयामहे । धियाधेनाअवस्यवः ॥ ४ ॥

इन्द्रे । अग्रा । नमः । बृहत् । सुवृत्तिम् । आ । ईरयामहे ।

धिया । धेनाः । अवस्यवः ॥ ४ ॥

अवस्यवः रक्षणकामाः वयं इन्द्रे देवे अग्रा अग्नौ च बृहत् बृंहणं वर्धकं हविलक्ष्णमज्ञं
सुवृत्तिं सुप्रवृत्तां स्तुतिं च आ ईरयामहे अभिप्रेरयामः । तथा धिया कर्मणा युक्ताः धेनाः वाङ्-
नामैतत् अमगीताः स्तुतिवाचश्च अभिप्रेरयामः ॥ ४ ॥

अथ पञ्चमी—

ताहिशश्वन्तईळतइत्थाविप्रासऊतये । सबाधोवाजसातये ॥ ५ ॥

ता । हि । शश्वन्तः । ईळते । इत्था । विप्रासः ।

ऊतये । सबाधः । वाजसातये ॥ ५ ॥

ता हि तौ खलु इन्द्राग्नी शश्वन्तः बहवः विप्रासोमेधाविनोजनाः ऊतये रक्षणाय इत्था
इत्थमनेन प्रकारेण ईळते स्तुवन्ति । तथा सबाधः समानं बाधमानाः परस्परं बाध्यमानाः ज-
नाः वाजसातये अञ्जलाभाय तावेवेन्द्राग्नी ईळते स्तुवन्ति यद्वा वाजसातिरिति सङ्ग्रामनाम
सङ्ग्रामार्थम् ॥ ५ ॥

अथ षष्ठी—

तावांगीर्भिर्विपन्यवःप्रयस्वन्तोहवामहे । मेधसातासनिष्यवः ॥ ६ ॥ १७ ॥

ता । वाम् । गीः । भिः । विपन्यवः । प्रयस्वन्तः ।

हवामहे । मेधसाता । सनिष्यवः ॥ ६ ॥ १७ ॥

विपन्यवः स्तोत्रमिच्छन्तः प्रयस्वन्तः हविलक्षणेनान्नेनोपेताः सनिष्यवः सनि धनमात्मन-
इच्छन्तोवयं मेधसाता मेधानां यागानां सातौ संभजने निमित्तभूते सति हे इन्द्राग्नी ता तौ
वां युवां गीर्भिः स्तुतिभिः हवामहे आह्वयामहे ॥ ६ ॥

॥ इति पञ्चमस्य षष्ठे सप्तदशोवर्गः ॥ १७ ॥

अमावास्यायामैन्द्राग्रस्यहविषः इन्द्राग्रीअवसेत्यनुवाक्या सूत्रितञ्च—इन्द्राग्रीअवसाग-
तंगीर्भिर्विषः प्रमविमिच्छमानइति ।

सैषा सप्तमी—

इन्द्राग्रीअवसागतमस्मभ्यंचर्षणीसहा । मानोदुःशंसईशत ॥७॥

इन्द्राग्री इति । अवसा । आ । गतम् । अस्मभ्यम् ।

चर्षणिइसहा । मा । नः । दुःशंसः । ईशत ॥ ७ ॥

हे चर्षणीसहा चर्षणीनां मनुष्याणां शत्रुभूतानामभिभवितारौ हे इन्द्राग्री अस्मभ्यं स्तो-
तृभ्योदेयेन अवसा अन्नेनसह आगतं आगच्छतम् दुःशंसोदुष्टाभिशंसनः पारुष्यवादी शत्रुश्च
नोस्मान् माईशत ईशिष्ट अस्मान् बाधितुं मा शक्नोतु ॥ ७ ॥

अथाष्टमी—

माकस्यनोअररुषोधूर्तिःप्रणङ्गर्त्यस्य । इन्द्राग्रीशर्मयच्छतम्॥८॥

मा । कस्य । नः । अररुषः । धूर्तिः । प्रणक् ।

मर्त्यस्य । इन्द्राग्री इति । शर्म । यच्छतम् ॥ ८ ॥

हे इन्द्राग्री कस्य कस्यचिदपि अररुषः अरेर्मर्त्यस्य मनुष्यसंबन्धिनी धूर्तिः हिंसा नो-
स्मान् माप्रणक् मा प्राप्नोति शर्मसुखं च अस्मभ्यं यच्छतं दत्तम् ॥ ८ ॥

अथ नवमी—

गोमद्विरण्यवदसुयद्वामश्वावदीमहे । इन्द्राग्रीतद्वनेमहि ॥ ९ ॥

गोऽमत् । हिरण्यवत् । वसु । यत् । वाम् । अश्ववत् ।

ईमहे । इन्द्राग्री इति । तत् । वनेमहि ॥ ९ ॥

हे इन्द्राग्री गोमत् गोभिर्युक्तं हिरण्यवत् हिरण्यैः सुवर्णैर्युक्तम् अश्ववत् अश्वैश्चोपेतं
यद्वसु वां युवां ईमहे याचामहे तद्वसु युवयोः प्रसादात् वयं वनेमहि संभजेमहि ॥ ९ ॥

चातुर्विंशिकेहनि प्रातःसवने अच्छावाकशस्त्रे यत्सोमआसुतइत्यारंभणीया अहर्गणेषुच
द्वितीयादिष्वहस्तु एषा प्रातःसवने तेनैवशंसनीया सञ्चितश्च—यत्सोमआसुतेनरइत्यारंभणी-
याः शस्त्रेति ।

सैषा दशमी—

यत्सोम॒आसुतेनरं॑इन्द्रा॒ग्नीअजो॑हवुः । ससी॒वन्तास॒पर्यवः॑ ॥ १० ॥

यत् । सोमे । आ । सुते । नरः । इन्द्रा॒ग्नी इति ।

अजो॑हवुः । स॒मि॒ध्वन्ता । स॒पर्यवः॑ ॥ १० ॥

सोमे सुते अभिषुते सति नरः कर्मणां नेतारः ऋत्विजः सपर्यवः परिचरणकामाः
सन्तः ससीवन्ता प्रशस्ताश्चैव इन्द्राग्नीइन्द्रमग्निं च यद्यदा अजोहवुरभिह्वयन्ते तदा युवामाग-
च्छतमितिशेषः ॥ १० ॥

अथैकादशी—

उ॒क्थेभि॑र्हृ॒त्रहन्त॑मा॒याम॑न्दा॒नाचि॑दा॒गिरा । आ॒ङ्गूषै॑रा॒विवा॑सतः ॥ ११ ॥

उ॒क्थेभिः॑ । हृ॒त्रहन्त॑मा । या । म॒न्दा॒ना । चि॒त् ।

आ । गि॒रा । आ॒ङ्गूषैः॑ । आ॒विवा॑सतः ॥ ११ ॥

वृत्रहन्तमा वृत्राणामावरकाणां हन्तृमौ मन्दाना मोदमानौ या याविन्द्राग्नी उक्थेभिः
शस्त्रैः गिरा च स्तुत्या च आविवासतः परिचर्येते व्यत्ययेन कर्मणि कर्तृप्रत्ययः चिदितिचार्थे
आङ्गूषैरन्यैश्च स्तोत्रैः यावाविवासतः परिचर्येते तौ युवां आगच्छतमितिशेषः ॥ ११ ॥

अथ द्वादशी—

तावि॒दुःशंस॑मर्त्यं दु॒र्विद्वांसं॑ रक्ष॒स्विन॑म् ।

आ॒भो॒गंह॑र्मना॒हत॑मु॒द्धि॑ह॒र्मना॒हत॑म् ॥ १२ ॥ ॥ १८ ॥

तौ । इत् । दुः॒शंस॑म् । म॒र्त्यम् । दुः॒विद्वांस॑म् । रक्ष॒स्विन॑म् ।

आ॒भो॒गम् । ह॒र्मना । ह॒तम् । उ॒द्धि॑म् । ह॒र्मना । ह॒तम् ॥ १२ ॥ १८ ॥

हे इन्द्राग्नी तौ युवां दुःशंसं दृष्टाभिशंसनं दुर्विद्वांसं दुर्विज्ञानं रक्षस्विनं बलवन्तं आभोगं
आहृत्यास्मत्तोपहत्य भोकारंमर्त्यं मनुष्यं शत्रुं हन्मना हननसाधनेनायुधेन हतं हिंस्तं उ-
क्तमेवार्थं दृष्टान्तेन द्रढयति—उदधिं लुप्तोपममेतत् उदधानं कुंभमिव यथा कुंभानायासेनभि-
द्यन्ते एवमनायासेनैव शत्रुं आयुधेन युवां हिंस्तम् ॥ १२ ॥

॥ इति पञ्चमस्य षष्ठेष्टादशोवर्गः ॥ १८ ॥

प्रक्षोदसेति षड्भुजं षष्ठं सूक्तं वसिष्ठस्यार्थं त्रैष्टुभं सरस्वतीदेवताकम् तृतीयातु सरस्वदे-
वताका अनुक्रम्यतेच—प्रक्षोदसाषट् सारस्वतंतु तृतीयासरस्वतइति । गतःसूक्तविनियोगः । प्र-
थमेछन्दोमे प्रउगशस्त्रे प्रक्षोदसाधायसासस्रएषेति प्रउगमिति । सारस्वतेपशौ प्रक्षोदसेति वपा-
यायाज्या सूत्रितञ्च—प्रक्षोदसाधायसासस्रएषा पावीरवीकन्याचित्रायुरिति ।

तत्र प्रथमा—

प्रक्षोदसाधायसासस्रएषासरस्वतीधरुणमायसीपूः ।

प्रबाबधानारथ्येवयातिविश्वाअपोमहिनासिन्धुरन्याः ॥ १ ॥

प्र । क्षोदसा । धायसा । सस्रे । एषा । सरस्वती । धरुणम् ।

आयसी । पूः । प्रबाबधाना । रथ्याइव । याति ।

विश्वाः । अपः । महिना । सिन्धुः । अन्याः ॥ १ ॥

सरस्वती एषा । नदीवन्निगमा एषा दृश्यमानानदीरूपा सरस्वती आयसी अयसानि-
र्मिता पूः पुरीव धरुणं लिङ्गव्यत्ययः धरुणा धारयित्री धायसा धारकेण क्षोदसा उदकेन प्रस-
से प्रधावति शीघ्रं गच्छति । सिन्धुः स्यन्दनशीला नदीरूपा सा अन्या विश्वाः सर्वाअपः आ-
पगाः महिना महिन्ना प्रबाबधाना भृशं बाधमाना रथ्येव प्रतोलीव विस्तीर्णासती याति ग-
च्छति । यद्वा रथ्येव रथिनेव यथा रथी रथेन मार्गस्थं तरुगुल्मादिकं चूर्णीकृत्यगच्छति त-
द्वत्स्वकीयेन वेगेन सर्वं पिपती गच्छतीत्यर्थः ॥ १ ॥

सारस्वतएवपशौ वपाया एकाचेतदित्यनुवाक्या सूत्रितं च—एकाचेतत्सरस्वतीनदीनामु-
तस्यानःसरस्वतीज्जुषाणेति ।

सैषा द्वितीया—

एकाचेतत्सरस्वतीनदीनां शुचिर्यतीगिरिभ्य आसमुद्रात् ।

रायश्चेतन्ती भुवनस्य भूरैर्घृतं पयो दुदुहेनाहुषाय ॥ २ ॥

एका । अचेतत् । सरस्वती । नदीनां । शुचिः । यती ।

गिरिभ्यः । आ । समुद्रात् । रायः । चेतन्ती । भुवनस्य ।

भूरैः । घृतम् । पयः । दुदुहे । नाहुषाय ॥ २ ॥

सहस्रवत्सरेण क्रतुना यक्ष्यमाणो नाहुषो नाम राजा सरस्वतीं नदीं प्रार्थयामास सा च तस्मै सहस्रसंवत्सरपर्याप्तं पयो घृतं च प्रददौ अयमर्थोत्र प्रतिपाद्यते—नदीनामन्यासां मध्ये शुचिः शुद्धा गिरिभ्यः सकाशात् आसमुद्रात् समुद्रपर्यन्तं यती गच्छन्ती एका सरस्वती नदी अचेतत् नाहुषस्य प्रार्थनामज्ञासीत् तथा भुवनस्य भूतजातस्य भूरैर्बहुलस्य रायो धनानि चेतन्ती प्रज्ञापयन्ती प्रयच्छन्ती नाहुषाय राज्ञे घृतं पयश्च सहस्रसंवत्सरक्रतोः पर्याप्तं दुदुहे दुग्धवती दत्तवती ॥ २ ॥

सरस्वदेवताकेपशौ सवावृधइति पुरोडाशस्य याज्या सूत्रितं च—सवावृधेनर्यो योषणा सुयस्य व्रतं पशवो यन्ति सर्व इति ।

सैषा तृतीया—

सवावृधेनर्यो योषणा सुवृषा शिशुर्वृषभो यज्ञियासु ।

सवाजिनं मघवं भ्यो दधाति विसातये तन्वमामृजीत ॥ ३ ॥

सः । वृधे । नर्यः । योषणासु । वृषा । शिशुः । वृषभः ।

यज्ञियासु । सः । वाजिनम् । मघवं त्रभ्यः । दधाति । वि ।

सातये । तन्वम् । ममृजीत ॥ ३ ॥

समध्यमस्थानो वायुः सरस्वान् नर्यो नरेभ्यो हितः योषणासु यतः वृषा सेचनसमर्थः शिशुः अल्पः प्रादुर्भावसमये अल्पतया दृश्यमानः वृषभो वर्धितः एवं भूतः सरस्वान् यज्ञियासु यज्ञार्हासु योषणासु योषित्सु आत्मनः कलत्रभूतासु मध्यमस्थानास्वप्सु मध्ये वृधे वर्धते सतादृशः सरस्वान् मघवद्भ्यो हविष्मद्भ्यो यजमानेभ्यः वाजिनं बलिनं पुत्रं दधाति ददाति

तथा सातये लाभार्थं तन्वं तेषां शरीरं विमामृजीत विमार्ष्टि लाभार्थं संस्करोतीत्यर्थः यद्यप्ये-
षा सरस्वतःस्तुतिः तथापि सरस्वत्याः प्रीणनार्थं तत्तवनमिति छान्दोगिके सारस्वते वृचे
अस्या उक्तोविनियोगो न विरुध्यते ॥ ३ ॥

दशरात्रेष्टमेहनि प्रउगे उतस्यानइति सारस्वतः सप्तमस्तृचः सूत्रितश्च—उतस्यानःसर-
स्वतीजुषाणा सरस्वत्यभिनेनेषिवस्यइति ।

सैषा सूक्ते चतुर्थी—

उतस्यानःसरस्वतीजुषाणोपश्रवत्सुभगायज्ञेअस्मिन् ।
मितज्ञुभिर्नमस्यैरियानारायायुजाचिदुत्तरासखिभ्यः ॥ ४ ॥

उत । स्या । नः । सरस्वती । जुषाणा । उप । श्रवत् ।
सुभगा । यज्ञे । अस्मिन् । मितज्ञुभिः । नमस्यैः ।
इयाना । राया । युजा । चित् । उत्तरा । सखिभ्यः ॥ ४ ॥

उतापिच जुषाणा प्रीयमाणा सुभगा शोभनधना स्या सा सरस्वती नोस्माकमस्मिन्यज्ञे
उपश्रवत् अस्मदीयाःस्तुतीरुपश्रुणोतु । कीदृशी सा मितज्ञुभिः प्रह्वैर्जानुभिः नमस्यैर्नमस्कारैर्दे-
वैः इयाना उपगम्यमाना चिच्छब्दश्चार्थे युजा नित्ययुक्तेन राया धनेन च संगता सखिभ्यः उत्त-
रा उक्तृष्टतरा ईदृशी अस्मदीयाःस्तुतीः उपश्रुणोत्वित्यन्वयः ॥ ४ ॥

पवित्रेष्ट्यां सारस्वतस्य हविषोऽइमाजुह्वानाइतियाज्या सूत्रितश्च—इमाजुह्वानायुष्मदान-
मोभिर्दधिकाव्णोअकारिषमिति ।

सैषा पञ्चमी—

इमाजुह्वानायुष्मदानमोभिःप्रतिस्तोमंसरस्वतिजुषस्व ।
तवशर्मन्प्रियतमेदधानाउपस्थेयामशरणंनवृक्षम् ॥ ५ ॥

इमा । जुह्वानाः । युष्मत् । आ । नमः । इभिः । प्रति । स्तोमम् ।
सरस्वति । जुषस्व । तव । शर्मन् । प्रियतमे । दधानाः ।
उप । स्थेयाम् । शरणम् । न । वृक्षम् ॥ ५ ॥

हे सरस्वति इमा इमान्यस्मदीयानि हवींषि जुह्वानास्तुभ्यं जुह्वतो वयं नमोभिः त्वद्विषयैर्नमस्कारैः युष्मत् त्वत्सकाशात् आ उपसर्गश्रुतेर्योग्यक्रियाध्याहारः आददीमहि धनानीति शेषः स्तोमं चास्मदीयं प्रतिजुषस्व प्रतिसेवस्व वयञ्च प्रियतमे अतिशयेन प्रिये तव त्वदीये शर्मन् शर्मणि सुखे दधानाः निधीयमानाः सन्तः शरणं न वृक्षं आश्रयभूतं वृक्षमिव उपस्थेयाम त्वां उपतिष्ठेम संगच्छेमहि ॥ ५ ॥

अथ षष्ठी—

अयमुत्तेसरस्वतिवसिष्ठोद्वारावृतस्यसुभगेव्यावः ।

वर्धशुभ्रेस्तुवतेरासिवाजान्पूयंपातस्वस्तिभिःसदानः ॥६॥१९॥

अयम् । ऊँ इति । ते । सरस्वति । वसिष्ठः । द्वारौ । ऋतस्य ।

सुभगे । वि । आवर्त्तित्यावः । वर्ध । शुभ्रे । तुवते । रासि ।

वाजान् । पूयम् । पात । स्वस्तिभिः । सदा । नः ॥ ६ ॥ १९ ॥

हे सुभगे शोभनधने सरस्वति अयं वसिष्ठः ते त्वां यन्तुः ऋतस्य यज्ञस्य संबन्धिन्यौ द्वारौ पूर्वापरे व्यावः विवृणोति उदितिपूरकः हे शुभ्रे शुभ्रवर्णे देवि वर्ध वर्धस्व तथा तुवते स्तोत्रं कुर्वते वसिष्ठाय वाजानन्तानि रासि प्रदेहि अन्यद्गतम् ॥ ६ ॥

॥ इति पंचमस्य षष्ठे एकोनविंशोवर्गः ॥ १९ ॥

बृहदुगायिषइति षष्ठ्यं सप्तमं सूक्तं वसिष्ठस्यार्षं आद्याबृहती द्वितीया सतोबृहती तृतीया प्रस्तारपंक्तिः शिष्टास्तिस्रो गायत्र्यः आद्यस्तृचः सरस्वतीदेवताकः अन्यश्च सरस्वदेवताकः तथा चानुक्रान्तम्—बृहदुपगाथः प्रस्तारपंक्तिः परास्तिस्रो गायत्र्यः सरस्वतइति । पञ्चमेहनिप्रउगशस्त्रे आद्यः प्रगाथः सारस्वतस्तृचः सूत्रितश्च—बृहदुगायिषेवचइति बार्हतं प्रउगं प्रगाथानेकइति ।

तत्र प्रथमा—

बृहदुगायिषेवचोसुर्यान्दीनाम् ।

सरस्वतीभिन्महयासुरक्तिभिःस्तोमैर्वसिष्ठरोदसी ॥ १ ॥

बृहत् । ऊँ इति । गा॒यि॒षे । वचः । अ॒सुर्या । न॒दीनाम् ।
 सर॑स्व॒तीम् । इत् । म॒ह॒य । सु॒दृ॒क्तिः । स्तो॒मैः ।
 व॒सि॒ष्ठ । रोद॑सी इति ॥ १ ॥

अनया ऋषिरात्मानं संबोध्य सरस्वत्याःस्तुतौ प्रेरयति हे वसिष्ठ त्वं बृहदु बृहदेव महदेव वचः स्तोत्रं गायिषे गायसि किमर्थं नदीनां मध्ये असुर्या असुरशब्दाच्चतुर्थ्येकवचनस्यङ्गादेशः असुरायै बलवत्यै नदीरूपायै सरस्वत्यै अस्याः प्रीणनार्थमित्यर्थः तथा रोदसी द्यावापृथिव्योः स्थितां दिवि देवतारूपेण भूम्यांवाग्रूपेण निवसन्तीं सरस्वतीमिव सरस्वतीमेव सुवृक्तिभिः सुष्ठु दोषवर्जितैः स्तोमैः स्तोत्रैर्महय पूजय सर्वदा सरस्वतीमेव स्तुहि नान्यां देवतामिति भावः ॥ १ ॥

अथ द्वितीया—

उ॒भे॒य॒त्ते॒म॒हि॒ना॒शु॒भ्रे॒अ॒न्ध॒सी॒अ॒धि॒क्षि॒यन्ति॒पूर॒वः ।
 सा॒नो॒बो॒ध्य॒वि॒त्री॒म॒रु॒त्स॒खा॒चो॒द॒रा॒धो॒म॒घो॒नाम् ॥ २ ॥
 उ॒भे इति । यत् । ते । म॒हि॒ना । शु॒भ्रे । अ॒न्ध॒सी इति ।
 अ॒धि॒क्षि॒यन्ति । पू॒र॒वः । सा । नः । बो॒धि । अ॒वि॒त्री ।
 म॒रु॒त्स॒खा । चो॒द । रा॒धः । म॒घो॒नाम् ॥ २ ॥

हे शुभ्रे शुभ्रवर्णे सरस्वति यत् यस्यास्ते तव महिना महिम्ना उभे अन्धसी उभयविधं दिव्यं पार्थिवं चाग्निं ग्राम्यमारण्यं वा पूरवः पूरयितव्या मनुष्याः अधिक्षियन्ति अधिगच्छन्ति सा त्वं अवित्री रक्षित्री सती नोस्मान् बोधि बुध्यस्व । अपिच मरुत्सखा मरुतोमाध्यमिकादेवगणाः ते सखायोयस्या माध्यमिकाया वाचः तादृशी त्वं मघोनां हविर्लक्षणधनोपेतानामस्माकं राधोधनं चोद प्रेरय ॥ २ ॥

अथ तृतीया—

भ॒द्र॒मि॒न्द्रा॒रु॒णव॒त्सर॑स्व॒त्य॒क॒वा॒री॒चे॒त॒ति॒वा॒जि॒नी॒वती॑ ।
 गृ॒णा॒ना॒ज॒म॒द॒ग्नि॒व॒त्स्तु॑वा॒ना॒च॒व॒सि॒ष्ठ॒वत् ॥ ३ ॥

भद्रम् । इत् । भद्रा । कृणवत् । सरस्वती । अकंवऽअरी ।

चेतति । वाजिनीऽवती । गृणाना ।

जमदग्निऽवत् । स्तुवाना । च । वसिष्ठऽवत् ॥ ३ ॥

भद्रा कल्याणी भजनीयावा सरस्वती भद्रमिव भद्रमेव कल्याणमेव कृणवत् अस्माकं करोतु । तथा अकवारी अकुत्सितगमना वाजिनीवति चेतति अन्नवती चेतयतु अस्मान् प्रज्ञापयतु । यद्वा मदीयं स्तोत्रं चेतति जानातु । तथा जमदग्निवत् जमदग्निना ऋषिणेव मया गृणाना स्तूयमाना वसिष्ठवत् अर्हार्थेवतिप्रत्ययः वसिष्ठाहं वसिष्ठस्यानुरूपं स्तुवाना स्तूयमाना च भव ॥ ३ ॥

सरस्वदेवताके पशौ जनीयन्तइति तिस्रः पशुपुरोडाशहविषां क्रमेणानुवाक्याः सूत्रितश्च-जनीयन्तोन्वग्रवइतितिस्रो दिव्यंसुपर्णवायसंबृहन्तमिति ।

अथ चतुर्थी-

जनीयन्तोन्वग्रवःपुत्रीयन्तःसुदानवः । सरस्वन्तंहवामहे ॥ ४ ॥

जनिऽयन्तः । नु । अग्रवः । पुत्रिऽयन्तः । सुदानवः ।

सरस्वन्तम् । हवामहे ॥ ४ ॥

जनीयन्तः जायन्तआस्वपत्यानीति जनयोजायाः ताडच्छन्तः पुत्रीयन्तः पुत्रान्कामयमानाः सुदानवः शोभनदानाः अग्रवः उपगन्तारोवयं नु अद्य सरस्वन्तं देवं हवामहे स्तुमहे आह्वया-महे वा ॥ ४ ॥

अथ पंचमी-

येतेसरस्वऊर्मयोमधुमन्तोघृतश्रुतः । तेभिर्नोविताभवं ॥ ५ ॥

ये । ते । सरस्वः । ऊर्मयः । मधुमन्तः । घृतश्रुतः ।

तेभिः । नः । अविता । भव ॥ ५ ॥

हे सरस्वः सरस्वन् देव ते त्वदीयाः ये ऊर्मयोजलसंधा मधुमन्तोरसवन्तः घृतश्रुतः घृतस्य वृष्ट्युदकस्य क्षारिणोभवन्ति तेभिस्तैरूर्मिभिः नोस्माकमविता रक्षिताभव ॥ ५ ॥

अन्वारंभणीयायां सरस्वतोदागस्य पीपिवांसमित्यनुवाक्या सूत्रितश्च-पीपिवांसं सरस्वतोदिव्यंसुपर्णवायसंबृहन्तमिति ।

सैषा षष्ठी—

पी॒पि॒वांसं॑सरस्वतः॒स्तनं॑योवि॒श्वदर्श॑तः । भ॒क्षी॒महि॑प्र॒जामि॑षम् ॥ ६ ॥ २० ॥

पी॒पि॒व॒वांसं॑म् । सरस्वतः । स्तनंम् । यः । वि॒श्व॒दर्श॑तः ।

भ॒क्षी॒महि॑ । प्र॒जाम् । इ॒षम् ॥ ६ ॥ २० ॥

पीपिवासं प्रवृद्धं सरस्वतोदेवस्य स्तनं शब्दायमानं स्तनवद्द्रसाधारं वा मेघं भक्षीमहि भ-
जेमहि प्रामुयाम । योविश्वदर्शतोविश्वैः सर्वैर्दर्शतोभवति दृश्यमानोभवति तं स्तनं मेघमित्यर्थः
तथा प्रजां पुत्रादिरूपां इषमन्नं च सरस्वतः प्रसादाद्भक्षीमहि ॥ ६ ॥

॥ इति पञ्चमस्य षष्ठे विशोवर्गः ॥ २० ॥

यज्ञेदिवइति दशर्चमष्टमं सूक्तं वसिष्ठस्यार्षं त्रैष्टुभं प्रथमायाइन्द्रः तृतीयानवम्योरिन्द्राब्र-
ह्मणस्पती देवता दशम्याइन्द्राबृहस्पती शिष्टानां तु बृहस्पतिः । तथाचानुक्रान्तम्—यज्ञेदशैर्ब्रह्मा-
दि बार्हस्पत्यमन्त्रैर्नदीच तृतीयानवम्यावैन्द्राब्राह्मणस्पत्यइति । आभिष्विकेष्कथ्येषु तृतीय-
सवने स्तोमवृद्धौ ब्राह्मणाच्छंसिनः इदमुत्तरं च सूक्तमावापार्थं सूत्रितञ्च यज्ञेदिवइति सूक्तेइति ।

तत्र प्रथमा—

य॒ज्ञेदि॒वो॒नृष॑दने॒पृथि॒व्या॒नरो॒यत्र॑दे॒वयो॒मद॑न्ति ।

इ॒न्द्राय॒यत्र॑सर्व॒नानि॑सु॒न्वेग॑म॒न्मदा॑यप्र॒थमं॑वयंश्च ॥ १ ॥

य॒ज्ञे । दि॒वः । नृ॒ष॒स॒द॒ने । पृ॒थि॒व्याः । न॒रः । य॒त्र ।

दे॒व॒इ॒यवः॑ । म॒द॒न्ति॑ । इ॒न्द्राय॑ । य॒त्र । स॒र्व॒ना॒नि ।

सु॒न्वे । ग॒म॒त् । म॒दा॒य॑ । प्र॒थ॒मम् । व॒यः । च ॥ १ ॥

यत्र यस्मिन्यज्ञे देवयवोदेवान् कामयमाना नरोनेतारः कृत्विजोमदन्ति हर्षयन्ति यत्र
यस्मिंश्च सवनानि अभिषोतव्याः सोमाः इन्द्राय इन्द्रार्थं सुन्वे अभिषूयन्ते पृथिव्याः संब-
न्धिनि नृषदने नृणां नेतृणां सदनभूते तस्मिन्यज्ञे प्रथमं सर्वेभ्योदेवेभ्यः पूर्वं दिवोद्युलोकात्
इन्द्रः गमत् आगच्छतु किमर्थं मदाय मदार्थं सोमं पातुमित्यर्थः तथा वयश्च गन्तारः तदीया-
अश्वाश्च गमत् आगच्छन्तु ॥ १ ॥

अथ द्वितीया—

आदैव्यावृणीमहेवांसिबृहस्पतिर्नोमहआसखायः ।

यथाभवेममीक्षुषेअनागायोनोदातापरावतःपितेव ॥ २ ॥

आ । दैव्या । वृणीमहे । अवांसि । बृहस्पतिः । नः ।

महे । आ । सखायः । यथा । भवेम । मीक्षुषे । अनागाः ।

यः । नः । दाता । परावतः । पिताइव ॥ २ ॥

हे सखायः समानख्यानाः स्तोतारः वयं दैव्या दैव्यानि देवसंबन्धीनि अवांसि रक्षणा-
नि आवृणीमहे अभिभजामहे प्रार्थयामहे नोस्माकं हविः बृहस्पतिः बृहतां पालयिता देवः आ-
महे महतिर्दानार्थः आमहते आदत्ते लोपस्तआत्मनेपदेष्विति तलोपः योबृहस्पतिः परावतोदू-
रदेशात् धनान्याहृत्य पुत्रेभ्यः पितेव नोस्मभ्यं दाताभवति तस्मै मीक्षुषे सेक्रे बृहस्पतये अ-
नागाः अनागसः अनपराधा यथावयं भवेम हे सखायः तथा यूयं परिचरतेति शेषः ॥ २ ॥

अथ तृतीया—

तमुज्येष्ठंनमंसाहविर्भिःसुशेवंब्रह्मणस्पतिंगृणीषे ।

इन्द्रंश्लोकोमहिदैव्यःसिषक्तुयोब्रह्मणोदेवकृतस्यराजा ॥ ३ ॥

तम् । ॐ इति । ज्येष्ठम् । नमंसा । हविःभिः । सुशेवंम् ।

ब्रह्मणः । पतिम् । गृणीषे । इन्द्रम् । श्लोकः । महि । दैव्यः ।

सिषक्तु । यः । ब्रह्मणः । देवकृतस्य । राजा ॥ ३ ॥

ज्येष्ठं प्रशस्त्यतमं सुशेवं सुसुखं ब्रह्मणोमन्त्रस्य पतिं पालयितारं एतत्सज्ञं तमु तमेव, देवं
नमसा नमस्कारेण हविर्भिश्चरुपुरोडाशादिभिश्च सार्धं गृणीषे गृणे स्तुवे । अपिच महि महान्त-
मिन्द्रं दैव्यः देवार्हः श्लोकः अस्मदीयः स्तावकोमन्त्रः सिषक्तु सेवतां ब्रह्मणोमन्त्रस्य मन्त्रस्यवा
देवकृतस्य देवैः स्तोतृभिः कृतस्य यइन्द्रोब्रह्मणस्पतिर्वा राजा ईश्वरोभवति तमिन्द्रं तं ब्रह्मण-
स्पतिमिति संबन्धः ॥ ३ ॥

अथ चतुर्थी—

सआनो॒योनिं॑सदतु॒प्रेष्ठो॒बृह॒स्पतिर्वि॒श्ववा॒रोयो॒अस्ति॑ ।
कामो॒रा॒यःसु॒वीर्य॑स्य॒तदा॒त्पर्ष॑न्तो॒अति॑स॒श्वतो॒अरि॑ष्टान् ॥ ४ ॥

सः । आ । नः । योनिम् । स॒दतु॑ । प्रेष्ठः । बृह॒स्पतिः । वि॒श्ववा॒रः ।
यः । अस्ति॑ । कामः । रा॒यः । सु॒वीर्य॑स्य । तम् ।
दा॒त् । पर्ष॑त् । नः । अति॑ । स॒श्वतः॑ । अरि॑ष्टान् ॥ ४ ॥

प्रेष्ठः प्रियतमः सबृहस्पतिः नोस्माकं योनिं स्थानं वेदिलक्षणं आसदतु आसीदतु आग-
त्योपविशतु योबृहस्पतिः विश्ववारः विश्वैर्वरणीयोस्ति भवति । अपिच रायोधनस्य सुवीर्य-
स्य शोभनवीर्यस्य च यः कामोस्माकमभिलाषोस्ति तं कामं अस्मभ्यं दात् ददातु काम्यमानं
यच्छत्वित्यर्थः । तथा सश्वतः उपद्रवैः संसक्तान् नोस्मानरिष्टानर्हंसितान्कृत्वा अति पर्वत अ-
तिपारयतु शत्रून् ॥ ४ ॥

अथ पंचमी—

तमानो॒अ॒र्कम॒मृता॑य॒जुष्ट॑मि॒मेधा॑सु॒रमृता॑सः॒पुरा॑जाः ।
शुचि॑क्रन्दं॒यज॑त॒प॒स्त्यानां॒बृह॒स्पति॑म॒न॒र्वाणं॒हुवे॑म ॥ ५ ॥ २१ ॥
तम् । आ । नः । अ॒र्कम् । अ॒मृता॑य । जुष्ट॑म् । इ॒मे । धा॒सुः ।
अ॒मृता॑सः । पुरा॑जाः । शुचि॑क्रन्दम् । य॒जत॑म् । प॒स्त्याना॑म् ।
बृह॒स्पति॑म् । अ॒न॒र्वाण॑म् । हुवे॑म् ॥ ५ ॥ २१ ॥

तं सर्वत्रभोक्तव्यतयाप्रसिद्धं अमृताय अमरणात्वाय जीवनाय जुष्टं पर्याप्तमर्कमर्चनसा-
धनमन्नं पुराजाः पुराजाताइमे अमृतासः अमरणादेवाः बृहस्पतेराज्ञया नोस्मभ्यं आधासुः प्र-
दद्युः । वयं च शुचिक्रन्दं शुद्धस्तोत्रं पस्त्यानां पस्त्यमितिगृह्णाम तेन तद्वन्तो लक्ष्यन्ते गृहिणां
यजतं यष्टव्यं अनर्वाणं अप्रत्यृतं केनाप्यप्रतिगतं बृहस्पतिं बृहतां पालकं देवं हुवेम आह्वयाम
स्तुयेम वा ॥ ५ ॥

॥ इति पञ्चमस्य षष्ठे एकविंशोवर्गः ॥ २१ ॥

अथ षष्ठी—

तंशग्मासोअरुषासोअश्वाबृहस्पतिंसहवाहोवहन्ति ।
सहश्चिद्यस्यनीलवत्सधस्थंनभोनरूपमरूपंवसानाः ॥ ६ ॥

तम् । शग्मासः । अरुषासः । अश्वाः । बृहस्पतिम् । सहवाहः ।
वहन्ति । सहः । चित् । यस्य । नीलवत् । सधस्थम् ।
नभः । न । रूपम् । अरुषम् । वसानाः ॥ ६ ॥

शग्मासः शग्माः सुखकराः शक्तावा अरुषासः आरोचमानाः सहवाहः संहत्यवाहका-
अश्वाः तं बृहस्पतिं वहन्ति वहन्तु । यस्य बृहस्पतेः सहश्चित् बलं भवति नीलवत् नीलं नि-
लयोनिवासः तद्युक्तं सधस्थं सहस्थानं च यस्य तं बृहस्पतिमित्यन्वयः कीदृशाअश्वाः नभोन
आदित्यमिव अरुषं आरोचमानं रूपं वसानाः धारयन्तः ॥ ६ ॥

अथ सप्तमी—

सहिशुचिःशतपत्रःसशुन्ध्युहिरण्यवाशीरिषिरःस्वर्षाः ।
बृहस्पतिःसस्ववेशऋष्वःपुरुसखिभ्यआसुतिकरिष्ठः ॥ ७ ॥

सः । हि । शुचिः । शतपत्रः । सः । शुन्ध्युः । हिरण्यवाशीः ।
इषिरः । स्वःऽसाः । बृहस्पतिः । सः । सुऽआवेशः । ऋष्वः ।
पुरु । सखिभ्यः । आऽसुतिम् । करिष्ठः ॥ ७ ॥

सहि सखलु बृहस्पतिः शुचिः शुद्धः शतपत्रः बहुविधवाहनः सएवशुन्ध्युः सर्वेषां शो-
धयिता हिरण्यवाशीः वाशीति वाङ्माम हितरमणीयवाक् यद्वा वाशीभिस्तक्षताश्मन्मयीभिरिति
निगमात् । वाशी आयुधं स्वर्णमयायुधः इषिरोगन्ता अग्न्येषणीयोवा स्वर्षाः स्वर्गस्यसंभक्ता
यद्वा सरणशीलस्योदकस्य सनिता दाता सएव बृहस्पतिः स्ववेशः सुनिवासः ऋष्वः दर्शनीयः
ईदृशोदेवः सखिभ्यः स्तोतृभ्यः पुरु बहुलं आसुतिमन्नं करिष्ठः कर्तुतमो दातुतमो-
भवति ॥ ७ ॥

अथाष्टमी—

देवीदेवस्यरोदसीजनित्रीबृहस्पतिंवावृधतुर्महित्वा ।
दक्षाध्यायदक्षतासखायःकरद्ब्रह्मणेसुतरासुगाधा ॥ ८ ॥

देवी इति । देवस्य । रोदसी इति । जनित्री इति । बृहस्पतिम् ।
वृधतुः । महित्वा । दक्षाध्याय । दक्षत । सखायः ।
करत् । ब्रह्मणे । सुतरा । सुगाधा ॥ ८ ॥

देवी देव्यौ दानादिगुणयुक्ते देवस्य बृहस्पतेर्जनित्री जनयित्र्यौ रोदसी द्यावापृथिव्यौ
महित्वा महत्वेन युक्तं बृहस्पतिं वृधतुः वर्धयामासतुः हे सखायोयूयमपि दक्षाध्याय वर्धनी-
याय द्वितीयार्थे चतुर्थी वर्धनीयं तं बृहस्पतिं दक्षत वर्धयत । सच बृहस्पतिः ब्रह्मणे बृंहिताय
प्रभूतायान्नाय तदर्थं सुतरा सुतरणानि सुखेन तरणीयानि सुगाधा सुखेनावगाहनीयानि
उदकानि करत् करोतु ॥ ८ ॥

अथ नवमी—

इयंवांब्रह्मणस्पतेसुवृक्तिर्ब्रह्मेन्द्रायवज्जिणेअकारि ।
अविष्टंधियोजिगृतंपुरन्धीर्जजस्तमर्योवनुषामरातीः ॥ ९ ॥

इयम् । वाम् । ब्रह्मणः । पते । सुवृक्तिः । ब्रह्म । इन्द्राय ।
वज्जिणे । अकारि । अविष्टम् । धियः । जिगृतम् । पुरन्धीः ।
जजस्तम् । अर्यः । वनुषाम् । अरातीः ॥ ९ ॥

हे ब्रह्मणस्पते तुभ्यं वज्जिणे वज्रवतेइन्द्राय च वां युवाभ्यां तादर्थ्ये चतुर्थी ब्रह्म मं-
वरूपा इयं सुवृक्तिः सुप्रवृत्तास्तुतिः अकारि मया कृताभूत् तौ युवां धियोस्मदीयानि कर्माणि
अविष्टं रक्षतं । तथा पुरन्धीः पुरुधीः बह्वीःस्तुतीः जिगृतं निगिरतं शृणुतमितियावत् । अर्युः
अरीः अभिगन्त्रीः वनुषां संभक्तृणामस्माकं अरातीः शत्रुसेनाः जजस्तं उपक्षपयतम् ॥ ९ ॥

तृतीये सवने उक्थ्ये ब्राह्मणाच्छंसिनो बृहस्पतेयुवमिति शस्त्रयाज्या सूत्रितश्च—बृहस्प-
तेयुवमिन्द्रश्चवस्वइति याज्येति । वाजपेयेतिरिक्तोक्थ्यस्य एषैवपरिधानीया सूत्रितश्च—बृह-
स्पतेयुवमिन्द्रश्चवस्वइति परिधानीयेति ।

सैषा दशमी—

बृहस्पतेयुवमिन्द्रश्चवस्वोदिव्यस्येशाथेउतपार्थिवस्य ।

धत्तंरयिंस्तुवतेकीरयेचिद्युपपातस्वस्तिभिःसदानः ॥ १० ॥ २२ ॥

बृहस्पते । युवम् । इन्द्रः । च । वस्वः । दिव्यस्य ।

ईशाथे इति । उत । पार्थिवस्य । धत्तम् । रयिम् । तुवते ।

कीरये । चित् । यूयम् । पात । स्वस्तिभिः । सदा । नः ॥ १० ॥ २२ ॥

हेबृहस्पते त्वञ्च इन्द्रश्च युवं युवां दिव्यस्य दिविभवस्य वस्वोवसुनोधनस्य उतापि च
पार्थिवस्य पृथिव्यां भवस्य धनस्य ईशाथे अतः कारणात् तुवते स्तोत्रं कुर्वते कीरये स्तोत्र-
नामैतत् स्तोत्रे रयिं धनं धत्तं दत्तं चिदिति पूरणः अन्यद्गतम् ॥ १० ॥

॥ इति पञ्चमस्य षष्ठे द्वाविंशोवर्गः ॥ २२ ॥

अध्वर्यवइति सप्तर्चं दशमं सूक्तं वसिष्ठस्यार्षं त्रैष्टुभमैन्द्रं सप्तस्यैन्द्राबृहस्पत्या तथाचा-
नुक्रान्तम्—अध्वर्यवःसप्तोक्तदेवतान्येति । पूर्वसूक्तेनसहोकोविनियोगः ।

तत्र प्रथमा—

अध्वर्यवोरुणंदुग्धमंशुंजुहोतनवृषभायक्षितीनाम् ।

गौराद्देदीयाँअवपानमिन्द्रोविश्वाहेद्यातिसुतसोममिच्छन् ॥ १ ॥

अध्वर्यवः । अरुणम् । दुग्धम् । अंशुम् । जुहोतन । वृषभाय ।

क्षितीनाम् । गौरात् । वेदीयान् । अवपानम् । इन्द्रः ।

विश्वाहा । इत् । याति । सुतसोमम् । इच्छन् ॥ १ ॥

हे अध्वर्यवो ध्वरस्यनेतारकृत्विजः क्षितीनां जनानां मध्ये वृषभाय श्रेष्ठायेन्द्राय अरु-
णमारोचमानं दुग्धं अभिषुतं अंशुं सोमं जुहोतन जुहुत अवपानं अवक्रम्यस्थितं दूरस्थं पा-
तव्यं सोमं गौरात् गौरमृगादपि वेदीयान् अतिशयेन विद्वान् इन्द्रः सुतसोमं अभिषुतसोमं य-
जमानमिच्छन् अन्विच्छन् विश्वाहा विश्वान्यहानि इव एव सर्वदैव याति गच्छति अतस्त-
स्माइन्द्राय सोमं जुहोतेत्यन्वयः ॥ १ ॥

अथ द्वितीया—

यदधिषेप्रदिविचार्वन्नदिवेदिवेपीतिमिदस्यवक्षि ।

उतहृदोतमनंसाजुषाणउशन्निन्द्रप्रस्थितान्पाहिसोमान् ॥ २ ॥

यत् । दधिषे । प्रदिवि । चार्त्तम् । अन्नम् । दिवेदिवे । पीतिम् ।

इत् । अस्य । वक्षि । उत । हृदा । उत । मनसा । जुषाणः ।

उशन् । इन्द्र । प्रस्थितान् । पाहि । सोमान् ॥ २ ॥

हे इन्द्र प्रदिवि प्रगतेषु दिवसेषु पूर्वस्मिन्काले चारु शोभनं यत् सोमलक्षणमन्नं दधिषे
पानेनोदरे धारयसि अस्य सोमस्य पीतिमिद् पानमेव दिवेदिवे प्रतिदिवसं इदानीमपि वक्षि
कामयसे वशकान्तावित्यस्य सिपि शपोलुकि षत्वकत्वषत्वेष्वेतद्रूपम् उतापिच हे इन्द्र त्वदा
त्वदयेन उत शब्दश्चार्थे मनसा च जुषाणः सेवमानः उशन् अस्मान् कामयमानस्त्वं प्रस्थितान्
पुरस्तात्कीतान् उत्तरवेदिस्थान् सोमान् पाहि पिब ॥ २ ॥

अथ तृतीया—

जज्ञानःसोमंसहसेपपाथप्रतेमातामहिमानमुवाच ।

एन्द्रपप्राथोर्वन्तरिक्षंयुधादेवेभ्योवरिवश्चकर्थ ॥ ३ ॥

जज्ञानः । सोमम् । सहसे । पपाथ । प्र । ते । माता ।

महिमानम् । उवाच । आ । इन्द्र । पप्राथ । उरु । अन्तरिक्षम् ।

युधा । देवेभ्यः । वरिवः । चकर्थ ॥ ३ ॥

हे इन्द्र त्वं जज्ञानोजायमानएव सहसे बलाय सोमं पपाथ पीतवानसि ते तव महिमानं महत्त्वं माता त्वदीया जननी अदितिः प्रोवाच प्रोक्तवती संवादसूक्ते अयंपन्था इत्यादिके । नही-
न्वस्येत्यर्धर्चादारभ्य अदित्याइन्द्रमहत्वस्योक्तत्वात् । अतः कारणात् हे इन्द्र त्वं उरु विस्तीर्ण-
मन्तरिक्षं आपपाथ स्वतेजसा आपूरितवानसि । अपिच युधा युद्धेन देवेभ्यः स्तोतृभ्योदेवेभ्य-
एववा वरिवोधनं चकर्थ कृतवानसि ॥ ३ ॥

अथ चतुर्थी-

यद्यो॒धया॑म॒ह॒तोम॑न्य॒माना॒न्त्साक्षा॑म॒तान्बा॒हुभिः॑शाश॒दानान् ।

यद्वा॒नृभि॑र्दृ॒तंइन्द्रा॑भि॒यु॒ध्यास्त॑त्त्वया॒जिसौ॑श्रव॒संजये॑म ॥ ४ ॥

यत् । यो॒धयाः । म॒हतः । म॒न्य॑मानान् । साक्षा॑म । तान् ।

बा॒हु॒भिः । शाश॑दानान् । यत् । वा । नृ॒भिः । दृ॒तः । इन्द्र ।

अ॒भि॒यु॒ध्याः । तम् । त्वया॑ । आ॒जिम् । सौ॒श्रव॑सम् । ज॒ये॒म् ॥ ४ ॥

हे इन्द्र महतः प्रभूतान् मन्यमानान् शत्रून्यद्यदा योधयाः अस्माभिर्योधयेः तैः सहयोद्धुं बलं प्रयच्छेरित्यर्थः तदानीं शाशदानान् हिंसितस्तान् शत्रून् बाहुभिः आयुधनिरपेक्षैः हस्तैरेव त्वत्प्रसादात् साक्षाम सहेम अभिभवेम । यद्वा यदिवा हे इन्द्र नृभिः नेतृभिर्मरुद्भिर्वृतः त्वमे-
वाभियुध्याः अस्मदीयान् शत्रून् अभियुध्यस्व सौश्रवसं श्रवोन्नं यशोवा शोभनस्य श्रवसोहेतुं त-
मार्जि संग्रामं त्वया सहायेन वयं जयेम ॥ ४ ॥

अथ पञ्चमी-

भ्रेन्द्र॑स्यवोचं॒प्रथ॑मा॒कृतानि॑प्र॒नूत॑नाम॒घवा॒याच॑कार ।

यदे॒दे॒वीर॑संहि॒ष्टमा॒याअथा॑भ॒वत्के॒वलः॒सोमो॑अस्य ॥ ५ ॥

प्र । इन्द्र॑स्य । वो॒चम् । प्र॒थ॒मा । कृ॒तानि॑ । प्र । नू॒त॒ना ।

म॒घ॒वा । या । च॒कार । य॒दा । इत् । अ॒दे॒वीः । अ॒संहि॑ष्ट ।

मा॒याः । अथ॑ । अ॒भ॒वत् । के॒वलः । सोमः॑ । अ॒स्य ॥ ५ ॥

इन्द्रस्य कृतानि वीर्यकर्माणि प्रथमा प्रथमानि पुरातनानि प्रवोचं प्रब्रवीमि । मघवा धन-
वानिन्द्रः या या नि चकार कृतवान् नूतना नूतनान्यभिनवानि च तानि प्रवोचं यदेव यदैव अदेवीः
आसुरीर्मायाः तैः कृताः असहिष्ठ अश्रयभूत अथानन्तरमेव अस्मेन्द्रस्य सोमः केवलः असा-
धारणोऽभवत् तदा प्रभृत्येव सोमस्मेन्द्रस्य चासाधारणः संबन्धोजातइत्यर्थः ॥ ५ ॥

अथ षष्ठी—

तवेदं विश्वं मज्जितः पशव्यं यत्पश्यसि चक्षसा सूर्यस्य ।
गवामसि गोपतिरेक इन्द्र भक्षी महि ते प्रयतस्य वस्वः ॥ ६ ॥

तव । इदम् । विश्वम् । अज्जितः । पशव्यम् । यत् । पश्यसि ।
चक्षसा । सूर्यस्य । गवाम् । असि । गोपतिः । एकः ।
इन्द्र । भक्षी महि । ते । प्रयतस्य । वस्वः ॥ ६ ॥

हे इन्द्र पशव्यं पशवोद्विविधाः द्विपादश्चतुष्पादश्च तेभ्योहितं अभितः सर्वतोविद्यमानं
इदं विश्वं सर्वं जगत् तव तवैव स्वभूतं सूर्यस्य प्रेरकस्यादित्यस्य चक्षसा तेजसा यद्विश्वं प-
श्यसि त्वं प्रकाशयसि अपिच हे इन्द्र एक एव त्वं गोपतिरसि न केवलमेकस्या एव गोपतिः अ-
पितु सर्वासामित्याह गवामिति अतः कारणात् ते त्वया प्रयतस्य प्रतस्य द्वितीयाथे षष्ठी प्रत्तं
वस्वो धनं भक्षी महि भजे महि ॥ ६ ॥

अथ सप्तमी—

बृहस्पते युवमिन्द्रं वस्वो दिव्यस्येशाथे उत पार्थिवस्य ।
धत्तं रयिंस्तुवते कीरये चिद्युं पातस्वस्तिभिः सदानः ॥ ७ ॥ २३ ॥

बृहस्पते । युवम् । इन्द्रः । च । वस्वः । दिव्यस्य । ईशाथे इति ।
उत । पार्थिवस्य । धत्तम् । रयिम् । स्तुवते । कीरये ।
चित् । युयम् । पात । स्वस्तिभिः । सदा । नः ॥ ७ ॥ २३ ॥

व्याख्यातेयं अक्षरार्थस्तु हे बृहस्पते त्वञ्चेन्द्रश्च युवां दिव्यस्य पार्थिवस्य चोभयविध-
स्य धनस्येश्वरौभवथः । तौ युवां स्तुवते स्तोत्रे धनं दत्तमिति ॥ ७ ॥

॥ इति पंचमस्य षष्ठे त्रयोविंशोवर्गः ॥ २३ ॥

परोमात्रयेति सप्तर्चमेकादशं सूक्तं वसिष्ठस्यार्षं त्रैष्टुभं उरुंयज्ञायेत्याद्यास्तिस्रः ऐन्द्रा-
बैष्णव्यः शिष्टाः केवलं विष्णुदेवताकाः तथाचानुक्रान्तम् परोवैष्णवंतूरुमित्यैद्व्यश्चतिस्र इति ।
गतःसूक्तविनियोगः । विष्णुदेवताकेपशौ परोमात्रयेति पुरोडाशस्ययाज्या सूत्रितश्च—परोमात्र-
यातन्वावृधानेरावतीधेनुमतीहिभूतमिति ।

सैषा प्रथमा—

परोमात्रयातन्वावृधाननतैमहित्वमन्वंश्रुवन्ति ।

उभेतैविद्यरजसीपृथिव्याविष्णोदेवत्वंपरमस्यवित्से ॥ १ ॥

परः । मात्रया । तन्वा । वृधान् । न । ते । महित्वम् ।

अनु । अश्रुवन्ति । उभे इति । ते । विद्य । रजसी इति ।

पृथिव्याः । विष्णो इति । देव । त्वम् । परमस्य । वित्से ॥ १ ॥

परइति सकारान्तं परस्तादित्यस्यार्थं परशब्दाच्छान्दसोसिप्पत्ययः परोदिवापरएनापृ-
थिव्येतियथा । मात्रयेति पञ्चम्यर्थे व्यत्ययेन तृतीया मात्रायाः परः परस्ताद्वर्तमानया अपरि-
मितया तन्वा शरीरेण वृधान वर्धमान हे विष्णो ते तव महित्वं महत्त्वं नान्वश्रुवन्ति नानुव्या-
मुवन्ति त्रैविक्रमसमये यत्तवमाहात्म्यं तत्सर्वैरपि जनैर्ज्ञातुं नशक्यतइत्यर्थः । ते तव उभे रज-
सी उभौ लोकौ पृथिव्या आरभ्य पृथिवीमन्तरिक्षश्च विद्य जानीमोवयं चक्षुषोपलभामहे ना-
न्यत् हेदेव द्योतमान विष्णो त्वमेव परमस्य स्वर्गादेरुत्कृष्टलोकस्य द्वितीयार्थेऽष्टौ परमं लोकं
वित्से जानासि अतस्तव महत्त्वं नकेनापि व्याप्तुं शक्यमितिभावः ॥ १ ॥

पूर्वोक्तेएवपशौ नतेविष्णोइति वपायाअनुवाक्या सूत्रितश्च—नतेविष्णोजायमानोनजात-
स्त्वंविष्णोसुमतिंविश्वजन्यामिति ।

सैषा द्वितीया—

नतेविष्णो_१जायमानो_२नजातो_३देवमहिम्नः_४परमन्तमाप ।
उदस्तभ्रानाकं_५मृष्वं_६बृहन्तं_७दाधर्थं_८प्राचीं_९ककुभं_{१०}पृथिव्याः ॥ २ ॥
न । ते । विष्णो इति । जायमानः । न । जातः । देव । महिम्नः ।
परम् । अन्तम् । आप । उत् । अस्तभ्नाः । नाकम् । ऋष्वम् ।
बृहन्तम् । दाधर्थम् । प्राचीम् । ककुभम् । पृथिव्याः ॥ २ ॥

हे देव दानादिगुणयुक्त विष्णो ते तव महिम्नः महत्त्वस्य परं विप्रकृष्टं अन्तमवसानं जायमानः प्रादुर्भवन् जनः नाप नप्राप्नोति । तथा जातः प्रादुर्भूतोपि जनो नैव प्राप्नोति तव महत्त्वस्यावसानं नास्ति अतएव सर्वैर्न ज्ञायत इति भावः कोसौ महिमा तमाह ऋष्वं दर्शनीयं बृहन्तं महान्तं नाकं द्युलोकं उदस्तभ्नाः त्वं ऊर्ध्वमधारयः यथा अधोन पतति तथा पृथिव्याभूमेः संबन्धिनीं प्राचीं ककुभञ्च दाधर्थं धारितवानसि उपलक्षणमेतत् सर्वस्य भूतजातस्य तथा च मन्त्रान्तरम्—य उ त्रिधा तत्पृथिवीमुत घामेको दाधार भुवनानि विश्वेति ॥ २ ॥

पूर्वोक्तएवपशौ इरावती इति हविषोयाज्या सञ्चितञ्च—इरावती धेनुमती हि भूतं विश्वकर्म-
न हविषा वा वृधान इति द्वे इति ।

सैषा तृतीया—

इरावती धेनुमती हि भूतं सूयवसिनी मनुषे दशस्या ।
व्यस्तभ्रारोदसी विष्णवे ते दाधर्थं पृथिवीमभितो मयूरैः ॥ ३ ॥
इरावती इतीरावती । धेनुमती इति धेनुमती । हि । भूतम् ।
सूयवसिनी इति सुयवसिनी । मनुषे । दशस्या । वि । अस्तभ्नाः ।
रोदसी इति । विष्णो इति । एते इति । दाधर्थम् ।
पृथिवीम् । अभितः । मयूरैः ॥ ३ ॥

हे द्यावापृथिव्यौ मनुषे स्तुवते मनुष्याय दशस्या दित्सया युक्ते युवां इरावती अचवत्यौ धेनुमती गोमत्यौ सूर्यवसिनी शोभनयवसेच भूतमभूतम् हिशब्दः प्रसिद्धौ विष्णुना विक्रान्तात्वात् युवामेव खलु पूर्वमभूतमित्यर्थः । हे विष्णो एते इमे रोदसी द्यावापृथिव्यौ व्यस्तभ्राः विविधमधारयः पृथिवीमूर्ध्वमुखत्वेन द्यामधोमुखत्वेनेति विविधत्वम् । अपिच पृथिवीं प्रथितामिमां भूमिं अभितः सर्वत्रस्थितैर्मयूखैः पर्वतैर्दोधर्थं धारितवानसि यथा न चलति तथा दृढीकृतवानित्यर्थः पर्वताहि विष्णोः स्वभूताः विष्णुः पर्वतानामधिपतिरिति श्रुतेः ॥ ३ ॥

अथ चतुर्थी—

उरुं यज्ञाय चक्रथुरुलोकं जनयन्ता सूर्यमुपासमग्निम् ।
दासस्य चिद्वृषशिप्रस्य माया जघ्नथुर्नरा पृतनाज्येषु ॥ ४ ॥
उरुम् । यज्ञाय । चक्रथुः । ऊँ इति । लोकम् । जनयन्ता ।
सूर्यम् । उपासम् । अग्निम् । दासस्य । चित् । वृषशिप्रस्य ।
मायाः । जघ्नथुः । नरा । पृतनाज्येषु ॥ ४ ॥

हे इन्द्राविष्णू यज्ञाय यजमानाय उरुं विस्तीर्णं लोकं स्वर्गाख्यं चक्रथुरु कृतवन्तौ खलु युवां । किं कुर्वन्तौ सूर्यं सर्वस्य प्रेरकमादित्यं उषसं तमोनिवारकमुषःकालं अग्निञ्च असुरैरावृतं जनयन्ता जनयन्तौ पुनः प्रादुर्भावयन्तौ हे नरा नेतारा इन्द्राविष्णू वृषशिप्रस्य एतत्संज्ञकस्य दासस्य चित् उपक्षपयितुः असुरस्य मायाः पृतनाज्येषु संग्रामेषु जघ्नथुः जिहिंसथुर्युवां सूर्यादिकं जनयन्तावित्युच्यते ॥ ४ ॥

अथ पञ्चमी—

इन्द्राविष्णू दृहिताः शम्बरस्य नवपुरो नवर्ति च श्रथिष्टम् ।
शतं वर्चिनः सहस्रं च साकं हथो अग्रत्यसुरस्य वीरान् ॥ ५ ॥
इन्द्राविष्णू इति । दृहिताः । शम्बरस्य । नव । पुरः ।
नवतिम् । च । श्रथिष्टम् । शतम् । वर्चिनः । सहस्रम् । च ।
साकम् । हथः । अग्रति । असुरस्य । वीरान् ॥ ५ ॥

हे इन्द्राविष्णू दृहिताः दृढीकृताः नव नवतिं च नवोत्तरनवतिसंख्याकाः पुरः पुराणि शं-
वरस्य स्वभूतानि श्रथिष्ठम् अहिंसिष्ठम् । श्रथहिंसायाम् । अपि च शतं सहस्रञ्च वर्चिनो असुर-
स्यवीरान् अप्रति प्रतिद्वंद्विनो यथान भवन्ति तथा साकं सह संघशण्व हथः अहिंसिष्ठम् । यो-
वर्चिनः शतमिन्द्रः सहस्रमिति हि निगमान्तरम् ॥ ५ ॥

अथ षष्ठी—

इयं मनीषा बृहती बृहन्तोरुक्रमा तवसा वर्धयन्ती ।

ररेवांस्तोमं विदथेषु विष्णोऽपि न्वतमिषो वृजनेष्विन्द्र ॥ ६ ॥

इयम् । मनीषा । बृहती । बृहन्ता । उरुक्रमा । तवसा ।

वर्धयन्ती । ररे । वाम् । स्तोमम् । विदथेषु । विष्णो इति ।

पिन्वतम् । इषः । वृजनेषु । इन्द्र ॥ ६ ॥

बृहती महती इयं मनीषा मननीया स्तुतिः बृहन्ता बृहन्तौ महान्तौ उरुक्रमा विस्तीर्ण-
विक्रमौ विष्णुना सहैकार्थीभावात् इन्द्रस्याप्युरुक्रमत्वम् तवसा तव इति बलस्य वृद्धेर्वा नाम-
धेयं तद्वन्तौ एवंभूतौ युवां वर्धयन्ती प्रवृद्धौ कुर्वती अस्माभिः कृता हे विष्णो हे इन्द्र वि-
दथेषु यज्ञेषु वां युवाभ्यां स्तोमं उक्तलक्षणं स्तोत्रं ररे ददे रादान इति धातुः तौ युवां वृजनेषु
बलेषु निमित्तसप्तमी इषोन्नानि पिन्वतं अस्मभ्यं वर्धयतम् ॥ ६ ॥

अभ्युदयेष्टौ विष्णोः शिपिविष्टस्य वषट् इत्येषानुवाक्या सूत्रितश्च—भद्रातेहस्तासु कृ-
तोऽपपाणी वषट्ते विष्णवासा आरुणोमीति ।

सैषा सप्तमी—

वषट्ते विष्णवासा आरुणोमितन्मे जुषस्व शिपिविष्टहव्यम् ।

वर्धन्तु त्वासु घृतयो गिरे मे यूयं पातस्व स्तिभिः सदानः ॥ ७ ॥ २४ ॥

वषट् । ते । विष्णो इति । आसः । आ । कृणोमि । तत् ।

मे । जुषस्व । शिपिऽविष्ट । हव्यम् । वर्धन्तु । त्वा । सुऽस्तुतयः ।

गिरः । मे । यूयम् । पात । स्वस्तिभिः । सदा । नः ॥ ७ ॥ २४ ॥

हे विष्णो ते तुभ्यं आसः आस्यात् आ अभिमुखं वषट्कृणोमि वषट्करोमि वषट्कारेण हविर्हावयामि । हे शिपिविष्ट शिष्योरश्मयः तैराविष्ट विष्णो तत् वषट्कृतं मे मदीयं हव्यं हविर्जुषस्व सेवस्व । सुष्ठुतयः शोभनस्तुत्यात्मिका गिरोवाचश्च त्वा त्वां वर्धन्तु वर्धयन्तु । अन्यद्गतम् ॥७॥

॥ इति पञ्चमस्य षष्ठे चतुर्विंशोवर्गः ॥२४॥

नूतर्तइति सप्तर्चं द्वादशं सूक्तं वसिष्ठस्यार्घं त्रैष्टुभं वैष्णवम् नूतर्तइत्यनुक्रान्तम् उक्थ्येच्छावाकशस्त्रे इदंशंसनीयं सूत्रितञ्च—ऋतुर्जनित्रीनूतर्तोभवामित्रइति ।

तत्र प्रथमा—

नूतर्तोदयतेसनिष्यन्योविष्णवउरुगायायदाशत् ।

प्रयःसत्राचामनसायजातेतावन्तंनर्यमाविवासात् ॥ १ ॥

नु । मर्तः । दयते । सनिष्यन् । यः । विष्णवे । उरुगायाय ।

दाशत् । प्र । यः । सत्राचा । मनसा । यजाते । एतावन्तम् ।

नर्यम् । आविवासात् ॥ १ ॥

समर्तोमनुष्यः सनिष्यन् धनमिच्छन् नु क्षिप्रं दयते धनमादत्ते दयतिराङ्पूर्वार्थेद्रष्टव्यः योमनुष्यः उरुगायाय बहुभिः कीर्तनीयाय विष्णवे दाशत् हवींषि दद्यात् यश्च सत्राचा सहा-
श्चता मनसा मननेन स्तोत्रेण प्रयजाते प्रकर्षेण पूजयेत् एतावन्तं एतावत् परिमाणं महान्तं न-
र्यं नरेभ्योहितं विष्णुं आविवासात् नमस्कारादिभिः परिचरेत् समर्तोदयतइत्यन्वयः । यद्वा स-
निष्यन्निति सनतेर्लाभार्थस्य लटि रूपम् समर्तः सनिष्यन् धनादीनि लप्स्यमानोभवन्नेव ह-
विरादिकं नु क्षिप्रं दयते विष्णवे ददातीति योज्यम् ॥ १ ॥

विष्णुदेवत्येपशौ पुरोडाशस्य त्वंविष्णोइत्यनुवाक्या सूत्रितञ्च—त्वंविष्णोसुमार्तिविश्वज-
न्यां विचक्रमेपृथिवीमेषएतामिति ।

सैषा द्वितीया—

त्वंविष्णोसुमार्तिविश्वजन्यामप्रयुतामेवयावोमर्तिदाः ।

पर्चोयथानःसुवितस्यभूरेश्वावतःपुरुश्चन्द्रस्यरायः ॥ २ ॥

त्वम् । विष्णो इति । सुष्टमतिम् । विश्वज्जन्त्याम् । अप्रक्ष्युताम् ।

एवक्ष्यावः । मतिम् । दाः । पर्वः । यथा । नः ।

सुवितस्य । भूरैः । अश्वक्षतः । पुरुक्षन्द्रस्य । रायः ॥ २ ॥

हे एवयावः एवाः प्राप्तव्याः कामाः तान् यावयति प्रापयति स्तोतृनित्येवयावः हे एवया-
वन् विष्णो त्वं विश्वजन्त्यां सर्वजनहितां अप्रयुतां दोषैर्वियुक्तां सुमतिं मतिं अनुग्रहबुद्धिं दाः
अस्मभ्यं देहि सुवितस्य सुष्ठु प्राप्तव्यस्य भूरैर्बहुलस्य अश्वावतोऽवयुक्तस्य पुरुक्षन्द्रस्य पुरु-
णां बहूनां आह्लादकस्य रायोधनस्य पर्वः संपर्कोनोस्माकं यथा भवति तथा देहीत्यन्वयः ॥ २ ॥

वैष्णव्यस्योपांशुयाजस्य त्रिर्देवइतियाज्या सूत्रितञ्च—इदंविष्णुर्विचक्रमे त्रिर्देवः पृथि-
वीमेषएतामिति । वैष्णव्येषशावप्येषैव वपायाज्या सूत्रितञ्च—त्रिर्देवः पृथिवीमेषएतां परोमात्र-
यातन्वावृधानेति ।

सैषा तृतीया—

त्रिर्देवः पृथिवीमेषएतांविचक्रमेशतर्चसमहित्वा ।

प्रविष्णुरस्तु तवसस्तवीयान् त्वेषं स्थिरस्य नाम ॥ ३ ॥

त्रिः । देवः । पृथिवीम् । एषः । एताम् । वि । चक्रमे ।

शतस्रर्चसम् । महिहत्वा । प्र । विष्णुः । अस्तु । तवसः ।

तवीयान् । त्वेषम् । हि । अस्य । स्थविरस्य । नाम ॥ ३ ॥

एषदेवोदानादिगुणयुकोविष्णुः शतर्चसं शतसंख्यान्यर्चांषि यस्यास्तादृशी एतां पृथि-
वीं उपलक्षणमेतत् पृथिव्यादीन् त्रीन् लोकान् महित्वा महत्त्वेन त्रिविचक्रमे त्रिभिः पदैर्विका-
न्तवान् तवसः तवस्विनोवृद्धादपि तवीयान् तवस्वितरोविष्णुः प्रास्तु अस्माकं प्रभवतु स्वामी-
भवतु अस्यस्थविरस्य वृद्धस्य विष्णोर्नाम नामकं रूपं विष्णुरित्येतन्नामैव त्वेषं हि यस्मादी
सं तस्मात् कारणात् सविष्णुः प्रभवत्वित्यर्थः ॥ ३ ॥

पूर्वोक्तएवपशौ विचक्रमइति वपायाअनुवाक्या सूत्रितञ्च—विचक्रमेपृथिवीमेषएतां त्रि-
र्देवः पृथिवीमेषएतामिति ।

सैषा चतुर्थी—

विचक्रमेपृथिवीमेषएतांक्षेत्रायविष्णुर्मनुषेदशस्यन् ।
 ध्रुवासौअस्यकीरयोजनासउरुक्षितिमुजनिमाचकार ॥ ४ ॥
 वि । चक्रमे । पृथिवीम् । एषः । एताम् । क्षेत्राय । विष्णुः ।
 मनुषे । दशस्यन् । ध्रुवासः । अस्य । कीरयः । जनासः ।
 उरुक्षितिम् । सुजनिमा । चकार ॥ ४ ॥

एषदेवोविष्णुः एतां पृथिवीं पृथिव्यादीनिमांस्त्रीन् लोकान् क्षेत्राय निवासार्थं मनुषे स्तुवते
 देवगणाय दशस्यन् असुरेभ्योपहत्य प्रदास्यन् विचक्रमे विक्रान्तवान् अस्यच विष्णोः कीरयः
 स्तोतारोजनासोजनाः ध्रुवासो निश्चलाभवन्ति ऐहिकामुष्मिकयोर्लाभेन स्थिराभवन्तीत्यर्थः । सु-
 जनिमा शोभनानि जनिमानि कीर्तनस्मरणादिना सुखहेतुभूतानि यस्य तादृशोविष्णुः उरुक्षि-
 तिं विस्तीर्णनिवासं चकार स्तोतृभ्यः करोति ॥ ४ ॥

तृतीयसवने अतिरात्रादूर्ध्वं सोमातिरेकेसति नैमित्तिके होतुःशस्त्रे प्रतप्तेअद्येति स्तोत्रिय-
 स्तुचः आभ्युदयेष्टौविष्णोः शिपिविष्टस्य प्रतप्तेअद्येतियाज्या सूत्रितश्च—वषट्तेविष्णवासा-
 ऋणोमि प्रतप्तेअद्यशिपिविष्टनामेति ।

सैषा पञ्चमी—

प्रतप्तेअद्यशिपिविष्टनामार्यःशंसामिव्युनानिविद्वान् ।
 तत्वागृणामितवसमतंव्यान्क्षयन्तमस्यरजसःपराके ॥ ५ ॥
 प्र । तत् । ते । अद्य । शिपिऽविष्ट । नाम । अर्यः । शंसामि ।
 व्युनानि । विद्वान् । तम् । त्वा । गृणामि । तवसम् । अतंव्यान् ।
 क्षयन्तम् । अस्य । रजसः । पराके ॥ ५ ॥

हे शिपिविष्ट रश्मिभिराविष्ट विष्णो ते तव तत्पसिद्धं विष्णुरिति प्रख्यातं नाम अर्यः
 स्वामी स्तुतीनां हविषां वा तथा व्युनानि ज्ञातव्यान्यर्थजातानि विद्वान् जानन्नहं अद्येदानीं

प्रशंसाभि प्रकर्षेण स्तौमि तवसं प्रवृद्धं तं त्वा त्वां विष्णुं अतव्यान् अतवीयान् अवृद्धतरोहं
गृणामि स्तौमि कीदृशं अस्य रजसोलोकस्य पराके दूरदेशे क्षयन्तं निवसन्तम् ॥ ५ ॥

अथ षष्ठी—

किमित्तेविष्णोपरिचक्ष्यं भूत्प्रयद्द्वक्षेशिपिविष्टो अस्मि ।

मावर्पो अस्मदपगूह एतद्यदन्यरूपः समिथेव भूय ॥ ६ ॥

किम् । इत् । ते । विष्णो इति । परिचक्ष्यम् । भूत् । प्र । यत् ।

ववक्षे । शिपिविष्टः । अस्मि । मा । वर्षः । अस्मत् । अप ।

गूहः । एतत् । यत् । अन्यरूपः । समइत्ये । भूय ॥ ६ ॥

पुरा खलु विष्णुः स्वं रूपं परित्यज्य रुत्रिमरूपान्तरं धारयन् संग्रामे वसिष्ठस्य
साहाय्यंचकार तं जानन्न ऋषिरनया प्रत्याचष्टे । अत्र निरुक्तम्—शिपिविष्टो विष्णुरिति विष्णो-
र्द्वेनामनीभवतः कुत्सितार्थीयं पूर्वं भवतीत्यौपमन्यवः किं ते विष्णो प्रख्यातमेतद्भवत्यप्रख्या-
पनीयं यन्नः प्रब्रूये शेष इव निर्वेष्टितोस्मीत्यप्रतिपन्नरश्मिरपिवा प्रशंसानामैवाभिप्रेतं स्यात्
किं ते विष्णो प्रख्यातमेतद्भवत्यप्रख्यापनीयं यदुत प्रब्रूये शिपिविष्टोस्मीति प्रतिपन्नरश्मिः
शिष्योत्तरश्मय उच्यन्ते तैराविष्टो भवति मावर्पो अस्मदपगूह एतत् वर्ष इति रूपनाम वृणोतीति
सतोयदन्यरूपः समिथे संग्रामे भवसि संयतरश्मिरिति । तत्र कुत्सितार्थपक्षे योजना हे विष्णो
ते तव तन्नामास्मदयं प्रववक्षे प्रब्रूये शिपिविष्टोस्मीति अन्तर्णीतोपमानमेतत् शेष इव निर्वेष्टितः
तेजसा अनाच्छादितो भवामीति तदश्लीलार्थत्वादिदं नाम न प्रशस्तमित्यर्थः । तन्नाम किं
परिचक्ष्यं वर्जनीयं परित्याज्यं विरुद्धार्थप्रतिपादकत्वात् स्वतएव परित्यक्तं हि तत् । शिष्टं
समानपूर्वेण अतउत्तरूपविलक्षणं यद्वैष्णवरूपमस्ति एतद्वर्पो रूपं अस्मत् अस्माकं मापगूहः
अपगूढं संवृतं मा कुरु गूहसंवरणे अपितु तदेवरूपं प्रकटय वैष्णवस्य रूपस्य गूहने का
प्रसक्तिरिति चेत् यत् यस्मान् अन्यत् रूपान्तरमेव धारयन् समिथे संग्रामे बभूय अस्माकं
सहायो भवसि तस्मादिदं गूहनं न कार्यमिति । प्रशंसापक्षे तु हे विष्णो ते तव तन्नाम किं परिच-
क्ष्यं भूत् किं प्रख्यापनीयं भवति न प्रख्यापनीयं । किं तन्नाम । शिपिविष्टोरश्मिभिरावि-
ष्टोस्मीति यन्नाम प्रब्रूये यतएवं प्रख्यातरूपस्त्वं अतोस्माकं एतद्वैष्णवं रूपं संवृतं मा कार्षीः

इदानीं गूढरूपोपि यद्यस्मात्त्वं समिथे संग्रामे अन्यरूपः कृत्रिमरूपात् यदन्यद्वैष्णवं रूपं शौर्यादिलक्षणं तादृश्रुपः एव बभूथ भवसि तस्मात्त्वं गूढोपि ज्ञायसण्वेति व्यर्थमेव तस्य रूपस्य गूहनं अतोबहुतेजस्कं यद्वैष्णवं रूपं तदस्माकं प्रदर्शयेति तात्पर्यार्थः ॥ ६ ॥

अथ सप्तमी—

वषट्तेविष्णवा॒सआ॒रु॒णोमि॒तन्मे॒जुप॒स्वशि॒पिवि॒ष्टह॒व्यम् ।

वर्ध॑न्तु॒त्वासु॒ष्टुतयो॒गिरो॒मेयू॒यंपा॒तस्व॒स्तिभिः॒सदा॑नः ॥ ७ ॥ २५

वषट् । ते । वि॒ष्णो॒ इति॑ । आ॒सः । आ । कृ॒णो॒मि । तत् । मे ।

जुष॒स्व । शि॒पि॒ष्टवि॒ष्ट । ह॒व्यम् । वर्ध॑न्तु । त्वा । सु॒ष्टुस्तु॒तयः॑ ।

गि॒रः । मे । यू॒यम् । पा॒त । स्व॒स्तिभिः॑ । सदा॑ । नः ॥ ७ ॥ २५ ॥

व्याख्यातेयम् अक्षरार्थस्तु हे विष्णो तुभ्यं आस्यात् आस्येन वषट्करोमि वषट्कृतं तन्मदीयं हविः हे शिपिविष्ट सेवस्व शोभनस्तुतिरूपामदीयावाचश्च त्वां वर्धयन्त्विति । शिष्टपादः सिद्धः ॥ ७ ॥

॥ इति पञ्चमस्य षष्ठे पञ्चविंशोवर्गः ॥ २५ ॥

वेदार्थस्यप्रकाशेन तमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गपर्वतकश्रीवीरबुक्कभूपालसाम्राज्यधुरंधरेण

सायणाचार्येण विरचिते माधवीये वेदार्थप्रकाशे ऋक्संहिताभाष्ये पञ्चमाष्टके षष्ठोऽध्यायः ॥ ६ ॥

॥ श्रीगणेशाय नमः ॥



यस्य निःश्वसितं वेदा योवेदेभ्योखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥

अथ सप्तमोव्याख्यायते—सप्तममण्डलस्य षष्ठेनुवाके द्वादशसूक्तानि व्याख्यातानि । तिस्रोवाचइतिषल्लूचं त्रयोदशं सूक्तम् अत्रानुक्रम्यते—तिस्रःषट् पार्जन्यंतिविति । एते कुमारआग्नेयोपश्यद्वसिष्ठएववेति वक्ष्यमाणत्वादग्निपुत्रः कुमारऋषिः वसिष्ठोवा अनुक्तत्वात्त्रिष्टुप् इदमुत्तरञ्च पर्जन्यदैवत्यम् । अत्र शौनकः—आस्यदघ्नं विगात्पापः प्राङ्मुखः प्रयतः शुचिः । सूक्ताभ्यां तिस्रआदिभ्यामुपतिष्ठेत भास्करम् । अनश्रतैतज्जप्तव्यं वृष्टिकामेन यत्नतः । पंचरात्रेप्यतिक्रान्ते महतीं वृष्टिमाप्नुयादिति ॥

तत्र प्रथमा—

ॐ तिस्रोवाचः प्रवदज्योतिरग्राया एतदुद्धे मधुदोघमूधः ।

सवत्संरुण्वन्गर्भमोषधीनां सद्योजातो वृषभो रोरवीति ॥ १ ॥

तिस्रः । वाचः । प्र । वद । ज्योतिः । अग्राः । याः । एतत् ।

दुद्धे । मधुदोघम् । ऊधः । सः । वत्सम् । रुण्वन् ।

गर्भम् । ओषधीनाम् । सद्यः । जातः । वृषभः । रोरवीति ॥ १ ॥

ऋषिरात्मानं स्तुतौ प्रेरयति हे ऋषे तिस्रः त्रिविधाः ऋग्यजुःसामात्मिकाः स्तुतिरूपा-
वाचः प्रवद प्रब्रूहि कीदृश्योवाचः ज्योतिर्योतमानः प्रणवः अग्रे प्रमुखोयासां तादृशोः यावाचः मधु-
दोघं मधुन उदकस्य दोहकं वृष्ट्युदकस्य कर्तारं एतत् नभसि दृश्यमानं ऊधः उद्धतं मेघं यद्वा
लुप्तोपममेतत् ऊध इव पयस आश्रयभूतं मेघं दुद्धे दुहते दुहते हिलोपस्त आत्मनेपदेष्विति तलो-
पः बाहुलकोरुद् स्तोत्रैः प्रीतोहि पर्जन्यः मेघैर्वर्षयति अतो वाच एव दुहन्तीत्युपचर्यते यद्वा व-
देति व्यत्ययेन मध्यमः तिस्र इति द्रुतविलम्बितमध्यमभेदेन त्रिविधाः ज्योतिरग्राः विद्युत्पमु-
खावाचः प्रवदतेति या गर्जितलक्षणावाचः वृष्टिप्रदमेतं मेघं दुद्धे उदकानि दुहन्ति एवंभूतः सच
पर्जन्यः वत्सं सह निवसन्तं वैद्युताग्निं रुण्वन्प्रादुर्कुर्वन् तमेव ओषधीनां व्रीत्यादीनां च गर्भं
कुर्वन् सद्यः शीघ्रं जातः प्रादुर्भूतो वृषभो वर्षितासन् रोरवीति भृशं शब्दायते ॥ १ ॥

अथ द्वितीया—

योवर्धन॒ओष॑धीना॒योअ॒पांयोवि॒श्वस्य॑ज॒गतोदे॒वई॑शे ।
सत्रि॒धातु॑शर॒णंशर्म॑यंसत्रि॒वर्तु॑ज्योतिः॒स्वभि॒ष्ट्य॑स्मे ॥ २ ॥
यः । वर्ध॑नः । ओष॑धीनाम् । यः । अ॒पाम् । यः । विश्व॑स्य ।
ज॒गतः । दे॒वः । ई॑शे । सः । त्रि॒धातु॑ । शर॒णम् । शर्म॑ । यंस॒त् ।
त्रि॒वर्तु॑ । ज्योतिः । सु॒अ॒भि॒ष्टि । अ॒स्मे इति ॥ २ ॥

यः पर्जन्य ओषधीनां वर्धनो वर्धयिता यश्च अपामुदकानां वर्धकः यश्च देवोद्योतमानः पर्जन्यो विश्वस्य सर्वस्य जगतः ईशे ईष्टे लोपस्तआत्मनेपदेष्विति तलोपः अधीगर्थेति कर्मणि शेषत्वेन विवक्षिते षष्ठी अनुदात्तेत्वात् लसार्वधातुकानुदात्तत्वे धातुस्वरः यद्वृत्तान्नित्यमिति निघातप्रतिषेधः सपर्जन्यः त्रिधातु त्रिभूमिकं शरणं गृहं शर्म सुखं च यंसत् यच्छतु अस्मभ्यं ददात्वित्यर्थः । यमेलेत्यडागमः सिद्धहुलमिति सिप् इतश्चलोपइतीकारलोपः, तथा त्रिवर्तु त्रिष्वृत्तुषु अतिशयेन वर्तमानं श्रूयतेहि—त्रीणिवा आदित्यस्य तेजांसि वसन्ताप्रातर्ग्रीष्मे मध्यन्दिने शरदपराह्णैति । एवंविधं स्वभिष्टि स्वभ्येषणं ज्योतिस्तेजश्च अस्मे अस्मभ्यं प्रयच्छतु ॥ २ ॥

अथ तृतीया—

स्तरि॑रु॒त्त्व॒द्भव॑ति॒सूत॑उ॒त्वद्य॑थाव॒शंत॑न्वंच॒क्रए॒षः ।
पि॒नुःप॒यःप्र॑तिगृ॒भ्णाति॑मा॒तातेन॑पि॒ताव॑र्ध॒तेतेन॑पु॒त्रः ॥ ३ ॥
स्तरिः । ऊँ इति । त्वत् । भव॑ति । सूते । ऊँ इति । त्वत् ।
य॒था॒इ॒वश॑म् । त॒न्वम् । च॒क्रे । ए॒षः । पि॒तुः । प॒यः । प्र॑ति ।
गृ॒भ्णा॒ति । मा॒ता । तेन॑ । पि॒ता । व॑र्ध॒ते । तेन॑ । पु॒त्रः ॥ ३ ॥

त्वदिति तकारान्तोन्यशब्दपर्यायोनुदात्तः सर्वनामसुपठितः अस्य पर्जन्यस्य त्वत् अन्यद्रूपं स्तरीः निवृत्तप्रसवागौः सा यथा नदोग्ध्री तद्वद्वर्षकं न भवति उइति पूरकः द्वितीयउशब्दश्चार्थे त्वत् अन्यच्चरूपम् सूते धेनुवत्प्रसूते उदकानि प्रवर्षति एष पर्जन्यः तन्वं स्वकीयं शरीरं यथावशं यथाकामं स्तरीत्वेन धेनुत्वेन च चक्रेकरोति अपिच पितुर्दिवःसकाशात् पयः वृष्ट्यु-

दकं माता पृथिवी प्रतिगृष्णाति प्रतिगृह्णाति ह्यहोर्भइति भवम् प्रतिगृहीतेन तेन हविरात्म-
ना परिणतेन पिता द्युलोकोवर्धते तनैवोदकेन पुत्रः पृथिव्यां भवः प्राणिसंघोपि वर्धते ॥ ३ ॥

अथ चतुर्थी—

यस्मिन्विश्वानिभुवनानितस्थुस्तिस्त्रोद्यावस्त्रेधाससुरापः ।

त्रयःकोशासउपसेचनासोमध्वश्चोतन्त्यभितोविरप्शाम् ॥ ४ ॥

यस्मिन् । विश्वानि । भुवनानि । तस्थुः । तिस्रः । द्यावः । त्रेधा ।

सस्रुः । आपः । त्रयः । कोशासः । उपसेचनासः । मध्वः ।

श्चोतन्ति । अभितः । विरप्शाम् ॥ ४ ॥

यस्मिन्पर्जन्ये विश्वानि भुवनानि सर्वाणि भूतजातानि तस्थुस्तिष्ठन्ति यदधीनवृत्तीनि
भवन्तीत्यर्थः । यस्मिंश्च द्यावोद्युप्रभृतयोलोका अवतिष्ठन्ते यस्माच्च आपस्त्रेधा सस्रुः प्राच्यः
प्रतीच्योवाच्यश्च सत्यो निर्गच्छन्ति उपसेचनासः उपसेक्ताः त्रयः पौरस्त्यः प्रतीच्यउदीच्य-
श्चेति त्रिप्रकाराः कोशासोमेघाः विरप्शं महान्तं पर्जन्यमभितः परितः मध्वः कर्मणिषष्ठी मधु
उदकं श्रोतन्ति क्षारयन्ति वर्षन्ति ॥ ४ ॥

अथ पंचमी—

इदंवचःपर्जन्यायस्वराजेतृदोअस्वन्तरंतज्जुजोषत् ।

मयोभुवोवृष्टयःसन्त्वस्मेसुपिप्पलाओषधीर्देवगोपाः ॥ ५ ॥

इदम् । वचः । पर्जन्याय । स्वराजे । तृदः । अस्तु ।

अन्तरम् । तत् । जुजोषत् । मयःभुवः । वृष्टयः । सन्तु ।

अस्मे इति । सुपिप्पलाः । ओषधीः । देवगोपाः ॥ ५ ॥

इदं वचोवचनं स्तोत्रं स्वराजे स्वायत्तदीप्तये पर्जन्याय क्रियते एतच्च हृदस्तदीयस्य हृ-
दयस्य अन्तरं अन्तर्गतमस्तु सचतस्तोत्रं जुजोषत् सेवताम् जुषी प्रीतिसेवनयोः लेट्यडागमः
छान्दसः शपःश्लुः । मयोभुवः सुखस्य भावयिष्यो वृष्टयः अस्मे अस्माकं तत्पसादात् सन्तु
भवन्तु तथा देवगोपाः देवः पर्जन्यो गोपायिता रक्षिता यासां तथाविधाओषधीरोषधयश्च सु-
पिप्पलाः सुफलाअस्माकं भवन्तु ॥ ५ ॥

अथ षष्ठी—

सरेतोधावृषभः शश्वतीनां तस्मिन्नात्मा जगंतस्तस्थुषश्च ।
तन्मक्रंतपातुशतशारदाय यूयं पातस्वस्तिभिः सदानः ॥ ६ ॥ १ ॥

सः । रेतुः ६ धाः । वृषभः । शश्वतीनाम् । तस्मिन् । आत्मा ।
जगंतः । तस्थुषः । च । तत् । मा । क्रतम् । पातु । शतशारदाय ।
यूयम् । पात । स्वस्तिभिः । सदा । नः ॥ ६ ॥ १ ॥

सपर्जन्यः शश्वतीनां बह्वीनामोषधीनां रेतोधाः रेतसउदकस्य बीजभूतस्य धाता विनि-
धाता भवति वृषभइत्युपमा यथा कश्चिद्वृषभः बह्वीनां गवां गर्भस्याधाता भवति तद्वत् अ-
तस्तस्मिन् पर्जन्ये जगतो जङ्गमस्य तस्थुषः स्थावरस्य च आत्मा देहो वर्तते तत्पर्जन्येन दत्तं
क्रतमुदकं मा मां शतशारदाय शतसंवत्सरजीवनार्थं पातु रक्षतु/भाशब्दस्य क्रत्यकइति प्रकृ-
तिभावो ह्रस्वत्वश्च । अन्यद्गतम् ॥ ६ ॥

॥ इति पञ्चमस्य सप्तमे प्रथमो वर्गः ॥ १ ॥

पर्जन्यायेति टृचं चतुर्दशं सक्तं गायत्रम् पूर्ववदृषिदेवते तथाचानुक्रान्तम्—पर्जन्यायटृ-
चं गायत्रमिति वैश्वानरपार्जन्यायामन्वारंभणीयायां पार्जन्यस्य चरोः पर्जन्यायेत्यनुवाक्या स-
न्ध्येहि—पर्जन्यायप्रगायत प्रवातावान्तिपतयन्तिविद्युतइति ।

सैषा प्रथमा—

पर्जन्यायप्रगायतदिवस्पुत्रायमीह्रुषे । सनोयवंसमिच्छतु ॥ १ ॥

पर्जन्याय । प्र । गायत । दिवः । पुत्राय । मीह्रुषे ।

सः । नः । यवंसम् । इच्छतु ॥ १ ॥

हे स्तोतारः पर्जन्याय देवाय प्रगायत प्रकर्षेण स्तोत्रमुच्चारयत कीदृशाय दिवोन्तरिक्ष-
स्य पुत्राय तत्र हि पर्जन्यः प्रादुर्भवति मीह्रुषे सेक्रे सतादृशः पर्जन्यो नोस्मभ्यं यवसं ओष-
ध्यादिलक्षणमन्नं दातुमिच्छतु ॥ १ ॥

अथ द्वितीया—

योगर्भमोषधीनांगवांरुणोत्पर्वताम् । पर्जन्यःपुरुषीणाम् ॥ २ ॥

यः । गर्भम् । ओषधीनाम् । गवांम् । रुणोति ।

अर्वताम् । पर्जन्यः । पुरुषीणाम् ॥ २ ॥

यः पर्जन्यः ओषधीनां व्रीक्षादीनां गवां अर्वतां अर्वतीनां वडवानां पुरुषीणां नारीणां च यः पर्जन्यः गर्भं प्रसूतिहेतुं बीजं उदकरूपं रुणोतिकरोति तस्मै पर्जन्यायेत्युत्तरत्र संबन्धः ॥२॥

अथ तृतीया—

तस्माइडास्यैहविर्जुहोतामधुमत्तमम् । इळानःसंयतंकरत् ॥ ३ ॥ २ ॥

तस्मै । इत् । आस्यै । हविः । जुहोते । मधुमत्तमम् ।

इळाम् । नः । सम्ययतेम् । करत् ॥ ३ ॥ २ ॥

तस्माइत् तस्माएव पर्जन्याय आस्ये देवानामास्यभूते अग्नौ मधुमत्तमं रसवत्तमं हविर्जुहोत जुहुत हे ऋत्विजः । सच पर्जन्यो नोस्मभ्यं इळामन्नं संयतं सम्यक् नियतं यथाभवति तथा करत् करोतु ददात्विति यावत् ॥ ३ ॥

॥ इति पञ्चमस्य सप्तमे द्वितीयो वर्गः ॥ २ ॥

संवत्सरमिति दशर्चं पञ्चदशं सूक्तं वसिष्ठस्यार्षं त्रैष्टुभम् आघातनुष्टुप् मंडूकादेवता तथा-
चानुक्रान्तम्—संवत्सरं दश पर्जन्यस्तुतिसंहृष्टान्मण्डूकांस्तुष्टावाद्यानुष्टुप्ति वृष्टिकामेनैतत्सूक्तं
जप्यम् ।

तत्र प्रथमा—

संवत्सरंशशयानाब्राह्मणाव्रतचारिणः ।

वाचंपर्जन्यजिन्वितांप्रमण्डूकांअवादिषुः ॥ १ ॥

संवत्सरम् । शशयानाः । ब्राह्मणाः । व्रतंचारिणः ।

वाचम् । पर्जन्यंजिन्विताम् । प्र । मण्डूकाः । अवादिषुः ॥ १ ॥

अत्र निरुक्तम्—वसिष्ठोवर्षकामः पर्जन्यं तुष्टाव तं मण्डूका अन्वमोदन्त समण्डूकाननु-
मोदमानान्दृष्ट्वा तुष्टावेति मण्डूकामञ्जूकामज्जनान्मदतेर्वामोदतिकर्मणोमन्दतेर्वातृप्तिकर्मणोमण्ड-
यतेरिति वैयाकरणामण्डपामोकइतिवामण्डोमदेर्वामुदेर्वातेषामेषाभवतीति । व्रतचारिणः व्रतं
संवत्सरसत्रात्मकं कर्म आचरन्तोब्राह्मणाः लुप्तोपममेतत् एवं भूताब्राह्मणाइव संवत्सरं शरत्पञ्च-
मसि आवर्षतेरिक्तं संवत्सरं शशयानाः शिशयानाः वर्षणार्थं तपश्चरन्तइव विलएव सन्तः एते म-
ण्डूकाः पर्जन्यजिन्वितां पर्जन्येन प्रीतां ययावाचा पर्जन्यः प्रीतोभवति तादृशीं वाचं प्रावादि-
षुः प्रवदन्ति ॥ १ ॥

अथ द्वितीया—

दिव्या आपो अभियदेन मायं दृतिं न शुष्कं सरसी शयानम् ।
गवामाह न मायुर्वत्सिनीनां मण्डूकानां वयुरत्रा समेति ॥ २ ॥

दिव्याः । आपः । अभि । यत् । एनम् । आयन् । दृतिम् । न ।
शुष्कम् । सरसी इति । शयानम् । गवाम् । अहं । न । मायुः ।
वत्सिनीनाम् । मण्डूकानाम् । वयुः । अत्र । सम् । एति ॥ २ ॥

दिवा दिविभवा आपः दृतिं न दृतिमिव शुष्कं नीरसं सरसी महत्सरः सरसी गौरादिलक्ष-
णोडीष् सरस्यां सुषांसुलुगिति सप्तम्यालुक् । ईदूतौ च सप्तम्यर्थे इति प्रगृह्यसंज्ञा । महति सरसि
निर्जले घर्मकाले शयानं निवसन्तं एनं मण्डूकगणं यद्यदा आयन् अभिगच्छन्ति तदा अत्रा-
स्मिन् वर्षणे पर्जन्ये वा सति वत्सिनीनां वत्सयुक्तानां गवां न मायुः गवां शब्दइव मण्डूकानां
वयुः शब्दः समेति सङ्गच्छते तथा वत्सैः सङ्गतासु गोषु महान्घोषो जायते तद्वद्दृष्टे पर्जन्ये
महान्कलकलशब्दो जायते इत्यर्थः । अहेति पूरकः ॥ २ ॥

अथ तृतीया—

यदीमेनौ उशतो अभ्यवर्षीं तृष्यावतः प्रावृष्यागतायाम् ।
अस्वलीकृत्यापितरं न पुत्रो अन्यो अन्यमुपवदन्तमेति ॥ ३ ॥

यत् । ईम् । ए॒नान् । उ॒शतः । अ॒भि । अ॒वर्षी॑त् । तृ॒ष्याव॑तः ।
प्रा॒वृषि॑ । आ॒हृता॑याम् । अ॒क्खली॑कृत्य । पि॒तर॑म् । न ।
पु॒त्रः । अ॒न्यः । अ॒न्यम् । उ॒प । व॒दन्त॑म् । ए॒ति ॥ ३ ॥

उशतः कामयमानान् तृष्यावतः तृष्णावत एनान्मण्डूकान्मावृषि वर्षती आगतायां आ-
गते सति यद्यदा अक्ष्यवर्षीत् पर्जन्योजलैरभिषिञ्चति ईमिति पूरणः तदानीं अक्खलीकृत्य
अक्खलइति शब्दानुकरणम् अक्खलशब्दं कृत्वा पुत्रः पितरं न पितरमिव अन्यो मंडूकः वदन्तं
शब्दयन्तमन्यं मण्डूकं उपैति प्राप्नोति ॥ ३ ॥

अथ चतुर्थी—

अ॒न्योअ॒न्यम॑नु॒गृभ्णा॑त्ये॒नोर्पा॑प्र॒सर्गे॑यदम॒न्दिषा॑ताम् ।
म॒ण्डूको॑यद॒भिष्ट॑ष्टः क॒निष्क॑न्य॒पृश्निः॑ संपृ॒क्तेह॑रि॒तेन॑वाच॑म् ॥ ४ ॥

अ॒न्यः । अ॒न्यम् । अ॒नु । गृ॒भ्णा॒ति । ए॒नोः । अ॒पाम् । प्र॒सर्गे॑ ।
यत् । अ॒म॒न्दिषा॑ताम् । म॒ण्डूकः॑ । यत् । अ॒भिष्ट॑ष्टः ।
क॒निष्क॑न् । पृ॒श्निः । स॒म्पृ॒क्ते । ह॒रि॒तेन॑ । वाच॑म् ॥ ४ ॥

एनोः एनयोर्द्वयोर्मण्डूकयोः अन्योमण्डूकः अन्यं मण्डूकं अनुगम्य गृभ्णाति गृह्णाति
अपां उदकानां प्रसर्गे प्रसर्जने वर्षणे सति यद्यदा अमन्दिषातां हृष्टावभूताम् यद्यदा च अभि-
वृष्टः पर्जन्येनाभिषिक्तः कनिष्कन् स्कन्दयतेर्यङ्मुकुन्तस्य रूपम् भृशं स्कन्दं उत्प्लवं कुर्वन्पृश्निः
पृश्निवर्णोमण्डूकः हरितेन हरितवर्णेनान्येन मण्डूकेन वाचं संपृक्ते संयोजयत उभावपि एक-
विधं शब्दं कुर्वते तदानीमन्यः अन्यमनुगृभ्णातीत्यन्वयः ॥ ४ ॥

अथ पञ्चमी—

यदे॒षाम॑न्योअ॒न्यस्य॑वाचं॒शा॒क्तस्यै॑ववद॒तिशि॑क्ष॒माणः॑ ।
सर्व॑तदे॒षांस॑मृ॒धैव॑पर्व॒यत्सु॑वाचो॒वद॑थ॒नाध्य॑त्सु ॥ ५ ॥ ३ ॥

यत् । एषाम् । अन्यः । अन्यस्य । वाचम् । शाक्तस्य इव ।
वदति । शिक्षमाणः । सर्वम् । तत् । एषाम् । समृद्धा इव ।
पर्व । यत् । सुवाचः । वदथन । अधि । अप्सु ॥ ५ ॥ ३ ॥

हे मण्डूकाः यद्यदा एषां युष्माकं मध्ये अन्योमण्डूकः अन्यस्य मण्डूकस्य वाचं वद-
त्यनुवदति अनुकरोति शिक्षमाणः शिक्ष्यमाणः शिष्यः शाक्तस्येव शक्तिमतः शिक्षकस्य वाचं
यथा अनुवदति तद्वत् । यत् यदा च सुवाचः शोभनवाचोयुयं सर्वे अप्सु वृष्टेषूदकेषु अध्युपरि-
प्लवन्तः वदथन वदत शब्दं कुरुत तत्तदा एषां युष्माकं सर्वं पर्वं परुषम् शरीरं समृद्धेव समृद्ध-
मेव अविकलावयवमेव भवति इव शब्दोवधारणे घर्मकाले मृद्गावमापन्नामण्डूकाः पुनर्वर्षणे
सति अविकलांगाः प्रादुर्भवन्तीत्यर्थः ॥ ५ ॥

॥ इति पञ्चमस्य सप्तमे तृतीयो वर्गः ॥ ३ ॥

अथ षष्ठी—

गोमायुरेको अजमायुरेकः पृश्निरेको हरित एक एषाम् ।
समाननाम बिभ्रतो विरूपाः पुरुत्रावाचं पिपिशुर्वदन्तः ॥ ६ ॥
गोमायुः । एकः । अजमायुः । एकः । पृश्निः । एकः ।
हरितः । एकः । एषाम् । समानम् । नाम । बिभ्रतः ।
विरूपाः । पुरुत्रा । वाचम् । पिपिशुः । वदन्तः ॥ ६ ॥

एषां मण्डूकानां मध्ये एकोमण्डूकः गोमायुः गोरिव मायुः शब्दोयस्य तादृशो भवति ए-
कः अन्योमण्डूकः अजमायुः अजस्य मायुरिव मायुर्यस्य तादृशो भवति एकः पृश्निः पृश्नि-
वर्णः एकोपरः हरितो हरितवर्णः एवं विरूपानानारूपा अपि समानमेकं मण्डूका इति नाम बि-
भ्रतोधारयन्तः पुरुत्रा बहुषु देशेषु वाचं वदन्तः शब्दं कुर्वन्तः पिपिशुः अवयवी भवन्ति प्रादुर्भ-
वन्ति पिशवयवे पुरुशब्दादेव मनुष्येत्यादिमात्राप्रत्ययः ॥ ६ ॥

अथ सप्तमी—

ब्राह्मणासौ अतिरात्रे न सोमे सरो न पूर्णमभितो वदन्तः ।
संवत्सरस्य तदहः परिष्ठयन्मण्डूकाः प्रावृषीणं बभूव ॥ ७ ॥

ब्राह्मणासः । अतिरात्रे । न । सोमे । सरः । न । पूर्णम् ।
अभितः । वदन्तः । संवत्सरस्य । तत् । अहरिति । परि ।
स्थ । यत् । मंडूकाः । प्रावृषीणम् । बभूव ॥ ७ ॥

रात्रिमतीत्य वतंते इत्यतिरात्रः अतिरात्रे न सोमे । यथा अतिरात्राख्ये सोमयागे ब्राह्मणा-
सो ब्राह्मणाः रात्रौ स्तुतशस्त्राणि पर्यायेण शंसन्ति हे मण्डूकाः द्वितीयोऽनशब्दः संप्रत्यर्थे न स-
म्पति पूर्णं सरः अभितः सर्वतः तथा वदन्तः रात्रौ शब्दं कुर्वाणायुयं तदहः तद्दिनं परिष्ठ प-
रितः सर्वतोभवथ यदहः प्रावृषीणं प्रावृषेण्यं प्रावृषिभवं बभूव तस्मिन्नेहनि सर्वतोवर्तमानाभ-
वथेत्यर्थः ॥ ७ ॥

अथाष्टमी-

ब्राह्मणासः सोमिनो वाचमक्रत ब्रह्म कृण्वन्तः परिवत्सरीणम् ।
अध्वर्यवो घर्मिणः सिष्विदाना आविर्भवन्ति गुह्या न केचित् ॥ ८ ॥

ब्राह्मणासः । सोमिनः । वाचम् । अक्रत । ब्रह्म । कृण्वन्तः ।
परिवत्सरीणम् । अध्वर्यवः । घर्मिणः । सिष्विदानाः ।
आविः । भवन्ति । गुह्या । न । के । चित् ॥ ८ ॥

सोमिनः सोमयुक्ताः परिवत्सरीणं सांवत्सरिकं गावामयनिकं ब्रह्मस्तुतशस्त्रात्मकं कृण्व-
न्तः कुर्वन्तो ब्राह्मणासः लुप्तोपममेतत् ब्राह्मणा इव वाचं शब्दं अक्रत अकृषत इमे मण्डूकाः
अपिच घर्मिणो घर्मेण प्रवर्गेण चरन्तः अध्वर्यवः अध्वरस्य नेतारः ऋविज इव सिष्विदा-
नाः सिष्विदात्राः गुह्याः घर्मकाले बिले निगूढाः केचित् केचन मण्डूकाः न सम्पति वृष्टौ स-
त्यां आविर्भवन्ति जायन्ते ॥ ८ ॥

अथ नवमी-

देवहिति जुगुपुर्द्वादशस्य ऋतुं नरो न प्रभिनन्त्येते ।
संवत्सरे प्रावृष्यागतायां तस्माद्यर्मा अश्रुवते विसर्गम् ॥ ९ ॥

देवहितिम् । जुगुपुः । द्वादशस्य । ऋतुम् । नरः । न ।
 प्र । मिनन्ति । एते । संवत्सरे । प्रावृषि । आहगतायाम् ।
 तप्ताः । घर्माः । अश्रुवते । विसर्गम् ॥ ९ ॥

नरोनेतारएते मण्डूकाः देवहितीं देवैः कृतं विधानं अस्यर्तोरयं धर्मइत्येवं रूपं जुगुपुर्गो-
 पायन्ति काले काले रक्षन्ति अतएव द्वादशस्य द्वादशमासात्मकस्य संवत्सरस्य ऋतुं तं तं व-
 सन्तादिकं नप्रमिनन्ति न हिंसन्ति पर्जन्यस्तुतेरनुमोदनेन तत्तत्काले वृष्टिहेतवोभवन्तीत्यर्थः ।
 संवत्सरे संपूर्णे प्रावृषि वर्षर्तौ आगतायामागते सति घर्माः पूर्वं घर्मकाले वर्तमानास्तप्ताः तापे-
 न पीडिताः सम्प्रति विसर्गं विसर्जनं विलान्मोचनं अश्रुवते प्राप्नुवन्ति ॥ ९ ॥

अथ दशमी—

गोमायुरदाजमायुरदात्पृश्निरदाद्धरितोनोवसूनि ।
 गवांमण्डूकाददतःशतानिसहस्रसावेप्रतिरन्तआयुः ॥ १०॥ ४ ॥
 गोदमायुः । अदात् । अजदमायुः । अदात् । पृश्निः ।
 अदात् । हरितः । नः । वसूनि । गवाम् । मण्डूकाः । ददतः ।
 शतानि । सहस्रसावे । प्र । तिरन्ते । आयुः ॥ १० ॥ ४ ॥

गोमायुः गोरिव मायुः शब्दोयस्य तादृशोमण्डूकः वसूनि धनानि नोस्मभ्यं अदात्
 ददातु अजमायुश्च अदात् ददातु हरितो हरितवर्णश्च अदात् ददातु पृश्निः पृश्निवर्णश्च अदा-
 त् ददातु तथा सहस्रसावे सहस्रसंख्याकाः ओषधयः सूयन्ते उत्पद्यन्तइति वर्षर्तुः सहस्रसावः
 तस्मिन्सति सर्वे मण्डूकाः गवां शतानि अपरिमितागाः ददतोस्मभ्यं प्रयच्छन्तः आयुर्जीवनं
 प्रतिरन्ते प्रवर्धयन्तु ॥ १० ॥

॥ इति पञ्चमस्य सप्तमे चतुर्थोवर्गः ॥ ४ ॥

इन्द्रासोमेति पञ्चविंशत्यृचंषोडशं सूक्तं वसिष्ठस्मार्षं आद्याः षड्जगत्यः सप्तमी जगती त्रिष्टु-
 छा अष्टादशयेकविंशीत्रयोविंशयोजगत्यः अन्त्या प्रतिचक्ष्वेत्यनुष्टुप् शिष्टाश्चतुर्दशत्रिष्टुभः नवमी-
 द्वादशीत्रयोदश्यः सोमदेवत्याः एकादशी देवदेवत्या अष्टमीषोडश्याविन्द्रदेवताके सप्तदशी
 भावदेवत्या अष्टादशी मरुदेवताका दशमीचतुर्दश्यावमिदेवताके प्रवर्तयेत्याद्याः पञ्चर्चइन्द्रदे-

वताकाः मानोरक्षइति त्रयोविंश्याः पूर्वोर्ध्वचोर्वसिष्ठस्य प्रार्थनापरः अतस्तद्देवताकः उत्तरोर्ध्वचः पृथिव्यन्तरिक्षदेवत्यः शिष्टानां रक्षोहणाविन्द्रासोमौ देवता । तथाचानुक्रान्तम्—इन्द्रासोमापञ्चाधिकैन्द्रासोमं राक्षोघ्नं शापाभिशापमायं षट्सप्तवाद्याजगत्यः एकविंशीत्रयोविंश्यां चाष्टादशी मारुतीच दशमी चतुर्दश्यावाग्नेय्यौ देव्यैकादश्यन्त्यानुष्टुप् नवमी त्रयोदशी द्वादशी सौम्यः सप्तदशी ग्राव्णी अष्टमीषोडश्यावैश्वौ प्रवर्तयेति पंचैन्द्रोवा मानोरक्षइत्यृषेरात्मन आशीरुत्तरोर्ध्वचः पृथिव्यन्तरिक्षदेवतइति तत्रबृहद्देवतायामनुक्रम्यते—संवत्सरंतु मण्डूकानैन्द्रासोमं परंतु यत् । ऋषिर्ददर्श रक्षोघ्नं पुत्रशोकपरिमुक्तः । हते पुत्रशतेक्रुद्धः सौदासैर्दुःखितस्त्वदेति ॥ अतोरक्षो-निबर्हणार्थमेतत्सूक्तं जाप्यम् ।

तत्र प्रथमा—

इन्द्रासोमा॒तप॑त॒रक्ष॑उ॒ज्जत॑न्व॒र्पय॑त॒वृष॑णातमो॒वृधः॑ ।

परा॑शृणीतम॒चितो॒न्योष॑त॒हृत॑न्नु॒देथा॑नि॒शिशी॑तम॒त्रिणः॑ ॥ १ ॥

इन्द्रा॑सोमा । तप॑तम् । रक्षः॑ । उ॒ज्जत॑म् । नि । अ॒र्पय॑तम् ।

वृष॑णा । त॒मः॒वृधः॑ । परा॑ । शृ॒णीत॑म् । अ॒चितः॑ । नि ।

ओ॒षत॑म् । ह॒तम् । नु॒देथा॑म् । नि । शि॒शीत॑म् । अ॒त्रिणः॑ ॥ १ ॥

हे इन्द्रासोमौ इन्द्रश्च सोमश्च इन्द्रासोमौ देवताद्वंद्वेचेति पूर्वपदस्यानङ् आमञ्जिताद्युदात्तत्वम् रक्षोरक्षांसि जातावेकवचनम् युवां तपतं सन्तापयतम् आमञ्जितं पूर्वमविद्यमानवदिति अविद्यमानवत्त्वात् तपतमिति तिङन्तस्य निघाताभावः तथा उज्जतं हिंस्तं उज्जतिर्हिंसाकर्मा तिङ्परत्वान्निघाताभावः हे वृषणा वृषणौ कामानां वर्धितारौ न्यर्पयतं रक्षांसि नीचैर्द्वं प्रापयतं । तमोवृधः तमसा आवरकेण अन्धकारेण मायारूपेण वर्धमानान् तमसि रात्रौ वर्धमानान्वा अचितः ज्ञानरहितान् मूढान् राक्षसान् पराशृणीतम् पराङ्मुखा यथाभवंति तथा हिंस्तम् तथान्योषतं नितरां दहतम् उपदाहे हतं तान्मारयतम् नुदेथाम् अस्मत्तः हतास्तान्नेरयेथां अत्रिणः अदनशीलांस्तान् राक्षसान् निशिशीतं नितरां तनूकुरुतम् ॥ १ ॥

अथ द्वितीया—

इन्द्रा॑सोमा॒सम॑घर्श॒सम॑भ्य॒धंत॑पु॒र्यय॑स्तु॒चर॑र॒ग्निवाँ॑इव ।

ब्र॒ह्म॒द्विषे॑क॒व्यादे॑धो॒रच॑क्ष॒सेद्दे॒षोध॑त्तमनवा॒यंकि॑मी॒दिने॑ ॥ २ ॥

इन्द्रासोमा । सम । अघशंसम् । अग्नि । अघम् । तपुः ।
 ययस्तु । चरुः । अग्निवान्इव । ब्रह्मद्विषे । क्रव्यइदै ।
 घोरश्चक्षसे । द्वेषः । धत्तम् । अनवायम् । किमीदिने ॥ २ ॥

हे इन्द्रासोमौ अघशंसं अघस्यानर्थस्य शंसितारं अघमागत्य हन्तारं राक्षसं सं सहैव
 अभीतिश्रुतेर्योग्यक्रियाध्याहारः अभिभवतम् । सचतपुः युवयोस्तेजसातप्यमानोराक्षसः अग्नि-
 वांइव अग्नियुक्तः अग्नौप्रक्षिप्तः चरुरिव ययस्तु यमुप्रयत्ने केवलोप्ययमाङ्पूर्वार्थोद्भूतः
 आयस्यतु आयासं प्रामोतु उपक्षीयतामित्यर्थः अपिच ब्रह्मद्विषे ब्राह्मणेभ्योस्मभ्यं द्वेष्टे
 क्रव्यादे क्रव्यं मांसं भक्षयित्रे घोरचक्षसे घोरदर्शनाय परुषभाषिणे वा किमीदिने किमिदानी-
 मिति चरते पिशुनाय द्वेषः द्वेष्यभावं अनवायं अव्यवायं अनवयवं नैरन्तर्येण यथाभवति
 तथा धत्तं दत्तम् ॥ २ ॥

अथ तृतीया—

इन्द्रासोमादुष्कृतोवब्रेअन्तरंनारंभणेतमसिप्रविध्यम् ।
 यथानातःपुनरेकंश्चनोदयत्तद्वामस्तुसहसेमन्युमच्छवः ॥ ३ ॥
 इन्द्रासोमा । दुःःकृतः । वब्रे । अन्तः । अनारम्भणे । तमसि ।
 प्र । विध्यतम् । यथा । न । अतः । पुनः । एकः । चन ।
 उत्तइअयत् । तत् । वाम् । अस्तु । सहसे । मन्युइमत् । शवः ॥ ३ ॥

हे इन्द्रासोमौ दुष्कृतः दुष्कर्मकारिणो राक्षसान् वब्रे वारके अन्तर्मध्ये अनारंभणे आलंबन-
 रहिते तमस्यन्धकारे प्रविध्यतं प्रवेश्य ताडयतम् यथा येनप्रकारेण एषां मध्ये एकश्चन एको-
 पि राक्षसः अतः अस्मात्तमसः पुनर्नोदयत् उद्गच्छेत् तथा विध्यतमित्यर्थः । एतेर्लेट्यडागमः
 इत्थश्चलोपहृतीकारलोपः गुणायदेशौ । तत्प्रसिद्धम् मन्युमत् क्रोधयुक्तं वां युवयोः शवोबलं
 सहसे रक्षसामभिभवनाय अस्तु भवतु ॥ ३ ॥

अथ चतुर्थी—

इन्द्रासोमावर्तयंतदिवोवधंसंपृथिव्याअघशंसायतर्हणम् ।
 उत्तक्षतंस्वर्ग्यं पर्वतेभ्योयेनरक्षोवावृधानंनिजूर्वथः ॥ ४ ॥

इन्द्रासोमा । वर्तयतम् । दिवः । वधम् । सम् । पृथिव्याः ।
अघशंसाय । तर्हणम् । उत् । तक्षतम् । स्वयम् ।
पर्वतेभ्यः । येन । रक्षः । वृधानम् । निजूर्वतः ॥ ४ ॥

हे इन्द्रासोमौ दिवोन्तरिक्षात् घुलोकात् वा वधं हननसाधनमायुधं संवर्तयतमुत्पादयतं पृथिव्याअस्मादपि लोकात्तर्हणं हिंसकमायुधं अघशंसाय अवशंसं अनर्थस्याशंसकं राक्षसं हन्तुमुत्पादयतम् तथा पर्वतेभ्यः पर्ववद्भोमेघेभ्यः सकाशात् स्वयं स्वृशब्दोपतापयोः उपतापकं अशानिं उत्तक्षतं उद्धतं कुरुतम् येनाशनिना वावृधानं वर्धमानं प्रवृद्धं वा रक्षोराक्षसं निजूर्वथः निहथः जुर्वी हिंसायाम् तमशनिम् उत्तक्षतमित्यर्थः ॥ ४ ॥

अथ पञ्चमी—

इन्द्रासोमावर्तयतं दिवस्पर्धमित्रसेभिर्युवमश्महन्मभिः ।
तपुर्वधेभिरजरेभिरत्रिणोनिपर्शानेविध्यतं यन्तुनिस्वरम् ॥ ५ ॥ ५॥

इन्द्रासोमा । वर्तयतम् । दिवः । परि । अग्निस्तमेभिः । युवम् ।
अश्महन्मभिः । तपुः । वधेभिः । अजरेभिः । अत्रिणः ।
नि । पर्शानि । विध्यतम् । यन्तु । निस्वरम् ॥ ५ ॥ ५ ॥

हे इन्द्रासोमौ दिवोन्तरिक्षात् परितः सर्वतः वर्तयतम् आयुधानि प्रेरयतम् युवं तौ युवां अग्निसेभिः अग्निनासन्तैः तपुर्वधेभिस्तापकप्रहारैः अजरेभिर्जरारहितैः दृढैः अश्महन्मभिः अश्मसारभूतस्यायसोविकारैः हननसाधनैस्तेरायुधैः अत्रिणोराक्षसस्य पर्शानेपार्श्वस्थानेनिविध्यतं निहतम् ते च राक्षसाः निःस्वरं निःशब्दं यन्तु अपयन्तु निर्गच्छन्तु ॥ ५ ॥

॥ इति पञ्चमस्य सप्तमे पञ्चमो वर्गः ॥ ५ ॥

अथ षष्ठी—

इन्द्रासोमपरिवांभूतुविश्वतं दुधं मतिः कक्ष्याश्वेववाजिनां ।
यांवांहोत्रां परिहिनोमिमेधयेमाब्रह्माणि नृपतीवजिन्वतम् ॥ ६ ॥

इन्द्रासोमा । परिं । वा॒म् । भू॒तु । वि॒श्वतः॑ । इ॒यम् । म॒तिः । क॒क्ष्या
अश्वा॑इव । वा॒जिना॑ । या॒म् । वा॒म् । हो॒त्राम् । प॒रि॒हृ॒हि॒नोमि॑ ।
मे॒धया॑ । इ॒मा । ब्र॒ह्मा॑णि । नृ॒पती॑ इ॒वेति॑ नृ॒पती॑इव । जि॒न्व॒तम् ॥ ६ ॥

हे इन्द्रासोमौ इयमस्माभिः क्रियमाणा मतिर्भननीया स्तुतिः वाजिना वाजिनौ बलवन्तौ
वां युवां विश्वतः सर्वतः परिभूतु परिगृह्णातु व्याप्नोतु वा । तत्र दृष्टान्तः—कक्ष्या कक्षसंबन्धिनी
रज्जुः अश्वेव यथा अश्वं परिगृह्णाति तद्वत् यां होत्रां वाचं वां युवाभ्यां मेधया परिहिनोमि
प्रेरयामि सेयं मतिरिति संबन्धः । अपिच इमा इमान्यस्माभिः कृतानि ब्रह्माणि स्तोत्राणि
नृपतीव यथा नृपतयोधनैः पूरयन्ति तथा जिन्वतं फलैः पूरयतम् ॥ ६ ॥

अथ सप्तमी—

प्रति॑स्मरेथांतुजय॑न्दि॒रेवै॑र्ह॒तं॒द्रु॒हो॒रक्ष॑सोम॒द्रु॒राव॑तः ।

इन्द्रा॑सोमादु॒ष्कृते॒मासु॑गंभू॒द्यो नः॑ क॒दाचि॑दभि॒दास॑तिद्रु॒हा ॥ ७ ॥

प्रति॑ । स्म॒रेथा॒म् । तु॒जय॑न्तु॒क्षिः । ए॒वैः । ह॒तम् । द्रु॒हः ।

र॒क्षसः॑ । अ॒ंगुर॑इवतः । इन्द्रा॑सोमा । दुः॒ष्कृते॑ । मा । सु॒ष्टम् ।

भू॒तु । यः । नः । क॒दा । चि॒त् । अ॒भि॒दास॑ति । द्रु॒हा ॥ ७ ॥

हे इन्द्रासोमौ तुजयद्भिः त्वरमाणैः एवैर्गन्तुभिरश्वैः प्रतिस्मरेथां अभिगच्छतम् उपसर्ग-
वशेनात्र स्मरतिरर्थांतरे वर्तते यथा प्रस्मरणं प्रस्थानमिति । अभिगत्यच द्रुहोद्रोगधून्भंगुरावतः
भञ्जनकर्मवतः रक्षसोराक्षसान् हतं हिंस्तम् । हे इन्द्रासोमौ दुष्कृते पापकारिणे राक्षसाय सुगं
सुखं माभूत् माभवतु । द्रुहा द्रोहेण युक्तोयोनोस्मान् कदाचिदपि अभिदासति अभिहन्ति तस्मै
दुष्कृतइत्यन्वयः ॥ ७ ॥

अथाष्टमी—

योमा॒पाके॑न॒मन॑सा॒चर॑न्तमभि॒चष्टे॑अ॒नृते॑भि॒र्वचो॑भिः ।

आप॑इवका॒शिना॒संग॑भीता॒असं॑न॒स्त्वास॑तइन्द्रव॒क्ता ॥ ८ ॥

यः । मा । पाकेन । मनसा । चरन्तम् । अभिचष्टे ।

अनृतेभिः । वचःऽभिः । आपःऽइव । काशिना । सम्यग्गृहीताः ।

असन् । अस्तु । असतः । इन्द्र । वक्ता ॥ ८ ॥

पाकेन पक्केन शुद्धेन मनसा चरन्तं वर्तमानं सत्यवादिनं योमां राक्षसः अनृतेभिरनृतैः असत्यैर्वचोभिर्वचनैः अभिचष्टे अभिशंसति मयि असत्यवचनमारोपयति हे इन्द्र काशिना मुष्टिना संगृहीताः सम्यक् गृहीताः आप इव यथा आपोविशीर्णाभवन्ति तथा असतः असत्यस्य वक्ता सराक्षसः असन्नस्तु अविद्यमानोभवतु नश्यत्वित्यर्थः ॥ ८ ॥

अथ नवमी—

येपाकशंसंविहरन्तएवैर्येवाभद्रं दूषयन्ति स्वधाभिः ॥

अहयेवातान्प्रददातुसोमआवा दधातु निःकृते रूपस्थे ॥ ९ ॥

ये । पाकशंसम् । विहरन्ते । एवैः । ये । वा । भद्रम् ।

दूषयन्ति । स्वधाभिः । अहये । वा । तान् । प्रददातु । सोमः ।

आ । वा । दधातु । निःकृतेः । उपस्थे ॥ ९ ॥

ये राक्षसाः पाकशंसं परिपक्ववचनं सत्यभाषिणं मां एवैः एतव्यैः प्राप्तव्यैः आत्मीयैः कामैर्हेतुभूतैः विहरन्ते विशेषेण हरन्ति उपक्षयन्ति यथा कामं परिवदन्तीत्यर्थः येवा स्वधाभिर्बलैर्युक्ताः भद्रं कल्याणवर्तनं मां दूषयन्ति दुष्टं कुर्वन्ति तान्सर्वान्सोमः अहये वा सर्पाय वा प्रददातु । निःकृतेः पापदेवतायाः उपस्थे उत्सङ्गे वा आदधातु प्रक्षिपतु ॥ ९ ॥

अथ दशमी—

योनोरसंदिप्संतिपित्वोअग्रेयोअश्वानांयोगवांयस्तनूनाम् ।

रिपुःस्तेनस्तेयकृद्भ्रमेतुनिषहीयतांतन्वातनांच ॥ १० ॥ ६ ॥

यः । नः । रसम् । दिप्संति । पित्वः । अग्रे । यः । अश्वानाम् ।

यः । गवाम् । यः । तनूनाम् । रिपुः । स्तेनः । स्तेयकृत् । द्रुम् ।

एतु । नि । सः । हीयताम् । तन्वा । तना । च ॥ १० ॥ ६ ॥

हे अग्ने योराक्षसः नोस्माकं पितृव्यस्य रसं सारं दिप्सति जिघांसति यश्च अश्वानाम-
स्मदीयानां रसं दिप्सति यश्च गवां रसं दिप्सति यश्च तनूनामस्मदीयानां शरीराणां रसं दि-
प्सति रिपुर्बाधकः स्तेनश्चौरः स्तेयकृत् धनस्यापहर्ता ससर्वो जनः दध्रं हिंसां एतु प्रामोतु अ-
पिच सबाधकः तन्वा स्वकीयेन शरीरेण तना च तनयेन च निहीयतां निहीनो भवतु ॥ १० ॥

॥ इति पञ्चमस्य सप्तमे षष्ठोवर्गः ॥ ६ ॥

अथैकादशी—

परः सो अस्तु तन्वा तना च तिस्रः पृथिवी रधो अस्तु विश्वाः ।
प्रतिशुष्यतु यशो अस्य देवा यो नो दिवा दिप्सन्ति यश्च नक्तम् ॥ ११ ॥

परः । सः । अस्तु । तन्वा । तना । च । तिस्रः । पृथिवीः ।
अधः । अस्तु । विश्वाः । प्रति । शुष्यतु । यशः । अस्य ।
देवाः । यः । नः । दिवा । दिप्सन्ति । यः । च । नक्तम् ॥ ११ ॥

सराक्षसः तन्वा तना च व्यत्ययेन तृतीया तन्वाः शरीरस्य तनयस्य च परः परस्तात् अ-
स्तु वर्तमानो भवतु उभाभ्यां वियुक्तो भवत्वित्यर्थः । विश्वा व्याप्तास्तिस्रः पृथिवीः त्रीन् लोकान्
अधः अधोऽस्तु अधस्तात् भवतु लोकत्रयादपि प्रच्युतो भवत्वित्यर्थः । हे देवाः अस्य शत्रोः
यशोऽन्तं कीर्तिर्वा प्रतिशुष्यतु योराक्षसो नोस्मान् दिवा अहनि दिप्सति जिघांसति यश्च नक्तं
रात्रौ जिघांसति अस्योभयविधस्य यशः प्रतिशुष्यत्विति संबन्धः ॥ ११ ॥

अथ द्वादशी—

सुविज्ञानं चिकितुषे जनाय सत्त्वा संचवचसी पस्पृधाते ।
तयोर्यत्सत्यं यतरद्वर्जीयस्तदित्सोमो वतिहन्त्यासत् ॥ १२ ॥

सुविज्ञानम् । चिकितुषे । जनाय । सत् । च । असत् । च ।
वचसी इति । पस्पृधाते इति । तयोः । यत् । सत्यम् । यतरत् ।
ऋजीयः । तत् । इत् । सोमः । अवाति । हन्ति । असत् ॥ १२ ॥

प्रायेणेदमादिभिर्ऋग्भिः राक्षसेन सह ऋषिणा शपथः क्रियते अत्रकेचिदाहुः—हत्वा पुत्रशतं पूर्वं वसिष्ठस्य महात्मनः । वसिष्ठं राक्षसोसित्वं वसिष्ठं रूपमास्थितः ॥ १ ॥ अहं वसिष्ठ इत्येवं जिघांस्तराक्षसोब्रवीत् । अत्रोत्तराक्षचोदृष्टावसिष्ठेनेति नः श्रुतमिति ॥ २ ॥ चिकितुषे विदुषे जनाय इदं सुविज्ञानं विज्ञातुं सुशकं भवति । किं तत् सच्च सत्यं च असच्च असत्यं च वचसी सत्यासत्यरूपे वचने पस्पृधाते मिथः स्पर्धेते तयोः सदसतोर्मध्ये यत्सत्यं यथार्थं वचनं यतरत् यच्च ऋजीयः ऋजुतमं अकुटिलं तदिदं तदेव अकुटिलं सत्यभाषिणं सोमोवति रक्षति असत् उक्तलक्षणमसत्यं हन्ति हिनस्ति एवं सति आवयोर्मध्ये कतरोनृतभाषीति विद्वद्भिः सुविज्ञानमित्यर्थः ॥ १२ ॥

अथ त्रयोदशी—

नवाउसोमोवृजिनंहिनोतिनक्षत्रियमिथुयाधारयन्तम् ।
हन्तिरक्षोहन्त्यासद्वदन्तमुभाविन्द्रस्यप्रसितौशयाते ॥ १३ ॥

न । वै । ऊँ इति । सोमः । वृजिनम् । हिनोति । न । क्षत्रियम् ।
मिथुया । धारयन्तम् । हन्ति । रक्षः । हन्ति । असत् ।
वदन्तम् । उभौ । इन्द्रस्य । प्रसितौ । शयाते इति ॥ १३ ॥

वृजिनं पापकारिणं राक्षसं सोमोदेवः नवाउ नखलु हिनोति प्रेरयति गच्छत्वमिति न मुञ्चति यथा क्षत्रियं क्षत्रं बलं तद्वन्तं मिथुया मिथ्याभूतं वचनं धारयन्तं बिभ्रतं असत्यवादिनं पुरुषं नच हिनोति नविसृजति अपितु रक्षोराक्षसं हन्ति असत् असत्यं वदन्तं च हन्ति हिनस्ति उभौ राक्षसावनृतवादिनौ तौ सोमेन हतौ इन्द्रस्य सम्बन्धिनि प्रसितौ बन्धने शयाते निवसतः । यद्वा इन्द्रस्येति तृतीयार्थे षष्ठी इन्द्रेणेश्वरेण सोमेन प्रसितौ बद्धौ षिञ्बन्धने अस्मात्कर्मणिनिष्ठा गतिरनन्तरइति गतेःप्रकृतिस्वरत्वम् ॥ १३ ॥

अथ चतुर्दशी—

यदिवाहमनृतदेवआसमोर्धवादेवाँअप्यूहेअग्ने ।
किमस्मभ्यंजातवेदोहृणीषेद्रोयवाचस्तेनिर्ऋत्यंसचन्ताम् ॥ १४ ॥

यदि । वा । अहम् । अनृतदेवः । आस । मोघम् । वा । देवान् ।
 अपिऽऊहे । अग्ने । किम् । अस्मभ्यम् । जातदेवः । तृणीषे ।
 द्रोघवाचः । ते । निःऽऋथम् । सचन्ताम् ॥ १४ ॥

यदिवा अहं अनृतदेवः अनृताअसत्यभूताः देवायस्य तादृशोयद्यहं आस अस्मि अथ-
 वा मोघं वा निष्फलं वा देवानप्युहे उपगच्छामि अहं यदि उक्तरूपोस्मि हे अग्ने तर्हि मां बा-
 धस्व नराहं तथाविधोस्मि एवंसति हे जातवेदः जातानां वेदितरग्ने अस्मभ्यं किंकारणं तृणी-
 षे क्रुध्यसि तव क्रोधोस्मासु न जायतां इत्यर्थः । द्रोघवाचः अनृतवाचोराक्षसास्ते तव निर्ऋतं
 निःपूर्वोर्तिर्हिंसायां वर्तते निःशेषेण अर्तिर्हिंसां सचन्तां सेवन्ताम् ॥ १४ ॥

अथ पञ्चदशी-

अद्यामुरीययदियातुधानोअस्मियदिवायुस्ततपुरुषस्य ।
 अधासवीरैर्दशभिर्वियूयायोमामोघंयातुधानेत्याह ॥ १५ ॥ ७
 अद्य । मुरीय । यदि । यातुऽधानः । अस्मि । यदि । वा ।
 आयुः । ततप । पुरुषस्य । अध । सः । वीरैः । दशऽभिः । वि ।
 यूयाः । यः । मा । मोघम् । यातुऽधान । इति । आह ॥ १५ ॥ ७

इयमपि शपथरूपैव यद्यहं वसिष्ठोयातुधानोराक्षसोस्मि अद्यास्मिन्नेव दिने मुरीय त्रिये
 अपि वा पुरुषस्य मनुष्यस्य आयुर्जीवितं यद्यहं राक्षसोभूत्वा ततप हिंसितवानस्मि तर्ह्यप्यहम-
 द्य त्रियेइत्यन्वयः अध अथैवं स्यात् अहं वसिष्ठस्त्वं राक्षसइति तर्हि सत्त्वं दशभिर्वीरैः पुत्रैः
 उपलक्षणमेतत् सर्वैर्बन्धुजनैर्वियूयाः वियुक्तोभवे योराक्षसोमामां मोघं मृषैव हे यातुधान हे-
 राक्षसेति संबोध्य आह ॥ १५ ॥

॥ इति पञ्चमस्य सप्तमे सप्तमोवर्गः ॥ ७ ॥

अथ षोडशी-

योमायातुंयातुधानेत्याहयोवारक्षाःशुचिरस्मीत्याह ।
 इन्द्रस्तंहन्तुमहतावधेनविश्वस्यजन्तोरधमस्पदीष्ट ॥ १६ ॥

यः । मा । अयातुम् । यातुं धान । इति । आह । यः । वा ।
 रक्षाः । शुचिः । अस्मि । इति । आह । इन्द्रः । तम् । हन्तु ।
 महता । वधेन । विश्वस्य । जंतोः । अधमः । पदीष्ट ॥ १६ ॥

योराक्षसः मामयातुं अराक्षसं सन्तं हे यातुधान हेराक्षसेत्याह ब्रूते योवा यश्च रक्षाः रा-
 क्षसः शुचिरस्मि शुद्धोभवामि न राक्षसोस्मीत्याह ब्रूते तमुभयविधं राक्षसं इन्द्रोमहता मौनेन
 वधेनायुधेन वज्रेण हन्तु हिनस्तु सच सर्वस्य विश्वस्य जन्तोर्जनस्य अधमोनिष्ठः सन् पदी-
 ष्ट पततु ॥ १६ ॥

अथ सप्तदशी—

प्रयाजिर्गातिखर्गलेवनक्तमपद्रुहातन्वं गूहमाना ।
 वव्रांअनन्ताँअवसापदीष्टग्रावाणोघ्नन्तुरक्षसेउपब्दैः ॥ १७ ॥
 प्र । या । जिर्गाति । खर्गलाइव । नक्तम् । अप । द्रुहा । तन्वम् ।
 गूहमाना । वव्रान् । अनन्तान् । अवसा । पदीष्ट । ग्रावाणः ।
 घ्नन्तुः । रक्षसः । उपब्दैः ॥ १७ ॥

या राक्षसी नक्तं रात्रौ द्रुहा द्रोहेण युक्ता खर्गलेव उलूकीव प्रजिगाति प्रगच्छति किं-
 कुर्वती तन्वं स्वकीयं शरीरं अपगूहमाना अपवृण्वती नपकाशयन्ती सा राक्षसी अनन्तान्
 अपर्यन्तान् ववान्गर्तान् अवपदीष्ट अवाङ्मुखीपततु ग्रावाणः सोमाभिषवार्थाः पाषाणाश्च उपब्दैः
 अभिषवशब्दैः रक्षसोराक्षसान् घ्नन्तु हिंसन्तु ॥ १७ ॥

अथाष्टादशी—

वितिष्ठध्वंमरुतोविक्ष्विच्छतगृभायतरक्षसःसंपिनष्टन ।
 वयोयेभूत्वीपतयन्तिनक्तभिर्येवारिपोदधिरेदेवेअध्वरे ॥ १८ ॥
 वि । तिष्ठध्वम् । मरुतः । विक्षु । इच्छतं । गृभायतं । रक्षसः ।
 सम् । पिनष्टन् । वयः । ये । भूत्वी । पतयन्ति । नक्तभिर्ये ।
 ये । वा । रिपः । दधिरे । देवे । अध्वरे ॥ १८ ॥

हे मरुतोयूयं विक्षु प्रजासु वितिष्ठध्वं विविधं तिष्ठत तत्र गूढान् राक्षसान् हन्तुं इच्छत
अन्विच्छत तदनन्तरं रक्षसस्तान् राक्षसान् गृभायत गृष्णीत गृहीत्वाच संपिन्ष्टन चूर्णयत
ये राक्षसावयः पक्षिणोभूत्वा भूत्वा नक्तभिः रात्रिभिः रात्रिषु पतयन्ति आगच्छन्ति येषां येच
देवे दीप्ते अध्वरे यागे रिपोहिंसादधिरे विदधिरे तान् राक्षसान् संपिन्ष्टनेत्यन्वयः ॥ १८ ॥

अथैकोनविंशी-

प्रवर्तयदिवोअश्मानमिन्द्रसोमंशितंमघवन्त्संशिशधि ।

प्राक्तादपाक्तादधरादुदक्तादभिजहिरक्षसःपर्वतेन ॥ १९ ॥

प्र । वर्तय । दिवः । अश्मानम् । इन्द्र । सोमंशितम् । मघवन् ।

सम् । शिशधि । प्राक्तात् । अपाक्तात् । अधरात् ।

उदक्तात् । अभि । जहि । रक्षसः । पर्वतेन ॥ १९ ॥

हे इन्द्र दिवोन्तरिक्षात् अश्मानं अशनिं प्रवर्तय प्रेरय राक्षसान् हन्तुं तथा सोमशितं
सोमेनतीक्ष्णीकृतं यजमानं हे मघवन् धनवन्निन्द्र संशिशधि संस्फुर । अपिच प्राक्तात् प्राच्याः
अपाक्तात् प्रतीच्याः अधरात् अवाच्याः उदक्तात् उत्तरतः सर्वस्मादपि दिग्भागात्
रक्षसोराक्षसान् पर्वतेन पर्वता वज्रेण अभिजहि मारय ॥ १९ ॥

अथ विंशी-

एतउत्येपतयन्तिश्वयातवइन्द्रदिप्सन्तिदिप्सवोदाभ्यम् ।

शिशीतिशक्रःपिशुनेभ्योवधनूनंसृजदशनिंयातुमर्घ्यः ॥ २० ॥ ८ ॥

एते । ऊँ इति । त्ये । पतयन्ति । श्वयातवः । इन्द्रम् ।

दिप्सन्ति । दिप्सवः । अदाभ्यम् । शिशीति । शक्रः । पिशुनेभ्यः ।

वधम् । नूनम् । सृजत् । अशनिम् । यातुमर्घ्यः ॥ २० ॥ ८ ॥

त्ये ते एते राक्षसाश्वयातवः श्वभिः परिगतभूतैः हिंसन्तः श्वभिः सह यान्तोवा पतयन्ति
पतन्ति येदिप्सवोजिघांसवः सन्तः अदाभ्यं अहिंस्यमिन्द्रं दिप्सन्ति जिघांसन्ति तेभ्यः पिशुने-
भ्यः पिशुनान्कपटान् हन्तुं शक्रः इन्द्रोवधमायुधं अशनिरूपं शिशीति तीक्ष्णीकरोति
यातुमर्घ्योराक्षसेभ्योनूनं क्षिप्रं अशनिं सृजत् विसृजतु हननार्थम् ॥ २० ॥

॥ इति पञ्चमस्य सप्तमेष्टमोवर्गः ॥ ८ ॥

अथैकविंशी-

इन्द्रायातूनामभवत्पराशरोहविर्मथिनामभ्याउविवासताम् ।

अभीदुशक्रःपरशुर्यथावनपात्रेवभिन्दन्सतएतिरक्षसः ॥ २१ ॥

इन्द्रः । यातूनाम् । अभवत् । पराशरः । हविःमथीनाम् ।

अभि । आविवासताम् । अभि । इत् । ऊँ इति । शक्रः ।

परशुः । यथा । वनम् । पात्रोइव । भिन्दन् । सतः । एति । रक्षसः ॥ २१ ॥

यातूनां हिंसकानां रक्षसां अयमिन्द्रः पराशरः पराशातयिता हिंसिता भवत् कीदृशीनां हविर्मथीनां हवींषि मथताम् अभिमुखं आविवासतां आगच्छताम् अपिचायं शक्रइन्द्रः वनं वृक्षजातं परशुर्यथा छिन्दन् कुठारइव पात्रेव मृन्मयानि पात्राणि भिन्दन् मुद्गरइवच सतः प्राप्त-
नामैतत् तदाहयास्कः-तिरः सतइतिप्राप्तस्येति । प्राप्तान् रक्षसोराक्षसान् भिन्दन् हिंसन् अग्न्ये-
भिगच्छति इदूपुरणौ ॥ २१ ॥

अथ द्वाविंशी-

उलूकयातुंशुशुलूकयातुंजहिश्वयातुमुतकोकयातुम् ।

सुपर्णयातुमुतगृध्रयातुंहृषदेवप्रमृणरक्षइन्द्र ॥ २२ ॥

उलूकइयातुम् । शुशुलूकइयातुम् । जहि । श्वइयातुम् । उत ।

कोकइयातुम् । सुपर्णइयातुम् । उत । गृध्रइयातुम् ।

हृषदोइव । प्र । मृण । रक्षः । इन्द्र ॥ २२ ॥

उलूकयातुं उलूकैः परिकरभूतैः सहयातयति हिनस्तीति याति गच्छतीतिवा उलूकयातुः
यद्वा उलूकरूपी यातीत्युलूकयातुः हे इन्द्र तादृशं राक्षसं जहि विनाशय । तथाच बृहदेवतायामु-
क्तम्-उलूकयातुं जेत्येतान्नानारूपान्निशाचरान् । स्त्रीपुंरूपांश्चतयिञ्चो जिघांस्मिन्द्रमेजहीति ॥
एवमुत्तरत्रापियोग्यम् शुशुलूकयातुं उलूकादिविधाः बृहदुलूकाः अन्पोलूकाश्चेति तत्र उलूक-

यातुमिति बृहदुलूकाभिप्रायेणोक्तं शिशुरल्पउलूकः शुशुलूकः तद्रूपेण वर्तमानं राक्षसं श्वयातुं
श्वरूपेण वर्तमानं राक्षसं उतापिच कोकयातुं कोकश्चक्रवाकः तद्रूपेण वर्तमानं राक्षसं सुपर्ण-
यातुं सुपर्णः श्येनः तदाकारं यातुधानं उतापिच गृध्रयातुं गृध्ररूपं च यातुधानं एतान्सर्वान् ना-
नाकारान् हे इन्द्र जहि किंवहुना दृषदेव पाषाणेनेव वज्रेण रक्षः राक्षसमात्रं प्रमृष्ट्वा मारय ॥ २२ ॥

अथ त्रयोविंशी-

मानो॒रक्षो॑अ॒भि॒न॒ड्यातु॑माव॒ताम॑पो॒च्छतु॑मिथुनायाकिमी॒दिना॑ ।
पृ॒थि॒वीनः॑पा॒र्थि॒वात्पा॒त्वंहंसो॒न्तरि॑क्षंदि॒व्यात्पा॒त्वंस्मान् ॥ २३ ॥

मा । नः । रक्षः । अ॒भि । न॒ट् । या॒तु॒ऽमाव॑ताम् । अप॑ । उ॒च्छ॒तु ।
मि॒थु॒ना । या । कि॒मी॒दिना॑ । पृ॒थि॒वी । नः । पा॒र्थि॒वात् ।
पा॒तु । अ॒हंसः । अ॒न्तरि॑क्षम् । दि॒व्यात् । पा॒तु । अ॒स्मान् ॥ २३ ॥

रक्षोराक्षसजातिर्नोस्मान् माभिनट् माभिव्याप्नोतु नशतेर्व्याप्तिकर्मणोलुङ्गिष्वेवसेति चेलुंक्
नमाङ्घ्र्योगइत्यङ्भावः यथा यातुमावतां यातनावतां राक्षसानां मिथुना मिथुनानि स्त्रीपुं-
सरूपाणि युगलानि अपोच्छतु उच्छीविवासे अपविवासयतु अपवर्जयतु या यानि मिथुनानि
किमीदिमा किमीदिनानि किमिदं किमिदमिति जिघांसया वर्तमानानि भवन्ति अपिच पृथिवी
प्रथितेयं भूमिश्च नोस्मान्पार्थिवात् पृथिव्या अन्तरिक्षस्य संबन्धिनः अहंसः पापात्पातु रक्षतु
अन्तरिक्षं च दिव्यात् दिविभवात् पापात् अस्मान्पातु रक्षतु ॥ २३ ॥

अथ चतुर्विंशी-

इन्द्र॑ज॒हि॒पुमाँ॑स्यातु॒धानं॑मु॒तस्त्रि॑यमा॒यया॒शाश॑दानाम् ।
वि॒घ्नी॒वासो॑मूर्दे॒वाऋ॑दन्तु॒माने॑द॒शन्त॑सूर्यमु॒च्चर॑न्तम् ॥ २४ ॥

इन्द्र॑ । ज॒हि । पु॒माँसम् । या॒तु॒ऽधा॒नम् । उ॒त । त्रि॒यम् ।
मा॒यया॑ । शाश॑दानाम् । वि॒घ्नी॒वासः । मूर्दे॒वाः ।
ऋ॑दन्तु । मा । ते । द॒शन् । सू॒र्यम् । उ॒त्त॒ऽच॒रन्त॑म् ॥ २४ ॥

हे इन्द्र पुमांसं पुरुषधारिणं यातुधानं राक्षसं जहि मारय । उतापिच मायया वञ्चनया
शाशदानां हिंसर्त्तां स्त्रियं राक्षसीं च जहि । अपिच मूरदेवाः मारणक्रीडाराक्षसाः विघ्नीवातः
विच्छिन्नघ्नीवाः सन्तः ऋदन्तु नश्यन्तु ते तथाविधा राक्षसाः उच्चरन्तं उद्यन्तं सूर्यमादित्यं मा-
दृशन् माद्राक्षुः ॥ २४ ॥

उपाकरणोत्सर्जनयोः मण्डलाद्यन्तर्होमेप्रतिचक्ष्वेत्येषा सूत्रितश्च—योनःस्वोद्भिन्नरःप्रतिच-
क्ष्वति ।

सैषा पञ्चविंशी—

प्रतिचक्ष्वविचक्ष्वेन्द्रश्चसोमजागृतम् ।

रक्षोभ्योवधमस्यतमशनिंयातुमद्भ्यः ॥ २५ ॥ १ ॥

प्रति । चक्ष्व । वि । चक्ष्व । इन्द्रः । च । सोम । जागृतम् ।

रक्षःभ्यः । वधम् । अस्यतम् । अशनिम् । यातुमद्भ्यः ॥ २५ ॥ १ ॥

हे सोम त्वमिन्द्रश्च प्रतिचक्ष्व प्रत्येकं पश्य राक्षसान् तथा विचक्ष्व विविधं पश्य
यथास्मान् न बाधेरन् तथा पश्येत्यर्थः । युवां च संहतौ जागृतं जागरूकौ रक्षोवधोद्युक्तौ भव-
तम् । यातुमद्भ्योहिंसावध्योरक्षोभ्योराक्षसेभ्यः अशनिं अशनिरूपं वधमायुधं अस्यतं क्षिप-
तम् ॥ २५ ॥

॥ इति पञ्चमस्य सप्तमे नवमोवर्गः ॥ ९ ॥

॥ इति सप्तमे मण्डले षष्ठोनुवाकः ॥ ६ ॥

॥ इति वासिष्ठं सप्तमं मण्डलं समाप्तम् ॥ ७ ॥

॥ अथप्रागाथमष्टमंमण्डलम् ॥

अष्टमेमण्डले दशानुवाकाः तत्र प्रथमेनुवाके पञ्चसूक्तानि तेषामाचिदन्यदिति चतुस्त्रि-
 शद्वचं प्रथमं सूक्तम् अत्रानुक्रम्यते—माचिच्चतुस्त्रिंशन्मेधातिथिमेध्यातिथी ऐन्द्रं बार्हतं द्विप्रा-
 थादि द्वित्रिष्टुबन्तमाद्यं दृचं प्रगाथोपश्यत्सघौरः सन्भ्रातुः कण्वस्य पुत्रतामगात् ह्यायोगिश्वा-
 संगोयः स्त्रीभूत्वा पुमानभूत् समेध्यातिथये दानं दत्वा स्तुहिस्तुहीति चतसृभिरात्मानं तुष्टाव
 पत्नीचास्याङ्गिरसी शश्वती पुंस्त्वमुपलब्धैर्न प्रीतान्त्ययातुष्टावेति । अस्यायमर्थः—अस्यसू-
 क्तस्य मेधातिथिमेध्यातिथिनामानौ द्वावृषी तौच कण्वगोत्रौ ऋषिश्चानुक्तगोत्रः प्राङ्मत्स्या-
 त्काण्वइति परिभाषितत्वात् । आद्यस्य दृचस्यतु घोरस्यपुत्रः स्वकीयभ्रातुः कण्वस्व पुत्रतां प्रा-
 मत्वात् काण्वः प्रगाथाख्यऋषिः ह्यायोगिनामोराज्ञः पुत्रः आसङ्गाभिधानोराजा देवशापात् स्त्री-
 त्वमनुभूय पश्चात्तपोबलेन मेधातिथेः प्रसादात् पुमान्भूत्वा तस्मै बहुधनं दत्वा स्वकीयमन्तरा-
 त्मानं दत्तदानं स्तुहिस्तुहीत्यादिभिश्चतसृभिर्ऋग्भिः अस्तौव अतस्तासां आसङ्गाख्योराजाऋ-
 षिः अस्यासङ्गस्यभार्याङ्गिरसः सुता शश्वत्याख्या भर्तुः पुंस्त्वमुपलब्ध प्रीतासती स्वभर्तारं अ-
 न्वस्यस्थूरमित्यनया स्तुतवती अतस्तस्याऋचः शश्वती ऋषिका । अन्ये द्वे त्रिष्टुभौ द्वितीयाचतु-
 र्थ्यैस्तोवृहत्यौ शिष्टावृहत्यः कृत्स्नस्यसूक्तस्येन्द्रोदेवता स्तुहिस्तुहीत्याद्याश्चतस्र आत्मकृतस्य
 दानस्य स्तूयमानत्वात्तदेवताकाः अन्वस्येत्यस्या आसङ्गाख्योराजा देवता यातेनोच्येतेसादेवतेति
 न्यायात् । महाव्रते निष्केवल्ये बार्हततृचाशीतौ आदितएकान्विंशोविनियुक्ताः तथैवपञ्चमार-
 ण्यकेसूत्रितम्—माचिदन्यद्विशंसतेत्येकयानत्रिंशदिति । चातुर्विंशिकेहनि माध्यन्दिनेसवनेमैत्रावरु-
 णस्य माचिदन्यदिति वैकल्पिकः स्तोत्रियः प्रगाथः । सूत्रितञ्च—माचिदन्यद्विशंसतयच्चिद्धि-
 त्वाजनादपइति स्तोत्रियानुरूपाविति । ग्रावस्तोत्रेप्याद्याविनियुक्ता सूत्रितञ्च—आतूनइन्द्रक्षुमन्तं
 माचिदन्यद्विशंसतेति । उपाकर्मोत्सर्जनयोर्मण्डलादिहोमेप्येषा सूच्यतेहि—माचिदन्यदोग्रेयाहि
 स्वादिष्टयेति ।

तत्र प्रथमा—

माचिदन्यद्विशंसतसखायोमारिषण्यत ।

इन्द्रमिस्तोतावृषणंसचासुतेमुहुर्कथाचंसत ॥ १ ॥

मा । चि॒त् । अ॒न्यत् । वि । शं॒स॒त् । स॒खायः । मा । रि॒ष॒ण्य॒त् । इ॒न्द्रम् ।
इ॒त् । स्तो॒त् । वृष॑णम् । स॒चा । सु॒ते । मुहुः । उ॒क्था । च । शं॒स॒त् ॥ १ ॥

हे सखायः समानख्यानाः स्तोतारः इन्द्रस्तोत्रादन्यत्स्तोत्रं माचिद्विशंसत मैवोच्चारयत
मारिषण्यत माहिंसितारोभवत अन्यदीयस्तोत्रोच्चारणेन वृथोपक्षीणा माभवत । सुतेभिषुते सोमे
वृषणं कामानां वर्षितारमिन्द्रमित इन्द्रमेव हे प्रस्तोत्रादयः सचा सह संघीभूय स्तोत स्तुत । हे
प्रशस्त्रादयः उक्थाच उक्थानि शस्त्राणि चेन्द्रविषयाणि यूयं मुहुः पुनः पुनः शंसत ॥ १ ॥

अथ द्वितीया—

अ॒व॒क्र॒क्षि॒णं॑ वृष॒भं॒ य॒था॒ जु॒रं॒ गां॒ न च॒ र्ष॒णि॒स॒हं॒म् ।

वि॒द्वे॒ष॒णं॑ सं॒वन॒नो॒भयं॑ क॒रं॒ मं॒हि॒ष्ठ॒मु॒भया॒ वि॒न॒म् ॥ २ ॥

अ॒व॒क्र॒क्षि॒णम् । वृष॒भम् । य॒था॒ । अ॒जु॒रम् । गा॒म् । न । च॒ र्ष॒णि॒स॒हं॒म् ।
वि॒द्वे॒ष॒णम् । स॒म॒व॒न॒न॒म् । उ॒भय॒म् । क॒रम् । मं॒हि॒ष्ठम् । उ॒भया॒ वि॒न॒म् ॥ २ ॥

वृषभं यथा वृषभमिव अवक्रक्षिणं अवकर्षणशीलं शत्रूणां हिंसितारं अजुरं जरारहितं
आहिंसितं वा गां न गामिव वृषभमिव चर्षणीसहं चर्षणीनां मनुष्याणां शत्रुभूतानामभिभवितारं
विद्वेषणं विद्वेषारं शत्रूणां संवननं संवननं सम्यक्संभजनीयं स्तोतृभिः उभयंकरं निग्रहा-
नुग्रहयोरुभयोः कर्तारम् मंहिष्ठं दातृत्वमम् उभयाविनं दिव्यपार्थिवलक्षणेन उभयविधधने-
नोपेतं यद्वा स्थावरजङ्गमरूपेण द्विप्रकारेण रक्षितव्येनोपेतं अथवा उभयविधैः स्तोतृभिः य-
ष्टुभिश्चोपेतं । एवंविधमिन्द्रमित स्तोतेत्यन्वयः ॥ २ ॥

चातुर्विंशिकेहनि माध्यन्दिनसवने यच्चिद्वित्वेति प्रशास्तुर्वैकल्पिकोनुरूपः प्रगाथः सूत्र-
न्तूदाहृतम् ।

तत्राद्या सूक्ते तृतीया—

यच्चि॒द्वि॒त्वा॒जना॑ इ॒मेना॒नाह॑र्वन्त॒ ऊ॒तये॑ ।

अ॒स्माकं॑ ब्र॒ह्मे॒दमि॑न्द्रभू॒तुते॒हावि॑श्वा॒ च॒व॒र्धन॑म् ॥ ३ ॥

यत् । चित् । हि । त्वा । जनाः । इमे । नाना । हवन्ते ।
 ऊतये । अस्माकम् । ब्रह्म । इदम् । इन्द्र । भूतु । ते ।
 अहां । विश्वा । च । वर्धनम् ॥ ३ ॥

इमे दृश्यमानाः सर्वेजनाः हे इन्द्र त्वां ऊतये रक्षणाय तर्पणायवा नाना पृथक्पृथक् यच्चित् यद्यपि हवन्ते स्तुवन्ति हीतिपूरणः तथापि अस्माकं इदं ब्रह्म स्तोत्रमेव हेइन्द्र ते तव वर्धनं वर्धकं भूतु भवतु न केवलमिदानीमेव अपितु विश्वाहा सर्वाण्यहानि सर्वेष्वहस्तु च इदमेव स्तोत्रं त्वां वर्धयत्वित्यर्थः ॥ ३ ॥

अथ चतुर्थी—

वितर्तूर्यन्तेमघवन्विपश्चितोऽर्योविपोजनानाम् ।
 उपक्रमस्वपुरुषमाभ्रवाजनेदिष्ठमूतये ॥ ४ ॥

वि । तर्तूर्यन्ते । मघवन् । विपः । चितः । अर्यः । विपः ।
 जनानाम् । उप । क्रमस्व । पुरुषम् । आ । भ्र ।
 वाजम् । नेदिष्ठम् । ऊतये ॥ ४ ॥

हे मघवन् धनवन्निन्द्र विपश्चितोविद्वांसः त्वदीयाः स्तोतारः अर्यः अभिगन्तारः जनानां शत्रूणां विपोवेषयितारः सन्तः वितर्तूर्यन्ते भृशं आपदोवितरन्ति अतिक्रामन्ति तादृशस्त्वं उपक्रमस्व उपगच्छास्मान् पुरुषं बहुरूपं नेदिष्ठं अतिक्रमं वाजमन्त्रं ऊतये तर्पणाय आभरास्मभ्यम् ॥ ४ ॥

अथ पञ्चमी—

महेचनत्वामद्रिवःपरांशुल्कायदेयाम् ।
 नसहस्रायनायुतायवज्जिवोनशतार्यशतामघ ॥ ५ ॥ १० ॥

महे । चन । त्वाम् । अद्रिवः । परां । शुल्काय । देयाम् । न ।
 सहस्राय । न । अयुताय । वज्जिवः । न । शतार्य । शतम् ॥ ५ ॥ १० ॥

हे अद्विवोवज्जवन्निन्द्र त्वा त्वां चनेति निपातद्वयसमुदायोविभज्ययोजनीयः महेच महतेपि शुल्काय मूल्याय न परादेयां न विक्रीणानि । हे वज्जिवोवज्जहस्तेन्द्र सहस्राय सहस्रसंख्यायच धनाय न परादेयाम् । अयुताय दशसहस्रायच शुल्काय न परादेयाम् । हे शतामघ बहुधनेन्द्र शताय बहुनामैतत् अपरिमितायच धनाय न परादेयां न विक्रीणानि उक्तसंख्याद्धनादपि त्वं ममप्रियतमोसीत्यर्थः ॥ ५॥

॥ इति पञ्चमस्य सप्तमे दशमोवर्गः ॥ १० ॥

अथ षष्ठी—

वस्यँइन्द्रासिमपितुरुतभ्रातुरभुञ्जतः ।

माताचमेछदयथःसमावसोवसुत्वनायराधसे ॥ ६ ॥

वस्यान् । इन्द्र । असि । मे । पितुः । उत । भ्रातुः । अभुञ्जतः ।

माता । च । मे । छदयथः । समा । वसो इति ।

वसुत्वनाय । राधसे ॥ ६ ॥

हे इन्द्र त्वं मे मदीयात्पितुर्जनकादपि वस्यान् वसीयान् वसुमत्तरोसि उतापिच अभुञ्जतः अपालयतोमम भ्रातुरपि वसीयान् त्वमधिकोसि हे वसोवासकेन्द्र मे मदीया माता च त्वञ्च समा समी समानौ सन्तौ । पुमानस्त्रियेति पुंसः शेषः । छदयथः अर्चतिकर्मायम् मां पूजितं कुरुथः । किमर्थं वसुत्वनाय व्यापनाय राधसे धनायच उभयोर्लाभायेत्यर्थः ॥ ६ ॥

अथ सप्तमी—

क्वेयथक्केदसिपुरुत्राचिद्वितेमनः ।

अर्लापियुध्मखजक्तपुरन्दरप्रगायत्राअंगासिषुः ॥ ७ ॥

क्व । इयथ । क्व । इत् । असि । पुरुत्रा । चित् । हि । ते ।

मनः । अर्लापि । युध्म । खजक्त । पुरमृदर । प्र । गायत्राः ।

अंगासिषुः ॥ ७ ॥

हे इन्द्र क कुत्रदेशे इयथ गतवानसि पुरा केव कुत्रचासि भवसि इदानीं वर्तसे पुरुत्रा-
चिद्धि बहुषु हि यजमानेषु ते त्वदीयं मनः संचरति । हे युध्म युद्धकुशल स्वजकृत् युद्धस्य क-
र्तः हे पुरन्दर आसुरीणां पुरां दारयितः हे इन्द्र अलर्षि आगच्छ गायत्राः गानकुशलाः अस्म-
दीयाः स्तोतारः प्रागासिषुः प्रगायन्ति स्तुवन्ति अलर्षीत्येतत् दाधर्त्यादावियतेर्निपात्यते ॥ ७ ॥

अथाष्टमी—

प्रास्मैगायत्रमर्चतवावातुर्यःपुरन्दरः ।

याभिःकाण्वस्योपबर्हिःरासदंयासद्वज्रीभिन्नत्पुरः ॥ ८ ॥

प्र । अस्मै । गायत्रम् । अर्चत । ववातुः । यः । पुरमन्दरः ।

याभिः । काण्वस्य । उप । बर्हिः । आसदम् । यासत् ।

वज्री । भिन्नत् । पुरः ॥ ८ ॥

अस्माइन्द्राय गायत्रं गातव्यं साम गायत्रसंज्ञं वा प्राचत प्रगायत पुरन्दरः पुरांदारयिता य-
इन्द्रः ववातुर्वननीयः संभजनीयः यद्वा वावातुः संभक्तुः स्तोतुः यइन्द्रः पुरन्दरः शत्रुपुराणां दा-
रयिता याभिकर्गभिः काण्वस्य कण्वपुत्रस्य मेधातिथेर्मेध्यातिथेश्च बर्हिर्यज्ञं उपासदं उपास-
त्तुं उपगन्तुं यासत् गच्छेत् वज्री वज्रयुक्तः सन् याभिश्च ऋग्भिः स्तूयमानः सन् पुरः शात्रवीः
भिन्नत् भिन्धात् तास्वृक्षु गायत्रं साम गायतेत्यर्थः ॥ ८ ॥

अथ नवमी—

येते सन्ति दशग्विनः शतिनो ये सहस्रिणः ।

अश्वासो ये ते वृषणो रघुद्रुवस्तेभिर्नस्तूयमागहि ॥ ९ ॥

ये । ते । सन्ति । दशग्विनः । शतिनः । ये । सहस्रिणः ।

अश्वासः । ये । ते । वृषणः । रघुद्रुवः ।

तेभिः । नः । तूयम् । आ । गहि ॥ ९ ॥

हे इन्द्र दशग्विनः दशयोजनगामिनः ये अश्वास्ते तव सन्ति विद्यन्ते ये चान्ये शतिनः
शृतसंख्याकाः सहस्रिणः सहस्रसंख्याकाः सन्ति ये ते त्वदीया अश्वासः अश्वाः वृषणः सेचन-
समर्था युवानः रघुद्रुवः शीघ्रगामिनश्च तेभिस्तैः सर्वैरश्वैर्नोस्मान् तूयं क्षिप्रं आगत्यागच्छ ॥ ९ ॥

अथ दशमी—

आत्व॑द्यस॑बर्दु॑घा॑हुवेगा॑यत्रवे॑पसम् ।

इन्द्र॑धे॒नु॑सु॒दुघा॑म॒न्या॒मिष॑मुरु॒धारा॑मर॒कृत॑म् ॥ १० ॥ ११ ॥

आ । तु । अ॒द्य । स॒बः॑ऽदु॒घाम् । हु॒वे । गा॒य॒त्र॒वे॒पस॑म् ।

इन्द्र॑म् । धे॒नुम् । सु॒दु॒घाम् । अ॒न्याम् । इ॒षम् ।

उ॒रु॒धारा॑म् । अ॒र॒म॑ऽकृत॑म् ॥ १० ॥ ११ ॥

अनया इन्द्रं धेनुरूपेण वृष्टिरूपेणच निरूपयन् स्तौति अघेदानीं धेनुं धेनुरूपमिन्द्रं नु क्षिप्रं आहुवे आह्वये कीदृशीं धेनुं सबर्दुघां पयसोदोग्धीं गायत्रवेपसं प्रशस्यवेगां सुदुघां सुखेन दोग्धुं शक्यां अन्यामुक्तविलक्षणां उरुधारां बहूदकधारां इषं एषणीयां वृष्टिं एतद्रूपेण वर्तमानं अरंकृतं अलंकर्तारं पर्याप्तकारिणं वेन्द्रं चाह्वये ॥ १० ॥

॥ इति पञ्चमस्य सप्तमे एकादशोवर्गः ॥ ११ ॥

अथैकादशी—

यत्तु॑दत्सूर॑एत॒शंव॑कृ॒वात॑स्यप॒र्णिना॑ ।

वह॑त्कु॒त्समा॑र्जु॒नेय॑श॒तक्र॑तुःत्सर॑द्र॒न्ध॒र्वम॑स्तृ॒तम् ॥ ११ ॥

यत् । तु॒दत् । सू॒रः । ए॒त॒शम् । व॑कृ॒ इति॑ । वा॒त॒स्य॑ ।

प॒र्णिना॑ । वह॑त् । कु॒त्सम् । आ॒र्जु॒नेय॑म् । श॒त॒ऽक्र॑तुः ।

त्सर॑त् । ग॒न्ध॒र्वम् । अ॒स्तृ॒तम् ॥ ११ ॥

सूरः सूर्यः एतशं एतत्संज्ञं राजर्षिं यद्यदा तुदत् अव्यथयत् तदानीं एतशं रक्षितुं वंकूव-
क्रगामिनौ वातस्य वायोः सदृशौ पर्णिना पर्णिनौ पतनवन्तौ ईदृशावश्वौ शतक्रतुः बहुवि-
धकर्मैन्द्रः आर्जुनेयं अर्जुन्याः पुत्रं कुत्समृषिं वहत् अवहत् आनयन् कुत्सेन सार्धं समानं र-
थमारुह्य एतशरक्षणायागच्छदित्यर्थः । तथाच निगमान्तरम्—प्रैतशं सूर्ये पस्पृधानं सौवश्व्येसु-
ष्विमावदिन्द्रै इति । गन्धर्वं गवां रथीनां धर्तारं सूर्यं अस्तृतं केनाप्यहिंसितं त्सरत् अत्सरत् छ-
न्नगत्या अगच्छत् सूर्येण योद्धुं गतवानित्यर्थः ॥ ११ ॥

अथ द्वादशी—

य॒ऋ॒ते॒चि॒दभि॒श्रिषः॑ पु॒रा ज॒त्रुभ्य॑ आ॒तृदः॑ ।

सन्धा॑ता॒सन्धि॑म॒घवा॑पुरु॒वसु॑रिष्क॒र्ता वि॒हृतं॑ पुनः ॥ १२ ॥

यः । ऋ॒ते । चि॒त् । अ॒भि॒श्रिषः॑ । पु॒रा । ज॒त्रुभ्यः॑ ।

आ॒तृदः॑ । स॒म॒धा॒ता । स॒म॒धि॒म् । म॒घ॒वा ।

पु॒रु॒व॒सुः । इ॒ष्क॒र्ता । वि॒हृतं॑ । पुन॒रिति॑ ॥ १२ ॥

यइन्द्रः अभिश्रिषः अभिश्रिषः अभिश्लेषणान् सन्धानद्रव्यान् ऋतेचित् विनापि जत्रु-
भ्योग्रीवाभ्यः सकाशात् आतृदः आतर्दनात् आरुधिरनिःस्वणात् पुरा पूर्वमेव सन्धि संधात-
व्यं तं संधाता संयोजयिता भवति मघवान् धनवान् पुरुवसुः बहुधनः सइन्द्रः विहृतं विच्छि-
न्नं तं पुनरिष्कर्ता संस्कर्ता भवति ॥ १२ ॥

अथ त्रयोदशी—

माभू॑म॒निष्ट॒द्या इ॒वेन्द्र॒त्वद॑र॒णा इ॒व ।

वना॑नि॒नप्र॑जहि॒तान्य॑द्रि॒वोदु॑रोषा॒सो अ॒मन्म॑हि ॥ १३ ॥

मा । भू॒म् । निष्ट॒द्याः इ॒व । इन्द्र॑ । त्वत् । अ॒र॒णाः इ॒व ।

वना॑नि । न । प्र॒ज॒हि॒तानि॑ । अ॒द्रि॒वः । दु॒रोषा॑सः । अ॒म॒न्म॒हि ॥ १३ ॥

हे इन्द्र त्वत् त्वत्तः त्वत्पसादात् निष्टद्याइव नीचैः भूताः हीना निष्टद्याः तइव वयं मा-
भूम तथा अरणाइव अरमणाः दुःस्विनइव वयं माभूम अपिच प्रजहितानि प्रक्षीणानि शा-
खादिभिर्वियुक्तानि वनानि वृक्षजातानीव वयं पुत्रादिभिः वियुक्तामाभूम । हे अद्रिवो वज्रवनि-
न्द्र दुरोषासः ओषितुमन्यैर्दग्धुमशक्याः दुर्येषु गृहेषु निवसन्तो वा वयं अमन्महि त्वां स्तुमः ॥ १३ ॥

अथ चतुर्दशी—

अ॒मन्म॑ही॒देना॒शवो॑नु॒ग्रासं॑ध्व॒व्रह्म॑ ।

स॒कृत्सु॑ने॒मह॑ता॒शूरा॑ध॒सानु॑स्तोमं॒मुदी॑महि ॥ १४ ॥

अमन्महि । इत् । अनाशवः । अनुपासः । च । वृत्रहृन् । सकृत् ।
सु । ते । महता । शूर । राधसा । अनु । स्तोमम् । मुदीमहि ॥ १४ ॥

हे वृत्रहन् वृत्रस्यासुरस्य हन्तरिन्द्र अनाशवः अशीघ्राः अत्वरमाणाः अनुपासः अनुग्राः
अनुदूर्णाश्च सन्तोषयं भक्तिश्रद्धापुरःसरं शनैस्त्वां अमन्महीव स्तुमएव । हे शूर वीर्यवन्निन्द्र ते
त्वदर्थं सकृत् एकवारमपि महता प्रभूतेन राधसा धनेन हविलक्षणेन सह शोभनं स्तोमं स्तोत्रं
अनुमुदीमहि अनुमोदेमहि अनुब्रवामेत्यर्थः ॥ १४ ॥

अथ पंचदशी—

यदिस्तोमममश्रवदस्माकमिन्द्रमिन्दवः ।

तिरःपवित्रंससृवांसआशवोमन्दन्तुतुग्यावृधः ॥ १५ ॥ १२ ॥

यदि । स्तोमम् । मम । श्रवत् । अस्माकम् । इन्द्रम् । इन्दवः । तिरः ।

पवित्रम् । ससृवांसः । आशवः । मन्दन्तु । तुग्यावृधः ॥ १५ ॥ १२ ॥

अयमिन्द्रोमम मदीयं स्तोत्रं यदि श्रवत् शृणुयात् तदानीं तमिन्द्रं अस्माकं अस्मदीया
इन्दवः सोमाः मन्दन्तु मादयन्तु हर्षयन्तु । कीदृशाः सोमाः तिरः तिर्यगवस्थितं पवित्रं पवन-
साधनं दशापवित्रं ससृवांसः प्राप्तवन्तः दशापवित्रेण पूताइत्यर्थः आशवः शीघ्रं मदजनकाः
तुग्यावृधः तुग्याभिः वसतीवर्येकधनाख्याभिरद्भिर्वर्धमानाः ॥ १५ ॥

॥ इति पञ्चमस्य सप्तमे द्वादशो वर्गः ॥ १२ ॥

अथ षोडशी—

आत्वद्यसधस्तुतिवावातुःसख्युरागंहि ।

उपस्तुतिर्मघोनांप्रत्वावत्वधातिवश्मिसुष्टुतिम् ॥ १६ ॥

आ । तु । अद्य । सधस्तुतिम् । ववातुः । सख्युः ।

आ । गंहि । उपस्तुतिः । मघोनाम् । प्र । त्वा ।

अवतु । अध । ते । वश्मि । सुस्तुतिम् ॥ १६ ॥

हे इन्द्र वावातुः संभक्तुः त्वां सेवमानस्य सख्युः स्तोतुः सधस्तुतिं अन्यैर्ऋत्विग्भिः सह क्रियमाणां स्तुतिं अघेदानीं तु क्षिप्रमागहि आगच्छ । मघोनां हविष्मतां अन्येषामपि यजमानानामुपस्तुतिः स्तोत्रं त्वा त्वां प्रावतु प्रगच्छतु प्रतर्पयतु वा । अध अधुना सुष्टुतिं त्वद्विषयां शोभनां स्तुतिं अहमपि वशिम् कामये ॥ १६ ॥

अथ सप्तदशी—

सोता॒हि॒सोम॒द्रि॒भिरे॒मैन॒म॒प्सु॒धा॒वत ।

ग॒व्याव॒स्त्रेव॒वास॒यन्त॒इ॒न्नरो॒नि॒र्धु॒क्षन्व॒क्षणा॑भ्यः ॥ १७ ॥

सोत॑ । हि । सोम॑म् । अ॒द्रि॒ऽभिः । आ । ई॒म् । ए॒नम् । अ॒प्सु ।

धा॒वत । ग॒व्या । व॒स्त्रा॑ऽइव । वा॒सय॑न्तः । इ॒त् । नरः ।

निः । धु॒क्षन् । व॒क्षणा॑भ्यः ॥ १७ ॥

हेअध्वर्यवः अद्रिभिर्ग्रावभिः सोमं सोत । हिरवधारणे अभिषुणुतैव एनमिमं अप्सु वसतीवरीषु आधावत अस्य सोमस्याधानं कुरुत । अदाभ्यग्रहेहिमांदासुतइत्यादिभिर्मन्त्रैः । वसतीवरीष्वधावनं सोमस्य क्रियते तत्कुरुतेत्यर्थः । गव्या गविभवानि वस्त्रेव वस्त्राणि आच्छादकानि चर्माणीव मेघान्वासयन्तइत् आच्छादयन्तएव नरोनेतारइन्द्रस्यानुचरामरुतः वक्षणाभ्यो नदीभ्यः नदीनामर्थाय निर्धुक्षन् उदकानि निर्दुहन्ति क्षमयन्ति यतएवं अतः कारणात् इन्द्रयागाय सोममद्रिभिरभिषुणुतैव मोदासिषतेत्यर्थः ॥ १७ ॥

अथाष्टादशी—

अध॒ज्मोअध॑वा॒दि॒वो॒बृ॒हतो॒रो॒चना॑दधि ।

अ॒याव॑र्ध॒स्वत॒न्वा॒गिरा॑म॒माजा॒तासु॑क॒तोपृ॒ण ॥ १८ ॥

अध॑ । ज्मः । अध॑ । वा । दि॒वः । बृ॒हतः । रो॒चना॑त् । अधि॑ ।

अ॒या । व॑र्ध॒स्व । त॒न्वा । गिरा॑ । म॒म । आ । जा॒ता ।

सु॒क॒तो॒ इति॑ सु॒ऽक॒तो । पृ॒ण ॥ १८ ॥

हे इन्द्र अध अधुना ज्मः जमन्ति गच्छत्यस्यामिति ज्मा पृथिवी तस्याः सकाशात् अधवा अपिवा दिवोन्तरिक्षात् बृहतोमहतोरोचनात् नक्षत्रैर्दीप्यमानात्स्वर्गाद्वा आगत्य अधिः

पञ्चम्यर्थानुवादी अया अनया तन्वा तथा विस्तृतया मम मदोयया गिरा स्तुत्या वर्धस्व वृद्धो-
भव हे सुकृतो. शोभनकर्मवन्निन्द जाता जातान् अस्मदीयान् जनान् आपृण अभिलषितैः
फलैरापूरय ॥ १८ ॥

अथैकोनविंशी-

इन्द्राय सुमदिन्तमं सोमं सोता वरेण्यम् ।

शक्रः एणं पीपयद् विश्वया धिया हिन्वानं न वाजयुम् ॥ १९ ॥

इन्द्राय । सु । मदिन्तमम् । सोमम् । सोत । वरेण्यम् ।

शक्रः । एणम् । पीपयत् । विश्वया । धिया । हिन्वानम् ।

न । वाजयुम् ॥ १९ ॥

हे अध्वर्यवः इन्द्रायेन्द्रार्थं मदिन्तमं मादयितुमं वरेण्यं वरणीयं भजनीयं सोमं सु सो-
त सुष्ठु अभिषुणुत । कुतइत्यत आह शक्र इन्द्रः विश्वया धिया सर्वया क्रिययाग्निष्टोमादिलक्ष-
णया हिन्वानं प्रीणयन्तं वाजयुं अन्नमात्मनइच्छन्तं एनं यजमानं नेति सम्प्रत्यर्थीयः संप्रति
पीपयत् वर्धयति अतःकारणात् तस्माइन्द्राय सोमं सुनुतेत्यर्थः ॥ १९ ॥

अथ विंशी-

मात्वा सोमस्य गल्दया सदा याचन्नहंगिरा ।

भूर्णिमृगं सवनेषु चुकुधं क ईशानं न याचिषत् ॥ २० ॥ १३ ॥

मा । त्वा । सोमस्य । गल्दया । सदा । याचन् । अहम् ।

गिरा । भूर्णिम् । मृगम् । न । सवनेषु । चुकुधम् । कः ।

ईशानम् । न । याचिषत् ॥ २० ॥ १३ ॥

हे इन्द्र त्वां सवनेषु यज्ञेषु सोमस्य गल्दया गालनेन आस्त्रावणेन गिरा स्तुत्या च युको-
हं सदा सर्वदा याचन् याचमानः सन् माचुकुधं माक्रोधयानि बहुशोयाच्यमाने त्वयि क्रोधोजा-
यते तं सोमस्य गालनेन स्तुत्याचापनयामीत्यर्थः । कीदृशं त्वां भूर्णिं भर्तारं मृगं सिंहमिव
भीमं । स्वामिनइन्द्रस्य याचने लौकिकन्यायं दर्शयति लोके कोवापुरुषः ईशानं ईश्वरं स्वामिनं
न याचिषत् न याचेत् सर्वएवहि याचते अतोहमपि त्वां स्वामिनं याचइति भावः ॥ २० ॥

॥ इति पञ्चमस्य सप्तमे त्रयोदशोवर्गः ॥ १३ ॥

अथैकविंशी-

मदेनेषितं मदमुग्रमुग्रेण शवसा ।

विश्वेषां तरुतारं मदच्युतं मदेहिष्माददातिनः ॥ २१ ॥

मदेन । इषितम् । मदम् । उग्रम् उग्रेण । शवसा । विश्वेषाम् ।

तरुतारम् । मदच्युतम् । मदे । हि । स्म । ददाति । नः ॥ २१ ॥

मदेन मादयिषा स्तोत्रा इषितं प्रेषितं मदं मदकरं उग्रं सोमं उदूर्णरसं उग्रेण उदूर्णेनाधि-
केन शवसा बलेन युक्तइन्द्रः पिबत्वितिशेषः । पीत्वाच विश्वेषां सर्वेषां शत्रूणां तरुतारं तरीतारं
जेतारं मदच्युतं मदस्य शत्रूणां गर्वस्य च्यावयितारं पुत्रं मदे सोमपानेन जनिते हर्षे सति बोस्म-
भ्यंददातिहिष्म ददाति खलु अतः सोमं पिबत्वित्यर्थः ॥ २१ ॥

अथ द्वाविंशी-

शेवारे वार्या पुरुदेवो मर्ताय दाशुषे ।

समुन्वते च स्तुवते च रासते विश्वगूर्तो अरिष्टुतः ॥ २२ ॥

शेवारे । वार्या । पुरु । देवः । मर्ताय । दाशुषे । सः । समुन्वते । च ।

स्तुवते । च । रासते । विश्वगूर्तः । अरिष्टुतः ॥ २२ ॥

शेवारे शेवं सुखं तस्य गमके यज्ञे दाशुषे चरुपुरोडाशादीनि दत्तवते यजमानाय पुरु पुरु-
णि बहूनि वार्या वरणीयानि धनानि देवोदानादिगुणयुक्तइन्द्रः रासते ददाति स एव समुन्वते-
च सोमाभिषवं कुर्वते च स्तुवते च स्तोत्रं कुर्वते च धनानि रासते ददाति । कीदृशः सः विश्व-
गूर्तः विश्वेषु सर्वेषु कार्येषूद्यतः स्वतः प्रवृत्तः अरिष्टुतः अरिभिः प्रेरयितृभिः प्रशस्तः ॥ २२ ॥

अथ त्रयोविंशी-

एन्द्रयाहि मत्स्वचित्रेण देव राधसा ।

सरोनप्रास्युदरं सपीतिभिः रासो मे भिरुरुस्फिरम् ॥ २३ ॥

आ । इन्द्र । याहि । मत्स्व । चित्रेण । देव । राधसा । सरः । न ।

प्राप्ति । उदरम् । सपीतिभिः । आ । सोमेभिः । उरु । स्फिरम् ॥ २३ ॥

हे इन्द्र आयाहि आगच्छ हे देव द्योतमान चित्रेण दर्शनीयेन राधसा धनेनसोमलक्ष-
णेन मत्स्व माघ्य सपीतिभिः मरुद्भिः सह पीयमानैः सोमेभिः सोमैः उरु विस्तीर्णं स्फिरं बृद्धं
उदरं आत्मीयं जठरं सरोन सरइव आप्राप्ति आपूरय । प्रापूरणे आदादिकः ॥ २३ ॥

चातुर्विंशिकेहनि माध्यन्दिने ब्रह्मशस्त्रे आत्वेति वैकल्पिकः स्तोत्रियस्तुचः सूच्यतेहि—
आत्वासहस्रमाशतं ममत्वात्सरउदितेइति ब्राह्मणाच्छंसिनइति ।

तत्र प्रथमा सूक्ते चतुर्विंशी—

आत्वा^१सहस्र^२माश^३तंयुक्ता^४रथे^५हिरण्य^६ये ।

ब्रह्म^७युजो^८हरय^९इन्द्र^{१०}केशिनो^{११}वहन्तु^{१२}सोम^{१३}पीतये ॥ २४ ॥

आ । त्वा । सहस्रम् । आ । शतम् । युक्ताः । रथे । हिरण्यये ।

ब्रह्मयुजः । हरयः । इन्द्र । केशिनः । वहन्तु । सोमपीतये ॥ २४ ॥

हे इन्द्र त्वा त्वां सहस्रं सहस्रसंख्याका हरयस्त्वदीयाअश्वाः आवहन्तु आनयन्त्वस्मद्य-
ज्ञं तथा शतं शतसंख्याकाश्च भवदीयाः अश्वाः त्वामावहन्तु । यद्यपि द्वावेवास्म्यहरी तथापि
तद्विभूतयोन्येपि बहवोअश्वाः सन्ति । ननु युगपदनेकैरश्वैः कथं यातुं शक्यतइत्यतआह युक्ता-
इति हिरण्यये हिरण्यये स्वर्णविकारे । हिरण्यशब्दाद्विकारार्थे विहितस्यमयटः ऋग्व्यवास्वे-
त्पादौ मलोपोनिपात्यते तादृशे रथे युक्ताः संबद्धाः बहूनामश्वानां शीघ्रगमनाय रथेविनियुक्त-
त्वात् युगपदेव सर्वैरश्वैर्गन्तुं शक्यतइतिभावः । कीदृशाहरयः ब्रह्मयुजः ब्रह्मणापरिवृढेनेन्द्रेण
युक्ताः यद्वा ब्रह्मणास्मदीयेनस्तोत्रेण अस्माभिर्दत्तेन हविषा वा युक्ताः केशिनः केशाः केशराः
तैर्युक्ताः । किमर्थमिन्द्रस्य वहनं तत्राह सोमपीतये सोमस्य पानाय यथास्मदीयं सोमं पिबेत्
अतआवहन्त्वित्यर्थः ॥ २४ ॥

अथ पञ्चविंशी—

आत्वा^१रथे^२हिरण्य^३येहरी^४मयूर^५शेष्या ।

शिति^६पृष्ठा^७वहता^८मध्वो^९अन्धसो^{१०}विवक्षण^{११}स्यपीतये ॥ २५ ॥ १४ ॥

आ । त्वा । रथे । हिरण्यये । हरी इति । मयूरशोण्या ।

शितिःपृष्ठा । वहताम् । मध्वः । अन्धसः ।

विवक्षणस्य । पीतये ॥ २५ ॥ १४ ॥

पूर्वं हयोर्विभूतिरूपा अश्वाइन्द्रमावहन्त्वितिप्रार्थितम् अधुना तावेवेन्द्रमावहतमितिपा-
ध्यते हिरण्यये हिरण्यमये रथे युक्तौ मयूरशोण्या मयूरशोपौ मयूरवर्ण शोपोययोस्तौ सुपांसु-
गिति विभक्तेइत्यादेशः शितिपृष्ठा श्वेतपृष्ठौ एवंभूतौ अश्वौ हे इन्द्रत्वामावहतां । किमर्थं मध्वो-
मधुररसस्य विवक्षणस्य वकुमिष्टस्य स्तुत्यस्य यद्वा बोढव्यस्य प्राप्तव्यस्य अन्धसोन्नस्य सोम-
रूपस्य पीतये पानार्थम् ॥ २५ ॥

॥ इति पञ्चमस्य सप्तमे चतुर्दशोवर्गः ॥ १४ ॥

अथ षड्विंशी-

पिबान्त्वस्यगिर्वणःसुतस्यपूर्वपाइव ।

परिष्कृतस्यरसिनइयमासुतिश्चारुमदायपत्यते ॥ २६ ॥

पिब । तु । अस्य । गिर्वणः । सुतस्य ।

पूर्वपाःइव । परिष्कृतस्य । रसिनः । इयम् । आसुतिः ।

चारुः । मदाय । पत्यते ॥ २६ ॥

हे गिर्वणः गीर्भिर्वननीय स्तुतिभिः संभजनीयेन्द्र सुतस्याभिषुतस्य अस्यसोमस्य
(क्रियाम्रहणं कर्तव्यमिति कर्मणः सम्प्रदानत्वात् चतुर्थ्यर्थे षष्ठी) इममभिषुतं सोमं तु सिमं
पिब अत्र दृष्टान्तः—पूर्वपाइव पूर्वः सर्वेभ्योदेवेभ्यः प्रथमभावीसन् पिबतीति पूर्वपा वायुः सत्त्वै-
न्द्रवायवे मुख्येग्रहे सर्वेभ्योदेवेभ्यः पूर्वं पिबति तद्वत्पूर्वं पिबेत्यर्थः कोटशस्य सोमस्य परिष्क-
तस्य अभिषवादिभिः संस्कृतस्य संपर्युषेभ्यइति करोतेर्भूषणेसुट् । परिनिविभ्यइतिसुटःपत्वं
रसिनोरसवत्ते)अपिच इयमासुतिः अयमासवोमदकरः चारुः शोभनः सोमरसः मदाय ह-
र्षात् हर्षजननाय पत्यते संपद्यते । पत्यतौ यद्वा पत्यतिरैश्वर्यकर्मामदाय मदस्य पत्यते ई-
हे मदोत्पादने शक्यइत्यर्थः ॥ २६ ॥

अथ सप्तविंशी—

यएकोअस्तिदंसनामहँउग्रोअभिन्नैः ।

गमत्सशिप्रीनसयोषदागमद्ववंनपरिवर्जति ॥ २७ ॥

यः । एकः । अस्ति । दंसना । महान् । उग्रः ।

अभि । न्नैः । गमत् । सः । शिप्री । न । सः । योषत् ।

आ । गमत् । हवम् । न । परि । वर्जति ॥ २७ ॥

यइन्द्रएकः केवलः असहायएव व्रतैरात्मीयैः कर्मभिः अजयस्ति शत्रूनभिभवति यश्च दंसना कर्मणा महान् अधिकः अएव उग्र उदूर्णबलः शिप्री शिपं शिरस्त्राणं प्रशंसायामिनिः शोभनशिरस्त्राणः यद्वा शिपे हनूनासिकेवा तद्वान् सइन्द्रः गमत् गच्छतु प्रामोतु । सर्वदा स- तादृशो न योषत् नपृथग्भवतु न वियुक्तोभवतु । शिमियैतैश्चलेट्यडागमः इतश्चलोपइतीकारलोपः गमेर्बहुलंछन्दसीति शपोलुक् यौतेः सिबबहुलमिति सिए । हवमस्मदीयं स्तोत्रं च आगमत् अभिगच्छतु प्रामोतु नपरिवर्जति नपरिवर्जयतु नपरित्यजतु सर्वदा अस्मानस्मदीयं स्तोत्रं चेन्द्रः प्रामोत्वितियावत् ॥ २७ ॥

अथाष्टाविंशी—

त्वंपुरं चरिष्ण्वं वधैः शुष्णस्य संपिणक् ।

त्वंभाअनुचरोअर्धद्विंतायदिन्द्रहव्योभुवः ॥ २८ ॥

त्वम् । पुरम् । चरिष्ण्वम् । वधैः । शुष्णस्य ।

सम् । पिणक् । त्वम् । भाः । अनु । चरः । अर्धः ।

द्विंता । यत् । इन्द्र । हव्यः । भुवः ॥ २८ ॥

हे इन्द्र त्वं शुष्णस्य शोषकस्यासुरस्य चरिष्ण्वं चरणशीलं वाछन्दसीति अमिपूर्वरूप- त्वस्य विकल्पितत्वाद्यनादेशः । पुरं निवासस्थानं वधैर्वज्रादिभिरायुधैः संपिणक् समचूर्णयः अर्धांक्षीरित्यर्थः पिनष्टेलेडि मध्यमैकवचनेरूपमेतत् । अथ अपिच भाः भासमानस्त्वं अनुचरः तं शुष्णं हन्तुं अन्वगच्छः । यद्वा अथ शुष्णस्य पुरभेदनानन्तरं धाः दिप्तीस्त्वमनुचरः अन्वगच्छः प्राप्तवानित्यर्थः । हे इन्द्र त्वं यद्यदा द्विंता द्विधा द्विविधैः स्तोत्रभिर्द्युभिश्च हव्योह्मातव्यो-

भुवः भवैः तदानीं त्वं शुष्णस्य पुरं संपिणगित्यन्वयः (भवतेलेंदितिसिप्यडागमः छान्दसः शपोलुक् भूसुबोस्तिङीतिगुणप्रतिषेधादुबङ् ॥ २८॥

चातुर्विंशिकेहनि माध्यन्दिनेसवने ब्रह्मशस्त्रे ममत्वेति वैकल्पिकोनुत्पत्तुचः स्रवन्तु पूर्वमुदाहृतम् ।

तत्र प्रथमा सूक्ते एकोनविंशी-

ममत्वा॒सूर॒उ॒दि॒ते॒मम॒म॒ध्यन्दि॒ने॒दिवः ।

मम॒प्र॒पि॒त्वे॒अ॒पि॒शर्व॒रे॒व॒स॒वास्तो॒मा॒सो॒अ॒वृ॒त्स॒त ॥ २९॥

मम । त्वा । सूरै । उ॒त॒इ॒ते । मम । म॒ध्यन्दि॒ने । दि॒वः ।

मम । प्र॒पि॒त्वे । अ॒पि॒शर्व॒रे । व॒सो इति । आ ।

स्तो॒मा॒सः । अ॒वृ॒त्स॒त ॥ २९ ॥

सूरै सूर्ये उदिते उदयं प्राप्ते पूर्वाह्नसमये मम स्तोमासः स्तोत्राणि हे वसो वासकेन्द्र त्वां आवृत्तत आवर्तयन्तु अस्मदभिमुखं गमयन्तु । तथा दिवोदिवसस्य मध्यन्दिने मध्याह्ने मदीयाः स्तोमासः स्तोमाः त्वामावर्तयन्तु । तथा प्रपित्वं प्राप्ते दिवसस्यावसाने सायाह्ने मदीयाः स्तोमाः त्वामावर्तयन्तु । अपिशर्वरे शर्वरीं रात्रिमपि गतः कालोपि शर्वरः शर्वरेकालं मदीयाः स्तोमाः त्वामावर्तयन्तु ॥ २९ ॥

अथ विंशी-

स्तु॒हि॒स्तु॒ही॒दु॒ते॒धनि॒मं॒हि॒ष्ठा॒सो॒म॒घो॒ना॒म् ।

नि॒न्दि॒ता॒श्वः॒प्र॒प॒थो॒पर॒म॒ज्या॒म॒घ॒स्य॒मे॒ध्या॒ति॒थे ॥ ३०॥ ११

स्तु॒हि । स्तु॒हि । इ॒त । ए॒ते । घ । ते । मं॒हि॒ष्ठा॒सः ।

म॒घो॒ना॒म् । नि॒न्दि॒त॒श्वः । प्र॒प॒थो । पर॒म॒ज्याः ।

म॒घ॒स्य॒ । मे॒ध्या॒ति॒थे ॥ ३० ॥ १५ ॥

आसन्नोराजर्षिर्मेध्यातिथये बहुधनं दत्त्वा तद्यर्षिं दत्तदानस्य स्वस्य स्तुतौ प्रेरयति हे नेध्यातिथे यज्ञार्हातिथे एतत्संज्ञक्ये स्तुहिस्तुहीव पुनःपुनरस्मान्प्रशंसैव मोदस्व औदासीन्यं माकार्षीः एते घ एतेखलु वयं मघोनां धनवतां मध्ये ते तुभ्यं मघस्य धनस्य मंहिष्ठासोदावृत्त-

माः अतोस्मान्स्तुहीत्यर्थः। कासौ स्तुतिः तामाह निन्दिताश्वः यस्यवीर्येण परेषामश्वानिन्दिताः कुत्सिताभवन्वि तादृशः प्रपथीः प्रकृष्टः पन्थाः प्रपथः तद्वान् सन्मार्गवर्तीत्यर्थः परमज्याः उत्कृष्टज्यः अनेन धनुरादिकं लक्ष्यते उत्कृष्टायुधइत्यर्थः यद्वा परमानुत्कृष्टान् शत्रून् जिनाति हिनस्तीति परमज्याः ज्यावयोहानौ अस्मादातोमनिन्नितिविच् एवंभूतोहमासङ्गइति स्तुहीत्यर्थः ॥ ३० ॥

॥ इति पञ्चमस्य सप्तमे पञ्चदशोवर्गः ॥ १५ ॥

अथैकविंशी-

आयदश्वान्वनन्वतःश्रद्धयाहंरथैरुहम् ।

उतवामस्यवसुनश्चिकेततियोअस्तियाद्वःपशुः ॥ ३१ ॥

आ । यत् । अश्वान् । वनन्वतः । श्रद्धया । अहम् ।

रथैः । रुहम् । उत । वामस्य । वसुनः । चिकेतति ।

यः । अस्ति । याद्वः । पशुः ॥ ३१ ॥

वनन्वतोवननवतः संभक्तवतः अश्वान्स्तुरगान् अहं प्रायोगिः श्रद्धया आदरातिशयेन युक्तःसन् यद्यदा हे मेध्यातिथे त्वदीयेरथे आरुहं आरोहयं रुहेरन्तर्भावितण्यर्थात् लुङि कृम्-
दरुहिष्यइति च्चुरडादेशः । तदानीं मामेवं स्तुहि । उतापिच प्रकृतस्तुत्यपेक्षएषसमुच्चयः वाम-
स्य वननीयस्य वसुनोधनस्य पूर्ववत्कर्मणिषष्ठी ईदृशं धनं चिकेतति एषआसङ्कोदातुंजानाति
याद्वः यदुवंशोद्भवः यद्वा यदवोमनुष्याः तेषु प्रसिद्धः पशुः लुप्तमत्वर्थमेतत् पशुमान् यद्वा पशुः
पश्यते सूक्ष्मस्य द्रष्टा यआसङ्कोस्ति विद्यते एषचिकेततीत्यन्वयः ॥ ३१ ॥

अथ द्वाविंशी-

यक्त्रामस्यमामहेसहत्वाहिरण्यया ।

एषविश्वान्यभ्यस्तुसौभगासंगस्यस्वनद्रथः ॥ ३२ ॥

यः । ऋज्जा । म॒ह्यम् । म॒महे । स॒हा । त्व॒चा ।

हिर॒ण्यया । ए॒षः । वि॒श्वानि । अ॒भि । अ॒स्तु । सौ॒भगा ।

आ॒ह॒संग॒स्य । स्व॒नत्प्र॒थः ॥ ३२ ॥

एवमेवं मां स्तुहीत्यासंगोमेध्यातिथिब्रूते यः आसङ्गस्यात्मा ऋज्जा गमनशीलानि धनानि हिरण्यया हिरण्यया त्वचा चर्मणा आस्तरणेन सह सहितानि मह्यं मेध्यातिथये ममहे ददौ महतिर्दानकर्मा एषआसङ्गस्यात्मा स्वनद्रथः शब्दायमानरथः सन् विश्वानि व्याप्तानि सौभागानि धनानि शत्रूणां स्वभूतानि अज्यस्तु अभिभवतु ॥ ३२ ॥

अथ त्रयस्त्रिंशी-

अध॒प्रायो॒गिरि॒तिदा॒सद॒न्याना॑म॒ङ्गोअ॒ग्रेद॒शभिः॑स॒हस्रैः ।

अधो॒क्षणो॒दश॒मह्यं॑रु॒शन्तो॒नळा॑इ॒वसर॑सो॒निर॑तिष्ठन् ॥ ३३ ॥

अध । प्रायो॒गिः । आ॒ति । दा॒सत् । अ॒न्यान् । आ॒ह॒सङ्गः । अ॒ग्रे ।

द॒शभिः॑ । स॒हस्रैः । अध । उ॒क्षणः । द॒श । म॒ह्यम् । रु॒शन्तः ।

न॒ळाःइ॒व । सर॑सः । निः । अ॒ति॒ष्ठन् ॥ ३३ ॥

अध अपिच प्रायोगिः प्रयोगनाम्नः पुत्रआसङ्गोनामराजा दशभिः दशगुणितैः सहस्रैः सहस्रसंख्याकैः गवादिभिः अन्यान् दातृन् अतिदासत् अतिक्रम्य ददाति अधानन्तरं उक्षणः सेचनसमर्थाः मह्यं आसंगेनदत्ताः रुशन्तोदीप्यमानाः दश दशगुणितसहस्रसंख्याकाः ते गवादयः नळाइव नळास्तटाकोद्भवास्तृणविशेषाः ते यथा सरसः तटाकात् संघशोनिर्गच्छन्ति तथैव मह्यं दत्तागवादयः अस्मादासङ्गान्निरतिष्ठन् निर्गत्य अवास्थिषत एवमेवंप्रकारेण मां स्तुहीति मेध्यातिथिं प्रत्युक्त्वा एतासां चतसृणामृचां प्रायोगिरासङ्गऋषिः सएवदेवतेत्येतदुपपन्नं भवति ॥ ३३ ॥

अथ चतुस्त्रिंशी-

अ॒न्व॒स्प॒स्थूरं॑द॒दृशे॒पुरस्ता॑दन॒स्थऊ॒रुवर॑ब॒र्बमाणः॑ ।

श॒श्वती॒नार्य॑भि॒चक्ष्या॑ह॒सुभ॑द्रम॒र्यभो॑र्जनं॒विभ॑र्षि ॥ ३४ ॥ १६ ॥

अनु । अस्य । स्थूरम् । दृशे । पुरस्तात् । अनस्थः । ऊरुः ।
 अवहरम्बमाणः । शश्वती । नारी । अभिचक्ष्य । आह ।
 सुभद्रम् । अर्य । भोजनम् । बिभर्षि ॥ ३४ ॥ १६ ॥

अयमासंगोराजा कदाचिदेवशापेन नपुंसकोबभूव तस्यपत्नी शश्वती भर्तुर्नपुंसकत्वेन खि-
 न्नासती महत्तपस्तेपे तेन च तपसा सच पुंस्त्वं प्राप प्राप्तपुंज्यजनंतं रात्रावुपलभ्य प्रीता शश्वती
 अनया तं अस्तौव अस्यासंगस्य पुरस्तात्पुरोभागे गुह्यदेशे स्थूरं स्थूलं वृद्धं सत् पुंज्यजनं अनु
 दृशे अनुदृश्यते अनस्थः अस्थिरहितः सचावयवः उरुः उरुर्विस्तीर्णः अवरम्बमाणः अति-
 दीर्घत्वेन अवाङ्मुखं लम्बमानः यद्वा उरुः सुपांसुलुगिति द्विवचनस्यसुः ऊरु प्रति अवलम्बमा-
 नोभवति शश्वती नामाङ्गिरसःसुता नारी तस्यासंगस्य भार्याभिचक्ष्य एवं भूतमवयवं निशि दृ-
 ष्ट्वा हे अर्य स्वामिन् भर्तः सुभद्रं अतिशयेन कल्याणं भोजनं भोगसाधनं बिभर्षि धारयसी-
 त्याह ब्रूते ॥ ३४ ॥

॥ इति पञ्चमस्य सप्तमे षोडशोवर्गः ॥ १६ ॥

इदंवसोइति द्विचत्वारिंशद्वचं द्वितीयं सूक्तं काण्वस्य मेधातिथेः आङ्गिरसस्यच प्रियमेधस्यार्षे
 शिक्षाविभिन्दइत्यादिके द्वे मेधातिथेरेव । स्वादवःसोमाइत्येषानुष्टुप् शिष्टागायत्र्यः इन्द्रोदेवता
 अंत्येद्वेऋचौ विभिन्दोर्दानस्तुतित्वान्तदेवताके तथाचानुक्रान्तम्—इदंवसोद्विचत्वारिंशन्मेधाति-
 थिराङ्गिरसश्च प्रियमेधः स्वादवोनुष्टुबन्त्याऋचां मेधातिथिर्विभिन्दोर्दानं तुष्टावेति । गतःसूक्तविनि-
 योगः । ज्योतिष्टोमे मरुत्वतीये आद्यस्तुचोनुचरः सूत्र्यतेहि—इदंवसोसुतमन्धइति मरुत्वतीयस्य
 प्रतिपदनुचराविति । द्वितीये रात्रिपर्याये ब्रह्मशस्त्रे अयमेवस्तोत्रियस्तुचः सूत्रितश्च—इदंवसोसु-
 तमन्धइन्द्रेहिमत्स्यन्धसइति अयमेवचतुर्थेहन्यपि मरुत्वतीयस्यानुचरस्तुचः सूत्रितश्च—तंत्वाय-
 ज्ञेभिरीमहइदंवसोसुतमन्धइति मरुत्वतीयस्यप्रतिपदनुचराविति ।

तत्र प्रथमा—

इदंवसोसुतमन्धःपिबासुपूर्णमुदरम् । अनाभयिन्नरिमाते ॥ १ ॥

इदम् । वसो इति । सुतम् । अन्धः । पिब । सुष्टूर्णम् ।
 उदरम् । अनाभयिन् । ररिम् । ते ॥ १ ॥

हे वसो वासयितरिन्द्र इदं पुरोवर्तमानं सुतमभिषुतं अश्वोच्चं सोमलक्षणं पिव यथा उ-
दरं त्वदीयं जठरं सुपूर्णं अतिशयेन संपूर्णं भवति तथेत्यर्थः । हे अनाभयिन् आसमन्ताद्विभे-
तीत्याभयी बिभेतेरौणादिकहनिः न आभयी अनाभयी तादृश हे इन्द्र ते तुभ्यं त्वदर्थं ररिम
उक्तलक्षणं सोमं ददमः रादाने छान्दसोलिद् ॥ १ ॥

अथ द्वितीया—

नृभिर्धूतः सुतो अश्वैरव्यो वारैः परिपूतः । अश्वोननिक्तो नदीषु ॥ २ ॥

नृभिः । धूतः । सुतः । अश्वैः । अव्यः । वारैः ।
परिपूतः । अश्वः । न । निक्तः । नदीषु ॥ २ ॥

नृभिः अध्वरस्य नेतृभिः ऋत्विभिः धूतः आधूतः अदाभ्यग्रहे आधवनेन संस्कृतः
अश्वैः अश्वभिर्ग्रावभिः करणभूतैः सुतः अध्वर्युभिर्भिषुतः अव्यः अवेर्मेघस्य वारैर्वातैः परि-
पूतः । दशापवित्रस्य नाभिं कुरुते शुल्कं वलक्ष्याः पवित्रममोतं भवतीति । नदीषु नदनास्वप्सु
अश्वोन अश्वइव निक्तः निर्णिकः शोधितः यथा अप्सुस्नातोश्वः अपगतमलः सन् दीप्तो भवति
एवं वसतीवर्याख्याभिरद्भिः अभिषुतः सोमः दीप्तो भवतीत्यर्थः ईदृशोयः सोमः तंतेयवमित्यु-
त्तरया संबन्धः ॥ २ ॥

अथ तृतीया—

तंतेयव्यथा गोभिः स्वादुर्मकर्म श्रीणन्तः । इन्द्रं त्वास्मिन्संधमादे ॥ ३ ॥

तम् । ते । यवम् । यथा । गोभिः । स्वादुम् । अकर्म ।
श्रीणन्तः । इन्द्रं । त्वा । अस्मिन् । संधमादे ॥ ३ ॥

तं पूर्वोक्तगुणं सोमं हे इन्द्र ते त्वदर्थं यवं यथायवमयं सवनीयपुरोडाशमिव गोभिर्गवि-
भवैः क्षीरादिभिः श्रयणद्रव्यैः श्रीणन्तः मिश्रीकुर्वन्तः स्वादुं रसत्वेन स्वादनीयमकर्म अकार्ष्णं
करोतेर्लुङि मन्त्रे घसेति चेलुक् । यस्मादेवं तस्मात् हे इन्द्र त्वा त्वां तादृशं सोमं पातुं अस्मिन्वर्त-
माने सधमादे सहमदने यज्ञे आह्वयामीतिशेषः ॥ ३ ॥

महाव्रतेनिष्केवल्ये गायत्रतृचाशीतौ इन्द्रइत्सोमपाइत्येतदादि सूक्तशेषः शंसनीयः अ-
न्त्यास्तिस्रोवर्षयित्वा तत्रापि स्वादवइत्येतांपरित्यज्य तत्रस्थाने नद्य १ न्यंबळाकरमित्येतामाव-
पेत् तथैव पञ्चमारण्यके सूत्रितम्—इन्द्रइत्सोमपाएकइत्येतत्पृथ्वीनां तिस्रउत्तमाउद्धरति ता-
सां स्वादवःसोमाआयाहीत्येतामुद्धृत्य नद्य १ न्यंबळाकरमित्येतां प्रत्यवदधातीति । पञ्चमेहनि
मरुत्वतीये इन्द्रइदित्यनुचरस्तुचः सूच्यतेहि—इन्द्रइत्सोमपाएकइति मरुत्वतीयस्य प्रतिपदनु-
चराविति ।

तत्र प्रथमा सूक्ते चतुर्थी—

इन्द्रइत्सोमपाएकइन्द्रः सुतपाविश्वायुः । अन्तर्देवान्मर्त्यांश्च ॥४॥

इन्द्रः । इत् । सोम॒ऽपाः । एकः । इन्द्रः । सुत॒ऽपाः ।

विश्व॒ऽआयुः । अन्तः । दे॒वान् । मर्त्या॑न् । च ॥ ४ ॥

इन्द्रइत् इन्द्रएकएव देवान्मर्त्यान्मनुष्यांश्च अन्तर्मध्ये देवेषु मनुष्येषु च मध्ये सोमपाः
कृत्स्नस्य सोमस्य पाता नान्ये । तेत्येकदेशभाजः अतएव सुतपाः सुतस्याभिषुतस्यास्मदीयस्य
सोमस्य कार्त्स्न्येन पाता इन्द्रएकएव विश्वायुः सचेन्द्रः सर्वान्नोभवति धानाकरंभादिहवींषि
सवनेष्विन्द्रायैव हूयन्ते तदभिप्रायेणेदमुच्यते अतएवंविधइन्द्रः अस्मदीयं हविः स्वीकरोति-
त्यर्थः ॥ ४ ॥

अथ पञ्चमी—

नयंशुक्रोनदुराशीर्नितुप्राउरुव्यचंसम् । अपस्पृण्वतेसुहार्दम् ॥५॥१७॥

न । यम् । शुक्रः । न । दुः॒ऽआशीः । न । तु॒प्राः ।

उरु॒ऽव्यचंसम् । अप॒ऽस्पृण्व॒ते । सु॒हार्दम् ॥ ५ ॥ १७ ॥

उरुव्यचंसं विस्तीर्णव्यापनं सुहार्दं सुहृदयं यमिन्द्रं शुक्रः रसाधिक्येन दीप्तः सोमः
नापस्पृणुते स्पृणीतिबलयोः अत्रोपसर्गवशात् प्रीत्यभावे वर्तते नञ्वाच प्रीत्यभावोनिवार्यते न-
पीणयतीति न अपितु पीणयत्येव । तथा दुराशीः दुःखेन निष्पाद्याआशीः आश्रयणद्रव्यं यस्य

तार्तीयसवनिकस्य सोमस्य सोपि यमिन्द्रं नापस्पृणुते प्रीणयत्येव तृप्ताः तर्पकाः अन्ये चरुपु-
रोडाशादयश्च यमिन्द्रं नापस्पृणवते न न प्रीणयन्ति अपितु प्रीणयन्त्येव । यमिन्द्रं स्तुमइति
शेषः । यद्वा अपेत्युपसर्गोधात्वर्थानुवादकः यमिन्द्रंशुक्रादयोनापस्पृणवते न प्रीणयन्ति उरुव्य-
वसमिति हेतुगर्भविशेषणं यतोयमिन्द्र उरुव्यचाः विस्तीर्णव्याप्तिकः अतः कारणात् अपर्याप्ताः
सन्तः शुक्रादयः प्रीणयितुं नशक्नुवन्तीति भावः ॥ ५ ॥

॥ इति पञ्चमस्य सप्तमे सप्तदशोवर्गः ॥१७॥

अथ षष्ठी—

गोभिर्यदीमन्येअस्मन्मृगंनब्रामृगयन्ते । अभित्सरन्तिधेनुभिः ॥ ६ ॥

गोभिः । यत् । ईम् । अन्ये । अस्मत् । मृगम् । न । ब्राः ।

मृगयन्ते । अभित्सरन्ति । धेनुभिः ॥ ६ ॥

यत् ये अस्मत् अस्मत्तो न्ये ऋत्विग्यजमानाः ईमेनमिन्द्रं गोभिः गविभैः क्षीरादिभिः
संस्तुतैः सोमैः सहिताः सन्तोमृगयन्तेअन्विष्यन्ते तत्रदृष्टान्तः—ब्राः वरीतारः जालादिभिरुपा-
यैर्निरुन्धाना व्याधाः मृगं न यथा मृगं अन्विष्यन्ति तद्वदनधिकारिणएव बलादिन्द्रस्यान्वेषणे
वर्तन्तइत्यर्थः । मृगअन्वेषणे इति धातुः येच जनाः धेनुभिः धेनुरिति वाङ्माम वाग्भिः स्तुतिभिश्च
अभित्सरन्ति अभिमुखं कुत्सितं गच्छन्ति सम्यक् स्तोतुं नशक्नुवन्तीत्यर्थः त्सर छद्मगतौ तथा-
विधाजनायमिन्द्रं नोपलभन्तइत्यर्थः ॥ ६ ॥

दशरात्रेतृतीयेहनि मरुत्वतीयस्य त्रयइन्द्रस्येतितृचोनुचरः सूच्यतेहि—तन्तमिन्द्राधसेमहे
त्रयइन्द्रस्यसोमाइति मरुत्वतीयस्य प्रतिपदनुचराविति ।

तृचे प्रथमा सूक्ते सप्तमी—

त्रयइन्द्रस्यसोमाःसुतासःसन्तुदेवस्य । स्वेक्षयेसुतपान्नः ॥ ७ ॥

त्रयः । इन्द्रस्य । सोमाः । सुतासः । सन्तु ।

देवस्य । स्वे । क्षये । सुतपान्नः ॥ ७ ॥

देवस्य दानादिगुणयुक्तस्येन्द्रस्य पानार्थं त्रयः सवनत्रयरूपेण त्रिधा वर्तमानाः सोमाः स्वेक्षये स्वकीये. यज्ञगृहे सुतासोभिषुताः सन्तु भवन्तु सुतपानः हेतुगर्भविशेषणमेतत् यस्माद-यमिन्द्रः अभिषुतस्यैव सोमस्य पाता तस्मादभिषुताः सन्वित्यर्थः ॥ ७॥

अथाष्टमी—

त्रयः कोशासश्चोतन्ति तिस्रश्चम्बः सुपूर्णाः । समाने अधिभार्मन् ॥ ८॥

त्रयः । कोशासः । श्चोतन्ति । तिस्रः । चम्बः ।

सुपूर्णाः । समाने । अधि । भार्मन् ॥ ८ ॥

त्रयः त्रिसंख्याकाः कोशासः कोशाः सोमस्याश्रयभूताः द्रोणकलशपूतभृदाधव-नीयाख्याः श्चोतन्ति क्षरन्ति इन्द्रार्थं सोमं स्नावयन्ति तिस्रः त्रिविधाः सवनत्रयेवर्तमानाः चम्बः चमसाश्च सुपूर्णाः इन्द्रयागाय सोमैः सुपूरिता आसन् एतत्सर्वं कुत्रेति चेत् उच्यते समाने एकस्मिन्नेव भार्मन् भर्मणि भरे ऋत्विग्भिर्भ्रियमाणे यज्ञे अधिः सप्तम्यर्थानुवादी ॥ ८ ॥

अथ नवमी—

शुचिरसि पुरुनिष्ठाः क्षरैर्मध्यत आशीर्तः । दध्नामन्दिष्ठः शूरस्य ॥ ९॥

शुचिः । असि । पुरुनिःस्थाः । क्षरैः । मध्यतः ।

आशीर्तः । दध्ना । मन्दिष्ठः । शूरस्य ॥ ९ ॥

हे सोम त्वं शुचिरसि दशापवित्रेण शोधितो भवसि सत्त्वं पुरुनिष्ठाः पुरुषु बहुषु पात्रेषु ग्रहचमसादिषु निःशेषेण स्थाता मध्यतो मध्ये मैत्रावरुणग्रहादौ क्षरैः पयःप्रभृतिभिः श्रयण-द्रव्यैः आशीर्तः मिश्रणेन संस्कृतः तृतीयसवने दध्ना च आशीर्तः एवं भूतस्त्वं शूरस्य विक्रा-न्तस्येन्द्रस्य मन्दिष्ठः मादयितृ तमो भव ॥ ९ ॥

अथ दशमी—

इमे तं इन्द्रसोमांस्तीव्रा अस्मे सुतासः । शुक्रा आशिरंयाचन्ते ॥ १० ॥ १८ ॥

इमे । ते । इन्द्रः । सोमाः । तीव्राः । अस्मे इति ।

सुतासः । शुक्राः । आशिरंम् । याचन्ते ॥ १० ॥ १८ ॥

हे इन्द्र ते त्वदीया इमे सोमाः तीव्रास्तीव्रमदाः अस्मे अस्मान्निरध्वर्युभिः
सुतासौभिषुवाः शुक्राः शुद्धाः सन्तः आशीरं क्षीरादिकं श्रयणद्रव्यं त्वां याचन्ते तान्
श्रीणीहीत्युत्तरवान्वयः ॥ १० ॥

॥ इति पञ्चमस्य सप्तमेष्टादशोवर्गः ॥ १८ ॥

अथैकादशी-

ताँआशिरँपुरोळाशमिन्द्रेमँसोमँश्रीणीहि । रेवन्तंहित्वाशृणोमि ॥११॥

तान् । आशिरम् । पुरोळाशम् । इन्द्र । इमम् ।

सोमम् । श्रीणीहि । रेवन्तम् । हि । त्वा । शृणोमि ॥ ११ ॥

हे इन्द्र तान्पूर्वोक्तान् सोमान् आशिरं श्रयणद्रव्यञ्च क्षीरादिकं श्रीणीहि मिश्रय या-
गार्थं तदनन्तरं पुरोळाशं धानाकरंभादिलक्षणं सवनीयपुरोडाशं इमं अस्मदीयं सोमं च श्री-
णीहि मिश्रय प्रथमं भक्षितं पुरोळाशं पश्चात्पौतेन सोमेन संयोजयेत्यर्थः तवप्रार्थने कोहेतुरि-
ति चेत् हि यस्मात् रेवन्तं रयिमन्तं रयेर्मतौबहुलमिति सम्प्रसारणम् बहुलधनं त्वां शृणोमि त्वं
बहुधनइति सर्वत्रश्रूयते अतः कारणात् त्वामेव प्रार्थयामहे ॥ ११ ॥

अथ द्वादशी-

हृत्सुपीतासोयुध्यन्तेदुर्मदासोनसुरायाम् । ऊधर्ननम्राजरन्ते ॥ १२॥

हृत्सु । पीतासः । युध्यन्ते । दुःमदासः ।

न । सुरायाम् । ऊधः । न । नम्राः । जरन्ते ॥ १२ ॥

हे इन्द्र पीतासस्त्वयापीताः सोमाः हृत्सु हृदयेषु त्वदीयेषु युध्यन्ते परस्परं सम्प्रहारं
कुर्वन्ते तत्रदृष्टान्तः—सुरायां पीतायां जायमानाः दुर्मदासोन दुष्टमदाः यथा पातारं मादयन्ति तद्वत्
त्वां मादयितुं परस्परं युध्यन्तइत्यर्थः अपिच नम्राः छन्दांसि तानि न जहतीति नम्राः स्तोतारः
तेच ऊधर्नं पयसा पूर्णं गवादेरूधइव सोमपूर्णं त्वां जरन्ते स्तुवन्ति जरतिः स्तुतिकर्मा ॥१२॥

षष्ठेहनि यदि रैवतसामसाध्वंषष्ठस्तोत्रं तदा निष्केवल्ये रेवाँइदित्यनुरूपस्तुचः सूच्यते-
हि—रेवतीर्नःसधमादेरेवाँइद्रेवतःस्तोतेति स्तोत्रियानुरूपाविति ।

तृचे प्रथमा सूक्ते त्रयोदशी-

रेवाँइद्रेवतःस्तोता।स्यात्त्वावन्तोमघोनः।प्रेदुहरिवःश्रुतस्य ॥१३॥

रेवान्।इत्।रेवतः।स्तोता।स्यात्।त्वावन्तः।

मघोनः।प्र।इत्।ऊँ।इति।हरिद्वः।श्रुतस्य ॥ १३ ॥

हे हरिवः हरिवन् मतुवसोरुरिति नकारस्य रुत्वं । हरी अश्वौ तद्वन्निन्द्र रेवतोरयिमतः बहुधनोपेतस्य अतएव स्तोता रेवान् स्यात् रयिमान् भवेत् इच्छद्भोवधारणे धनवान् भवेदेव नतु दारिद्र्यं प्राप्नोति । उक्तमेवार्थं कैमुतिकन्यायेन द्रढयति त्वावतः त्वत्सदृशस्य युष्मदस्मद्भ्यां-छन्दसिसादृश्यमुपसंख्यानमितिवत्पु । मघोनो धनवतो धनाढ्यस्य श्रुतस्य सर्वत्र प्रख्यातस्य अन्यस्यापि स्तोता प्रेदु स्यादित्यनुषज्यते प्रस्यात् प्रभवेदेव नतु निहीयते किमुवक्तव्यं तव स्तोता धनवान् भवेदिति ॥ १३ ॥

अथ चतुर्दशी-

उक्थंचनशस्यमानमगौरिरिर्वाचिकेत।नगायत्रंगीयमानम् ॥१४॥

उक्थम्।चन।शस्यमानम्।अगोः।अरिः।

आ।चिकेत।न।गायत्रम्।गीयमानम् ॥ १४ ॥

गायतेर्गोः अगोः अस्तोतुः अरिः शत्रुरिन्द्रः शस्यमानं होत्रापठ्यमानं उक्थं चन शस्त्रमपि आचिकेत अभिजानाति । कितज्ञाने छान्दसोलिट् नेतिसम्प्रत्यर्थे न सम्प्रति प्रस्तोत्रादिभिर्गीयमानं गायत्रं गातव्यं साम यद्वा गायत्राख्यं अपिचिकेतेत्येव अतः कारणात् वयमपि तमिन्द्रं स्तुमइत्यर्थः ॥ १४ ॥

अथ पञ्चदशी-

मानंइन्द्रपीयत्नवेमाशर्धतेपरांदाः।शिक्षांशचीवःशर्चीभिः ॥१५॥१९॥

मा।नः।इन्द्र।पीयत्नवे।मा।शर्धते।परां।

दाः।शिक्षां।शचीवः।शर्चीभिः ॥ १५ ॥ १९ ॥

हे इन्द्र त्वं पीयूषवे पीयतिर्वधकर्मा वधशीलाय हिंसाकारिणे शत्रवे नोस्मान् मापरादाः
मापरित्याक्षीः माच शर्धते अभिभवित्रे अस्मान्मापरादाः । शृधुप्रसहने इतिधातुः अपितु हे शची-
वः शक्तिमन्निन्द्र शचीभिरात्मयैः कर्मभिः शिक्षास्माननुशाधि यद्वा शिक्षतिर्दानकर्मा अभीष्टं
धनमस्मभ्यं देहि यद्वा शत्रून् जेतुं शिक्ष शक्तान् कर्तुमिच्छ (शक्तेः सञ्जन्तस्य सनिमीमेति
इसादेशेऽभ्यासलोपे च कृते लोटिरूपमेतत् ॥ १५ ॥)

॥ इति पञ्चमस्य सप्तमे एकोनविंशोवर्गः ॥ १९ ॥

प्रथमेरात्रिपययि ब्रह्मशस्त्रे वयमुत्वेति स्तोत्रियस्तृचः सूत्रितञ्च—वयमुत्वातदिदृथावयमि-
न्द्रत्वायवोभीति ।

तत्र प्रथमा सूक्ते षोडशी—

वयमुत्वातदिदृथाइन्द्रत्वायन्तःसखायः । कण्वाउक्थेभिर्जरन्ते ॥ १६ ॥

वयम् । ऊँ इति । त्वा । तदित् अर्थाः । इन्द्र ।

त्वाइयन्तः । सखायः । कण्वाः । उक्थेभिः । जरन्ते ॥ १६ ॥

हे इन्द्र त्वायन्तः त्वामात्मनइच्छन्तः सखायः समानख्यानाः वयं तदिदृथाः यत्तत्त्वद्विषयं
स्तोत्रं तदित् तदेव अर्थः प्रयोजनं येषां तादृशाः सन्तः त्वा त्वां जरामहे स्तुमहे । उइति पूरणः
कण्वाः कण्वगोत्रोत्पन्नाः अस्मदीयाः पुत्रादयश्च उक्थेभिरुक्थैः शस्त्रैर्जरन्ते त्वां स्तुवन्ति ॥ १६ ॥

अथ सप्तदशी—

नधेमन्यदापपनवाञ्जिन्नपमोनविष्टौ । तवेदुस्तोमंचिकेत ॥ १७ ॥

न । घ । ईम् । अन्यत् । आ । पपन । वज्जिन् । अपसः ।

नविष्टौ । तव । इत् । ऊँ इति । स्तोमम् । चिकेत ॥ १७ ॥

हे वज्जिन् वज्रवज्जिन्द्र अपसः अपस्विनः कर्मवतस्तव सम्बन्धिनि नविष्टौ अभिनवे यागे
वर्तमानोहं अन्यत् त्वद्विषयादन्यत् स्तोत्रं नधेम् नैव आपपन अभिष्टौमि पनतेः स्तुतिकर्मण उत्त-
मे णलि लिटि रूपम् । अपितु तवेदु तवैव स्तोमं स्तोत्रं चिकेत अभिजानामि त्वामेव सर्वदा
स्तौमीत्यर्थः ॥ १७ ॥

अथाष्टादशी-

इच्छन्ति देवाः सुन्वन्तं न स्वमायं स्पृहयन्ति । यन्ति प्रमादमन्तन्द्राः ॥ १८ ॥

इच्छन्ति । देवाः । सुन्वन्तम् । न । स्वमाय ।

स्पृहयन्ति । यन्ति । प्रमादम् । अन्तन्द्राः ॥ १८ ॥

सुन्वन्तं सोमाभिषवं कुर्वन्तं यजमानं देवाः इन्द्रादयः सर्वे इच्छन्ति रक्षितुं स्वमायै न स्पृहयन्ति स्वमावस्थांगतस्य सुन्वतोनेप्सन्ति सर्वदा प्रबुद्धमेव कुर्वन्तीत्यर्थः स्पृहेरीप्सित-
इतिकर्मणि चतुर्थी स्पृहईप्सायां चुरादिरदन्तः प्रतएवं अतः कारणात् अन्तन्द्राः अनलसादेवाः
प्रमादं प्रकर्षेण मदकरं तदीयं सोमं यन्ति प्राप्नुवन्ति ॥ १८ ॥

अथैकोनविंशी-

ओषु प्रयाहि वाजेभिर्मोहणीथा अभ्यस्मान् । महौइव युवजानिः ॥ १९ ॥

ओ इति । सु । प्र । याहि । वाजेभिः । मा । ह्मणीथाः ।

अभि । अस्मान् । महान्इव । युवजानिः ॥ १९ ॥

हे इन्द्र वाजेभिर्वाजैः अस्मभ्यं दातव्यैरनैः सार्धं अस्मानाभिमुख्येन सु सुष्ठु प्रकर्षेण
ओ आउ याहि शीघ्रमायात्येव आगच्छैव माहणीथाः माकुध्यस्व हणीयतिः कुध्यतिकर्मा
यद्वा मा लज्जां प्राप्नुहि हणीङ् लजायामिति कंड्वादौ पठ्यते । तत्र दृष्टान्तः-महौइव युवजानिः
युवतिर्जाया यस्य सतथोक्तः जायायानिडिति समासान्तो निडादेशः । ईदृशो महान् गुणैरधिकोपि
यथा स्वभार्या प्रति निर्लेजः सन् शीघ्रं गच्छति तद्वत् ॥ १९ ॥

अथ विंशी-

मोष्वद्य दुर्हणावान्सायं करदारे अस्मत् । अश्रीरइव जामाता ॥ २० ॥ २० ॥

मो इति । सु । अद्य । दुःहणावान् । सायम् । करत् ।

आरे । अस्मत् । अश्रीरःइव । जामाता ॥ २० ॥ २० ॥

दुर्हणावान् परैर्दुःसहहननं दुर्हणं तद्वा इन्द्रः अघेदानीं अस्मदारे अस्माकं समीपे
आगच्छतु सु सुष्ठु अतिशयेन सायं दिवसस्यावसानं सायंकालं मोकरत् माकार्षीत् कुरोते-
मंडिलुडि कृष्टरुहिभ्यइति चेरडादेशः)। जामाता जायत इतिजा अपत्यं तस्यानिर्माता दुहि-
तुः पतिः अश्रीरइव नश्रीरश्रीः तदस्यास्तीत्यश्रीरः मत्वर्थीयोरः गुणैर्विहीनः कुत्सितोजामाता
सयथा असकृदाहूयमानोपि आसायंकालं विलंबते तद्वत् त्वं कालविलंबं मारुथाइत्यर्थः ॥ २० ॥

॥इति पंचमस्य सप्तमे विंशोवर्गः ॥ २०॥

विद्याशस्यवीरस्यभूरिदावरींसुमतिम् । त्रिषुजातस्यमनांसि ॥ २१ ॥

वि॒द्य । हि॒ । अ॒स्य । वी॒रस्य॑ । भू॒रि॒ऽदा॒वरी॑म् ।

सु॒म॒तिम् । त्रि॒षु । जा॒तस्य॑ । म॒नांसि॑ ॥ २१ ॥

अस्येन्द्रस्य वीरस्य विक्रान्तस्य भूरिदावरीं बहुधनस्य दार्ढीं सुमतिं कल्याणीं मतिं
अनुग्रहबुद्धिं विद्महि जानीमः खलु । तथा त्रिषु भूम्यादिषु त्रिषु लोकेषु जातस्य तत्कार्यार्थं
प्रादुर्भूतस्य मनांसि हृदयानि च जानीमः अतस्तस्येन्द्रस्य यथा प्रीतिर्जनिष्यते तथा स्तोत्रं
कर्मइत्यर्थः ॥ २१ ॥

अथ द्वाविंशी-

आतूषिचकण्ववन्तंनघाविद्मशवसानात् । यशस्तरंशतमूतेः ॥ २२ ॥

आ । तु । सि॒ञ्च । क॒ण्व॑ऽमन्तम् । न । घ॒ । वि॒द्य ।

श॒वसा॒नात् । य॒शः॑ऽतरम् । श॒तमू॑ऽतेः ॥ २२ ॥

हे अध्वर्यो कण्वमन्तं कणतिः शब्दकर्मा कण्वाः स्तोतारः यद्वा कण्वगोत्राकृषयः तैर्यु-
क्मिन्द्रमुद्दिश्य नु क्षिप्रं आसिञ्च सोमं जुहुवि । शवसानात् शवोबलं तदिवाचरतः अतिबलात्
शतमूतेः शतं बहुनामैतत् बद्धकृतयोरक्षायस्मिन् सशतमूतिः तादृशादस्मादिन्द्रात् यशस्तरं य-
शस्वितरं पुरुषं नघ नैव विद्म जानीमः अतस्तमेवोद्दिश्य सोमं जुहुधीत्यर्थः ॥ २२ ॥

अथ त्रयोविंशी-

ज्येष्ठेनसोत॒रिन्द्रा॒यसोमं॑वी॒राय॑श॒क्राय॑ । भ॒रा॒पिब॑न्न॒र्याय॑ ॥ २३ ॥

ज्येष्ठेन । सो॒तः । इन्द्रा॒य । सोम॑म् । वी॒राय॑ ।

श॒क्राय॑ । भ॒र । पिब॑त् । न॒र्याय॑ ॥ २३ ॥

हे सोतरभिषोतरध्वर्यो वीराय विक्रान्ताय शक्राय शक्तियुक्ताय नर्याय नृष्योहितायेन्द्राय ज्येष्ठेन मुख्येन ऐन्द्रवयवग्रहेण सहि धाराग्रहाणांमध्ये ज्येष्ठः तेन सोमं भरहर आहर वीर्यं प्रापय । सचेन्द्रः पिबत् तं सोमं पिबतु ॥ २३ ॥

अथ चतुर्विंशी-

योवेदि॑ष्ठोअ॒व्यथि॑ष्व॒श्वान्तं॑ज॒रितृ॑भ्यः । वाजं॑स्तो॒तृभ्यो॑गोम॑न्तम् ॥ २४ ॥

यः । वेदि॑ष्ठः । अ॒व्यथि॑षु । अ॒श्वान्तं॑ ।

ज॒रितृ॑भ्यः । वाजं॑म् । स्तो॒तृभ्यः । गो॑म॑न्तम् ॥ २४ ॥

यइन्द्रः अव्यथिषु अव्यथयितृषु सुखकरेषु स्तोतृषु वेदिष्ठः अतिशयेन वेदिता कृतस्य स्तोत्रस्य ज्ञाता सइन्द्रोजरितृभ्यः शंसितृभ्योहोत्रादिभ्यः प्रस्तोत्रादिभ्यश्च अश्वान्तं बहुभिरश्वैरुपेतं गोमन्तं बहुभिर्गोभिरुपेतं सन्तं वाजमन्तं बलं वा ददातीतिशेषः ॥ २४ ॥
अहीनान्तर्गतेतिरात्रे प्रथमेपर्याये होतुःशस्त्रे पन्यंपन्यमितिस्तोत्रियस्तुचः छन्दोगैरस्य तृचस्य स्तूयमानत्वात् छन्दोगप्रत्ययं स्तोमस्तोत्रियइतिहि स्मर्यते ।

तत्राद्या सूक्ते पञ्चविंशी-

प॒न्यं॑प॒न्यमि॒त्सो॒तार॒आधा॑व॒तम॒द्याय॑ । सोमं॑वी॒राय॑शू॒राय॑ ॥ २५ ॥ २१ ॥

प॒न्यं॑म्प॒न्यम् । इ॒त् । सो॒ता॒रः । आ । धा॒व॒त् ।

म॒द्याय॑ । सोम॑म् । वी॒राय॑ । शू॒राय॑ ॥ २५ ॥ २१ ॥

हे सोतारः अभिषोतारोध्वर्यवः मद्याय मादयितव्याय वीराय विक्रान्ताय शूरायशौर्यवतइन्द्राय पन्यंपन्यमिदं सर्वत्र स्तुत्यमेव सोमं आधावत अभिगमयत प्रपच्छतेत्यर्थः ॥ २५ ॥

॥ इति पञ्चमस्य सप्तमे एकविंशोवर्गः ॥ २१ ॥

अथ षड्विंशी-

पातावृत्रहासुतमाघागमन्तारेअस्मत् । नियमतेशतमूतिः ॥ २६ ॥

पाता । वृत्रहा । सुतम् । आ । घ । गम् ।

न । आरे । अस्मत् । नि । यमते । शतमृतिः ॥ २६ ॥

सुतमभिषुतं सोमं पाता पानशीलः ताच्छीलिकस्तृन् नलोकाव्ययेति कर्मणिषष्ठ्याः प्रति-
वेधः वृत्रः वृत्रस्यासुरस्यहन्ता इन्द्रः आगमत् घेत्यवधारणे आगच्छत्वेव अस्मत् अस्मत्तः आरे-
दूरदेशे माभवतु आगत्यच शतमूतिः बहुविधरक्षणः इन्द्रः नियमते अस्मदीयान् शत्रून् निय-
च्छतु तिरस्करोतु यद्वा धनान्यस्मभ्यं नियच्छतु ददातु ॥ २६ ॥

अथ सप्तविंशी-

एहहरीब्रह्मयुजाशग्मावक्षतःसखायम् । गीर्भिःश्रुतंगिर्वणसम् ॥ २७ ॥

आ । इह । हरी इति । ब्रह्मयुजा । शग्मा । वक्षतः ।

सखायम् । गीःभिः । श्रुतम् । गिर्वणसम् ॥ २७ ॥

ब्रह्मयुजा अन्नवन्तौ शग्मा सुखप्रदौ हरी एतादृशौ अश्वौ युवां इहअस्मद्यज्ञे इन्द्रं आ-
वक्षतः आवहन्तम् । कीदृशं इन्द्रं अस्मत्सखायं गीर्भिः अस्मत्कृतैः स्तोत्रैः श्रुतं प्रख्यातं गिर्वण-
सं गिरां संभक्तारम् ॥ २७ ॥

अथाष्टाविंशी-

स्वादवःसोमाआयाहिश्रीताःसोमाआयाहि ।

शिप्रिन्शचीवःशचीवोनायमच्छासधमादम् ॥ २८ ॥

स्वादवः । सोमाः । आ । याहि । श्रीताः । सोमाः ।

आ । याहि । शिप्रिन् । ऋषिः । शचीवः । न ।

अयम् । अच्छ । सधमादम् ॥ २८ ॥

हे शिप्रिन् शिप्रं शिरस्त्राणं यद्वा शिपेहनूनासिकेवा तद्वन् हे ऋषीवः ऋषिभिः स्तोत्रभि-
र्युक्त शचीवः शक्तिमन् एवंभूत हेइन्द्र अस्मदीयाः इमे सोमाः स्वादवः अभिषवादिभिः सं-

स्कृतत्वेन आस्वदुनार्हा जाताः अतस्त्वमायाहि आगच्छ । तथा ते सोमाः श्रीताः पयआदिभिः
श्रयणद्रव्यैः मिश्रिताः संस्कृताः अतोप्यायाह्यागच्छ नेतिसम्पत्त्यर्थं न सम्पत्त्ययं स्तोता सध-
मादं सहमादयितव्यं त्वां अच्छाभिमुखं स्तौतीतिशेषः अतोप्यायाहीत्यर्थः ॥ २८ ॥

अथैकोनविंशी-

स्तुतंश्चयास्त्वावर्धन्तिमहेरार्धसेनृम्णाय । इन्द्रंकारिणंवृधन्तः ॥ २९ ॥

स्तुतः । च । याः । त्वा । वर्धन्ति । महे ।

रार्धसे । नृम्णाय । इन्द्रं । कारिणम् । वृधन्तः ॥ २९ ॥

हे इन्द्र कारिणं कर्मणां कर्तारं वृधन्तोवर्धयन्तः ये स्तुतः स्तोतारः याश्च तदीयाः स्तु-
तयः त्वा त्वां वर्धन्ति वर्धयन्ति किमर्थं महे महते रार्धसे धनाय नृम्णाय बलाय च उभयोर्ला-
भार्थं तदुभयं लभन्तइत्यध्याहारः यद्वोत्तरत्र ते सत्रादधिरेशवांसीतिसबन्धः ॥ २९ ॥

अथ विंशी-

गिरंश्चयास्तेगिर्वाहउक्थाचतुभ्यंतानि । सत्रादधिरेशवांसि ॥ ३० ॥ २२ ॥

गिरः । च । याः । ते । गिर्वाहः । उक्था । च ।

तुभ्यम् । तानि । सत्रा । दधिरे । शवांसि ॥ ३० ॥ २२ ॥

हे गिर्वाहः गीर्भिः स्तुतिभिर्वहनीयेन्द्र ते तुभ्यं क्रियमाणाः गिरश्च स्तुतिरूपाश्च वाचो-
याः सन्ति उक्थाच उक्थानिच शस्त्ररूपाणिच वचांसि तुभ्यं त्वदर्थं क्रियमाणानि यानि
सन्ति तानि सर्वाणि सत्रासहैव शवांसि बलानि दधिरे विदधिरे ॥ ३० ॥

॥ इति पञ्चमस्य सप्तमे द्वाविंशोवर्गः ॥ २२ ॥

अथैकविंशी-

एवैदेषतुविकूर्मिर्वाजाँएकोवज्रहस्तः । सनादमृक्तोदयते ॥ ३१ ॥

एव । इत् । एषः । तुविःकूर्मिः । वाजान् । एकः ।

वज्रहस्तः । सनात् । अमृक्तः । दयते ॥ ३१ ॥

एष एवेन्द्रः तुविकूर्मिः बहुकर्मा इदिति पूरकः एकः सर्वेषु देवेषु मुख्यः वज्रहस्तो वज्रबाहुः सनात चिरकालादारभ्य अमृतः शत्रुभिरबाधितः एवंभूतः स इन्द्रः वाजानम्रानि बलानि वा दयते स्तोतृभ्यो ददाति ॥ ३१ ॥

अथ द्वाविंशी—

हन्ता वृत्रं दक्षिणेनेन्द्रः पुरु पुरुहूतः । महान्महीभिः शचीभिः ॥ ३२ ॥

हन्ता । वृत्रम् । दक्षिणेन । इन्द्रः । पुरु । पुरुहूतः ।

महान् । महीभिः । शचीभिः ॥ ३२ ॥

अयमिन्द्रो दक्षिणेन हस्तेन एकेनैव वृत्रमावरकमसुरं हन्ता साधु हतवान् हन्तेः साधु-कारिणि वृत्रं न लोकाव्ययेति षष्ठीप्रतिषेधः ॥ पुरु पुरुषु सुषांसु लुगिति विभक्तैर्लुक् बहुषु देशेषु पुरुहूतः बहुभिराहूतः महीभिर्महतीभिः शचीभिः क्रियाभिः शक्तिभिर्वा महान् सर्वेभ्य उत्कृष्ट एवंभूत इन्द्रोऽस्मान् रक्षत्वित्यर्थः ॥ ३२ ॥

अथ त्रयस्त्रिंशी—

यस्मिन् विश्वा चर्षणय उत च्यौत्वा ज्रयांसि च । अनुघेन्मन्दी मघोनः ॥ ३३ ॥

यस्मिन् । विश्वाः । चर्षणयः । उत । च्यौत्वा ।

ज्रयांसि । च । अनु । घ । इत् । मन्दी । मघोनः ॥ ३३ ॥

विश्वाः सर्वाः चर्षणयः प्रजाः यस्मिन्निन्द्रे वर्तन्ते यदधीना भवन्ति उतापि च च्यौत्वा च्यौत्वाणि बलनामैतत् प्रच्युतसाधनानि बलानि च ज्रयांसि शत्रुविषयाण्यभिभवानि यस्मिन्निन्द्रे वर्तन्ते जिजि अभिभवे इति धातुः । स इन्द्रः मघोनः मघं हविल्लक्षणधनं तद्वतो यजमानान् अनुमन्दी अनुमोदको भवति घेदिति पूरकौ यद्वा मन्दी स्तुत्यः स इन्द्रः तान् अनुगृह्णातीति शेषः अथवा यस्य मघोनो धनवत् इन्द्रस्य मन्दी स्तोतानुकूलो भवति एष एतानीत्युत्तरत्रैकवाक्यता ॥ ३३ ॥

अथ चतुस्त्रिंशी—

एष एतानि चकारेन्द्रो विश्वा योति शृण्वे । वाजदावा मघोनाम् ॥ ३४ ॥

एषः । एतानि । चकार । इन्द्रः । विश्वा ।

यः । अति । शृण्वे । वाजदावा । मघोनाम् ॥ ३४ ॥

एषइन्द्रः विश्वा विश्वानि व्याप्तानि एतानि वृत्रवधादीनि वीर्याणि यद्वा पृथिव्यादीनि भूतजातानि चकार कृतवान् यइन्द्रोबलैरतिशयितः शृण्वे श्रूयते सर्वत्र स्तूयते अपिच सइन्द्रो-मघोनां हविष्मतां यजमानानां वाजदावा वाजस्यान्त्यस्य दाता भवति ॥ ३४ ॥

अथ पञ्चविंशी-

प्रभर्तारथंगव्यन्तमपाकाच्चिद्यमवन्ति । इनोवसुसहिवोह्वा ॥ ३५ ॥ २३ ॥

प्रभर्ता । रथम् । गव्यन्तम् । अपाकात् । चित् ।

यम् । अवन्ति । इनः । वसु । सः । हि । वोह्वा ॥ ३५ ॥ २३ ॥

प्रभर्ता प्रहर्ता प्रहरणशीलइन्द्रः रथं रंहणं गव्यन्तं गाइच्छन्तं यं स्तोतारं अपाकात् अ-विपक्वप्रज्ञात् शत्रोः चिच्छब्दोनुक्तसमुच्चयार्थः विपक्वप्रज्ञादपि अवन्ति रक्षति सहि सखलु स्तोता इनईश्वरः सन् वसु धनं वोह्वा साधुवाही भवति (वहेः साधुकारिणितृन् अतोऽनलोका-व्ययेतिकर्मणिषष्ठ्याः प्रतिषेधः ॥ ३५ ॥)

॥ इति पञ्चमस्य सप्तमे त्रयोविंशोऽवर्गः ॥ २३ ॥

अथ षट्त्रिंशी-

सनिताविप्रोअर्वद्विहन्तावृत्रं नृभिः शूरः । सत्योऽविताविधन्तम् ॥ ३६ ॥

सनिता । विप्रः । अर्वत् नृभिः । हन्ता । वृत्रम् ।

नृभिः । शूरः । सत्यः । अविता । विधन्तम् ॥ ३६ ॥

विप्रोमेधावी सइन्द्रः अर्वद्विरश्वैः वाहनभूतैः सनिता गन्तव्यं संभक्ता तथा शूरः शौ-र्योपेतः सन् नृभिर्नृभिर्मरुद्भिः सार्धं वृत्रमावरकमसुरं हन्ता साधुघाती अपिच विधन्तं प-रिचरन्तं यजमानः सत्यः साधुः अवितथस्वभावोवा सइन्द्रः अविता परिचरतोयजमानस्य रु-क्षिता भवति । सर्वविधीनां छन्दसिविकल्पितत्वाद्ब्रह्मकर्मणिषष्ठी न प्रवर्तते ॥ ३६ ॥

अथ सप्तत्रिंशी—

यजध्वैनप्रियमेधाइन्द्रसत्राचामनसा । योभूत्सोमैः सत्यमद्वा ॥३७॥

यजध्व । एनम् । प्रियमेधाः । इन्द्रम् । सत्राचा ।

मनसा । यः । भूत् । सोमैः । सत्यमद्वा ॥ ३७ ॥

हे प्रियमेधाः प्रियः अनुकूलः मेधोयज्ञोयेषां ते तथोक्ताः आत्मनि पूजार्थं बहुवचनं प्रिय-
मेधाख्यऋषिरात्मानं संबोध्य ब्रूते हे प्रियमेधाः सत्राचा सहांचता स्तोतव्येनेन्द्रेण सह वर्तमाने-
न मनसा चित्तेन यएनमिन्द्रं यजध्व यजध्वं बुद्धिपूर्वकं यजेत्यर्थः यजध्वैनमिति निपातना-
द्वर्णलोपः यइन्द्रः सोमैः करणभूतैः सत्यमद्वा भूत् सत्यमदः अवितथमदोभवति ॥ ३७ ॥

अथाष्टत्रिंशी—

गाथश्रवसंसत्यर्तिश्रवस्कामंपुरुत्मानम् । कण्वासो गातवाजिनम् ॥३८॥

गाथश्रवसम् । सतृष्टपतिम् । श्रवःकामम् ।

पुरुत्मानम् । कण्वासः । गात । वाजिनम् ॥ ३८ ॥

हे कण्वासः कण्वपुत्राः मेधातिथयः पूर्ववद्बहुवचनमात्मानः संबोधनं च हे कण्वस्यपुत्राः
मेधातिथयोयूयं गाथश्रवसं गातव्ययशसं सत्यर्तिं सतां पाटयितारं श्रवस्कामं श्रवत्सु अजेषु
हविषु कामोभिलाषोयस्य तादृशं पुरुत्मानं बह्वात्मानं यद्वा पुरुषु बहुषु प्रदेशेषु अतन्तं सततं
गच्छन्तं वाजिनं वेगवन्तं एवं गुणकमिन्द्रं गात गायत स्तुध्वम् ॥ ३८ ॥

अथैकोनचत्वारिंशी—

यऋतेचिद्गास्पदेभ्यो दात्सखानृभ्यः शचीवान् ।

येअस्मिन्काममश्रियन् ॥ ३९ ॥

यः । ऋते । चित् । गाः । पदेभ्यः । दात् । सखा ।

नृभ्यः । शचीवान् । ये । अस्मिन् । कामम् । अश्रियन् ॥ ३९ ॥

पणिभिर्देवगवीष्वपहतासु पदेभ्योगतानां गवां मार्गे संलग्नेभ्यः अन्वेषणसाधनभूतेभ्यः
ऋतेचिद् ऋतेपि विनापि सखा मित्रभूतः शचीवान् कर्मवान् प्रशस्तकर्मा यइन्द्रो नृभ्योनेतृभ्योदे-

वेभ्यः गाः पणिभिरपत्तदादात् पुनर्दत्तवान् । येदेवाः अस्मिन्निन्दे कामं अभिलाषं अभियन्
असेवन्त प्राप्नुवन् तेभ्योऽनृभ्य इत्यन्वयः तमिन्द्रं गातेति पूर्वेणसहैकवाक्यता ॥ ३९ ॥

अथ चत्वारिंशी—

इत्थाधीवन्तमद्रिवःकाण्वमेध्यातिथिम् ।

मेषोभूतोऽभियन्तयः ॥ ४० ॥

इत्था । धीऽवन्तम् । अद्रिऽवः । काण्वम् ।

मेध्यऽअतिथिम् । मेषः । भूतः । अभि । यन् । अयः ॥ ४० ॥

इत्था इत्थमनेनोक्तप्रकारेण धीवन्तं स्तुतिमन्तं काण्वं कण्वपुत्रं मेध्यातिथिं यज्ञार्हातिथिं
एतत्संज्ञमृषिं हे अद्रिवोवज्रवचिन्द्र मेषभूतः मेषरूपतां प्राप्तः अभियन् अभिगच्छन् यइत्यनुवर्तते
तद्योगाच्च तिङोनिघाताभावः) यस्त्वं अयः अगमयः तं त्वां स्तुमइत्यर्थः॥ मेधातिथिर्मेषेति सु-
ब्रह्मण्यामश्चैकदेशस्य व्याख्यानरूपं ब्राह्मणं छन्दोगैरेवमान्नायते—मेधातिथिर्हिकाण्वायनि
मेषोभूत्वोदजहारेति । तदभिप्रायेणेयं स्तुतिः कृता ॥ ४० ॥

अथैकचत्वारिंशी—

शिक्षाविभिन्दोअस्मैचत्वार्ययुताददत् ।

अष्टापरःसहस्रा ॥ ४१ ॥

शिक्षं । विभिन्दो इति विऽभिन्दो । अस्मै ।

चत्वारिं । अयुतां । ददत् । अष्टा । परः । सहस्रा ॥ ४१ ॥

विभिन्दुनामोराज्ञः सकाशाद्बहुधनं लब्ध्वा तदीयं दानं इदमादिकेन दृचेन प्रशंसति हे-
विभिन्दोराजन् ददत् दाता त्वं अस्मै मत्समृषये चत्वारि अयुता अयुतानि दशसहस्राणि चत्वा-
रिंशत्सहस्राणि शिक्ष अशिक्षः दत्तवानसि परः परस्तात् ऊर्ध्वमपि अष्टसंख्याकानि सहस्रा
सहस्राणि च दत्तवानसि ॥ ४१ ॥

अथ द्वाचत्वारिंशी—

उत्तसुत्येपयोवृधामाकीरणस्यनस्या ।

जनि॒त्व॒नार्य॑मामहे ॥ ४२ ॥ २४ ॥

उत । सु । त्ये इति । पयः६वृधा । मा॒की इति । रण॑स्य ।
न॒स्यो । ज॒नि॒ऽत्व॒नाय॑ । म॒महे ॥ ४२ ॥ २४ ॥

उतापिच सु सुष्ठु त्ये ते सर्वत्र प्रसिद्धे पयोवृधा पयसउदकस्य वर्धयिष्यौ माकी नि-
र्मायौ भूतजातस्य रणस्य स्तोतृनामैतत् स्तोतुर्नस्या नस्यौ न पातयिष्यौ सर्वदा अनुग्रहशीले
द्यावापृथिव्यौ जनिवनाय पूर्वोक्तधनस्य जननाय प्रादुर्भावाय लाभाय ममहे स्तुतवानस्मि
द्यावापृथिव्योः प्रसन्नयोरेवेदं दानं लभ्यते नान्यदेति दानमाहात्म्यप्रशंसाधिगंतव्या ॥ ४२ ॥

॥ इति पञ्चमस्य सप्तमे चतुर्विंशोवर्गः ॥ २४ ॥

पिबासुतस्येति चतुर्विंशत्यृचं तृतीयं सूक्तम् काण्वस्य मेधातिथेराषमं अयुजो बृह-
त्योयुजः सतोबृहत्यः एकविंशत्यनुष्टुप् द्वाविंशीत्रयोविंश्यौ गायत्र्यौ चतुर्विंशीबृहती एताश्चतस्रः
कुरुयाणस्यपुत्रस्य पाकस्थामनामोराज्ञोदानस्तुतिप्रतिपादिकाः अतस्तद्देवताकाः शिष्टाण्येन्द्राः
तथाचानुक्रान्तम्—पिबचतुर्विंशतिर्मध्यातिथिः प्रागाथं त्वनुष्टुप् गायत्र्यौ बृहतीचान्त्याः कौर-
याणस्यपाकस्थाज्ञोदानस्तुतिरिति । महाव्रते निष्केवल्ये बार्हततृचाशीतो दानस्तुतीर्विनेदंसूक्तं
सप्तम्यष्टम्ययोश्चोद्धारः तथैवपञ्चमारण्यकेसूत्रितम्—पिबासुतस्यरसिनइतिविंशतेःसप्तमींचाष्ट-
मींचोद्धरतीति । ज्योतिष्टोमे निष्केवल्ये आद्योरथन्तरसामप्रगाथः शंसनीयः सूत्र्यतेहि—पिबासु-
तस्यरसिनइतिसामप्रगाथइति । चातुर्विंशिकेहनि निष्केवल्येप्ययंप्रगाथः सूत्र्यतेहि—उक्तोरथ-
न्तरस्यउभयंशृणवच्चनइतिबृहतइति । एवमन्यत्रापि यदि रथन्तरं पृष्ठं भवति तत्र सर्वत्रायं
प्रगाथोद्गृह्यः पञ्चमेहनिप्रउगशस्त्रेपि पिबासुतस्येत्ययमैन्द्रःप्रगाथः सूत्रितश्च—पिबासुतस्यर-
सिनोदेवदेववोवसइति ।

तत्र प्रथमा—

पिबा॑सुतस्य॑र॒सिनो॑म॒त्स्वानि॑न्द्र॒गोम॑तः ।

आ॒पिर्नो॑बो॒धिस॒ध॒माद्यो॑वृ॒धेऽस्माँ॑अ॒वन्तु॑ते॒धियः॑ ॥ १ ॥

पिब॑ । सु॒तस्य॑ । र॒सिनः॑ । म॒त्स्व । नः॑ । इन्द्र॑ । गो॒ऽम॑तः । आ॒पिः । नः॑
बो॒धि । स॒ध॒माद्यः॑ । वृ॒धे । अ॒स्मान् । अ॒वन्तु॑ । ते॒ । धियः॑ ॥ १ ॥

हे इन्द्र रसिनोरसवतः गोमतोगोविकरिः पयः प्रभृतिभिः श्रयणद्रव्यैः युक्तस्य नोस्मदी-
यस्य सुतस्याभिषुतस्य क्रियाग्रहणकर्तव्यमिति कर्मणः सम्प्रदानत्वाच्चतुर्थ्यर्थे षष्ठी ईदृशं सोमं
पिव पीत्वा च मत्स्व तृप्तो भव । अपिच सधमाद्यः सहमादयितव्यः सहितैरस्माभिस्तर्पयितव्यस्त्वं
आपिरापयिता बन्धुः सन् नोस्माकं वृधे वर्धनाय बोधि बुध्यस्व । ते त्वदीयाधियः बुद्धयः अ-
नुग्रहात्मिकाः अस्मान् स्तोतृन् अवन्तु रक्षन्तु ॥ १ ॥

अथ द्वितीया—

भूयामते सुमतौ वाजिनो वयं मानस्तरभिमातये ।

अस्माच्चित्राभिरवतादभिष्टिभिरानं सुम्नेषु यामय ॥ २ ॥

भूयाम् । ते । सु॒म॒तौ । वा॒जिनः । व॒यम् । मा । नः । स्तः ।

अ॒भि॒ष्टि॒मा॒तये । अ॒स्मान् । चि॒त्राभिः । अ॒व॒तात् । अ॒भि॒ष्टि॒भिः ।

आ । नः । सु॒म्नेषु । य॒म॒य ॥ २ ॥

हे इन्द्र ते तव सुमतौ शोभनायां मतौ अनुग्रहबुद्धौ वाजिनो हविष्मन्तो वयं भूयाम वर्त-
माना भवेम अभिमातये अभिमन्यत इत्यभिमातिः शत्रुः तस्मै तदर्थं नोस्मान् मा स्तः माहिंसीः
स्त्वङ् हिंसायाम् माडिलुडि छान्दसश्चेर्लुक् ॥ अपितु अभिष्टिभिः अभ्येषणीयाभिः प्रार्थनीया-
भिश्चित्राभिश्चायनीयाभिः बहुविधाभिर्वा त्वदीयाभिरुतिभिः अस्मानवतात् अव रक्ष । तथा
नोस्मान् सुम्नेषु सुम्नेषु आयामय आयतान् कुरु सर्वदा सुखिन एव कुरु ॥ २ ॥

अथ तृतीया—

इमा उवापुरुवसो गिरो वर्धन्तु यामम ।

पावकवर्णाः शुचं यो विपश्चितो भिस्तोमैरनूषत ॥ ३ ॥

इ॒माः । ॐ इति । त्वा । पु॒रु॒व॒सो इति पुरु॑वसो । गि॒रः ।

व॒र्ध॒न्तु । याः । म॒म । पा॒व॒क॒व॒र्णाः । शु॒चं॒यः । वि॒प॒श्चि॒तः ।

अ॒भि । स्तो॒मैः । अ॒नू॒ष॒त ॥ ३ ॥

हे पुरुवसो षडधुनेन्द्र मम मदीया या इमा गिरः शस्त्ररूपावाचः त्वा त्वां वर्धन्तु वर्धयन्तु
तथा पावकवर्णाः अग्निसमानतेजस्काः अतएव शुचयः शुद्धाः विपश्चितो विद्वांसः उद्गातारश्च
स्तोमैः स्तोत्रैर्बहिष्पवमानादिभिः अभ्यनूषत त्वामभिष्टुवन्ति । नू स्तुतौ कुटादिः ॥ ३ ॥

अथ चतुर्थी—

अयंसहस्रमृषिभिः सहस्कृतः समुद्रइवपप्रथे ।

सत्यः सो अस्य महिमा गृणे शवो यज्ञेषु विप्रराज्ये ॥ ४ ॥

अयम् । सहस्रम् । ऋषिभिः । सहःस्कृतः । समुद्रःइव ।

पप्रथे । सत्यः । सः । अस्य । महिमा । गृणे । शवः ।

यज्ञेषु । विप्रराज्ये ॥ ४ ॥

अयमिन्द्रः सहस्रं सहस्रसंख्याकैः ऋषिभिरतीन्द्रियार्थदर्शिभिः स्तोतृभिः सहस्कृतः सहसा बलेन युक्तः कृतः स्तुत्या हि देवताया बलं वर्धते । स च एवंभूतः सन् समुद्रइव उदधिरिव पप्रथे प्रथितो विस्तीर्णो बभूव अस्य चेन्द्रस्य सत्यः अवितथः सप्तसिद्धो महिमा महत्वं शवो बलं च यज्ञेषु यागेषु विप्रराज्ये राज्ञः कर्म राज्यं विप्राणां स्तोतृणां राज्ये स्तुतशस्त्रसंघे गृणे स्तूयते ॥४॥

चातुर्विंशिके हनि निष्के वल्ये इन्द्रमिदं देवतातय इति रैवतसामप्रगाथः शंसनीयः पृष्ठचे हनि निष्के वल्ये त्वयं प्रगाथः सूच्यते हि—इन्द्रमिदं देवतातय इतीतरेषां पृष्ठच एकैकमन्वहमिति ।

तृचे प्रथमा सूक्ते पञ्चमी—

इन्द्रमिदं देवतातय इन्द्रं प्रयत्यध्वरे ।

इन्द्रं समीके वनिनो हवामह इन्द्रं धनस्य सातये ॥ ५ ॥ २५ ॥

इन्द्रम् । इत् । देवतातये । इन्द्रम् । प्रयति । अध्वरे । इन्द्रम् ।

समईके । वनिनः । हवामहे । इन्द्रम् । धनस्य । सातये ॥५॥ २५॥

देवतातये देवैः स्तोतृभिः तापते विस्तार्यते इति देवतातिर्यज्ञः तदर्थं इन्द्रमिव देवेषु मध्ये इन्द्रमेवाह्वयामहे अध्वरे यज्ञे प्रयति प्रगच्छति उपक्रान्ते सति इन्द्रं हवामहे । तथा समीके सम्यगगते संपूर्णे च यागे वनिनः संभजमाना वयं इन्द्रमेवाह्वयामहे । यद्वा समीकमिति संग्रामनाम समीके संग्रामे इन्द्रमेवाह्वयामहे धनस्य सातये लाभाय इन्द्रमेवाह्वयामहे । अतः शीघ्रमिन्द्रागच्छ-
त्वित्यर्थः ॥ ५ ॥

॥ इति पञ्चमस्य सप्तमे पञ्चविंशो वर्गः ॥ २५ ॥

अथ षष्ठी—

इन्द्रो॑म॒ह्मारोद॑सीपप्रथ॒च्छव॑इन्द्रः॒सूर्य॑मरोचयत् ।
इन्द्रे॑ह॒विश्वा॒भुव॑नानियेमि॒रइन्द्रे॑सुवा॒नास॒इन्द्र॑वः ॥ ६ ॥

इन्द्रः । म॒ह्मा । रोद॑सी इति । प॒प्रथ॑त् । शवः । इन्द्रः । सूर्यम् ।
अ॒रोच॑यत् । इन्द्रे॑ । ह । विश्वा । भुव॑नानि । येमि॒रे ।
इन्द्रे॑ । सुवा॒नासः । इन्द्र॑वः ॥ ६ ॥

अयमिन्द्रः शवः शवसः आत्मीयस्य बलस्य मह्मा महिम्ना महत्त्वेन रोदसी द्यावापृथिव्यौ पप्रथत् अप्रथयत् विस्तारितवान् तथा स्वभानुना वृतं सूर्यं अयमेवेन्द्रः अरोचयददीपयत् तस्यासुरस्य वधेन प्रकाशितवान् । अपिच इन्द्रेह अस्मिन्नेवेन्द्रे विश्वा विश्वानि व्याप्तानि भुवनानि भूतजातानि येमिरे उपरमन्ते इन्द्रेण नियम्यन्तइत्यर्थः । तथा सुवानासः सूर्यमानाः अभिषूयमाणाः इन्द्रवः सोमाश्च अस्मिन्नेवेन्द्रे नियम्यन्ते अन्तर्भवन्तीत्यर्थः ॥ ६ ॥

ज्योतिष्टोमोयदिरथन्तरपृष्ठः तदा निष्केवल्ये अभित्वापूर्वपीतयइतिप्रगाथोनुरूपः सूच्यतेहि—अभित्वापूर्वपीतयइति प्रगाथौ स्तोत्रियानुरूपाविति । महाव्रते निष्केवल्ये दक्षिणपक्षेप्ययं प्रगाथः सूत्रितश्च—अभित्वापूर्वपीतयइतिरथन्तरस्यस्तोत्रियानुरूपौ प्रगाथाविति ।

तत्र प्रथमा सूक्ते सप्तमी—

अ॒भित्वा॑पूर्व॒पीत॑यइन्द्र॒स्तोमे॑भि॒राय॑वः ।
स॒मी॒ची॒नास॑ः॒ऋभ॑वः॒सम॑स्वर॒न्नुद्रा॑गृणन्त॒पूर्य॑म् ॥ ७ ॥

अ॒भि । त्वा । पूर्॒व॒पीत॑ये । इन्द्र॑ । स्तोमे॑भिः । आ॒यवः॑ ।
स॒म॒ई॒ची॒नासः॑ । ऋ॒भ॒वः । स॒म । अ॒स्व॒र॒न् । रु॒द्राः ।
गृ॒ण॒न्त । पू॒र्य॑म् ॥ ७ ॥

हे इन्द्र आयवोमनुष्याः स्तोतारः स्तोमेभिः स्तोत्रैः त्वां अभिष्टुवन्ति किमर्थं पूर्वपीतये सवैश्वयोदेवैः पूर्वं प्रथमतएव सोमस्य पानाय । सवनमुखेहि चमसगणैरिन्द्रस्यैव सोमोह्यते तथा समीचीनासः सङ्गताः ऋभवः प्रथमवाचकेन शब्देन त्रयोप्युपलक्ष्यन्ते ऋभुर्विश्वावाजइत्येतेच

समस्वरन् त्वामेव सम्यक् अस्तुवन् । स्वृशब्दोपतापयोः रुद्राः रुद्रपुत्राः परुतश्च पूर्व्यं पुरातनं
वृद्धं त्वामेवगृणन्त अश्वस्तुवन् वृत्रवधसमये प्रहरभगवोजहिवीरयस्वेत्येवंरूपया वाचा त्वां
स्तुतवन्तइत्यर्थः ॥ ७ ॥

अथाष्टमी-

अस्येदिन्द्रोवावृधेवृष्ण्यंशवोमदैसुनस्यविष्णावि ।

अद्यातमस्यमहिमानंमायवोनुष्टुवन्तिपूर्वथा ॥ ८ ॥

अस्य । इत् । इन्द्रः । वृधे । वृष्ण्यम् । शवः । मदै ।

सुतस्य । विष्णावि । अद्य । तम् । अस्य । महिमानम् ।

आयवः । अनु । स्तुवन्ति । पूर्वथा ॥ ८ ॥

अस्येत् अस्यैव यजमानस्य वृष्ण्यं वृषत्वं वीर्यं शवोबलं च इन्द्रोवावृधे वर्धयति सुत-
स्माभिषुतस्य सोमस्य पानेन विष्णावि कृत्स्नदेहस्यव्यापके मदे हर्षे सति तस्यैव यजमानस्य
बलं वर्धयतीत्यर्थः । अद्यास्मिन्काले अस्येन्द्रस्य तं उक्तगुणं महिमानं महत्त्वं आयवोमनुष्याः
अनुष्टुवन्ति आनुपूर्व्येण स्तुवन्ति । पूर्वथा(पूर्वशब्दादिवार्थे प्रत्नपूर्वेत्यादिना थाल् प्रत्ययः)अथा
पूर्वस्मिन् काले अस्तुवन् एवमिदानीमपि तेनैवक्रमेण स्तुवन्तीत्यर्थः ॥ ८ ॥

ज्योतिष्टोमे माध्यन्दिनसवने ब्रह्मशस्त्रे तत्त्वायामीति प्रगाथोनुरूपः सूत्रितंच-तत्त्वाया-
मिसुवीर्यमिति प्रगाथौ स्तोत्रियानुरूपाविति । चातुर्विंशिकेहनि माध्यन्दिनसवनेप्ययंप्रगाथ-
स्तस्यैवानुरूपः सूत्रितंच-तत्त्वायामिसुवीर्यमभिप्रवःसुराधसमिति ।

तत्र प्रथमा सूक्ते नवमी-

तत्त्वायामिसुवीर्यतद्ब्रह्मपूर्वचित्तये ।

येनायतिभ्योभृगवेधनेहितेयेनप्रस्कण्वमाविथ ॥ ९ ॥

तत् । त्वा । यामि । सुवीर्यम् । तत् । ब्रह्म । पूर्वचित्तये ।

येन । यतिभ्यः । भृगवे । धने । हिते । येन ।

प्रस्कण्वम् । आविथ ॥ ९ ॥

हे इन्द्र तत्सुवीर्यं शोभनवीर्यं त्वा त्वां यामि याचामि छान्दसोवर्णलोपः । तथा तद्ब्रह्मपरिवृ-
ढमन्त्रं पूर्वचित्तये पूर्वप्रज्ञानाय अन्येभ्यः पूर्वमेव लाभाय त्वां याचामि धने हिते अभीष्टे सति
येन सुवीर्येण यतिभ्यः कर्मसूपरतेभ्यः अयष्टृभ्योजनेभ्यः सकाशाद्धनमाहृत्य भृगवे महर्षये
प्रयच्छसि । यद्वा कर्मसु नियताअङ्गिरसोयतयः तेषामर्थं धनं प्रयच्छसि तादर्थ्येचतुर्थी येनच
ब्रह्मणा प्रस्कण्वं कण्वप्रभवं कण्वस्य पुत्रमृषिं आविथ ररक्षिथ तदुभयं याचामीत्यन्वयः ॥९॥

अथ दशमी—

येनांसमुद्रमसृजोमहीरुपस्तदिन्द्रदृष्टिनेशवः ।

सद्यःसोअस्यमहिमानसंनशेयंक्षोणीरनुचक्रदे ॥ १० ॥ २६॥

येन । समुद्रम् । असृजः । महीः । अपः । यत् । इन्द्र । दृष्टि ।

ते । शवः । सद्यः । सः । अस्य । महिमा । न । समश्नशे ।

यम् । क्षोणीः । अनुचक्रदे ॥ १० ॥ २६ ॥

हे इन्द्र येनात्मीयेनबलेन समुद्रं अविध प्रति महीमर्हतीः अपउदकानिअसृजः व्यसृजः महान्स-
मुद्रोयावद्भिर्जलैः पूर्यते तावन्ति जलानि पुर त्वं सृष्टवानित्यर्थः । ते त्वदीयं तच्छोबलं वृ-
ष्णि वर्षकं अभीष्टफलदमित्यर्थः अस्येभ्यस्य महिमा न संनशेन सम्यगव्यापनीयः परैरप्रपृष्यइ-
त्यर्थः । नशेः कृत्यार्थेकेन्यत्ययः । न महिमानं क्षोणीः क्षोणी पृथिवी अनुचक्रदे अनुगच्छति
क्रदिरत्रगत्यर्थः यदधीनावर्तत्यर्थः ॥ १० ॥

। इति पंचमस्य सप्तमे षड्विंशोवर्गः ॥ २६ ॥

अथैकादशी—

शग्धिनीन्द्रयत्त्वारयियामिसुवीर्यम् ।

शग्धिवाजायप्रथमंसिषासतेशग्धिस्तोमायपूर्य्य ॥ ११ ॥

शग्धि । नः । इन्द्र । यत् । त्वा । रयिम् । यामि । सुवीर्यम् ।

शग्धि । वाजाय । प्रथमम् । सिसासते । शग्धि ।

स्तोमाय । पूर्य्य ॥ ११ ॥

हे इन्द्र सुवीर्यं शोभनवीर्योपेतं बहुव्रीहौ वीरवीर्यौचित्युत्तरपदाद्युदात्तत्वं) यद्रथि धनं त्वा त्वां यामि याचामि छान्दसोवर्णलोपः नोस्मभ्यं तद्धनं शग्धि देहि शक्तिरत्रदानार्थः (तस्माज्जोतिरहौ छान्दसोविकरणस्यलुक् । हुञ्जल्यइतिहेर्धित्वं) तथा सिषासते संभक्तुमिच्छते सनतेः सनि सनीवन्तर्धेति विकल्पनादिङभावे जनसनस्वनमित्यात्वम्) वाजाय वाजइत्यन्नाम तेनच तद्वान् लक्ष्यते हविष्मते यजमानाय प्रथमं सर्वभ्यः पूर्वमेव शग्धि धनं प्रयच्छ । यद्वा वाजायेति द्वितीयार्थे चतुर्थी कर्मभिस्त्वां संभक्तुमिच्छते जनाय प्रथमं वाजाय वाजमन्त्रं शग्धि देहि पश्चात् स्तोमाय स्तोत्रे हे पूर्वं पूर्वस्मिन्काले भव चिरन्तनेन्द्र शग्धि देहि स्तोतेः कर्तरि अर्तिस्तुस्वित्यादिना मन्त्रत्ययः ॥ ११ ॥

अथ द्वादशी—

शग्धिनी० अ॒स्य॒य॒द्ध॒ पौ॒र॒मा॒वि॒थ॒ धि॒य॒ इन्द्र॒ सि॒षा॒सतः ।

श॒ग्धि॒य॒था॒ रु॒श॒मं॒ श्या॒व॒कं॒ रु॒प॒मिन्द्र॒ प्रा॒वः॒ स्व॒र्ण॒रम् ॥ १२ ॥

शग्धि । नः । अस्य । यत् । इ । पौरम् । आविथ । धियः ।

इन्द्र । सिषासतः । शग्धि । यथा । रुशमम् । श्यावकम् ।

रूपम् । इन्द्र । प्र । आवः । स्वर्णरम् ॥ १२ ॥

हे इन्द्र धियः कर्माणि स्तोत्राणि वा सिषासतः संभक्तवतः नोत्पाकं सम्बन्धिनोस्य यजमानस्य तद्धनं शग्धि प्रदेहि । यद्ध येन खलु धनेन पौरं पुरुर्नामराजा तस्य पुत्रं आविथ ररक्षिथ । अपिच हे इन्द्र रुशमं श्यावकं रूपं च एतन्नामकांस्त्रीत्राजपीन् यथा येन प्रकारेण प्रावः प्रारक्षः तथा स्वर्णं सर्वस्य हविषोनेतारं प्रापयितारं यद्वा स्वः स्वर्गं प्रति नेतव्यं इमं यजमानं शग्धि शक्तं कुरु धनादिसंपन्त्या यागानुष्ठानाय यथाशक्तोभवति तथाकुर्वित्यर्थः । इन्द्रेत्यामांस्त्वस्य पादादित्वेनाष्टमिकनिघाताभावे षाष्टिकमामन्त्रिताद्युदात्तत्वम् ॥ १२ ॥

चातुर्विंशिकेहनि माध्यन्दिने सवने ब्रह्मशस्त्रं कञ्जव्यइति कद्वपगाथः सन्वितश्च-कञ्जव्योअत-सीदांकदून्वस्याकृतमिति कद्वन्तःप्रगाथाइति अहर्गणेषु द्वितीयादिष्वहःसु तस्मिन्शस्त्रे तस्यैवायं प्रगाथः सूत्र्यतेहि—आरंभणीयाः पर्यासानकद्वतोहरहःशस्यानीति होत्रकाद्वितीयादिष्वेवेति ।

तत्राद्या सूक्ते त्रयोदशी—

कञ्जव्योऽतसीनां तुरोगृणीतमर्त्यः ।

नह्रीन्वस्यमहिमानंभिन्द्रियंस्वर्गुणन्तंआनशुः ॥ १३ ॥

कत् । नव्यः । अतसीनाम् । तुरः । गृणीत । मर्त्यः । नहि । नु ।

अस्य । महिमानम् । इन्द्रियम् । स्वः । गृणन्तः । आनशुः ॥ १३ ॥

अतसीनां अतीतानां सन्ततगामिनीनां स्तुतीनां तुरः प्रेरयिता मर्त्योमरणधर्मा नव्योभिनवः इदानीन्तनः कत् कोनाम स्तोता गृणीत इन्द्रं स्तुयात् अल्पपञ्जरिदानीन्तनैरिन्द्रः स्तोतुं न शक्यत-
इत्यर्थः । गृशब्दे त्रयादिकः प्वादीनांह्रस्वइतिह्रस्वत्वमो नु पुरा पूर्वस्मिन्नपिकाले विद्यमानाः स्वः
सर्वे गृणन्तः स्तोतारः यद्वा स्वः सुष्ठु अरणीयं प्राप्तव्यमिन्द्रं गृणन्तः स्तुवन्तो जनाः इन्द्रियं इन्द्र-
स्यलिङ्गं इन्द्रस्यैवासाधारणं अस्येन्द्रस्य महिमानं महत्त्वं नत्थानशुः न खलु प्रामुक्त्वा अश्रो-
तेर्लिङ्गं व्यत्ययेन परस्मैपदम् अत आदेरित्यत्र्यासस्यात्वम् अश्रोतेश्चेति नुद् हि चेति निघातप्र-
तिषेधः ॥ १३ ॥

अथ चतुर्दशी—

कदुस्तुवन्तं क्रतयन्त देवतः ऋषिः कोविप्रोऽहते ।

कदा हवमघवन्चिन्द्रमुन्वतः कदुस्तुवत आगमः ॥ १४ ॥

कत् । ऊँ इति । स्तुवन्तः । क्रतयन्त । देवता । ऋषिः । कः ।

विप्रः । ओहते । कदा । हवम् । मघवन् । इन्द्र ।

मुन्वतः । कत् । ऊँ इति । स्तुवतः । आ । गमः ॥ १४ ॥

हे इन्द्र स्तुवन्तः स्तोत्रं कुर्वन्तः कदु के खलु जनाः देवता देवात्तलिति स्वार्थिकस्तत्प्र-
त्ययः व्यत्ययेन प्रथमा देवं त्वामुद्दिश्य क्रतयन्त क्रतं यज्ञमैच्छन् त्वदीययागेच्छापि दुर्लभा दूरे-
त्वद्यागकथा ऋषिर्द्रष्टा विप्रो मेधावी कः स्तोता ओहते वहति त्वां स्तुतीः प्रापयति न कश्चि-
दपि त्वां स्तोतुं शक्नोतीत्यर्थः । यतएवमतः कारणात् हे मघवन धनवन्चिन्द्र अनुग्रहीतात्वै-
वागन्तव्यं सत्त्वं कदा कस्मिन्काले मुन्वतः सोमाभिषवं कुर्वतो यजमानस्य हवमाह्वानं आगमः
आगच्छः । कदु कदाच कस्मिन्काले स्तुवतः केवलं स्तोत्रं कुर्वतो यजमानस्य हवमाह्वानं आगमः

अभ्यगच्छः सुन्वतः स्तुवतइत्युभयत्र शतुरनुमइतिविभक्तेरुदात्तत्वम् गमेर्लुङि लृदित्वात् चुर-
डादेशः ॥ १४ ॥

ज्योतिष्टोमे माध्यन्दिनसवने ब्रह्मशस्त्रे उदुत्यइतिप्रगाथोनुरूपानन्तरं शंसनीयः सूत्रित-
श्च—उदुत्येमधुमत्तमा इन्द्रःपूर्भिदिति । चातुर्विंशिके माध्यन्दिने सवने तस्मिन्नेवशस्त्रे अयं
प्रगाथोवैकल्पिकोनुरूपः सूत्रितश्च—उदुत्येमधुमत्तमास्वमिन्द्रप्रतूर्तिष्विति ।

तत्राद्या सूक्ते पञ्चदशी—

उदुत्येमधुमत्तमागिरःस्तोमांसईरते ।
सत्राजितोधनसाअक्षितोतयोवाजयन्तोर्थाइव ॥ १५ ॥ २७ ॥

उत् । ऊँ इति । त्ये । मधुमत्तमाः । गिरः । स्तोमांसः ।
ईरते । सत्राजितः । धनसाः । अक्षितः उतयः ।
वाजयन्तः । रथाः इव ॥ १५ ॥ २७ ॥

त्ये ते प्रसिद्धाः मधुमत्तमा अतिशयेन मधुराः गिरः अप्रगीताः शस्त्ररूपावाचः स्तोमांसः
प्रगीतानि बहिष्पवमानादीनि स्तोत्राणि च उदीरते हे इन्द्र त्वामुद्दिश्योद्गच्छन्ति ऊर्ध्वं प्रसरन्ति
ईरगतौ आदादिकः । तत्रदृष्टान्तः—सत्राजितः सहैव शत्रून् जयन्तः अतएव धनसाः धनानि
संभजन्तः वनषणसंभक्तौ जनसनखनक्रमगमोविट् विद्वनोरनुनासिकस्यादित्यात्वं) अक्षि-
तोतयः अक्षिताः क्षयरहिता उतयो रक्षा येषां ते तथोक्ताः क्षियोभावेनिष्ठा निष्ठायामण्यदर्थ-
इति पर्युदासादीर्घाभावः अतएव क्षियोदिर्घादिति निष्ठानत्वाभावश्च । वाजयन्तः वाजमन्त्र-
मिच्छन्तः क्यचि न छन्दस्यपुत्रस्येति इत्वदीर्घयोः प्रतिषेधः एवंगुणविशिष्टाः रथाइव ते
यथा विविधमितस्तत उत्तिष्ठन्ति तद्वदुदीरत इत्यर्थः ॥ १५ ॥

॥ इति पंचमस्य सप्तमे सप्तविंशोवर्गः ॥ २७ ॥

अथ षोडशी—

कण्वाइवभृगवःसूर्याइवविश्वमिद्धीतमानशुः ।
इन्द्रंस्तोमैभिर्महयन्तआयवःप्रियमैधासोअस्वरन् ॥ १६ ॥

कण्वाःऽइव । भृगवः । सूर्याःऽइव । विश्वम् । इत् ।

धीतम् । आनशुः । इन्द्रम् । स्तोमेभिः । महयन्तः ।

आयवः । प्रियमेधासः । अस्वरन् ॥ १६ ॥

कण्वाइव कण्वगोत्रोत्पन्नाऋषयइव स्तुवन्तो भृगवो भृगुगोत्रोत्पन्नाऋषयः धीतमाध्यातं विश्वमित् व्याप्तं तमेवेन्द्रं आनशुः व्यापुः सूर्याइव यथा सूर्यरश्मयः सर्वं जगद्ग्रामुवन्ति तद्वत् । अपिच प्रियमेधासः प्रियप्रज्ञाः एतत्संज्ञावा आयवोमनुष्याः तमेवेन्द्रं महयन्तः पूजयन्तः स्तोमेभिः स्तोत्रैरस्वरन् अस्तुवन् स्तृशब्दोपतापयोः भौवादिकः ॥ १६ ॥

अथ सप्तदशी—

युक्ष्वाहिष्टत्रहन्तमहरीइन्द्रपरावतः ।

अर्वाचीनोमघवन्त्सोमपीतयउग्रऋष्वेभिरागहि ॥ १७ ॥

युक्ष्व । हि । वृत्रहन्तम् । हरी इति । इन्द्र । पराऽवतः ।

अर्वाचीनः । मघऽवन् । सोमऽपीतये । उग्रः । ऋष्वेभिः । आ । गृहि ॥ १७ ॥

हे वृत्रहन्तम् वृत्रंहतवान् वृत्रहा अतिशयेन हतवान् वृत्रहन्तम् यथा पुनर्नोत्तिष्ठति तथा हतवानित्यर्थः । आनोनुडिति तमपोनुट् । हे तादृशेन्द्र हरी त्वदीयावश्वौ युक्ष्व हिरवधारणे आत्मीये रथे योजयैव । हे मघवन् धनवन् उग्र उदूर्णस्त्वं सोमपीतये सोमपानार्थं दासीभारादित्वापूर्वपदप्रकृतिस्त्वरत्वम् अर्वाचीनोऽस्मदभिमुखः ऋष्वेभिः ऋष्वैर्दर्शनीयेमरुद्भिः सार्धं परावतः दूरनामैतत् दूरेवर्तमानात् द्युलोकात् आगहि आगच्छ । गमेः लोटः सेहिः छान्दसः शपोलुक् अनुदात्तोपदेशेत्यनुनासिकलोपः तस्यासिद्धवदत्राभादित्यसिद्धत्वाद्धेलुगभावः ॥ १७ ॥

अथाष्टादशी—

इमेहितेकारवोवावशुर्धियाविप्रांसोमेधसातये ।

सत्वंनोमघवन्निन्द्रगिर्वणोवेनोनशृणुधीहवम् ॥ १८ ॥

इमे । हि । ते । कारवः । वावशुः । धिया । विप्रांसः ।

मेधऽसातये । सः । त्वम् । नः । मघऽवन् । इन्द्र ।

गिर्विणः । वेनः । न । शृणुधि । हवम् ॥ १८ ॥

कारवः कर्मणां कर्तारः विप्रासोमेधाविनः इमे इमे खलु यजमानाः धिया स्तुत्या हे इन्द्र-
ते त्वां वावशुः पुनः पुनस्तुवन् वाश्रु शब्दे इत्यस्माद्यङ्लुङन्ताद्रूपमेतत् । यद्वा वावशुः पुनःपुन-
रकामयन्तर्विशकान्तौ अस्माद्यङ्लुङन्तात् लङि सिजभ्यस्तेतिज्ञेर्जुस् बाहुलकोऽडभावः लिटि
वा तुजादित्वादभ्यासदीर्घत्वं हिचेतिनिघातप्रतिषेधः । किमर्थम् मेधसातये मेधस्य यागस्य सं-
भजनार्थं (सनतेः किनि जनसनखनामित्यात्वम् दासीभारादित्वात्पूर्वपदप्रकृतिस्वरत्वम्) । हे मघ-
वन् धनवन्गर्वणो गोभिर्वननीय नोस्माकं हवं स्तोत्रं सपूर्वोक्तगुणस्त्वं शृणुधि शृणु बुध्यस्व वे-
नोन वेनतिः कान्तिकर्मा यथा कान्तः जाताभिलाषः पुरुषः कामयितव्यं एकाग्रेण शृणोति
तद्वत् । श्रुशृणुपृष्ठवृक्ष्यइति हेर्धित्वम् अन्येषामपीतिसांहितिकोदीर्घः ॥ १८ ॥

अथैकोनविंशी—

निरिन्द्रबृहतीभ्योवृत्रंधनुभ्योअस्फुरः ।

निरर्बुदस्यमृगयस्यमायिनोनिःपर्वतस्यगाआजः ॥ १९ ॥

निः । इन्द्र । बृहतीभ्यः । वृत्रम् । धनुभ्यः । अस्फुरः । निः ।

अर्बुदस्य । मृगयस्य । मायिनः । निः । पर्वतस्य । गाः । आजः ॥ १९ ॥

हे इन्द्र वृत्रमावरकमसुरं बृहतीभ्यो महद्भ्यो लिंगव्यत्ययः धनुभ्यो धनुर्भ्यः कोदंडेभ्यः
छान्दसोरेफलोपः हेतो पञ्चमी महद्भिर्धनुर्भिर्हेतुभिः निरस्फुरः स्फुरतिर्वधकर्मा निरवधीः निःशे-
षेण हतवानसि । यद्वा वृत्रमावरकं मेघं धनुभ्यः धन्यन्ति गच्छन्तीति धनवआपः महतीभ्योद्भ्यः
तादर्थ्येचतुर्थी ईदृशीनामपां लाभार्थं निरवधीः अपिच मायिनोमायाविनः अर्बुदस्य एतत्सं-
ज्ञकस्यासुरस्य मृगयस्य एतत्संज्ञकस्यच उभयत्र कर्मणि पठ्यो इमावप्यसुरौ निरस्फुरः निःशे-
षेणावधीः मायाशब्दस्य व्रीत्यादिपुषाठात् व्रीत्यादिभ्यश्चेति मत्वर्थीयइति यथा पर्वतस्य ब-
लनाम्नासुरेण गवामदर्शनाय निहितस्य गिरः संबन्धिनीर्गावलेनापहृताः निराजः निरग-
म्यः अजगतिक्षेपणयोः ॥ १९ ॥

अथ विंशी—

निरग्रयोरुरुचुर्निरुमूर्योनिःसोमइन्द्रियोरसः ।

निरन्तरिक्षादधमोमहामहिंरूपेतदिन्द्रपौंस्थम् ॥ २० ॥ २८ ॥

निः । अग्रयः । रुरुचुः । निः । ऊँ इति । सूर्यः ।

निः । सोमः । इन्द्रियः । रसः । निः । अन्तरिक्षात् । अधमः ।

महाम् । अहिम् । कृषे । तत् । इन्द्र । पौंस्यम् ॥ २० ॥ २८ ॥

हे इन्द्र महान् महान्तं कृत्स्नस्य जगतो व्यापकं अहिं आहननशीलं वृत्रं यदा त्व-
मन्तरिक्षादाकाशात् निरधमोनिरगमयः धमतिर्गतिकर्मा तत्तदानीं पौंस्यं वृत्रहननहेतुभूतं बलं
कृषे कुरुषे पुरस्कुरुषे करोतेऽच्छान्दसोविकरणस्य लुक् । अग्रयश्च विस्थानगताः नीरुरुचुः निः
शेषेण दिदीपिरे सूर्यः प्रेरकादित्योपि निःशेषेण दिदीपे इन्द्रियः इन्द्रेण सेव्योरसः रसा-
त्मकः अमृतमयः सोमश्च निःशेषेण दिदीपे अग्न्यादयः सर्वे पूर्वं वृत्रेणावृतत्वान्निःप्रभाः सन्तः
इदानीं तस्मिन्नावरके हते सम्यक् प्राकाशिषतेत्यर्थः ॥ २० ॥

॥ इति पञ्चमस्य सप्तमेष्टाविंशो वर्गः ॥ २८ ॥

अथैकविंशी-

यमेदुरिन्द्रोमरुतःपाकस्थामाकौरयाणः ।

विश्वेषात्मनाशोभिष्टमुपेवदिविधावमानम् ॥ २१ ॥

यम् । मे । दुः । इन्द्रः । मरुतः । पाकस्थामा । कौरयाणः ।

विश्वेषाम् । त्मना । शोभिष्टम् । उपेव । दिवि । धावमानम् ॥ २१ ॥

इदमादिकेन चतुर्क्त्रेण कुरुयाणपुत्रात् पाकस्थामनामोराज्ञो दानं लब्ध्वा मेध्यातिथि-
स्तदीयं दानं स्तौति । यं यादृशं धनसंघं मे मह्यं इन्द्रो मरुतश्च दुः दत्तवन्तः तादृशमेव धनस-
मूहं कौरयाणः शत्रून्प्रति युद्धाभिमुख्येन कृतं यानं हस्यश्वादिकं येन असौ कुरयाणः तस्य
पुत्रः कौरयाणः पाकस्थामा तिष्ठत्यनेनेति स्थाम बलं परिपक्वबलः एतत्संज्ञो राजा मर्त्यं प्रादात्
ददातेर्लुङि गातिस्थेति सिचोलुक् अडभावच्छान्दसः कीदृशं धनसंघं विश्वेषां सर्वेषां धनानां
मध्ये त्मना आत्मना स्वतएव शोभिष्टं अतिशयेन शोभावन्तम् मन्त्रेष्वडिच्चादेस्त्यात्मनाका-
रलोपः शोभावच्छान्दादातिशायनिकइष्टन् विन्मतोर्लुक् यस्येतिलोपः अतिशयेन शोभावत्वे
दृष्टान्तः-दिव्याकाशे उपेव धावमानं प्रभाभिरुपेतं शीघ्रगामिनं सूर्यमिव शोभावत्तमे-
मित्यर्थः ॥ २१ ॥

अथ द्वाविंशी—

रोहितं मे पाकं स्थामा सुधुरं कक्ष्यप्राम् । अदाद्रायो विबोधनम् ॥ २२ ॥

रोहितम् । मे । पाकं स्थामा । सुधुरम् ।

कक्ष्यप्राम् । अदात् । रायः । विबोधनम् ॥ २२ ॥

पाकस्थामा राजा रोहितं लोहितवर्णं वृषभमश्वं वा मे मत्तं अदात् दत्तवान् कीदृशं सु-
धुरं शोभनधुरं शोभनवहनप्रदेशं ऋक्पूरब्धूरित्यकारः समासान्तः ऋत्वादयश्चेति बहुव्रीहावु-
त्तरपदाद्युदात्तत्वम् । कक्ष्यप्रां कक्ष्या कक्षयोर्बहुमूलयोर्बध्यमाना रज्जुः तां प्रातारं पूरयितारं
पीवरमित्यर्थः । प्रापूरणे रायोधनस्य विबोधनं विशेषेण बोधकं बहुधनप्राप्तिहेतुमित्यर्थः ।
ऊडिदमित्यादिना रायोविभक्तिरुदात्ता ॥ २२ ॥

अथ त्रयोविंशी—

यस्मा अन्ये दश प्रतिधुरं वहन्ति वह्नयः । अस्तं वयोन तु ग्यम् ॥ २३ ॥

यस्मै । अन्ये । दश । प्रति । धुरम् । वहन्ति ।

वह्नयः । अस्तम् । वयः । न । तु ग्यम् ॥ २३ ॥

पूर्वोक्तएवाश्वो विशेष्यते यस्मै षष्ठ्यर्थे चतुर्थी यस्याश्वस्य वृषभस्य वा धुरं बोढव्यं
युगधुरं अन्ये प्रकृतादस्मात् विलक्षणादशसङ्ख्याकाः वह्नयो वोढारोश्वाः बलीवर्दावा प्रतिनि-
धयः सन्तः मां वोढुं वहन्ति । विभ्रति बहूनामेकत्र वहने दृष्टान्तः—अस्तं अस्यते क्षिप्यते तस्मिन्
न पदार्थजातमित्यस्तं गृहं प्रति वयोन गन्तारोश्वाः यथा तु ग्यं तु ग्यपुत्रं भुज्युं समुद्रतीरादवहन-
तद्वत् तादृशमश्वं मयं प्रादादिति पूर्वस्यामृच्यन्वयः । भुज्योर्वहनं च नासत्याभुज्युमूहथुरित्या-
दाववगन्तव्यम् । यद्वा यस्मादिति कर्मणि चतुर्थी यं रथं अन्ये दशसंख्याकावह्नयो वोढारोश्वाः
धुरं वहनप्रदेशं प्रतिगताः सन्तो वहन्ति तादृशं रथमपि मयं दत्तवानित्यर्थः ॥ २३ ॥

अथ चतुर्विंशी—

आत्मापितुस्तनूर्वासं ओजो दा अभ्यञ्जनम् ।

तुरीयमिन्द्रो हि तस्य पाकं स्थामानं भोजं दातारं मब्रवम् ॥ २४ ॥ २९ ॥

आत्मा । पितुः । तनूः । वासः । ओजः६दाः ।

अ॒भि॒६अ॒र्जनम् । तुरीयम् । इत् । रोहितस्य ।

पाक॑६स्थामानम् । भोजम् । दातारम् । अब्र॑वम् ॥ २४ ॥ २९ ॥

अयं पाकस्थामा आत्मा स्वयं पितुः जनकस्य तनूः तनयः पिता यथासन्मार्गवर्तित-
या प्रशस्तः एवमयमपीत्यर्थः । तथा वासः वासयिता निवासयिता वासयतेरौणादिकः असुन्-
अभ्यञ्जनं अभिव्यक्तं यथा भवति तथा ओजोदाः ओजसोबलस्य दाता धारयितावा यद्वा आत्मा
सततगामी पितुरित्यन्नाम प्राप्तमन्नं येन दत्तं तनूर्विस्तृतं वासोवस्त्रम् अभ्यञ्जनं अभ्यञ्जनसाधनं
घृततैलादिकं च येन दत्तम् यश्च ओजोदाः बलस्य दाता तं पाकस्थामानं तुरीयं स्वकीयप्रपि-
तामहोपेक्षया चतुर्थं । यद्वा तुरीयं शत्रूणां तूर्वकं हिंसितारं भोजं शत्रूणां भोजयितारं रोहितस्य
लोहितवर्णस्य पूर्वोक्ताश्वस्य दातारम् एवंगुणकं पाकस्थामानं अब्रवं उक्तेन प्रकारेणास्तौ-
षम् इदिति पुरकः ॥ २४ ॥

॥ इति पञ्चमस्य सप्तमे एकोनविंशोवर्गः ॥ २९ ॥

यदिन्द्रेति एकविंशर्चं चतुर्थं सूक्तं काण्वगोत्रस्य देवातिथेराषं वृक्षाश्विन्मइत्येषा पुरउ-
ष्णिक् शिष्टासु अयुजोबृहत्यः युजः सतोबृहत्यःस्थूरंराधइत्यादिभिस्तिष्ठभिः कुरुङ्गदानस्य स्तूय-
मानत्वात् तास्तद्देवताकाः तत्पूर्वाः पञ्चदश्याद्याश्चतस्रः पूषदेवताका इन्द्रदेवताकावा शिष्टाएन्द्याः त-
थाचानुक्रान्तम्—यदिन्द्रसैकादेवातिथिस्तुचोन्त्यः पुरउष्णिगन्तः कुरुङ्गस्य दानस्तुतिस्तत्पूर्वाश्चत-
स्रः पौष्ण्योवेति । महाव्रते निष्केवल्ये बार्हतृचाशोतौ आद्याश्चतुर्दशर्चः शंसनीयाः तथैव पञ्च-
मारण्यके—यदिन्द्रप्रागपागुदगिति । चतुर्दशेति चातुर्विंशिकेहनि माध्यन्दिनसवनेच्छावाकशस्त्रे
आद्यः प्रगाथैवैकल्पिकः स्तोत्रियः सूत्र्यतेहि—यदिन्द्रप्रागपागुदग्यथागौरोअपाकृतमिति ।

तत्र प्रथमा—

यदिन्द्रप्रागपागुदङ्ग्यग्वाहूयसेनृभिः ।

सिमापुरुनृषूतोअस्यानवेसिप्रशर्धतुर्वशे ॥ १ ॥

यत् । इन्द्र । प्राक् । अपाक् । उदक् । न्यक् । वा ।
 हूयसे । नृक्षिभिः । सिम । पुरु । नृक्षतः । असि । आनवे ।
 असि । प्रश्शर्ध । तुर्वशे ॥ १ ॥

हे इन्द्र यत् यदि प्राक् प्राच्यादिशि वर्तमानैः सप्तम्यन्तादिक्रशब्दाद्विहितस्यास्तातेर-
 श्वेर्लुगिति लुक् ।) अपाक् प्रतीच्यां दिशि वर्तमानैः यदिवा उदक् उदीच्यां दिशि
 वर्तमानैः यद्वा न्यक् नीच्यां दिशि अधस्ताद्वर्तमानैः (न्यधीचेति नेःप्रकृतिस्वरत्वम् उदात्त-
 स्वरितयोर्यणइति परस्यानुदात्तस्य स्वरितत्वम् एवंभूतैर्नृभिः स्तोतृभिः त्वं हूयसे स्वस्वकार्या-
 य आहूयसे हे सिम श्रेष्ठेन्द्र । सिमइति वैश्रेष्ठमाचक्षतइति वाजसनेयकम् । यद्यप्येवं बहुभिरा-
 हूयसे तथापि आनवे आनुर्नामराजा तस्यपुत्रे राजर्षौ पुरु बहुलं नृषूतः नृभिस्तदीयैः स्तोतृभिः
 प्रेरितोसि भवसि राज्ञोहितकरणे त्वां स्तोतारः प्रेरयन्तीत्यर्थः (प्रेरणे अस्मात्कर्मणि निष्ठा ।
 तृतीयाकर्मणीति पूर्वपदप्रकृतिस्वरत्वम् । अपिच हे प्रशर्ध प्रकर्षेण शर्धयितरभिभवितरिन्द्र
 तुर्वशेऽतत्संज्ञे च राजनि नृषूतोसि नृभिः प्रेरितोभवसि ॥ १ ॥

अथ द्वितीया—

यद्वा रुमे रुशमेश्यावकेरुपइन्द्रमादयसे सचा ।
 कण्वांसस्त्वा ब्रह्मभिः स्तोमं वाहस इन्द्रायच्छन्त्यागहि ॥ २ ॥

यत् । वा । रुमे । रुशमे । श्यावके । रुपे । इन्द्र । मादयसे ।
 सचा । कण्वांसः । त्वा । ब्रह्मभिः । स्तोमं वाहसः ।
 इन्द्र । आ । यच्छन्ति । आ । गहि ॥ २ ॥

यद्वा यद्यपि रुमादिषु चतुर्षु राजसु हे इन्द्र त्वं सचा सह मादयसे माद्यसि तथापि
 स्तोमवाहसः स्तोमानां स्तोत्राणां बोदारः कण्वांसः कण्वगोत्राक्रमयः ब्रह्मभिः परिवृढैर्मन्त्रैर्हवि-
 र्भिर्वा हे इन्द्र त्वां आयच्छन्ति आगमयन्ति । यद्वा द्वितीयार्थे तृतीया । ब्रह्मभिः ब्रह्माणि हवीं
 षि आभिमुख्येन प्रयच्छन्ति ददति दाण्डाने पाघेत्यादिना यच्छादेशः अतस्त्वं आगहि शीघ्र-
 मागच्छ गमेर्लोढिष्ठान्दसः शषोलुक् ॥ २ ॥

चातुर्विंशिकेहनि माध्यन्दिनसवनेच्छावाकशस्त्रे यथेति प्रगाथोनुरूपः सूत्रितञ्च—यथा-
गौरोअपाकृतमित्यच्छावाकस्येति ।

तत्र प्रथमा सूक्ते तृतीया—

यथागौरोअपाकृतंतृष्यन्नेत्यवेरिणम् ।

आपित्वेनःप्रपित्वेतूयमागंहिकण्वेषुसुसचापिब ॥ ३ ॥

यथा । गौरः । अपा । कृतम् । तृष्यन् । एति । अब ।

इरिणम् । आऽपित्वे । नः । प्रऽपित्वे । तूयम् । आ ।

गृहि । कण्वेषु । सु । सचा । पिब ॥ ३ ॥

गौरेगौरमृगः तृष्यन् पिपासन् अपा अद्भिरुदैकैः व्यत्ययेनैकवचनं ऊडिदमित्यादिना
विभक्तेरुदात्तत्वमुक्त्वं संपूर्णत्वंकृतम् इरिणं निस्तृणं तटाकदेशं यथा येनप्रकारेण अवैति अ-
वगच्छति अवशब्दःअभिशब्दस्यार्थे अभिमुखः सन् शीघ्रं गच्छति तथा आपित्वे बन्धुत्वे प्र-
पित्वे प्राप्ते सति हे इन्द्र त्वं नोस्मान् तूयं क्षिप्रनामैतत् शीघ्रमागह्यागच्छ आगत्यच कण्वेषु
कण्वेषुत्रेष्वासु सचा सह एकयत्नेनैव विद्यमानं सर्वं सोमं सु सुष्ठु पिब ॥ ३ ॥

अथ चतुर्थी—

मन्दन्तुत्वामघवन्निन्द्रेन्द्वोराधोदेयायमुन्वते ।

आमुष्यासोममपिबश्चमूतज्येष्ठतदधिषेसहः ॥ ४ ॥

मन्दन्तु । त्वा । मघऽवन् । इन्द्र । इन्द्वः । राधऽदेयाय ।

मुन्वते । आऽमुष्यं । सोमम् अपिबः । चमू इति । सुतम् ।

ज्येष्ठम् । तत् । दधिषे । सहः ॥ ४ ॥

हे मघवन् धनवन्निन्द्र इन्दवः क्लेदनाः सोमाः त्वां मन्दन्तु मादयन्तु हर्षयन्तु मन्देर्व्यत्ययेन
परस्मैपदम् । किमर्थं मुन्वते सोमाभिषवं कुर्वते यजमानाय राधोदेयाय राधोधनस्य च दाना-
र्थम् ददातेरचोयदिति भावेयत् ईदृशीतीकारः यतोनावइत्याद्युदात्तत्वात्क्रुदुत्तरपदमकृतिस्वरत्व-

म् शतुरनुमइति सुन्वच्छब्दात्पराविभक्तिरुदात्ता) अपिच त्वं सोमं आमृष्य आमोषणं कृत्वा अ-
दत्तमपि बलादपहत्य अपिबः पीतवानसि । सयज्ञवेशसं कृत्वा प्रासहासोममपिबदिति श्रुतेः । की-
दृशं सोमं चमू चम्बोः अधिषवणफलकयोः सुतमभिषुतम् । यद्वा चमूच्यां चमसाच्यां होतुर्मे-
त्रावरुणस्य च संबन्धिभ्यां संस्कृताभिः वसतीवरीभिः सुतमभिषुतं यस्मादेवं तस्मात्कारणात्
ज्येष्ठं प्रशस्यतमं वृद्धतमं वा सहोबलं दधिषे हेइन्द्र त्वं धारयसि अतोमदीया अपि सोमास्त्वां
मादयन्त्विति प्रार्थयते ॥ ४ ॥

अथ पञ्चमी—

प्रचक्रे सहसा सहो बभञ्ज मन्युमोजसा ।

विश्वेत इन्द्र पृतना यवो यहो नि वृक्षा इव येमिरे ॥ ५ ॥ ३० ॥

प्र । चक्रे । सहसा । सहः । बभञ्ज । मन्युम् । ओजसा । विश्वे ।
ते । इन्द्र । पृतना इवः । यहो । इति । नि । वृक्षाः इव । येमिरे ॥ ५ ॥ ३० ॥

सइन्द्रः सहसा आत्मीयेनाभिभवेन वीर्यकर्मणा सहः शत्रूणामभिभवनं प्रचक्रे प्रकर्षेण
कृतवान् तथा ओजसा बलेन मन्युं परकीयं क्रोधं बभञ्ज भग्नवान् उत्तरोर्ध्वः प्रत्यक्षकृतः हे
यहो महानामैतत् हे महनिन्द्र विश्वे सर्वे पृतनायवः युद्धकामाः शत्रवः ते त्वया वृक्षा इव म-
हीरुहा इव नियेमिरे नियता आसन् यथा वृक्षानि श्वलास्तिष्ठन्ति तद्वन्निर्व्यापारा अभूव-
न्त्यर्थः ॥ ५ ॥

॥ इति पञ्चमस्य सप्तमे त्रिशोवर्गः ॥ ३० ॥

अथ षष्ठी—

सहस्रेणैव सच ते य वी यु धा यस्त आ न ऋ पंस्तुतिम् ।

पुत्रं प्रावर्गं कृणुते सुवीर्ये दा श्रोति नम उक्तिभिः ॥ ६ ॥

सहस्रेण इव । सच ते । य वि द्युधा । यः । ते । आनन्द ।
उपंस्तुतिम् । पुत्रम् । प्रावर्गम् । कृणुते । सुवीर्ये ।
दा श्रोति । नम उक्तिभिः ॥ ६ ॥

हे इन्द्र ते तव उपस्तुतिं स्तोत्रं यः पुरुष आनट् प्राप्नोति त्वां प्रापयति अभ्रोतेर्लङि व्य-
त्ययेन परस्मैपदम् । सचते समवैति षच समवाये सहस्रेणेव यथा सहस्रसंख्येन बलेन तथेत्य-
र्थः यश्च यजमानो नमउक्तिभिः नमस्कारवचनैः स्तोत्रैः सार्धं दाभ्रोति हवींषि तुभ्यं ददाति
दाभृदाने सयजमानः सुवीर्यं शोभनवीर्ययुक्ते सङ्ग्रामे प्रावर्गं प्रकर्षेण शत्रूणां वर्जयितारं पुत्रं
कृणुते करोत्युत्पादयति त्वत्प्रसादाल्लभतइत्यर्थः प्रपूर्वाद्ध्रजः कृत्यत्युटोबहुलमिति कर्तरि षञ्
उपसर्गस्य घञ्यमनुष्यइति दीर्घः थाथादिनोत्तरपदान्तोदात्तत्वम् । यद्वा सुवीर्येइत्येतत्पुत्रस्य
विशेषणं द्वितीयार्थे सप्तमी शोभनवीर्यं पुत्रम् बहुव्रीहौ वीरवीर्यौचेत्युत्तरपदाद्युदात्तत्वम् ॥ ६ ॥

अथ सप्तमी—

माभेममाश्रमिष्मोग्रस्यंसख्येतव ।

महत्तेवृष्णोअभिचक्ष्यंकृतंपश्येमतुर्वशंयदुम् ॥ ७ ॥

मा । भेम । मा । अश्रमिष्म । उग्रस्य । सख्ये । तव ।

महत् । ते । वृष्णः । अभिचक्ष्यं । कृतम् । पश्येम ।

तुर्वशम् । यदुम् ॥ ७ ॥

हे इन्द्र उग्रस्योदूर्णबलस्य तव सख्ये सखित्वे सति वयं माभेम माभैष्म कुतश्चिदपि
शत्रोर्भीता माभूम । माश्रमिष्म श्रान्ताः पीडिताश्च माभूम वृष्णः कामानां वर्षितुस्ते तव संबन्धि
महत् प्रभूतं कृतं वृत्रवधादिलक्षणं कर्म अभिचक्ष्यं अभितः ख्यापनीयं स्तोतव्यं अतोमहानु-
भावस्य तव सख्यं प्राप्तानां भीतिश्रमौ न जायेते इत्यर्थः । तत्कथमवगम्यतइतिचेत् उच्यते
तुर्वशं एतत्संज्ञं राजर्षिं यदुं एतत्संज्ञं च त्वत्प्रसादात्सुखेन जीवन्तौ पश्येम दृष्टवन्तः खलु वयं
अतःकारणात् त्वत्सख्यं प्राप्तस्य भयादिकं न जायतइत्येतद्वपञ्जमित्यर्थः ॥ ७ ॥

अथाष्टमी—

सव्यामनुस्फिग्यंवावसेवृषानदानोअस्यरोषति ।

मध्वासंघृक्ताःसारथेणधेनवस्तूयमेहिद्रवापिब ॥ ८ ॥

सव्याम् । अनु । स्विग्यम् । ववसे । वषा । न । दानः । अस्य ।
 रोषति । मध्वा । समष्टृक्ताः । सारघेण । धेनवः । तूर्यम् ।
 आ । इहि । द्रव । पिब ॥ ८ ॥

वृषा कामानां वर्षितेन्द्रः सव्यां दक्षिणेतरां स्विग्यं कटिप्रदेशमनु तृतीयार्थे अनोः
 कर्मप्रवचनीयत्वम् सव्ययास्विग्या शरीरैकदेशेनैव ववसे वस्ते सर्वभूतजातमाच्छादयति स्वयं
 कृत्स्नं जगदतीत्यवर्ततइत्यर्थः । निगमान्तरञ्च भवति—यदन्ययास्विग्याक्षामवस्थांइति । अपिच
 दानः अवखण्डयिता दानअवखण्डने पचायच् सच अस्य इममिन्द्रं नरोषति न हिनस्ति रुष-
 रिषहिंसायाम् । इन्द्रं हिंसितुं शक्तः कश्चिदपि नास्तीत्यर्थः । यद्वा दानो हविषां दाता यजमानस्य
 अस्येन्द्रस्य न रोषति रोषं नजनयति सर्वदा हविर्भिः परिचरतीत्यर्थः । उत्तरोर्ध्वः प्रत्यक्षकृतः
 सारघेण सरघा मधुमक्षिका तत्संबन्धिना मध्वा मधुना लुप्तोपममेतत् मधुनेव रसवता क्षी-
 रादिना श्रयणद्रव्येण संपृक्ताः संस्पृष्टाः संस्कृताः धेनवः धेनुवव प्रीतिजनकाअस्मदीयाः
 सोमाः यद्वा धिवेः प्रीणनार्थाद्धेनवः प्रीणयितारइत्यर्थः (अथवा धेद्वपाने धेटइच्चेत्यौणादिको-
 नुप्रत्ययः तत्संनियोगेन इकारान्तादेशश्चेपातव्याः सोमाइत्यर्थः । यतएवमतःकारणात् हे इन्द्र
 तूर्यं क्षिपं एहि अस्मत्समीपं आगच्छ आगत्यच द्रव सोमाः यस्मिन्नुत्तरवेदिलक्षणे स्थाने
 वर्तन्ते तं देशं शीघ्रं गच्छ दुग्ताविति धातुः द्यचोतस्तिङ्इति सांहितिकोदीर्घः) तदनन्तरं
 अभ्यर्च्युणा दत्तं सोमं पिब तेन सोमेन सम्यक्स्वादरं पूरयेत्यर्थः ॥ ८ ॥

अथ नवमी—

अश्वीरथीसुरूपइन्द्रोमाँइदिन्द्रतेसखा ।

श्वात्रभाजावर्यसासचतेसदाचन्द्रोयातिसभामुप ॥ ९ ॥

अश्वी । रथी । सुरूपः । इत् । गोहमान् । इत् । इन्द्र । ते ।
 सखा । श्वात्रभाजा । वर्यसा । सचते । सदा । चन्द्रः ।
 याति । सभाम् । उप ॥ ९ ॥

हे इन्द्र ते तव सखा मित्रभूतः पुरुषः अश्व्यादिगुणविशिष्ट एव भवति इच्छब्दः प्रत्ये-
कमभिसंबध्यते अश्वीइत् बहुभिरश्वैरुपेत एव भवति न कदाचिदश्वैर्वियुज्यते रथी रथवाने-
व स भवति सुरूपइत् शोभनरूपः शोभनावयव एव स भवति गोमाँइत् बह्वीभिर्गोभिर्युक्त एव स-
भवति न कदाचिदेतैर्वियुज्यत इत्यर्थः । अपिच श्वात्राभाजा श्वात्रमिति धननाम आशु अतनी-
यं शीघ्रं प्राप्तव्यं शोभनं धनं संभजता ईदृग्धनसंयुक्तेन वयसा अन्ननामैतत् अन्नेन ससर्वदा
सचते समवैति सङ्गच्छते पचसमवाये अतएव चन्द्रः सर्वेषामाह्लादकः सन् सभां जनसंसदं
उपयात्युपगच्छति ॥ ९ ॥

अथ दशमी—

ऋष्यो॒न॒तृष्य॑न्न॒व॒पान्॒मा॒ग॒हि॒पि॒बा॒सोम॑वशाँ॒अनु॑ ।
नि॒मेघ॑मानोमघवन्दि॒वेदि॒व॒ओजि॑ष्ठदधिषे॒सहः॑ ॥ १० ॥ ३१ ॥

ऋश्यः । न । तृष्यम् । अव॒पान॑न् । आ । ग॒हि॒ । पि॒ब ।
सोम॑म् । वशा॑न् । अनु॑ । नि॒मेघ॑मानः । म॒घ॒व॒न् । दि॒वे॒दि॒वे ।
ओजि॑ष्ठम् । दधि॒षे । सहः॑ ॥ १० ॥ ३१ ॥

हे इन्द्र ऋष्यो न तृष्याख्योऽमृग इव तृष्यन् पिपासंस्त्वं अवपानं अवनीतं ग्रहचमसादि-
षु पात्रेषु आनीतं पातव्यं सोमं आगहि अभिगच्छ गत्वाच तमस्मदीयं सोमं वशां अनुका-
मं यथाकामं पिब यावता पीतेन पर्याप्तिर्जायते तावता सोमेन स्वोदरं पूरयेत्यर्थः । अतएव सो-
मपानात्प्राप्तबलस्त्वं दिवेदिवे प्रतिदिवसं निमेघमानः न्यंचि अवाङ्मुखानि वृष्ट्युदकानि सिञ्चन्
हे मघवन्निन्द्र ओजिष्ठं ओजस्वितमं उदूर्णतमं सहोबलं दधिषे धारयसि ओजस्विशब्दादिष्ठ-
नि विन्मतोर्लुगिति विनोल् लुक् टेरिति टिलोः ॥ १० ॥

॥ इति पञ्चमस्य सप्तमे एकत्रिंशोवर्गः ॥ ३१ ॥

अथैकादशी—

अ॒ध्व॒र्यो॒द्रा॒व॒या॒त्त्वं॒सोम॑मिन्द्रः॒पिपा॑सति ।
उ॒प॒न॒न॒य॒यु॒जे॒व॒ष॒णा॒हरी॑आ॒च॒ज॒गाम॑वृ॒त्रहा॑ ॥ ११ ॥

अध्वर्यो इति । द्रवय । त्वम् । सोमम् । इन्द्रः । पिपासति ।
 उप । नूनम् । युयुजे । वृषणा । हरी इति । आ । च ।
 जगाम । वृत्रहा ॥ ११ ॥

हे अध्वर्यो अध्वरस्य नेतः त्वं सोमं द्रावय उत्तरवेदिलक्षणं स्थानं प्रापय यद्वा रसा-
 त्मना द्रवणशीलं कुरु अभिषुण्वित्यर्थः । किंकारणमिति चेत् इन्द्रः पिपासति इमं सोमं पातु-
 मिच्छति त्वयैतत्कथमवगतमिति चेत् तत्राह वृषणा वर्षितारौ युवानौ वा हरी अश्वौ नूनम-
 य उपयुयुजे उपगम्यसारथियोजितवान्नथे वृत्रहा वृत्रस्य हन्ता इन्द्रश्च आजगाम आगतवा-
 न् ॥ ११ ॥

अथ द्वादशी—

स्वयंचित्समन्यते दाशुरिर्जनो यत्रा सोमस्य तृपासि ।
 इदं ते अन्नं युज्यं समुक्षितं तस्येहि प्रद्रवा पिब ॥ १२ ॥

स्वयम् । चित् । सः । मन्यते । दाशुरिः । जनः । यत्र ।
 सोमस्य । तृप्पासि । इदम् । ते । अन्नम् । युज्यम् ।
 समुक्षितम् । तस्य । आ । इहि । प्र । द्रव । पिब ॥ १२ ॥

दाशुरिर्दाश्वान् दाशितेरौणादिकउरिन् हविषां दाता सयजमानलक्षणोजनः स्वयंचित्स्व-
 यमेव आत्मनैव मन्यते सर्वं जानाति परायत्तपन्नो भवतीत्यर्थः यत्र यस्मिन् जने सोमस्य पाने-
 न हे इन्द्र त्वं तृप्पासि तृप्पो भवसि (तृपतृपतृप्नौ तौदादिकः शेत्तुं फादीनामिति नुम्) ते त्वदीयं युज्यं
 योग्यं इदमस्मदीयं सोमलक्षणमन्नं समुक्षितं सम्यक् पात्रेष्वसिक्तम् उक्षसेत्तेन कर्मणि गति-
 रनन्तरइति गतेः प्रकृतिस्वरत्वम् अतस्तं तादृशं सोमं एव भिगच्छ प्रद्रव शीघ्रं प्राप्नुहि तदन-
 न्तरं पिब पानं कुरु ॥ १२ ॥

अथ त्रयोदशी—

रथेष्ठायाध्वर्यवः सोममिन्द्राय सोतन ।
 अधिब्रध्नस्याद्रयो विचक्षते सुन्वन्तो दाश्वध्वरम् ॥ १३ ॥

रथेऽस्थायं । अध्वर्यवः । सोमम् । इन्द्राय । सोतन । अधि ।

ब्रध्नस्यं । अद्रयः । वि । चक्षते । सुन्वन्तः । दाशुऽअध्वरम् ॥ १३ ॥

रथेष्टाय रथेतिष्ठतीतिरथेष्ठः सुपिस्थइतिकप्रत्ययः तत्पुरुषेकृतिबहुलमिति सप्तम्याऽ-
लुक् एवं लक्षणाय इन्द्राय हे अध्वर्यवः सोमं सोतन अभिषुणुत (षुञ् अभिषवे तप्तनप्तनथना-
श्चेति तवादेशः । ब्रध्नस्य मूलस्य अभिषवार्थं चर्मणि स्थापितस्य उपराख्यस्य विस्तृतस्याश्मनः
अध्युपरि अद्रयः अन्ये प्रावाणः चतसृषु दिक्षु वर्तमानाः दाश्वध्वरं दाशोदातुर्यजमानस्य अ-
ध्वरो यागः येन निष्पद्यते तादृशं सोमं सुन्वन्तः ऋत्विङ्गिरपेक्षं स्वयमेवाभिषुण्वन्तो विचक्षते
विशेषेण प्रकाशन्ते सोमाभिषवे अतिशयेनानुकूलावर्तन्तइत्यर्थः । अथवा उक्तलक्षणा येऽद्रय-
स्त्वेरद्रिभिः हे अध्वर्यवः सोममभिषुण्वतेति योज्यम् ॥ १३ ॥

अथ चतुर्दशी—

उपब्रध्नं वावाता वृषणा हरी इन्द्रं मपसु वक्षतः ।

अर्वाञ्च त्वासमयोध्वरश्रियो वहन्तु सवने दुषं ॥ १४ ॥

उपं । ब्रध्नम् । ववातां । वृषणा । हरी इति । इन्द्रम् ।

अपऽसुं । वक्षतः । अर्वाञ्चम् । त्वा । समयः ।

अध्वरऽश्रियः । वहन्तु । सवना । इत् । उपं ॥ १४ ॥

ब्रध्नमन्तरिक्षं वावाता संभक्तवन्तौ वनतेर्निष्ठायां छान्दसं द्विवचनं इडभावः आत्वं धातु-
स्वरश्च अन्येषामपिट्शयतइति साहितिकोऽभ्यासदीर्घः । यद्वा वावाता पुनःपुनर्गच्छन्तौ वा गतिग-
गन्धनयोः अस्माद्यङ्लुगन्तात्कर्तरिनिष्ठा । वृषणा वृषणौ सेकारौ हरी हरणशीलावश्वौ उक्तगु-
णौ सन्तौ अपसु अस्मदीयेषु कर्मसु अपसशब्दः सकारान्तः कर्मवचनः पीवोपवसनानां छ-
न्दसि लोपोवक्तव्यइतीहसकारोलुप्यते । तत्रेममिन्द्रं उपवक्षतः उपवहतां उपानयताम् वहते-
लेंट्यडागमः सिद्धहुलमिति सिप् । अपिच अध्वरश्रियोध्वरं सेवमानाः समयः सर्पणशीलाः
अन्येषु त्वदीयाअश्वाः सवना सवनानि प्रातःसवनादीन्यस्मद्यागसम्बन्धीनि प्रति हे इन्द्र त्वां
अर्वाञ्चं अभिमुखं उपवहन्तु उपगमयन्तु इदिति पूरकः ॥ १४ ॥

अथ पंचदशी-

प्रपूषणं वृणीमहे युज्याय पुरुवसुम् ।

सशक्रशिक्षपुरुहूतनो धिया तु जैराये विमोचन ॥ १५ ॥ ३२ ॥

प्र । पूषणम् । वृणीमहे । युज्याय । पुरुवसुम् ।

सः । शक्र । शिक्ष । पुरुहूत । नः । धिया ।

तुजै । राये । विमोचन ॥ १५ ॥ ३२ ॥

इदमाद्यासु चतसृषु पूष्णइन्द्रस्य च लिङ्गसद्भावात् एताउभयथा व्याख्यायन्ते पुरुवसुं बहुधनं पूषणं पोषकमिन्द्रं यद्वैतत्संज्ञं देवं प्रवृणीमहे प्रकर्षेण संभजामहे । किमर्थं युज्याय युङ्क्ते इति युङ् सत्वात्स्यभावाय सखित्वायेत्यर्थः हे शक्र शक्तपुरुहूत बहुभिराहूत हे विमोचन पापाद्विमोचयितरिन्द्र पूषन्वा सत्त्वं नोस्मान् धिया आत्मीयया बुध्या शिक्ष शक्नान्कर्तुमिच्छ । किमर्थं राये धनाय धनप्राप्त्यर्थं तुजे शत्रून् तोजयितुं हिंसितुम् तुज हिंसायाम् अस्मात्कृत्यार्थं केन्यत्पयः । यद्वा रायइति क्रियाग्रहणं कर्तव्यमिति कर्मणः सम्पदानत्वाच्चतुर्थी जातावेकवचनम् रायो धनानि धिया स्तुत्या प्रीतः सन् नोस्मभ्यं शिक्ष देहि शिक्षतिर्दानकर्मा ऊढि-दमिति रायो विभक्तिरुदात्ता ॥ १५ ॥

॥ इति पञ्चमस्य सप्तमे द्वाविंशो वर्गः ॥ ३२ ॥

अथ षोडशी-

सन्नः शिशीहि भुरिजोऽखिभुरं रास्त्वं रायो विमोचन ।

त्वेतन्नः सुवेदं मुस्त्रियं वसुयत्वं हि नोषिमर्त्यम् ॥ १६ ॥

सम् । नः । शिशीहि । भुरिजोऽखि । भुरम् । रास्त्वं । रायः ।

विमोचन । त्वे इति । तत् । नः । सुवेदम् । उस्त्रियम् ।

वसु । यम् । त्वम् । हि नोषि । मर्त्यम् ॥ १६ ॥

हे इन्द्र पूषन्वा नोस्मान् संशिशीहि सम्यक् निश्चय तीक्ष्णबुद्धीन्कुरु । भुरिजोरिव बाहु-
नामैतत् नापितस्य बाह्वोरवस्थितं क्षुरमिव अपिच हे विमोचन पापाद्विमोचयितः रामो धनानि
रास्व अस्मभ्यं देहि रादाने । तत्कस्य हेतोः त्वे त्वयि खलु उत्सियं उत्सागावः तत्संबद्धं त-
द्वसु निवासकं धनं नोस्माकं सुवेदं सुलभं नान्येषु देवेषु यं धनसमूहं मर्त्यं मनुष्यं स्तोतारं प्र-
ति त्वं हिनोषि प्रेरयसि तद्वसु त्वयीत्यन्वयः । यतएवं तस्माद्वास्वेति योज्यम् ॥ १६ ॥

अथ सप्तदशी—

वेमि॒त्वापू॒षन्ऋ॒ज॒स॒वेमि॒स्तोत॒वआ॒घृणे ।

नत॒स्यवे॒म्यर॑णं॒हित॒द्वसो॒स्तुषे॒प॒ज्जाय॒सान्ने ॥ १७ ॥

वेमि॒ । त्वा॒ । पू॒षन् । ऋ॒ज॒स॒ । वेमि॒ । स्तोत॒वे । आ॒घृणे॒ । न । तस्य॑ ।
वेमि॒ । अ॒रण॒म् । हि॒ । तत् । व॒सो इति॑ । स्तु॒षे । प॒ज्जाय॑ । सा॒न्ने ॥ १७ ॥

हे पूषन् पोषकेन्द्र एतत्संज्ञ वा देव त्वा त्वां ऋजसे प्रसाधयितुं वेमि कामये आघृणे
आगतदीप्ते स्तोतवे त्वां स्तोतुं वेमि कामये यत् त्वद्भ्यतिरिक्तं देवतान्तरं तस्य स्तोत्रं न वेमि
न कामये । तत्कुतइतिचेत् हि यस्मात् अरणं अरमणं असुखकरं तत् । अतस्त्वामेव स्तोतुं कामये
इत्यर्थः हे वसो वासक स्तुषे स्तुवते पज्जाय प्रार्जकाय स्तोत्राणां सान्ने साम स्तोत्रं सामर्थ्या-
दत्र तद्वात् लक्ष्यते तद्वत् यद्वा पज्जइति कक्षीवत् आख्या आन्नात् हि यद्वापज्जासोअश्विना
हवन्तईति । तस्मै कक्षीवते इव मह्यं सामर्थ्यादुपमार्थोलक्ष्यते अपेक्षितं धनं देहीति शेषः ॥ १७ ॥

अथाष्टादशी—

परा॒गावो॒यव॑सं॒कच्चि॑दा॒घृणे॒नित्यं॒रेक्णो॑अम॒र्त्य ।

अ॒स्माकं॑पू॒षन्वि॒ताशि॒वो॒भ॒व॒मंहि॑ष्ठो॒वाज॑सातये ॥ १८ ॥

परा॑ । गावः॑ । यव॑सम् । कत् । चि॒त् । आ॒घृणे॒ । नित्यं॑म् ।
रेक्णः॑ । अ॒म॒र्त्य॑ । अ॒स्माकं॑म् । पू॒षन् । अ॒वि॒ता ।
शि॒वः । भ॒व॒ । मंहि॑ष्ठः । वाज॑सातये ॥ १८ ॥

हे आवृणे आगतदीप्ते पूषन्निन्द्र वा कच्चित् कस्मिंश्चित्काले अस्मदीयागावः यवसं तु-
र्णं भक्षितुं परागच्छन्ति हे अमर्त्य अमरण देव तदानीं रेक्णास्तद्गौरूपं धनं नित्यं अस्माकं धु-
वमस्तु चोरव्याघ्रादिभिः हिंसितं माभूत् । अपिच हे पूषन् पोषयितः अस्माकं अविता रक्षि-
ता भूत्वा शिवः सुखकरोभव तथा वाजसातये वाजस्यान्त्यस्य बलस्य वा संभजनार्थं मंहि-
ष्ठोदावृतमो भव ॥ १८ ॥

अथैकोनविंशी-

स्थूरं राधः शताश्वं कुरुङ्गस्य दिविष्टिषु ।

राज्ञस्त्वेषस्य सुभगस्य रातिषु तुर्वशेष्वमन्महि ॥ १९ ॥

स्थूरम् । राधः । शतश्वम् । कुरुङ्गस्य । दिविष्टिषु । राज्ञः ।

त्वेषस्य । सुभगस्य । रातिषु । तुर्वशेषु । अमन्महि ॥ १९ ॥

इदमादिकेन तृचेन देवातिथिः कुरुङ्गनाम्नोराज्ञो दानं स्तौति कुरुङ्गस्य कुरुन् जेतुं ग-
च्छति कुलं गच्छतीति वा कुरुङ्गः डोन्यत्रापि दृश्यते इति गमेर्ङः पृषोदरादिः एतत्संज्ञस्य त्वेष-
स्य दीप्तस्य सुभगस्य शोभनधनस्य एवंभूतस्य राज्ञः संबन्धिनीषु दिविष्टिषु दिवः स्वर्गस्य
एषणेषु प्राप्तिहेतुभूतासु यागक्रियासु रातिषु दानेषु दक्षिणारूपेषु सत्सु तुर्वशेषु मनुष्यनामैतत्
निर्धारणे सप्तमी मनुष्येषु मध्ये वयं स्थूरं स्थूलं प्रभूतं शताश्वं अश्वानां शतेन युक्तं राधो-
धनं अमन्महि अज्ञासिष्म अलभामहीत्यर्थः ॥ १९ ॥

अथ विंशी-

धीभिः सातानि काण्वस्य वाजिनः प्रियमैधैरभिद्युभिः ।

षष्टिसहस्रानुनिर्मजामजेनिर्यूथानि गवामृषिः ॥ २० ॥

धीभिः । सातानि । काण्वस्य । वाजिनः । प्रियमैधैः ।

अभिद्युभिः । षष्टिम् । सहस्रा । अनु । निःसर्मजाम् ।

अजे । निः । यूथानि । गवाम् । ऋषिः ॥ २० ॥

काण्वस्य कण्वपुत्रस्य वाजिनो हविष्मतो मेधातिथे; संबन्धिभिः धीभिः ध्यातृभिः
स्तोतृभिः सातानि संभक्तानि अभिद्युभिरभिगतदीप्तिभिः प्रियमेधैः एतत्संज्ञैश्च ऋषिभिः
सेवितानि निर्मजां निःशेषेण शुद्धानां गवां षष्टिं सहस्रा षष्टिसंख्याकानि सहस्राणि यूथा-
नि ऋषिर्देवातिथिरहं अनु पश्चात् निरजे निःशेषेणागच्छं साकल्येन प्राप्तवानस्मि अज-
गतिक्षेपणयोः यथा प्रियमेधानां कण्वानां च गवां यूथानि राज्ञा दत्तानि तैः प्रतिगृहीता-
नि एवं तेन दत्तानि मया प्रतिगृह्यन्तइत्यर्थः ॥ २० ॥

अथैकविंशी-

वृक्षाश्चिन्मेअभिपित्वेअरारणुः ।

गांभजन्तमेहनाश्वंभजन्तमेहना ॥ २१ ॥ ३३ ॥

वृक्षाः । चित् । मे । अभिऽपित्वे । अरारणुः । गाम् ।

भजन्त । मेहना । अश्वम् । भजन्त । मेहना ॥ २१ ॥ ३३ ॥

मे मया अभिपित्वे पूर्वोक्ते धनेभिप्राप्ते सति वृक्षाश्चित् वृक्षाअपि अरारणुः अशब्दयन्
कथमिति तदाह इमे ऋषयः मेहना मंहनीयां प्रशस्यां गां भजन्त असेवन्त अलभन्त मेहना मं-
हनीयं अश्वं च भजन्त अलभन्तेति गामश्वमिति जात्यभिप्रायमेकवचनम् । यद्वा मेहनइति मे इह ने-
ति पदत्रयात्मकमेकं पदं यदाह यांस्कः—यदिन्द्रचित्रं चायनीयं मंहनीयं धनमस्ति यन्म इहनास्ती-
तिवा व्रीणि मध्यमानि पदानि । तदैवं व्याख्येयं इमे ऋषयो गामश्वंचालभन्त इहास्मिन्नाजनि
प्रशस्तधनस्य तद्दानं ममनासीन्मम नासीदिति वृक्षप्रमुखाः सर्वेपि जनाः प्रोचुरित्यर्थः ॥ २१ ॥

॥ इति पंचमस्य सप्तमे त्रयस्त्रिंशोवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यार्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेण सायणाचा-
र्येण विरचिते माधवीये वेदार्थप्रकाशे ऋक्संहिताभाष्ये पञ्चमाष्टके सप्तमोऽध्यायः समाप्तः ॥७॥

॥ श्रीगणेशाय नमः ॥



यस्य निःश्वसितं वेदा योवेदेभ्योखिलंजगत् । निर्ममे तमहं वन्देविद्यातीर्थमहेश्वरम् ॥ १ ॥

अथाष्टमोव्याख्यातुमारभ्यते । अष्टमेमण्डले प्रथमेनुवाके चत्वारिंशत्कानि व्याकृतानि । दूरादित्येकोनचत्वारिंशद्वचं पञ्चमं सूक्तं कण्वगोत्रस्य ब्रह्मातिथेरायं । आदितः षट्त्रिंशद्वा-
यन्यः । ततोद्वे बृहत्यौ । अन्तिमानुष्टुप् । अन्येषु पञ्चस्वर्धर्चेषु चेदिपुत्रस्य कशुनाम्नोराज्ञोदानं
स्तूयते । अतस्तद्देवताकाः । शिष्टाअश्विन्यः तथाचानुक्रान्तम्—दूरादेकान्नचत्वारिंशद्ब्रह्माति-
थिराश्विनं द्विबृहत्यनुष्टुबन्तं अन्त्याः पञ्चार्धर्चाश्चैद्यस्य कशोर्दानस्तुतिरिति । प्रातरनुवाका-
श्विनशस्त्रयोराश्विने ऋतौ गायत्रे छन्दसि अन्यतृचवर्जमिदं सूक्तम् । स्तूयतेहि—दूरादिहेवे-
वितिसउद्धरेदिति ।

तत्र प्रथमा—

ओम् दूरादिहेवयत्सत्यरुणप्सुराशिश्चितत् । विभानुंविश्वधातनत् ॥ १ ॥

दूरात् । इहइव । यत् । सती । अरुणः । आशिश्चितत् ।
वि । भानुम् । विश्वधा । अतनत् ॥ १ ॥

दूरात् दूरतएव विप्रकृष्टएव नभसः प्राक्प्रदेशे वर्तमाना इहेवसती इहसमीपे विद्यमानेव
अस्तेः शतरि श्रसोरल्लोपे उगितश्चेतिङोप् शतुरनुमइतिनद्याउदात्तत्वम् । अरुणप्सुः आरोचमानरूपा
ईदृशीउषाः यद्यदा अशिश्चितत् अश्वेतयत् श्वितावर्णे अस्मात् प्यन्तात् लुङिचङिरूपम् यद्व-
त्तान्नित्यमितिनिघातप्रतिषेधः । तदा भानुं दीर्घि विश्वधा बहुविधां व्यतनत् विस्तारितवती
तनोतेर्व्यत्ययेन शप् ईदृशीमुषसम् हे अश्विनौ सचेथे इति उत्तरयैकवाक्यता । यद्वा प्रातरनु-
वाके उषस्येन काण्डेन उषाः स्तुता सती प्रादुर्बभूव हे अश्विनौ संशिष्यमाणमाश्विनं ऋतुं
श्रोतुं युवामपि प्रादुर्भवतमिति अध्याहारेण वाक्यं पूरणीयम् ॥ १ ॥

अथ द्वितीया—

नृवईसामनोयुजारथेनपृथुपाजसा । सचेथेअश्विनोषसम् ॥ २ ॥

नृ॒ष्वत्र । द॒स्त्रा । म॒नः॑युजा । रथे॑न पृथु॑ऽपार्ज॒सा ।

सचै॒थे इति॑ । अ॒श्वि॒ना । उ॒षस॑म् ॥ २ ॥

हे दस्त्रा दर्शनीयौ शत्रूणामुपक्षपयितारौ वा सुपांसुलुगित्याकारः । ईदृशौ हे अश्विनौ नृवत् नृभिर्नेतृभिस्तुल्यं वर्तमानौ युवां ह्येनतुल्यमिति प्रथमार्थेवतिः यद्वा नेतृमतीं नृशब्दान्मतुपश्छान्दसंत्ववम् रश्रुतिसामान्यात् वा छन्दसीरइतिवत्वम् डीपश्छान्दसोलुक् ह्रस्वनु-
ङ्स्यामनुबिति मतुपउदात्तत्वम् ईदृशीमुषसं रथेनात्मीयेन वाहनेन सचेथे सम्यगगच्छथः । षचस-
मवाये यद्वा सचतिः सेवनार्थः सचेथे सेवेथे तदाहयास्कः—सचस्वानःस्वस्तये सेवस्वनः स्वस्तय-
ईति । कीदृशेन रथेन मनोयुजा मनसैव व्यापारान्तरनिरपेक्षेण स्मरणमात्रेणाश्वैर्युज्यमानेन पृ-
थुपार्जसा विस्तीर्णबलेन बह्वचेनवा उषसोनन्तरमश्विनोः स्तूयमानत्वात् तामश्विनौ गच्छत-
इत्युच्यते ॥ २ ॥

अथ तृतीया —

यु॒वाभ्यां॑वाजिनीवसू॒प्रति॒स्तोमा॑अद॒क्षत । वाचं॑दूतोय॒धोहिषे॑॥३॥

यु॒वाभ्या॑म् । वा॒जि॒नीव॒सू इति॑ वाजिनी॒ष्वसू । प्र॒ति ।

स्तो॒माः । अ॒द॒क्षत । वाचं॑म् । दू॒तः । यथा॑ । ओ॒हि॒षे ॥ ३ ॥

हे वाजिनीवसू वाजं हविलक्षणमन्नं तद्युक्तयागक्रिया वाजिनी तस्यां वसु धनं ययो-
रस्ति तौ तथोक्तौ यद्वा अन्नयुक्तं स्तोत्रभ्योदेयं वसु धनं ययोरस्ति तादृशौ हे अश्विनौ यु-
वाभ्यां स्तोमाः अस्माभिः कृतानि स्तोत्राणि प्रत्यदक्षत प्रतिदृश्यन्ताम् ईदृशेच्छान्दसः कर्म-
णिलुङ् लिङ्सिचावात्मनेपदेष्विति कित्वात्सुजिदृशोरित्यमभावः षत्वकत्वषत्वानि अहं च
यथा येनप्रकारेण दूतः प्रेष्योवाचं स्वामिनोवाक्यं याचते तथा युवयोः प्रीतिपूर्विकां वाचं
ओहिषे पुरुषव्यत्ययः याचे ऊहिरर्दने याचने इत्यर्थः व्यत्ययेनात्मनेपदम् । यद्वा दूतो यथास्वा-
मिनोकां वाचं विदेशस्थमन्यं प्रापयति एवमहमपि स्तुतिरूपां वाचं ओहिषे बहे युवां प्राप-
याभिः बहेर्व्यत्ययेनमध्यमः छान्दसं सम्प्रसारणम् छान्दस्युभयथेत्यार्धधातुकत्वादिडागमः श-
बभावोल्घूपधगुणश्च एडिपररूपमिति पररूपत्वम् ॥ ३ ॥

अथ चतुर्थी—

पुरुप्रियाणं ऊतये पुरुमन्द्रा पुरुवसू । स्तुषे कण्वासो अश्विना ॥ ४ ॥

पुरुप्रिया । नः । ऊतये । पुरुमन्द्रा । पुरुवसू इति । पुरुवसू ।
स्तुषे । कण्वासः । अश्विना ॥ ४ ॥

पुरुप्रिया बहूनां प्रियौ पुरुमन्द्रा बहुमदौ बहूनां मादयितारौ वा यद्वा पुरु बहुलं माघ-
नौ पुरुवसू बहुधनौ ईदृशौ अश्विना अश्विनौ नोस्माकमृतये रक्षणाय कण्वासः कण्वगो-
त्रावयं स्तुषे स्तुमहे पुरुषवचनोर्व्यत्ययः । यद्वा कण्वास इति पूजार्थं बहुवचनम् ऋषिरात्मा-
नं संबोध्य ब्रूते हे अन्तरात्मन् कण्वासः कण्वगोत्रस्त्वं स्तुषे अश्विनौ स्तुहि ॥ ४ ॥

अथ पंचमी—

मंहिष्ठा वाजसातमे षयन्ता शुभस्पती । गन्तारा दाशुषो गृहम् ॥ ५ ॥ १ ॥

मंहिष्ठा । वाजसातमा । इषयन्ता । शुभः ।

पती इति । गन्तारा । दाशुषः । गृहम् ॥ ५ ॥ १ ॥

मंहिष्ठा मंहिष्ठौ मंहनीयौ पूजनीयौ यद्वा दातृत्वमौ वाजसातमा वाजोन्नं बलं वा
तस्याविशयेन दातारौ यद्वा वाजोन्नं हविलक्षणमन्नं तस्य संभक्तृत्वमौ सनोतेः सनतेर्वा जनसने-
तिविद् विद्वनोरनुनासिकस्यात्वम् । इषयन्ता स्तोत्रम्यइषमन्नं कुर्वन्तौ ईदृशब्दात्तत्करोती-
तिणिच् णेरिष्ठवद्भावेनटिलोपे प्राप्ते प्रकृत्येकाजितिप्रकृतिभावः । यद्वा एषयन्ता इषयन्तौ
श्रेयांसि प्रापयन्तौ इषयतौ अस्माद्धेतुमतिचेति णिच् संज्ञापूर्वकस्यविधेरनित्यत्वाद्गुणाभावः
शुभः शोभनस्य धनस्य उदकस्य वा पती स्वामिनौ षष्ठ्याः पतिपुत्रेति विसर्जनीयस्य सत्वम्
दाशुषः चरुपुरोडाशादीनि दत्तवतोयजमानस्य गृहं गन्तारा गमनशीलौ गमेस्ताच्छीलिक-
स्तुन् अतो नलोकाव्ययेति कर्मणि षष्ठ्याः प्रतिषेधः । ईदृशावश्विनौ स्तुम इति शेषः ॥ ५ ॥

॥ इति पञ्चमस्याष्टमे प्रथमो वर्गः ॥ १ ॥

अथ षष्ठी—

तामुदेवायं दाशुषे सुमेधामवितारिणीम् । धृतैर्गव्यं तिमिश्रतम् ॥ ६ ॥

ता । सु॒दे॒वाय॑ । दा॒शुषे॑ । सु॒मे॒धाम् । अ॒वि॒ह॒तारिणीम् ।
घृ॒तैः । ग॒व्यू॒तिम् । उ॒क्ष॒तम् ॥ ६ ॥

हे अश्विनौ ता तौ तादृशौ युवाम् सुदेवाय शोभनादेवा येनयष्टव्याः सतथोक्तः बहु-
व्रीहौनञ्सुभ्यामित्युत्तरपदान्तोदात्तत्वम् तस्मै दाशुषे हविर्दत्तवते यजमानाय तादर्थ्येचतुर्थी
ईदृग्यजमानार्थं सुमेधां शोभनयज्ञां अविहारिणीं वितरणं विगमनम् अपायः अनपायिनीम्
नञ्समासः अव्ययपूर्वपदप्रकृतिस्वरत्वम् ईदृशीं गव्यूतिं गावोयूयन्ते संयुज्यन्तेत्रेति गव्यू-
तिर्गोसञ्चारभूमिः गोर्यूतौछन्दसीत्यवादेशः तां घृतैः क्षरणशीलैः उदकैः उक्षतम् सिञ्च-
तम् । उक्षसेचने ॥ ६ ॥

अथ सप्तमी—

आ॒नः॒स्तो॒ममु॒प॒द्र॒वत्तू॒र्यं॒श्वे॒नेभि॒रा॒शुभिः॑ । या॒तम॒श्वे॒भिर॒श्विना॑ ॥ ७ ॥

आ । नः । स्तोमम् । उप । द्रवत् । तूर्यम् । श्वेनेभिः ।
आशुभिः । यातम् । अश्वेभिः । अश्विना ॥ ७ ॥

हे अश्विना अश्विनौ नोस्माकं स्तोमं स्तोत्रं अश्वेभिरश्वैः द्रवत् तूयमिति उभे क्षिप्रना-
मनी एकः पूरकः तूयम् क्षिप्रं उपायातं उपागच्छतं । यद्वा द्रवदिति स्तोमविशेषणं द्रवत् शीघ्रं
प्रवर्तमानं स्तोममित्यर्थः कीदृशैरश्वैः श्वेनेभिः शंसनीयगतिभिः प्रशस्यगमनैः आशुभिः शी-
घ्रैः ॥ ७ ॥

अथाष्टमी—

ये॒भिस्ति॒स्रः॒परा॒वतो॑दि॒वोवि॒श्वानि॒रोच॒ना । त्री॒र॒क्तून्प॒रिदी॒यथः॑ ॥ ८ ॥

येभिः । तिस्रः । परावतः । दिवः । विश्वानि ।
रोचना । त्रीन् । अक्तून् । परिदीयथः ॥ ८ ॥

हे अश्विनौ तिस्रोदिवः त्रीन् दिवसान् त्रीन् अकून् तिस्रोरात्रीश्च अत्यन्तसंयोगे द्वितीया एतावन्तंकालं विश्वानि सर्वाणि व्याप्तानि वा रोचमानानि नक्षत्ररूपाणि देवगृहाणि परावतो दूरदेशात् येभिर्धैरश्वैः परिदीयथः परिगच्छथः दीयतिर्गतिकर्मा तैरस्माकं स्तोत्रमुपायातमिति पूर्वत्रान्वयः ॥ ८ ॥

अथ नवमी—

उतनोगोमतीरिषउतसातीरहर्विदा । विपथःसातयेसितम् ॥ ९ ॥

उत । नः । गोऽमतीः । इषः । उत । सातीः ।

अहःऽविदा । वि । पथः । सातये । सितम् ॥ ९ ॥

उतापिच हे अहर्विदा अह्नोल्भयितारौ यद्वा अह्नि प्रभातसमये वेदितव्यौ स्तोतव्यौ नोस्मभ्यं गोमतीर्बहुभिर्गोभिर्युक्ता इषोन्नानि दत्तमितिशेषः उतापिच सातीः सम्भजनीयाः दातव्यावा रायश्च अस्मभ्यं दत्तम् (सनतेः सनोतेर्वा कर्मणि किन् जनसनखनामित्यात्वम् ऊतियूतीत्यादिना किनउदात्तत्वं निपात्यते) अपिचास्माकं सातये उक्तानां गवादीनां लाभाय सम्भजनाय वा पथः तदुपायरूपान्मार्गान्विसितं विशेषेण बध्नीतं यथा अन्ये न प्रविशन्ति तथा कुरुतमित्यर्थः । षिञ्बन्धने छान्दसोविकरणस्यलुक् यद्वा उपसर्गवशादयंधातुः स्वार्थविपरीतबन्धनाभावेवर्तते प्रस्मरणं प्रस्थानमिति यथा पथोमार्गान् विसितं विमुञ्चतं प्रदर्शयतमित्यर्थः । पथिन्शब्दोन्तोदात्तः तस्य शसि ढिलोपे उदात्तनिवृत्तिस्वरेणशसउदात्तत्वम् ॥ ९ ॥

अथ दशमी—

आनोगोमन्तमश्विनासुवीरंसुरथंरयिम् । वोऽहमश्वावतीरिषः ॥ १० ॥ २ ॥

आ । नः । गोऽमन्तम् । अश्विना । सुवीरम् । सुरथम् ।

रयिम् । वोऽहम् । अश्वऽवतीः । इषः ॥ १० ॥ २ ॥

हे अश्विना अश्विनौ नोस्मभ्यं रयिं धनं आवोहं आवहत् आहरत् बहुर्लोटि छान्दसःशपोलुक् ढत्वधत्वष्ट्वढलोषु कृतेषु सहिवहोरोदवर्णस्येत्यात्वम् कीदृशं रयिम् गोमन्तं बहुभिर्गोभिर्युक्तम् सुवीरं वीर्याज्जायन्तइति वीराः पुत्राः शोभनैस्तरुपेतम् विविधमीरयन्ति

शत्रूनिविवाः शूराः तैरुपेतम् सुरथम् शोभनरथेनयुक्तम् अपिच अश्वावतीः अश्वयुक्ताः मन्त्रे-
सोमाश्वेतिमतौदीर्घः इषः इष्यमाणान्यन्नानिच अस्मभ्यं आवहतम् ॥ १० ॥

॥ इति पञ्चमस्याष्टमे द्वितीयोवर्गः ॥ २ ॥

द्विदेवत्यस्याश्विनग्रहस्य वावृधानेत्येषा याज्या सूच्यतेहि—होतायक्षदश्विनानासत्यावा-
वृधानाशुभस्पती इतीति ।

सैषैकादशी—

वावृधानाशुभस्पतीदस्त्राहिरण्यवर्तनी । पिबंतंसोम्यमधु ॥ ११ ॥

ववृधाना । शुभः । पती इति । दस्त्रा ।

हिरण्यवर्तनी इति हिरण्यवर्तनी । पिबंतम् । सोम्यम् । मधु ॥ ११ ॥

हे शुभस्पती शुभः शोभनस्यालङ्कारस्योदकस्य वा पती स्वामिनौ हेअश्विनौ सुवाम-
न्वितइतिषष्ठ्यन्तस्य पराङ्गवद्भावात् षष्ठ्यामन्वितसमुदायस्याष्टमिकंसर्वानुदात्तत्वम् । दस्त्रा द-
शनीयौ शत्रूणामुपक्षपयितारौ वा हिरण्यवर्तनी हिरण्यमार्गौ यद्वा वर्ततेस्मिन्निति वर्तनीरथः
हिरण्ययोरथाययोस्तौ यद्वा वर्तनिर्वर्तनमाचरणं हितरमणीयाचरणौ ववृधाना प्रवृद्धौ वृधेः
लिटः कानच् ईदृशौ युवां सोम्यं सोममयं मधु माधुर्येपितं मदकरं वा रसं पिबतम् ॥ ११ ॥

अथ द्वादशी—

अस्मभ्यंवाजिनीवसूमघवमघ्यश्चसप्रथः । छर्दिर्यन्तमदाभ्यम् ॥ १२ ॥

अस्मभ्यम् । वाजिनीवसू इति वाजिनीवसू । मघवत्तुभ्यः ।

च । सप्रथः । छर्दिः । यन्तम् । अदाभ्यम् ॥ १२ ॥

हे वाजिनीवसू वाजिनी हविर्युक्ता यागक्रियातस्यां वसु धनं हविर्भागलक्षणं ययोस्तथा
विधौ हे अश्विनौ अस्मभ्यं स्तोतृभ्यः मघवद्भ्यः मघं धनं हविर्लक्षणं तद्ब्रह्मोयजमानेभ्यश्च
सप्रथः सर्वतः पृथुविस्तीर्णं अदाभ्यं केनाप्यहिंस्यं छर्दिः गृहनामैतत् गृहं यन्तं नियच्छतं
दत्तमितियावत् यमेच्छान्दसःशपोलुक् छन्दस्युभयथेत्यार्धधातुकत्वेन छित्वाभावात् अनुन्त-
सिकलोपाभावः ॥ १२ ॥

अथ त्रयोदशी—

निषुब्रह्मजनानांयाविष्टंतूयमागतम् । मोष्व१न्याँउपारतम् ॥१३॥

नि । सु । ब्रह्म । जनानाम् । या । अविष्टम् । तूयम् ।

आ । गतम् । मो इति । सु । अन्यान् । उप । अरतम् ॥१३॥

हे अश्विनौ या यौ युवां जनानां प्राणिनां मध्ये ब्रह्म ब्राह्मणजातिं सु सुष्टु नि नितरां अविष्टं अरक्षिष्टम् यद्वा जनानां यजमानानां ब्रह्म परिवृढं स्तोत्रं हविलक्षणमन्नं वा यौ युवाम् न्यविष्टं न्यगच्छतम् अवतिर्गत्यर्थः तौ युवां तूयं क्षिप्रं आगतं अस्मानप्यागच्छतम् अन्या-
न् अस्मद्वातिरिक्तान्यजमानान् मो मैव सूपारतम् उपगच्छतं कदाचिदपि मैव प्राप्तुमित्यर्थः
अर्तेर्मांडि लुङि सतिशास्त्यतिभ्यश्चेति च्चुरडादेशः ॥ १३ ॥

आपराह्निकेप्रवर्ग्ये धर्मस्यहविषोस्यपिवतमिति द्वितीया याज्या सूत्रितश्च—अस्यपिवत-
मश्विनेतिचापेषितोहोतेति ।

तैषा सूक्ते चतुर्दशी—

अस्यपिवतमश्विनायुवंमदस्यचारुणः । मध्वोरातस्यधिष्ण्या ॥१४॥

अस्य । पिवतम् । अश्विना । युवम् । मदस्य ।

चारुणः । मध्वः । रातस्य । धिष्ण्या ॥ १४ ॥

हे अश्विना अश्विनौ हे धिष्ण्या धिषणा स्तुतिः तदहौ युवं युवां मदस्य मदकरस्य
चारुणः शोभनस्य रातस्यास्माभिर्दत्तस्य अस्य मध्वोमधुरस्य सोमस्य स्वांशलक्षणं भागं
पिवतम् । यद्वा द्वितीयार्थेषष्ठी इमं सोमं पिवतम् ॥ १४ ॥

अथ पञ्चदशी—

अस्मेआवंहतरयिंशतवन्तंसहस्रिणम् । पुरुक्षुंविश्वधायसम् ॥१५॥३॥

अस्मे इति । आ । वहतम् । रयिम् । शतवन्तम् ।

सहस्रिणम् । पुरुक्षुम् । विश्वधायसम् ॥ १५ ॥ ३ ॥

हे अश्विनौ अस्मे अस्मक्यं रयिं धनं आवहतम् आनयतम् कथंभूतं शतवन्तं शत-
संख्योपेतं सहस्रिणं सहस्रसंख्योपेतं च पुरुक्षुम् बहुनिवासं यद्वा पुरुभिर्बहुभिः स्तुत्यं विश्व-
धायसं विश्वेषां सर्वेषामस्मदीयानां धारकं वहिहाधाञ्ज्यश्छन्दसीति दधातेरसुन् णिदित्य-
नुवृत्तेर्णिद्वद्भावेनयुगागमः ॥ १५ ॥

॥ इति पञ्चमस्याष्टमे तृतीयोवर्गः ॥ ३ ॥

अथ षोडशी—

पुरुत्राचिद्धिवांनराविह्वयन्तेमनीषिणः । वाघद्भिरश्विनाग्तम् ॥ १६ ॥

पुरु॒त्रा । चि॒त् । हि । वा॒म् । न॒रा । वि॒ह्व॒यन्ते ।

मनी॒षिणः । वा॒घतू॒द्भिः । अ॒श्वि॒ना । आ । ग॒तम् ॥ १६ ॥

हे नरा नरौ स्तोतृणां धनस्य नेतारौ अश्विनौ मनीषिणोमनसईशितारः स्तोतारः वां यु-
वां पुरुत्राचिद्धि बहुषु देशेषु विह्वयन्ते विविधमाह्वयन्ति तथासति हे अश्विनौ वाघद्भिः वा-
हकैरश्वैः आगत अस्मानेवागच्छतम् ॥ १६ ॥

अथ सप्तदशी—

जनासोवृक्तबर्हिषोहविष्मन्तोअरंकृतः । युवांहवन्तेअश्विना ॥ १७ ॥

जना॑सः । वृ॒क्त॒बर्हि॑षः । ह॒विष्म॑न्तः । अ॒र॒मृ॑कृतः ।

यु॒वाम् । ह॒वन्ते॑ । अ॒श्वि॒ना ॥ १७ ॥

वृक्तबर्हिषः वृक्तं छिन्नं बर्हिर्यस्ते तथोक्ताः हविष्मन्तो हविर्भिर्युक्ताः अरंकृतः पर्याप्तका-
रिणः यद्वा हविरादीनामलंकर्तारोजनासः ऋत्विग्लक्षणाजनाः हे अश्विना अश्विनौ युवां हवन्ते
आह्वयन्ति अतआगच्छतमितिशेषः ॥ १७ ॥

अथाष्टदशी—

अस्माकमद्यवामयन्तोमोवाहिष्ठोअन्तमः । युवाभ्यांभूत्वश्विना ॥ १८ ॥

अस्माकम् । अयम् । वाम् । अयम् । स्तोमः । वाहिष्ठः ।

अन्तमः । युवाभ्याम् । भूतु । अश्विना ॥ १८ ॥

अघेदानीं अस्माकं अयं स्तोमः अस्मदीयं स्तोत्रं हे अश्विनौ वां युवयोः वाहिष्ठः वाहयितृतमः प्रापयितृतमः सन् युवाभ्यां अन्तमः अन्तिकतमः अतिशयेन समीपवर्ती भूतु भवतु तमेतादेश्वेति अन्तिकशब्दस्य तादिलुप्यते भवतेच्छान्दसः शपोलुक् ॥ १८ ॥

अथैकोनविंशी-

योह्वामधुनोदृतिराहितोरथचर्षणे । ततःपिबतमश्विना ॥ १९ ॥

यः । ह । वाम् । मधुनः । दृतिः । आहितः । रथचर्षणे ।

ततः । पिबतम् । अश्विना ॥ १९ ॥

हे अश्विना अश्विनौ रथचर्षणे रथस्य चर्षणे द्रष्टव्ये मध्यदेशे योदृतिः मधुनः मधुरस्यास्माभिर्दत्तस्य सोमस्य संबन्धो तेन मधुना पूर्णः आहितः स्थापितोवर्तते ततोदृतेः सकाशात् सोमं पिबतं ॥ १९ ॥

अथ विंशी-

तेननोवाजिनीवसूपश्वेतोकायशंगवे । वहतंपीवरीरिषः ॥ २० ॥ ४ ॥

तेन । नः । वाजिनीवसू इति वाजिनीवसू । पश्वे ।

तोकाय । शम् । गवे । वहतम् । पीवरीः । रिषः ॥ २० ॥ ४ ॥

हे वाजिनीवसू वाजोन्नं बलं वा तद्युक्तधनौ नोस्माकं पश्वे पशवे अश्वादिलक्षणाय जसादिषु छन्दसिवावचनमिति घेर्ङितीति गुणस्य विकल्पितत्वाद्यण् तोकाय पुत्राय गवेच जात्यभिप्रायं सर्वत्रैकवचनं पशुमश्रुतिभ्यः शं सुखं यथाभवति तथा पीवरीः प्रवृद्धानि शोणानि तेन भवदीयेन रथेन वहतं आवहतं प्रापयतं दत्तमित्यर्थः ॥ २० ॥

॥ इति पञ्चमस्याष्टमे चतुर्थोवर्गः ॥ ४ ॥

अथैकविंशी-

उ॒त॒नो॒दि॒व्या॒इ॒ष॒उ॒त॒सि॒न्धू॒र॒ह॒वि॒दा । अ॒प॒द्वो॒र॒व॒व॒र्ष॒थः ॥ २१ ॥

उ॒त । नः । दि॒व्याः । इ॒षः । उ॒त । सि॒न्धून् । अ॒हः॒ऽवि॒दा ।

अ॒प॒ । द्वा॒रा॒ऽइ॒व । व॒र्ष॒थः ॥ २१ ॥

उतापिच हे अहर्विदा अहोलंभयितारौ यद्वा अह्नि प्रभातसमये वेदितव्यौ स्तोतव्या-
वश्विनौ दिव्याः दिविभवाः इषः इष्यमाणा अपः नोस्मदर्थं द्वारेषु द्वारेणेषु छिद्रेणैव अपव-
र्षथः मेघादपकृष्य युवां सिन्ध्वः उतापिच सिन्धून् स्यन्दनशीलानदीः सुवृष्टैस्तैरुदकैरस्माकं
स्नानपानादिकार्याय कृतवन्तावित्यर्थः ॥ २१ ॥

अथ द्वाविंशी-

क॒दा॒वा॒नौ॒तौ॒ग्यो॒वि॒धत्स॒मु॒द्रे॒ज॒हि॒तो॒न॒रा । यद्वा॒र॒थो॒वि॒भि॒ष्प॒तात् ॥ २२ ॥

क॒दा । वा॒म् । तौ॒ग्यः । वि॒धत् । स॒मु॒द्रे । ज॒हि॒तः । न॒रा ।

यत् । वा॒म् । र॒थः । वि॒भिः । प॒तात् ॥ २२ ॥

हे नरा नरौ नेतारावश्विनौ तौग्यः तुमपुत्रोभुज्यः समुद्रे जलधौ जहितः असुरैः
प्रक्षिप्तः सन् कदा कस्मिन्काले वां युवां विधत् अविधत् स्तुतिभिः पर्यचरत् यत् यदा वां
युवयोर्विभिः गन्तुभिः अश्वैरुपेतोरथः पतात् तंभुज्यं आनेतुं षतेत् गच्छेत् तदानीं भुज्युर-
स्तौदिति पूर्वोणार्धेन पृष्ठस्य प्रतिवचनम् ॥ २२ ॥

अथ त्रयोविंशी-

धु॒वंक॒ण्वा॒य॒ना॒स॒त्या॒पि॒रि॒सा॒य॒ह॒र्म्ये । श॒श्व॒दू॒ती॒र्द॒श॒स्य॒थः ॥ २३ ॥

यु॒वम् । क॒ण्वा॒य । ना॒स॒त्या । अ॒पि॒रि॒सा॒य । ह॒र्म्ये ।

श॒श्व॒त् । ऊ॒तीः । द॒श॒स्य॒थः ॥ २३ ॥

हे नासत्या सत्सु साधुषु सत्यौ नसत्यावसत्यौ न असत्यौ नासत्यौ न भ्रातृनपादिदि नभः
पृथक्भावः यद्वा सत्यस्य नेतारौ नासिकाप्रभवौ वा उक्तं च भगवतायास्केन-सत्यावेवमास-

त्पावित्यौर्णवाभः सत्यस्यप्रणेतारावित्याग्रायणोनासिकार्पणवौवेति । तौ युवं कण्वाय एतत्सं-
ज्ञाय ऋषये हर्म्ये हर्म्यतले अपिरिप्ताय असुरैर्बाधिताय शश्वत् शश्वतीर्बह्वीः ऊतीः रक्षाः
दशस्यथः दत्तवंतौ । युवंकण्वायापिरिप्तायचक्षुःप्रत्यर्धत्तमित्यवेतिहासउक्तःसोत्रद्रष्टव्यः ॥ २३ ॥

अथ चतुर्विंशी-

ताभि॒राया॑त॒मूतिभि॑र्न॒व्यसी॑भिः सु॒श॒स्तिभिः । यद्वा॑वृष॒ण्वसू॑हुवे ॥ २४ ॥

ताभिः । आ । या॒त॒म् । ऊ॒ति॒भिः । न॒व्यसी॑भिः । सु॒श॒स्तिभिः ।

यत् । वा॒म् । वृ॒ष॒ण्व॒सू इति॑ वृषण्वसू । हुवे ॥ २४ ॥

हे वृषण्वसू वर्षणधनौ वृषण्वस्वश्वयोरुपसंख्यानमिति वृषण्भावोनिपात्यते तदानीं
ताभिः पूर्वोक्ताभिर्नव्यसीभिर्नवतराभिः सुशस्तिभिः सुप्रशस्याभिः ऊतिभीरक्षाभिः सार्धं
आयातं आगच्छतम् यद्यदा वां हुवे स्तुतिभिराह्वयामि ॥ २४ ॥

अथ पञ्चविंशी-

यथा॑चि॒त्कण्व॑माव॒तं प्रि॒यमे॑धमु॒पस्तु॑तम् ।

अ॒त्रिं॒शि॒जारं॑म॒श्विना ॥ २५ ॥ ५ ॥

यथा॑ । चि॒त् । कण्व॑म् । आ॒व॒तम् । प्रि॒यमे॑धम् ।

उ॒प॒स्तु॒तम् । अ॒त्रिम् । शि॒जारं॑म् । अ॒श्वि॒ना ॥ २५ ॥ ५ ॥

हे अश्विना अश्विनौ यथाचित् येन खलु प्रकारेण कण्वं एतत्संज्ञमृषिं आवतम् अरक्षतम्
प्रियमेधं प्रिययज्ञं एतत्संज्ञं उपस्तुतं एतदाख्यं च शिआरं शब्दयन्तं स्तुवन्तं अत्रिं एता-
नृषींश्च येन प्रकारेणारक्षतं तथास्मानपि रक्षतमिति शेषः यद्वा एतावद्वांवृषण्वसू इत्यनयै-
कवाक्यता ॥ २५ ॥

॥ इति पञ्चमस्याष्टमेपञ्चमोवर्गः ॥ ५ ॥

अथ षड्विंशी-

यथो॒त्कृ॒त्तये॒धने॑शुंगो॒ष्वग॑स्त्यम् ।

यथा॑वा॒जेषु॑सो॒मरि॑म् ॥ २६ ॥

यथा । उ॒त । कृ॒त्वे । ध॒ने । अ॒ंशु॒म् । गो॒षु । अ॒ग॒स्य॑म् ।

यथा । वा॒जे॒षु । सो॒भ॒रि॒म् ॥ २६ ॥

उतापिच यथा येनप्रकारेण धने कृत्वे कर्तव्ये प्राप्तव्ये सति अंशुं एतत्संज्ञं स्तोतारं आवतं अरक्षतं । गोषु च लब्धव्यासु यथा अगस्यमृषिं अरक्षतम् वाजेष्वन्नेषु लब्धव्येषु यथा येन प्रकारेण सोभरिं एतत्संज्ञमृषिचारक्षतम् अत्रापि पूर्ववद्वाक्यशेषः उत्तरयैकवाक्यता वा ॥२६॥

अथ सप्तविंशी—

ए॒ताव॑दा॒वृष॑ण्वसू॒अतो॑वा॒भूयो॑अ॒श्विना॑ ।

गृ॒णन्तः॑सु॒म्नमी॑महे ॥ २७ ॥

ए॒ताव॑त् । वा॒म् । वृ॒ष॒ण्व॒सू इति॑ वृषण्वसू । अ॒तः । वा ।

भू॒यः । अ॒श्वि॒ना । गृ॒णन्तः॑ । सु॒म्नम् । ई॒महे॑ ॥ २७ ॥

हे वृषण्वसू वर्षणधनौ अश्विना अश्विनौ गृणन्तः स्तुवन्तोवयं एतावत् यथाचित्क-
ण्वमित्यादिना यावदनुक्रान्तम् एतत्परिमाणं सुम्नं सुखं अतोवा अस्माद्वा भूयोबहुतरमधिकं
सुम्नं वां युवां ईमहे याचामहे ॥ २७॥

अथाष्टाविंशी—

रथं॑हि॒र॒ण्यव॑न्धु॒रं॑हि॒र॒ण्य॑भी॒शुम॑श्विना ।

आ॒हि॒स्थार्थो॑दि॒वि॒स्पृश॑म् ॥ २८ ॥

रथ॑म् । हि॒र॒ण्य॑व॒न्धु॒रम् । हि॒र॒ण्य॑अ॒भी॒शुम् ।

अ॒श्वि॒ना । आ । हि । स्था॒र्थः । दि॒वि॒स्पृश॑म् ॥ २८ ॥

हे अश्विना अश्विनौ हिरण्यवन्धुरं सारथिस्थानं वन्धुरं हिरण्यसारथिस्थानं हि-
रण्यभीशुं हिरण्यप्रग्रहं दिविस्पृशं अत्युन्नतत्वादिवं स्पृशन्तम् स्पृशोः किन् दिवशब्दात्

द्वितीयार्थेसप्तमी ह्युक्त्याङ्कैरुपसंख्यानमितिलुक् ईदृशं रथं आहिस्थाथः युवामातिष्ठथ ९
हिरवधारणे अस्मदीयां स्तुतिं श्रोतुं शीघ्रं रथमास्थायागतमितिभावः । षागतिनिवृत्तौ ८
दि छान्दसः शपोलुक् ॥ २८ ॥

अथैकोनविंशी—

हिरण्ययीवाँरभिरीषाअक्षोहिरण्ययः ।

उभाच॒क्राहिरण्यया ॥ २९ ॥

हिरण्ययी । वाम् । रभिः । ईषा । अक्षः ।

हिरण्ययः । उभा । चक्रा । हिरण्यया ॥ २९ ॥

हे अश्विनौ वां युवयोः रभिः आरंभणीया आलभनभूता रथस्य ईषा हिरण्ययी हिर-
ण्ययी हिरण्यविकारा अक्षश्च हिरण्ययः हिरण्ययः हिरण्यनिर्मितः ईषा अक्षादिषु छन्द-
सीति प्रकृतिभावः । अपिच उभा उभे द्वे अपि चक्रा चक्रे रथचरणे हिरण्यया हिरण्य-
ये सुवर्णनिर्मिते सुपांसुलुगिति द्विवचनस्याकारः ऋव्यवास्व्यवास्वेत्यादिना हिरण्यश-
ब्दान्मघटोमलोपोनिपात्यते ॥ २९ ॥

अथ विंशी—

तेननोवाजिनीवसूपरावतश्चिदागतम् ।

उपेमांसुष्टुतिमम ॥ ३० ॥ ६ ॥

तेन । नः । वाजिनीवसू इति वाजिनीवसू । परावतः । चित् ।

आ । गतम् । उप । इमाम् । सुष्टुतिम् । मम ॥ ३० ॥ ६ ॥

हे वाजिनीवसू अन्नवद्धनावश्विनौ यउक्तो हिरण्ययसर्वावयवोरथः तेन रथेन नो-
स्मान् परावतश्चित् दूरदेशादपि आगतमागच्छतम् गमेच्छान्दसः शपोलुक् अनुदातोपदे-
शेत्यनुनासिकलोपः इदानीमृषिकेवदाह मम मदीयां इमां इदानीं क्रियमाणां सुष्टुतिं शो-
भतां स्तुतिं चोपगच्छतम् ॥ ३० ॥

॥ इति पञ्चमस्याष्टमे षष्ठोवर्गः ॥ ६ ॥

अथैकविंशी-

आवहेथेपराकात्पूर्वीरश्रन्तावश्विना ।
इषोदासीरमर्त्या ॥ ३१ ॥

आ । वहेथे इति । पराकात् । पूर्वीः । अश्रन्तौ ।
अश्विना । इषः । दासीः । अमर्त्या ॥ ३१ ॥

हे अमर्त्या अमरणौ अश्विना अश्विनौ दासीः दासा उपक्षपयितारोसुराः तत्संबन्धि-
नौः पूर्वीः पुरीः अश्रन्तौ भक्षयन्तौ भंजन्तौ युवाम् इषोचानि पराकाव परागतादूरदे-
शात् आवहेथे अस्मान् प्रापयथः । यद्वा अश्रन्तौ व्यामुवन्तौ अशू व्याप्नौ अस्माव्यत्ययेनश्ना
परस्मैपदं च पूर्वीर्बह्वीः दासीः दासस्योपक्षपयितुः शत्रोः सम्बन्धिनीः इषोचानि शत्रु-
भ्योपलब्ध्यास्मान्प्रापयथः ॥ ३१ ॥

अथ द्वाविंशी-

आनोद्युम्नैराश्रवोभिरारायायातमश्विना ।
पुरुश्वन्द्रानासत्या ॥ ३२ ॥

आ । नः । युम्नैः । आ । श्रवः । इभिः । आ ।
राया । यातम् । अश्विना । पुरुश्चन्द्रा । नासत्या ॥ ३२ ॥

हे पुरुश्वन्द्रा बहुहिरण्यौ यद्वा पुरुणां बहूनामाह्लादकौ ह्रस्वाच्चन्द्रोत्तरपदेमन्त्रे इतिसुट्
पादादित्वात्षाष्टिकमामंत्रिताद्युदात्तत्वं हे नासत्या सत्यस्वभावौ सत्यस्य नेतारौ नासिका प्रभ-
वौ वा । आमन्त्रितं पूर्वमविद्यमानवदिति पूर्वस्यामन्त्रितस्याविद्यमानवद्भावात् इदमप्यामन्त्रितमा-
द्युदात्तम् न च नामन्त्रिते समानाधिकरणइत्यविद्यमानवत्त्वनिषेधः पुरुश्वन्द्रेत्यस्यविशेषवचन-
त्वात् ईदृशौ हे अश्विना अश्विनौ युम्नै र्योतमानैः अन्नेर्दातव्यैः सार्धं नोस्मानायातमागच्छ-
तम् तथा श्रवोभिः श्रवणीयैर्यशोभिश्चास्मानागच्छतम् तथा राया धनने च अस्मान्निग-
च्छतम् ॥ ३२ ॥

अथ त्रयस्त्रिंशी—

ए॒हवाँ॑पु॒षित॑प्स॒वो॒वयो॑व॒हन्तु॑प॒र्णिनः॑ ।
अ॒च्छा॑स्व॒ध्वरं॑ज॒नम् ॥ ३३ ॥

आ । इ॒ह । वा॒म् । पु॒षित॑प्स॒वः । व॒यः । व॒हन्तु॑ ।
प॒र्णिनः॑ । अ॒च्छ । सु॒अ॒ध्व॒रम् । ज॒नम् ॥ ३३ ॥

हे अश्विनौ इहास्मिन्यागे वां युवां पुषितप्सवः पुषि स्नेहनकर्मा स्निग्धरूपाः पर्णिनः पक्षोपेताः यद्वा लुप्तोपममेतत् पक्षिणइव शीघ्रगामिनोवयो गन्तारोश्वाः स्वध्वरं शोभनयज्ञं जनं यजमानलक्षणं अच्छाभिमुखं आवहन्तु आनयन्तु ॥ ३३ ॥

अथ चतुस्त्रिंशी—

रथै॒वा॒मनु॑गाय॒सं॒यइ॒षाव॑र्तते॒स॒ह । न॒च॒क्रम॑भि॒बा॑धते॥ ३४ ॥

रथ॑म् । वा॒म् । अ॒नु॒गाय॑सम् । यः । इ॒षा । व॑र्तते ।
स॒ह । न । च॒क्रम् । अ॒भि । बा॑ध॒ते ॥ ३४ ॥

हे अश्विनौ योरथः अस्मभ्यं देयेनाग्नेन सहवर्तते वां युवयोःस्वभूतं अनुगायसं स्तोतृभिरनुगातव्यं तं रथं चक्रं परसैन्यं नाभिबाधते नाभिहन्ति । यद्वा चक्रं वीर्यकर्मसाधनं घञर्थेकविधानमितिकः कृजादीनांकइतिद्विवचनम् अस्मिन्पक्षे अन्यः शत्रुरिति कर्तृपदमध्याहर्तव्यम् ॥ ३४ ॥

अथ पञ्चत्रिंशी—

हि॒र॒ण्य॑ये॒न॒रथे॑न॒द्र॒वत्पा॑णिभि॒रश्वैः॑ ।
धी॒ज॒वना॑ना॒स॒त्या ॥ ३५ ॥ ७ ॥

हि॒र॒ण्य॑ये॒न । रथे॑न । द्र॒वत्पा॑णि॒भिर॑श्वैः ।
धी॒ज॒वना॑ । ना॒स॒त्या ॥ ३५ ॥ ७ ॥

हे धीजवना मनोवद्वेगवन्तौ (आमन्त्रिताद्युदात्तत्वम् हे नासत्या सत्यस्वभावौ स-
त्यस्य नेतारौ वा आमन्त्रितं पूर्वमविद्यमानवदिति पूर्वस्याविद्यमानवत्त्वेन पदादपरत्वात्
आष्टमिकनिघाताभावः न च नामन्त्रितइत्यविद्यमानवत्त्वनिषेधः धीजवनेत्यस्यविशेषणत्वेन
सामान्यवचनत्वाभावात् व्यावर्तकंहि विशेषणम् ईदृशौ युवां द्रवत्पाणिभिः शीघ्रगमनपा-
दैरश्वैर्युक्तेन हिरण्ययेन हिरण्मयेन स्वर्णमयेन रथेनागच्छतमितिशेषः । यद्वा धीजवना ना-
सत्येत्येतत् द्वयमपि प्रथमांतमेव नामन्त्रितम् धियोजवइव जवोययोस्तौ बहुव्रीहौ पूर्वपदमकृति-
स्वरत्वम् । इदृशेन रथेन शीघ्रगमनौ अश्विनौ आगच्छतमिति शेषः ॥ ३५ ॥

॥ इति पञ्चमस्याष्टमे सप्तमोवर्गः ॥ ७ ॥

अथ षट्त्रिंशी-

युवंमृगंजागृवांसंस्वदथोवावृषण्वसू ।

तानःपृक्तमिषारयिम् ॥ ३६ ॥

युवम् । मृगम् । जागृ॒वांसंम् । स्वदथः । वा । वृ॒षण्व॒सू इति ।

वृषण्व॒सू । ता । नः । पृ॒क्तम् । इषा । र॒यिम् ॥ ३६ ॥

वाशब्दः समुच्चये अपिच हे वृषण्वसू वर्षणधनावश्विनौ युवं युवां जागृवांसं
जागरणशीलं स्वकार्ये मदजननेऽव्यग्रं मृगं मृग्यमन्वेषणीयं सोमं स्वदथः आस्वा-
दयथः । यद्वा जागृवांसं जाग्रतं मृगं मृगनामानमसुरं स्वदथः स्वादयथः हिंस्थइत्यर्थः ।
ता तौ युवां नोस्मदर्थं इषा अन्नेन रयिं धनं पृक्तं संपृक्तं कुरुतं ईदृशं धनं अस्म-
भ्यं प्रयच्छतमित्यर्थः ॥ ३६ ॥

अथ सप्तत्रिंशी-

तामेअश्विनासनीनांविद्यातंनवानाम् ।

यथाचिच्चैद्यःकशुःशतमुष्ट्रानांददत्सहस्रादशगोनाम् ॥ ३७ ॥

ता । मे । अ॒श्विना । स॒नीनाम् । वि॒द्यातम् । न॒वानाम् । यथा ।

चि॒त् । चै॒द्यः । क॒शुः । श॒तम् । उ॒ष्ट्रा॒नाम् ।

द॒दत् । स॒ह॒स्रा । द॒श । गो॒नाम् ॥ ३७ ॥

हे अश्विना अश्विनौ ता तादृशौ युवां नवानां अभिनवानां श्रेष्ठानां सनीनां संभजनी-
यानां धनानां कर्मणि षष्ठी ईदृशानि धनानि मे मत्थं दापयितुं विघातं जानीतं यथाचित्
येन खलु प्रकारेण चैद्यः चेदिपुत्रः कथुः एतत्संज्ञो राजा उष्ट्रानां शतं तथा गोनां गवां दशसह-
स्रा दशसंख्यानि सहस्राणि ददत् दद्यात् तथा विघातमिति पूर्वत्रान्वयः ॥ ३७ ॥

अथाष्टविंशी-

यो मे हिरण्यसन्दृशो दशराज्ञो अमंहत ।

अधस्पदा इच्चैद्यस्य कृष्टयश्चर्मन्ना अभितो जनाः ॥ ३८ ॥

यः । मे । हिरण्यऽसन्दृशः । दश । राज्ञः । अमंहत । अधःस्पदाः ।

इत् । चैद्यस्य । कृष्टयः । चर्मन्नाः । अभितः । जनाः ॥ ३८ ॥

यः कथुसंज्ञो राजा मे मत्थं हिरण्यसन्दृशः हिरण्यसंदर्शनान् हिरण्यसमानतेजस्कान्
दशराज्ञः अमंहत परिचरणार्थं दत्तवान् दशसंख्याकान् राज्ञो युद्धे पराजितान् गृहीत्वा
दासत्वेन अस्मै दत्तवानित्यर्थः । ननु ईदृशानां बहुविधानां राज्ञां दाने एकः कथं शक्नुयादिति
तत्राह कृष्टयः सर्वाः प्रजाः तस्य चैद्यस्य चेदिपुत्रस्य कथोः अधस्पदा इत् पादयोरधस्तादेव
वर्तन्ते न कश्चिदपि तत्समानस्तदधिको वा विद्यते । अभितः सर्वतोवर्तमाना जनाः चर्मन्नाः
चर्ममयस्य कवचादेर्धारणे कृताभ्यासाः । यद्वा चर्माणि चरणसाधनान् पश्वादीनि बाहनानि
तेषु मनन्यभ्यस्यन्तीति चर्मन्नाः प्राअभ्यासे आतोमनिन्नितिविच् सर्वमनुभ्यास्तस्य भटा-
इत्यर्थः ॥ ३८ ॥

अथैकोनचत्वारिंशी-

माकिरेनापथागाद्येनेमेयन्ति चेदयः ।

अन्योनेत्सूरिरोहते भूरिदावत्तरो जनः ॥ ३९ ॥ ८ ॥

माकिः । एना । पथा । गात् । येन । इमे । यन्ति । चेदयः । अन्यः

न । इत् । सूरिः । ओहते । भूरिदावत्तरः । जनः ॥ ३९ ॥ ८ ॥

येन मार्गेण इमे चेदयः अस्य राज्ञः पितृपितामहादयोयन्ति गच्छन्ति एना अनेन पथा मार्गेण माकिर्गात्र अन्योनगन्तुं शक्नोति अपिचास्माद्राज्ञः अन्यः भूरिदावत्तरः बहुदातुतमः सूरिर्विद्वान् सन् जनः नेत्र नैव ओहते वहति स्तोतृभ्योधनं प्रापयति । यद्वा बहुदातुतमोयोजनः कशुर्नाम अस्मादन्यः व्यत्ययेन प्रथमा अन्यं सूरिः स्तोता नैवोहते नैव याचते ओहिर्याञ्जाकर्मा यथान्यं न याचते तथा बहुधनं प्रयच्छतीत्यर्थः ॥ ३९ ॥

॥ इति पञ्चमस्याष्टमेष्टमोवर्गः ॥ ८ ॥

इति अष्टमे मण्डले प्रथमोनुवाकः ॥ १ ॥

द्वितीयानुवाके सप्त सूक्तानि । तत्र महाँइन्द्रइति अष्टाचत्वारिंशद्वचं प्रथमं सूक्तं काण्वस्य वत्सस्यार्षं गायत्रं अन्त्यतृचवर्जमैन्द्रं तस्मिन्परशुनाम्नोराज्ञः पुत्रस्य तिरिन्द्रिरस्य दानं स्तूयते अतःसतृचस्तदेवताकः । तथाचानुक्रान्तम्—महाँइन्द्रोष्टाचत्वारिंशद्वत्सस्तृचोन्त्यस्तिरिन्द्रिरस्य पारशव्यस्य दानस्तुतिरिति । महाब्रते गायत्रतृचाशीतौ अन्त्यतृचवर्जमिदं सूक्तम् तथैवपञ्चमारण्यकेस्तूयते—महाँइन्द्रोयोजसा अतोदेवावन्तुनइत्यैन्द्रीभिर्वैष्णवीभिश्च स्तोममतिशस्येति । तृतीयेपर्याये होतुःशस्त्रे महाँइन्द्रइति तृचोनुरूपः सूत्रितं च महाँइन्द्रोयोजसासमस्यमन्यवेविशइतीति । अतोर्षोमे ब्रह्मणोतिरिक्तोक्थे अयमेव तृचोनुरूपः स्तूयतेहि—महाँइन्द्रोयोजसानूनमश्विनोरिति । दर्शयागे महेन्द्रयाजिनः सान्नाय्यस्य महानित्येषानुवाक्या स्तूयतेहि—महाँइन्द्रोयोजसाभुवस्त्वमिन्द्रब्रह्मणामहानिति ।

सैषा प्रथमा—

महाँइन्द्रोयोजसापुर्जन्योवृष्टिर्माँइव ।

स्तोमैर्वत्सस्यवावृधे ॥ १ ॥

महान् । इन्द्रः । यः । ओजसा । पुर्जन्यः । वृष्टिर्मानुइव ।

स्तोमैः । वत्सस्य । ववृधे ॥ १ ॥

यइन्द्रः ओजसा बलेन महान् सर्वेभ्योधिकः कइव वृष्टिर्मानुइव यथा वृष्ट्यायुक्तः पुर्जन्यः रसानां प्रार्जयिता देवोमहान् सइवेत्यर्थः सइन्द्रः वत्सस्य पुत्रस्थानीयस्य स्तोतुः वत्सनाम्नएवकषेः स्तोमैः स्तोत्रैः ववृधे प्रवर्धते ॥ १ ॥

अथ द्वितीया—

प्रजामृतस्यपिप्रतःप्रयद्भरन्तवह्नयः ।
विप्राऋतस्यबाहसा ॥ २ ॥

प्रजाम् । ऋतस्य । पिप्रतः । प्र । यत् । भरन्त ।
वह्नयः । विप्राः । ऋतस्य । धारया ॥ २ ॥

ऋतस्य यज्ञस्य सत्यस्य प्रजां प्रकर्षेण जातमिन्द्रं पिप्रतः नभसः प्रदेशान् पूरयन्तोवह्न-
योबाहकाअश्वाः यद्यदा प्रभरन्त प्रकर्षेण भरन्ति वहन्ति तदा विप्रामेधाविनः ऋतस्य य-
ज्ञस्य बाहसा प्रापकेण स्तोत्रेण तमिन्द्रं स्तुवन्तीति शेषः ॥ २ ॥

सैषा तृतीया—

कण्वाइन्द्रंयदक्रतस्तोमैर्यज्ञस्यसाधनम् ।
जामिब्रुवतआयुधम् ॥ ३ ॥

कण्वाः । इन्द्रम् । यत् । अक्रत । स्तोमैः । यज्ञस्य ।
साधनम् । जामि । ब्रुवते । आयुधम् ॥ ३ ॥

कण्वाः स्तोतुनामैतत् स्तोतारः कण्वगोत्रावा इन्द्रं स्तोमैः स्तोत्रैः यज्ञस्य यागस्य साधनं
साधयितारं निष्पादकं यद्यदा अक्रत अरुषत(करोतेर्लुङि मघ्रेषसेति च्लेर्लुक्) तदानीं आयु-
धं शत्रूणां हिंसकं बाणादिकं जामि अतिरेकनामैतत् अतिरिक्तं अहितं प्रयोजनरहितं ब्रुवते
कथयन्ति आयुधसाध्यस्य सर्वकार्यस्येन्द्रेण कृतत्वात् आयुधं निष्प्रयोजनमित्यर्थः । यद्वा
आयुधमायोधनशीलमिन्द्रं जामि जामिं भ्रातरं ब्रुवते वदन्ति सर्वकार्येषु भ्रातृवद्वर्ततइत्यर्थः ॥३॥

तृतीये पर्याये होतुः शस्त्रे समस्यमन्यवइत्याद्याद्विचंवारिंशद्वचः सून्यतेहि—समस्यमन्य-
वेविशइति द्विचत्वारिंशद्विश्वजितइति ।

तत्र प्रथमा सूक्ते चतुर्थी—

समस्यमन्यवेविशोविश्वानमन्तकृष्टयः ।
समृद्रार्धेवसिन्धवः ॥ ४ ॥

सम् । अ॒स्य । म॒न्यवे । वि॒शः । वि॒श्वाः । न॒मन्त ।

कृ॒ष्टयः । स॒मुद्राय॑इव । सि॒न्धवः ॥ ४ ॥

विशोविशन्त्यः विश्वाः सर्वाः कृष्टयः प्रजाः अस्पेन्द्रस्य मन्यवे क्रोधाय यद्वा मन्यु-
र्मननसाधनं स्तोत्रं तदर्थं सन्नमन्त सम्यक्स्वतएव नमन्ति जमतेः कर्मकर्तरि छान्दसोलङ्-
नदुहल्लुनमामितियक्चिणोः प्रतिषेधः प्रह्वीभवन्ति । तत्रदृष्टान्तः—समुद्रायेव यथा समुद्रं अ-
ब्धिं प्रति सिन्धवः स्पन्दनशीलानद्यः स्वयमेव नमन्ते तद्वत् ॥ ४ ॥

अथ पञ्चमी—

ओज॒स्तद॑स्यति॒त्विष॒उ॒भेय॑त्स॒मव॑र्तयत् ।

इन्द्र॒श्चर्म॑व॒रोद॑सी ॥ ५ ॥ ९ ॥

ओजः । तत् । अ॒स्य । ति॒त्विषे । उ॒भे इति । यत् ।

स॒मऽअ॑वर्तयत् । इन्द्रः । च॒र्म॑इव । रोद॑सी इति ॥ ५ ॥ ९ ॥

अस्पेन्द्रस्य तदोजोबलं ति॒त्विषे दि॒दीपे त्विष॑ दीप्तौ यत् येनैजसा अयमिन्द्रः उभे रो-
दसी द्यावापृथिव्यौ चर्मैव समवर्तयत् सम्यग्वर्तयति यथा कश्चित्किञ्चिच्चर्म कदाचिद्दि-
स्तारयति कदाचित्संकोचयति एवं तदधीने अभूतामित्यर्थः ॥ ५ ॥

॥ इति पञ्चमस्याष्टमे नवमोवर्गः ॥ ९ ॥

अथ षष्ठी—

वि॒चि॒द्बृ॒त्रस्य॑दो॒धत॑व॒ज्जे॒णश॑त॒पर्व॑णा ।

शि॒रो॒बि॒भेद॑वृ॒ष्णिना॑ ॥ ६ ॥

वि । चि॒त् । वृ॒त्रस्य॑ । दो॒धतः । व॒ज्जे॒ण । श॒त॒पर्व॑णा ।

शि॒रः । बि॒भेद॑ । वृ॒ष्णिना॑ ॥ ६ ॥

विच्छब्दोप्यर्थे सच भिन्नक्रमे वृत्रस्यचि॒त् आवर॑कस्यापि दोधतः अत्यर्थं जगत्कम्प-
यतोऽसुरस्य शिरः मूर्धानं शतपर्वणा शतसंख्यानि पर्वाणि धारायस्य तादृशेन वृष्णिना वीर्य-
वता वज्रेण इन्द्रोविबिभेद विचिच्छेद ॥ ६ ॥

आभिप्रविकेषूक्थेषु तृतीयसवने प्रशास्तुः शस्त्रे इमाअभीवितृचो वैकल्पिकोनुरूपः
स्मृतिश्च—इमाअभिप्रणोनुमइत्यथब्राह्मणाच्छंसिनइति ।

तत्र प्रथमा सूक्ते सप्तमी—

इमाअभिप्रणोनुमोविपामग्रेषुधीतयः ।

अग्नेःशोचिर्नदिद्युतः ॥ ७ ॥

इमाः । अ॒ग्नि । प्र । नो॒नुमः । वि॒पाम् । अ॒ग्रेषु ।

धी॒तयः । अ॒ग्नेः । शो॒चिः । न । दि॒द्युतः ॥ ७ ॥

विपां स्तोतृणामग्रेषु पुरस्तात् इमा अस्मदीयाः धीतयोधिपयः स्तोत्राणि अभिप्र-
णोनुमः आभिमुख्येन पुनःपुनः प्रवदामः । णुशब्दे । कीदृशीः स्तुतीः अग्नेः शोचिर्न दीप्तिरिव
दिद्युतोदीप्यमाना वेदरूपाः ॥ ७ ॥

अथाष्टमी—

गुहासतीरुपत्मनाप्रयच्छोचन्तधीतयः ।

कण्वाऋतस्यधारया ॥ ८ ॥

गुहा । स॒तीः । उप । त्मना । प्र । यत् । शोच॑न्त ।

धी॒तयः । क॒ण्वाः । ऋ॒तस्य॑ । धा॒रया ॥ ८ ॥

गुहा गुहायां सतीः सत्योभवंत्यः यत् याः धीतयः स्तुतयः कर्माणि वा त्मना आत्म-
ना स्वेनेन्द्रेणोपगम्यमानाः प्रशोचन्त प्रादीप्यन्त यद्वा आत्मना स्वतएवेन्द्रमुपगच्छन्त्यः प्र
दीप्यन्ते ताः स्तुतीः कण्वाः कण्वगोत्राऋषयः ऋतस्योदकस्य सोमात्मकस्य धारया स
हिताः कुर्वन्तीति शेषः ॥ ८ ॥

अथ नवमी—

प्रतमिन्द्रनशीमहिरयिगोमन्तमश्विनम् ।

प्रब्रह्मपूर्वचित्तये ॥ ९ ॥

प्र । तम् । इन्द्र । न॒शीम॒हि । र॒यिम् । गो॒ध॒म॒न्तम् ।

अ॒श्विन॑म् । प्र । ब्र॒ह्म । पु॒र्व॒चि॒त्तये ॥ ९ ॥

हे इन्द्र गोमन्तं गोभिर्युक्तं अश्विनं अश्वैरुपेतं तं प्रसिद्धं रायं त्वदीयं धनं प्रनशीमहि
प्राप्नुयाम तथा ब्रह्म परिवृढमन्नं च पूर्वचित्तये अन्येभ्यः पूर्वमेव ज्ञानाय प्राप्नुयाम ॥ ९ ॥

अथ दशमी—

अ॒हमि॒द्वि॒पि॒तु॒ष्प॒रि॒मे॒धामृ॒तस्य॑ज॒ग्रभ॑ ।

अ॒हं॒सूर्य॑इ॒वाजनि ॥ १० ॥ १० ॥

अ॒हम् । इत् । हि । पि॒तुः । परि॑ । मे॒धाम् । ऋ॒तस्य॑ ।

ज॒ग्रभ॑ । अ॒हम् । सूर्यः॑इ॒व । अ॒जनि॑ ॥ १० ॥ १० ॥

पितुः पालकस्य ऋतस्य सत्यस्यावितथस्येन्द्रस्य मेधामनुग्रहात्मिकां बुद्धिं अह-
मित्व अहमेव परिजग्रभ परिगृहीतवानस्मि नान्यः । हि यस्मादेवं तस्मादहं सूर्यइवाजनि स-
र्योयथा प्रकाशमानः सन् प्रादुर्भवति तथा अजनिषं प्रादुरभूवम् ॥ १० ॥

॥ इति पञ्चमस्याष्टमे दशमोवर्गः ॥ १० ॥

अथैकादशी—

अ॒हंप्र॒त्नेन॑म॒न्मना॑गि॒रःशु॑भा॒मि॒कण्व॑वत् ।

येनेन्द्रः॑शु॒ष्ममि॒द्वधे ॥ ११ ॥

अ॒हम् । प्र॒त्नेन॑ । म॒न्मना॑ । गि॒रः । शु॑भा॒मि॒ ।

कण्व॑वत् । येन॑ । इन्द्रः॑ । शु॒ष्मम् । इत् । द्व॒धे ॥ ११ ॥

कण्ववत् मम जनकः कण्वइवाहं प्रत्नेन नित्येन वेदरूपेण मन्मना मननसाधनेनेन्द्र-
विषयस्तोत्रेण गिरोवाचः शुभाभि अलंकरोमि यदाहि इन्द्रविषये प्रयुज्यते तदानीं यथार्थत्वात्
वाचोऽलंकृताभवन्ति येन त्वलु स्तोत्रेण इन्द्रः शुष्मं शत्रूणां शोषकं बलं दधेइत् धन्व एव
धारयत्येव यत्स्तोत्रमिन्द्रे ईदृशं बलमवश्यं जनयति तेन मन्मनेत्यर्थः ॥ ११ ॥

अथ द्वादशी—

येत्वामिन्द्रनतुष्टुवृक्कषयोयेचतुष्टुवुः ।
ममेद्वर्धस्वसुष्टुतः ॥ १२ ॥

ये । त्वाम् । इन्द्र । न । तुष्टुवुः । ऋषयः । ये । च ।
तुष्टुवुः । मम । इत् । वर्धस्व । सुष्टुतः ॥ १२ ॥

हे इन्द्र ये जनाः त्वां न तुष्टुवुः न स्तुवन्ति ये च ऋषयोमन्त्राणां द्रष्टारोजनाः तुष्टुवुः त्वां स्तुवन्ति उभयेषां मध्ये ममेव ममैव स्तोत्रेण सुष्टुतः शोभनं स्तुतः सन् वर्धस्व वर्धयस्व वृद्धोभव ॥ १२ ॥

अथ त्रयोदशी—

यदस्यमन्युरध्वनीद्वित्वत्रपर्वशोरुजन् ।
अपःसमुद्रमैरयत् ॥ १३ ॥

यत् । अस्य । मन्युः । अध्वनीत् । वि । द्वित्रम् ।
पर्वशः । रुजन् । अपः । समुद्रम् । ऐरयत् ॥ १३ ॥

अस्येन्द्रस्य मन्युः क्रोधः वृत्रं आवृत्य तिष्ठन्तमसुरं मेघं वा पर्वशः पर्वणि पर्वणि परुषि परुषि विरुजन् विभजन् यद्यदा अध्वनीत् स्तनयितुलक्षणं शब्दमकरोत् तदानीं समुद्रं समुन्दनीयं उदधिं प्रति अपोवृष्ट्युदकानि ऐरयत् सइन्द्रः प्रेरितवान् ॥ १३ ॥

अथ चतुर्दशी—

निशुष्णाइन्द्रधर्णासिंवज्रंजघन्थदस्यवि ।
वृषात्युग्रशृण्विषे ॥ १४ ॥

नि । शुष्णो । इन्द्र । धर्णासिम् । वज्रम् । जघन्थ ।
दस्यवि । वृषा । हि । उग्र । शृण्विषे ॥ १४ ॥

हे इन्द्र शुष्णे शोषके एतत्संज्ञे दस्यवि उपक्षपयितर्यसुरे धर्षांसि धारयितव्यं वज्रं
कुलिशं त्वं निजघन्थ निहतवानसि वज्रेण तमसुरं न्यवधीरित्यर्थः । हे उग्रोदूर्णबलेन्द्र वृषा
कामानां वर्षितेति हि शृण्विषे श्रूयसे अतोस्मदपेक्षितं धनं देहीति शेषः ॥ १४ ॥

अथ पञ्चदशी—

नद्यावइन्द्रमोजसानान्तरिक्षाणिवज्जिणम् ।

नविव्यचन्तभूमयः ॥ १५ ॥ ११ ॥

न । द्यावः । इन्द्रम् । ओजसा । न । अन्तरिक्षाणि ।

वज्जिणम् । न । विव्यचन्त । भूमयः ॥ १५ ॥ ११ ॥

द्यावोद्युलोकाः इममिन्द्रं ओजसा बलेन न विव्यचन्त न व्यामुवन्ति द्युलोकेऽप्योप्यस्य
बलमधिकमित्यर्थः । तथा अन्तरिक्षाणि अन्तराक्षान्तानि द्यावापृथिव्योर्मध्ये वर्तमानाः लोकाः
वज्जिणं वज्रवन्तमिन्द्रं न व्यामुवन्ति तथा भूमयोभूलोकाश्च तमिन्द्रं न व्यामुवन्ति त्रयोवाइमे-
त्रिवृतोलोका इति ब्राह्मणादेकैकस्यलोकस्य त्रित्वम् । तिस्रोभूमीरित्यादि निगमाच्च ॥ १५ ॥

॥ इति पञ्चमस्याष्टमे एकादशोवर्गः ॥ ११ ॥

अथ षोडशी—

यस्तइन्द्रमहीरपस्तभूयमानआशयत् ।

नितंपद्यासुशिश्नयः ॥ १६ ॥

यः । ते । इन्द्र । महीः । अपः । स्तभुइयमानः ।

आ । अशयत् । नि । तम् । पद्यासु । शिश्नयः ॥ १६ ॥

हे इन्द्र ते तव संबन्धिनीः महीर्महतीः अपः आन्तरिक्ष्याण्युदकानि योवृत्रः स्तभूयमानः
स्तम्भयन् यथा अधोनपतन्ति तथाकुर्वन् आशयत् आवृत्याशेत तमसुरं पद्यासु गमनशी-
लास्वप्सु मध्ये निशिश्नयः न्यहिंसीः श्रथिर्हिंसार्थः वज्रेण तमसुरं हत्वा नदीषु पाति-
तवानित्यर्थः ॥ १६ ॥

अथ सप्तदशी—

यइमेरोदसीमहीसमीचीसमजग्रभीत् ।
तमोभिरिन्द्रतंगुहः ॥ १७ ॥

यः । इमे इति । रोदसी इति । मही इति । समीची इति समईची ।
समईअजग्रभीत् । तमःइभिः । इन्द्र । तम् । गुहः ॥ १७ ॥

योवृत्रः मही महत्यौ विस्तीर्णे समीची सङ्गते इमे प्रत्यक्षतउपलभ्यमाने रोदसी द्यावापृ-
थिव्यौ समजग्रभीत् सम्यगग्रहीत् आवृणोदित्यर्थः तमसुरं हे इन्द्र त्वं तमोभिरन्धकारैः गुहः
संवृत्तमकरोः अनाद्यनन्तं मरणलक्षणं तमः प्रावेशयइत्यर्थः ॥ १७ ॥

अथाष्टादशी—

यईन्द्रयतयस्त्वाभृगवोयेचतुष्टुवुः ।
ममेदुग्रश्रुधीहवम् ॥ १८ ॥

ये । इन्द्र । यतयः । त्वा । भृगवः । ये । च ।
तुष्टुवुः । मम । इत् । उग्र । श्रुधि । हवम् ॥ १८ ॥

हे इन्द्र ये यतयः नियताः अंगिरसः त्वा त्वां तुष्टुवुः ये च भृगवोभृगुगोत्रास्त्वां
तुष्टुवुः स्तुवन्ति तेषु मध्ये ममेत् ममैव हवं स्तोत्रं हे उग्र ओजस्विजिन्द्र श्रुधि शृणु ॥ १८ ॥

अथैकोनविंशी—

इमास्तइन्द्रपृश्रयोघृतंदुहताशिरम् ।
एनामृतस्यपिप्युषीः ॥ १९ ॥

इमाः । ते । इन्द्र । पृश्रयः । घृतम् । दुहते । आशिरम् ।
एनाम् । ऋतस्य । पिप्युषीः ॥ १९ ॥

हे इन्द्र ते त्वदीयाश्वाः पृथग्यः प्राष्टवर्णागावः घृतं क्षरणशीलं एमां एनं आशिरं
आश्रयणं पवः दुहते दुहन्ति क्षारयन्ति । कीदृश्यः पृथग्यः ऋतस्य सत्त्वस्य अवित-
थस्येन्द्रस्य यज्ञस्य वा पिप्पुषीः वर्धयिष्यः ॥ १९ ॥

अथ विंशी—

याइन्द्रप्रस्वस्त्वासागर्भमचक्रिरन् ।

परिधर्मेवसूर्यम् ॥ २० ॥ १२ ॥

याः । इन्द्र । प्रस्वः । त्वा । आसा । गर्भम् ।

अचक्रिरन् । परि । धर्मइव । सूर्यम् ॥ २० ॥ १२ ॥

हे इन्द्र प्रस्वः प्रसुवते गर्भं विमुञ्चन्तीति प्रस्वः सूतेः सत्सद्विषेतिक्लिप् । ईदृशयो-
गावः आसा आस्येन त्वा त्वदीयं वीर्यं वृत्रवधानन्तरं ओषध्यादिरूपेण परिणतं भक्षयि-
त्वा गर्भमचक्रिरन् अकुर्वन् त्वदीयं वीर्यमन्तरधारयन् तत्र दृष्टान्तः—सूर्यं परितः सूर्यमण्डल-
स्योपरि धर्मेव धारकं पोषकमुदकं यथा रश्मयः गर्भरूपेण विभ्रति तद्वत् । यद्वा परिधर्मेव
परितोधारयितारं सूर्यमिव यथा सूर्यः परितं सर्वं जगद्धत्ते तद्वत् कृत्स्नस्य जगतोधारक-
मिन्द्रस्य वीर्यमित्यर्थः । ओषध्यादिरूपेण परिणतस्येन्द्रवीर्यस्य गोभिरात्मनि धारणं । इ-
न्द्रस्य वृत्रं जघ्नुषइत्यारभ्य तैत्तिरीयके विस्पष्टाम्नातम्—तत्पशवओषधीष्मोध्यात्मन्
समनयन् तत्पत्यदुहन्ति । पयोरूपेण परिणतम् तद्वीर्यं इमागावः आशिरार्थं दुहतइति पूर्व-
स्याष्टच्यन्वयः ॥ २० ॥

॥ इति पञ्चमस्याष्टमे द्वादशोवर्गः ॥ १२ ॥

वाजपेयेतिरिक्तोक्ते त्वामिच्छवसस्पतइत्येषा सूत्रितश्च—त्वामिच्छवसस्पतेतं प्रव्रजेति ।

सैषैकविंशी—

त्वामिच्छवसस्पतेकण्वाउक्थेनवावधुः ।

त्वांसुतासइन्द्रवः ॥ २१ ॥

त्वाम् । इत् । शवसः । पते । कण्वाः । उक्थेन ।
ववृधुः । त्वाम् । सुतासः । इन्द्रवः ॥ २१ ॥

हे शवसस्पते बलस्य स्वामिनिन्द्र त्वामित् त्वामेव कण्वाःस्तोतारः कण्वगोत्रावा ऋषयः
उक्थेन शस्त्रेण ववृधुः वर्धयन्ति सुतासोऽध्वर्युभिरभिषुताः इन्द्रवः सोमाश्च त्वामेव वर्धय-
न्ति ॥ २१ ॥

अथ द्वाविंशी—

तवेदिन्द्रप्रणीतिषूतप्रशस्तिरद्विवः ।
यज्ञोवितन्तसाध्यः ॥ २२ ॥

तव । इत् । इन्द्र । प्र॒ह॒नी॒तिषु । उ॒त ।
प्र॒श॒स्तिः । अ॒द्वि॒वः । य॒ज्ञः । वि॒तन्त॒सा॒ध्यः ॥ २२ ॥

उतापि च हे अद्विवः आदृणात्यनेनेत्यद्विर्वज्रः तद्वनिन्द्र तवेत् तवैव प्रणीतिषु प्रह-
ष्टेषु नयनेषु धनप्रदानेषु सत्सु प्रशस्तिः प्रहृष्टा स्तुतिः क्रियते । तथा वितन्तसाध्यः विस्तृततमः
(तनोतेऽश्चान्दसमेतद्रूपम् यद्वा तंतसिः कंड्वादिर्वृध्यर्थः तस्मादौणादिकआद्यप्रत्ययः) प्रवृद्धोयज्ञ-
श्चतवैव क्रियते ॥ २२ ॥

अथ त्रयोविंशी—

आन॑इन्द्रम॒ह्नीमिषं॑पु॒रं॑न॒र्द॒षि॒गोम॑तीम् ।
उ॒तप्र॒जांसु॒वीर्य॑म् ॥ २३ ॥

आ । नः । इन्द्र । म॒ह्नीम् । इ॒षम् । पु॒रम् । न ।
द॒र्षि॒ । गो॒म॒तीम् । उ॒त । प्र॒जाम् । सु॒वीर्य॑म् ॥ २३ ॥

हे इन्द्र नोऽस्मभ्यं अस्मदर्थं महीं महतीं गोमतीं गोभिर्युक्तां इषमन्नं आदर्षि आद्रियस्व
दातुं कामयस्व नशब्दश्चार्थे पुरं न पालनं पूःपालनं रक्षणं चास्मभ्यं कर्तुमाद्रियस्व । उतापिच
सुवीर्यं शोभनवीर्येयितां प्रजां संतर्ति दातुं कामयस्व ॥ २३ ॥

अथ चतुर्विंशी-

उतत्यदाश्वश्व्यंयदिन्द्रनाहुषीणा ।

अग्रेविक्षुप्रदीदयत् ॥ २४ ॥

उत । त्यत् । आशुऽअश्व्यम् । यत् । इन्द्र ।

नाहुषीषु । आ । अग्रे । विक्षु । प्रदीदयत् ॥ २४ ॥

हे इन्द्र नाहुषीषु नहुषा इति मनुष्यनाम तत्सम्बन्धिनीषु यद्वा नाहुषोनाम कश्चिद्राजा तदीयासु विक्षु प्रजासु अग्रे पुरस्तात् यत् आश्वश्व्यं शीघ्रगाम्यश्वसंघात्मकं बलं प्रदीदयत् प्रादीप्यत उतापिच त्यत् तदपि अस्मभ्यं देहीतिशेषः । आकारः पूरकः ॥ २४ ॥

अथ पञ्चविंशी-

अभिब्रजंनतन्निषेसूरुपाकचक्षसम् ।

यदिन्द्रमृळयासिनः ॥ २५ ॥ १३ ॥

अभि । ब्रजम् । न । तन्निषे । सूरः । उपाकचक्षसम् ।

यत् । इन्द्र । मृळयासि । नः ॥ २५ ॥ १३ ॥

न सम्प्रत्यर्थे सम्प्रति इदानीं हे सूरः प्राप्तस्त्वं व्रजं गोष्ठं उपाकचक्षसं उपाकइत्यन्तिकनाम अन्तिके द्रष्टव्यं अभितन्निषे अभितनोषि अभिविस्तारयसि गोभिः पूर्णं करोषीत्यर्थः । तनोतेश्छान्दसे लिटि तनिपत्योश्छन्दसीत्युपधालोपः यद्यदा हे इन्द्र त्वं नोस्मान् मृळयासि मृळयसि सुखयसि ॥ २५ ॥

॥ इति पञ्चमस्याष्टमे त्रयोदशोवर्गः ॥ १३ ॥

अथ षड्विंशी-

यदङ्गतविषीयमइन्द्रप्रराजसि क्षितीः । मह्यंअपारओजसा ॥ २६ ॥

यत् । अङ्ग । तविषीयसे । इन्द्र । प्रराजसि । क्षितीः ।

महान् । अपारः । ओजसा ॥ २६ ॥

अङ्गेत्यभिमुखीकरणे हे इन्द्र यत् यस्त्वं तविषीयसे तविषीति बलनाम बलमिवाचरसि
हस्त्यश्वरथादिकं बलं यथा सर्वं शत्रुजातं भनक्ति तद्वत् त्वमसहायएव सन् सर्वमेव शत्रुजातं
मारयसीत्यर्थः यश्च त्वं क्षितीः मनुष्यनामैतत् मनुष्यान् पराजसि प्रकर्षणे शिषे राजतिरैश्वर्यकर्मा
अस्यापि यद्वत्तयोगाच्चनिघातः सइन्द्रः ओजसा बलेन महान् सर्वेभ्योधिकः अतएव अपारः
पाररहितः केनाप्यवसानं प्रापयितुमशक्यइत्यर्थः ॥ २६ ॥

अथ सप्तविंशी-

तत्त्वाहविष्मन्तीविशउपब्रुवतऊतये ।

उरुज्यसमिन्दुभिः ॥ २७ ॥

तम् । त्वा । हविष्मन्तीः । विशः । उप । ब्रुवते । ऊतये ।

उरुज्यसम् । इन्दुभिः ॥ २७ ॥

हे इन्द्र तं पूर्वोक्तगुणं उरुज्यसं विस्तीर्णं व्यापिनं त्वा त्वां हविष्मन्तीर्हविर्भिश्चरुपुरो-
डाशादिभिर्युक्ताः विशः प्रजाः उपब्रुवते उपेत्यस्तुवन्ति किमर्थं इन्दुभिः सोमैः ऊतये तर्पणाय ।
यद्वा इन्दुभिः सोमैरुज्यसं विस्तीर्णजवं ऊतये रक्षणाय स्तुवन्ति ॥ २७ ॥

अथाष्टाविंशी-

उपहरेगिरीणांसङ्गथेचनदीनाम् ।

धियाविप्रोअजायत ॥ २८ ॥

उपहरे । गिरीणाम् । सम्ङ्गथे । च । नदीनाम् । धिया ।

विप्रः । अजायत ॥ २८ ॥

गिरीणां पर्वतानां उपहरे उपहर्तव्ये नदीनां सरितां संगथे संगमने च ईदृग्विधे देशे
क्रियमाणया धिया यागक्रियया स्तुत्या वा विप्रोमेधावी इन्द्रः अजायत प्रादुर्भवति अतोवयमपि
तादृशेदेशे यजामः स्तुमोवेतिभावः (गिरीणामित्यत्र नामन्यतरस्यामिति नामउदात्तत्वम् ॥ २८ ॥

अथैकोनविंशी-

अतःसमुद्रमुद्धतश्चिकित्वाँअवपश्यति ।

यतौविपानएजन्ति ॥ २९ ॥

अतः । समुद्रम् । उत्प्लवतः । चिकित्वान् । अव । पश्यति ।

यतः । विपानः । एजति ॥ २९ ॥

यतोयस्मिन् धुलोके विपानोव्यामुवन् विशिष्टपानयुकोवा इन्द्रएजति चेष्टे उद्धतः उद्धतान् उपसर्गाच्छन्दसिधात्वर्थइतिवतिः अतोस्मात् धुलोकात् चिकित्वान् जानन् सङ्-
न्द्रः समुद्रं समुन्दनशीलं यजमानैर्दीयमानं सोमं अवपश्यति अवाङ्मुखः सन् ईक्षते । यद्वा सू-
र्यात्मनेन्द्रः स्तूयते यस्मिन्नभसि विपानोव्यामुवन् सूर्यात्मा इन्द्रः एजति वर्तते चिकित्वान् जा-
नन् विद्वान्वा सः इन्द्रः उद्धतः उद्धतात् अतोस्मादन्तरिक्षात्समुद्रम् उपलक्षणमेतत् समुद्रोपल-
क्षितं सर्वं जगदवपश्यति अवाङ्मुखं प्रसृतैः किरणैः प्रकाशयति ॥ २९ ॥

अथ त्रिंशी-

आदिप्रत्नस्यरेतसोज्योतिष्पश्यन्तिवासरम् ।

परोयदिध्यतेदिवा ॥ ३० ॥ १४ ॥

आत् । इत् । प्रत्नस्य । रेतसः । ज्योतिः । पश्यन्ति । वासरम् ।

परः । यत् । इध्यते । दिवा ॥ ३० ॥ १४ ॥

परोदिवा दिवःपरस्तात् धुलोकस्योपरि यद्यदा अयमिन्द्रः सूर्यात्मना इध्यते दीप्यते
आदिवा अनन्तरमेव प्रत्नस्य चिरन्तनस्य रेतसः गन्तुः (स्री गतिरेषणयोः अस्मात् सूरिभ्यां तुच्चे-
त्यसुन् तुडागमश्च । यद्वा रेतइत्युदकनाम रेतस्विनः उदकवतः सामर्थ्यान्मत्वर्थोलक्ष्यते ईदृश-
स्येन्द्रस्य सूर्यात्मनः वासरं निवासकं वासरस्य निवासस्य हेतुभूतं वा ज्योतिर्द्योतमानं तेजः प-
श्यन्ति सर्वेजनाः । यद्वा वासरमित्यत्यन्तसंयोगेद्वितीया कृत्स्नमहः उदयप्रभृत्यस्तमयनं यावत्
ज्योतिष्पश्यन्तीत्यर्थः इसुसोःसामर्थ्यइति विसर्जनीयस्यषत्वम् ॥ ३० ॥

॥ इति पञ्चमस्याष्टमे चतुर्दशोवर्गः ॥ १४ ॥

अथैकत्रिंशी-

कणासइन्द्रतेमतिविश्वेवर्धन्तिपौंस्यम् ।

उतोशंविष्टृष्ट्यम् ॥ ३१ ॥

कण्वांसः । इन्द्र । ते । मतिम् । विश्वे । वर्धन्ति । पौंस्यम् ।

उतो इति । शविष्ठ । वृण्यम् ॥ ३१ ॥

हे इन्द्र ते त्वदीयां मतिं बुद्धिं पौंस्यं बलनामैतत् बलं च विश्वे सर्वे कण्वांसः कण्वाः स्तोतारः कण्वगोत्रावा ऋषयः वर्धन्ति वर्धयन्ति छन्दस्युभयथेति शप् आर्धाधातुकत्वात् णे-रनिटीति णिलोपः । उतो अपिच हे शविष्ठ शवस्वितम बलवत्तम विन्मतोर्लुक् टेरिति टिलोपः ईदृशेन्द्र वृण्यं त्वदीयं वीर्यं बलकर्म च कण्वासोवर्धयन्तीत्येव ॥ ३१ ॥

अथ द्वाविंशी—

इमांमइन्द्रसुष्टुतिंजुषस्वप्रसुमामव ।

उतप्रवर्धयामतिम् ॥ ३२ ॥

इमाम् । मे । इन्द्र । सुष्टुतिम् । जुषस्व । प्र । सु । माम् ।

अव । उत । प्र । वर्धय । मतिम् ॥ ३२ ॥

हे इन्द्र इमां पुरोवर्तिनीं मे मदीयां सुष्टुतिं शोभनां स्तुतिं जुषस्व सेवस्व । सेवित्वा च स्तो-तारं मां सुशोभनं प्राव प्रकर्षेण रक्ष । उतापिच मतिं अस्मदीयां बुद्धिं प्रवर्धय प्रवृद्धां कुरु । यथा बह्वर्थदर्शिनी भवति तथा कुर्वित्यर्थः ॥ ३२ ॥

अथ त्रयस्त्रिंशी—

उतब्रह्मण्यावयंतुभ्यंप्रवृद्धवज्रिवः ।

विप्राअतक्षमजीवसे ॥ ३३ ॥

उत । ब्रह्मण्या । वयम् । तुभ्यम् । प्रवृद्ध । वज्रिवः ।

विप्राः । अतक्षम । जीवसे ॥ ३३ ॥

उतापिच हे प्रवृद्ध स्तुतिभिः प्रकृष्टां वृद्धिं प्राप्त हे वज्रिवः वज्रवन्निन्द्र (एकोमत्वर्थीयो-नुवादः यद्वा वज्रोस्यास्तीति वज्रहस्तः तद्वन् छन्दसीरइति मतुपोवत्वम् मतुवसोरुरिति नका-रस्यरुत्वम् ईदृशेन्द्र तुभ्यं त्वदर्थं विप्रामेधाविनोवयं ब्रह्मण्या ब्रह्माणि स्तोत्राणि हविलेक्षणा-न्यक्कनिवा सुपांसुलुगिति सुपोयाजादेशः जीवसे जीवनार्थं अतक्षम अकार्ष्णं तक्षू तक्षू त-नूकरणे लङि छान्दसःशपोलुक् ॥ ३३ ॥

अथ चतुर्विंशी—

अ॒भिक॒ण्वा॒अ॒नू॒ष॒ता॒पो॒न॒प्र॒व॒ता॒य॒तीः ।

इ॒द्रं॒व॒न॒न्व॒ती॒म॒तिः ॥ ३४ ॥

अ॒भि । क॒ण्वाः । अ॒नू॒ष॒त । आ॒पः । न । प्र॒व॒ता ।

य॒तीः । इ॒न्द्रम् । व॒न॒न्व॒ती । म॒तिः ॥ ३४ ॥

कण्वाः कण्वगोत्राकण्वयः अभ्यनूषत इन्द्रम् अभिषृवन्ति नू स्तुतौ कुरादिः प्रवता प्रवणेन मार्गेण यतीर्गच्छन्त्यः आपोन आपइव मतिः मननीया कण्वैः क्रियमाणा स्तुतिः स्तुत्यमिन्द्रं वनन्वती स्वयमेव सम्भजनवती भवति ॥ ३४ ॥

अथ पञ्चविंशी—

इ॒न्द्रं॒मु॒क्था॒नि॒वा॒वृ॒धुः॒स॒मु॒द्र॒मि॒व॒सि॒न्ध॒वः ।

अ॒नु॒त्त॒म॒न्यु॒म॒ज॒रम् ॥ ३५ ॥ १५ ॥

इ॒न्द्रम् । उ॒क्था॒नि । व॒वृ॒धुः । स॒मु॒द्र॒म् इ॒व ।

सि॒न्ध॒वः । अ॒नु॒त्त॒म॒न्यु॒म् । अ॒ज॒रम् ॥ ३५ ॥ १५ ॥

उक्थानि शस्त्राण्यस्माभिः शस्यमानानि इन्द्रं ववृधुर्वर्धयन्ति । सिन्धवः स्पन्दनशीलान्यः समुद्रमिव समुद्रं जलधिं यथा वर्धयन्ति तद्वत् कीदृशमिन्द्रं अनुत्तमन्युम् अनुत्तः अपेरितः परैरनभिभूतोमन्युः क्रोधोयस्य तादृशम् (नेदविदोन्द्रत्रेत्यादिना विकल्पितत्वान्निष्ठानत्वाभावः) अजरं जरारहितं बहुव्रीहौ नञोजरमरमित्रमृताइत्युत्तरपदाद्युदात्तत्वम् ॥ ३५ ॥

॥ इति पञ्चमस्याष्टमे पञ्चदशोवर्गः ॥ १५ ॥

अथ षट्त्रिंशी—

आ॒नो॒या॒हि॒प॒रा॒व॒तो॒ह॒रि॒भ्यां॒ह॒र्य॒ता॒भ्याम् ।

इ॒म॒मि॒न्द्र॒सु॒तं॒पि॒ब ॥ ३६ ॥

आ । नुः । या॒हि । प॒रा॒व॒तः । ह॒रि॒भ्याम् ।

ह॒र्य॒ता॒भ्याम् । इ॒मम् । इ॒न्द्र । सु॒तम् । पि॒ब ॥ ३६ ॥

हे इन्द्र परावतः परागताव दूरेवर्तमानाव द्युलोकाव हर्यताभ्यां कान्ताभ्यां हरिभ्यां
अश्वभ्यां नोस्मानायाहि आगच्छ आगत्यच इममस्मदीयं सुतमभिषुतं सोमं पिब ॥ ३६ ॥

अथ सप्तत्रिंशी—

त्वामिदं वृहन्तमजनासो वृक्तबर्हिषः ।

हवन्ते वाजसातये ॥ ३७ ॥

त्वाम् । इत् । वृत्तहन्तम् । जनासः । वृक्तबर्हिषः ।

हवन्ते । वाजसातये ॥ ३७ ॥

हे वृहन्तम् अतिशयेन वृत्राणां आवृण्वतां शत्रूणां हन्तः त्वामित् त्वामेव वृक्तब-
र्हिषः वृक्तं यागार्थं छिन्नं बर्हिर्येषां तथाविधोक्ताः प्रवृत्तयज्ञाः जनासोजनाः कृत्विग्लक्षणाः
हवन्ते आह्वयन्ति द्वित्रः शपि बहुलं हन्तसीति सम्प्रसारणम् । किमर्थं वाजसातये वाजस्यान्-
स्य बलस्य वा सातये लाभाय यद्वा संग्रामनामैतत् वाजस्य सातिर्यस्मिन् संग्रामे तत्र साहा-
य्याय त्वामाह्वयन्तीत्यर्थः ॥ ३७ ॥

अथाष्टत्रिंशी—

अनुत्वारोदसी उभे च क्रनवर्त्येतं शम् ।

अनुसुवानास इन्दवः ॥ ३८ ॥

अनु । त्वा । रोदसी इति । उभे इति । चक्रम् । न ।

वर्ति । एतं शम् । अनु । सुवा नासः । इन्दवः ॥ ३८ ॥

हे इन्द्र त्वा त्वां उभे रोदसी द्यावापृथिव्यौ अनुवर्तते त्वदधीने भवतइत्यर्थः तत्र
दृष्टान्तः—चक्रं न यथा रथचक्रं एतशं अश्वनामैतत् पुरोगच्छन्तमश्वं अनुवर्ति अनुवर्तते
तद्वत् । अपिच सुवानासः कृत्विग्भिन्नभिषूयमाणा इन्दवः सोमाश्च त्वामनुवर्तन्ते ॥ ३८ ॥

अथैकोनचत्वारिंशी—

मन्दस्वामुस्वर्णरउतेन्द्रशर्यणावति ।

मत्स्वविर्वस्वतोमती ॥ ३९ ॥

मन्दस्व । सु । स्वःऽनरे । उत । इन्द्र । शर्यणाऽवति ।
मत्स्व । विवस्वतः । मती ॥ ३९ ॥

उतपिच हे इन्द्र शर्यणावति शर्यणानाम कुरुक्षेत्रवर्तिनोदेशाः तेषामदूरभवं सरः शर्यणावत्
मध्वादिभ्यश्चेति स्वार्थिकोमतुप् मतोबह्वचइतिदीर्घः संज्ञायामितिवत्वम् । तस्मिन् सरसि
विद्यमाने स्वर्णरे सर्वैर्ऋत्विग्भिर्नैतव्ये यज्ञे सु सुष्ठु मन्दस्व माद्य तृप्तोभव अपिच विवस्वतः
परिचरणवतोयजमानस्य मती मत्याच मत्स्व मदं प्रामुहि मतिशब्दानुत्तीयायाः
सुपांसुलुगिति पूर्वसवर्णदीर्घः ॥ ३९ ॥

अथ चत्वारिंशी-

वावृधानउपद्यविट्पावज्यरोरवीत् ।
वृत्रहासोमपातमः ॥ ४० ॥ १६ ॥

वृधानः । उप । द्यवि । ट्पा । वज्री ।
अरोरवीत् । वृत्रहा । सोमपातमः ॥ ४० ॥ १६ ॥

वावृधानोवृद्धः वज्री वज्रवान् अतएव वृत्रहा वृत्रस्य मेघस्यासुरस्य वा हन्ता सोमपातमः
अतिशयेन सोमस्य पातेन्द्रः वृषा उदकानां वर्षिता द्यवि द्युलोके अन्तरिक्षे उपसमीपे यथा-
स्माभिः श्रूयते तथा अरोरवीत् भृशं स्तनयिन्नुलक्षणं शब्दमकरोत् मेघेन वज्रहतेन ईदृशं
शब्दमचीकरदित्यर्थः ॥ ४० ॥

॥ इति पञ्चमस्याष्टमे षोडशोवर्गः ॥ १६ ॥

अथैकचत्वारिंशी-

ऋषिर्हिपूर्वजाअस्येकईशानओजसा ।
इन्द्रचोष्कूयसेवसु ॥ ४१ ॥

ऋषिः । हि । पूर्वजाः । असि । एकः । ईशानः ।
ओजसा । इन्द्र । चोष्कूयसे । वसु ॥ ४१ ॥

हे इन्द्र पूर्वजाः सर्वेभ्यो देवेभ्यः पूर्वं जात उत्पन्नः यद्वा यज्ञेषु प्रथममेव प्रादुर्भूतः त्वं ऋषि-
र्हि दृष्टा सर्वज्ञः खल्वसि भवसि । अपिच सर्वेषु देवेषु मध्ये एको मुख्यः ओजसा बलेन ईशान ई-
श्वरो भवसि । यद्वा एकः असहाय एव सन् ओजसा आत्मीयेनैव बलेन ईशानः सर्वस्य जगत-
ईश्वरो भवसि । सत्त्वं वस्तु धनं चोष्क्यसे पुनः पुनः स्तोतृभ्यो ददासि । स्कुञ्ज आपवणे इह
दानार्थः । तथा चोक्तम्—चोष्क्यमाणमिन्द्रभूरिवामं दददिन्द्रबहुवननीयमिति ॥ ४१ ॥

अथ द्वाचत्वारिंशी—

अस्माकं त्वासुताँ उपवीतपृष्ठा अग्निप्रयः ।

शतं वहन्तु हरयः ॥ ४२ ॥

अस्माकम् । त्वा । सुतान् । उप । वीतपृष्ठाः । अग्नि ।

प्रयः । शतम् । वहन्तु । हरयः ॥ ४२ ॥

हे इन्द्र अस्माकमस्मदीयान् सुतान्सोमानुपलक्ष्य प्रयः अन्ननामैतत् धानाकरम्भादि-
हविलक्षणमन्नं चाभिलक्ष्य वीतपृष्ठाः प्रशस्तोपरिभागाः शतं शतसंख्याका हरयोश्वाः त्वा
त्वाँ वहन्तु प्रापयन्तु ॥ ४२ ॥

अथ त्रिचत्वारिंशी—

इमांसु पूर्व्याधि यं मधोर्घृतस्य पिप्युषीम् ।

कण्वा उक्थेन वावृधुः ॥ ४३ ॥

इमाम् । सु । पूर्व्याम् । धियम् । मधोः । घृतस्य ।

पिप्युषीम् । कण्वाः । उक्थेन । ववृधुः ॥ ४३ ॥

इमामिदानीं क्रियमाणां सु सुष्ठु पूर्व्या पूर्वैः पित्रादिभिः कृतां मधोर्मधुरस्य घृतस्य क्षरण-
शीलस्योदकस्य पिप्युषीं वर्धयिषीं यद्वा मधुरेण घृतेनाज्येन प्रवृद्धां धियं यागक्रियां कण्वाः कण्व-
गोत्राऋषयः उक्थेन शस्त्रेण वावृधुर्निन्द्रार्थं वर्धयन्ति उक्थैर्हि यागो वर्धते अत्यष्टोमादिषूक्तरा-
सुं संस्थासु शस्त्रवृद्धेर्दृष्टत्वात् यद्वा पूर्व्या चिरन्तनीं इमामिन्द्रस्य धियं अनुग्रहबुद्धिं क्षरणशी-
लेन मधुरेण स्तोमेन पिप्युषीं वर्धनीयां उक्थेन स्तोत्रेण वावृधुः वर्धयन्ति ॥ ४३ ॥

अथ चतुश्चत्वारिंशी-

इन्द्रमिद्विमहीनामेधेवृणीतुमर्त्यः ।

इन्द्रं सनिष्युः ऊतये ॥ ४४ ॥

इन्द्रम् । इत् । वि॒महीनाम् । मेधे । वृ॒णीतु । मर्त्यः ।

इन्द्रम् । स॒नि॒ष्युः । ऊ॒तये ॥ ४४ ॥

विमहीनां विशेषेण महतां देवानां मध्ये इन्द्रमित्र इन्द्रमेव मेधे यज्ञे मर्त्यामनुष्योहो-
ता वृणीत स्तुतिभिः संभजते । तथा सनिष्युः धनकामश्च स्तोता ऊतये रक्षणाय इन्द्रमेव
वृणीते स्तुत्या संभजते ॥ ४४ ॥

अथ पञ्चचत्वारिंशी-

अर्वाञ्चन्त्वापुरुष्टुतप्रियमेधस्तुताहरी ।

सोमपेयायवक्षतः ॥ ४५ ॥

अ॒र्वाञ्च॒म् । त्वा । पुरु॒ष्टुत॒ । प्रि॒यमे॒धस्तु॒ता ।

हरी॒ इति॑ । सो॒मपे॒याय॑ । व॒क्षतः॒ ॥ ४५ ॥

हे पुरुष्टुत बहुभिः स्तुतेन्द्र प्रियमेधस्तुता प्रियमेधैः प्रिययज्ञैः ऋषिभिः स्तुता तृतीया
कर्मणीति पूर्वपदप्रकृतिस्वरत्वम् सुपां सुलुगित्याकारः ईदृशौ हरी अश्वौ सोमपेयाय सोमपा-
नार्थं त्वा त्वां अर्वाञ्चं अस्मदभिमुखं वक्षतः वहताम् ॥ ४५ ॥

अथ षट्चत्वारिंशी-

शतमहन्तिरिन्दिरेसहस्रं पशावा ददे ।

राधांसियाद्धानाम् ॥ ४६ ॥

श॒तम् । अ॒हम् । ति॒रिन्दि॒रे । स॒हस्र॑म् । प॒शौ ।

आ । द॒दे । रा॒धांसि॑ । या॒द्धाना॑म् ॥ ४६ ॥

इदमादिकेन तृचेन तिरिन्दिरस्य राज्ञोदानं स्तूयते पशौ परशुनाम्नः पुत्रे उपचाराज-
न्ये जनकशब्दः तिरिन्दिरे एतत्संज्ञे राजनि याद्वानां यदुरिति मनुष्यनाम यदवएव याद्वः स्वा-
र्थिकस्तद्धितः तेषां मध्ये अहं शतं शतसंख्याकानि सहस्रं सहस्रसंख्याकानिच राधांसि
धनानि आददे स्वीकरोमि । यद्वा याद्वानां यदुकुलजातानामन्येषां राज्ञां स्वभूतानि राधां-
सि बलादपहतानि तिरिन्दिरे वर्तमानान्यहं प्राप्नोमि ॥ ४६ ॥

अथ सप्तचत्वारिंशी-

त्रीणिशतान्यर्वतांसहस्रादशगोनाम् ।

ददुष्पञ्चायसाम्ने ॥ ४७ ॥

त्रीणि । शतानि । अर्वताम् । सहस्रा । दश । गोनाम् ।

ददुः । पञ्चाय । साम्ने ॥ ४७ ॥

पूर्वस्यामृचि स्वसम्पदानकं दानमुक्तं अधुना अन्येभ्योप्यृषिभ्यस्तिरिन्दिरोबहुधनं
दत्तवानित्याह अर्वतां गन्तृणामश्वानां त्रीणि शतानि गोनां दश शतगुणितानि सहस्रा
सहस्राणि च पञ्चाय स्तुतीनां प्रार्जकाय साम्ने एतत्संज्ञाय ऋषये यद्वा साम्ने सामस्तोत्रं त-
द्वते पञ्चाय पञ्जकुलजाताय कक्षीवते ददुः तिरिन्दिराख्याराजानोदत्तवन्तः ॥ ४७ ॥

अथाष्टाचत्वारिंशी-

उदानट्ककुहोदिवमुष्ट्रान्चतुर्युजोददत् ।

श्रवसायाद्वंजनम् ॥ ४८ ॥ १७ ॥

उत् । आनट् । ककुहः । दिवंम् । उष्ट्रान् । चतुःष्युजः ।

ददत् । श्रवसा । याद्वम् । जनम् ॥ ४८ ॥ १७ ॥

अयं राजा ककुहः उच्छ्रितः सन् श्रवसा कीर्त्या दिवं स्वर्गं उदानट् उत्कृष्टतरं व्यामो-
र्किर्कुर्वन् चतुर्युजः चतुर्भिः स्वर्णभारैः युक्तान् उष्ट्रान् ददत् प्रयच्छत् तथा याद्वं जनं च दास-
त्वेन प्रयच्छन् ॥ ४८ ॥

॥ इति पञ्चमस्याष्टमे सप्तदशोवर्गः ॥ १७ ॥

प्रयद्वइति षट्त्रिंशद्वचं द्वितीयं सूक्तं कण्वगोत्रस्य पुनर्वत्सस्यार्षं मारुतं गायत्रं । तथा चानुकांतम्—प्रयद्वः षट्त्रिंशत्पुनर्वत्सोमारुतमिति । व्यूह्णे दशरात्रे प्रथमेछन्दोमे आग्निमारुतशस्त्रे इदं सूक्तं मारुतनिविद्धानं सूत्रितञ्च—प्रयद्वस्त्रिष्टुभं दूतंवइत्याग्निमारुतमिति ।

तत्र प्रथमा—

प्रयद्वस्त्रिष्टुभमिषं मरुतो विप्रो अक्षरत् ।
विपर्वतेषुराजथ ॥ १ ॥

प्र । यत् । वः । त्रिष्टुभम् । इषम् । मरुतः ।
विप्रः । अक्षरत् । वि । पर्वतेषु । राजथ ॥ १ ॥

हे मरुतः मरुतो मितराविणोवा मितरोचिनोवा महद्रवन्तीति वा एतत्संज्ञामाध्यमिकादेव-
गणाः पादादित्वात् अपादादिति पर्युदासात् आष्टमिकनिघाताभावः षाष्टिकमामत्रिताद्यु-
दात्तत्वम् वायुष्मभ्यं विप्रोमेधावी स्तोता त्रिष्टुभं त्रिषु सवनेषु प्रशस्यां त्रिभिर्देवैः स्तुतां वा यद्वा
त्रिष्टुपछन्दसा संबद्धां माध्यन्दिनसवनिकीं इषं सोमलक्षणमन्नं यद्यदा प्राक्षरत् प्राशिञ्चत्
अग्नौ प्राक्षिपत् । यद्वा त्रिष्टुभं त्रिष्टुपछन्दस्कं स्तोत्रं इषं सोमं चेति योज्यं तदानीं यूपं पर्वते-
षु पर्ववत्सु शिलोच्चयेषु विराजथ तेन सोमेन लब्धवलाः सन्तोविशेषेण दीप्ताभवथ ॥ १ ॥

अथ द्वितीया—

यदुद्गन्तविषीयवो यामं शुभ्रा अचिध्वम् ।
निपर्वता अहासन् ॥ २ ॥

यत् । अद्गन् । तविषीयवः । यामम् । शुभ्राः । अचिध्वम् ।
नि । पर्वताः । अहासन् ॥ २ ॥

हे तविषीयवः तविषीति बलनाम तां कामयमानाः यद्वा बलयुक्ताः हे शुभ्राः शो-
भमानाः अंगं हे मरुतः यामं याति गच्छतीति यामोऽर्थः तं यद्यदा अचिध्वं समचिनुध्वं
अश्वादिभिः साधनैः सञ्चितं संश्लिष्टं कुरुथ गमनार्थं तदानीं पर्वता गिरयोपि न्यहामुत नि-
तरांगच्छन्ति युष्मद्रथवेगाद्भीताः सन्तः स्वस्थानात् प्रचलन्ति । ओहाइ गतौ छान्दसोलुङ् ॥ २ ॥

अथ तृतीया—

उदीरयन्तवायुभिर्वाश्रासःपृश्निमातरः ।

धुक्षन्तपिप्युषीमिषम् ॥ ३ ॥

उत् । ईरयन्त । वायुभिः । वाश्रासः । पृश्निमातरः ।

धुक्षन्त । पिप्युषीम् । इषम् ॥ ३ ॥

वाश्रासोवाशनशीलाः शब्दकारिणः पृश्निमातरः पृश्निर्माध्यमिका वाक् सा माता जननी येषति तथोक्ताः ऋतश्छन्दसीति कपःप्रतिषेधः ईदृशा मरुतः वायुभिः वान्ति गच्छन्तीति वायवः पृषत्यः पृषतीभिर्वाहनभूताभिः स्वावयवभूतैर्वायुभिरेव वा उदीरयन्त उद्गमयन्ति मेघादिकं तथा पिप्युषीं वर्धयित्रीं इषमन्त्रं च स्तोतृभ्योऽधुक्षन्तं दुहन्ति ॥ ३॥

अथ चतुर्थी—

वपन्तिमरुतोमिहंप्रवेपयन्तिपर्वतान् ।

यद्यामंयान्तिवायुभिः ॥ ४ ॥

वपन्ति । मरुतः । मिहम् । प्र । वेपयन्ति । पर्वतान् । यत् ।

यामम् । यान्ति । वायुभिः ॥ ४ ॥

मरुतः एतत्संज्ञादेवाः मिहं वृष्टिं वपन्ति विकिरन्ति विक्षिपन्ति तथा पर्वतान् गिरीन् प्रवेपयन्ति प्रकंपयन्ति अयमर्थः कदेतिचेत् यद्यदा वायुभिः सार्धं यामं रथं गमनं वा यांति प्राप्नुवन्ति तदानीमित्यर्थः ॥ ४॥

अथ पंचमी—

नियद्यामायवोगिरिर्निसिन्धवोविधर्मणे ।

महेशुष्माययेमिरे ॥ ५ ॥ १८ ॥

नि । यत् । यामाय । वः । गिरिः । नि । सिन्धवः । विधर्मणे ।

महे । शुष्माय । येमिरे ॥ ५ ॥ १८ ॥

हे मरुतोवोयुष्माकं यामाय रथाय गमनायवा गिरिः सुपांसुलुगिति जसःसुः गिर-
यः पर्वताः यद्यदा नियेमिरे स्वयमेव नियम्यन्ते तथा सिन्धवः स्यन्दनशीलाः समुद्राः
नद्योवा विधर्मणे विधरणाय महे महते शुष्माय शोषकाय युष्मदीयाय बलाय नियेमिरे
स्वयमेव नियम्यन्ते गिरयोनद्यश्च युष्मद्यामाद्वलाच्च भीत्या एकत्रैव स्थाने नियता वर्त-
न्तइत्यर्थः तदानीं वपन्ति मरुतोमिहमितिशेषः । यमेः कर्मकर्तरि लिट् यद्वृत्तान्नित्यमितिनिधा-
तप्रतिषेधः ॥ ५ ॥

॥ इति पञ्चमस्याष्टमेष्टादशोवर्गः ॥ १८ ॥

अथ षष्ठी-

युष्माँउनक्तमूतयेयुष्मान्दिवाहवामहे ।

युष्मान्प्रयत्यध्वरे ॥ ६ ॥

युष्मान् । ऊँ इति । नक्तम् । ऊतये । युष्मान् । दिवा । हवामहे ।

युष्मान् । प्रयत्यति । अध्वरे ॥ ६ ॥

हे मरुतो युष्मां उ युष्मानेव नक्तं रात्रौ ऊतये रक्षणार्थं हवामहे दिवा अद्विच
युष्मानेवाह्वामहे अध्वरे ध्वरोनास्त्यस्मिन्नित्यध्वरोयागः नञ्सुभ्यामित्युत्तरपदान्तोदानत्वम् ।
यामे प्रयति प्रगच्छति प्रवर्तमाने सति रक्षणार्थं युष्मानेवाह्वामहे ॥ ६ ॥

अथ सप्तमी-

उदुत्येअरुणप्सवश्चित्रायामेभिरीरते ।

वाश्राअधिष्णुनादिवः ॥ ७ ॥

उत् । ऊँ इति । त्ये । अरुणऽप्सवः । चित्राः । यामेभिः । ईरते ।

वाश्राः । अधि । स्नुना । दिवः ॥ ७ ॥

त्ये ते पूर्वोक्तगुणाः अरुणप्सवः अरुणवर्णरूपाः चित्राश्चायनीयाः आश्चर्यभृतावा वा-
श्राः शब्दकारिणः एवंभूतामरुतः यामेभिर्यामैर्यानैः दिवोधि घुलोकस्योपरि स्नुना सानुना
समुच्छ्रितप्रदेशेन उदीरते उद्गच्छन्ति उदिति पूरणः पदादिषु मांस्पृत्स्नूनामुपसंख्यानमिति सा-
नुशब्दस्य स्नुभावः ॥ ७ ॥

कारीयां सौर्यस्य हविषः सृजन्तिरश्मिमित्येषानुवाक्या सूत्र्यतेहि—सृजन्तिरश्मिमोज-
सावहिष्ठेभिर्विहरन्यासितन्तुमिति ।

सैषाष्टमी—

सृजन्तिरश्मिमोजसापन्थांसूर्याययातवे ।

तेभानुभिर्वितस्थिरे ॥ ८ ॥

सृजन्ति । रश्मिम् । ओजसा । पन्थाम् । सूर्याय । यातवे । ते ।

भानुभिः । वि । तस्थिरे ॥ ८ ॥

तच्छब्दश्रुतेर्यच्छब्दाध्याहारः ये मरुतः सूर्याय सूर्यस्य षष्ठ्यर्थेचतुर्थीवक्तव्येति
चतुर्थी । यातवे गन्तवे गन्तुं रश्मिं व्याप्तं अशेरशचेति अश्रोतेरौणादिकोमिप्रत्ययः रशादेश-
श्च । यद्वा रश्मिभिस्तेजोभिर्युक्तं पन्थां पन्थानं ओजसा बलेन सृजन्ति उत्पादयन्ति वृत्रादि-
भिरावृतं सूर्यपथं आवरकस्य वृत्रादेरपनयनेन जनयन्तीत्यर्थः । ते मरुतः भानुभिस्तेजोभिः
वितस्थिरे कृत्स्नं जगद्वाप्यावतिष्ठते ॥ ८ ॥

अथ नवमी—

इमांमैमरुतो गिरिमिंस्तोममृभुक्षणः ।

इमंमैवनता हवम् ॥ ९ ॥

इमाम् । मे । मरुतः । गिरिम् । इमम् । स्तोमम् । ऋभुक्षणः । इमम् ।

मे । वनत । हवम् ॥ ९ ॥

हे मरुतः इमां पुरोवर्तिनीं मे मम गिरिं शस्त्ररूपां वाचं वनत संभजत ऋभुक्षणः महन्ना-
मैतत् महान्तः जसि इतोत्सर्वनामइत्यकारः वाषपूर्वस्यनिगमइतिदीर्घाभावः) ते यूयं इमं स्तोमं
स्तोत्रं प्रगीतमब्रुवाध्वं मे मम इमं पुरोवर्तिनं हवमाह्वानरूपं च याजुषं मन्त्रं वनत संभजत सेवध्वम्

॥ ९ ॥

अथ दशमी—

त्रीणिसरांसिपृश्रयोदुदुह्वेवज्जिणेमधु ।

उत्संकवन्धमुद्रिणम् ॥ १० ॥ ११ ॥

त्रीणि । सरांसि । पृथ्वयः । दुदुहे । वज्रिणे । मधु । उत्सम् ।
कवन्धम् । उद्विणम् ॥ १० ॥ १९ ॥

पृथ्व्योमरुन्मातृभूतागावः वज्रिणे वज्रवतइन्द्राय तादर्थ्येचतुर्थी इन्द्रार्थं मधु मधुरं क्षी-
रादिकमाश्रयणद्रव्यं त्रीणि सरांसि सरइव सोमैः पूरितानि त्रीणि सवनानि त्रिष्वपि सवने-
षु श्रयणार्थं दुदुहे दुदुहिरे । यद्वा मधु मधुरं सोमं वज्रिणे वज्रयुक्ताय मरुद्गणाय त्रीणि स-
रांसि द्रोणकलशाधवनीयपूतभृलक्षणानि प्रति पृथ्व्योमाध्यमिकावाचः दुदुहे वृष्टिद्वारा
दुहन्ति । यद्वा पृथ्वयइति मातृवाचिना शब्देन पुत्राउच्यन्ते पृथ्विमातरोमरुतः इन्द्रार्थं त्रीणि
सरांसि द्रोणकलशादीनि मधु मधुना सोमेन पूरयितुं उत्सं उत्सवणशीलं कवन्धमुदकं उ-
द्विणं उदकवन्तं मेघं दुदुहे दुहते । दुहेश्छान्दसोलिट् इरयोरेइति रेभावः पादादित्वाद-
निघातः ॥ १० ॥

॥ इति पञ्चमस्याष्टमे एकोनविंशोवर्गः ॥ १९ ॥

अथैकादशी—

मरुतो॒यद्ध॑वो॒दिवः॑ सु॒म्ना॒यन्तो॒हवाम॑हे ।

आ॒तून॒उप॑गन्त॒न ॥ ११ ॥

मरुतः । यत् । ह । वः । दिवः । सुम्नायन्तः । हवामहे । आ ।

तु । नः । उप । गन्त॒न ॥ ११ ॥

हे मरुतः यद्ध यदा खलु वो युष्मान् सुम्नायन्तः सुम्नं सुखं आत्मनइच्छन्तोवयं दिवः
द्युलोकात् हवामहे स्तुतिभिराह्वयामहे । आतु अनन्तरमेव शीघ्रं नोस्मान् उपगन्त॒न उपगच्छ॑त
गमेर्लोटि तप्तनप्तनथनाश्चेतितनवादेशः ॥ ११ ॥

अथ द्वादशी—

यू॒यं हि॒ष्ठा सु॑दानवो॒ रुद्रा॑ः ऋ॒भुक्ष॑णो॒दमे॑ ।

उ॒त प्र॑चे॒तसो॒मदे॑ ॥ १२ ॥

यूयम् । हि । स्थ । सुदान॒वः । रुद्राः । ऋभु॒क्ष॒णः । दमे॑ । उ॒त ।

प्र॒चे॒तसः । मदे॑ ॥ १२ ॥

उतापिच हे सुदानवः शोभनदाना हे रुद्राः रुद्रपुत्राः पादादित्वादामन्त्रितनिघाताभावः
हे ऋभुक्षणः महान्तः उरुतेजस्कावा ईदृशा हे मरुतः यूयं हि खलु दमे यज्ञगृहे मदे मदकरे
सोमे पीतेसति प्रचेतसः स्थ प्रकृष्टज्ञानाभवथ ॥ १२ ॥

अथ त्रयोदशी—

आनो^१रा^२र्यि^३मद^४च्युतं^५पुरु^६क्षुं^७वि^८श्वधा^९यसम् ।
इय^{१०}र्ता^{११}मरुतो^{१२}दिवः ॥ १३ ॥

आ । नः । रयिम् । मदश्च्युतम् । पुरुक्षुम् । विश्वधायसम् ।
इयर्ते । मरुतः । दिवः ॥ १३ ॥

हे मरुतः नोस्माकं रयिं धनं दिवोद्युलोकात् आइयर्ते आगमयत, ऋगतावित्यस्मादन्त-
र्भावितण्यर्थाज्जोहोत्यादिकाहोति तस्य तप्तनप्तनथनेति तत्रादेशः अनुदात्तेचेत्यभ्यस्ताद्युदात्त-
त्वम् कीदृशं रयिं मदच्युतं मदंस्रवन्तं यद्वा शात्रवस्य मदस्य च्यावयितारं पुरुक्षुं बहुनिवासं बहु-
भिः स्तूयमानं वा विश्वधायसं विश्वेषां सर्वेषामस्मदीयानां धारणाय पोषणाय पर्याप्तम् ॥ १३ ॥

अथ चतुर्दशी—

अधी^१वय^२द्गिरी^३णां^४यामं^५शुभ्रा^६अचि^७ध्वम् ।
सुवा^८नैर्म^९न्दध्व^{१०}इन्दु^{११}भिः ॥ १४ ॥

अधिश्इव । यत् । गिरीणाम् । यामम् । शुभ्राः । अचिध्वम् । सुवानैः ।
मन्दध्वे । इन्दुभिः ॥ १४ ॥

हे शुभ्राः शोभमानामरुतः गिरीणां पर्वतानां अधीव उपरीव यद्यदा यामं
युष्मदीयं रथं अचिध्वं गमनसाधनैरश्वादिभिरुपचितं कुरुथ तदानीं सुवानैरभिषूयमाणै-
रिन्दुभिः सोमैर्मन्दध्वे मादयध्वे ॥ १४ ॥

अथ पञ्चदशी—

एता^१वतश्चि^२देषां^३सुभ्रां^४भि^५क्षेत^६मर्त्यः ।
अदा^७भ्यस्य^८मन्म^९भिः ॥ १५ ॥ २० ॥

एतावन्तः । चित् । एषाम् । सुम्नम् । भिक्षेत । मर्त्यः । अदाभ्यस्य ।
मन्मद्विभिः ॥ १५ ॥ २० ॥

मर्त्यमनुष्यः स्तोता मन्मभिः स्तोत्रैः सुम्नं सुखं धनं वा एषां मरुतां स्वभूतं भिक्षेत
याचेत । इदानीं गणाभिप्रायेणैकवदाह एतावतश्चित्र यत्परिमाणस्यच अदाभ्यस्य केनापि
हिंसितुमशक्यस्य मरुद्गणस्य सुम्नं भिक्षेत एतच्छब्दात् यत्तदेतेभ्य इति परिमाणेर्धेवतुषु
आसर्वनाम्न इत्यात्वम् ॥ १५ ॥

॥ इति पञ्चमस्याष्टमे विंशो वर्गः ॥ २० ॥

अथ षोडशी—

येद्रप्साइवगेदंसीधमन्त्यनुवृष्टिभिः ।
उत्संदुहन्तोअक्षितम् ॥ १६ ॥

ये । द्रप्साः इव । रोदंसी इति । धमन्ति । अनु । वृष्टिभिः ।
उत्सम । दुहन्तः । अक्षितम् ॥ १६ ॥

ये मरुतः द्रप्सा इव उद्विन्दवडव रोदंसी द्यावापृथिव्यौ वृष्टिभिर्वर्षणैः अनुधमन्ति
अनुगच्छन्ति माकन्येन व्यामुवन्ति । यद्वा अनुध्माते उच्छ्रुसितावयवे कुर्वन्ति । किं कुर्वन्तः
अक्षितं अक्षीणमुदकं उत्सं मेघं दुहन्तः पूरयन्तः मेघादवाङ्मुखं पातयन्तः दुहेलक्षणहेत्वारिति
हेतोः शत्रुप्रत्ययः यतएवं दुहन्ति ततोरोदसी अनुधमन्तीत्यर्थः ॥ १६ ॥

अथ सप्तदशी—

उदुस्वानेभिगीग्नउद्रथैरुदुवायुभिः ।
उत्स्तोमैः पृश्निमातरः ॥ १७ ॥

उत् । ऊँ इति । स्वांनेभिः । इंग्ने । उत् । रथैः । उत् । ऊँ इति ।
वायुभिः । उत् । स्तोमैः । पृश्निमातरः ॥ १७ ॥

स्वानेभिः स्वानैः शब्दैः मरुतउदीरते उद्गच्छन्ति । स्वनशब्दे स्वनहसोर्वेति अपोविक
ल्पितत्वात् पक्षेघञ् कर्षात्तद्वन्तोदात्तत्वम् बहुलंछन्दसोतिभिसप्तेसभावः उद्गतिपूरणः । त
रथैः रथप्रमुखैर्वायुभिर्वाहनैश्च उदीरते पृश्निमातरः मरुतः यथा स्तोमैः स्तोत्रैः उदीरते ॥ १७

अथाष्टादशी—

येनावतुर्वशं यदुं येन कण्वं धनस्पृतम् ।

राये सुतस्य धीमहि ॥ १८ ॥

येन । आव । तुर्वशम् । यदुम् । येन । कण्वम् । धनस्पृतम् ।

राये । सु । तस्य । धीमहि ॥ १८ ॥

येनात्मीयेन रक्षणेन तुर्वशं एतत्संज्ञं यदुं एतन्संज्ञश्च राजापि आव यूयं रक्षितवन्तः सं
अवतेर्लेटि मध्यमबहुवचने रूपमेतत् । येन च धनस्पृतं धनकामं कण्वमृषिं रक्षितवन्तः स्थ
तस्य युष्मदीयं रक्षणं राये धनार्थं सुधीमहि शोभनं ध्यायेम ॥ १८ ॥

अथैकोनविंशी—

इमा उवः सुदानवो घृतं न पिप्युपीरिषः ।

वर्धन्काण्वस्य मन्मभिः ॥ १९ ॥

इमाः । उँ इति । वः । सुदानवः । घृतम् । न । पिप्युपीरिषः ।

इषः । वर्धन् । काण्वस्य । मन्मभिः ॥ १९ ॥

हे सुदानवः शोभनदानामरुतः घृतं न घृतमिव पिप्युपीरिषः वर्धयिष्यः शरीरतुष्टिहेतुभूताः
इमा इमानि प्रदोयमानानि इषोन्नानि सोमलक्षणानि काण्वस्य कण्वगोत्रस्य मम संबन्धिभिः मन्म
भिः स्तोत्रैः सार्धं वोयुष्मान्वर्धन् वर्धयन्तु वृधेर्णन्तात् लेटिरूपमेतत् उद्गतिपूरणः ॥ १९ ॥

अथ विंशी—

क्वन्तु न सुदानवो मदथा रुक्तवर्हिषः ।

ब्रह्माकोर्वः सपर्यति ॥ २० ॥ २१ ॥

क् । नूनम् । सु॒दान॒वः । म॒दथ । वृ॒क्त॒वृ॒ह्मि॒षः । ब्र॒ह्मा । कः । वृः ।
स॒प॒र्य॒ति ॥ २० ॥ २१ ॥

मरुदागमनस्य विलंबमसहमान ऋषिरनया वितर्कयति सुदानवः शोभनदानाः हे वृक्तवृह्मिषः वृक्तं वृक्कणं छिन्नं बर्हिषेषां यागाय यद्वा बर्हिरिति यज्ञनाम वृक्तः प्रवृक्तो यज्ञोपेषां ते तथोक्ताः ईदृशामरुतः क कुत्र देशे नूनमिदानीं मदथ माद्यथमिदीहर्षे व्यत्ययेन शप् । कश्च ब्रह्मा ब्राह्मणः स्तोता वायुष्मान् सपर्यति परिचरति किंकारणं बहुशः स्तुतैरपि भवद्भिरिदानीं नागम्यत इति न जानीमः ॥ २० ॥

॥ इति पञ्चमस्याष्टमे एकविंशोवर्गः ॥ २१ ॥

अथैकविंशी—

न॒हि॒ष्म॒य॒द्ध॒वः॒पु॒रा॒स्तो॒मे॒भि॒वृ॒क्त॒वृ॒ह्मि॒षः ।
श॒र्धा॑न् ऋ॒तस्य॑ जि॒न्व॒थ ॥ २१ ॥

न॒हि । स्म॒ । यत् । ह॒ । वः । पु॒रा । स्तो॒मे॒भिः ।
वृ॒क्त॒वृ॒ह्मि॒षः । श॒र्धा॑न् । ऋ॒तस्य॑ । जि॒न्व॒थ ॥ २१ ॥

पूर्वया वितर्कयदानीं निश्चिनोति हे वृक्तवृह्मिषः प्रवृत्तयज्ञकामरुतः नहिष्म तन्नखलु संभवति वायुयं पुग अस्मत्तः पूर्वमेव कृतैः स्तोमेभिः अन्यदीयैः स्तोत्रैः ऋतम्योदकस्य सत्यस्य यज्ञस्यवा संवन्धिनः शर्धान् आत्मीयानि बलानि जिन्वथ प्रीणयथेति यद्ध यत् खलु तन्न संभवत्येव अतः शीघ्रमागच्छतेत्यर्थः । यद्वा वृक्तवृह्मिष इति ऋत्विङ्नाम हे ऋत्विजः वायुष्माकं संवन्धिभिः स्तोमेभिः स्तोत्रैः ऋतस्य यज्ञस्य संवन्धिनो यागाहानं शर्धान् मारुतानि बलानि पुग अन्येभ्यः स्तोतृभ्यः पूर्वं यद्यम्मात्काग्णान् जिन्वथ ययं प्रीणयथ जिविः प्रीणनार्थः तस्मादन्यदीयैः स्तोत्रैः नहिष्म न खलु ते मरुतो वशीभवन्तीत्यर्थः ॥ २१ ॥

प्रवर्ग्ये महावीरे पयसोऽगस्तिकयोः सतोः समुत्येमहनीगपइयेषानुवक्तव्या सच्यतेहि—
आस्तिकयोः समुत्येमहनीगपइति महावीरमादायोतिष्ठत्स्विति ।

सैषा द्वाविंशी-

समुत्येमहतीरपःसंक्षोणीसमुसूर्यम् ।

संवज्रं पर्वशोदधुः ॥ २२ ॥

सम् । ऊँ इति । त्ये । महतीः । अपः । सम् । क्षोणी इति ।

सम् । ऊँ इति । सूर्यम् । सम् । वज्रम् । पर्वशः । दधुः ॥ २२ ॥

त्ये ते पूर्वाक्तगुणामरुतः महतीर्वह्नीः अपोवृष्ट्युदकानि समुदधुः सन्दधति ओ
ध्यादिभिः संयोजयन्ति यद्वा धर्मकाले सूर्यग्निभिराहताउपरि सम्यक् धारया
बृहन्महतीरुपसंख्यानमिति महतः परस्य डीपउदात्तत्वम् ऊडिदमित्यादिना अपशब्द
परःशमुदात्तः तथा क्षोणी क्षोण्यौ द्यावापृथिव्यौ च ते मरुतः सन्दधुः यथा
स्वे स्थाने अवतिष्ठेते तथा धारयन्ति सूत्रात्मना वायुना सर्वं जगद्धार्यते । तथाचश्रूः
ते-वायुर्वै गोतमतत्सूत्रं वायुनावै गोतमसूत्रेणायं च लोकः परश्चलोकः सर्वाणि भूता
संदध्वानि भवन्तीति । तथा सूर्यं सर्वस्य प्रेरकमादित्यं चांतरिक्षे संदधुः सम्यग्धारया
उशब्दः समुच्चये ईदृशास्ते मरुतः वज्रमात्मीयमायुधं पर्वशः पर्वणि पर्वणि वृत्रस्य सर्वेष्व
यवसन्धिषु हननार्थं सन्दधुः समयूयुजन ॥ २२ ॥

अथ त्रयोविंशी-

विवृत्रं पर्वशोययुर्विपर्वतां अराजिनः ।

चक्राणावृष्णिपौस्थम् ॥ २३ ॥

वि । वृत्रम् । पर्वशः । ययुः । वि । पर्वतान् ।

अराजिनः । चक्राणाः । वृष्णि । पौस्थम् ॥ २३ ॥

अराजिनः राज्ञा केनचित् स्वामिना अनधिष्ठिताः यद्वा राजा स्वामी अस्य नविद्यते
त्यराजा इन्द्रः तद्युक्ता वृष्णि वीर्यवत् पौस्थं बलं चक्राणाः कुर्वाणामरुतः वृत्रं आवरकम्
मेघं वा पर्वशः पर्वणि पर्वणि भेदेन विययुः विशिष्टं वधमगमयन् तथा पर्वतान् गिरिंश्च ।
शिष्टं वधं प्रापयन् ॥ २३ ॥

अथ चतुर्विंशी—

अनु॒त्रित॒स्य॒यु॒ध्यतः॒ शु॒ष्ममा॒व॒न्न॒त॒क्तु॒म् ।
अ॒न्वि॒न्द्रं॒ वृ॒त्र॒तू॒र्ये ॥ २४ ॥

अनु॑ । त्रित॒स्य॑ । यु॒ध्यतः॑ । शु॒ष्मम् । आ॒व॒न् । उ॒त ।
क्तु॑म् । अ॒नु॑ । इ॒न्द्रम् । वृ॒त्र॒तू॒र्ये ॥ २४ ॥

त्रितस्यास्यस्य एतत्संज्ञस्य युध्यतः शत्रून्संप्रहरतोरार्षेः शुष्मं परेषां शोषकं बलं मरुतः
अन्वावन् साहाय्यार्थमन्वगच्छन् यदा अनुगुणमरक्षन् उतापिच क्रतुं तदीयं कर्म चारक्षन्
अपिच वृत्रतूर्ये वृत्रवधार्थे सङ्ग्रामे इन्द्रं च अन्वावन् अरक्षन् ॥ २४ ॥

अथ पञ्चविंशी—

वि॒द्युद्ध॑स्ता॒अभि॒द्यवः॒ शि॒प्राः शी॒र्षन्हि॒र॒ण्ययीः॑ ।
शु॒भ्रा॒व्य॑ञ्ज॒तश्चि॒त्रे ॥ २५ ॥ २२ ॥

वि॒द्युत॑हस्ताः । अ॒भि॒द्य॒वः । शि॒प्राः ।
शी॒र्षन् । हि॒र॒ण्ययीः॑ । शु॒भ्राः । वि । अ॒ञ्ज॒त॒ । चि॒त्रे ॥ २५ ॥ २२ ॥

विद्युद्धस्ताः विद्योतमानायुधबाहवः अभिद्यवः अभिगतदीप्तयः शुभ्राः शोभमानामरुतः
शीर्षन् शीर्ष्ण शिरसि आत्मीयेषु शिरःसु हिरण्ययीः हिरण्मयीः स्वर्णमयानि शिप्राः शि-
रस्त्राणानि श्रिये शोभनार्थं व्यंजत व्यंजयन्ति व्यक्तीकुर्वन्ति धारयन्तीत्यर्थः ॥ २५ ॥

॥ इति पंचमस्याष्टमे द्वाविंशोवर्गः ॥ २२ ॥

अथ षड्विंशी—

उ॒शना॒यत्प॑रा॒वत॑उ॒क्ष्णो॑रं॒ध्रम॑या॒तन॑ ।
द्यौ॒र्नच॑क्रद॒द्भिया॑ ॥ २६ ॥

उ॒शना॑ । यत् । प॒रा॒व॒तः । उ॒क्ष्णः । रं॒ध्रम् ।
अ॒या॒तन॑ । द्यौः । न । च॒क्र॒द॒त् । भि॒या ॥ २६ ॥

हे मरुतः उशानाः व्यत्ययेन प्रथमा उशनसा काव्येन ऋषिणा स्तूयमाना यूयम् यद्वा (उशनसश्चब्दात् सुषांसुलुगिति)जसःसुः' उशनसः स्तोतृन् कामयमाना यूयं' उक्षणः सेक्तुः कामानां वर्धितुः आत्मीयस्यरथस्य वृष्टिहेतोरन्तरिक्षस्यवा रन्ध्रं मध्यं परावतोदूरदेशात् यद्यदा अयातनागच्छत'यातेर्लङि मध्यमबहुवचनस्य तप्तनप्तनथनाश्चेति तनवादेशः' तदानीं द्यौर्न अत्र द्युशब्देन तत्रत्योजनसंघोलक्ष्यते द्युलोके वर्तमानोजनसङ्घ इव पार्थिवमपि सर्वं भू-तजातं भिया युष्मद्वेगजनितया भीत्या चक्रदत् अशब्दयत् अकम्पत वा ॥ २६ ॥

अथ सप्तविंशी-

आनोमखस्यदावनेश्वैर्हिरण्यपाणिभिः ।

देवासुपगन्तन ॥ २७ ॥

आ । नः । मखस्य । दावने । अश्वैः । हिरण्यपाणिभिः ।

देवासः । उप । गन्तन ॥ २७ ॥

हे देवासः दानादिगुणयुक्तामरुतः नोस्माकं मखस्य यज्ञस्य दावने दानाय, ददातेरोणा-दिकोभावेवनिः' हिरण्यपाणिभिः स्वर्णमयपादैः स्वर्णालंक्रतैः हितरमणीयपादैर्वा अश्वैः आ उपगन्तन उपागच्छत प्राप्तुं गमनेर्लोटि छान्दसः शपोलुक्, तप्तनप्तनथनाश्चेतितनवादेशः अत्र एव दित्वाभावादनृणासिकलोपानक्रियते ॥ २७ ॥

अथाष्टाविंशी-

यदेषांपृषतीरथेप्रष्टिर्वहन्तिरोहितः ।

यान्तिशुभ्राग्निन्नपः २८ ॥

यत् । एषाम् । पृषतीः । रथे । प्रष्टिः । वहन्ति ।

रोहितः । यान्ति । शुभ्राः । ग्निन् । अन्नपः ॥ २८ ॥

एषां मरुतां रथे पृषतीः पृषद्भिः श्वेतविन्दुभिर्युक्तामृग्योयद्यदा वहन्ति यदाच प्रष्टिः प्राशुः शीघ्रगामी यद्वा प्रमुखे युज्यमानः सन् रोहितः पृषतः पृषद्भिर्युक्तोमृगः वहति तदानीं शुभ्राः शोभमानामरुतो यान्ति गच्छन्ति तेषां गमनेच सति अपउदकानि वृष्टिलक्षणानि रिणन्

अरिणन् अगच्छन् सर्वत्र प्रवहन्ति । सीगतिरेषणयोः क्रयादिकः प्वादीनांह्रस्वः छान्दसोऽभावः
समानवाक्ये निघातयुष्मदस्मदादेशावक्तव्याइति वचनादत्रपूर्वपदस्य वाक्यान्तरगतत्वात्ति-
ङ्ङितिङइति निघाताभावः ॥ २८ ॥

अथैकोनविंशी-

सुषोमे शर्यणावत्यार्जीके पस्त्यावति ।

ययुर्निचक्रया नरः ॥ २९ ॥

सुऽसोमे । शर्यणाऽवति । आर्जीके । पस्त्याऽवति ।

ययुः । निचक्रया । नरः ॥ २९ ॥

सुषोमे शोभनसोमयुक्ते आर्जीके ऋजीकानामदेशाः तत्संबन्धि शर्यणावति कुरुक्षेत्रस्य
जघनार्धे शर्यणावत्संज्ञे सरसि पस्त्यावति पस्त्यमिति गृहनाम यज्ञगृहोपेत सोमपानाय नरोने-
तारो मरुतः निचक्रया नीचीनचक्रया अवाङ्मुखं प्रवर्तमानया रथकट्यया ययुर्यान्ति
गच्छन्ति यातेऽश्वांसोऽलिङ् यद्वा नरोनेतारः कृत्विजः उक्तगुणविशिष्टे शर्यणावति मरुद्यागाय
सोममाहर्तुं निचक्रया नीचीनचक्रया शकट्या ययुर्गच्छन्ति ॥ २९ ॥

अथ विंशी-

कदा गच्छाथ मरुत इत्था विप्रं हवमानम् ।

माडीकेभिर्नाधमानम् ॥ ३० ॥ २३ ॥

कदा । गच्छाथ । मरुतः । इत्था । विप्रम् ।

हवमानम् । माडीकेभिः । नाधमानम् ॥ ३० ॥ २३ ॥

हे मरुतः इत्था इत्थमेनेन प्रकारेण हवमानं आह्वयन् स्तुवन् नाधमानं याचमानं
विप्रं मेधाविनं स्तोतां मां कदा कस्मिन्काले माडीकेभिः मुखहेतुभिर्धनैः सार्धं गच्छाथ ग-
च्छथ विलम्बं मारुपत शीघ्रमागच्छतेति भावः ॥ ३० ॥

॥ इति पञ्चमस्याष्टमे त्रयोविंशोऽध्यायः ॥ २३ ॥

आ । अक्ष्ण॒ह्यावा॑नः । व॒ह॒न्ति । अ॒न्तरि॑क्षेण ।

प॒ततः । धा॒ता॒रः । स्तु॒व॒ते । व॒यः ॥ ३५ ॥

अक्ष्णयावानः अक्ष्णं व्याप्तं गच्छन्तः यद्वा अक्ष्णः चक्षुषोऽपि शीघ्रं यान्तीत्यक्ष्णयावानः यातेरातोमनिन्निति वनिष् ईदृशाश्वाः अन्तरिक्षेण आकाशमार्गेण पततः गच्छतोमरुतः आवहन्ति आनयन्ति यद्वा पततइत्यश्वानां विशेषणम् अन्तरिक्षे नभसि पततो गच्छन्तः छान्दसो-
नुमभावः किंकुर्वन्तः स्तुवते स्तोत्रं कुर्वते जनाय वयोचं धातारो विधातारः कुर्वाणाः ॥ ३५ ॥

अथ षट्त्रिंशी—

अ॒ग्निर्हि॑जा॒निपू॒र्व्य॒छन्दो॑न॒सूरो॑ अ॒र्चिषा॑ ।

ते॒भानु॑भिर्वि॒त॒स्थिरे ॥ ३६ ॥ २४ ॥

अ॒ग्निः । हि । ज॒नि । पू॒र्व्यः । छ॒न्दः । न । सू॒रः ।

अ॒र्चिषा॑ । ते । भानु॑भिः । वि । त॒स्थिरे ॥ ३६ ॥ २४ ॥

अग्निर्हि अग्निः खलु अर्चिषा तेजसा पूर्व्यः सर्वेषु देवेषु मुख्योजनि अजायत (दीपजने-
त्यादिना कर्तरिलुङि च्छेद्विणादेशः) । तत्र दृष्टान्तः—छन्दः उपच्छन्दनीयः सूरौ सूर्य इव तदनंतरं
ते पूर्वोक्तगुणामरुतः भानुभिर्दीप्तिभिर्वितस्थिरं विविधमवतिष्ठन्ते अग्निमारुते हि अग्निः पूर्वं
स्तूयते पश्चान्मरुतः तदपेक्षया च पूर्वोत्तरयोर्ध्वर्चयोः क्रमेण अग्निर्मरुतश्च स्तूयन्ते ॥ ३६ ॥

॥ इति पञ्चमस्याष्टमे चतुर्विंशोऽवर्गः ॥ २४ ॥

आनोविश्वाभिरिति त्रयोविंशत्यृचं तृतीयं सूक्तं सध्वंसाख्यस्य काण्वस्यार्थं आनुष्टुभं
एतदादीनि त्रीणि सूक्तानि आश्विदेवत्यानि तथा चानुक्रान्तम्—आनख्यधिका सध्वंसआ-
श्विनंत्यानुष्टुभमिति । प्रातरनुवाके आश्विने क्रतौ आनुष्टुभे छन्दसि आश्विनशस्त्रे चैतत्सूक्तम्
सूच्यते हि—आनोविश्वाभिरित्यत्रिंशत्यनुष्टुभमिति । अत्रोयोमप्रशास्तुरतिरिक्तोऽथेप्येतत्
सूत्रितञ्च—आनोविश्वाभिः प्रातर्यावाणेति । चतुर्थेऽहनि प्रउगशस्त्रे आनोविश्वाभिरित्याश्विन-
स्तृचः सूत्रितञ्च—आनोविश्वाभिरुतिभिरित्यमुषोऽग्रहणमिति ।

तत्र प्रथमा—

आ॒नो॒वि॒श्वा॒भि॒रु॒ति॒भि॒र॒श्वि॒ना॒गच्छ॑तं॒युव॑म् ।

द॒द्या॒हि॒र॒ण्यव॑र्त॒नी॒पि॒व॑तं॒सो॒म्यं॒मधु॑ ॥ १ ॥

आ । नः । विश्वाभिः । ऊतिभिः । अश्विना । गच्छतम् ।
 युवम् । दस्त्रा । हिरण्यवर्तनी इति हिरण्यवर्तनी ।
 पिबतम् । सोम्यम् । मधु ॥ १ ॥

हे अश्विनाऽश्विनौ अश्ववानौ सर्वजगद्भामवन्तौ यद्वा अश्वैर्युक्तौ युवं युवां विश्वाभिः
 सर्वाभिर्व्याप्ताभिर्वा ऊतिभीरक्षाभिर्दातव्याभिः सार्धं नोस्मान् आगच्छतम् आगत्य च हे
 दस्त्रा दस्त्रौ दर्शनीयौ शत्रूणामुपक्षपयितारौ वा हे हिरण्यवर्तनी हिरण्यमयरी हितरमणी-
 याचरणौ वा ईदृशौ हे अश्विनौ सोम्यं सोममयं मधु पिबतम् ॥ १ ॥

अथ द्वितीया—

आनूनंयातमश्विनारथेनसूर्यत्वचा ।

भुजीहिरण्यपेशसाकवीगंभीरचेतसा ॥ २ ॥

आ । नूनम् । यातम् । अश्विना । रथेन । सूर्यत्वचा ।

भुजी इति । हिरण्यपेशसा । कवी इति । गंभीरचेतसा ॥ २ ॥

हे भुजी हविषां भोक्तारौ यद्वा स्तोतृभिरन्नानां भोजयितारौ सर्वस्य जगतः पाल-
 कौ वा हे हिरण्यपेशसा हिरण्यपालङ्कारौ हिरण्ययावयवौ वा हे कवी कान्तदर्शिनौ स्तोतव्यौ
 वा हे गंभीरचेतसा प्रशस्तज्ञानौ ईदृशौ अश्विना अश्विनौ सूर्यत्वचा सूर्यवद्भासमानेन रथेन
 नूनमवश्यमस्मानायातमागच्छतम् ॥ २ ॥

अथ तृतीया—

आयातंनहुषस्पर्यान्तरिक्षात्सुवृक्तिभिः ।

पिवाथोअश्विनमधुकण्वानांमर्वेनेसुतम् ॥ ३ ॥

आ । यातम् । नहुषः । परि । आ । अन्तरिक्षात् । सुवृक्तिभिः ।

पिवाथः । अश्विना । मधु । कण्वानाम् । सर्वेने । सुतम् ॥ ३ ॥

हे अश्विनौ नहुषस्पर्षि नहुषइति मनुष्यनाम सामर्थ्याच्चात्र तन्मन्वेदोलोकोलक्ष्यते
 मानुषात्तस्माल्लोकान् परिः पञ्चम्यथानुवादी सुवृक्तिभिः सृष्टु दोषवर्जिताभिः सुप्रवृत्ताभिर्वा स्तु-

तिभिः हेतुभूताभिः आयातमागच्छतम् । तथा अन्तरिक्षात् अन्तराक्षान्तात् मध्यमाहोकात्
अप्यागच्छतम् आगत्यच कण्वानां कण्वगोत्राणामस्माकं सवने यज्ञे प्रातःसवनादौ सुत-
मभिषुतं मधु मधुरं सोमं हे अश्विनौ पिबाथः पिबतम् ॥ ३ ॥

अथ चतुर्थी—

आनोयातं दिवस्पर्यान्तरिक्षादधप्रिया ।

पुत्रः कण्वस्य वामिह सुषावं सोम्यं मधु ॥ ४ ॥

आ । नः । यातम् । दिवः । परि । आ । अन्तरिक्षात् । अधः प्रिया ।

पुत्रः । कण्वस्य । वाम् । इह । सुषावं । सोम्यम् । मधु ॥ ४ ॥

हे अश्विनौ दिवस्परि दिवोधि द्युलोकात् नोस्मानायातमागच्छतम् (पञ्चम्याः परावध्य-
र्थं इति विसर्जनीयस्य सत्वम्) हे अधप्रिया अधः अधस्तात् अस्मिन्लोके विद्यमानेन सोमेन
प्रीयमाणौ यद्वा कधप्रिया छान्दसोवर्णलोपः कधया स्तुत्या प्रीयमाणौ । हे ईदृशावश्विनौ अन्त-
रिक्षात् अप्यागच्छतम् इहास्मिन्यज्ञे कण्वस्य ऋषेः पुत्रः सोम्यं सोममयं मधु वां युवाभ्यां
युवयोरर्थं सुषाव अभिषुणोति अत आयातमित्यन्वयः ॥ ४ ॥

अथ पञ्चमी—

आनोयातमुपश्रुत्यश्विना सोमपीतये ।

स्वाहा स्तोमस्य वर्धना प्रकवीधीतिभिर्नरा ॥ ५ ॥ २५ ॥

आ । नः । यातम् । उपश्रुति । अश्विना । सोमपीतये ।

स्वाहा । स्तोमस्य । वर्धना । प्र । कवी इति ।

धीतिभिः । नरा ॥ ५ ॥ २५ ॥

हे अश्विना अश्विनौ नोस्माकं उपश्रुति श्रूयत इति श्रुत् स्तुतिः उपगताश्रुद्यस्मिन् त-
स्मिन् यज्ञे सोमपीतये सोमपानाय आयातमागच्छतम् । हे वर्धना वर्धनौ कवी क्रान्तदर्शिना-
वश्विनौ स्वाहा स्वाहाकृतौ स्वाहाकारेण सम्यगिष्टौ सन्तौ यद्वा स्वाहेति वाङ्मयं स्तुतिरूपया
वाचा स्तुतौ वाचा स्तोमस्य स्तोतुः प्रवर्धकौ भवतम् । तथा हे नरा नेतारावश्विनौ धीतिभिः

कर्मभिः यष्टुश्च प्रवर्धकौ भवतम् । यद्वा स्वाहेत्यादीन्यामन्त्रितानि हे स्वाहा स्वाहाऋतौ स्तोम-
स्य स्तोत्रस्य स्तोतुर्वा हे प्रवर्धना प्रवर्धयितारौ हे कवी कान्तदर्शिनौ धीतिभिः बुद्धिभिरा-
त्मीयैः कर्मभिर्वा हे नरा सर्वेषां नेतारावश्विनौ सोमपानायायातमित्येकमेववाक्यम् । अस्मिन्प-
क्षे धीतिभिरित्यपरांगवत्वाभावः छान्दसः । यद्वा धीतिभिर्ध्यातव्याभिर्युष्मदीयाभिरुतिभिः
सार्धमायातमिति क्रियया संबन्धः ॥ ५ ॥

॥ इति पञ्चमस्याष्टमे पञ्चविंशोऽवर्गः ॥ २५ ॥

अथ षष्ठी—

यच्चिद्विवांपुरऋषयो जुहूरेवंसेनरा ।

आयातमश्विनागंतमुपेमांसुष्टुतिमम ॥ ६ ॥

यत् । चित् । हि । वा । पुरा । ऋषयः । जुहूरे । अवसे । नरा । आ ।

यातम् । अश्विना । आ । गतम् । उप । इमाम् । सुष्टुतिम् । मम ॥ ६ ॥

हे नरा नेतारावश्विनौ यच्चिद्वि यदा खलु वां युवां पुरा पूर्वस्मिन्काले ऋषयः अतीन्द्रि-
यार्थदर्शिनः स्तोतारः अवसे रक्षणाय जुहूरे जुहुविर स्तुतिभिराह्वयन् । ह्वयतेर्लिटि अह्वय-
स्तस्यचेति सम्प्रसारणं हलइतिदीर्घः इरयोरे इति रेभावः । तदानीं हे अश्विनौ आयातमाग-
च्छतम् आगतवन्तौ स्थः अतोमम मदीयां इमां सुष्टुतिं शोभनां स्तुतिमपि उपागतमुपा-
गच्छतम् ॥ ६ ॥

अथ सप्तमी—

दिवश्चिद्रोचनादध्यानोगन्तंस्वर्विदा ।

धीभिर्वत्सप्रचेतसास्तोमेभिर्हवनश्रुता ॥ ७ ॥

दिवः । चित् । रोचनात् । अधि । आ । नः । गन्तम् । स्वः । विदा ।

धीभिः । वत्सप्रचेतसा । स्तोमेभिः । हवनश्रुता ॥ ७ ॥

हे स्वर्विदा स्वः सूर्यस्य द्युलोकस्य वा लंभयितारावश्विनौ दिवश्चिद्रोचनाच्च रोच-
नादधि रोचमानादन्तरिक्षाच्च नोस्मानागन्तमागच्छतम् पूर्ववदधिः पञ्चम्यर्थानुवादकः । हे-
वत्सप्रचेतसा वत्सेस्तोतरि प्रकृष्टज्ञानौ यद्वा वत्सं निवासकं वेदितव्यं वा प्रकृष्टं चेतो-

ज्ञानं ययोस्तौ तथोक्तौ तौ युवां धीतिभिरात्मीयाभिर्बुद्धिभिः सहागच्छतं हे हवनश्रु-
ता हवनस्यास्मदीयस्याह्वानस्य स्तोत्रस्य श्रोतारौ स्तोमेभिः स्तोत्रैरस्मत्कृतैर्युज्यमानौ-
सन्तौ आगच्छतम् ॥ ७ ॥

अथाष्टमी—

किमन्येपर्यासतेस्मत्स्तोमेभिरश्विना ।

पुत्रः कण्वस्य वामृषिर्गीर्भिर्वत्सोऽवीवृधत् ॥ ८ ॥

किम् । अन्ये । परि । आसते । अस्मत् । स्तोमेभिः । अश्विना ।

पुत्रः । कण्वस्य । वाम् । ऋषिः । गीः । भिः । वत्सः । अवीवृधत् ॥ ८ ॥

अस्मदस्मत्तोम्येव्यतिरिक्ताः स्तोतारः स्तोमेभिः स्तोत्रैः अश्विना अश्विनौ देवौ
किं पर्यासते अस्मद्व्यतिरिक्ताः केष्वश्विनौ स्तोतुं न शक्नुवन्तीत्यर्थः । कण्वस्य ऋषेः पुत्र ऋ-
षिः मन्त्रदृष्टा वत्सः गीर्भिः स्तुतिभिः हे अश्विनौ वां युवां अवीवृधत् अवर्धयत ॥ ८ ॥

अथ नवमी—

आवांविप्रइहावमेह्वत्स्तोमेभिरश्विना ।

अरिप्रावृत्रहन्तमातानोभूतमयोभुवा ॥ ९ ॥

आ । वाम् । विप्रः । इह । अवसे । अह्वत् । स्तोमेभिः । अश्विना ।

अरिप्रा । वृत्रहन्तमा । ता । नः । भूतम् । मयः । भुवा ॥ ९ ॥

हे अश्विना अश्विनौ विप्रोमेधावी स्तोता इहास्मिन् यागे अवसे रक्षणार्थं स्तोमेभिः
स्तोत्रैः वां युवां आह्वत् आहूतवान् ह्वयेतेर्लुङि निषिसिचिह्वश्चेति चुरडादेशः । हे अरिप्रा रि-
प्रमितिपापनाम अपापौ हे वृत्रहन्तमा वृत्राणां शत्रूणां हन्तुमौ ता तौ तादृशौ युवां नास्मा-
कं मयोभुवा सुखस्य भावयितारौ भूतं भवतम् ॥ ९ ॥

अथ दशमी—

आयद्वांयोषणारथमतिष्ठद्वाजिनीवसू ।

विश्वान्यश्विनायुर्वप्रधीतान्यगच्छतम् ॥ १० ॥ २६ ॥

आ । यत् । वा॒म् । योष॑णा । रथ॑म् । अति॑ष्ठत् । वा॒जिनी॒वसू॑ इति
वाजिनी॑वसू । विश्वा॑नि । अ॒श्विना॒ । युव॑म् । प्र । धी॒तानि॑ ।
अ॒गच्छ॑तम् ॥ १० ॥ २६ ॥

हे वाजिनीवसू वाजिनी हविष्मती यागक्रिया तस्यां विद्यमानस्वांशलक्षणधनाव-
श्विनौ योषणा योषित्मर्या आजिधावनेन प्रियमाणासती वां युवयोरथं यद्यदा आतिष्ठत्
आस्थितवती आरूढवती तदा हे अश्विना अश्विनौ युवं युवां धीतानि ध्यातान्यभिलषि-
तानि विश्वानि सर्वाणि प्रकर्षेणागच्छतम् प्राप्तम् ॥ १० ॥

॥ इति पंचमस्याष्टमे षड्विंशो वर्गः ॥ २६ ॥

अथैकादशी—

अतः॑ स॒हस्र॑निर्णिजा॒रथे॑नाया॒तम॑श्विना ।
व॒त्सोवा॑म॒धुम॑द॒चोशं॑सीत्का॒व्यः क॒विः ॥ ११ ॥

अतः॑ । स॒हस्र॑निर्णिजा । रथे॑न । आ । या॒तम् । अ॒श्विना॒ । व॒त्सः ।
वा॒म् । म॒धुम॑म् । वचः॑ । अशं॑सीत् । का॒व्यः । क॒विः ॥ ११ ॥

हे अश्विना अश्विनौ येषु लोकेषु यत्र वर्तन्ते अतोस्मात् स्थानात् सहस्रनिर्णिजा
निर्णिगिति रूपनाम स्वर्णमयनया बहुविधरूपयुक्तेन रथेन आयातमागच्छतम् काव्यः
कवेः पुत्रः कविर्मेधावी वत्मकपिः वां युवाभ्यां युवयोरर्थं मधुमत् माधुर्योपितं वचोवचनमुक्तं
अशंसीत् शंसितवान् यतएवमतआगच्छतमित्यर्थः ॥ ११ ॥

अथ द्वादशी—

पुरु॑म॒न्द्रा पुरु॑व॒मू म॒नो न॒रा रथी॑णाम् ।
स्नो॑मं मे अ॒श्वना॑वि॒मम॑ भि॒वह्नी॑ अनृ॒पाता॑म् ॥ १२ ॥

पुरु॑म॒न्द्रा । पुरु॑व॒म् इति पुरु॑व॒म् । म॒नो न॒रा । रथी॑णाम् । स्नो॑मं मे ।
मे । अ॒श्विनौ । इ॒मम् । अ॒भि । व॒ह्नी इति । अ॒नृपा॑ता॒म् ॥ १२ ॥

पुरुमन्दा बहुमदौ बहुभिः सोमैर्मादयितव्यौ वा पुरुवसू बहुधनौ बहूनां निवासकौवा रयीणां धनानां मनोतरा मन्तारौ दातारौ (मन्यतेस्तृचि पृषोदरादित्वाद्व्रूपसिद्धिः नामन्यतर-स्यामिति रैशब्दात् नामउदात्तत्वम्) बह्वी कृत्स्नस्य जगतोवोढारौ ईदृशावश्विनौ मे मम इमं स्तोत्रं अभ्यनूषातां सम्यक्स्तुतमिति प्राशंसिषातां । णुस्तुतौ यद्वा नुवतिरत्र श्रवणार्थं वर्तते अभिप्रासावश्रौष्टाम् ॥ १२ ॥

अथ त्रयोदशी—

आनोविश्वान्यश्विनाधत्तंराधांस्यह्नया ।

कृतंनक्रत्वियावतोमानोरीरधतंनिदे ॥ १३ ॥

आ । नः । विश्वानि । अश्विना । धत्तम् । राधांसि । अह्नया ।

कृतम् । नः । ऋत्वियंऽवतः । मा । नः । रीरधतम् । निदे ॥ १३ ॥

हे अश्विना अश्विनौ अह्नया अह्नयाणि अह्नीतिकरणानि अलज्जाहेतूनि प्रशस्तानि विश्वानि सर्वाणि राधांसि धनानि नोस्मभ्यं आधत्तं प्रयच्छतम् । अयिच नोस्मान् ऋत्वियावतः ऋतौ कालेभवं प्रजोत्पादनरूपं कर्म ऋत्वियं तद्वतः कृतम् कुरुतम् । तथा निदे निदायै निन्दकाय वा नोस्मान् मारीरधतं मावशं नैष्टम् ॥ १३ ॥

अथ चतुर्दशी—

यन्नासत्यापरावतियद्वास्थोअध्यम्बरे ।

अतःसहस्रनिर्णिजारथेनायातमश्विना ॥ १४ ॥

यत् । नासत्या । परावति । यत् । वा । स्थः । अधि । अम्बरे ।

अतः । सहस्रंऽनिर्णिजा । रथेन । आ । यातम् । अश्विना ॥ १४ ॥

हे नासत्या सत्यस्वभावौ सत्यस्य नेतारौ नासिकाप्रभवौ वा अश्विनौ यद्यदि परावति दूरदेशे स्थः यद्वा यदिच अंबरे अन्तिकनामैतत् समीपे स्थोभवथः । अधिः सप्तम्यर्थानुवादी अतोस्मात्सर्वस्मात्स्थानात् सहस्रनिर्णिजा बहुविधरूपेण रथेन हे अश्विनावागच्छतम् ॥ १४ ॥

अथ पञ्चदशी-

योवांनासत्यावृषिर्गीर्भिर्वत्सोअवीवृधत् ।

तस्मैसहस्रनिर्णिजमिषधत्तंघृतश्रुतम् ॥ १५ ॥ २७ ॥

यः । वा॒म् । ना॒स॒त्यौ । ऋ॒षिः । गीः॑ऽभिः । व॒त्सः । अ॒वी॒वृ॒धत् ।

तस्मै । स॒ह॒स्रं॑ निर्निजम् । इ॒ष॒म् । ध॒त्त॒म् । घृ॒त॒ऽश्रु॒तम् ॥ १५ ॥ २७ ॥

हे नासत्यौ योवत्साख्यऋषिः वां युवां गीर्भिः स्तुतिभिः अवीवृधत् अवर्धयत् त-
स्मै ऋषये सहस्रनिर्णिजं बहुविधरूपं घृतश्रुतं घृतं क्षरन्तीं इषमन्नं धत्तं प्रयच्छतम् ॥ १५ ॥

॥ इति पञ्चमस्याष्टमे सप्तविंशोवर्गः ॥ २७ ॥

अथ षोडशी-

प्रास्माऊर्जघृतश्रुतमश्विनायच्छतंयुवम् ।

योवासुम्नायतुष्टवदसूयादानुनस्पती ॥ १६ ॥

प्र । अ॒स्मै । ऊ॒र्ज॒म् । घृ॒त॒ऽश्रु॒तम् । अ॒श्वि॒ना । य॒च्छ॒त॒म् । यु॒व॒म् ।

यः । वा॒म् । सु॒म्ना॒य॒ । तु॒ष्ट॒व॒त् । व॒सु॒ऽया॒त् । दा॒नु॒नः । प॒ती॒ इति ॥ १६ ॥

हे अश्विना अश्विनौ अस्मै स्तोत्रे घृतश्रुतं घृतधारया युक्तं ऊर्जं बलकर्मचरसं
युवं युवां प्रयच्छतं दत्तं हे दानुनस्पती दानस्याधिपती वां युवां सुम्नाय सुखार्थं यस्तुष्टव-
स्तृयात् यश्च वसूयात् वसुधनमात्मनश्छेत् अस्मादित्यन्वयः ॥ १६ ॥

अथ सप्तदशी-

आनोगन्तंरिशादसेमंस्नोमंपुरुभुजा ।

कृतनःसुश्रियोनरेमादानमभिष्टये ॥ १७ ॥

आ । नः । ग॒न्त॒म् । रि॒शा॒द॒सा । इ॒म॒म् । स्तो॒म॒म् । पु॒रु॒ऽभु॒जा ।

कृत॒म् । नः । सु॒श्रि॒यः । न॒रा । इ॒मा । दा॒त॒म् । अ॒भि॒ष्ट॒ये ॥ १७ ॥

हे रिशादसा रिशतां हिंसतां निरसितारौ यद्वा रिशानां हिंसकानां अत्तारौ भक्षयितारौ हे पुरुभुजा बहुलस्य हविषोभोक्तारौ बहूनां पालकौ वा हे अश्विनौ नोस्माकमिमं स्तोमं स्तोत्रं आगन्तमभिगच्छतम् आगत्यच हे नरा नेतारौ नोस्मान् सुश्रियः सुश्रीकान् शोभनया सम्पदा युक्तान् कृतं कुरुतम् । तदर्थं इमा इमानि पुरोवर्तमानानि पार्थिवानि अभिष्टये अभिप्राप्तये दातं ददतम् ददातेल्लोति छान्दसः शपोलुक् ॥ १७ ॥

अथाष्टादशी—

आवांविश्वाभिर्रूतिभिःप्रियमैधाअहूषत ।

राजन्तावध्वराणामश्विनायामहूतिषु ॥ १८ ॥

आ । वा॒म् । वि॒श्वा॒भिः । ऊ॒ति॒ऽभिः । प्रि॒य॒ऽमै॒धाः । अ॒हू॒ष॒त॒ ।

राज॑न्तौ । अ॒ध्व॒रा॒णा॑म् । अ॒श्वि॒ना । या॒म॑ऽहूतिषु ॥ १८ ॥

हे अश्विना अश्विनौ यामहूतिषु यामानां यातृणां देवानां हूतिराह्वानं येषु यागेषु तेषु प्रियमेधाः प्रिययज्ञाः एतत्संज्ञाऋषयः अध्वराणां यज्ञानां राजन्तौ ईश्वरौ राजतिरैश्वर्यकर्मा अश्विनौ हि देवानामध्वर्यूस्तामिति हि ब्राह्मणम् । ईदृशौ विश्वाभिः सर्वाभिरूतिभीरक्षाभिः सहितौ वां युवां आहूषत आह्वयन् अस्तुवन्नित्यर्थः ॥ १८ ॥

अथैकोनविंशी—

आनौगन्तमयोभुवाश्विनाशम्भुवायुवम् ।

योवांविपन्यूधीतिभिर्गीभिर्वत्सोअवीवृधत् ॥ १९ ॥

आ । नः । ग॒न्त॒म् । म॒यः॑ऽभुवा । अ॒श्वि॒ना । श॒म॑ऽभुवा । यु॒वम् ।

यः । वा॒म् । वि॒प॒न्यू॒ इति॑ । धी॒ति॒भिः । गी॒भिः । व॒त्सः । अ॒वी॒वृ॒ध॒त् ॥ १९ ॥

हे अश्विना अश्विनौ मयोभुवा मयसः सुखस्य भावयितारौ शंभुवा रोगाणां शमस्य भावयितारौ युवं युवां नोस्मानागन्तमागच्छतम् । हे विपन्यू स्तुत्यावश्विनौ योवत्सः स्तोता वां युवां धीतिभिः कर्मभिः परिचरणैः गीर्भिः स्तुतिभिश्च अवीवृधत् अवर्धयत् तानस्मान्नि-
ति पूर्वज्ञान्वयः ॥ १९ ॥

अथ विंशी—

याभिः कण्वं मेधातिथिं याभिर्वशं दशव्रजम् ।

याभिर्गोशर्यमावतं ताभिर्नोवतं नरा ॥ २० ॥ २८ ॥

याभिः । कण्वम् । मेधेऽतिथिम् । याभिः । वशम् । दशव्रजम् ।

याभिः । गोशर्यम् । आवतम् । ताभिः । नः । अवतम् । नरा ॥ २० ॥ २८ ॥

हे अश्विनौ याभिरूतिभिः कण्वमृषिं मेधातिथिं च आवतं अरक्षतम् याभिश्च वशं एतत्संज्ञं दशव्रजं च आवतम् याभिश्च गोशर्यं शीर्णगौर्यस्य सगोशर्यः शयुः तथाचान्ना-
तम्—शयवेचिन्नासत्याशचीभिर्जसुरयेस्तर्यपिप्यथुर्गामिति । ईदृशं गोशर्यं शयुं आवतं अ-
रक्षतम् हे नरा नेतारौ ताभिरूतिभिर्नोस्मानवतं रक्षतम् ॥ २० ॥

॥ इति पञ्चमस्याष्टमेष्टाविंशोवर्गः ॥ २८ ॥

अथैकविंशी—

याभिर्नरात्रसदस्युमावतं कृत्व्ये धने ।

ताभिः ष्वस्मान् अश्विना प्रावतं वाजसातये ॥ २१ ॥

याभिः । नरा । त्रसदस्युम् । आवतम् । कृत्व्ये । धने । ताभिः ।

सु । अस्मान् । अश्विना । प्र । अवतम् ॥ वाजसातये ॥ २१ ॥

हे नरा नेतारावश्विनौ धने कृत्व्ये कर्तव्ये प्रापव्ये सति त्रसदस्युं एतत्संज्ञं पुरुकुत्सपुत्र-
मृषिं याभिरूतिभिर्नावतमरक्षतम् हे अश्विनौ ताभिरूतिभिः सु सुष्टु अस्मान्प्रावतं परक्ष-
तं किमर्थं वाजसातये वाजस्यान्त्रस्य बलस्य वा संभजनार्थम् ॥ २१ ॥

अथ द्वाविंशी—

प्रवांस्तोमाः सुवृक्तयोगिगेवर्धन्वश्विना ।

पुरुत्रावृत्रहन्तमातानोभृतंपुरुस्पृहा ॥ २२ ॥

प्र । वा॒म् । स्तोमाः । सु॒वृ॒क्तयः । गिरिः । व॒र्ध॒न्तु । अ॒श्वि॒ना ।
पुरु॑श्चा । वृ॒त्र॒हन्त॑मा । ता । नः । भू॒तम् । पुरु॑श्स्पृ॒हा ॥ २२ ॥

हे अश्विनौ स्तोमाः प्रगीतमन्त्ररूपाःस्तुतयः सुवृक्तयः सुप्रवृत्ताः सुष्ठु दोषवर्जितावा गिरः
शस्त्ररूपावाचश्च वां युवां प्रवर्धन्तु प्रवर्धयन्तु । अपिच हे पुरुषा बहूनां त्रातारौ हे वृत्रहन्तमा
वृत्राणां शत्रूणां हन्तुतमौ ईदृशौ हे अश्विनौ ता तौ युवां नोस्माकं पुरुस्पृहा पुरु बहुलं स्पृ-
हणीयावीप्सितव्यौ भूतं भवतम ॥ २२ ॥

अथ त्रयोविंशो—

त्रीणि॒प॒दान्य॒श्विनो॒रा॒विः॒सान्ति॒गुहा॑परः ।

क॒वी॒ऋ॒तस्य॒प॒त्न॑भिर्वा॒ग्जी॒वेभ्य॑स्परि ॥ २३ ॥ २९ ॥

त्रीणि । प॒दानि॑ । अ॒श्विनोः॑ । आ॒विः । स॒न्ति । गु॒हा । परः ।

क॒वी इति॑ । ऋ॒तस्य॑ । प॒त्न॑भिः । अ॒र्वाक् । जी॒वेभ्यः॑ । परि॑ ॥ २३ ॥ २९ ॥

त्रीणि त्रिसंख्याकानि अनयोरश्विनोर्देवयोरथस्य संबन्धीनि पदानि चक्राणि गुहा गु-
हायां वर्तमानानि एतावन्तं कालमदृश्यमानानि परः गुहायाः परस्तात् दृष्टिगोचरेदेशे आविः
सांति आविर्भवन्ति सांहितिकश्छान्दसोदीर्घः व्यत्ययेन निघाताभावः ॥ यद्वा सन्तीत्येतदुद्धेः
शतरि जसि रूपम् आविर्भूतानि दृश्यन्ते अश्विनोरथस्य चक्रत्रयोपेतत्वंच—रथस्त्रिचक्रःपरि-
वर्ततेइत्यादिनिगमान्तरेप्रसिद्धम् । कवी कान्तदर्शिनौ अश्विनौ ऋतस्य सत्यस्योदकस्य यज्ञ-
स्य वा हेतुभूतैः पत्नभिः येः पदैः जीवेभ्यस्परि परिरूपर्थः पञ्चम्याः परावध्यर्थेइति सत्वम्
जीवानामुपरि जीवेष्वस्मासु अर्वाग्भिमुखं आगच्छतमिति शेषः तानि पदानीदानीं उपल-
भ्यन्त इत्यन्वयः ॥ २३ ॥

॥ इति पञ्चमस्याष्टमे एकोनविंशोवर्गः ॥ २९ ॥

आनूनमित्येकविंशत्युचं चतुर्थं सूक्तं शशकर्णस्यार्षे अश्विदेवत्यं विंश्येकविंश्यौ द्विती-
यात्तीयेचेति चतस्रोऽगायत्र्यः प्रथमा चतुर्थी षष्ठी चतुर्दशी पञ्चदशीचेति पञ्चबृहत्यः पञ्चमी
ककुप् मध्यमश्चेत्ककुप् इत्युक्तलक्षणसद्भावात् दशमीविष्टुप् एकादशी विराट् द्वादशी जगती

शिष्टाननुष्ठुभः । तथा चानुक्रान्तम्—आनूनसैका शशकर्णोत्येगायच्यावुपाद्येचाद्याचतुर्थीषष्ठी-
चतुर्दश्याद्येचबृहत्यः पञ्चमीककुब्दशम्याद्यास्त्रिष्टुब्धिराट्जगत्यइति । असौर्यामे ब्राह्मणाच्छंसि-
नोतिरिक्तोक्थे इदं सूक्तं सूत्र्येतहि—आनूनमश्विनातंवारथमिति ।

तत्र प्रथमा—

आनूनमश्विनायुवंवत्सस्यगन्तमवसे ।

प्रास्मैयच्छतमवृकंपृथुच्छर्दिर्द्युयुतंयाअरातयः ॥ १ ॥

आ । नूनम् । अश्विना । युवम् । वत्सस्य । गन्तम् ।

अवसे । प्र । अस्मै । यच्छतम् । अवृकम् । पृथु ।

छर्दिः । द्युयुतम् । याः । अरातयः ॥ १ ॥

हे अश्विना अश्विनौ युवं युवां वत्सस्य स्तोतुर्मम अवसे रक्षणार्थं नूनमवश्यं आगन्त-
मागच्छतम् आगत्यचास्माकृष्ये अवृकं बाधकरहितं पृथुविस्तीर्णं छर्दिर्गृहं प्रयच्छतं प्रदत्तम् ।
तथा याः अरातयः अदानशीलाः शत्रुभूताः प्रजास्तायुयुतं स्तोतृभ्यः पृथक्कृतम् ॥ १ ॥

अथ द्वितीया—

यदन्तरिक्षेयद्विष्वित्पञ्चमानुषाँअनु ।

नृम्णांतद्धत्तमश्विना ॥ २ ॥

यत् । अन्तरिक्षे । यत् । दिवि । यत् । पञ्च । मानुषान् ।

अनु । नृम्णम् । तत् । दत्तम् । अश्विना ॥ २ ॥

अन्तरिक्षे गन्धर्वादिभिः सेविते मध्यमे लोके यन्नृम्णां धनमस्ति दिवि द्युलोकेच यद-
स्ति पञ्च पञ्चसंख्याकामानुषान् मनुष्यान् अनु (लक्षणं) अनोःकर्मप्रवचनीयत्वम् कर्मप्रवच-
नीययुक्तइतिद्वितीयाः पञ्चविधामनुष्याः निषादपञ्चमाश्वत्वारोवर्णायवर्तते तत्रचेहलोके यन्नृ-
म्णां धनमस्ति हे अश्विना अश्विनौ तन्निविधं नृम्णां धनं धत्तं अस्मभ्यं प्रयच्छतम् ॥ २ ॥

अथ तृतीया—

येवांदंसांस्यश्विनाविप्रांसपरिमामृशुः ।

एवेत्काण्वस्यबोधतम् ॥ ३ ॥

ये । वा॒म् । दं॒सांसि । अ॒श्वि॒ना । वि॒प्रांसः । प॒रि॒ष्ट॒म॒मृ॒शुः ।

ए॒व । इ॒त् । का॒ण्व॒स्य॑ । बो॒ध॒त॒म् ॥ ३ ॥

हे अश्विनौ वां युवयोः संबन्धीनि दंसांसि कर्माणि परिचरणात्मकानि ये विप्रासो-
विप्रामेधाविनोयजमानाः परिमामृशुः परिमृशन्ति पुनःपुनः स्पृशन्ति अनुतिष्ठन्तीत्यर्थः यथा
तदीयानि परिचरणानि युवां जानीथः एवेत एवमेव काण्वस्य कण्वपुत्रस्य मम परिचरणं
बोधतमवगच्छतम् ॥ ३ ॥

अथ चतुर्थी—

अ॒यंवा॑घ॒र्मोअ॒श्वि॒ना॒स्तोमे॑न॒परि॑षिच्यते ।

अ॒यं॒सोमो॑म॒धु॒मान्वा॒जिनी॑व॒सूये॑न॒वृ॒त्रं॒चिके॑तथः ॥ ४ ॥

अ॒यम् । वा॒म् । घ॒र्मः । अ॒श्वि॒ना । स्तोमे॑न । परि॑ । सि॒च्य॒ते ।

अ॒यम् । सोमः॑ । म॒धु॒मान् । वा॒जि॒नी॒व॒सू इति॑ वाजिनीवसू ।

येन॑ । वृ॒त्रम् । चिके॑तथः ॥ ४ ॥

हे अश्विनौ वां युवयोः संबन्धी अयं घर्मः प्रवर्त्य स्तोमेन स्तोत्रेण ऋक्सामरूपेण प-
रिषिच्यते आर्द्धीक्रियते यथा युवयोस्तृप्तिकरोभवति तथा क्रियतइत्यर्थः यद्वा घर्मस्य
हविषआधारभूतोमहावीरोघर्मः सः स्तोमेन स्तोतव्येन पयसा परिषिच्यते आसिच्यते
वां युवयोरर्थः । अपिच हे वाजिनीवसू अन्ववद्धनौ अयं सोमस्तार्तीयसर्वान्कोमधुमान्
माधुर्यवान् युवाभ्यां दीयते येन युवां वृत्रमावरकं शत्रुं चिकेतथः हन्तव्यतया जा-
नीथः अयं घर्मः सोमश्चेत्युभयत्रान्वयः ॥ ४ ॥

अथ पञ्चमी—

य॒द॒प्सु॒य॒द॒न॒स्पतौ॒यदो॑ष॒धीषु॒पुरु॑दंस॒साकृ॒तम् ।

तेन॑मा॒विष्ट॑मश्विना ॥ ५ ॥ ३० ॥

यत् । अ॒प्सु । यत् । व॒न॒स्पतौ॑ । यत् । ओष॑धीषु ।

पु॒रु॒दंस॒सा । कृ॒तम् । तेन॑ । मा॒ । अ॒विष्ट॑म् । अ॒श्वि॒ना ॥ ५ ॥ ३० ॥

हे पुरुदंससा बहुकर्माणावश्विनौ अप्सुदकेषु यद्भेषजं कृतं युवामकार्षम् (करो-
तेर्लुङि मन्त्रेघसेत्यादिनाच्चेर्लुक्) तथा वनस्पतौ वनानां पतिर्वनस्पतिः (पारस्करादिवात्सु-
ट् उभेवनस्पत्यादिष्विति पूर्वोत्तरपदयोर्युगपत्पठतिस्वरत्वम् जाताविदमेकवचनम् वनस्प-
तिषु वृक्षेषु यच्च भेषजं युवामकुरुतम् ओषधीषु ओषः पाकः आसु धीयतइति ओष-
धयोव्रीह्यादयः (कर्मण्यधिकरणेचेति दधातेरधिकरणेकिप्रत्ययः दासीभारादिषु पठितत्वा-
त्पूर्वपदपठतिस्वरत्वम् ओषधेश्च विभक्तावप्रथमायामितिदीर्घः) व्रीह्यादिष्वोषधीषुच यद्भेष-
जं कृतं युवामकार्षम् । हे अश्विना अश्विनौ तेन सर्वेण भेषजेन मा मां अविष्टं र-
क्षतम् अवतेर्लोटि सिबहुलमिति बहुलग्रहणात् सिप् ततइट् ॥ ५ ॥

॥ इति पञ्चमस्याष्टमे त्रिंशोवर्गः ॥ ३० ॥

अथ षष्ठी—

यन्नासत्याभुरण्यथोयद्वादेवभिषज्यथः ।

अयंवावत्सोमतिभिर्नविन्धतेहविष्मन्तंहिगच्छथः ॥ ६ ॥

यत् । नासत्या । भुरण्यथः । यत् । वा । देवा । भिषज्यथः ।

अयम् । वाम् । वत्सः । मतिर्भिः । न । विन्धते । हविष्मन्तम् ।

हि । गच्छथः ॥ ६ ॥

हे नासत्या सत्यस्वभावावश्विनौ यत् यौ युवां भुरण्यथः सर्वं जगन्पोषयथः । भुरण-
धारणपोषणयोः कंडूदिः हे देवा दानादिगुणयुक्तौ अश्विनौ छान्दसः सांहितिकोह्रस्वः
यद्वा यौ च युवां भिषज्यथः सर्वस्य प्राणिजातस्य भैषज्यं गेगोपशमनं कुरुथः भि-
षज चिकित्सायाम् अयमपि कंडूदिः तौ वां युवां अयं वत्सः स्तोता मतिभिर्मननीयैः
कवलैः स्तोत्रैर्न विन्धते नविन्दते नलभते वर्णविकारश्छान्दसः । कुतइतिचेदुच्यते हविष्म-
न्तं हविर्युक्तं स्तोतारं हि युवां गच्छथः तस्माद्युवां हविर्भिर्युक्तैः स्तोत्रैः प्रसीदथ इ-
तिभावः ॥ ६ ॥

प्रवर्ग्ये महावीरे गोपयस्यासिच्यमाने आनूनमित्येषानुवक्तव्या सृज्यतेहि—आनूनम-
श्विनोऽक्रंषिरितिगव्य आसुतेसिञ्चतश्रियमित्याज्यइति ।

सैषा सप्तमी-

आनूनम॒श्विनो॒र्ऋषिः॒स्तोमं॑चिकेत॒वामया॑ ।

आसोमं॒मधु॑मत्तमं॒घर्म॑सि॒श्चादथ॑र्वणि ॥ ७ ॥

आ । नूनम् । अ॒श्विनोः । ऋषिः । स्तोमम् । चि॒केत॒ । वा॒मया॑ ।

आ । सोमम् । मधु॑मत्तमम् । घ॒र्मम् । सि॒श्चात् । अथ॑र्वणि ॥ ७ ॥

हे अश्विनौ यदा युवामागच्छेयाथां यथा तदानीं युवयोरश्विनोः स्तोमं स्तोत्रं ऋषिर्मन्त्रद्रष्टा वामया वननीयया उल्लुष्टया बुद्ध्या नूनमवश्यं आचिकेत अभिजानीयात् कितज्ञाने छान्दसोलिङ् । तथा मधुमत्तमं अतिशयेन मधुरं सोमं घर्मं प्रवर्ग्यसंबन्धिघर्माख्यं हविश्च अथर्वणि अहिंसकेभ्यौ यद्वा अथर्वाऋषिः तेननिर्मथिते गिरुपचारादथर्वेत्युच्यते अथर्वणानिर्मथनञ् (त्वामग्नेपुष्करादधीत्यादिनिगमान्तरेवगम्यते) । तस्मिन्नग्नौ आसिश्चात् आसिश्चेत् प्रक्षिपेत् अतः शीघ्रमागच्छतमित्यर्थः ॥ ७ ॥

अथाष्टमी-

आनूनं॒रघु॑वर्तनि॒रथं॑तिष्ठाथो॒अश्विना॑ ।

आवां॒स्तोमा॑ इ॒मेम॒मन॑भो॒चुच्य॑वीरत ॥ ८ ॥

आ । नूनम् । र॒घुव॑र्तनिम् । रथंम् । ति॒ष्ठाथः॑ । अ॒श्विना॑ ।

आ । वा॒म् । स्तोमाः॑ । इ॒मे । म॒म । न॒भः । न । चु॒च्य॑वीर॒त ॥ ८ ॥

हे अश्विनौ लघुवर्तनिं रघुवर्तनं शीघ्रगमनं रथं नूनमवश्यमिदानीमेव आतिष्ठाथः आतिष्ठतं अधिरोहतम् बालमूललघ्वलमितिलघोर्लकारस्यरेफः) मम मदीयाइमे स्तोमाः स्तोत्राणि नभोन सूर्यमिव तेजस्विनौ वां युवां आचुच्यवीरत आच्यवन्ते अभिगच्छन्ति यद्वा च्यवतिरत्रान्तर्भावितण्यर्थः आच्यवयन्ति युवामभिप्रापयन्ति ॥ ८ ॥

अथ नवमी-

यद॒द्यवा॑नास॒त्योक्थैरा॑चुच्यु॒वीमाहि॑ ।

यद्वा॒वाणी॑भिर॒श्विने॒वेत्का॒ण्वस्य॑बोधतम् ॥ ९ ॥

यत् । अद्य । वा॒म् । ना॒स॒त्या । उ॒क्त्यैः । आ॒श्चु॒च्यु॒व॒मिहि॑ ।
 यत् । वा । वा॒णीभिः । अ॒श्विना॒ । ए॒व । इत् । का॒ण्वस्य॑ ।
 बो॒ध॒त॒म् ॥ ९ ॥

हे नासत्यौ अद्येदानीं उक्त्यैः शस्त्रैः यद्यथा येन प्रकारेण वां आचुच्युवमिहि आगम-
 येम । हे अश्विनौ यद्वा यथा वाणीभिः उक्त्यव्यतिरिक्ताभिरपि वाग्भिः स्तुतिभिः युवामागम-
 येम एवेव एवमेव तथैव काण्वस्य मम तदुक्थादिकं बोधतमवगच्छतम् ॥ ९ ॥

अथ दशमी—

यद्वा॑ क॒क्षीवाँ॑ उ॒त यद्वा॑ श्व॒ऋषि॑र्यद्वा॑ न्दी॒र्घत॑मा जुहाव॑ ।
 पृथी॒यद्वा॑ वै॒न्यः सा॒दने॑ष्वे॒वेद॑तो॒ अश्वि॑नाचे॒तये॑थाम् ॥ १० ॥ ३१ ॥

यत् । वा॒म् । क॒क्षीवाँ॑ । उ॒त । यत् । वि॒ऽअ॒श्वः । ऋ॒षिः । यत् । वा॒म् ।
 दी॒र्घ॒त॒माः । जुहाव॑ । पृथी॑ । यत् । वा॒म् । वै॒न्यः । स॒दने॑षु । ए॒व ।
 इत् । अ॒तः । अ॒श्विना॒ । चे॒तये॑थाम् ॥ १० ॥ ३१ ॥

हे अश्विनौ वां युवां कक्षीवानृषिः यद्यदा जुहाव तुष्टाव उतापिच व्यश्वः एतत्संज्ञक-
 षिश्च यद्यदा जुहाव यद्यदाच वां युवां दीर्घतमाऋषिः जुहाव सदनेषु यज्ञगृहेषु वैन्योवेनस्य पुत्रः
 पृथी एतत्संज्ञोराजर्षिः वां युवां यद्यथा जुहाव तुष्टाव एवेव एवमेव स्तुवतोमम अतः इदं
 स्तोत्रं इदमशब्दाद्व द्वितीयार्थेतसिः हे अश्विनौ चेतयेथां जानीतम् ॥ १० ॥

॥ इति पञ्चमस्याष्टमे एकविंशोवर्गः ॥ ३१ ॥

अथैकादशी—

या॒तंछी॑र्दि॒ष्पा उ॒त नः॑ प॒रः॒स्पा भू॒तं ज॑ग॒त्पा उ॒त नः॑ स्त॒नृपा॑ ।
 वर्ति॑ स्तो॒का य॒त नः॑ या॒यया॑तम् ॥ ११ ॥

या॒त॒म् । छी॑र्दि॒ऽषो । उ॒त । नः॑ । प॒रः॒ऽपा । भू॒त॒म् । ज॒ग॒त्त॒ऽषो ।
 उ॒त । नः॑ । त॒नृ॒ऽपा । वर्ति॑ । तो॒काय॑ । त॒नया॑य । या॒त॒म् ॥ ११ ॥

हे अश्विनौ छर्दिषौ छर्दिरिति गृहनाम तस्यास्मदीयस्य पालकौ सन्तौ युवां यातमा-
गच्छतं । उतापिच नोस्माकं परस्पा परं अतिशयेन पालकौ भूतं भवतं पारस्करादित्वात्सुद् ।
तथा जगत्यौ सर्वस्य जगतः जङ्गमस्य प्राणिजातस्यास्मदीयस्य पालकौ भवतम् । उतापिच नो-
स्माकं तनूपा तनूनां शरीराणां तनयानां वा पालकौ भवतम् एतत्सर्वार्थं तोकाय तोकस्य पुत्र-
स्य तनयाय तनयस्य पौत्रस्य वास्मदीयस्य वर्तिर्गृहं यातं गच्छतम् ॥ ११ ॥

अथ द्वादशी—

यदिन्द्रेणसरथंयाथोअश्विनायद्वावायुनाभवथःसमोकसा ।

यदादित्येभिःऋभुभिःसजोषसायद्वाविष्णोर्विक्रमणेषुतिष्ठथः ॥ १२ ॥

यत् । इन्द्रेण । सरथम् । याथः । अश्विना । यत् । वा ।

वायुना । भवथः । समुःओकसा । यत् । आदित्येभिः । ऋभुभिः ।

सजोषसा । यत् । वा । विष्णोः । विक्रमणेषु । तिष्ठथः ॥ १२ ॥

हे अश्विनौ इन्द्रेणसह सरथं समानमेकरथं आस्थाय यद्यदि याथोगच्छथः यद्वा य-
दिवा वायुना सह समोकसा समाननिवासौ भवथः यद्यदिवा आदित्येभिः अदितेः पुत्रैः मित्रा-
दिभिः ऋभुभिश्च सजोषसा सहप्रोयमाणौ वर्तेथे यद्वायुना विष्णोर्विक्रमणेषु विष्णुना दे-
वेन विक्रान्तेषु त्रिषु लोकेषु तिष्ठथः अतः सर्वस्मादपि स्थानादागच्छतमितिशेषः ॥ १२ ॥

अथ त्रयोदशी—

यदद्याश्विनावहंहुवेयवाजसातये ।

यत्पृतसुतुर्वणेसहस्तच्छ्रेष्ठमश्विनोऽरवः ॥ १३ ॥

यत् । अद्य । अश्विनौ । अहम् । हुवेयं । वाजसातये । यत् ।

पृतसु । तुर्वणं । सहः । तत् । श्रेष्ठम् । अश्विनोः । अरवः ॥ १३ ॥

यद्यदा अहमश्विनौ वाजसातये संग्रामार्थं हुवेय आह्वयेय अद्येदानीं तावागच्छतमिति
शेषः । पृतसु पृतनासु संग्रामेषु तुर्वणे शत्रूणां हिंसने यत्सहः शत्रूणामभिभवितु रक्षणं अश्विनोः
तद्वोरक्षणं श्रेष्ठं प्रशस्यतमं अतस्तावाह्वयामीतिभावः ॥ १३ ॥

अथ चतुर्दशी—

आनूनयातमश्विनेमाहव्यानिवाहिता ।

इमेसोमासोअधितुर्वशेयदाविमेकण्वेषुवामथ ॥ १४ ॥

आ । नूनम् । यातम् । अश्विना । इमा । हव्यानि । वाम् ।

हिता । इमे । सोमासः । अधि । तुर्वशे । यदौ । इमे । कण्वेषु ।

वाम् । अथ ॥ १४ ॥

हे अश्विनौ नूनमवश्यं आयातमागच्छतम् इमा इमानि पुरोवर्तीनि हव्यानि हवींषि वां युवाभ्यां हिता हितानि यद्वा युवयोरर्थं विहितानि कृतानि इमेच सोमासः सोमाः तुर्वशे यदौ च वर्तमानाः वां युवाभ्यां युवयोरर्थं संस्कृता वा अधिः सप्तम्यर्थानुवादकः । अथ अपिच कण्वेषु कण्वपुत्रेषु अस्मासु च इमे सोमाः वां युवाभ्यां दत्ताः अतआयातमित्यर्थः ॥ १४ ॥

अथ पञ्चदशी—

यन्नासत्यापराकेअर्वाकेअस्तिभेषजम् ।

तेननूनविमदायप्रचेतसल्लर्दिर्वत्साययच्छतम् ॥ १५ ॥ ३२ ॥

यत् । नासत्या । पराके । अर्वाके । अस्ति । भेषजम् । तेन । नूनम् ।

विमदाय । प्रचेतसा । ल्लर्दिः । वत्साय । यच्छतम् ॥ १५ ॥ ३२ ॥

हे नासत्यावश्विनौ पराके दूरदेशे अर्वाके समीपेच यद्युवयोः संबन्धि भेषजं रोगोपशमनकारणमस्ति तेन भेषजेन सहितं छर्दिर्ग्रहं हे प्रचेतसा प्रकृष्टज्ञानावश्विनौ विमदाय लुप्तोपममेतत् एतत्संज्ञायै ऋषये वत्साय नूनमवश्यं यच्छतं प्रयच्छतम् ॥ १५ ॥

॥ इति पञ्चमस्याष्टमे द्वाविंशोवर्गः ॥ ३२ ॥

अथ षोडशी—

अभुत्स्युप्रदेव्यासाकंवाचाहमश्विनोः ।

व्यावर्देव्यामतिविरातिमर्त्येभ्यः ॥ १६ ॥

अभु॑त्सि । ऊँ॑ इति । प्र । दे॒व्या । सा॒कम् । वा॒चा । अ॒हम् । अ॒श्विनोः ।
वि । आ॒वः । दे॒वि । आ । म॒तिम् । वि । रा॒तिम् । म॒र्त्येभ्यः ॥ १६ ॥

अश्विनोः संबन्धिन्या देव्या द्योतमानया वाचा स्तुतिरूपया साकं सह अहं प्राभु-
त्सि प्रबुद्धोस्मि उदितिपूरणः हे देवि द्योतमाने उषस्त्वञ्च मतिं मयाकृतां स्तुतिं आ अभि-
लक्ष्य व्यावः तमांसि विवृणु अपगमय प्रकाशयेत्यर्थः (वृणोतेऽछान्दसे लुङिमन्त्रेणसेत्यादिना
त्रेर्लुक् छन्दस्यपिदृश्यतइत्याडागमः) अपिच मर्त्येभ्योमनुष्येभ्यः स्तोतृभ्योस्मभ्यं रातिं धनं
व्यावः प्रकाशय ॥ १६॥

अथ सप्तदशी-

प्रबो॑धयोषोअ॒श्विना॒प्रदे॑विसू॒नृतेम॑हि ।

प्रय॑ज्ञहोतरानु॒षक्प्रमदा॑यश्रवो॒बृहत् ॥ १७ ॥

प्र । बो॒धय॒ । उ॒षः । अ॒श्विना॑ । प्र । दे॒वि । सू॒नृते॒ । म॒हि । प्र ।
य॒ज्ञहो॒तः । आ॒नुषक्॑ । प्र । मदा॑य । श्रवः॑ । बृ॒हत् ॥ १७ ॥

हे उषः अश्विनौ देवौ प्रबोधय अस्मत्स्तोत्रस्य श्रवणार्थं । हे देवि दानादिगुणयुक्ते हे
सूनृते सुष्ठु नेत्रि हे महि महति इत्थं महाभागा त्वं अश्विनौ प्रबोधय । हे यज्ञहोतः यज्ञानां
यष्टव्यानां देवानामाह्वातर्होतर्वा आनुषगनुषकं संततं यथाभवति तथा अश्विनौ स्तुतिभिः
प्रबोधय । तथा मदाय अश्विनोर्मदोत्पादनार्थं बृहन्महत् श्रवः श्रवणीयं सोमलक्षणमन्नं
अस्माभिः प्रकल्पितम् ॥ १७॥

अथाष्टादशी-

यदु॑षो॒यासि॑भा॒नुना॒संसूर्ये॑णरोच॒से ।

आहा॒यम॒श्विनो॒रथो॒र्वि॒र्याति॑न्नुपाय्य॒म् ॥ १८ ॥

यत् । उ॒षः । या॒सि । भा॒नुना॑ । स॒म् । सू॒र्येण॑ । रो॒च॒से । आ । ह ।
अ॒यम् । अ॒श्विनोः । र॒थः । र्वा॒तिः । या॒ति । नृ॒पाय्य॑म् ॥ १८ ॥

हे उषः भानुना दीप्त्यासह यद्यदा यासि गच्छसि तदानीं सूर्येण संरोचसे सम्यग्दीप्य-
से । अपिच तस्मिन्समये अश्विनोरयं रथः नृपाय्यं यत् नृभिर्नेतृभिर्ऋत्विग्भिः पालनीयं व-
र्विर्यज्ञगृहं आयाति ह आगच्छति खलु ॥ १८ ॥

अथैकोनविंशी—

यदापीतासोअंशवोगावोनदुह्मऊधभिः ।

यद्वावाणिरनूषतप्रदेवयन्तोअश्विना ॥ १९ ॥

यत् । आ॒पीतासः । अं॒शवः । गावः । न । दु॒ह्मे । ऊ॒ध॒भिः ।

यत् । वा । वा॒णीः । अ॒नूष॒त । प्र । दे॒व॒यन्तः । अ॒श्विना ॥ १९ ॥

यद्यदा आपीतासः आसमन्तात्पीतवर्णा अंशवः सोमलताः ऊधभिः गावोन गावइव दु-
हे रसं दुहते लोपस्त आत्मनेपदेश्विति तलोपः बहुलंछन्दसीतिरुडागमः । यद्वा यदाच देवयन्तो-
देवान्कामयमानाः ऋत्विजः वाणीर्वाचः स्तुतीः अनूषत अस्तुवन् अकुर्वन्वित्यर्थः । तदा अ-
श्विना अश्विनौ देवौ प्रावतं परक्षतम् ॥ १९ ॥

अथविंशी—

प्रद्युम्नायप्रशवसेप्रनृपाह्यायशर्मणे । प्रदक्षायप्रचेतसा ॥ २० ॥

प्र । द्यु॒म्नाय । प्र । श॒वसे । प्र । नृ॒पा॒ह्याय । श॒र्मणे ।

श॒र्मणे । प्र । द॒क्षाय । प्र॒चे॒त॒सा ॥ २० ॥

प्रचेतसा प्रकृष्टज्ञानावश्विनौ द्युम्नाय द्योतमानायान्नाय यशसे वा तादर्थ्येचतुर्थी द्यु-
म्नार्थं अस्मान्परक्षतम् शवसे बलाय च परक्षतम् नृषहाय नृभिः सोढव्याय शर्मणे सुखाय च
परक्षतम् दक्षाय वृद्धार्थं परक्षतम् । यद्वा (द्युम्नायेत्यादां क्रियाग्रहणमपि कर्तव्यमिति कर्म
णः सम्प्रदानत्वाच्चतुर्थी) द्युम्नादीन्यस्मभ्यं प्रयच्छतमित्यर्थः ॥ २० ॥

अथैकविंशी—

यंनूनंधीभिरश्विनापितुर्योनानिपीदथः ।

यद्वासुमेभिरुक्थ्या ॥ २१ ॥ ३३ ॥

यत् । नूनम् । धीभिः । अश्विना । पितुः । योनौ ।

निःसीदथः । यत् । वा । सुन्नेभिः । उक्थ्या ॥ २१ ॥ ३३ ॥

अश्विनौ पितुः पालयितुर्द्युलोकस्य संबन्धिनि योना योनौ स्थाने यद्यदि धीभिः कर्म-
भिः सह निषीदथोनिवसथः यद्वा यदिवा हे उक्थ्या उक्थ्यौ प्रशस्यौ सुन्नेभिः सुन्नेः
सुखैः सह निवसथः तदास्माभिः स्तुतौ संतावागच्छतमितिशेषः । अथवा पितुः पालयितुर्ज्यमा-
नस्य संबन्धिनि योनौ यज्ञगृहे धीभिः स्तुतिभिः सार्धं यदि निवसथः यदिच सुन्नेः सुख-
करैर्हविर्भिश्च सह निवसथः तर्हागच्छतम् । नूनमिति पदपूरणः उक्तं च यास्केन—अथापिप-
दपूरणः नूनंसातेप्रतिवरंजरित्रईति ॥ २१ ॥

॥ इति पञ्चमस्याष्टमे त्रयस्त्रिंशोवर्गः ॥ ३३ ॥

यत्स्थइति षष्ठं पञ्चमं सूक्तम् कण्वपुत्रस्य प्रगाथस्यार्ष आश्विनं आद्याबृह-
ती द्वितीया मध्येज्योतिस्त्रिष्टुप् यतोऽष्टस्ततोऽज्योतिरिति उक्तलक्षणसद्भावात् तृतीया अनुष्टु-
प् चतुर्थी आस्तारपङ्क्तिः अन्यौचेदास्तारपङ्क्तिरितितल्लक्षणम् पञ्चमी बृहती षष्ठी सतोबृहती ।
तथाचानुक्रान्तम्—यत्स्थः षट् प्रगाथोपश्यत् बृहतीमध्येज्योतिरनुष्टुबास्तारपङ्क्तिः प्रगाथइ-
ति । प्रातरनुवाकाश्विने क्रतौ बार्हतेऽह्नस्यश्विनशस्त्रेचेदंसूक्तम् सूच्यतेहि—द्युन्नीवांयत्स्थइ-
तिबार्हतमिति ।

तत्र प्रथमा—

यत्स्थोदीर्घप्रसन्नानियद्वादोरोचनेदिवः ।

यद्वासमुद्रेअध्याकृतेगृहेतआयातमश्विना ॥ १ ॥

यत् । स्थः । दीर्घप्रसन्नानि । यत् । वा । अदः । रोचने । दिवः ।

यत् । वा । समुद्रे । अधि । आकृते । गृहे ।

अतः । आ । यातम् । अश्विना ॥ १ ॥

हे अश्विनौ दीर्घप्रसन्नानि प्रसीदन्त्येषु देवाइति प्रसन्नानोयज्ञगृहाः दीर्घाआयताः
प्रसन्नानोयस्मिन् तस्मिन्लोके यत् यदिस्थोभवथोवर्तेथे यद्वा यदिवा अदः अमुष्मि-

न दिवोद्युलोकस्य संबन्धिनि रोचने रोचमाने स्थाने भवथः यद्वा यदिवा समुद्रे अ-
न्तरिक्षे समुद्रवन्त्यस्मादापइति समुद्रमन्तरिक्षंतस्मिन् आकृते निर्मिते गृहे अधिवस-
थः अतस्त्रितयादपिस्थानात् हे अश्विनावायातमागच्छतम् ॥ १ ॥

अथ द्वितीया—

यद्वाय॒ज्ञंमन॑वेसंमिमिक्षथु॒वेत्का॒ण्वस्य॑बोधतम् ।
बृह॒स्पति॑वि॒श्वान्दे॒वाँअ॒हंहु॑व॒इन्द्रा॒विष्णु॑अ॒श्विना॑वाशु॒हेप॑सा ॥ २ ॥

यत् । वा । य॒ज्ञम् । मन॑वे । स॒म॒क्ष॒मिमि॑क्षथुः । ए॒व । इत् ।
का॒ण्व॒स्य । बो॒ध॒त॒म् । बृह॒स्पति॑म् । वि॒श्वान् । दे॒वान् । अ॒हम् ।
हु॒वे । इन्द्रा॒विष्णू॑ इति । अ॒श्विनौ । आ॒शु॒हेप॑सा ॥ २ ॥

हे अश्विनौ यद्वा यथावा येन प्रकारेण मनवे प्रजापतये यजमानाय यज्ञं सं-
मिमिक्षथुः संसिक्तवन्तौ युवां कृतवन्तौ एवेत एवमेव काण्वस्य कण्वगोत्रस्य मम-
यज्ञं कर्तुं बोधतमवगच्छतम् । अपिच बृहस्पतिं बृहतां देवानां पतिं देवपुरोहितं वि-
श्वान्सर्वान्मित्रादीन्देवांश्च इन्द्राविष्णूष आशुहेपसा शीघ्राश्वौ यद्वा हेपशब्दे शीघ्रं सर्व-
म् शब्दयमानौ स्तुयमानावश्विनौ च अहं हुवे आह्वये ॥ २ ॥

अथ तृतीया—

त्यान्व॑श्विनाहु॒वसु॑दंस॒सागृ॑भेरु॒ता ।
ययो॒रस्ति॒प्रणः॑स॒ख्यंदे॒वेष्व॑ध्याप्यम् ॥ ३ ॥

त्या । नु । अ॒श्विना॑ । हु॒वे । सु॒दंस॑सा । गृ॒भे । रु॒ता । ययोः ।
अस्ति । प्र । नः । स॒ख्यम् । दे॒वेषु॑ । अधि । आ॒प्यम् ॥ ३ ॥

त्या त्र्यौ पूर्वोक्तगुणावश्विनौ नु क्षिप्रमहं हुवे आह्वयामि कीदृशौ सुदंससा शो-
भनकर्माणौ गृभे गृहं ग्रहणाय अस्माभिर्दत्तानां हविषां स्वीकरणाय अस्मभ्यं धनदाना-
य वा कृता कृतौ प्रादुर्भूतौ देवेषु मध्ये अधिः सप्तम्यर्थानुवादी ययोरश्विनोः आप्यमाप्तव्यं नो-
स्माकं सख्यं सखित्वं प्राप्ति प्रभवति उत्कर्षेण वर्तते तौ हुवइत्यन्वयः ॥ ३ ॥

अथ चतुर्थी—

ययो॒रधि॒प्रय॒ज्ञाअ॒सूरे॒सन्ति॒सूर्यः ।

ताय॒ज्ञस्या॒ध्वर॒स्यप्र॒चेत॒सास्व॒धाभि॒र्यापि॒बतः॒सोम्य॑मधु ॥ १॥

ययोः । अधि । प्र । यज्ञाः । असूरे । सन्ति । सूर्यः ।

ता । यज्ञस्य । अध्वरस्य । प्रचेतसा । स्वधाभिः ।

या । पिबतः । सोम्यम् । मधु ॥ १ ॥

ययोरश्विनोरध्यपरि यज्ञाः ज्योतिष्टोमादयः सर्वेयागाः प्रसन्ति प्रभवन्ति छिन्नस्य यज्ञ-
शिरसोशिव्यांसन्धानात् । तथाच—यज्ञशिरसोछिद्यते इत्युपक्रम्य तैत्तिरीयकम्—तावेतद्यज्ञ-
शिरःप्रत्यधत्ताम् यदाश्विनोऽगृह्यते यज्ञस्यनिष्कृत्या इति । असूरे स्तोतृरहितेपि देशे ययो-
श्च सूर्यः स्तोतारः सन्ति तावश्विनौ अध्वरस्य हिंसाप्रत्यवायरहितस्य यज्ञस्य ज्योतिष्टोमा-
देः प्रचेतसा प्रकृष्टज्ञातारौ स्वधाभिः बलहेतुभिः स्तुतिभिः आह्वयामीतिशेषः या यावश्वि-
नौ सोम्यं सोममयं मधु मधुरं सोमरसं पिबतः ॥ ४ ॥

अथ पञ्चमी—

यद्वा॒श्विना॒वपा॒ग्यत्प्राक्स्थोवा॒जिनी॒वसू ।

यद्वा॒न्यन॒वि॒तुर्व॒शेय॒दौहु॒वेवा॒मथ॒माग॑तम् ॥ ५ ॥

यत् । अद्य । अश्विनौ । अपाक् । यत् । प्राक् । स्थः ।

वाजिनीवसू इति वाजिनीवसू । यत् । द्रुद्यवि । अनवि ।

तुर्वशे । यदौ । हुवे । वाम् । अथ । मा । आ । गतम् ॥ ५ ॥

हे अश्विनौ अद्येदानीं यद्यदि अपाक् प्रतीच्यां दिशि स्थोभवथोर्वेत्थे हे वाजिनीव-
सू अन्नवद्धनौ यद्यदि प्राक् प्राच्यां दिशि स्थोभवथः यत् यदिवा द्रुद्यवि अनवि तुर्वशे यदौ
द्रुद्युप्रभृतिषु चतुर्षु स्तोतृषु संनिहितौ भवथः एवं सर्वत्र संनिहितौ वां युवां हुवे अहमाह्व-
यामि अथानन्तरमेव मा मां आगतम् आगच्छतम् ॥ ५ ॥

अथ षष्ठी—

यदन्तरिक्षेपतथःपुरुभुजायद्वेमेरोदसीअनु ।

यद्वास्वधाभिरधितिष्ठथोरथमतआयातमश्विना ॥६॥३४॥

यत् । अन्तरिक्षे । पतथः । पुरुभुजा । यत् । वा ।

इमे इति । रोदसी इति । अनु । यत् । वा । स्वधाभिः ।

अधिष्ठतिष्ठथः । रथम् । अतः । आ । यातम् । अश्विना ॥६॥ ३४ ॥

हेपुरुभुजा बहूनां पालयितारौ बहुलहविषोभोक्तारौ वा यद्यदि अन्तरिक्षे पतथोगच्छ-
थः यद्वा यदिवा इमे रोदसी द्यावापृथिव्यावनु अनुलक्ष्य गच्छथः यद्वा यदिवा स्वधाभिः
आत्मैस्तेजोभिर्वैर्वा सार्धं रथं अधितिष्ठथः रथेउपविशथः अधिशीङ्स्थामामिति
आधारस्य कर्मसंज्ञा । अतः सर्वस्मात्स्थानात् हे अश्विनौ आयातमागच्छतम् ॥ ६ ॥

॥ इति पञ्चमस्याष्टमे चतुस्त्रिंशोवर्गः ॥ ३४ ॥

त्वमग्नेइति दशर्चं षष्ठं सूक्तं कण्वगोत्रस्य वन्सस्यार्धं आग्नेयम् आद्या प्रतिष्ठागायत्री अ-
ष्टकसप्तकषट्कोपेतत्वात् द्वितीयावर्धमाना षट्कसप्तकाष्टकोपेतत्वात् । तथाचोक्तं—षट्कसप्तकाष्ट-
कैर्वर्धमाना विपरीताप्रतिष्ठेति । दशमीन्निष्ठुषु शिष्टागायत्र्यः । तथाचानुक्रान्तम्—त्वमग्नेदशवन्म-
आग्नेयेगायत्रे अन्त्यात्रिष्ठुषु आद्याप्रतिष्ठोपाद्यावर्धमानेति । प्रातरनुवाकस्याग्नेधेकनीं गायत्रेच्छन्द-
स्याश्विनशस्त्रे च उत्तमावर्जमेतत्सूक्तं सूच्यतेहि—त्वमग्नेव्रतपाइत्युत्तमामुद्धरेदिति । व्रतपायां
त्वमग्नेव्रतपाइति आद्यानुवाक्या । सूत्रितञ्च—त्वमग्ने व्रतपाअसि यद्वावयंपमिनामव्रतानोति ।

सैषा प्रथमा—

त्वमग्नेव्रतपाअसिदेवआमर्त्येष्वा । त्वंयज्ञेष्वीड्यः ॥ १ ॥

त्वम् । अग्ने । व्रतपाः । असि । देवः । आ । मर्त्येषु । आ ।

त्वम् । यज्ञेषु । ईड्यः ॥ १ ॥

हे अग्ने देवोद्योतमानस्त्वं मर्त्येष्वामनुष्येषु च आदेवेषु च मध्ये व्रतपाअसि व्रतानां क-
र्मणां रक्षिता भवसि अतःकारणात् यज्ञेषु त्वमीड्यः स्तुष्योसि ॥ १ ॥

अथ द्वितीया—

त्वमसिप्रशस्योविदथेषुसहन्त्य । अग्रेरथीरध्वराणाम् ॥ २ ॥

त्वम् । असि । प्रशस्यः । विदथेषु । सहन्त्य । अग्रे । रथीः ।

अध्वराणाम् ॥ २ ॥

हे सहन्त्य शत्रूणामभिभवितरग्रेविदथेषु यज्ञेषु त्वं प्रशस्यः स्तुत्योसि अध्वराणां या-
गानां रथीर्नेताच भवसि ॥ २॥

अथ तृतीया—

सत्वमस्मदपद्विषोयुयोधिजातवेदः । अदेवीरग्रेअरातीः ॥ ३ ॥

सः । त्वम् । अस्मत् । अप । द्विषः । युयोधि । जातवेदः ।

अदेवीः । अग्रे । अरातीः ॥ ३ ॥

हे जातवेदः जातानां वेदितरग्रे सपूर्वांकगुणस्त्वं अस्मदस्मत्तः द्विषोद्विष्टन् शत्रून् अपयु-
योधि पृथक्कुरु । अदेवीरासुरीः अरातीः शत्रुसेनाश्च पृथक्कुरु ॥ ३ ॥

अथ चतुर्थी—

अन्तिचित्सन्तमह्यज्ञमर्तस्यरिपोः । नोपवेषिजातवेदः ॥ ४ ॥

अन्ति । चित् । सन्तम् । अहं । यज्ञम् । मर्तस्य । रिपोः । न ।

उप । वेषि । जातवेदः ॥ ४ ॥

हे जातवेदः अन्तिचित् अन्तिकेपि सन्तं भवन्तं समीपे विद्यमानमपि रिपोः अस्मच्छ-
त्रोर्मर्तस्य मनुष्यस्य यज्ञं नोपवेषि अहशब्दोवधारणे नैवकामयसे ॥ ४ ॥

अथ पञ्चमी—

मर्ताअमर्त्यस्यतेभूरिनाममनामहे । विप्रासोजातवेदसः ॥ ५ ॥ ३

मर्ताः । अमर्त्यस्य । ते । भूरि । नाम । मनामहे । विप्रासः ।

जातवेदसः ॥ ५ ॥ ३ ॥

मर्ता मनुष्याः विप्रासो मेधाविनोवयं हे अग्ने जातवेदसो जातानां वेदितुः अमर्त्यस्य
पूरणरहितस्य देवस्य ते तव भूरि विस्तृतं नाम स्तोत्रं मनामहे जानीमः कुर्मइति यावत् ॥ ५ ॥

॥ इति पञ्चमस्याष्टमे पंचविंशोवर्गः ॥ ३५ ॥

अथ षष्ठी—

विप्रं विप्रासो वसे देवं मर्ता स ऊतये । अग्निं गीर्भिर्हवामहे ॥ ६ ॥

विप्रम् । विप्रासः । अवसे । देवम् । मर्तासः । ऊतये । अग्निम् ।

गीः ऽभिः । हवामहे ॥ ६ ॥

विप्रासो मेधाविनः मर्तासो मनुष्यावयं विप्रं मेधाविनं देवं दानादिगुणयुक्तमग्निं अवसे
अग्निं तर्पयितुं ऊतये अस्माकं रक्षणार्थं च गीर्भिः स्तुतिभिः हवामहे आह्वयामहे ॥ ६ ॥

आभिष्टविकेष्वध्येषु तृतीयसवने आतेवत्स इति वैकल्पिकः स्तोत्रियस्तुतः सूत्रितश्च—
आतेवत्सो मनोयमदाग्नेस्थूरार्यभरेति ।

तृचे प्रथमा सूक्ते सप्तमी—

आतेवत्सो मनोयमत्परमाच्चित्सधस्थात् । अग्ने त्वां कामयागिरा ॥ ७ ॥

आ । ते । वत्सः । मनः । यमत् । परमात् । चित् । सधस्थात् ।

अग्ने । त्वाम् कामया । गिरा ॥ ७ ॥

हे अग्ने वत्सः कृषिः ते तव मनः परमाच्चित् उत्कृष्टादपि सधस्थानात् सहस्थात्
द्युलोकात् आयमत् आयमयति । केन साधनेन त्वां कामया त्वामभिलषन्त्या गिरा स्तुत्या ॥ ७ ॥

अथाष्टमी—

पुरुत्रा हि स ददुःसि विशो विश्वा अनु प्रभुः । समत्सु त्वा हवामहे ॥ ८ ॥

पुरुत्रा । हि । स ददुः । असि । विशः । विश्वाः । अनु ।

प्रभुः । समत्सु । त्वा । हवामहे ॥ ८ ॥

हे अग्ने पुरुत्रा बहुषु देशेषु त्वं स ददुःसि समानद्रष्टा भवसि हि पूरणः अतएव विश्वाः
सर्वा विशाः प्रजाः अनु अनुलक्ष्य प्रभुरीश्वरो भवसि । ईदृशं त्वा त्वां समत्सु सङ्ग्रामेषु रक्षणार्थं
हवामहे आह्वयामहे ॥ ८ ॥

अथ नवमी—

समत्स्वग्निमवसेवाजयन्तोहवामहे । वाजेषुचित्रराधसम् ॥ ९ ॥

समतःसु । अग्निम् । अवसे । वाजः । वयन्तः । हवामहे ।

वाजेषु । चित्रराधसम् ॥ ९ ॥

समतः सहमदनेषु सङ्ग्रामेषु वाजयन्तोबलमिच्छन्तोवयं अवसे रक्षणार्थमग्निं हवामहे
कीदृशं वाजेषु सङ्ग्रामेषु चित्रराधसं चायनीयधनम् ॥ ९ ॥

अथ दशमी—

प्रत्नोहिकमीडयोअध्वरेषुसनाच्चहोतानव्यश्चसत्ति ।

स्वांचग्नितन्वंपिप्रयस्वास्मभ्यंचसौभगमार्यजस्व ॥ १० ॥ ३६ ॥

प्रत्नः । हि । कम् । ईड्यः । अध्वरेषु । सनात् । च । होता ।

नव्यः । च । सत्ति । स्वाम् । च । अग्ने । तन्वम् । पिप्रयस्व ।

अस्मभ्यम् । च । सौभगम् । आ । यजस्व ॥ १० ३६ ॥

हे अग्ने अध्वरेषु यज्ञेषु ईड्यः स्तुत्यस्त्वं प्रत्नोहि चिरन्तनः खलु भवसि कमितिप्रकः
तथा सनात् चिरकालादारभ्य होता देवानामाह्वाता च स नव्यः स्तुत्यश्च स न सत्ति य-
ज्ञेषु निषीदसि । हे अग्ने देवानां हविर्वहंस्त्वं स्वां च तन्वं आत्मीयं च शरीरं पिप्रयस्व त्वदीयेन
हविर्भागिन तर्पय अस्मभ्यं स्तोतृभ्यश्च सौभगं सुभगत्वं च आयजस्व प्रदेहि सुभगशब्दाद्भा-
वार्थं सुभगान्मन्त्रइत्युद्गात्रादिषु पाठादङ्गपत्ययः ॥ १० ॥

॥ इति पञ्चमस्याष्टमे षट्त्रिंशोवर्गः ॥ ३६ ॥

वेदार्थस्यपकाशेन तमोहार्दनिवारयन् । पुमर्थीश्चतुरोदेयाद्विघातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गपवर्तकश्रीवीरबुक्कभूपालसाम्राज्यधुरंधरेण साय-
णाचार्येणविरचितेमाधवीये वेदार्थपकाशे ऋक्संहिताभाष्ये पञ्चमाष्टकेअष्टमोऽध्यायः ॥८॥

॥ इतिपञ्चमाष्टकः समाप्तः ॥ ५ ॥



